
द्वितीयसंस्करणे किमपि वक्तव्यम्‌ 


मानवा एव केवळ न; अपितु सर्वे प्राणनः परमसुखम्‌ आत्यन्तिकीं दुःखनिवृत्ति 
चा कामयमाना विविधविचित्रस्वरूपपरम्पराप्रवाहपरिप्लुताव्यवस्थितव्यवस्थे अनेक- 
विधेष्टानिष्टसाधनतदाभासात्मके सत्यानृतोभयश्ृङ्कलानिगडितेऽस्मिन्‌ प्रपञ्चे विपच्य- 
मानाः सुखसाधनविभ्रमेण दुःखसाधनमुपाददाना दुश्यन्ते। यदा निखिलक्लेशापग- 
मौपयिकं मार्गं मार्गयमाणाः एतार्वाद्धर्भीतिकैरुपायेः मनोऽभिलषितमथं साधयितुं 
न क्षमन्ते, तदा तादुशोपायात्‌ पराङ्मुखा अनुपासितपरमाथंसत्याः पुरुषा इष्टसाधनं 
जिज्ञासन्ते । तान्‌ ईप्सितार्थसाधनजिज्ञासून्‌ भगवान्‌ आम्नायो नित्योऽपौरुषेयो भ्रम- 
प्रमादलिप्साक रणापाटवादिदोषसम्भावनारहितो विधिनिषेधाऽ्थवादादिवचनै रिष्टसाधनस्‌ 
उपदिदेश | 

वेदो मन्तरब्राह्मणात्मकः | तदुक्तस्‌-मन्त्रब्नाह्मणयोवदनामधेयस्‌ इति । इष्टः 
्राप्त्यनिष्टपरिहारयोर्लीकिकमुपायं बोधयति यः शब्दराशिः, स वेदः । अथवा अपोरुषेयत्वे 
सति वाक्यत्वं वेदः इत्येतल्लक्षणं वेदस्य निश्चिन्वन्ति । 


वैदिकवाक्यानां याथाथ्येनार्थो मीमांसां विना नावगन्तुं शक्यः, न च यथार्थाव- 
बोधमन्तरा तद्वोधितानुष्ठानसम्भवः, इति प्राणितामुद्दिधीषंया करुणावरुणालय महषि- 
जैमिनिः मीमांसासूत्राणि प्रणिनाय । तेषामपि सूत्राणां गम्भीराशयतया न स्फुटोऽर्थावगम 
इति विदित्वा उदितदयस्तत्रभवान्‌ शबरस्वामी मीमांसाशाबरभाष्येण द्वादशाध्याय्या 
मीमांसायाः सूत्राणि व्याकरोदिति नाविदितं प्रेक्षावतास्‌ । 

तत्र मीमांसाशब्दः पूजितविचारवचनः । तदाह भामत्यां वाचस्पतिमिश्रः 
“पूजितविचारवचनो मीमांसाशब्दः । विचारे पुजितत्वञ्च परमपुरुषाथंहेतुभूतसुक्म- 
तमार्थनिणंयफलकत्वम्‌” इति । परमपुरुषार्थस्य = मोक्षस्य हेतुभूत:--धर्मो ज्ञानञ्च 
इत्येतादृशार्थेनिणंयः फलं यस्य विचारस्येत्यर्थः। माच्‌ जिज्ञासायामित्यत्र निदिष्टमान् 
धातोः “मानेजिज्ञासायास्‌” इति वातिकेन सनि प्रत्यये मीमांसाशन्दः साधुः। अन्ये तु 
रूढ्या मीमांसाशब्दं वेदवाक्यविचारे प्रयुञ्जते। उभयथाऽपि प्रयुज्यमानः प्रकुते 
उक्तशब्दो नासंलग्नक: | 


मीमांसाशास्त्रस्य वेदवाक्यानां सन्देहनिराकरणद्वारा अर्थस्य निणंयो मुख्यतया 
प्रतिपाद्यो विषयः | तत्त्वदशंनेन सह प्रमाणस्य प्रमेयस्य च विचारः, क्रतुप्रयोगस्य, 
शान्दबोधोपयोगिन्यायस्य च विवेचनमित्याद्यपि अत्रास्ति। मीमांसकमते जगत्‌ सत्यं 
तस्य मूलकारणं धमंस्तत्र प्रमाणं वेदः, इत्येवं मूलतत्त्वेन सह प्रमाणप्रभेयादीनां विषयाणां 
सूत्रभाष्यादौ विमशंस्य सत्त्वात्‌ षड्दशंनेषु अस्यापि शास्त्रस्य गणना युज्यते एव । 

प्रथमाध्यायस्य प्रथमः पादस्तकंपादराब्देनामिधीयते । तक्यंन्ते = प्रतिपाद्यन्ते ये, 
तते तुर्काः पदार्थाः प्रमाणप्रमेयरूपा: । एषां यथार्थावगमः प्रथमेन पादेन जायते । अत 

( २ ) 


उक्तपदवाच्यत्वं तस्य युक्तमेव । अस्मिन्‌ पादे अष्टौ अधिकरणानि.। प्रथमेन सूत्रेण धर्म- 
जिज्ञासाधिकरणम्‌, द्वितीयेन धमंलक्षणाधिकरणम्‌, तृतीयेन निमित्तपरीष्ठ्यधिकरणम्‌, 
चतुर्थेन धर्मे प्रत्यक्षाद्यप्रामाण्याधिकरणस्‌, पञ्चमेन धर्मे वेदप्रामाण्यस्याधिकरणम्‌ | 
बष्ठसूत्रात्‌ त्रयोविशतितमसून्रपर्यन्तस्‌, शब्दनित्यत्वाधिकरणम्‌, चतुविशतितमसूत्रात्‌ 
षड्विशतितमसूत्रं यावद्‌ वाक्याधिकरणस्‌, अतः, परं पादान्तं यावद्‌ वेदस्यापौरुषेयत्वा- 
घिकरणमित्येवमष्टौ अधिकरणानि पादेऽस्मित्‌ विवेचितानि । सूत्राणि च द्वातरिशत्संख्य- 
कानि अस्मिन्‌ पादे । द 


मीमांसका निरीइवरवादिन इति लोकप्रसिद्धिः । तथा च मीमांसाया आस्तिकः 
दशनेषु गणनं कथं संगच्छते । ईश्वरसत्तायां बद्धादराणामेव आस्तिकपदाभिधेयत्वादिति 
नाशङ्कनीयम्‌ । “नास्तिको वेदनिन्दकः” इत्यभियुक्तोवत्यनुसारेण वेदनिन्दकानामेव 
नास्तिकत्वेनोल्लेखाद्‌ वेदेषु नितरां बद्धश्रद्धानामेषामास्तिकत्वे सन्देहलेशस्याप्यन- 
वतारात्‌ । 

एवमपि मीमांसापारदुञ्वनां भट्रकुमारिलपार्थंसारथिमिश्चप्रभृतीनां “विशुद्ध- 
ज्ञानदेहायेत्यादिभिः इलोकेः स्वस्वेष्टदेवतानमस्कारस्य ग्रन्थादौ कृतत्वेन मीमांसा- 
सिद्धान्तविरोधिप्रतिपादनदोषः कथं नापतति। यस्य चानभ्युपगमं विविधेवंचोविन्यासेः 
साधयितुं ते प्रायतन्त, तमेव प्रथमं स्वीकृत्य श्रेयसे प्रणमन्तीति चित्रम्‌ । न चित्रस्‌। 
सवंज्ञत्वजगत्कर्तृत्वादिरूपेण अनुमित्यादिप्रमाणेन सिद्धं नेयायिकाभिमतमीक्वरं 
नाङ्गीकुवेन्ति | अन्यथा धर्म चोदनैव प्रमाणमिति अवधारणमुखेन तद्व्याख्यानस्य 
असङ्गत्यापत्तेः । ईश्वरस्य सर्वज्ञतया तज्ज्ञानविषयताया अपि धर्मे सत्त्वात्‌। अथे- 
तत्सङ्गतये ईक्वरज्ञानाविषयत्वं धमंस्य स्वीक्रियते चेत्‌ तदा ईश्वरस्य सर्वज्ञता हीयेत । 
धर्मविषयमजानान: कथं सर्वं जानातीति शक्यते वक्तस्‌ इत्युभयतः पाशारज्जुः | 


वेदस्यापौरुषेयत्वेन ईर्वराप्रणीतत्वाद्‌ जगत्कतृंत्वमपि तस्मिन्‌ कथं संगच्छेत । 
वेदस्यापि जगदन्तःपातित्वेन तत्कतुत्वस्याऽपि प्रसङ्गः | तथा च अपौरुषेयता तस्मान्नि- 
वतत इत्यादिदूषणजालेग्रेस्ततया सवंज्ञत्वादिविरिष्टमीञ्वरं नानुमन्यन्ते; किन्तु 
तद्विपरीतस्य ईश्वरस्य सद्भावे न विद्विषन्त्यपि वेदप्रमाणसिद्धे ईश्वरे नास्ति विप्रति- 
पत्तिस्तेषाम्‌ । तादुशमेव ईश्वरं स्वस्वश्रद्धोपनतं कल्याणाय नमस्कुर्वाणा आचार्याः 
शास्त्रसिद्धान्त न व्यरुन्धन्‌ । अत एव “यत्नतः प्रतिषेध्या नः पुरुषाणां स्वतन्त्रता” इति 
भट्रपादेशक्तम्‌। अनेन स्वातन्त्र्यं निराचिकीर्षति नेस्वरस्‌ इति स्पष्टम्‌ । 


अथवा, एतस्य शास्त्रस्यास्तु नाम निरीइवरवादसिद्धान्तः; परं तादृशसिद्धान्त 
व्याख्याकारः स्वौयाचारे निवेशयेदिति वव नियमः ? एवमभ्युपगमे षड्दर्हनटीकाकारः 
स॒वंतन्त्रस्वतन्त्रो वाचस्पतिमिश्रः कि कुर्यात्‌ । नहि परस्परविरोधिनो व्यवहारान्‌ 
'युगपत्‌ कतुं शक्नुयात्‌ । भामत्यामपि बढवेतवेदान्तसिद्धान्ताननुरूपस्य भगवच्छडुःरस्य 
नमस्कारे का सङ्गतिः स्यात्‌ । लोकेऽपि जीविकालोमेन अन्यथा वा मतान्तरावलम्बी 
'जनो मिन्नमतावलम्बिन पाठयन्ति | परं स्वीयाचारे न तन्मतं निवेशयन्ति | एवमन्य- 
म॒तावलम्विनो ग्रन्थान्‌ व्याकुवेन्ति च | तथैवात्राऽपि शास्त्रसिद्धान्तस्य तथा सत्वेऽपि 

( ३) 
श्रंद्वानुसारेण स्वाभिमतेश्वरनमस्क्रारो न विरोधमापादयति। नहि दृष्टेऽनुपपन्नं नामं 
किञ्चिदिति दिशा न सिद्धान्तहानिशङ्कत्यलमनल्पजल्पनेन । 


विस्तरभयाद्‌ विषयान्तराणि न विवेचितानि । तानि अन्यतोऽवसेथानि । 


विभूषितमहामहोपाध्यायपदवीकेः सवंतन्त्रस्वतन्त्रेः; अस्मत्पितृचरणेः पं० 
श्रीहरिहरकृपालुद्विवेदिभिः विरचिता शाबरभाष्यस्य तकंपादान्ता “कल्पकलिका?” 
टीका सारल्येन विशदं विवृण्वती जिज्ञासुभिविद्दज्जनेरन्तेवासिभिश्च हृदयेन समादृता । 
अतो द्वितीयं संस्क्ररणमपेक्षितं प्रक्राशनोपयोगिपदविच्छेदादिसामग्रीवेकल्यात्‌ संशोधन- 
प्रमादाच्च जातानामशुद्धीनां निगृढविषयस्फुरणक्षणे पाठकानां सुमनसां मनसि वेरस्य- 
मापादयन्तीनां निरसनमपि सर्वंथाऽऽवञ्यकमिति च मन्यमानः पुनः प्रकारानमेवास्य 
भेषजमिति निरधारयस्‌ । 


ततो भगवतोऽनाथनाथस्य श्रीविइवनाथस्य विशेषानुग्रहेण कुलपारम्पर्येक्रमागते 
काशीनिवासे स्पुहणीया स्पृहा अजागरीत्‌ । ततः परमेव वाराणसेयसंस्कृतविरवविद्यालये 
विजिटिङ्प्रोफेसरपदे नियुक्तिसूचनां समासादयस्‌। तस्मिन्नेव क्रमे वाराणसेयसंस्कृत- 
पुस्तकालयाध्यक्षस्य विविधविद्यापरिशीलनलब्धवेदुष्यस्य श्रीलक्ष्मीनारायणतिवारी- 
शर्मणः समक्षं कल्पक्रलिकायाः प्रकाशनं प्रास्तौषस्‌। स चोदारहृदयः सवंमवहितमना: 
समाक्रण्यं “तत्प्रकाशनौपथिकान्‌ विधीन्‌ विधातुं प्रयतिष्ये” इति प्रतिवचनेन मामन्व 
ग्रहीतु । विविधप्रकाशनभारबाहुल्याद्‌ एतस्य प्रकाशने विळम्बस्य सम्भवेऽपि प्रकाशन 
भविष्यत्येवेति दृढवचसा समये समये मां समुदबोधयतु । 


ततः परं प्रकाशनोपयोगिनी पदच्छेदचिह्नविशेषादिसमन्विता शाबरभाष्य- 
सहितकल्पकलिकायाः शुद्धा प्रतिलिपिः प्रकाशनेऽपेक्ष्यमाणा कथं निष्पद्येतेति चिन्तयानो 
भृशमुन्मना अभवम्‌ । हिन्दूविशवविद्यालये मोीमांसाविभागाध्यक्षेण मोमांसारत्न- 
बिद्वन्मूर्घन्येन अ० सुब्रह्मण्यशास्त्रिणा पूर्वात्तरमीमांसापारदुश्वना पुज्यपादपितुचरणान्ते- 
वासिना सह हिन्दूविसवविद्यालये सदस्यतया काञ्चित्‌ समिति गतस्य मम वार्तालाप- 
प्रसङ्गे एतस्याः शुद्धप्रतिलिपेः विधानस्य भारं गृहीत्वा शास्त्रिमहोदयो मां समतूतुषत्‌ । 
यथासमयं सर्व॑मिदं प्रतिज्ञातं सम्पाद्य स सहसा अस्मान्‌ दुःखार्णवे निपातयन्‌ गुरुचरणान्‌ 
प्रकाशनवृत्तान्तं त्वरितमाख्यातुमिव स्वर्गं प्रतस्थे । “मरणं प्रकृति: शरीरिणां विकृति- 
जीवितमुच्यते बुघेः” इति कालिदासीयपद्यमनुसृत्य किञ्चित्कालातिपाते धैयंमासा- 
दितम्‌ । 


अनन्तरं कालक्रमेण सुन्दरकगंजपत्रे अनणुवर्णेन प्रकाशिता तकंपादान्ता शाबर- 
भाष्यसमन्विता कल्पकलिका रमणीयकळेवरा भवतां पुरत उपस्थिता जिज्ञासून्‌ नुन- 
मुपकरिष्यति | 


अस्य प्रकाशने कृतदुढप्रयत्नं विविधविधेयावधानधुरीणमानसं श्रीलक्ष्मीनारायण- 
तिवारीमहोदयं भूरिशो धन्यवादान्‌ हृदयेन वच्मि। कृतज्ञोऽहं चिरं जीवनञ्चैतस्य 
कामये । 

(शिवसायुज्यं प्राप्ताय सुहृदे विद्वस्मृधन्यसुब्रह्मण्यशास्त्रिणे किमनवाप्यं यन्मया 
देयमिति भवदुपकारभावं स्मारं स्मारं यशःकायरूपाय भवते उत्तमर्णतां समप्यं सन्तोष- 
मावहामि । एतादुश्या स्वार्थरहितकृत्या प्रथमानो यशोराशिर्भव्तां लोके आदर्शाय 
कल्पते । 

धर्म्याचारविचारचारुचरितात्‌ संस्कृतप्रचारप्रसारे सर्मापतप्राणान्‌ समलङ्कृतः 
कुलपतिपदान्‌ विद्ृरश्रोरामकरणशमंमहोदयात्‌ सादरं हृदयेन स्मरामि। येषां ` 
नैसगिकङृपादुष्टिसष्टिमा समुल्लासयति । 

प्रकादानाधिकारी सर्वविधविधेयावधानधुरीणो विद्याविवेकोज्ज्वलप्रज्ञ: श्रीहरिश्वन्द्र- 
मणित्रिपाठिमहोदयः प्रकाशने उदारमनसा सहयोगं व्यधात्‌ । एतदर्थं हादिकीं कृतज्ञतां 
विर्भाम । एवमन्ये च ये एतत्प्रकाशने अधिङ्कतास्तेऽपि धन्यवादार्हा: । 

संशोधने अक्षरयोजकानास्‌ अनवधानतया यन्त्रालये त्रुटितादक्षराच्च जाता 
अशुद्धयः “सर्वथा व्यवहतंव्ये कुतो हृयवचनीयते' त्युक्तिदिशा क्षन्तव्याः | इति शिवस्‌ । 


काश्यास्‌, भावत्कः 
वसन्तपञ्चम्यास्‌, \ ब्रह्मदत्तद्विवेदी 
वि० सं० २०४३ भू० पु० प्राचार्यः, 


श्रीरामनिरञ्जनदातमुरारकासंस्कृतमहाविद्यालयस्य 
चौक, पटना-सिटी 

प्रावकथन॑म्‌ 


( प्रथससंस्करणस्य ) 

प्रणेतुः कथमिह प्रवृत्तिः 

अथ भगवानाम्नायो प्राणिमात्राभीष्टयो रिष्टानिष्टप्राप्तिपरिहारयोः स्वस्ववर्णा- 
श्रमायनुकूलानुष्ठानयोग्यं यागदानहोमाद्ुपायमेहिकामुष्मिकफलकं यथाधिकारिप्रचुरा- 
प्रचुरशक्तिद्रव्यायाससाध्यं प्रतिनियतदेशकाछापेक्षफलपरिपाकोन्मुखं विदधत्‌ कस्य नाम 
नेप्सिततमः । परन्त्वलौकिकातिगहनारथंकतया अनालोचितमीमांसामार्गाणां तकंककंश- 
धियामपि दुरवगाहः किमुत साधारणव्युत्पञ्नानां शास्त्रान्तरावलोकनाभ्यासनिपीत- 
निखिलायुष्काणां विदुषामित्यज्ञातः सन्‌ तिरोहितापरिचिताक्षयनिधिरिव सविधस्थोऽपि 
न जनाभिलाषसिद्धये प्रभवेदिति योगदृशा अवस्यमाविभाविजनमेधामान्द्यादविज्ञातः 
कर्मकलापानुष्ठानविरहोपनतविविधदुतिवारक्लेशजालूविहस्ततां जन्मिनामालोक्य निस- 
गंतोऽव्यग्रजाग्रदनुकम्पो विश्वपारदुश्वमनीषो न्यायानुगुहीतनानाशाखोपबुंहितकर्मपिक्षिंत- 
साध्यसाधनेतिकतंव्यताप्रदशंनपरोऽतीन्द्रियज्ञाननिधिमंहषिर्जैमिनिमुनिः द्वादशलक्षण्या 
मीमांसयामास । 


अतिमहतो निखिलविद्याश्रयस्य प्रविभक्तवर्णाश्रमविभागस्य संक्षेपाय मन्दमति- 
समवधानफलाय ततः परमतीते कियति काले तपोबलवीयंविपाकाद्यपचयवशप्रादुभू त- 
दोषाधीनतदर्थंविपर्यासाद्युपरुद्धमानसेषु सौगताद्युदूभावितानथंहेतुपशुदिसाकर्मकाछिकः 
फरानुत्पादकालान्त रफलाविश्वासहेत्वन्तराधोनफळोत्पादक्षणिकत्वादिदोषाभासः शिथि- 
लीभवच्छद्वाभक्तिविवेकप्रमुखगुणगणेषु नैरात्म्यक्षणिकेत्याद्युपदेशनिवारितनिरयनियत- 
निदानकमंमयेषु स्वाभाविकपराग्विषयप्रवृत्तिशीलेषु इन्द्रियाद्यनुकूलविषयोपभोगानुराग- 
परोपदेदीः धर्मपथात्पराङ्मुखीकृतेषु अभिमुखीङृतेषु च कुतकंपरिकल्पनासत्फलानुवद्धस्वः 
मताभासेषु धमंप्राणेषु भारतीयसनातनजनमनस्सु पुनर्दुर्वारौर्वानलज्वालावलीवलीढ- 
मानसत्वमवधाय निखिलशास्त्रमामिकमतिः पूज्यपादशीशङ्करापरावतारश्रीशङ्धराचायं- 
महोदयैरपि शास्त्रतात्प्ंविदित्युक्त्या सादरमुदाहृतो निरन्तरनिगमाटवीविहरणानुः 
रूपप्रथितशवरस्वामिनामधेयः स्वल्पाक्षरप्रमितबहुतरार्थे: प्रतिपक्षाक्षेपप्रतिक्षेपविचक्षणे- 
रतिमधुरा क्वचित्साक्षात्ववचित्तात्प्यंतः सूत्राथंतत्तात्पर्यं च प्रदशयभिः मुख्यतया 
श्रौता्थंप्रदर्शंनपरैवंचनसन्दभँर्भाष्यमुपनिबबन्ध । अत्र च समीचीनतर्कण परपक्षाभासं 
प्रतिक्षिप्य आम्नायार्थंप्रमाणेत पराक्रम्य व्यवातिष्ठिपतु । उद्धार च दुरध्वगत्वरीं जनतां 
समीहितसाधनतात्त्विकोपदेश्रातेनेति न परोक्षं प्रेक्षावतामत्र सुगुहीतक्षणानास्‌ । 


किन्तु कालकराया अतिविचित्रपरिणतिशीळतया समतीते कियति समये पुनरे 
तद्भाष्यमपि विरपुरुषधौरेयावधेयार्थंकं साधा रणविदुषां बुद्धिपथातिवत्तिशीलमिवाभूदिति 

लब्धावसरैः नास्तिकैः पुनः कलिङ्गोपमं प्रतायमानमाम्नायदूषणाभासमवलोक्य अखिल- 
विवद्वु्दमौलिमालाप्रसुनप्रसूतपरागपुञ्जपिज्ञरीङृताविनिद्रनवनिननिभचरणयुगलः पूर्व 
निशितशरनिकरनिवारिताशेषतारकाद्यसुरसमूहो$धुना वाचेव सत्पथाचारप्रचारविरो- 
धिनां तथेव तदुच्छेदाय भगवानु कुमार एव घृतापरावतारोऽत्रभवान्‌ कुमारिल- 
भट्टो वादिदुरुत्तरातिकठिनतर्कशतसहक्कतप्रमाणवलोन्मुछितप्रभाकरबन्धुप्रमुखाखिलकुह- 
कजालापुनरुत्पादाय द्लोकवातिकतन्त्रवांतिकटुप्टीकाभिः पुर्वोत्तरपक्षतया निखिल- 
दार्शनिकावलम्बनीयाभि: विशिष्ण आम्नायाथंपरिज्ञानोपायभूताभिः विशिष्टार्थप्रति- 
पादकमधुरस्वरशालितया विप्रतिपन्नानामपि हृदयग्राहिणीभिः स्वतः स्वार्थप्रत्यायन- 
कुशलस्वभावाभिः तड्भाष्यमुद्दीपयाञ्चक्रे । 

यद्यपि श्रीमत्कुमारिलभट्टोक्रयो$खिल्मथंजातं स्वतोऽनुभावयन्त्यो न व्याख्यान- 
मपेक्षन्ते; तथापि विपश्चितामग्रेसरेण पार्थसारथिवत्प्रातःस्मरणीयेन श्रीपार्थंसारथि- 
मिश्रेण सविस्तर व्याख्याता अपि ता इति न पुनरिहव्यास्यानान्तरापेक्षा । किन्तु प्रकषं- 
वन्निकषंस्याप्यानन्त्यातु स्वल्पसमये प्रतिभावतामत्र प्रविविक्षूणामन्तेवासिनामुपक्ृतपे 
शाबरभाष्यस्य स्वल्पशरीरा सरछार्था टीका नितरामपेक्ष्यते इति विहारोत्कलसंस्कृत- 
समितौ प्रस्तावोऽभूत्‌ । 


तदनु विविधविरुदावलीविभूषितसदनुष्ठांनपरिनिष्ठितान्तःकरणवृत्तिः संस्कृता द्भ- 
लभाषोभयरसनाभिज्ञानाद्वितीयरसनः पूर्वपुरुषेः प्राणापंणाद्युपायेर्चिराजितस्य परि- 
रक्षितस्याविरतोपयोगेऽप्यपायरहितस्य त्रेलोक्यापूर्वरत्तस्याम्नायस्य वाचा कमणा 
चाद्वितीयाश्रयः सदा समरविजयी श्रीमन्महाराजाधिराजद्विज राजश्री रमेश्‍्वरसिहमहोदयो 
मिथिछामहेन्द्रो मुजफ्फरपुरनगरे तत्संस्कृतसमितो निखिलधर्माचरणनिराकरणप्रवणे 
कामक्रोधमदलोभमो हाद्यनेकापसहायसध्रीचीने अतिकपूयाचरणपरायणे कली विविध- 
विषयविषमरसास्वादवशमुकुलितमानसानामधीयानानामपि शाबरभाष्यपठनमतिकठिन- 
मिति कालान्तरे वात्तिकादिग्रन्था अनधिगतार्था भविष्यन्तीति पर्यालोच्य टीकानिर्माणाय 
समादिशतु सामान्येन | 


आत्मन्यप्येतद्व्यापारमवदघानस्तदनुकूलावकाराविरहादशक्यमिदं, निर्देशगौर- 
वात्रथञ्चित्कार्यमेवेति दोलायितचित्तवृत्तिः सुपरिण्टेण्डेन्टपदासीनेनोदारमूतिस्वभावेन 
डाक्टरश्रीहरिचन्द्रशासित्रमहोदयेन “यावत्पाठनीयं तावल्लेखनीयमित्यध्यापकानामितरा- 
पेक्षया समयः सुलभ: इति प्रत्यबोधिषि । 


र नय । निधनेन विक्षतमना इत एव निमित्तादिदमापतितमिति संशयानो जाताया विपदो 
_ | माचरितु प्रयागस्थपण्डितपुरग्रामस्थितं गृहमेवायासिषम्‌ | तत्रापि 
अपहृतसवंस्व इव जडवत्कियन्ति दिनानि | पर 

ततः संस्कृतकौँसिलसभावसरे पुनः पाटलिपुत्रं समागतस्तदत्तीतमपि पुनः साक्षादि- 
वानुभवन्‌ तदीयवस्तुन्यवलोक्य यां दशामवापस्‌, तां निरुद्यालमित्यलमात्मनो विशसना- 
वस्थाश्रावणेन श्रोतुरपि दुःखकरेण दुःखाकरेण | षष्ठपत्राद्ध॑मपुरणंपङ्क्तिलिखितं दृष्टा 
पुनरुत्पीडितहृदयः कतुंमकतुमिह चिरं चिन्तयानो यद्भावि तदभूत्‌ परमपि भावि भवेदेव 
. क्रिमनयाऽनायत्तभावनया इदमेव तावत्सूणं करवाणीत्याशया लिखतः पूर्वं पङ्क्तिः 
पश्चातपत्रं च पूत्तिमगातास्‌ । इतरापेक्षया इममेव शोकापनोदोपायमीक्षमाणोऽनत्र प्रवृत्तः, 
समाप्तिकामस्त्वरितलेखनशीलोऽभवम्‌ । गुणानामेव ग्रहणे दोषाणां प्रहाणे च मतिमव- 
हितां कतु' नापरयम्‌ । तदनुकूलचेतःप्रसादाभावाद्‌ भग्नोत्साहस्येदमेवातिबहु । अपि दोषा 
केचित्पुरुषस्वाभाविकधमंतया न सुपरिहरा इत्यवइयभाविनस्तेऽभूवन्नेव । ये पुनरवधानेन 
निरसितुं शक्यास्तेऽपिं चेतसः शोकाकुलतया समयसङ्कोचात्पुनरनिरीक्षितुमवकाशाभावातु 
स्वपरिच्युतेः सहसा स्वसाक्षात्काराभावाद्‌ दुरवगाहविषयवशाच्च अपरिहृताः सन्त्येवेति 
प्रीक्षकेरैव निराकार्याः सत्यवसरेऽस्माभिरपि। “सवंर्था व्यवहर्तव्ये कुतो ह्यवचनीय- 
तेति” सर्वानुभूतिमूलका भियुक्तोकत्या अपुर्नानिरीक्षितमेव प्राहिणवं मुद्रणाय । 


ुद्रणञ्चास्य कल्याणकोटिभाजनश्रेष्ठी सम्प्रतिकलकत्तानगरवासी चि० बाबू- 
श्रीओड्भारमलजालानमहोदयः स्वकीयद्रव्यव्ययेन स्वकुतप्रबन्धेन च कलकत्तानगरे एव 
कारितवान्‌ । प्रूफसंशोधनं कियत्पत्रपय्यन्तं सकलशुभगुणालङ्कृतः पं० श्रीबलदेवमिश्चः 
काव्यतीर्थोऽकार्षीत्‌। का्यंवशात्कानपुरं गतवति तस्मिन्नेतत्कः कुर्यादिति सोच्छ्वासं 
चिन्तयतोऽनेकशास्त्रपरिशीलनलन्धवेदुष्यः श्रीविशुद्धानन्दसरस्वतीमहाविद्यालयाध्यापकः 
पण्डितश्रीपलटूझारार्मशुभोदयो मम च्छात्रः स्मृतिपथमागतः। पत्रद्वारा समधिगतेतद्विष- 
याशयोऽसावतिविनीतः पूर्णावकाशविरहेऽपि सहषंमग्रहीदस्य संशोधनादिकार्यंभारस्‌। 
अनैषीच्च सोत्साहमतिश्रमेण समाप्तिस्‌ । अत एव दवाभ्याममूभ्यामात्मीयाभ्यामनेके 
धन्यवादाः श॒भासीर्वादाश्च दीयन्तेऽसकृत्‌ । एतयोः साहाय्यमन्तरेदं कार्यं कथमपि न 
स्यादित्यनयोरुपकारेण चिरमनुगृहीतः । 


यद्यपि मुद्वितेऽस्मित्‌ अर्थाननुसन्धाननिबन्धना भूयांसो दोषाः सन्ति, तथापि 
मदीया एवेति नान्यस्तद्वाच्यमहंति। आदशंपुस्तके अभ्यासवशात्सहैव पदानि 
वाक्यानि च लिखितानि । विभज्य न स्थापितानि। न वा पूर्वोत्तरवाक्याङ्गभाव- 
सुचकचिल्वानि स्थापितानीति मुद्रितेपि तथैव प्रतिबिम्बितानीतिनातिचित्रीयते । 
किन्तु वाचकानां चेतसि चिरमुद्वेगकारितयाऽवमानितानि सहृदयेः स्वयमूहितव्यानि 
तानीति भूशमथंये । भाष्यं क्कचित्स्थलाक्षरेमुंद्रितं ववचित्पूक्ष्माक्षरेरित्यत्र यन्त्रालय- 
परिवतंनस्‌, अन्यत्र स्थूलाक्षरविरहश्चेति हेतुद्वयं बहिरञ्भदूषणं नार्थं तिरोधत्त इति न 
विशिष्य दूषणं प्रेक्षावत्मवृत्तये । 


इह पुनस्तत्त्वमावेदये । अत्र भाष्यव्याख्यानं न मदीयापूर्वाभिनवकल्पनाप्ररपितः 
पदार्थकरितकलेवरस्‌ । क्व वा मादुशामीदृशार्थे कल्पनावकाशसामथ्यंस्‌ | कथं वेदुश- 
व्याख्यानप्रकाशनेन प्रकृते लोकोपकारछेशोऽपि । न वा आहोपुरुषिकाख्यापनार्थमत्र मे 
प्रवृत्ति, अपि तु श्रीमत्पाथिसारथिमिश्नैरतिस्फुटं व्याख्यातया श्रीमत्कुमारिलभट्टपाद- 

प्रणीतशकोकवात्तिकाख्यपद्चमयटीकया अतिविश्दीकृतेऽप्यत्र भाष्ये ये उक्तटीकायाः काठि- 
्याविस्तृतत्वाच्च न तद्‌ द्वारापि प्रवतितुमुत्सहन्ते। तेषां सुकुमारमतीनामत्र प्रवृत्तये मे 
प्रवृत्तिरियम्‌ । यद्येतेन कश्चिदुपकारः स्यात्तहि अग्रेऽपि प्रयतिष्ये । नात्रातीव कतंव्यं 
दोषदृष्टिपरं मनः। दोषो ह्यविद्यमानोऽपि तच्चित्तानां प्रकाशते इति श्रीभट्टपादोकत्य- 
नुसारेण परगुणग्रहणपरायणान्तःकरणा महामहिमशालिनो विद्वांसोदयोदयमधुरदृशा ` 
पदप्रचाराप्रगल्भस्य बालकस्येव मम स्खलनेऽपि धृतकौतुका निरीक्ष्येदमत्र मामकीनं श्रमं 
सफलयन्त्विति सप्रश्रयं प्राथंयेऽसक्ृदिति शम्‌ । 


श्रीमतामाश्रवः 
पं० हरिहर#पालुद्विवेदी 


म्श्र 

भूमिका 
( प्रथमसंस्करणंस्य ) 


अयि निखिलविद्यावदातमानसाः सहृदयधुरीणास्तत्रभवन्तो महानुभावा विद्रा 
विदितमेवेतद्‌ भवतां यन्निखिलधर्माचाराचारणभास्वरे भारते खण्डे सकलनिगमागम- 
पारावारपारीणैः करामलकवदधिगतत्नह्माप्रकाशैस्तत््वदशिभिर्महषिभिः परमकरुणया 
सकलजगन्नियन्तुश्चराचरप्रभवस्य श्रीपरमेश्वरस्य निःइवाससंग्रहस्वरूपस्‌ ऋग्यजुः- 
सामाथवंलक्षणमखिलं वेदं मन्त्रन्राह्मणा रण्यकोपनिषदादिभेदेबंहुधा विभक्तमपि सकलाथं- 
साधनोपयोगितया कर्मकाण्डोपासनाकाण्डज्ञानकाण्डरूपेण पुनस्त्रिधा विभज्य सकलमिदं 
प्राणिजातं चिरमुपक्कृतमिति | 


तत्राध्वरप्रयोगसमवेतद्रव्यदेवताद्यर्थस्मारकतया मन्त्रभागस्य कमंकाण्डत्वस्‌, मन्त्रो- 
दिताथतिकत्त॑व्यताबोधकतया ब्राह्मणभागस्य तच्छेषताम्‌, उपनिषद्धागस्य चोपासना- 
ज्ञानप्रतिपादकत्वेनो पासनाकाण्डत्वं ज्ञानकाण्डत्वञ्च प्रतिपादितम्‌ । तदर्थं निणेयसौकर्य्याय 
पुनन्याय-वेशेषिक-पातञ्जल-सांख्य-मीमांसा-वेदान्तप्रभृतीनि दर्शनानि च निम्मिंतानि | 


तथा च तेषु सक्रलेष्वपि दशंनशास्त्रेषु पूवंमीमांसादर्शनस्यैव सकलवेदाथेप्रकाश- 
कत्वाद्‌ वेदमूलकत्वात्‌ सवंदर्शनोपयोगित्वात्‌ “ज्योतिष्टोमेन यजेत स्वगंकाम:”, “राजा 
राजसूयेन स्वाराज्यकामो यजेत” इत्यादि सहख्शो निरतिशयस्वःस्वाराज्यादिप्राप- 
कोपायप्रदशंकत्वाञ्च सर्वोपादेयत्वं सर्वमान्यत्वं सवंदशंनालड्कारत्वञ्च स्वीकृतमिति 
नाप्रतक्षं प्रेक्षावताम्‌ । 


तच्चेदमखिलमन्त्ब्राह्मणो भयात्मकवेदमधीयानानां निश्शेषविद्यानिष्णातानाम्‌ 
विदुषामपि यथावदर्थावबोधो न मीमांसादर्शनाध्ययनमन्तरा कदापि सम्भवतीति सवंथा 
मन्वानेन सवंतन्त्रस्वतन्त्रेण तत्रभवता दिव्यचक्षुषा महषिप्रवरेण जेमिनिना सर्वेजगदु- 
पकाराय द्वादशाध्यायात्मकं पूर्व॑मीमांसाशास्त्रमाविष्कृतमिति। तत्र भगवता शबर- 
स्वामिना भाष्यं व्यरचि । स्वनामधन्येः कुमारिलभट्टपादेर्वात्तिकं विरचितम्‌ । तदनु- 
सारिणी च पार्थंसारथिमिश्रेः शास्त्रदीपिका प्रकाशिता । तत्र च शाबरभाष्यस्यातिदुर- 
धिगमत्वाद्‌ दुर्बोधत्वाच्च न केवलं छात्राणामेव; किन्त्वध्यापकमहोदयानामप्यनेकेषु 
स्थलेषु सम्मोहमवगाहते वुद्धिरित्याकलय्य परीक्षापारावारसमुत्तितीर्षणां छात्राणा- 
मध्यापकानाञ्च पठनपाठनसौकर्य्याय “विहारोत्कलसंस्कृतसमितिसभापतीनास्‌, विविधः 
विरुदावलीविराजमानमानोन्नतानाम्‌ जी० सी० आई० ई० के० बी० ओ० प्रभृतिपदवी- 
विभूषितानां मिथिलेश्वरश्रीरमेक्वरसिंहशरम्म॑महोदयानास्‌ असकृदतुरोधेन विभूषितः 
महामहोपाध्यायपदेः प्रधानाचार्य्याद्यनेकोपाधिविरिष्टेः पण्डितप्रवरेरस्मद्गुरुवर्यः 
श्रीहरिहरकृपालूद्विवेदिभिमंहातुभावैः शाबरभाष्यस्य कल्पकलिकानाम्तीं टीकां प्रकाय 

गीर्वाणवाणीविलासप्रणयिनां प्रेक्षावतां विशेषतस्छात्राणाश्च परीक्षाथिनां सुमहानुपका रोड 
कारीति तेभ्यो महदभ्यो$नेके धन्यवादाः सन्ति | 

अथेतदग्रन्थप्रकाहनसाहाय्यं परभूतं वितरङ्भिः सनातनधमंप्राणेः संस्कृतसरस्वती- 
प्रधानसेवकैः परमोदारहृदयैः श्रीमद्धिः श्रेष्ठिप्रवरैः श्रीमद्गुरुमुखरायगुसतनुजश्री- 
गज्जुमलगुपात्म जैः--ओंका रमलगुप्तमहोदयैनिरतिशयमुपाक्रियतेति तेभ्योऽतीतसंख्यान्‌ 
घन्यवादानाशीर्वादांश्च वितरामः | 

सेयं भाष्यस्य दुरूहार्थतामपनयन्ती सर्वाथंप्रकाशिका कल्पकलिका सहृदय- 


हृदयालङ्कारभूता पठनपाठनसौकय्यंप्रदानेन सवेषां छात्राणामध्यापकानाञ्च परभ- 
प्रमोदाय भविष्यतीत्याशास्ते- 


नन्दप्रसादचतुर्वेदी 
सांस्य-साहित्यतीर्थः, 
मनोहरदास-जयनारायणविद्यालयाध्यापकः 
चोक, पटना सिटी । 

न्यवादाः 


आसीद्रेश्यान्ववायामलकमलदलोन्मेशक्कत्तिग्मरड्मि: 
स्वव्यापारप्रमादव्यथितजनमनण्शान्तये शीतभानुः । 
अ्थिन्नातोपनम्राभिमतफलकुलक्छप्तये कल्पकल्पः 
शिष्टश्रेष्ठी सुनिष्ठः सति गुरुमुखरायेत्यभिख्यो5त्र मुख्य: ॥ १ ॥ 


तत्पुत्राः पञ्च पञ्चाननसद्शनिजोत्पादितात्मप्रभावाः 
कतंव्यार्थ नदीष्णाः स्वधिगतविनया निषपवित्राचरित्राः । 
प्राभूवन्प्रौढतेजःप्रचितमुखरुचः किन्तु तेषामुपान्त्यः ` 
श्रीमान्‌ गज्जूमलोऽभूत्स्वसुतगुणगणेरग्रणी रग्रगण्येः ॥ २॥ 


सवंत्रादीनदीक्षो व्यवहृतिनिपुणः स्मेरपूर्वामिभाषी 
स्निर्घोदुद्धान्तरात्मा व्यसनिषु विमुखः सम्मुखः सज्जनेषु । 
आलोक्यानेकदुःखं जगति जनिमतामत्र जातापरागः 
स्वल्पायुः स्वगंसौख्यान्यनुभवितुमसावत्यजन्‌ मत्यंलोकस्‌ ॥ ३॥ 


सद्रत्नं रत्नखानेरिव सहजगुणो मञ्जुमूत्तिस्वभावः 
सत्यश्रद्धासमृद्विप्रथितपृथुयशा धीरधौरेयमेधः । 
लोकश्रेयोऽ्थमर्थाप्तिवितरणमिति ज्ञापनार्थावतारः 
तुल्यप्रेमा त्रिवर्गं सहूदयहृदयानन्दवृन्देककन्दः ॥ ४ || 


स्वीयाचारविचारचारुचरितो व्यापारपारीणधीः 
दानौदायंदयादमादरगुणग्रामाभिरामाकृति: । 
कार्याकार्यविवेकसेकसरसस्वान्तो नितान्तोन्नतिः 
श्रीलौङ्कारमलोऽमलोऽतुरमतिः पुत्रः ततः सत्तमः ॥ ५॥ 


विद्युद्नन्त्रपरिष्कृतेः प्रियकरेदीपे: प्रदीपेरपां 
सम्पातेः पवनेश्च ध्मंसलिलोद्रेकापनोदोद्यतैः । 


युक्तापेक्षितसाधनेबंहुविधैः शुआन्तराभ्रद्धूषा 
यस्यास्ते “पटना'?भिधाननगरे विस्मेरवेद्मावलि: ॥ ६॥ 

अन्नैतद्धमंशाला पथिकजनमुदे विद्यते हृद्यपद्या 
सर्वारामा त्रिभूमिविपुलपरिकरा राजमार्गान्तिकस्था । 


लोकाभीष्टाथंसिदध्ये सकलमहसुखं सत्यदेवस्य चास्मि- 
छ्ञानन्दं द्शकानां जनयति हृदये सुन्दरं मन्दिरं न: ॥ ७॥ 


धर्मोन्मूलनकौतुके5त्र समये सर्वे स्वयं स्वामिन: 
सन्तीभ्यास्तु विशिष्य सन्तु न च तैरर्थोऽस्ति कथ्याः कथम्‌ । 
अथंप्रौढवयःप्रभुत्वसहज प्राचीनधर्मादरा- 
द्येकावासमहोज्ञ्वलाकृतिरयं तद्‌ वस्तुतः संस्तुतः || ८ ॥ 
मीमांसाभाष्यभाषापरिचयविधये मन्दमेधानुरोधात्‌ 
स्वल्पस्पष्टाथंवाक्येः स्फुटपदघटितैः संस्कृता वृत्तिरल्पा । 
सवंत्रास्याः प्रचारः कथमिव भविता मुद्रणे द्रव्यदेन्यं 
कोऽन्यो धन्यो वदान्यः प्रभुरिति मुशतःसङ्गमोऽमुष्य मेऽमूत्‌ ॥ ९ ॥ 


ज्ञात्वाऽशेषमसौ ममाशयमिहामन्दारविन्दाननो 
धर्मोऽसौ मम तत्परोपक्ृृतये मुद्रापयिष्येऽचिरम्‌ । 
इत्याहाथ मुदापनिद्रहृदयो दत्वाऽतिमुद्रादिषः 
भारानस्य समप्यं हुर्षभरिताइचायुष्मते स्मो वयस्‌ ॥ १० ॥ 


तत्त्वोदक॑वितकंककंशधियो ये सन्ति तेषां कृते 
नायं किन्तु कृतो मया मृदुधियामनत्रोत्पिपासावताम्‌ | 
एतड्काष्यगभी रतत््वनिकषग्रावोग्रतकंस्फुर- 


न्मानोन्मेयविवेचनश्रमभरः स्तोकाय मोदाय व: ॥ ११ ॥ 


दारैरपत्यैः सह संपदा च सौख्यैरसंख्यैः सह वन्धुवगॅ: । 
सानन्दमोङ्कारमलः चिरायुः जीव्यादितीशां भुशमर्थयेऽहस्‌ ॥ १२॥ 


पं० हरिहरक्षपालुहिवेदी 


कल्पकलिकाविषयसूची 


१. मङ्गलाचरणम्‌ 
२. प्रयोजनविचारः 
३. घर्मेजिज्ञासाधिकरणस्‌ 
४. धमंलक्षणम्‌ 
५. लौकिकवाक्ये वेषम्यस्‌ 
६. अर्थपदनिवेशप्रयोजनम्‌ 
७. लौकिर्काहसावद्‌ वैदिकाहिसाऽपि अनर्थः, तन्निरासश्च 
८. निमित्तपरीष्ट्यधिकरणस्‌ 
९, धर्मे प्रत्यक्षाद्यप्रामाण्याधिकरणस्‌ 
१०, प्रातिभज्ञाननिरासः। 
११, चक्षुषः प्राप्यका रित्वाप्राप्यकारित्वविचारः 
१२. “सत्संप्रयोगे” इति सूत्रार्थविचारः 
१३. बौद्धमतेन फरूप्रमाणभावविचारः 
१४. धर्मस्य अनुमानगम्यत्वविचारः 
१५. उपमानार्थापत्तिगम्यत्वविचारः 
१६. एकस्येवेन्द्रियस्य सत्त्वस्‌ 
१७. अशब्दज्ञस्य गोत्वाद्यप्रतीतिनिरासः 
१८. शब्दस्यैव परिणामो&र्थ: इति मतनिरासः 
१९. धर्मे वेदप्रामाण्याधिकरणस्‌ 
२०. वृत्तिकारमतप्रदशेनम्‌ 
२१. बाद्यार्थनिरासः, तत्प्रतिक्षेपश्च 
२२ अनुमाने पक्षदूषणम्‌ 
२३. साध्यदूषणस्‌ 
२४. हेतुदूषणम्‌ 
२५. स्वप्नज्ञानवत्‌ प्रबोधप्रत्ययस्य मिथ्यात्वविचारः 
२६. अर्थस्य ज्ञानाकारत्वप्रदरांनस्‌ 
२७. सौत्रान्तिकमतप्रदशनम्‌ 

२८. तज्िरसनस्‌ १२८ 

२९. वेमाषिकमतोपस्थापनस्‌, तन्नि रासश्च १३१ 

| | ३८. अभावनिरूपणस्‌ १६५ 
| ३९, अभावस्य प्रत्यक्षेण ग्रहणं तन्नि रासञ्च १६८ 

म० स० हुरिहरकृपालुहिवेदिप्रणीता 
शाबरभाष्यव्याख्यानभूता 


कल्पकलिका 


अरविन्दासनासीनां वीणापुस्तकधारिणीम्‌ । 
प्रार्धाभीष्टसिद्धयथ॑ वन्दे वागीश्वरीमहम्‌ ॥ १ ॥ 


नमो5खिलजगज्जन्मस्थेयभज्भेकहेतवे । 
निबद्धनरनिस्तारसेतवे वृषकेतवे ॥ २ ॥ 


स्वर्गापवगंसंसर्गमार्गेष्वागमनिर्गमी । 
यतो बीजस्य जायेते तदहं कर्म संश्रये॥ ३ ॥ 


अचेतनाचिन्त्यशक्तिस्वेरिकमंवशंवद: । 
चित्रमुच्चावचं भावं चेतनरिचिरमञ्चति ॥ ४॥ 


वेदार्थंविज्ञानमहाणंवस्य, 
पारं प्रयात्वल्पमतिः सुखेन । 


इतीव यः सूत्रर्तार प्रतेने, 
तं जेमिनि वेदमुनि प्रपद्ये ॥ ५ ॥ 


चेतसा शबरस्वामिपादपद्ममहं हृदि। 
चिरं निधाय तद्भाष्यं गम्भीरां प्रकाशये ॥ ६ ॥ 


त्रयीप्रकाशेऽपिहिते परोक्त्या, 
पुंसः प्रवृत्तानपथेऽपिधानम्‌ । 


योऽपास्य तर्केः पुनरुद्धार, 
ध्येयः सदा नः स कुमारिलाङ्घिः।। ७ ॥ 

२ कल्पकलिकासमन्वितम्‌ 


ब्रह्माण्डप्रततोरुशाखविमलत्यायप्रसूनोत्किर 
पुण्यप्राप्विवेकिसजनमनो$मीष्टाथेसम्पादिन | 

मला विकलाध्वराखिलफलोल्लासित्रयीस्वस्तरोः, 
भाष्यस्याऽस्य सुखेन कल्पकलिकां टीकां समुट्ट्धये ॥ ८ ॥। 
नानाम्नायोच्चशाखाप्रचयसमुचितालोकलोपापचेष्टे : 
सवज्ञे वंश्चकेरचापरिहितवसनेविप्लुतप्राच्यविद्या । 
मीमांसानन्दवापी ननु निगममहारण्यदुगस्थलस्था, 
विज्ञैरेषा विशङ्कं कविवरशबरस्वामिसूक्त्येव सेव्या ॥ ९ ॥। 
क्वेदं भाष्यमगाधबोधविबुधध्यानावधेयार्थकम्‌, 
क्वाहं हन्त हतोहमन्थरमतिर्व्याख्यातुकामस्तथा । 
तीर्थाप्लावसुघट्टभट्टचरणोद्विष्टापदुष्टाध्वना, 
क्षन्तव्यो$स्मि परिस्खलन्नपि चलन्नेवापहास्यः सताम्‌ ॥ १० ॥ 
प्राच्याचारविचारचारुचरिंतप्राुर्भवत्प्राणिभृत्‌, 
प्राज्यप्रेमपरिष्कृता प्रतिभटप्रौढ़प्रतापश्रिय: । 
एषा श्रोमिथिलेश्वराभिधमहाराजाधिराजप्रभो:, 
निर्देशात्कलिका कृता प्रभवतु प्रेक्षावतां प्रीतये ॥ ११ ॥ 
शब्दार्थानितराममी परिचिता नव्याः क्वविज्ञानिनाम्‌ 
न ज्ञातेषु रुचिस्तथापि कृतिनामाधास्यते कौतुकम्‌ । 
“'स्वल्पाप्रौढ्पदाक्रमोपचरिताव्यक्ताक्षरव्याहृतिः, 
बालस्येव ममाप्यसाविति पृथुप्रत्याया व्यापृतः ॥ १२ ॥ 
श्रीमद्भट्टकुमारिलस्य चरणेव्यंक्तीकृते शाबरे, 
भाष्येऽस्मिन्नपि नूतनार्थ॑विषयव्याख्यास्पृहा चेत्तदा । 
स्यादेवं तरुणारुणस्य किरणेरामूलमोलिस्फुटे, 
मेयेऽर्थऽपि पुनः प्रदीपकलिकालोकाभिलाष:सताम्‌ ॥ १३ ॥ 
मूझार्थावगमोपपत्यभिमताक्षेपार्थंसंयोजनेः, 
अन्यूनानघिकेनिरुक्तनियतस्पष्टार्थवारिविस्तरे: | 
व्याख्यातानुभवत्यपेतविषयासद्धो व्यथां यादृशीम्‌ 

शाबरभाष्यम्‌ ३ 
नेयं बालमुदे यतोऽतिमधुरेः स्यातैश्च शब्दैः कथा 
शक्या कर्तुमियन्तु किन्तु निगमन्यायोपनीताथिनाम्‌। 
धर्माधर्मेविवेकिनां कृतधियां लोकोत्तरश्रेयसे 
प्रारब्धेति क्वचित्‌ पदेने कठिनेदुष्यान्मम व्याहृतिः॥ १५ ॥ 
प्रयोजनपरिज्ञानमन्तरा स्वल्पप्रयाससाध्ये कर्मणि शास्त्रे वा मन्दोऽपि 
न प्रवतंते, प्रागेव तु बहुलायाससाध्ये तत्र प्रेक्षावानिति प्रकृतेऽत्र मीमांसा- 


शास्त्रे प्रेक्षावतप्रवृत्यौपयिकविषयभप्रयोजनसम्बन्धाधिकारिरूपानुबन्धचतुष्टय- 


निर्देशाय वेदज्ञाननिधिमंहषिजैमिनिः प्रथममथातो घर्मजिज्ञासेति 
सुत्रयाञ्चकार । अस्यां द्वादशाध्याय्यां मीमांसायां प्रमाणभेदशेषप्रयुक्ति- 
क्रमाधिकारसामान्यातिदेशविशेषातिदेशोह-बाध-तन्त्र-प्रसङ्गाः क्रमाद्‌ द्वादशा- 
नामध्यायानां विषया इति स्पष्टमेव तद्विदाम्‌ । 

ननु व्याकरणसुत्रकारस्य यथा प्रयोजनप्रदर्शनं विना व्याकरणसूत्र- 
रचनायां प्रवृत्तिस्तथा महषिजैमिनिमुनेरपि मीमांसासुत्ररचनायां प्रवृत्तिः 
सम्भवतीति, वृथा प्रयोजनप्रदर्शनप्रयासः । शिष्या अपि तद्वदत्र प्रवतिष्यन्ते 
नहि प्रयोजनमनभिधाय सूत्राणि प्रणीतानीति । प्रेक्षावन्तो न प्रवत्तंन्ते इति 
नियमः । क्वचिदस्ति दृष्टचर इति चेत्‌ ? न । स्वल्पप्रयत्नसाध्ये कोतुकेन, 
परप्रेरणया वा प्रवृत्तिसम्भवेऽपि व्युत्पन्नपद-पदार्थस्य निखिलवाक्यगत- 
सन्देहनिराकरणप्रयोजनायां विद्यान्तरोपेयभूतायां प्रचुरपरिश्रमसाध्यायां 
पण्डितरूपैकवेद्यायां मीमांसायां प्रयोजनपरिज्ञानमन्तरा प्रेक्षावतां प्रवृत्त्य- 
सम्भवात्‌ । किञ्च प्रयोजनाज्ञानापराधेन शास्त्रान्तरा प्रवृत्तौ स्वल्पमेवानिष्ट- 
मापद्चते, प्रक्कतयाख्नाप्रवृत्ता तु निखिळबाह्यार्थनिरूपणस्य यो न्यायस्त- 
स्मिन्नज्ञाते दुज्ञते वा स्वंवाक्यार्थनिरूपणमसत्स्यादिति विशिष्टानिष्ट- 
सम्भवाच्च । अथेवं फलनिर्देशस्यावश्यकत्वे व्याकरणादाविवात्रापि भाष्य- 
कृतोऽपि तत्प्रतिप्रादनसम्भवात्‌, विशिष्य सूत्रकारस्येव कथमत्र प्रवृत्तिरिति 
वाच्यम्‌ ? प्रयोजनान्तरप्रतिपादनसम्भावनया स्वोक्तप्रयोजनप्रतिपादने 
निणंयाभावात्‌ प्रवृत्त्योपयिकप्रयोजनान्तरापेक्षया प्रयोजनप्रतिपादनः 
स्यात्यावस्यकत्वाच्च । 

ननु श्रोतुबुद्धिसमवधानाय यथा प्रयोजनमभिहितम्‌, तथा शाख्नारम्भ- 
हेतुभूतः . सम्बन्धोऽपि वाच्यः--अनेन सम्बन्धेनेदं शाख्नमायातमिति, 

अन्यथा सूत्नक्ृतोऽसम्बद्धशङ्कूया विनेयानामविश्वासापत्तेः । अते- 
एवाजिज्ञासितार्थामिधायित्वशङ्का निराकरणाय 'अथातो घमं व्याख्यास्याम 
(बे० द. १-१-१) इति वेशेषिकसूत्रे शिष्यप्रसनानन्तर्यरूपः शाख्नावतारहेतुः 
भतः सम्बन्धः प्रतिपादित इति चेत्‌ ? सत्यम्‌ । धर्मज्ञानेन मीमांसाशाखस्य 
साध्यसाधनरूपः सम्बन्धः धमंज्ञान-मीमांसाशा्योः समभिव्याहारादेव 
स्फट प्रतीयत इति, न सूत्रकृता स पृथक्‌ निर्दिष्ट: । अनन्यलभ्यार्थसूचक- 
त्वात्सूत्रस्य । दिष्यप्रश्‍नानन्तार्यादिरूप: सम्बन्धस्तु न प्रकृतशाख्नारम्भभूतः, 
हिष्यप्रश्‍नं विनाऽपि करुणावरुणालयमहषिजैमिनेः तमःपङ्कूमग्नस्य 
जगत उद्द्धीषंया स्वत एव धर्मज्ञानोपायभूत-मीमांसाशास्त्रस्य प्रणयन- 
सम्भवात्‌ । स चायं सम्बन्धः सम्बन्धिनोस्समभिव्याहारादेव स्फुटं प्रतीयते 
इति न विशिष्याभिहितः । यत्तु वेदाध्ययनानन्तर्यमथशान्दार्थं मत्वा 
वेदाध्ययनेन माीमांसाशास्त्रस्यानन्तय्यंरूपः शास्त्रावतारहेतुभूतः 
सम्बन्ध: अथशब्देन साक्षादेव सूत्रकृताभिहित इति, तदाक्षेपोऽसंगत 
इति। तत्तुच्छम्‌ । वेदाध्ययन-जिज्ञासाक्रिययोरानन्तर्यरूपसम्बन्ध- 
स्याथंदाब्दाथंत्वेऽपि मीमांसाशास्त्रावतारहेतुभूतस्थ तदानन्तयंस्य तेना- 
बोधनात्‌ । नहि जिज्ञासैव मीमांसाशास्त्रम्‌ । जिज्ञासा हि ज्ञानविष- 
यिणीच्छा, सा च शरतुक्रिया । मीमांसा तु वक्तुनिष्ठा विचारात्मिकेति, 
तयोः परस्परं भेदात्‌ । पर्यायश्रमेण मीमांसायां धमंजिज्ञासापदप्रयोग इति 
न शास्रावतारहेतुभूतः सम्बन्धः सूत्रकृता साक्षादभिहितः । 


एवं शिष्यप्रशन-देवताराधन-रसायनाद्यानन्तर्यूपः, गुरुपरम्परात्मको 
गुरुपवंरूपो वा सम्बन्धो जिज्ञासायामेव बोधितो, न मीमांसाशास्त्रे, 
मीमांसाया जिज्ञासातो भिन्नत्वात्‌ । शिष्यप्रशनानन्तर्यरूपः सम्बन्धः कणाद- 
शास्त्रं प्रदशित एव । 


गुरुपवेक्रमरच क्वचिदेवमभिहितिः । तद्‌ यथा--ब्रह्मा बृहस्पतये मीमांसा- 
शास्त्रं प्रोवाच, सोपीन्द्राय, सोप्यग्नये, स च वरिष्ठाय, सोऽपि पराशराय, 
पराशरः क्ृष्णद्वेपायनाय, सोऽपि जेमिनये। स च स्वोपदेश्चानन्तरमिमं 
मीमांसाग्रन्थं निबबन्ध । तदेवं सम्बन्धनिरूपणमपि न सत्‌ निष्प्रयोजनत्वात्‌ 
प्रमाणाभावाच्च । यादृशसम्बन्धाभिधाने प्रकृतशास्त्रश्नवणे श्रोतृणां प्रवृत्ति: 

अनभिधायाभिधाने तत्राप्रवृत्तिः । तादृश एव सम्बन्धो वाच्यः, अपेक्षितत्वात्‌ । 
अप्रवृत्तिनिवृत्तिकरसम्बन्धप्रतिपादनं तु व्यर्थम्‌ । यत्किश्चिदनन्तरं यत्कि- 
ञ्चिदुत्पत्तेः सर्वसम्मतत्वेनाजिज्ञासितत्वात्‌ । गुरुपरम्पराकथनमपि व्यर्थमेव 
निष्प्रमाणत्वात्‌ निष्फलत्वाच्च नहि अस्मिन्‌ सम्बन्धे किञ्चित्‌ प्रमाणमस्ति । 
क्वचित्रमान्तरस्यापि श्रवणात्‌ । तथा हि ब्रह्मा महेश्वरो वा प्रजापतये मीमांसा- 
शास्त्रं प्रोवाच प्रजापतिरिन्द्राय इन्द्र आदित्यायेत्यादि दशंनमिति सप्रमाणकः 
सप्रयोजनश्च सम्बन्धो वाच्यः स च साध्यसाधनभावरूप एव युज्यते इति 
भावः । 

इदं पुनरिहावधेयम्‌-ज्ञाप्यजन्यभेदेन विषयो द्विविधः । ज्ञाप्यो धमः, 
जन्यं तज्ज्ञानम्‌, धर्मेण सह शास्त्रस्य सम्बन्धः ज्ञाप्यज्ञापकभावलक्षणं 
तज्ज्ञानेन सह जन्यजनकत्वलक्षणः । ध्मंज्ञानमवान्तरप्रयोजनम्‌ । परम- 
प्रयोजनमभ्युदय-निःश्रेयसे । तत्कामोऽधिकारीत्यनुबन्धचतुष्टयं श्रुत्यर्थाभ्यां 
सूत्रकारेण श्रोतूप्रवृत्तिसिद्धये समुक्तम्‌ । लोकानुग्रहश्च, शास्त्रप्रस्तावे हेतुः । 

ननु शिष्टाचारपरम्पराप्रास्य विध्तध्वंससमाप्त्यादिफलकस्येष्टदेवता- 
नमस्कराद्यात्मकस्य मङ्गलस्याकरणात्‌ सूत्रकारस्यारिष्टत्वशङ्कया प्रेक्षावता- 
मास्तिकानामत्र प्रवृत्त्यनुपपत्तिरिति चेत्‌ ? न। अन्यार्थं नीयमानोद- 
कुम्भवत्‌ अथ शब्दश्रवणमात्रेण मङ्गलस्य कृतत्वात्‌ 

“'ओङ्कारश्चाथशब्दश्च द्वावेतौ ब्रह्मणः पुरा। 

कण्ठं भित्वा विनिर्यातौ तेन माङ्गलिकावुभावितिस्मृतेः ॥'' 

लोकशब्दं प्रयु्लानेन भाष्यकारेणापि तत्त्वानुस्मरणरूपं तत्कृतमेव । 
विशुदधज्ञानदेहायेत्यादि वदता वातिककारेण स्पष्टमेव मङ्गलाचरणं कृतमिति, 
नात्र तदुपालम्भः सम्भवति इति ध्येयम्‌, विशुद्धज्ञानदेहयेन्यादिपद्य सप्तशत्यां 
कीलकस्थमेवात्र सन्निवेशितमितिध्येयम्‌ । लोके येषु अर्थेषु इति भाष्यम्‌ । 

कल्पकलिकायुते शाबरभाष्ये धर्मजिज्ञासाधिकरणम्‌ । 
सुत्रम्‌-अथातो घर्मजिज्ञासा । १।१।१ 

भाष्यम्‌-लोके येष्वर्थेषु प्रसिद्धानि पदानि, तानि सति सम्भवे 

तदर्थान्येव सूत्रेष्वित्यवगन्तव्यम्‌ ! तदाध्याहारादिभिरेषां परिकल्पनी- 

योऽर्थः, परिभाषितव्यो वा । वेदवाक्यान्येव एभिव्याख्यायते । इतरथा 


` बेदवाक्यानि व्याख्येयानि स्वपदार्थाश्च व्याख्येया इति प्रयत्नगौरवं 


प्रसज्येत ? 
अत्र षर्डर्था: प्रतीयन्ते--१ सववंव्याख्या २ उपालम्भः । ३ प्रत्या- 
ख्यानम्‌ । ४ परिसंख्या । ५ स्तुति: । ६ अथशब्दस्य दूषणम्‌ । 
व्याख्यानं द्विविधम्‌-साधारणमसाधारणञ्च । आद्यं निखिलव्याख्येयानु- 
गतम्‌ । अन्त्यमेकेकसूत्रनियतम्‌ । 
ननु प्रथमसूत्रसन्निधिपाठात्‌ आदिमसूत्रघटकाथशब्ददूषणपरमेव युज्यते 
इति चेत्‌? न। आदो प्रयुक्तस्य भाष्यस्य निखिलव्याख्यानशेषत्व- 
सम्भवेनाथशब्ददूषणपरत्वनिर्णायकप्रमाणाभावात्‌, सवंव्याख्यानसाधारणस्य 
विषयस्य निरूपणं ग्रन्थादावेव युज्यत इति, न स्थानक्कतो विशेष इति 
भावः । 
ननु सकृदुच्चरितस्य वाक्यस्यानेकार्थत्वकल्पनमनुचितमिति चेत्‌ ? 
न । व्याख्यातुपुरुषभेदेनेकवाक्यानेकार्थत्वस्वीकारेऽपि, स्वस्वमते एकार्थ- 
कत्वस्येव सम्भवेनेकमतेऽनेकार्थत्वकल्पनाभावेनादोषात्‌। गतोऽस्तमकं 
इत्यादिवत्‌ सति तात्पर्ये पौरुषेयवाक्यस्यानेकार्थत्व-( स्वयमपिकारेणात्र ) 
कल्पनायामपि दोषविरहाच्च । | 
पूर्वोक्तेषु षट्सु पक्षेषु स्ंव्याख्यानसाधारणं व्याख्यानमधुना प्रदद्यंते । 
तथा हि्‌-सूत्रेषु निखिलव्यास्येयसुत्रेषु यानि पदानि सन्ति, तानि सति 
सम्भवे लोकभ्रसिद्धार्थानि एव ग्राह्याणि इत्यनेन प्रवृत्तिरुक्ता । न पदान्तरा- 
ध्याहारेणेषां परिकल्पनीयोऽरथेः गुण-वृद्धयादिवत्‌ परिभाषितव्यो वेत्यनेन च 
निवृत्तिरक्ता । परवृत्ति-निवृत्तिपरवाक्यस्येव शास्त्रत्वात्‌ । यदाहुवुँद्धा:-- 
प्रवृत्तिवा निवृत्तिर्वा नित्येन कृतकेन वा । 
पुंसां येनोपदिश्येत तच्छास्त्रमभिधीयते ॥ 
टु इलो० वा० श० प० इलो० ४। इति । 
पीला तस्य निसगंत: म्रधानपरामशितया सूत्राणां 
गुणतया प्रधानभूतानां पदानामेवपरामर्शस्यन्या- 


i : पदविषयत्वप्रतीतावपि तत्राध्याहारादेः प्राप्ति- 

विरहादगत्या निवृत्तिः गुणमूतेषु सूत्रेषु एव बोध्याः, पदस्य प्रक्ृतिप्रत्ययो- 
भयात्मकस्य नियतक्रमतया तत्राध्याहारादेवंक्तुमराक्यतया पदघटितवाक्ये 
एव तन्निवृत्तिरवगन्तव्या, तत्राध्याहा रादेर्वक्तुं शक्यत्वात्‌ । ईदुशसवंसाधारण- 
व्याख्यानफलं भाष्यकारः स्वयमेवाह एवं वेदताक्यान्येव एभिर्व्याख्यायन्ते 
इत्यादि । अयं भावः-_वेदवाक्यकुसुमग्रथनार्थत्वात्‌ सूत्राणाम्‌, सर्वेवेंद- 
वाक्यान्युदाहृत्य व्याख्यायन्ते तेषां प्रयोजनवत्त्वात्‌, न तु तदुपायभूतसूत्राणि 
तेषां स्वातन्त्र्येण प्रयोजनवदर्थप्रतिपादकत्वाभावात्‌ । एतेन व्याख्यानेन 
सर्वाणि सूत्राणि व्याख्यातानि । सर्वेषु व्याख्येयेषु निखिलानि पदानि लोक- 
प्रसिद्धार्थकान्येवेति, नात्रापूर्वा्थंकत्वकल्पनाप्रयुक्तसंशयावकाशः । 


नन्वत्र भाष्ये एवशब्दस्वारस्येन सर्वत्र सूत्रव्याख्यानस्यानावह्यकत्व- 
प्रतिज्ञयाग्रे करिष्यमाणं सूत्रव्याख्यानमसंगतं स्यादिति चेत्‌ ? न । अनल्पार्थ- 
कत्वतात्पर्येणात्रेव शब्दप्रयोगात्‌ । लोकप्रसिद्धार्थकपदग्रहणेन प्रायः सूत्राणि 
व्याख्यातानि क्वचिदप्रसिद्वार्थकपदव्याख्यानमल्पमवशिष्यते । तच्च सदपि 
स्वल्पत्वादसदित्युपचर्यंते इति भावः । इतरथेति भाष्यम्‌ । यदि सूत्रेषु 
लोकप्रसिद्धार्थकातिरिक्तानि पदानि गृह्येरन्‌, तदा वेदवाक्यव्याख्यानं 
चापेक्षितं स्यादिति, उभयव्याख्याने प्रयत्नगौरवं स्फुटमेव । ननु प्रसिद्धार्थक - 
पदग्रहणस्याध्याहारादिवर्जनस्य च सति सम्भवे सर्वत्र सर्वंसम्मततयात्र 
विशिष्यत तदभिधानं मन्दफलम्‌ । न हि बलादप्रसिद्धार्थकपदग्रहणमध्या- 
हारादियोजनं क्वचित्क्रिते इति चेत्‌ ? न। नासूया कत्तंव्येतिन्यायेन 
पौरुषेयवाक्ये केनचित्‌ स्वप्रसिद्धार्थकस्याप्यौचित्येन तत्र तस्य गुणत्वे प्रसिद्धार्थ- 
कत्वस्य गुणत्वेनादोषात्‌ । न हि प्रसिद्धार्थो न वाच्यः, पौरुषेयेण वाक्येनेति 
नियमः। तथा सति विनेयानामविश्वासापत्तेः प्रसिद्वार्थाभिधानद्वारेव 
क्वचिद्‌ प्रसिद्धार्थमपि विश्वसिति लोकः । तस्मात्‌ सति सम्भवे प्रसिद्वार्थक- 
धग्रहणं अध्याहारादिवर्जनमित्युक्ति: भाष्यक्ृतो नासंगतेति बोध्यम्‌ । 


एवमपि येषां न परितोषः तेषां सन्तोषार्थं समाधानान्तरमुच्यते । 
अथ वा तत्रान्तरे गुणवृद्धयादिपरिभाषया, अध्याहारादिना च सूत्रव्याख्यानं 
पयत: तदपि व्याख्यानाङ्भमेवेति भ्राम्यतः विवेकाय न तद्‌ व्याख्यानाङ्ग- 
मित्यस्मिन्‌ शास्त्रे न तदपेक्षत इत्युपदेशे भाष्यतात्पर्यंमिति वोध्यम्‌ । 

८ कल्पकलिकासमन्वितम्‌ 


द्वितीये उपालम्भपक्षे भाष्यमिदमित्थं . व्याख्येयम्‌ प्राचीनवृत्तिकारस्य 
भवदासस्यैतत्‌ सूत्रव्याख्यानमीदुशम्‌--अथात इति पदद्वयेनानन्तर्यमात्र- 
मुच्यते, तथा च वेदाध्ययनानन्तर वेदार्थेविचारः कतंव्य इति । तदेतदुपा- 
लभ्यते--लोके येषु अर्थेष्वित्यादिभाष्येण भिन्न पदद्वयमेकपदीकृत्यानन्तय- 
मात्रार्थकत्वमथातः शब्दस्य व्याख्यानमयुक्तम्‌ । 


मङ्गलानन्तरारम्भ-प्रदनकात्स्तेश्वधारणे इति कोशात्‌ अथराब्दस्य 
मद्धलाद्यर्थकत्वं प्रसिद्धमेव, अतः शब्दस्यापि हेत्वर्थकत्वं प्रसिद्धम्‌, 'क्षेमसुमि- 
क्षोयमतोऽस्मिन्‌ प्रतिवसामीति भाष्येण तस्य प्रसिद्धार्थकत्वप्रदशंनात्‌ । 
तदेतत्प्रिद्धार्थकं भिन्न पदद्वयं स्वार्थात्प्रच्याव्य, अन्यत्रार्थ एकपदीकृत्य 
प्रयुज्यमानं पारिभाषिकं स्यात्‌ । तच्च सत्यां गतावसंगतम्‌, गोरवात्‌, 
फलाभावात्‌, विनेयानामपरितोषकत्वाच्च। एवं च लोके येषु अर्थेषु 
मङ्गलानन्तरहेत्वाद्यर्थषु प्रसिद्धानि यानि अथातः पदानि, तानि सति सम्भवे 
आनन्तयंहेत्वादयर्थकान्येव सूत्रेषु ग्राह्माणि, नाध्याहारादिभिरेषां परिकल्पनी- 
योऽर्थः परिभाषितव्यो वा फलवद्‌ वेदवाक्यस्येव व्याख्येयत्वात्‌, अन्यथा 
वेदवाक्यस्य, स्वपदार्थस्य च व्याख्याने प्रयत्नगौरवं स्यात्‌ । सूत्रव्याख्यान- 
क्लेशपरिश्रान्तो वेदवाक्यार्थावगतये न प्रवर्तेतोपायसौकर्य॑स्योपेयप्रकृत्यो- 
पायस्योपेयकत्वात्‌ । 


तृतीये प्रत्याख्यानपक्षे इत्थं भाष्यसंगतिः । भाष्यकारो हि सूत्राणि 
पठित्वा तानि अव्याख्यायेव वेदवाक्यानि उदाहृत्य व्याचष्टे । तत ईदृशी 
शङ्का जायते यद्‌ भाष्यकारः सूत्राणि पठित्वापि न व्याचष्ट केवलवेद- 
वाक्यान्येव व्याचष्टे, तत्कस्य हेतोः ? किमेषां हुंफटादिवत्कश्चिदर्थं एव 
नास्ति। उतार्थपरिज्ञानाभावात्‌, अथ वा स्फुटार्थतया, निष्प्रयोजनतया 
चाव्याख्येयत्वादिति । अस्याः शङ्कायाः निराकरणं प्रत्याख्यांनभाष्येण 
क्रियते । सूत्राणि न व्याख्येयानि, निष्प्रयोजनत्वात्‌ । सप्रयोजनत्वाच्च 
वेदवाक्यान्येव व्याख्येयानि, वेदवाक्येन हि अभ्युदयनिःश्रेयसोपयोगिकर्मोप- 
दिश्यते इति तदर्थविचारः आवश्यकः । नहि वेदार्थमनिर्चित्य कमं 
कतु शक्यते, न वा विचारं विना तन्निश्चय इति, तच्चिकीर्षया तन्निणंयः 
श्रेयान्‌ । सूत्रेण तु स्वतः न किक्चित्कतंव्यमु पदिव्यत इति निष्फलत्वात्‌ 

शाबरभाष्यम्‌ ९ 


तद्विचारो नावश्यक इति वृत्तिकारेण लोकिकार्थानुसरणपरेण वेदवाक्य- 
व्याख्याने एव यत्न: कार्य: । 


तदिदमुक्तं वेदवाक्यान्येव एभिर्व्याख्यायन्ते, माभूत्केवलसत्रव्याख्यानम्‌, 
उभयव्याख्याने को दोष इत्यत आह “इतरथा' हि इत्यादि भाष्येण प्रयत्न- 
गौरवदोषः तत्र स्फुटं प्रदशितः । अथ--उपायभूतसूत्रव्याख्यानं विना 
कथमुपेयस्य वेदवाक्यस्य विचारः कतु शक्यः इति चेत्‌ ? सत्यम्‌ । उपाय- 
भूतसत्रार्थज्ञानमावश्यकं, परन्तु सूत्राणामतिस्फुटार्थकतया तदर्थंज्ञानाय न 
व्याख्यानापेक्षेत्याह (लोके येष्वर्थेषु यानि पदानी)ति। ततश्चासन्देहान्न 
सूत्रव्याख्यानमपेक्ष्यते इति तञद्भावः। सोऽयं प्रत्याख्यानपक्षो न युक्तः 
यतः पदं विभज्य सूत्राणि भाष्यकृता यद्यपि न व्याख्यातानि, तथापि 
तात्पर्यंतः सर्वंसूत्राणि व्याख्यातान्येवेत्यल्पबुद्धेरेवैष निर्णय: । सूत्रव्याख्याने 
न भाष्यकृतस्तात्पर्यम्‌ । इति प्रत्याख्यानमेव ज्यायः। निपुणप्रज्ञस्तु 
तात्पर्यंतः सूत्राणां व्याख्यानदरानातप्रत्याख्यानपक्षो भाष्यकुतो नाभिप्रेत 
इत्येव परामृशति । अत एव चोदनासूत्रे नन्वशक्तमिदं सूत्रमि(भा पू.१९)ति । 
न्यूनत्वं चोदयित्वा परिहरिष्यति। एवमर्थेकत्वादेकं वाक्यं साकाङक्षं 
चेद्विभागे स्यादि२.१.४६त्यत्र किमर्थमुभयं सुत्रितमि(भा. पृ, ४४८ )ति 
वक्ष्यति । विशयेप्रायदशंनादि२-३ १६त्यत्र चागसक सुत्रमि(भा, ६०२)ति- 
न्यूनतां चोदयित्वा परिहारं च वक्ष्यति। तदिदं सूत्रव्याख्यानप्रत्याख्यान 
पक्षे विरुद्धयेत । अपि च उपायभूतसूत्रव्याख्यानं विनोपेयभूतवेदवाक्य- 
विचारोऽशक्यसम्पादन इति प्रत्याख्यानपक्षः सरवंथा अनुचितः । नच सूत्रं 
विनापि उपायान्तरेण वेदविचारस्य कर्तुं शक्यतया न तदर्थं सूत्रव्याख्यानम- 
ेक्ष्यत इति वाच्यम्‌ । वेदविदामुपायान्तरस्य सुकरस्य प्रदशंयितुमशक्यत्वात्‌ । 
अपि च सून्नव्याख्यान प्रत्याख्यानवादिनापि न व्याख्यानमात्रं प्रतिषिषेधयि- 
षितं, तथा सति न व्याख्यातव्यभित्येवोच्येत। अध्याहारादिभिनं 
परिक पनीयोऽर्थ इति वदता तु दुष्ट व्याख्यानमेव निराचिकीषितमिति 
निर्दुष्व्याख्या अनुमन्यते । अतएव स्वयंकृत सूत्रव्याख्यानेन न विरोधः इति । 


इदानीं परिसंख्यापक्षे चतुर्थ भाष्यतात्पर्यं निरूप्यते । वेदिकजैमिनीय- 
वाक्ययोयंथाश्चुतगुदीतार्थयोर्यत्र व्याख्याने परस्परं विरोधः प्रतिसच्धीयते, 


१ (00. Vasishtha Tripathi Collection. Digitized By Siddhanta eGangotri Gyaan Kosha 


१० कल्पकलिकासमन्वितम्‌ 


तत्र श्रुतार्थानुसारेण श्रुति व्याख्यायेतदनुसारेणाध्याहारादिभिः सूत्रार्थो 
वर्णनीय इत्यनेन भाष्येणोपदिश्यते । वेदो वा प्रायदर्शनादितिमी. १२-२-२ 
सत्रे सत्रानसारेणैव वेदस्यान्यथाकरणं दृश्यते इति तु न सत्‌ । यतस्तत्रापि 
ऋगादि शब्दानांलक्षणया वेदपरत्वं, न सूत्रानुसारेण व्यवस्थापितम्‌ अपि तु 
वैदिकेनोपक्रमेण विरोधात्‌ । तथाहि प्रजापतिरकामयत प्रजाः सुजेयेति, स 
तपोऽतप्यत, तस्मात्तपस्येनात्‌ त्रयो देवा असृज्यन्त, अरिनर्वायुरादित्यः, ते 
तपोऽतप्यन्त, तेभ्यस्तेनानेभ्यः त्रयो वेदा असुज्यन्त अग्ने ऋग्वेदः वायोर्यजु- 
वेद: आदित्यात्सामवेदः, इत्युपक्रम्य निगमने इदं श्रूयते उच्चे ऋ चा क्रियते, 
उपांशु यजुषा, उच्चैः साम्ना ए. ब्रा. ५-५-६ इति अत्रोच्चेष्ट्वादयो धर्माः 
किमुपक्रमवाक्योक्तवेदधर्माः उत ऋगादि धर्मा इति सन्दिह्योपक्रमवाकयातु- 
सारेणासंजातविरोधितया च ऋगादिशब्दानां लक्षणया वेदपरत्वमङ्गी- 
कृत्योच्चेष्टवादयो धर्मा वेदगामिन इति व्यवस्थापितमिति स्पष्टमेव तद्विदाम्‌ । 
तथा चाश्त्रापि न सूत्रानुसारेण वेदस्यार्थकल्पना । तथा च वेदवाक्ययोः 
परस्परं विरोधे दुर्बलस्य लक्षणादयोदोषाः सन्तु नाम । श्रुतिसूत्रविरोधे तु 
सूत्रस्यैवान्यथाकरणं युज्यते, अप्रधानत्वात्‌ सूत्राणाम्‌, न तु वेदवाक्यानां, 
तेषां प्राघान्यात्‌ । 


ननु प्रधानविरोधेऽप्रधानस्यात्यथाकरणं प्रसिद्धमेवेति निष्फलेव, 
तथापि परिसंख्येति चेत्‌?उच्यते येषां सूत्रापेक्षया श्रुतेः प्राधान्यनिणंयः 
पौरुषेयापौरुषेयत्वनिबन्धनविशेषग्रहश्च तेषां परिसंख्यया मन्दफलत्वेऽपि, 
येषां धर्मे यथा वेदः प्रमाणम्‌ तथा सूत्रमपि नादुष्टार्थकयोरनयो कश्चिद्विशेषः, 
येन सूत्रव्याख्याने इति मतिः, तेषां परिसंख्याऽर्थवती एवं श्रृतिसूत्रयोर- 
गृहोतविशेषयोः परस्परविरोधेऽविशेषाद्‌ विकल्पस्स्यात्‌ । तथा वेदवाक्य 
व्याख्यानोपायभूतानां सूत्राणां प्रथममुपस्थितानामसंजातविरोधितया यथा- 
शुतार्थकत्वमास्थायैतदनुसारेण वेदार्थोनियः स्यादिति, तन्निवृत्तये परिसंख्या- 
$थेवतो । अत्रेव भाष्यं योजनीयम्‌ यत्नगौरवभयात्‌ यत्प्रसिद्धार्थग्रहणं अध्या- 
हारादिवर्जनं चाश्रयणीयं प्राप्तमनूघ, तत्सर्वं वेदाविरोधसम्भवे सति 
नासतीत्ययमर्थो विधीयते । सति संभवे कतंव्यमित्येवं विधिरूपं वाक्यस्यासति 
सम्भवेनेत्येवं निषेधपरत्वात्‌ परिसंख्यात्वमिति । 

शावरभाष्यम्‌ ११ 


असम्भवे सति अध्याहाराश्रयणोदाहरणम्‌ । षष्ठाध्याये चतुर्थपादे 
तृतीयसूत्रे । “अपि वा शेषभाजां स्याद्विरिष्टकारणत्वादि(४६-४-३)त्यत्र 
स्पष्ठम्‌। तथा हि दशंपूर्णमासयोः मध्यादवद्यति, पूर्वार्धादवद्यति इति श्रूयते । 
तत्र तावत्तस्य हविषो नाशदोषापहारे सति 'यस्थ सर्वाणि हवींषि दुःष्येयु- 
नंश्येयुरपहरेयुर्वा, आज्येनेता देवता: परिसंख्याय यजेते ति पुनः श्रूयते । 
अत्रेवं सन्देहः कि हविषो विनाशादौ सति आज्येन यजेत, उत शेषादेव 
पुनरवदेयम्‌ । न च तथासति अन्राज्यविधानमनर्थकं स्यादिति व्राच्यम्‌ । 
निखिलस्य हविविनाशतात्पर्येणास्य वचनस्याऽज्यविधायकत्वाभ्युपगमात्‌ । 
प्रकृते निश्शेषहविविनाशाभावेनेतद्विधेनं प्रवृत्तिः । एवञ्च प्रकृते अवदाने 
विनष्टेऽपि अवशिष्टे पुनर्मंध्यपूर्वाद्धंसंभवात्‌ तत एव पुनरवदेयं न हविरन्त- 
रस्याज्यस्यापेक्षा । यत्र सम्पूणं हृविविनष्टं तत्र हविरन्तरापेक्षायामाज्यं 
हविविधीयते इति प्राप्ते । 


सिद्धान्तः--सम्पूर्णं पुरोडाशं प्रकृत्य श्रूयते 'मध्यादवद्यति, पूर्वाद्धा- 
दवद्यति' इति । अवत्तहविविनाशे तु अविकलपुरोडाशाभावात्‌ । न पुनरव- 
दानं तत्र युज्यते अवदेयस्योपरितनाङ्गुलिपर्वंमात्रावयवस्य हविषस्तत्रा- 
सत्वात्‌, अधस्तनावयवस्य सतोऽपि हविष्टवाभावात्‌ । तस्मात्‌ तत्र हविरन्तर- 
माज्यमेव भवति । न च यस्य सर्वाणि हवींषि दुष्येयुरि'त्यत्र सवंशब्द- 
श्रवणात्‌ सवंहविविनाशे एवाज्यं विधीयते, नावयवविनाशे इति वाच्यम्‌ 
हविविनाशमात्रस्येव हविरन्तरविधाने निमित्ततया सर्वशब्दस्य वाक्यर्पारि- 
समाप्तित्यायेन प्राप्तानुवादकत्वाङ्गीकारात्‌ । एवं सिद्धान्तिते यत्र शेष 
कार्यार्थं गुहीतस्यावदानस्य नाश: तत्र कि कर्त्तव्यमित्यपेक्षायाम्‌ अपि वा 
रेषभाजामित्यादि सूत्रमुपतिष्ठते । अस्याथंः-स्विष्टक्दिडादिनाशः कि 
ेषावदाननिमित्तमुतनेति सन्दिह्य यागशेषप्रतिपत्त्यर्थत्वात्तच्ाशे पुनः 
हेषादवदेयम्‌ । इति पूर्वपक्षे, साकल्यदशायां उत्तरारद्धावयवस्य स्विष्टकुत्सं- 
सकार्यस्य द्रव्यस्य विनाशात्‌ । अवशिष्टस्योत्तराद्धस्य तादृशद्रव्यत्वाभावान्न 
ततोऽवदेयम्‌, पूर्वोक्तत्यायेन हृविविनाशे आज्यस्येव द्रव्यान्तरस्यापि न 
प्रयोजकत्वम्‌, अन्यत्र क्रियमाणानां शेषसंस्कारकत्वायोगात्‌ सूत्रस्थेन अपि 


वा शब्देन पुनरवदानव्यावूत्तिर्वोध्यते । एवं च ्वार्थावत्ततादे शेषभाजां 

नावदातं, किन्तु लोप एव न्याय्य: । तथा च यत्राध्याहार विना श्रौता्थो 
न सङ्गच्छते, तत्रागत्याध्याहारः कार्यं एव । यत्र ठु अध्याहार विना पि 
स॒त्रार्थ उपपद्यते तत्राध्याहारादिकल्पना न संगतेति निष्कर्ष: । 

एवं पशोश्च विप्रकर्षः तन्त्रमध्ये विधानादि(१२.२.३ २)ति सूत्रे 
विधानादितिपदं प्रथमया विपरिणम्यते, विधानस्य साध्यत्वेन प्रथमाहत्वात्‌ । 
तथा च पशोश्च विप्रकर्षात्‌ तन्त्रमध्ये पुरोडाशानां विधानमित्याकारे$थे- 
संगतिः, नान्यथा । 

एवं लौकिकवैदिकवाक्ययोरविशेषेण पौरषेयत्तरशङ्कानिराकरणार्थेमिदं 
सूत्रम्‌ । झोके सन्नियमात्‌ प्रयोगसन्निकर्षः स्यादि(१.१.२६)ति । अत्र लोक 
इति पदस्य व्यवहितेन सन्निकर्षपदेन सम्बन्धः । तथा च छोके प्रमाणान्तर- 
सम्बन्धात्‌ प्रयोगसन्नियमः स्यात्‌। लौकिकानां शब्दानां प्रमाणान्तर- 
गोचरार्थाभिधायकतया पौरुषेयत्वं, वैदिकानां तु शब्दानां प्रमाणान्तरा- 
गोचरार्थाभिधायकत्वेनापौरुषेयत्वमिति तयोमंहद्‌ वेषभ्यमितिभावः । यद्यपीदं 
परिणामोदाहरणमपि सम्भवति, तथापि परिणामोदाहरणस्य पूर्वमेव प्रदशंनात्‌ 
एतद्‌ व्यवहितिकल्पनोदाहरणमेव युक्तमितिबोध्यम्‌ । एवं व्यवधिवाक्यभेद- 
सूत्रान्यथाकरणगुणकल्पनोदाहरणानि बोध्यानि । ॒ 

स्तुतिपक्षपरिग्रहणेनेदानीं भाष्यं व्याख्यायते । पारिभाषिकाद्यर्थावधान 
तिबन्धनक्लेशपरिजिहीषया परमकारुणिको भगवान्‌ जैमिनिमहषिः लोक- 


प्रसिद्धार्थे: पदेः मीमांसाशास्त्रं निबबन्धेति । लोके इत्यादि सूत्रकारस्य स्तुतौ 
भाष्यतात्पर्यमु । 


सूत्रकारस्तुतेः प्रकृते उपयोगाभावादयमपि पक्षो न समीचीन इति । 
अथ शब्ददूषणपक्षः परिगृह्यते । भवितव्यं तु तेनेत्यतः, तत्तु वेदाध्ययन- 
मित्यतो वा प्रागेकवाक्यभूतेन लोक इत्यादि भाष्येणाथशब्ददूषणं प्रदश्यते । 
लीके प्रसिद्धार्थपदैः सूत्रे: वेदार्थनिणंयः कार्यं इत्यभिप्रायो निरूपितः । 
स चात्र न संगच्छते अथ राब्दार्थनिणंयाभावांत्‌ यदव्यभिचारेण धमंजिज्ञासा 
भवति, तस्य नियताव्यवहितपुवंर्वात्तनः पदार्थस्य निरूपणमन्तरा किन्नि- 
रुपितानन्तयंमथशब्दार्थ: प्रतीयेत । तत्प्रतीति विना कथमथशन्दस्य प्रसिद्धार्थ- 
कत्वं यत्किश्चिदानत्तयंस्य सत्र सत्वेन तदुक्तो न किश्चित्रयोजनम्‌ । अवश्य- 

मेव जनः किञ्चित्कृत्वा किञ्चित्करोति इति सावंजनीनमेतत्‌ । अयं भावः 
भवितव्यं तु तेनेत्यतः प्रागेकवाक्यभूतेन भाष्येण प्रसिद्धार्थैः पदैः वेदार्थः 
निर्णय: प्रतिज्ञातः सचेह नास्ति अथ शब्दार्थाविवेकात्‌ । तत्तु वेदाध्ययन- 
मिति द्वितीयावधौ प्रसिद्धार्थकमेवपदं वक्तुं शक्यं, तच्च नेह दुश्यते, 
अप्रसिद्धार्थकस्याथशब्दस्योपादानादित्याक्षेपः । 

ननु पूर्वोक्तेषु साधारणादिषु पञ्चस्वपि पक्षेषु प्रसिद्धार्थक पदग्रहणस्य 
व्यवस्थापिततया प्रसिद्धार्थकाथशन्दग्रहणतात्पर्येण पुनरेतदर्थकथनमनुचित- 
मनाकाङिक्षितत्वात्‌ इति चेत्‌ ? न । निदशंनपरत्वात्तदुपादानस्य । यथा 
अथ शब्दः प्रसिद्धार्थकः एवं पदान्तरमपि वोष्यमित्याशयेन तदभिधानम्‌ । 
अथवा प्राचीनवृत्तिकृता भवदासेन भिन्चार्थकमथात इति पदद्वयमेकपदी- 
कृत्यानन्तर्थमात्रार्थकमिति व्यवस्थापितं, तन्निराचिकीष॑या अष्टमाद्याथदान्द- 
वदस्यापि केवलस्याथ शाब्दस्यानन्तर्यंमात्रार्थकत्वं, न पदद्वयस्येति तात्पर्येणाथ- 
शब्दार्थं कथनमित्याशयो विभाव्यताम्‌ । 

अपि च यत्र विधिवाक्यं विचार्यते, तत्रेव सूत्रव्याख्यानं निराकृतं, 
सूत्रविधिवाक्योभयविधव्याख्याने प्रयत्नगौरवस्य प्रदर्शनात्‌ यत्र तु किञ्चिदपि 
विधिवाक्यं न व्याख्यायते, तत्र सूत्रव्याख्यानं न निराकृतं । अन्यथात्र 
कस्यचिदपि विधिवाक्यस्य विचाराभावेन सूत्रस्याप्यव्याख्याने भाष्यमेव 
निविषयं स्यात्‌ । यद्‌ वा सर्वत्र सूत्रे प्रसिद्धार्थकस्येव पदस्य ग्रहणमिति 
प्रतिज्ञातेऽत्राथशाब्दे पूर्ववृत्तस्य नियतस्य कस्यचित्प्रतीत्यभावेन नियता- 
मन्तर्यस्य वोद्धुमशक्ततया कथं प्रसिद्धाथंकस्येव पदस्यात्रग्रहणमित्याक्षेपस्य 
समाधानायाथरन्दार्थकथनं युज्यत एव । आक्षेपभाष्यं तत्र लोक इत्यादि । 

यद्वा नावयवार्थंप्रदिदशियिषया अथ शबन्दव्याख्यानं, येन प्रसिद्धार्थक 
पदग्रहणप्रतिज्ञाविरोधः सम्भाव्येत, किन्तु तदर्थकथनप्रसङ्गेन शङ्का- 
समाधानाभ्यां वेदाध्ययनस्य पूर्ववृत्तित्वं, स्नानोत्क्षंश्व निरूपणीये । ते 
चाथशब्दार्थनिरूपणप्रसङ्गमन्तरा न निरूपयितुं शक्येते, अनाकाङक्षिता- 
भिधानभयात्‌ । तथा च न पूर्वोक्तविरोधः । 

इदं पुनरिहावर्ध॑यम्‌ । साधारणादि पञ्चसु पक्षेषु प्रयत्नगौरवपयंन्तम्‌ 


| पृथग्‌वाक्यम्‌ तत्र लोक इत्यादि तु वाक्यान्तरमथशन्ददूषणपरम्‌, तस्य 


चावधिद्वयं पुवंदिश्याऽवसेयम्‌ । 

आक्षेप भाष्यम्‌ 
भाष्यम-- तत्र लोकेऽयमथशब्दो वृत्तादनन्तरस्य प्रक्रियार्थोदृष्टः 
त चेह किव्चिद्वृत्तमुपलम्यते, भवितव्यन्तु तेन, यस्मिन्‌ सति अनन्तरं 
घर्म जिज्ञासाऽवकह्पते । तथाहि प्रसिद्वार्थकः स कल्पितो भवति, तत्तु 
वेदाध्ययनम्‌, तस्मिन्‌ सति सावकल्पते । नेतदेवम्‌ । अन्यस्यापि 
कर्मणोऽनन्तरं धर्मजिज्ञासा युक्ता प्रागपि च वेदाष्ययनात्‌ । 


तत्र भवितव्यमित्यादेः पूर्वेणदूषणग्रत्थनेकवाक्यभूतस्य योऽर्थः, स 
व्याख्यातः । प्रथमावधिपक्षे तु भवितव्यभित्यादिः परिहारग्रन्थः । अर्यभावः 
सत्रे स॒वंत्र सति सम्भवे प्रसिद्धार्थंकस्यैव पदस्य ग्रहणमिति प्रतिज्ञयाऽनर्थ- 
कस्याप्रसा्थकस्य च पदस्याग्रहणवोधनादानन्तर्यकस्यैवाथ शब्दस्य ग्रहण- 
मित्युत्सगंतः प्राप्तावपि यन्तिरूपितानन्तर्प्यमथशब्देनाभिधित्सितं, तस्य 
प्रमाणविरहेण निर्णयशङ्कायां कृत्रिमेण कर्तुरिव धमंजिज्ञासारूपकार्येण 
कारणस्य पूर्ववृत्तस्य कस्यचित्कल्पनं सम्भवतीत्याशयेन सामान्यतः उत्तरम्‌ । 
भवितव्यन्तु तेनेति सामान्य सिद्धिरेव विरोषं साधयतीति तात्पर्येण विशिष्याह 
तत्तु वेदाध्ययनम्‌ । यदा तु भवितव्यमिति दूषणभाष्यं, तदा तु वेदाध्ययन- 
मित्येवोत्तरमिति । भाष्यार्थस्तु 'अथप्रजानामधिपः प्रभाते’ इत्यादौ यथा 
अथरान्दस्य पूर्वंवृत्तानन्तरप्रतिपादकत्वं दुष्टं तथा 'अथातो धमंजिज्ञासा' 
इत्यत्र न किंञ्न्ितर्व वृत्तं समुपलभ्यते, यदानन्तर्यंमथशन्दस्य व्यवस्थाप्येत 
इत्याह न चेति । ननु शिष्यप्रनाद्यानन्तर्यमेवास्तु ताह अथशब्दार्थं इत्यत 
आह "भवितव्यन्तु तेने' ति । न किञ्चिदानन्तयंम्‌ बुबोधयिषितं तस्य सर्वत्र 
सुलभत्वेन तदुपादाने प्रयोजनविरहात्‌, किन्तु तस्यानन्तर्यं वक्तव्यं, यस्मिन्‌ 
सति निथमेन धमंजिज्ञासा भवति, असति न भवति । न च शिष्यप्रशनादि- 


स्तथा, किन्तहि तदित्याह तत्त॒ वेदाध्ययनम्‌ तस्मिन्‌ हि सति सावकल्पते 
इति । | 


आक्षेपभाष्यं नतदेवमन्यस्यापीति । ननु नावश्यं नियमः वेदाध्यय- 
नानन्तरमेव घमंजिज्ञासा भवति, अनधौतवेदस्यापि संकल्पादितो धमं- 
जिज्ञासादर्शेनादित्याशद्धते अन्यस्यापी ति । नन्वेतदाक्षेयोऽयुक्तः धमंजिज्ञासा- 
रूपकार्येण तत्कारणीभूतस्य वेदाध्ययनस्येव वृत्तत्त्वनिश्चयात्‌, अन्यथा घूम- 

सत्तया$ग्निसऱ्द्वावनिणेयो$पि न स्यात्‌ । तत्रापि अन्यतोऽपीति सन्देह 
सम्भवात्‌, प्रमाणदृष्टाथे सन्देहाभावस्तु प्रकृतेऽपि सम इति चेत्‌ ? सत्यम्‌ । 
ूत्रस्याथदाब्देनेव वेदाध्ययनानन्तर्यंमुपदिश्यते इत्यभिप्रायेणाक्षेपः । तेना- 
नन्तर्य्यंमात्रं वक्तुं शक्यते, न विशिष्टानन्तर्यंम्‌, अन्यथाऽप्रसि्ञार्थकत्वेन 
पारिभापिकत्वापत्तः । विशिष्टशक्तों प्रमाणाभावात्‌ कोषादित अनन्तर्यमात्रे 
शक्तिप्रहात्‌ । तथा च यदनन्तरं धमंजिज्ञासा भवति तन्न वेदाध्ययनमेव । 
किन्तु संकल्पादिकमपि सम्भवतीत्याशयेन आह-अन्यस्यापीति । वस्तुतस्तु 
असूत्रितत्त्वोपालम्भो न युक्तः । सूत्रेणानन्तर्यमात्रमुपदिक्यते तच्च दृष्टार्थक- 
मिति, तेन वेदाध्ययनमाक्षिप्यते । एवं च यदनन्तरमेव धर्मजिज्ञासा भवति, 
तद्वेदाध्ययनमेव, अन्यथानन्तर्योपदेशस्यादुष्टार्थंत्वापत्तेः । यत्किञ्चिदानन्तयं- 
मेव बुभुत्सितं तच्च वेदाध्ययनमेव दुष्टार्थोपकारकोऽपि संकल्पादि र्नाक्षिप्यते, 
तस्य क्रियामात्रोपकारकत्वेन साधारणतया जिज्ञासायामसाधरणकारणत्वा- 
भावात्‌ । 


प्रागपि च वंदाध्ययनादिति, आक्षेप भाष्यम्‌ । ननु अन्यस्यापि कर्मणो- 
ऽनन्तरं धर्मजिज्ञासा भवतीत्युक्त्या वेदाध्ययनात्‌ प्रागपि सा लब्धेवति पुनः 
तदुपादानं, पुनरुक्तमिति चेत्‌ ? एतद्‌ भाष्यस्यापि चेति पदद्वयस्यान्यथा- 
योजनीयत्वात्‌ । अपि च प्राग्‌ वेदाध्यनाद्धभंजिज्ञासा युक्तेति । अयम्भावः 
वेदार्थं एव धर्मो न बुद्धादिवाक्यार्थं इत्यस्य जैमिनिमुनेः वेदवाक्यार्थं 
विचारे एव प्रवृत्तिरित्यस्य च निर्णयस्याभावेन घमंसामाच्यज्ञानाद्‌ बुद्धादि- 
देशनाया अपि धमंगोचरत्वाभिमानेन तद्वाक्यश्रवणानन्तरयंनियमस्तस्या- 
मित्याञयेनान्यस्याप्यनन्तरमित्याद्याक्षेपः, हानोपदानविषयकजिज्ञासाया हानो- 
पादानात्‌ प्रागेव जायमानतया पूर्वं धमंजिज्ञासा, तदनन्तरं वेदार्थं एव 
धर्म इति ज्ञानं ततस्तदर्थवोधाय वेदोध्येय इत्यध्ययनप्रवृत्तिरितिक्रमालोचने- 
नाध्ययनात्‌ प्रागेव धमंजिज्ञासा प्राप्तोति इति तात्पर्येण प्रागपीति द्वितीया- 
क्षेप इत्यपि चिन्त्यम्‌ । 

वस्तुतस्तु अग्निमभाष्यानुसारेण वेदमधीत्याथातो धर्म जिज्ञासेति 
सूत्राकार: स्वीकतंव्यः । तथा चास्य विधिद्वये तात्पर्यंम्‌-वेदमधीत्येव, नान- 
घीत्य, तथा अनन्तरमेव, नान्यत्‌ कृत्वेति । तच्चैकस्मिनु वाक्ये न सम्भवति 

विधिद्याभ्युपगमे वाक्यभेदप्रसङ्गात्‌ । एवं चेकस्मिन्‌ वाक्यें एकमेव विधेय- 
मपरमनूघम्‌ । तथा च वेदमधीत्येवेति वचनव्यक्तया यदा आनन्तरयंमन्‌द्य 
वेदाध्ययनमेव विधीयते, तदा वेदाध्ययनानन्तयंस्य जिज्ञासायामविधानात्‌ । 
अन्यस्यापि कमंणोऽनन्तरं जिज्ञासा न वारितेत्यभिप्रायेणोक्तं भाष्यक्कता 
अन्यस्यापिक्मणोनन्तरं धमंजिज्ञासा युक्ता । यदातु वेदाध्ययनमनद्यानन्तर्य- 
सेव जिज्ञासायामेव विधीयते--या वेदमधीत्य जिज्ञासा, सा वेदाध्ययना- 
नन्तरमेवेति वचनव्यक्त्या वेदाध्ययनोत्तरकाले जायमानायां जिज्ञासायां 
तदानन्तर्यविधानेऽपि, ततः प्राकृकाले जायमानजिज्ञासापरं तद्विधानाभावेन 
सा ततः पूव॑मपि प्राप्नोतीत्याशयेन प्रागपि वेदाध्ययनादित्याक्षेपः । एवं च 
विधिद्वयतात्पर्येणाक्षेपद्वयमिति, न पुन रक्तिदोषलेशः । 

उच्यत इत्यादि समाधानभाष्यम्‌ । अयमाशयः सत्यम्‌ । भगवता बुद्धेन 
धर्मा:देशिता इत्यभिमानवतां पृंसां बुद्धवाक्यश्रवणानन्तरमपि धर्मजिज्ञासा 
जायते इति न सवंत्र जिज्ञासायां वेदाध्ययनस्य पूर्वं वृत्तत्वम्‌ इति । किन्तु 
यादुशजिज्ञासातात्पर्येणाथशब्दं प्रयुक्तवानाचार्यः तादृशी जिज्ञासावेदाध्यय- 
नानन्तरमेव भवति नान्यत इत्याह 


साष्यम्‌--उच्यते  तादृशीन्तु धर्माजिज्ञासामधिकृत्याथशब्दं 
प्रयुक्तवानाचार्यः, या वेदाध्पयनमन्तरेण न सम्भवति । कथम्‌ वेद- 
वाक्यानामनेकविधो विचार इह वत्तिष्यते । 

वेदवाक्यानामनंकप्रकारक-विचार इह भविष्यति इति जिज्ञासा 
अघीतवेदस्येव भवति, नान्यस्य, तथा च तादुशजिज्ञासातात्पर्येणाध्ययनस्य 
पुरवेवृत्तत्वमुक्तमिति नान्यानन्तरजिज्ञासामादाय व्यभिचारः । यदपि हानो- 
पादान-विषयक-जिज्ञासाया हानोपादानात्‌ प्रागेवेत्यादिना धमंजिज्ञासोत्तरं 
वेदाध्ययनमाश्नित्याक्षेपस्तस्याप्येतदेवोत्तरम्‌-अनधीतवेदस्य तदर्थविषयक- 
जिज्ञासाया असम्भवेन तदर्थं तदध्ययनस्य पुर्वेवृत्तत्वमावश्यक वेदार्थस्य धर्म- 
त्वानवगमे तज्जिज्ञासया कथं तदध्ययनप्रवृत्तिरिति तु न शङ्कयम्‌ । हित- 
कारिपित्रादीनां प्रेरणया तत्र प्रवृत्तिसम्भवात्‌, अन्यथा बालस्य कुत्रापि 
प्रथमाध्ययने प्रवृत्तिनं स्यात्‌, तेषां तदानीं तत्फरुज्ञानाभावात्‌ । अद्यापि 


पित्रादि-प्रेरिता एव वाला अध्ययनाय प्रवत॑न्ते इति न काचिददृष्टचर- 
'कृल्पनेतिम येयम्‌ । 


CCO. Vasishtha Tripathi Collection. Digitized By Siddhanta eGangotri Gyaan Kosha 


शावरभाष्यम्‌ १७ 


यदपि च वेदमधीत्याथातो धमंजिज्ञासेतिसूत्राकारमद्धीकृत्य एकस्मिन्‌ 
वाक्येऽध्ययनानन्तर्ययोरेकदा विधानासम्भवेनानन्तर्यंमनूद्याध्ययनविधेरध्ययन- 
मनृद्यानन्तर्यविधेश्च पर्यायेण स्वीकारादन्यस्यापि, प्रागपीत्याक्षेपद्ठयमुक्तम्‌ । 
तदपि न मनोरमम्‌ । अनन्तर्य॑मात्रे विधिस्वीकारेणान्यस्यापीति चोद्यान- 
वतारात्‌ । अथ तथापि वेदाध्ययने विधेरनभ्युपगमात्‌ प्रागपीति चायं 
स्यादेवेति चेत्‌ न । तादृशीमित्यनेन तस्यापि परिहारात्‌, न जिज्ञासामात्रे- 
ऽध्ययनस्य पूर्ववृत्तत्वमुच्यते, किन्तु विशिष्टजिज्ञासायां सा चाध्ययनानन्तरमेव, 
न ततः प्रागिति न कोऽपि चोद्यावसरः। न चाध्ययनानन्तर्ययो ्ृयोविधि- 
स्वीकारे वाक्यभेदः अन्यतरविधौ अन्यतराक्षेपो दुनिवार इति कथं चोद्य- 
परिहार इति वाच्यम्‌ । आनन्तर्यविधिस्वीकारादन्यस्यापीत्यस्य परिहारः 
स्फुट एव । धर्मो हि वेदार्थं एवेति। धमंजिज्ञासापदेन वेदार्थेजिज्ञासा- 
बोधनात्‌, सा चाध्ययनं विना न सम्भवतीति अध्ययने विधि विनापि 
सामर्थ्यादेव तल्लाभ इति, नानघोतवेदस्य तत्प्रसक्तिरिति स्फुटमेव । ततः 
प्रागपीत्यस्य परिहार इति सर्व चतुरश्रम्‌ । 

भाष्यार्थस्तु तादृशीं विविधवेदवाक्यविचारविषयिणीं धर्म॑जिज्ञासा- 
मुद्दिरयाथशब्द: सूत्रकृता प्रयुक्तः । यादृशी च जिज्ञासा अधीतवेदस्यव 
भवितुं युक्ता नानधीतवेदस्येति । तच्चावेदाध्ययनमिति । कुतो नानधीत- 
वेदस्य सेत्यत आह-वेदेति । सामान्यतो ज्ञातस्येव सन्देहविषयत्वाभ्युपगमेन 
पक्षप्रतिपक्षोद्भावनया विचारणीयत्वात्‌, अज्ञाते सन्देहाभावेन तद्विचार- 
विषयकेच्छाया असम्भवेन तज्जिज्ञासोत्पत्तयें सामर्थ्यदिवाध्ययनलाभे इति 
न ततः प्राक्‌ सेति भावः । 

अध्ययनानन्तर्यं विधिद्वयौपयिकपूर्वोक्तवचनव्यक्त्योरन्यतरेणापि श्रोतार्थो 
न विधीयत इत्याहापिचेत्यारभ्य वक्ष्यतीत्यन्तेन भाष्येण, किन्तहि विधीयत 
इत्यपेक्षायामाह 

भाष्यम्‌--अपि च नेव वयमिह वेदाध्ययनात्पु्वंधमंजिज्ञासायाः 
प्रतिषेधं ष्मः, परस्ताच्चानन्तर्यम्‌ । नहि एतदेकं वाक्यम्‌, पुरस्ताच्च 
वेदाध्ययनात्‌ धमंजिज्ञासां प्रतिषेधयिष्यति, परस्ताच्चातन्तय्य प्रकरि- 
ष्यति, भिद्येत हि तथावाक्यम्‌ अन्या हि वचनव्यक्तिरस्य पुरस्ताद्‌ 

३ 

वेदाध्ययनाद्वर्मजिज्ञासां प्रतिषेधति अन्या च परस्तादानन्तर्यमुपंदिशति । 
वेदमधीत्य इति एकस्यां विधीयते अनूछा आनन्तय्यंम्‌, विपरोतमन्यस्याम्‌, 
अर्थेकत्वाच्चेकवाक्यतां वक्ष्यति । 

किन्तु “अधोतवेदे इत्यारम्य एदमर्थोयमुपदेश इत्यन्तेन भाष्येण ' 
ू्वभाष्यार्थः प्रदव्येते, भवतु नाम वेदाध्ययनात्‌ प्राग्‌ धर्मजिज्ञासा, ताव- 
ताऽपि न नो विरोधः, नहि वयं ततः पूर्वं तस्याः प्रतिषेधं शिष्मः नापि 
परस्तादानन्तर्यमित्यत्रापि शिष्म इति केचिदध्याहरन्ति। तेषामयमाशयः- 
न तावदधीत्येवेति वचन-व्यक्त्याध्ययने विधिः वेदार्थजिज्ञासायामध्ययनस्य 
सामार्थ्यादेव लाभात्‌ । नाप्यानन्तरये विधिः अदुष्टार्थत्वापत्तेः, न्यायशास्त्रे- 
उदृष्टार्थविधानस्यान्याय्यत्वात्‌ । अतो लक्षणयान्यपरत्वं नानन्तर्यपरत्वमिति । 

तदयुक्तम्‌ आनन्तर्यवचनव्यक्तेर्भाष्ये दशनात्‌ । न चेवमदुष्टार्थविधाना- 
पत्तिः, केवलस्य श्रृतार्थस्य विधानाभावात्‌ । -अजहत्स्वार्थलक्षणयाऽऽनन्तर्य- 
विशिष्टगुरुकुलनिवासनिवृत्तिरूपोऽर्थो विधीयते । स्तानजिज्ञासे हि मिथो 
विरुद्धे। न च गुरुगृहे निवसतो घर्म जिज्ञासमानस्यापि स्नानमदुष्टार्थ 
सम्भवतीति, नानयोविरोध इति वाच्यम्‌ । ब्रह्मचारिणो हि न स्नायादित्य- 
नेनास्नानादि नियमोक्त्या तदवध्यपेक्षायामधीत्य स्नायादित्यनेन विदिता- 
ध्ययनमवधिरिति तदुत्तरकालिकस्नानस्य सकलब्रह्मचारिधमंनिवतंकत्वेन गुरु 
निकेतननिवासनिवृत्तेरपिसूचकतया तस्याश्च विचारविरोधित्वस्य स्फुटत्वात्‌, 
गुरु विना विचारासम्भवात्‌ । अविरोधिसत्ता च विरोध्यन्तराभावव्याप्ता, 
एवं चाध्ययनोत्तर प्रतीयमाना जिज्ञासा स्वविरुद्धस्तानाभावं लक्षयति । 
यद्यपि पर्यायेण द्योः प्रवृत्तो न विरोधः, तथापि युगपत्प्रवृतौ विरोधो- 
ऽस्त्यव । अधीत्य स्नायादित्यनेन प्राप्तं स्नानमुत्कर्षंकारणाभावादनन्तरमेव 
राप्तं भुक्त्वा गच्छेत्यादौ भोजनानन्तरगमनवत्‌ । घमंजिज्ञासापि तस्मिन्नेव 
काले प्रासा, तेन विरुद्धयते । 

अपि च नेव वयमिति भाष्यस्यायं संक्षेपार्थः वेदमधीत्याथातोधर्म- 
जिज्ञासेत्याकारसुत्रघटकानन्तरार्थकाथशब्देन वेदाध्ययनात्‌ पुर्वं धर्मजिज्ञा- 
साया: प्रतिषेधः, धर्मेजिज्ञासायां वेदनाध्ययनानन्तर्यञ्चेत्युभयं न युगपद्वि- 
भातु शक्यते, वाक्यभेदभ्रसंगात्‌ वाक्यभेंदं दर्शयितुमाह । अन्या हि वचन- 
बय क्तिरित्यादि । वदाध्ययनात्प्राग्‌ घमंजिज्ञासाप्रेतिषेधाय वेदमधीत्येव, 

नानधीत्येति वचनव्यक्तिः स्यात्‌ तस्यामध्यनानन्तये विधानाय तु अन्तरमेव 
धर्मजिज्ञासा कतंव्येति वचन-व्यक्ति: स्यात्‌ । पृवंत्रानन्तयेमनूद्य वेदाध्ययने 
विधि:, उत्तरत्राध्ययनमनूद्यानन्तर्ये विधि: । तदेतदुद्रयमेकेन वाक्येन 
युगपद्विधातुमशक्यम्‌, सक्नुढुच्चरितः सकुदेवाथ बोधयतीतिन्यायात्‌ । आवृत्त्या 
तु अथेद्रयबोधाभ्युपगमे वाक्यभेद-प्रसंगात्‌, एकवाक्यत्वसंगमे वाक्य-भेद- 
कल्पनाया जघन्यत्वात्‌ । 

नन्वेकवाक्यताकारणाभावादस्तु ताहि वाक्यभेद एवेत्यत आह- अर्थे- 
कत्वादेकवाक्यतामिति । 

अश्रौतार्थकत्वादेतदुभयं न विधेयम्‌, किन्तु गुरुगृहनिवासनिवृत्ति- 
व्यावृत्तिरनेन विधित्सितेति प्रदर्शयितुमाह । किन्त्विति अयम्भावः 
वेदाध्ययनोत्तरं धर्मविचारः समावर्त्तनं चेत्युभयं युगपत्‌ प्राप्तम्‌, तत्र 
वाचनिकेन स्मातंस्तानेन न्यायप्रापस्य दुर्बलस्य धर्मविचारस्य बाधाभावाया- 
ऽथशाब्देनाजहल्लक्षणया सकलन्नह्मचारिधमं निवृत्तिर्व्यावृत्तिर्बोध्यते । 

भाष्यम्‌-किन्तु अधोते वेदे इयं समापतति गुरुकुलाच्च समावत्त- 
तव्यम्‌, वेदवाक्यानि च विचारयितव्यानि । तत्र गुरुकुलान्मा समा- 
बत्तिष्ट कथं नु वेदवाक्यानि विचारयेत्‌ इत्येव मर्थोऽयम्रुपदेशः । यदि 
एवं न तहि वेदाध्ययनं पुवं गम्यते । एवं हि समामनन्ति वेदमधीत्य 
स्तायादिति । इह च वेदमधोत्य स्नास्यन्‌ धमं जिज्ञासमान इसमाम्नाय- 
सतिक्रमेत्‌ । न चाम्नायो नामातिक्र मितव्यः । 

इत्याह--गुरुकुलान्मसमार्वा्तष्टेति । स्मातंस्नानेन दुर्बलस्य न्याय- 
प्राप्तस्य धर्मविचा रस्य बाधोयुक्त इत्येतत्तात्पर्येणाह यद्येबमिति। अयम्भावः 
“अधीत्य स्तायादिति मनुस्मृतौ ३.२. बौधायनगृह्ये ६.१. आपस्तम्बीये 
स्तास्यत्षितिपाठ: । अत्र त्वर्थंतो गृहीतमिति बोध्यम्‌ । स्मृत्या अध्ययनोत्तरं 
स्नानं विहितम्‌ । एवं च वाचनिकेन बलवता स्तानेनाध्ययनोत्तरं जिज्ञासाया 
बाधितत्वादध्ययनपूर्वकत्वं जिज्ञासायां न स्यादित्याह यद्यवं, न तहि 


वेदाध्ययनं पूर्व गम्यते इति । 
यदि चाथशब्दवलेन श्रौतार्थेन त्यायप्राप्तेनापि धमं विचारेण स्तानमेव 


वाध्यते तहि अधीत्यस्नायादित्याम्नायो वाधितो भवेज्नचाम्तायोनाम वाधनीय 
इत्याह्‌ । 

भाष्यम्‌--तदुच्यत अतिक्रमिष्याम इममाम्नायमनतिक्रामन्तो 
वेदमर्थवन्तं सन्तमनर्थकमवकल्पयेम । दुष्टो हि तस्यार्थः कर्मावबोधनं 
नाम । न च अध्ययनमात्रात्‌ तत्र भवन्तो याज्ञिकाः फलं समामनन्ति, 
यदपि च समामनन्तोव तत्रापि द्रव्यसंस्कारकमंसु परार्थत्वात्‌ फलश्षृति- 
रर्थवादः स्यात्‌, इत्यर्थवादतां वक्ष्यति । न चाधोतवेदस्य स्तानानन्तयं- 
पेतद्विधीयते, नहि आनन्तर्यस्य वक्ता कश्चिच्छब्दोऽस्ति । पूर्वंकालतायां 
क्त्वास्मयंते न आनन्तर्ये दृष्टार्थता चाध्ययनस्प आनन्त्यं व्याहन्येत, 
लक्षणयात्वेषो$थेः स्यात्‌ । न वेदं स्नानमदृष्टाथं विधीयते किन्तु 
लक्षणया अस्नानादिनियमस्य पर्यवसानादध्ययनसमकालमाहुः । 

न चाम्नायो नेति। परिहारम्भाष्यमतिक्रमिष्याम इति। 
अयमारायः--स्वाध्यायोऽध्येतव्य तै. आ. २,१५, इत्यध्ययनविधिना 
विहितमध्ययनं दृषटार्थकम्‌, फलं तदर्थावधारणम्‌ । अर्थावधारणं च न विचारः 
मन्तरा इति, अध्ययनविधिरेव विचारमप्याक्षिप्य विदधाति न चाध्ययने 
विधि विनापि अध्ययनमर्थ ज्ञान हेतुरघ्ययनत्वाद्‌-भारताध्ययनवदित्यादि 
प्रमाणान्तरेणापि अध्ययनेऽ्ंज्ञानहेतुत्वं प्राप्तमेवेति न तत्र विधिस्वीकार- 
प्रयोजनमिति वाच्यम्‌ । दएंपूर्णमासादिजन्यापुर्वोपयिकावघातादिवत्नियम- 
विधिस्वीकारात्‌ । व्युत्पन्नस्य स्वतः पुस्तकादिदशंनेनारथंज्ञानसम्भवेऽपि ततः 
स्वाध्यायसंस्कारानभ्युपगमेन क्रत्वपूर्वानुत्पत्त्या तदुत्पत्तये अध्ययनविधिजन्य- 
स्वाध्यायसंस्कार आवश्यकः, नियमपूवंकाधीतवेदैरपगतानि कर्माणि फल्दा- 
नीति नियमात्‌ । न चानारभ्याधीतत्त्वेन श्रुत्याद्यभावाच्च न क्रत्वर्थत्वं, 
किन्तु अदृषटार्थम्‌ । तच्चाक्षररासिमात्रग्रहणेनापि सम्भवतीति, न तदर्थ 
विचारापेक्षा, नतरां गुरुगृहनिवासप्रयोजनमिति वाच्यम्‌ । सम्भवति दुष्ट 
फले अबृष्टफलकल्पनाया अनुचितत्वात्‌ । 


तदुक्तं 'लम्यसाने फले दृष्ठे नादृष्टपरिकल्पना । 
विधेश्व नियमार्थत्वाच्नानर्थक्यं भविष्यति ।।” 
शा. दो. प, ६ 
तदिह अर्थावधारणरूपदृष्टफलोपयिकाध्ययनविधि विचारं विनाऽनुप- 
पद्यमानो विचारमाक्षिपन्‌ तद्‌ विरुद्ध स्मातं स्नानं बाधते अन्यथा अर्थाव- 

धारणफलकस्वाध्यायाध्ययनविघिबोधितस्याम्नायस्यानर्थक्यापत्ते: । तदिद- 
मुक्त--वेदं प्रयोजनवन्तमिति । 

ननु अदृष्टार्थकतयापि आम्नायः सार्थक इति नानर्थक्यमत आह--दृष्टो 
हि तस्यार्थः कर्माववोधनं नाम' इति । किञ्च यत्रेकस्याम्नायस्याप्रामाण्यं, 
तत्र तन्मूलभूतस्मृतेरप्रामाण्यप्रसक्तिः । यत्र पुनः समस्तस्येवाम्नायस्या- 
नर्थंक्यं, तत्र का वार्ता स्मृतिप्रामाण्यस्य, तस्माद्‌ धर्मजिज्ञासया स्मातं- 
स्तानस्येव वाधो युक्तः । पूर्व विरोधमङ्गीक्ृृत्य विचारेणैव स्नानवाध उक्तः, 
इदानीं विरोधाभावान्न स्तानेन धमंजिज्ञासाया वाघप्रसक्तिरित्याह नचेति 
“अयमाशयः” अधीत्य स्नायादिति । स्मृत्याध्ययनोत्तरं स्नानं विधीयते, 
त्वनन्तरं । नहि आनन्तयंस्य वाचकः कश्चिच्छब्दोऽत्र श्रूयते । पूर्वंकालतायां 
क्त्वः स्मरणात्‌ । एवं च यत्र किञ्चिद्‌ वाधक नास्ति तत्र क्त्वाप्रत्ययेना- 
नतर्यं प्रतीयते । यथा श्रृत्वा हसति । यत्र तु बाधकं दृश्यते, यथा प्रकृते, 
तत्र क्त्वाप्रत्ययेनोत्तरकालमात्रं प्रतीयते, नानन्तर्यम्‌ । एवश्च विचारोत्तर- 
मपि स्नाने अध्ययनोत्तरकालस्यावाधितत्वान्न विरोधः इति । 

अपरमपि दुष्ट्थेता चाध्ययनस्यानन्तर्यं व्याहन्येत, लक्षणया त्वेषो$थंः 
स्यादिति भाष्यद्टयं पुनरुक्ततया कैश्चित्परित्यक्तम्‌ । तथा हि दृष्टार्थतेतिभाष्यं 
दृष्टो हि तस्यार्थः कर्माववोधनमित्यनेन पुनरुक्तम्‌, लक्षणयेति । ज्ञातार्थ- 
त्वादिति । 

तदयुक्तम्‌ तात्पर्यंभेदेन पौनरुक्त्याभावात्‌ । आनन्तर्येक्न क्त्वाशन्द- 
वाच्यमिति तात्पर्येण पूर्वं भाष्यमग्निमन्तु यदि क्त्वा-शब्द-वाच्यमात- 
न्तय॑मज्भीक्रियते, तदा तदभ्युपगमेऽध्ययनं दृष्टार्थं न स्यात्स्तानेन विचारवाध 
प्रसङ्गादिति, लक्षणयोत्तरकाल एवार्थोङ्गीकत्तंव्यः । तथा च पौनर्क्त्या- 
भावात्तत्परित्यांगोऽसंगत एव 

अधीत्येत्यत्राधिपूर्वकेण्गतावित्यस्य प्रयोगाभ्युपगमे ये गत्यर्थेकाः, ते 
ज्ञानाथंका इत्यभियुक्तोक्त्या अधिगम्येत्यर्थाश्रयेण विचारस्तानयोरविरोधोप- 
पादनन्तु न सत्‌ । इङिकारे एवाधिपूर्वकत्वाव्यभिचारश्रवणात्‌ अध्ययन- 
शब्दस्याक्षरराशिमात्रग्रहणे एव रुढत्वाच्च, विचारविशिष्टस्याध्ययनपद- 
वाच्यत्वे प्रमाणाभावाच्च । 

ननु गुरुगृहे निवसतो धर्म जिज्ञासमानस्य ब्रह्मचारिणोःदृष्टाथंमधीत्य 
स्तायादित्यनेन स्नानं विधीयतामित्याशङ्क्य परिहरति “न चेदमिति” 
अयं भाव:--न स्तायादित्यनेन ब्रह्मचारिणोऽस्तानादिनियमो विहितः, तस्या- 
वध्यपेक्षायामधीत्य स्नायादितिविहितं स्नानं अस्नानादिनियमनिवृत्ति लक्षयति, 
गुरुकुलवासादयोपि तत्सहचरितास्तभ्निवृत्तो निवतंन्ते इति स्मृतेः दृष्टथ॑त्वम्‌ 
अन्यथा अदुष्र्थत्वं स्यात्‌ । तच्चानिष्टं, सम्भवति दुष्टफलकत्वे अदृष्ट- 
कल्पनाया अन्याय्यत्वादिति । यावदध्ययनं, ` तावदेव तेऽनुष्ठीयन्तेऽध्ययन- 
समापिरेव तेषामवधि:, तत्समाप्तौ सकलब्रह्मचारिधर्मा निवर्तन्ते, अध्यय- 
नाङ्गत्वात्‌ तद्धर्माणाम्‌ । नहि अङ्गिसमाप्तौ अङ्गानि अनुष्ठातुं शक्यन्ते, तथा 
सति अङ्गत्वमेव तेषां न स्यादिति न्यायमूलकस्मृतेः सकलब्रह्मचारिधर्म- 
निवृत्तिळक्षणायामदोषः । 

यदध्ययनस्यार्थावबोधपर्य्यंवसायित्वं व्याख्यातं स्नानशब्दस्य गुरुकुल- 
निवासनिवृत्ति-व्यावृत्तिपरत्वं यदीरितम्‌ । अत्र सवंत्राध्ययनस्य दुष्टार्थत्वमेव 
हेतुरिति प्रकरणार्थोऽवसेयः । 

न च स्मृतिवि रोधपरिहाराय स्तानानन्तरमेव धर्मविचारः कर्तुमुचितः, 
तावतापि वेदानर्थक्यतिवृत्तिसम्भवादलं स्मृतेलंक्षणाभ्युपगमेनेति चेत्‌ ? 
सत्यम्‌ । स्यादेवं यदि स्नानमात्रमेव विहितं स्यात्‌, किन्तु “स्नात्वा भार्यामु- 
पगच्छेत्‌, कृष्णकेशोऽनीनादधीतेत्यादिवचनेन कर्मान्तरस्यापि कतंव्यतया 
निदेंशात्तेषां च धमंविचारविरोधितयाऽवश्यं बाधनीयत्वे प्रथमोप स्थितस्य 
विरोधिनः स्नानस्येव वाधनं युक्तम्‌ । अपि च ज्ञानसाध्यस्यारन्याधानादि- 
कर्मणो श्ञानमन्तराऽशक्यसम्पादनीयतया ज्ञानस्यावश्यकत्वे विचारं विना 
तदजनाभावात्स्तानात्मागेव विचारं विना तदजंनाभावात्सनानात्प्रागेव 
विचारोऽनुष्ठेय इति, पाठक्रमानुरोधेन प्राप्मपि स्नानाध्ययनयोरानन्तर्य- 
मर्यक्रमेणाध्ययनप्रयोजनौपयिकेन जिज्ञासानन्तर्येण वाध्यते पाकहोमयोरिव । 
पाठ्कमादार्थक्रमो वलीयानिति पञ्चमे निरूपयिष्यते । यद्यपि अधीत्य स्नाया- 
र ह स्थानितया श्रूयते इति श्रुतिकर्मो भवितुमहति, तथापि 
जिया तै त्न विप्रकर्षात्‌ पाठक्रमतुल्य इति पाठक्रमोऽभिहितः । क्रमस्य 
पसी सको हा ताकत वाध इति स्नानाध्ययन- 

2 , अध्ययनवेयर्थ्यापत्ते: । 


००९0. Vasishtha Tripathi Collection. Digitized By Siddhanta eGangotri Gyaan Kosha 


शाबरभाष्यम्‌ २३ 


इदं तु बोध्यं विरोधहेतुकत्वाद्‌ वाधस्य येन येन धमंविचारस्य 
विरोधः, तत्तदेव वाध्यते, येन तु तस्य न विरोधः, तत्तेन न बाध्यते । 
एवं च मधुमांसादिभक्षणस्य धमंविचारविरोधित्वाभावात्‌ न वाधः । मधुमां- 
सादिभक्षयन्नपि जिज्ञासितुमर्हंति । न च मधुमांसादिभक्षणवद्दारपरिग्रहोपि 
स्यात्‌ तस्यापि तद्विचारविरोधित्वाभावादिति वाच्यम्‌ । स्नात्वाभार्यामधिग- 
च्छेदित्यनेन स्तातकस्यैव दारपरिग्रहस्मरणात्‌ समाप्तब्रह्मचारिधर्म: स्नातको 
भवति, अन्यथा अस्नाननिवृत्तेरपयंवसानत्वानापत्तेरिति, वेदमधीत्य स्नायाद्‌ 
गुर्कुलात्‌मासमावतिष्ट इति अदृष्टार्थतापरिहारायैव । तस्माद्‌ वेदाध्ययनमेव 
पुर्वेमभिनिवेत्ये अनन्तरं धर्मो जिज्ञासितव्य इति अथशब्दस्य सामर्थ्यम्‌ । 

न च ब्रूमोऽन्यस्य कमंणोऽनन्तरं धर्म-जिज्ञासा न कत्तंव्येति । किन्तु 
वेदमधीत्य त्वरितेन न स्नातव्यमनन्तरं धमो जिज्ञासितव्य इति अथ शब्द- 
स्यार्थः । वेदमधीत्य स्नायाद्‌ गुरुकुलान्मासमावतिष्टेत्यदृष्टता परिहारा- 
येवेतिभाष्यम्‌ । 


नन्विदं भाष्यमसङ्गतम्‌ वेदाध्ययनानन्तरं स्नानमुक्तं, पुनः गुरु- 
कुलान्मासमावतिष्टत्यप्युक्तं गुरुकुलात्समावर्तनं न स्तानमेवेति मिथो विरुद्ध- 
मिति चेत्‌ ? न वाक्यभेदेन भाष्यद्वयस्य व्याख्येयत्वात्‌ । तथा हि-अधीत्य 
स्तायादितिस्मृतिर्नाध्ययनानन्तरमेव समावर्त्तं वोधयति, अध्ययनस्या- 
दृष्टाथंत्वापत्ते: । किन्तु वेदार्थविचारानन्तरमेवञ्च यावद्विचारो न समाप्यते, 
तावदस्ताननियमः पालनीय इत्येवाधीत्य स्नायादिति स्मृतेरर्थः । 

गुरुकुलान्मासमावतिष्टत्येतत्तु यथाश्रुतमधीत्य स्नायादितिस्मृतिविप- 
रोतार्थमतस्ततोऽपनेयम्‌ अपनीतस्यायमर्थः स्मृतेर्लाक्षणिकाथकत्वप्रदर्दानप्रस- 
ङ्गेन अथरान्दस्यानन्तर्यार्थकत्वं परित्यज्य, गुरुकुलनिवासनिवृत्तिव्यावृत्ति- 
परत्वेन व्याख्याने दृष्टथेत्वमेव हेतुः । तथा च वेदमधीत्य गुरुकुलात्समाव- 
तंनमविधाय धर्मजिज्ञासा कार्या इत्येवाथातो धर्मजिज्ञासेति सूत्रार्थः । 

ननु अधीत्य स्तायादितिबलेनाध्ययनानन्तरं गुरुगेहान्निवृत्तिः विचारार्थं 
पुनर्गुरुगेहे समागमश्चेति कालमभेदेनोभयोरविरोधसम्भवेन नोक्तार्थ स्मृते 
लक्षणा युक्तेति चेत्‌ ? न। मङ्ृतार्थस्य गुरुगेहा्निवृत्तिः, पुनरागमश्चे- 
त्युभयोरदुष्टार्थत्वप्रसङ्गात्‌, निगमस्य वाचनिकत्वेनादृष्टार्थत्वसम्भवेऽपि तत्र 

स्मृतेरतात्पर्यात, आश्रमान्तरप्रवेशायेव निर्गमस्य स्मृतिबोधितत्वादित्यलं 
भूरिभाषितेन । 


भाष्यम--अतः शब्दों वत्तस्यापदेशको हेत्वर्थः । यथाक्षेमसुभि- 
क्षोऽयम्‌ अतोहमस्मिन्‌ देशे प्रतिवसामीति । एवमधीतो वेदो घमंजि- 
ज्ञासायां हेतुर्शातः । अनन्तरं धर्मो जिज्ञासितव्य इति अतः शब्दस्य 
सामथ्येम्‌ । धर्माय हि वेदवाक्यानि विचारयितुमतधीतवेदो न 
शक्नुयात्‌ । अतः एतस्मारकारणात्‌ अनन्तरं घमं जिज्ञासितुमिच्छेदित्यतः 
शब्दस्यार्थः । 

अतः शबदो हेत्वर्थकः यतो वेदाध्यथननं धर्मजिज्ञासाहेतुरतः तदन- 
न्तरं घमंजिज्ञासा कार्या अध्ययनस्य जिज्ञासाहेतुत्वे एवानन्तर्यस्य दुष्टार्थेकत्वं, 
नान्यथा । एवं च दुष्टार्थकानन्तर्याभिधायिना अथशब्देनेवाध्ययने जिज्ञासा 
हेतुत्वबोधनादतः शब्दोपादानं व्यर्थभिति भ्रमवारणायातः शब्दार्थो 
व्याख्यायते, अध्ययने धर्मेजिज्ञासायोग्यत्वरूपं हेतुत्वंमथशब्देनोक्तम्‌ । तथाचा 
घीतपुरुषो धर्मजिज्ञासाधिकारी इत्येतावन्मात्रमथशब्देनोक्तं, न त्वनुष्ठान- 
योग्यत्वम्‌, अतस्तद्वक्तुमप्यतः शब्दः । स्वाध्यायोऽध्येतव्य इत्यध्ययनविधि- 
रेवेतिकत्त॑व्यताभूतस्य धभविचारस्योत्पादकोऽनुष्ठापकश्च । तत्रोत्पत्तौ अध्य- 
यनस्य हेतुत्वमथशब्देनोक्तम्‌, अत एव तस्मिन्‌ हि सावकल्पते इति भाष्य- 
कृतोक्तम्‌। 

अत; शब्दोऽप्यध्ययनविधेरेव धर्मंजिज्ञासां प्रत्यनुष्ठापकत्वलक्षणप्रयोजक- 
हेतुत्वमाह । धमंजिज्ञासां प्रत्यध्ययनविधेरनुष्ठापकत्वाभ्युपगमे फलार्थंता- 
प्यनुष्ठापकत्वेनाशांक्येत सा शूद्रेऽपि सम्भवात्‌ तस्यापि विचारं प्रयुज्ञीत 
(पृ. १६ इति सिद्धान्तचन्द्रिका) तथा च शूद्रे विद्याधिकारनिवृत्तये अध्ययन- 
विधेरेव विचारभ्रयोजकत्वमिति वक्तुमतः शब्दः एवञ्च वेदाध्ययनानन्तरं 
तदर्थेजज्ञासा कार्या अन्यथा तदध्ययनमनर्थकं स्यात्‌ अध्ययनं हि अर्थज्ञान- 
हेतुतया विहितम्‌, अथंज्ञानं न च विचारं विनेति तद्विचाराय प्रयतितव्यं न 
तूष्णीमवस्थातव्यम्‌ एवं च येषां त्रेवणिकानामध्ययनेऽधिकारस्तेषामेव 
घर्मेजिज्ञासायामप्यधिकारः, नाच्येषां शूद्रादीनां तेषामुपनयनाभावेन विद्याधि- 
कारस्य वक्तुमशक्यत्वात्‌ । उपनयनविधो शूद्राणामश्रवणात्‌ । वसन्ते ब्राह्मण- 

मुपनयीत, ग्रीष्मे राजन्यं, शरदि वेश्यमित्यनेन त्रेवणिकानामेव निर्देशात्‌ 
तेषामेव विद्याधिकार: । 


अत्तः शब्दोपादानप्रयोजनान्तरमपि प्रदश्यंते । वृत्तहेतुत्वाभिधायिना 
अतः शब्देन अथ शब्दस्याध्ययनानन्तर्यार्थक़त्वसिद्धिः, अन्यथा अत्र मङ्गला- 
थेको$थशब्द: सूत्रकृता प्रयुक्त इत्यपि भ्रमः स्यात्‌ । न चेदुशार्थस्य प्रकृते- 
ऽन्वयासम्भवेन न तदर्थंग्रहणम्‌ । किश्चान्यार्थंभानीयमानोदकुम्भदर्शनवत्‌ 
श्रवणमात्रेणेव मङ्गलनिष्पत्या न तादुशार्थाभिधानोपयोग इति वाच्यम्‌ । 
स्वभावतः प्राप्तं यत्किञ्चित्‌ क्रियानन्तर्यमनुवदन्नथशन्दः मङ्लार्थंतया सूत्र- 
कृता प्रयुक्त इति विश्रमसम्भावनाया अपरिहारात्‌ । 

अथ वा अथ राब्दोऽध्ययनस्य धर्मविचारहेतुत्वं प्रतिपाद्य, स्नान- 
मपि वाधत इत्येतत्प्रदर्शनाय अतः शब्दोपादानम्‌ । यतोऽधीतवेदः पुरुषो 
घर्मविचारयोग्यो भवति, अतः कर्मणि अधिकतु त्वरितुं धर्म विचारयेन्न 
वृथा समयं यापयेत्‌ अन्यथा वेदाध्ययनस्य वेफल्यापत्तेः । 

धर्मजिज्ञासितुमिच्छेदिति भाष्यम्‌ ॥ नन्वत्र सनः इषेलिङस्तुमुनर्चे- 
च्छावाचकत्वेन पौनरुक्त्यमिति चेत न्‌? भावनवबोधात्‌ ज्ञातुमिच्छा 
जिज्ञासेत्यत्र सस्प्रत्ययवाच्याया इच्छायाः समानपदोपात्तं ज्ञानं कर्मेति 
ज्ञानकर्मिकेच्छा सन्नन्तभागेन प्रतीयते, इष्धातुवाच्याया इच्छायाः कमं 
धर्मो वा पदान्तरोपात्तः, ज्ञानेच्छैव वा द्वयं वेति भिन्नविषयत्वात्‌ क्व 
पौनरुक्त्यावकाशः । लिङः तुमुनश्च भिन्नार्थवाचकतया न प्रकृते दोषः । न 
च सूत्रक्ृतैकेवेच्छा प्रदशिता भाष्यकृता किमर्थमिच्छाद्ठयमुपत्तिमिति 
चेत्‌ ? सूत्रकारेच्छाभिनिवृंत्तये इच्छान्तरोपादानांत्‌, न चेच्छाविषयकेच्छायां 
प्रमाणाभावः, मन्दाग्नीनां भोजनेच्छायामिच्छादर्शनात्‌ न काचिदनुप- 
पत्तिः । 

भाष्यम्‌--धर्माय जिज्ञासा घमं जिज्ञासा । सा हि तस्य ज्ञातुमिच्छा, 
स कथं जिज्ञासितव्यः, को धर्मः, कथं लक्षणः, कान्यस्य साधनानि, 
कानि साधनाभासानि, किपरश्चेनि, तत्र को धर्म, कथं लक्षण इति 
एकेनेव सूत्रेण व्याइ्यातं चोदनालक्षणोर्थो धमं इति । कानि अस्य 
साधनानि, कानि साधनाभासानि, कि परश्चेति शेषलक्षणेन व्याख्यातम्‌ 


हे. 
८८७. Vasishtha Tripathi Collection. Digitized By Siddhanta eGangotri Gyaan Kosha 


\ 


२६ कल्पकलिकासमन्वितम्‌ 


क्व पुरुषपरत्वं कव वा पुरुषो गुणमूत इत्येतासां प्रतिज्ञानां पिण्डस्ये- 
तत्सूत्रम्‌--अथातो धर्म जिज्ञासेति । 

घर्माय जिज्ञासा धर्मजिज्ञासासेति भाष्यम्‌ । ननु धर्माय जिज्ञासेति 
विग्रहप्रदशानात्‌ चतुर्थी तदर्थेति २-१-३६ सूत्रेण समासोऽभिप्रेतो न 
युज्यते, “चतुर्थी तदर्थ प्रकृति-विक्रृतिग्रहणं कर्तव्य'मिति वातिकानुसारेण 
विकृति-वाचक-चतुथ्यंन्तस्य प्रकृतिवाचकशब्देन समासस्येष्टतया प्रकते 
धर्मस्य विक्ृतिवाचकत्वाभावेन समासस्यासाधुत्वम्‌ । न च धर्माय जिज्ञासेति- 
विग्रहो न तादुशसमासाभिप्रायकः, अपि तु सामर्थ्यंप्रदशनायेति वाच्यम्‌ । 


- “समर्थ: पदविधिरि/'त्यनेनेव २-१-१ सामर्थ्यलाभे तदृपादानस्य वेयर्थ्या- 


पत्तेरिति चेत्‌ ? न। सा हि तस्येति भाष्योवत्या षष्ठीसमासस्येवात्रष्टत्वात्‌, 
तादर्थ्यसम्बन्धाभिधायिषष्ट्चन्तस्य धमंशब्दस्य जिज्ञासापदेन समास इति 
बोधनाय धर्माय जिज्ञासेत्युक्तिः । न च तादर्थ्यविवक्षायां चतुर्थ्यव प्राप्तोति 
न षष्ठीति कथं षष्ठयन्तस्य धर्मपदस्य समास इति वाच्यम्‌ । तादर्थ्यस्य 
तत्त्वेनाविवक्षायां चतुर्थ्यप्राप्या सम्बन्धसामान्येन तद्विवक्षायां सामान्य- 
सम्बन्धस्य सम्बन्धविरेषविश्रान्तत्वेन सामान्येन तादथ्यंसम्बन्धस्यैव 
षष्ठचर्थत्वात्‌ । 

निखिलं व्यास्येयमंशमेकस्यां प्रतिज्ञायामन्तर्भावयन्‌ भाष्यकारः 
पुच्छति-स कथं जिज्ञासितव्य इति ? कथं लक्षणं यस्य स॒कथंलक्षणः, 
कानि साधनाभासानि, अन्यसाधनमन्यस्य साधनाभासः । यथा क्रत्वर्थं पणं- 
मयीत्वादि पुरुषार्थस्यापापर्लोकश्रवणादेः यस्य पर्णमयी जूहुर्भवति न स 
पापं इलोक श्वृणोतीत्यादिप्रसिद्धस्य । गोदोहनेन (पशुकामस्या)पः प्रणये- 
दित्यादिविहितिस्य पुरुषार्थस्य गोदोहनादेः क्रतोः साधनाभासत्वम्‌ । एतेषां 
प्रतज्ञातानां यस्य यत्र व्याख्यानम्‌, तत्र तं दशंयता भाष्यकारेणोक्तं को धर्म: 
कथंलक्षण इति द्यं चोदनासूत्रेण व्यास्यातमित्युक्त्वा अवशिष्टं शेषलक्षणेन 
व्याख्यातमित्युक्तम्‌ । शेषलक्षणशन्दश्च तृतीये प्रसिद्धः, अत्र शेषलक्षण- 
शब्देनावशिष्टं निखिलं मीमांसाशास्त्रमभिप्रेति । तेन कतिपयप्रतिज्ञातानां 
तत्राव्याख्यानेऽपि न क्षतिः । 

भाष्यमु--धर्मः प्रसिद्धो वा स्यादध्रसिद्धो वा । स चेत्प्रसिद्धः, न 
जिज्ञासितव्यः अथाप्रसिद्धो न तराम्‌, तदेतद्नर्थक्म्‌, धर्म जिज्ञासा- 


CCO. Vasishtha Tripathi Collection. Digitized By Siddhanta eGangotri Gyaan Kosha 


शाबरभाष्यम्‌ २७ 


प्रकरणम्‌ । अथ वार्थवत्‌ । धर्म प्रति हि विप्रतिपन्ना बहुविदः केचिवन्यं 
धर्ममाहुः, केचिदन्यम्‌, सोथसविचायं प्रवर्तमानः कस्चिदेवोपाददानः 
विहन्येत, अनथं च ऋच्छेत्‌, तस्मा़मों जिञ्ञासितव्य इति, स हि 
निःश्रेयसेन पुरुषं संयुनक्तीति प्रतिजानीमहे । तदभिधीयते । 


धर्म: प्रसिद्धो वा स्यात्‌ अप्रसिद्धो वेति भाष्यम्‌ । घमंमीमांसाशास्त्रयोः 
प्रतिपाद्यप्रतिपादकत्वसम्बन्ध एव शास्त्रावतारहेतुः समर्थित: सूत्रकृता धर्मो 
हि अस्य प्रतिपाद्यतयाप्रयोजनमितिवदता । सोऽयं तदा स्याद्‌ यदि घर्मो 
जिज्ञास्यः स्यात्‌, अजिज्ञास्यत्वे प्रेक्षावत्प्रवृत्त्यनुपपत्त्या तदारम्भस्येव वेफ- 
ल्यम्‌ । ध्मसचेत्प्रसिद्धस्तदा न जिज्ञास्यः, स्फीतालोकमध्यवतिघटवत्‌, अथ 
खपुष्पवदभ्रसिद्धः, तथापि तद्वन्नजिज्ञास्यः जिज्ञासाशब्देन प्रकृत्या ज्ञानं, 
प्रत्ययेन चेच्छोच्यते तत्र प्रसिद्ध ज्ञानं भवति, इच्छैव नोत्पद्यते; असिद्धविषयक- 
त्वादिच्छायाः । अप्रसिद्धे तु न ज्ञानं नापीच्छेति तदुभयाभावबोधनाय न 
तरामित्यतिशयोक्तिः । 


धमंम्प्रति विप्रतिपन्ना बहुविदः । इति भाष्यम्‌ । 


सुत्रम्‌—चोदनालक्षणोऽर्थो धमः ॥॥ १।१।२ ॥ 

भाष्यम्‌-चोदना इति क्रियायाः प्रवतंकं वाक्यमाहुः, आचारय 
चोदितः करोमोति हि दृश्यते । लक्ष्यते येन तत्लक्षणं, धूमो लक्षण- 
सग्नेरिति हि वदन्ति । तथा यो लक्ष्यते सोऽर्थः पुरुषं निःश्नेयसेन 
संथुनक्तोति प्रतिजानीमहे । 

अयमभिप्रायः-प्रसिद्धयप्रसिद्धिभ्यां धमंस्याजिज्ञास्यत्वं यदापादितं, 
तदयुक्तं प्रसिद्धिरप्रसिद्धिर्वा जिज्ञास्यत्वे न तन्त्रम्‌, किंन्तु सन्दिग्धत्वं, 
सप्रयोजनत्वं च । स्फीतालोकमध्यवतिघटादयो न जित्ञास्यन्ते, तत्र हेतुर- 
सन्दिग्धत्वम्‌, अप्रयोजनत्वाच्च न खपुष्पादयः । घमंस्तु सन्दिग्धः विप्रति- 
पन्नावहुविद इति भाष्येण जिज्ञासाहेतुभूतसंशयप्रदशंनात्‌ । तथा सप्रयो- 
जनोऽपि सहि पुरुषं निश्रेयसेन संयुनक्ति इति भाष्योक्तेः । तदिह जिज्ञासा- 
हेतुभूतसंशायप्रयोजनवत्वाद्‌ धर्मस्य जिज्ञास्यत्वम्‌ । 


इति शाबरभाष्यव्याख्यायां कल्पकलिकायां जिज्ञासाधिकरणम्‌ । 

प्रथम तावद्धमें द्विधा विप्रतिपत्तिः किप्रमाणकोधर्म: किस्वरूपश्चेति । 
तदेतद्विप्रतिपत्तिद्वयस्याद्येन पादेन निर्णय: क्रियते । अत्र धर्मे चोदनेव प्रमाण- 
मिति व्यवस्थापनेन प्रत्यक्षादीनां प्रामाण्यनिराकरणात्‌ । प्रत्यक्षादिप्रमाणगम्य- 
इचेत्यवन्दनादिन॑ धर्मः, ` किन्त चोदनागम्योऽग्निहोत्रादिरेव धर्म इति 
स्वरूपमपि सविरोषं कथितं भवति । धर्मे चोदनाया निरपेक्ष प्रामाण्यमिहैव 
पादे वणितम । अवशिष्टे पादत्रये विधिवाक्येकवाक्यतया चोदनामूळतया वा 
अर्थवादादीनां प्रामाण्यं साध्यते। अतः समस्तोऽध्यायः प्रमाणलक्षणमेव । 
वेदप्रामाण्यवादिनामपि तत्र तत्र विशेषविप्रतिपत्तिदर्शनान्न स्वतोनिणंय 
इति, तदर्थंमीमांसाशास्त्रम्‌ एक शास्त्र परि्षीलनशालिनां संशया- 
भावाद्वहुविदाभित्युक्तम्‌ । 

अथातो घमंजिज्ञासेतिप्रथमसूत्रेण शास्त्रारम्भमुपपाद्येदानी शाख्न- 
मारभते चोदनालक्षणोऽथों धमं (१. १. २) इति । लौकिकाकारशून्यतया 
घमंस्य प्रत्यक्षाविषयत्वेन तन्मूलकप्रमाणान्तरविषयत्वस्य शङ््रितुमप्य- 
शक्यतया निष्प्रमाणक एव धर्म: स्वस्वकल्पनानुसारेण लोकधन्धनाय केवलं 
बुधैनिरुपित इति केचित्‌ । 

न कल्पनामात्रेण धमों निरूपितः किन्तु योगिनां प्रत्यक्षगम्यः । ते हि 
कारुणिकतया आपषंप्रत्यक्षेण घमंस्वरूपमवगम्य लोकोपकाराय निबबन्धु- 
रित्येके । 

ईदुरायोगिसदृभावे प्रमाणाभावाच्चोदनागम्य एप घर्मो न प्रमाणा- 
न्तरगम्य इत्याद्यनेकविप्रतिपत्तिदुंद्यते । 

सधर्मः चोदनालक्षण: अर्थात्‌ चोदनाप्रमाणकः । लक्ष्यतेऽनेनेति 
व्युत्पत्या लक्षणशब्दस्य प्रमाणपरत्वात्‌ । चोदनाप्रमाणकत्वकथनेऽपि 
एकत्र प्रमाणसंप्लवसम्भवात्प्रमाणान्तरमूलकत्वनिरासो न प्रतीयते इति, 
तत्प्रतिपत्तये चोदनेव तत्र प्रमाणं, न प्रत्यक्षादि इति व्याख्येयम्‌ । प्रत्यक्षा- 
दीनां तत्र प्रमाण्यनिरासेऽपि चोदनायामव्यभिचारेण प्रामाण्यासाधनात्‌, 
तदथ सा च प्रमाणमेव नाप्रमाणमित्यपि बोध्यम्‌ । एवं च सामान्यतः 
प्रसिद्ध ध्ममनद्य प्रमाणविधिर्बोध्य इति भावः । 

चनु धम भ्रमाणान्तरप्रवृत्तरनज्गीकारात्‌ कथं तदनुवादः प्रमाणान्तरा- 

नु चोदनेव प्रमाणं, सा च प्रमाणं, सा च प्रमाणमेवेति व्याख्यानमसंगतं, 
प्रत्यक्षादेरपि तत्र प्रामाण्याभ्युपगमात्‌ निर्मुलसामान्यप्रसिद्धेरनभ्युपगमात्‌, 
विशिष्य प्रमाणान्तरानवगमेऽपि लोकप्रसिद्धिरेव मूलमित्यपि न, निमूंछलोक- 
प्रसिद्धेः शाख्रीयार्थव्यवस्थापकत्वाभावात्‌ । न च जगद्वैचित्र्यान्यथानुप- 
पत्येव तत्प्रसिद्धिः । स्वभावभेदेनापि जगद्वेचित्योपपत्तिसम्भवात्‌ तावतापि 
चोदनाया अनुवादकत्वापत्तेच । 


अत्रोच्यते-अर्निहोत्रादयः कर्मेविशेषा धमंत्वेन लोके प्रसिद्धाः, 
तत्कारी पुरुषः लोके धार्मिक इत्याख्यायते । तदिदं नि्मूंलमिति केचित्‌, 
_ गोगिप्रत्यक्षमूलमित्येके, एवं चात्र बहुविधविप्रतिपत्तिदर्शनात्प्रत्यक्षादिव्य- 
वच्छेदेन चोदनायाः प्रामाण्यं प्रतिज्ञायते । तथा च सामान्यतः प्रसिद्धं 
धर्ममनूद्य चोदनाप्रामाण्यं विधीयते इत्यत्र न काचित्‌ क्षतिः । चोदना- 
प्रामाण्यविधानादेव धमंस्वरूप-विशेषयोरर्थात्‌ सिद्धि: । तथा हि चोदना- 
प्रमाणमेव,  नाप्रमाणमित्युक्तथाऽर्थादेतज्ज्ञायते चोदनागम्यस्यारिनहोत्रादे- 
धमंत्वमस्त्येव, न तु नास्तीति धर्मस्वरूपसिद्धिः, सेव प्रमाणं न प्रत्यक्षादि 
इत्यवधारणात्‌ चोदनागम्यस्यार्निहोत्रादेरेव धमंत्वं, न चेत्यवन्दनादेः । 
तत्र कस्याश्चिच्चोदनाया अदर्शनादिति धर्मविशेषसिद्धिः । 
अथवान्यथा वा वचनव्यक्तिः-यश्चोदनालक्षणः अग्निहोत्रादिः सधमं 
एव, नाधर्म: । स॒ एव च धर्मः, न चेत्यवन्दनादिरितिधमंस्वरूपतद्विशेष- 
सिद्धिरिति भावः । | 
ननु कोधर्म: कथं लक्षण इत्येकेनेव सूत्रेण व्याख्यातमिति भाष्यम्‌ 
ननु सक्नुढुच्चरितन्यायेनेकेन वाक्येनेकविध एक वाक्यार्थबोधः सम्भवति, 
तत्कथं वाक्यार्थद्वयोत्पत्तिरिति चेत्‌ ? सत्यम्‌ । श्रुत्या एकवाक्येन वाक्यार्थे 
द्वयोपपत्तिनं सम्भवति, किन्तु श्रुत्यर्थाभ्यां ततः वाक्यार्थद्रयमुपपादयितु 
द्यत एव । तथा हि यश्वोदनागम्यः, स एव धमो, नेतरइचेत्यवन्दनादि- 
रिति घमंस्वरूपविधावर्थाद्गम्यते चोदनेव प्रमाणं, न प्रत्यक्षादि । न 
प्रत्यक्षादीत्युच्यते, तत्प्रामाप्याभिधित्सया, तदा अर्थादेतद्गम्यते चोदना- 
गम्योऽर्निहोत्रादिरेव धर्मों नेतरङ्चेत्यवन्दनादिरितिपूर्वमुक्तमपि पुनस्पष्ट 
प्रतिपत्तयेऽभिहितमित्यवधेयम्‌ । | 

चोदनेति क्रियायाः प्रवतेके तिभाष्यम्‌ । चोदनाशब्दो यद्यपि लिडादि- 
प्रत्ययस्य वाचकस्तथापि केवलस्य तस्य लोके प्रयोगाभावात्तद्धटितपदप्रयोग- 
सम्भवेऽपि तावन्मात्रेण कस्यचित्प्रवृत्तेरदर्शनात्तद्घटितवाक्यस्थ लक्षकः 
इत्यभिप्रायेणाह भाष्ये क्रियायाः प्रवत्तंकं वचनमिति । अत्रेव लोकानुभवं 
दर्शयति आचार्यचोदितः करोमीति । 

अथवा न केवलं लिडादिप्रत्ययः विधेये पुरुषं प्रवर्तयितुमीष्टे, किन्तु 
कि केन कथमित्याद्यपेक्षित साध्यसाधनेतिकत्त॑व्यतासहितं विधिघटितं 
वाक्यमित्यभिप्रायेण प्रवर्तकं वाक्यमित्युक्तम्‌ । 

चोदनाहिभूतमितिभाष्यम्‌ 

भाष्यम्‌-चोदना हि भूतं भवन्तं भविष्यन्तं सूक्ष्मं व्यवहितं 
विप्रक्ुष्टमित्येवंजातोयकम्थं शक्नोत्यवगमयितुम्‌, नान्यस्कि चने न्व्रियस्‌ । 
नन्वतथाभूतमप्यर्थं ब्र्याच्चोदना । यथा हि यत्किन लोकिकं वचनम्‌ । 
नद्यास्तीरे फलानि सन्ति। इति । तत्‌ तथ्यमपि भवति, बितथमपि 
भवतीति । उच्यते ॥ . 

नन्वेतदरुपादानं धर्मे चोदनायाः प्रामाण्यं, प्रत्यक्षादीनामप्रमाण्य 
मित्यन्न युक्तिप्रदशंनाय, तदनुचितं प्रतिज्ञासूत्र तदर्यंसाधनाभावेन युक्ति- 
्रदर्शनस्यानाकांक्षितत्वात्‌ । ओत्पत्तिकसूत्नेऽस्य वक्ष्यमाणत्वाच्चेति चेत्‌ न । 
्रतिज्ञाताथंसमर्थनाय तदुपादाने दोषाभावात्‌, सम्भवदर्थविषयकं वाक्यं 
प्रतिज्ञोच्यते । न चेदं तथा । नित्यं प्रमाणान्तरानुगामिनः शब्दस्येदुशोर्थे 
प्रामाण्यं, स्वतन्त्रस्य प्रत्यक्षस्य चाप्रामाण्यमित्यभिधानादित्याक्षेपनिरासाय- 
युक्तिप्रदर्शनस्थावश्यकत्वात्‌ । तथा चातीद्द्रियार्थषु दब्दसामर्थ्यंदर्शनात्‌ 
प्रत्यक्षादेश्व सामर्थ्याभावात्‌ चोदनेव प्रमाणं सा च प्रमाणमेवेति प्रतिज्ञायाः 
सम्भावितार्थकत्चं साधूपपद्चते । 

नन्वेवम्‌ । अत्यन्तासतोप्यर्थंस्य शब्देन बोधनात्‌, तत्र तस्येव धर्मेऽपि- 
चोदनाया अभ्रामाप्यमेव स्यादितिचेत्‌ ? न तत्र तदर्थज्ञानोत्पादहेतुकत्वरूप- 
प्रामाण्यस्योत्सगंतः प्रसक्तावपि अर्थान्यथाधीहेतुदोषज्ञानवशात्तत्र तदप- 
नोदवत्‌ प्रकृते तदभावेन प्रामाण्यस्य सुस्थिरत्वात्‌, चोदनाशब्दस्य विधायक- 


वाचकतया तस्य च भूतादिषु प्रसक्तेविरहाच्चोदना हि भूतमिति भाष्योक्तिर- 
संगतेति तु न शङ्क्यम्‌ । 

प्रमाणविशेषस्य प्रत्यक्षादेध॑में प्रामाण्यनिरासे तत्र कि प्रमाणविशेष- 
जिज्ञासया तद्विशेषस्य शब्दस्येव सामर्थ्यंप्रदशंनमुचितमित्यगत्या शब्दसामाच्ये 
चोदनापदस्य लक्षणाङ्गोकारात्‌ । 


अपि च भूताद्यभिधानसामर्थ्यं शब्दस्य न चोदनात्वप्रयुक्तं, किन्त 
शब्दसामान्यप्रयुक्तमिति सामान्यमुखेनेव तत्र तस्य सामर्थ्यंप्रदशंनमुचितम्‌ । 
तदयं भाष्याशयः चोदना, धर्मे प्रमाणं, शब्दत्वात्‌ भूताद्यभिधायिशन्दवत्‌ । 
शब्देषु. अतीन्द्रियाभिधानसामर्थ्यं दुष्टं, न प्रत्यक्षादिष्विति धर्मेषपि शब्द एव 
प्रमाणं, न प्रत्यक्षादि, धमंस्यातीन्द्रियत्वात्‌ इति भावः । 

लक्षणपदेन निमित्तं यदोच्यते, तदा प्रमितेः कारणमात्रमवगम्यते । 
यदा प्रमाणमुच्यते, तदा प्रमितेरसाधारणं कारणं प्रतीयते । तदेव करणं 
व्यापारवदसाधारणं कारणं करणमिति प्रसिद्धेः । 


प्रमाणमपि विवक्षाभेदेन भिद्यते। तथा हि यदि शब्दादि प्रमाणं, 
तदा तदर्थाधिगतिः फलम्‌, यदा च तदर्थाधिगतिः प्रमाणं, तदा हानोपा- 
दोनोपेक्षाबुद्धयः फलम्‌ । 

न च यदा ज्ञानादिपरं लक्षणपदं तदा शब्दपरचोदना शब्देन सामाना- 
धिकरण्यं न स्यादिति वाच्यम्‌ । लक्षणया ज्ञानादिपरचोदनापदेन तत्पर- 
लक्षणशब्दस्य सामानाधिकरण्योपपादनसम्भवात्‌ । 


निमित्तमात्रलक्षणपक्षे शब्दप्रामाण्यपक्षे च मुख्यमेव सामानाधिकरण्यम्‌ । 
वस्तुतस्तु सरवंस्मिन्‌ पक्षे सामानाधिकरण्यं सूपपादम्‌ । लक्षणशब्दस्य 
लक्ष्यतेऽनेनेति व्युत्पत्या यथा ज्ञानादि परत्वं, तथा चोदनापदस्यापि चोद्यते- 
ऽनयेति व्युत्पत्त्या ज्ञानादिपरत्वम्‌ । अत एव 


प्रव्तेऽहमिति ज्ञानं येन शब्देन जन्यते । 
सा चोदनोच्यते यद्वा प्रवत्तंनफला मतिः ॥ 


इत्युक्तिः सङ्गच्छते । एवं च मतभेदेन लक्षणशब्देन निमित्त-प्रमाणयो- 
रुभयोग्रंहणमिति भावः । 

नन्‌ गोदोहनादि द्रव्यं, नीचेस्त्वादि गुणो, यागादिक्रिया च फल- 
साधनत्वाद्धमँः, नापूर्वादिरिति श्रेयस्करभाष्योक्त्या गोदोहुनद्रव्यादे्घमं 

त्वात्‌, तत्र प्रत्यक्षादिप्रमाणप्रवृत्तेः सर्वंसम्मतत्वात्तत्र चोदनेंव प्रमाणमित्यव- 
धारणमसंगतमिति चेत्‌? न। ऐन्द्रियकेण गोदोहनत्वादिधर्मेण तेषां 
प्रत्यक्षत्वेपि, तेन रूपेण धर्मत्वाभावात्‌, येन रूपेण श्रेयःसाघनत्वेनेषां 
घमंत्वं, तेन रूपेण प्रत्यक्षत्वानभ्युपगमात्‌, शब्देकसमधिगम्यत्वाच्छ्रेयस्सा- 
घनत्वस्येति युक्तमेव चोदनाया एव तत्र प्रामाण्यं नेतरस्येति निरूपणम्‌ । 

ननु न युक्तं तादृदानिरूपणं नान्यतूकि श्वनेन्ब्रियमितिभाष्योकत्या 
इन्द्रियस्येव तत्र सामर्थ्यनिराकरणं प्रतोयते, न प्रमाणान्तरस्येति चेत्‌ ? न । 
दृष्टान्तप्रदर्शनाथेत्वादिन्द्रियोपादानस्य । यधथेर्द्रियमतीरिद्रियेऽसमर्थं कुत 
इत्यपेक्षायां इन्द्रियपुवंकत्वातूप्रमाणान्तरस्येन्द्रियाप्रवृत्तौ तत्सामर्थ्यविरहात्‌ । 
एवश्च प्रमाणान्तरप्रवृत््यसम्भवात्‌ चोदनेव तत्र प्रमाणमिति सिद्धम्‌ । 


ननु माभूद्‌ भूतादिषु प्रत्यक्षप्रसक्तिः, अनुमानं तु भवत्केन वार्यते । 
नदीपूरभेदादिना व्यवहिताया विप्रकृष्टाया मेघोन्नत्या पिपीलिकाण्डसञ्चरणेन 
वा भनागतायाश्व वृष्टेरनुमानमामनन्ति न्यायविदः। एवं गन्धादिना 
तदाश्रयीभूतसूक्ष्मद्रव्यस्य, शाखादिकम्पनेन वायोश्चेति नाखिळप्रमाणस्य 
प्रतिषेधोपपत्तिरिति चेत्‌, न । तत्र सामान्येन लिङ्गलिङ्गिसम्बन्धग्रहणेनानु- 
मानस्वीकारेऽपि प्रकृते सामान्यतो विशेषतोलिङ्गिनोधमंस्य केनचित्‌ रूपेण 
कस्यचिल्रिङ्गस्य सम्बन्धग्रहणाभावेनानुमानासम्भवात्‌ । 


एवं तहि शब्दस्यापि गृहीतसम्बन्धस्येव प्रत्यायकतया प्रकृते पूर्वोक्त- 
दिशा सम्बन्धग्रहणासम्भवात्‌ कथं चोदनेव प्रमाणमिस्थावधारणमगुहीत- 
सम्बन्धस्य शब्दस्य प्रत्यायकत्वे तु प्रथमश्रवणेऽपि तस्य प्रत्यायकत्वापत्तिः 
रिति चेत्‌ ? 

सत्यम्‌ । स्यादेव दोषो यदि वाचकतया शाब्दो धमं बोधयेत्‌, किन्तु 
तद्‌ भूताधिकरणोक्तदिशा वाच्यवाचकभावरूपसम्बन्धग्रहनिरपेक्षैरेव पदैः 
पदार्थहेतुकवाक्यार्थंवोधस्येव व्यवस्थापयिष्यमाणत्वात्‌ । तदेतत्सर्वं तत्रैव 
स्पष्टीभविष्यति । नस्वतथाभूतमप्यर्थमिति | भाष्यम्‌ । न सर्वत्र शब्दः 
प्रमाणं, ना विप्रलम्भकवाक्यस्याप्रमाणस्यापि दर्शनात्‌ । किन्तु यत्र प्रमाणा- 
न्तरेणार्थभवधाय शब्द: प्रयुज्यते, तत्र प्रमाणम्‌, अन्यथा तु नेति नियम: । 
ततश्व प्रकृते प्रत्यक्षादि भ्रमाणसम्वादविरहेण कथं चोदनायाः प्रामाण्य- 

सित्यभिप्रायेण शद्धुते-ननु अतथाभूतमिति । न च सम्भवद्वक्तृदोषेण 
लौकिकवाक्येन नित्यनिर्दोषस्यापौरुषेयस्य वेदवाक्यस्य साधर्म्यापादनमयुक्त- 
मिति वाच्यम्‌, नास्तिकैरपौरुषेयत्वानभ्युपगमात्‌ । तन्मते चोदनाया अपि 
पौरुषेयतया लोकवाक्यवद्‌ वेदवाक्यानामपि अतीन्द्रियार्थ न प्रामाण्यमिति । 
अपि च वक्तृष्रत्ययाधीनं शब्दस्य प्रामाण्यं, वेदस्य नित्यत्वे तु वक्तुर- 
भावात्‌ स्वरसतएवाप्रामाण्यं प्रसज्जते । शब्दान्तरप्रामाण्यस्य वक्तुप्रत्यया- 
धीनत्वेऽपि वेदस्य स्वत एव प्रामाण्यमिति तु अश्रद्धेयम्‌, प्रमाणान्तरप्रापतार्थ- 
बोघकस्वभावस्येव वाचां संत्र दर्शनात्‌ । अनुभवप्रापतार्थबोधकस्मृतिवत्‌ 
प्रमाणान्तरप्रापतार्थबोधकवाक्यानामपि न स्वतः प्रामाण्यमित्येव युज्यते, 
लोकमर्यादानुसारात्‌ । तदतिक्रमणे परीक्षकाणामश्रद्धेयत्वापत्तिरिति भावः । 
ननु न प्रमाणान्तरप्रापता्थंप्रापकवाक्यानामेव प्रामाण्यमिति 
नियमः, श्रोतृवर्गादृष्टपुर्वाभिनवागतपुरुषोदीरितवेदेश्िकविचित्रार्थवाचां लोके 
प्रामाण्यदर्शनादिति चेत्‌ ? न । वक्तुरा्तत्वनिश्चये तत्र तदीयानुभवकल्पनयेव 
प्रामाण्याभ्युपगमात्‌ । यत्र तु स्वस्य वक्तुर्वा अनुभवो नावधार्यते, तदर्थंकं 
वाक्यं न प्रमाणमिति लोकानुसाराष्रेदेऽपि तथैव युक्तम्‌ । भथ वेदादतीन्द्रिया- 
थेऽपि ज्ञानोत्पाददर्शनात्तदुत्पादहेतुत्वरूपं प्रामाण्यं तत्राक्षतमिति कथं 
तदप्रामाण्यमिति चेत्‌ ? न । तथाविधप्रामाण्याङ्गीकारेऽर्थसत्त्वानपेक्षया- 
ज्ञानजनकस्यासदर्थकवाक्यस्यापि प्रामाण्यापत्तेः । तस्मात्‌ स्वतन्त्रज्ञानजनकं 
वाक्यं प्रतिज्ञावाक्यवन्न प्रमाणम्‌ । वेदो न॑ प्रमाणं, स्वतन्त्रज्ञानहेतुत्वात्‌, 
प्रतिज्ञावाक्यवत्‌ । प्रमाणान्तराप्रापार्थबोधकं वाक्यं न प्रमाणं, प्रमाणान्तरा- 
गृहीतार्थकत्वादीदृशार्थबोधकबुः र द्धवाक्यवत्‌ । वेदो न प्रमाणं नित्यत्वादा- 
काशवदित्यादय: प्रयोगा अत्र बोध्या:। न च तन्मते वेदनित्यत्वानद्धीका- 
रान्नेदृशप्रयोगः वेदनित्यत्ववादिचां हेतुष्रसिद्धया प्रसङ्गापादनसम्भवान्नाच्यत- 
रहेत्वसिद्धिदोष: । एवं प्रयोगान्तराणि बोध्यानि । 
बिप्रतिषिद्धमिर्दामति भाष्यम्‌। एतदाक्षेपसमाधानाय पूर्वमेतत्‌ 
चिन्तनीयम्‌ कि प्रामाप्यविचारः ज्ञानस्य प्रामाण्यं, अप्रामाण्यं च स्वत 
एव, कि वा कारणगुणदोषावधारणादुभयं परत:, अथवा अप्रामाण्यं स्वतः, 
प्रामाण्यं परतः कि वा प्रामाण्यं स्वतः, अप्रामाण्यं च परतो निर्णीयते 
इति । तत्र ज्ञानस्य प्रामाण्याप्रामाण्यजननस्वभावाभावे परसन्निधिसहुस्रेणापि 

ततस्तदुत्पादासम्भवादुभयं परत इति केचित्‌ अनभ्यासदशोत्पन्नज्ञाने स्वतः 
प्रामाण्याप्रामाण्योभयानवधारणदशंनात्‌ । कारणगुणदोषाहितज्ञानगतगुण- 
दोषाभ्यां परत इति परे । तत्र मिथो विरुद्धेतदुभयजननस्वभावस्येकत्र ज्ञाने 
स्वाभाविकत्वाभ्युपगमे ज्ञानोत्पत्तिवेलायामेवान्यतरावधारणापत्तिः, अतस्त- 
दुभयं स्वत इति पक्षोऽसंगतः । एवं कारणगुणदोषदशंनात्‌ पुवंमुत्पन्नेन 
ज्ञानेनार्थापरिच्छेदे तस्य निस्स्वभावत्वापत्त्या तदवधारणस्यावश्यकतया 
तदुभयं परत इत्यपि पक्षो$संगत एव । अपि च कारणगुणदोषाभ्यां प्रामाण्या- 
प्रामाण्ययोरुत्पादाभ्युपगमे गुणदोषोभयरहिताच्चक्षुरादेरत्पन्ने ज्ञाने तदुभयो- 
रुत्पादासम्भवेन तस्य निःस्वभावत्वप्रसङ्गादिति । 

ज्ञानं हि द्विविधं प्रमाणं वास्यादप्रमाणं वा । कोटिद्वयभिन्न ज्ञानं तु न 
किमपि सम्भवति । न च मिथो विरोधात्‌ तदुभयजननस्वभावो माभूदेकत्र 
ज्ञाने, ज्ञानव्यक्तिभेदेन तदुभयस्वीकारे तु न विरोध इति वाच्यम्‌ । तदु- 
भयाव्च्छेदकज्ञानत्वातिरिक्तधमंस्य तत्रानुपलम्भात्‌ ज्ञानत्वस्येव तदुभयाव- 
च्छेदकत्वकल्पनायान्तु एकस्यामेव ज्ञानव्यक्तौ अवच्छेदकानुरोधादवच्छे्य- 
दवयप्रसक्तो विरोधः स्फुट एवेति तदुभयस्थितये ज्ञानव्यक्तिमेदाश्रयणेऽपि 
तत्परिचायकचिह्णान्तराभावात्‌, ज्ञानत्वस्य चाविशेषात्‌ न तयोविवेक इति 
अप्रामाण्यं स्वतः प्रामाण्यं परत इति केचित्समर्थयन्ते । प्रामाण्याभावरूपस्या- 
प्रामाण्यस्यावस्तुत्वाच्न दोषजन्यत्वसम्भव इति । तत्स्वतः, प्रामाण्यस्य तु 
वस्तुत्वात्कारणगुणजन्यत्वमिति कारणगुणजन्यत्वनिर्णयादेव तन्निर्णय इति 
तत्परतः । अत एव रजतारजतोभयनिबन्धनरजतज्ञानप्रामाण्यं यथार्थत्वलक्षणं 
गुणादि ज्ञानेनावधायेते अन्यथा स्वप्नादिज्ञानानामपि स्वतः प्रामाण्यं स्यात्‌। न 
च तेषामपि तावदुत्सर्गतः स्वतः प्राप्तमेव प्रामाण्यं, किन्तु दोषज्ञाननिबन्धना- 
्रामाण्येनापनोदः क्रियते इति वाच्यम्‌ । तस्यावस्तुत्वेन दोषनिबन्धनत्वा- 
भवात्‌ । न चाप्रामाण्यस्य स्वाभाविकत्वे प्रमाणज्ञानेऽपि तत्‌ स्यात्‌ । 
ज्ञानस्वभावस्य तत्रापि सत्वात्‌ अन्यथा ज्ञानमेव तन्न स्यादिति वाच्यम्‌, 
स्वाभाविकत्वेन तत्र तत्प्रसक्तावपि कारणगतगुणज्ञानाधीनप्रामाण्येनापनो 
दाभ्युपगमात्‌ । यत्र तु कारणगतगुणज्ञानं नास्ति। यथा विभ्रमादौ तत्रा- 
श्रामाण्य स्वत एवेति नावस्तुनः कारणत्वमिति । तथा च शुक्तिरजतादि- 
विभ्रमे इन्द्रियस्य सत्वे पि दोषादेव गुणाभावः । स्वप्नविभ्रमे तू इन्द्रियाच- 

भावादेव तद्गुणविरह इति, तत्र तदपनोदाभावात्स्वतस्तत्‌ शुक्ति-रजतादि 
विभ्रमेषु दोषेगुणापहरणान्मिथ्यात्वनिणय इति, मीमांसकानां भ्रमो दोषे- 
मिथ्यात्वधीरिति । वस्तुतस्तु अप्रामाण्यापनोदकप्रामाण्यकारणीभूतगुणानां 
दोषैरपाकरणात्प्रामाण्यानुत्पत्र्या अपनोदकाभावेन स्वतोजायमानमप्रामाण्यं 
ज्ञायत इति । एवं च परतः प्रामाण्यमिति पक्षे वेदस्यापौरुषेयत्वे वक्तुर- 
भावात्तदीयप्रकृतवाक्यार्थयथार्थंज्ञानादिरूपगुणजन्यत्वासम्भवादप्रामाण्यं, पौरु- 
षेयत्वेऽपि पुरुषस्यातीन्द्रियार्थ बुद्धयसम्भवात्सुतरामप्रामाण्यम्‌ । एवं स्वतो- 
द्यमित्यत्रापि तयोः सांकर्यमित्यप्रामाण्यम्‌ परतो द्वयमित्यत्रापि गुणाभावादे-वा 
प्रामाण्यम्‌, परतो द्वयमित्यत्रापि गुणाभावादेवाप्रामाण्यमिति पूबंपक्षसंक्षेपः । 
_ अथ समाधानम्‌ । स्वतः स्वविषयावधारणसामर्थ्यं ज्ञानस्य यदि 
नाङ्गीक्रियेत, तदाऽन्येनतत्संपादनासम्भवान्‌ कदाचित्‌ क्वचित्‌ कस्यचिदर्थ- 
स्यावधारणं न स्यादिति सर्व॑स्य जगत आच्ध्यमेव प्रसज्येत । यदपि गुण- 
जन्यत्वावधारणात्‌ परत इति । तदपि च न साधुः, गुणानां निवेक्तम- 
शक्यत्वात्‌ । तथा हि-क्रे पुनर्गुणाः ? नहि चक्षुरादिषु प्रामाण्योपयिकाः 
केचन गुणा: चक्षुरादीनामतीर्द्रियत्वेन तद्गुणोपलब्बेरशक्यत्वाद्‌ च । 
वेमल्यादिकं तु दोषाभावान्नातिरिच्यते, तदधीनं प्रामाण्यं तु वेदेऽपिसम्भव- 
तीति नात्रास्माकं प्रद्वेषः । 

गुणावघारणादेव प्रामाण्यधीरिति कथमवगतम्‌ । ज्ञानस्य विषय- 
यथाथंत्वं गुणनिमित्तम्‌, अतः कारणभूतगुणज्ञानेन तदवगम्यत इति चेत्‌, न। 
यथाथंत्वस्य गुणनिमित्तत्वानभ्युपगमात्‌ । अत एव दुष्टेन्द्रियजन्यस्यापि पीतः 
शङ्क इति ज्ञानस्य शद्भांशे प्रमात्वमुपपद्धते । तथा च स्वकारणतो यथार्थत्वं 
दोषाच्चायथार्थत्वमित्येकस्मिन्नेव पीतः शङ्ख इति ज्ञाने विषयभेदेन प्रमात्वा- 
प्रमात्वयोः स्थितिः । 

किच घटादिकायंजातं स्वोत्पत्तये स्वकारणं दण्डाद्यपेक्षते, न तु जला- 
हरणादिके कार्ये, स्वकारणमपेक्षते एवं प्रामाण्यं स्वोत्पत्तये स्वकारणं 
गुणाद्यपेक्षतां नाम, स्वाथप्रकाशनरूपकार्य तु तदनपेक्षमेव । 

किंच ज्ञानं स्वविषयप्रकाशनाय स्वकारणगतगुणमपेक्षेत तदाऽन- 
वस्थया स्वविपयपरिच्छेद एव न स्यात्‌ । तथाहि स्वकारणगतगुणाव- 

धारण ज्ञानान्तरेण वाच्यम्‌, तदपि ज्ञानं स्वविषयीभूतगुणप्रकाशनाय 
स्वकारणगुणावघारणमपेक्षते, तदपि गुणावधारणं ज्ञानान्तरेणेतिरीत्यानवस्था 
स्यादिति । 
प्रमाण्यं चेदस्ति स्वत एव वाच्यमिति । ननु स्वतः प्रामाण्यपक्षेऽपि 
अनवस्था तदवस्थैव । यत्र ज्ञाने प्रामाण्यापवादकदोषज्ञानं नास्ति, तत्रेव 
ज्ञाने प्रामाण्याङ्गीकारात्‌ । यत्र तु तदपवादकदोषादिज्ञानम्‌, तत्र तदनभ्यु- 
प॒गमात्‌ । 
तस्माद्रोघात्मकत्वेन प्राप्ताबुद्धे: प्रमाणता । 
अर्थान्यथात्व हेतृत्थ दोषज्ञानांदपोद्यते ॥ इलोक वा० ५३ । 
इत्युक्तेः । ततश्च दोषाभावज्ञानं स्वविषयपरिच्छेदाय तत्र दोषाभाव 
ज्ञानान्तरमपेक्षते एवं तदपि तदपीति इति चेत्‌ ? मेवम्‌ । दोषज्ञानाभावादेव 
तदपनोदाभावस्वीकारात्‌ । दोषज्ञानं हि तदपनोदकं, तदभावस्तु अनपनोदक 
इति भावः । यत्तु अप्रामाण्यस्य व्यतिरेकरूपतयाऽवस्तुत्वात्‌ न दोषजन्यत्व- 
मिति, न तत्‌ ततोवसेयमिति । तन्न । अप्रामाण्यस्य भावरूपत्वात्‌ अनव- 
घारणात्मकस्य संशयस्य, अतद्वति तत्प्रकारकस्य विपर्ययस्य च ज्ञानस्वरूपतया 
वस्तुत्वेन दोषजन्यत्वे बाधकाभावात्‌ । तथा चायथार्थत्वस्य दोषजन्यतया दुष्ट- 
कारण जन्यज्ञानस्यायथार्थत्वमेवेति, न संशयादेयंथार्थत्वम्‌ । यच्चाज्ञानरूपम- 
प्रमाण्यं, तत्तु न ज्ञानकारणजमिति न तत्रदोषव्यापारापेक्षा । 
ननु यथा प्रामाण्यस्य गुणजन्यत्वेऽनवस्था,-तथा अप्रामाण्यस्य दोष- 
जन्यत्वाभ्युपगमेऽपि अनवस्था स्यादिति चेत्‌ ? न । सजातीयपरम्परापेक्षाया- 
मनवस्थास्वीकारात्‌ । यथा प्रमाणज्ञानं स्वसजातीयप्रमाणज्ञानान्तरमपेक्षते, 
एवमभ्रमाणज्ञानमपि स॒जातीयमप्रमाणज्ञानान्तरमपेक्षते, स्यादेवानवस्था । 
तदिह प्रमाणज्ञानविषयीभूतार्थान्यथात्वदोषज्ञानाधीनमप्रमाण्यं, प्रामाण्यन्तु 
स्वत इति नानवस्था । यत्रेकर्मिन्‌ विषये गुक्तिशकलादौ पूवेमिदंरजतमिति 
ज्ञानमुत्पन्तं, तत्रेवपुनर्नेदरजतमिति समीचीनं ज्ञानमुत्पन्नं, तत्र नेदं रजत- 
मिति स्वतः प्रमाणेन ज्ञानेन पुर्वस्मन्निदं रजतमिति विपयंयज्ञाने अर्थान्य- 
J तोय तले । न चोत्तरज्ञानेन पूर्वस्मिन्‌ ज्ञाने 
ववो 7 हि लिला निनोत्तरस्मिन्नेव ज्ञाने कुतो नाप्रमाणतेति 
[८ मवाधित्वोत्पद्यते, पूर्वज्ञानोत्पत्ति- 

वेलायामृत्तरज्ञानस्यासत्त्वेन तद्वाधस्य वक्तुमशक्यत्वात्‌, उत्त रज्ञानोत्पत्त्य- 
नन्तरन्तु उदीचेव प्राचो बाघेनासत्त्वात्‌ कथमुत्तरस्य बाधः । पूर्वस्मिन्‌ ज्ञाने 
सत्येव तद्विपरीतार्थविषयकमुत्तरज्ञानं जायत इति तेन पूवंवाधः सम्भवत्येव । 
पूर्वज्ञानबाध॑विनोत्तरज्ञानस्पोत्त्पत्यसम्भवात्‌ स्वोत्पत्तिवेलायामेवोत्तरज्ञानेन 
प्ंज्ञानेऽर्थान्यथात्त्वरूपाऽप्रमाणताबोधनाल्लाघवमिति ध्येयम्‌। तथा च 
ूर्वज्ञानविपरीतार्थंग्राहकत्वेन समानविषयतयोत्तरज्ञानस्य पूर्वज्ञानबाधकत्वं 
शुक्तिरजतादिज्ञानप्रदर्शनेनाभिहितम्‌ । 

क्वचिच्च पीतः शङ्ख इत्यादौ दोषज्ञानस्य समानविषयत्वाभावेऽपि 
कार्येक्याद्‌ बाधकत्त्वं क्रत्वर्थचमसः पुरुषार्थेन गोदोहनेनेव । यत्र तु बाधकः 
ज्ञाने सन्देहोऽवतरति, तत्र तृतीयज्ञानमवश्यमपेच््यते इति नानवस्था । न चेवं 
सम्वादात्प्रामाण्यापत्तिः तृतीयज्ञानस्य द्वितीयज्ञानारोपितदोषोत्सारणमात्र- 
प्रयोजनत्वात्‌ । तृतीयज्ञानेन निरस्ते पूर्वज्ञानारोपितदोषे पूर्वज्ञानप्रामाण्यं 
यथा स्थितमेवेति न क्षतिः । 


यदा तु द्वितीयतृतीयज्ञानयोः सम्बादः, तदा प्रथमस्याप्रामाण्यमेव 
द्वितीयज्ञानप्रामाण्यमपि न तृतीयाधीनम्‌ द्वितीयज्ञानञ्चङ्कानिराकरणमात्र 
व्यापारापेक्षणात्‌ । एवं च सवेषां प्रमाणानां स्वतस्त्वमिति च्यायेन शब्दस्यापि 
प्रामाण्यं स्वत एवेतिं प्रदश्यते । 

अर्थबोधकत्वमेव शब्दस्य प्रमाणत्त्वम्‌, न च तदनाप्तवाक्येप्यस्तीति, 
तस्यापि प्रामाण्यं प्रसज्येतेति वाच्यम्‌ । तत्र दोषेण प्रसक्तप्रामाण्यापतोदाभ्यु- 
पगमात्‌ । वेदवाक्ये तु नेदृशाक्षेप:, तत्रदोषसम्भावनाविरहात्‌, शब्दसामर्थ्या- 
होषशङ्का न युक्ता । स्वतः शब्दे दोषाभावात्‌ । वक्तुदोषेण हि शब्दो दुष्यति, 
नात्यथा । वेदे वक्तुरमावाच्न दोषशङ्कालेशः इति तद्वाक्यस्य स्वतः 
प्रमाणता । 
। ननु लौकिकवावये वक्तुगुणान्वयव्यतिरेकानुविधायिनः प्रामाण्यस्य 
दर्शनाद्‌ वेदिकवाक्येऽपि तत्कल्पनाया आओचित्येनापौरुषेयत्वाभ्युपगमे तेषाम- 
प्रामाण्यमेव स्यादिति चेत्‌ ? न। उभयत्र दोषाभावस्यैव प्रमाण्यं प्रति 
प्रयोजकत्वाभ्युपगमेन वेदप्रामाप्यसमर्थंनसम्भवेन वक्तृगुणस्य तत्र प्रयोज- 
कत्वकल्पनायां गौरवापत्तेः । न च दोषाभावस्य प्रामाण्यं प्रति प्रयीजकत्वा- 

भ्युपगमेऽपि परतः प्रामाण्यमित्येवायातमिति वृथेव गुणानां तत्र प्रयोजकत्व- 
निरास इति वाच्यम्‌ । दोषाणां प्रामाण्यापनो दकार्थान्यथात्वादिप्रयोजकतया 
तत्र दोषाः सन्ति तत्र तदपनोदकसत्त्वात्‌ तत्निरासेऽपि दोषाभावे अपनोदका- 
भावादुत्संग॑तः प्रापतप्रामाण्यस्यावस्थानात्‌ दोषोत्सारणमात्रे दोषाभावव्यापारो 


न प्रामाण्ये इति न, तस्थ परतस्त्वमिति भावः । 


एवमेव लौोकिकवाक्येऽपि स्वत एव प्रामाण्यम्‌, न्यायस्योभयत्र सम- 
त्वात्‌ । लौकिकवाक्ये गुणावधारणेन दोषाभावनिर्णयः, वेदिकवाक्ये तु निरा- 
श्रयत्वादिति न प्रामाण्यस्य परतस्त्वमिति। न च वेपरीत्यमेव कि न 
स्यादितिवाच्यम्‌ । गृणज्ञानस्य प्रामाण्यप्रयोजकत्वे पूर्वोक्तरीत्यानवस्थापत्तेः । 
दोषाभावस्य तु दोषोत्सारणमात्रे व्यापार इति तन्निराक्ृता दोषाः स्वतः 
राप्तं प्रामाण्यं न निघ्नन्तीतिभावः । 


ननु आप्तवक्‍तृगुणावधारणेन लोकिकवाक्ये प्राभाण्यापवादाभावः 
शक्यनिर्णयः, वेदे तु वक्तुरभावेन तस्निर्णायासम्भवादप्रामाप्यमेव प्रसज्यते 
इति वाच्यम्‌, वक्तृदोषस्येव शब्दे संक्रमणमित्यङ्गीकारेण वक्तुरभावे तद्वारा 
दोषसंक्रन्ते वंक्तुमशक्यतया एव तन्निणंयात्‌ । एवं च वेदप्रामाण्यरक्षणार्थ 
नेयायिकानां कतृंकल्पना$नुचिता, अन्यथा श्याक्यादिग्रन्थवद्‌ वेदस्यापि 
अप्रामाण्यं स्यात्‌, दोषस्थ तत्रेवाऽत्रापि सम्भवात्‌ । निर्दोषपुरुषकल्पनाया 
उभयत्र साम्यात्‌ । स्वतः प्रामाण्येऽपि लौकिकवाक्यस्य मूलान्तरापेक्षा, 
दोषाभावनिर्णयाय वेदेतु दोषसम्भावनाविरहान्न तन्मूलापेक्षा । मूलाभावो 
वेदिकवाक्ये गुण एव न दोषः, अन्यथानुवादत्वापत्तेः । यद्यपि लौकिक- 
वाक्यानां संवादात्‌ प्रमाणान्तरसंवादासम्भवेऽपि दोषाभावादेव प्रामाण्य- 
मबगतं, तथापि अपौरुषेयवाचामतीस्द्रियार्थे प्रमाणान्तरसंवादासम्भवेऽपि 
दोषाभावादेव प्रामाण्यनिणंयः । 


किच संवादेन प्रामाण्यनिणयो न क्वचित्‌ कतु" शक्यः, यत्रेकस्मिन 
विषये समानमनेकं ज्ञानं जायते तत्र न पृव॑ज्ञाने प्रामाण्यमुत्तरग्राह्मम्‌ उत्तर- 
शानाविषयत्वात्‌ पूर्वज्ञानस्य विषयकुतविशेषाभावाच्च । तथापि उत्तरज्ञान- 
ग्राह्यत्व विनिगमनाविरहेणोत्तरज्ञानप्राह्मं पुर्वज्ञानेन गृह्यत इत्यपि स्यात्‌ । 
अपि चागृहोतप्रामाण्यकेनोत्त रज्ञानेन संवादासम्भवात्तदर्थं तत्रापि ज्ञानान्त- 

रापेक्षायामनवस्था स्फुटैव । अन्ततः क्वचित्स्वतः प्रामाण्यग्रहे तु कल्पना- 
लाघवाय प्रथमज्ञाने एव तत्कल्प्यताम्‌ । 


अर्थक्रियाका रिज्ञानं संवाद इत्यपि न, अथंक्रियाकारिज्ञाने तदसम्भवेन 
तत्रेव प्रामाण्याग्रहणे तेन पूर्वज्ञाने प्रामाण्यग्रहस्य वक्तुमशक्यत्वात्‌। प्रामा- 
प्याग्राहकज्ञाने प्रामाण्यानवधारणात्‌ असत्यपि विषये स्वप्नादौ अर्थक्रिया- 
दर्शनेन तत्राप्यनाइवासात्‌ । अपि च प्रवृत्त्युत्तरभाविना अर्थक्रियाकारित्व- 
ज्ञाने पश्चात्‌ प्रवत्त॑कज्ञानस्थ प्रामाण्यावधारणं ङृतोद्वाहस्य लग्नपरीक्षण- 
मिव निरर्थकम्‌ । श्रोत्रादिजन्यज्ञाने संवादाभावात्‌ स्वत एव प्रामाण्य- 
मिति भावः । 


न चाप्ताऽप्रणीतागमस्य क्वचिदपिप्रामाण्यादरानेनेतादुशस्याम्नायस्य 
कथं प्रामाण्यमिति चेत्‌ । सत्यं । भ्रामाण्यस्यानुमानिकत्वे स्यादेवं, तत्तु न । 
तस्य स्वतस्त्वाभ्युपगमात्‌, अन्यथा तत्राप्यनुमानान्तरापेक्षायामनवस्था- 
पत्तेरिति । 


नन्वेवं प्रामाण्यस्योत्पत्तौ स्वतस्त्वोपपादनेऽपि ज्ञौ तदसम्भवः । नहि 
ज्ञानमुत्पद्यमानमात्मानं गृह्माति दूरे स्वधर्मतया प्रामाप्यग्रहणम्‌ । न चागृ- 
हीतेन तेन तद्व्यवहारसिद्धिरिति चेत्‌ न । आत्मतद्धमंप्रामाण्यग्रहणं विनाप्यर्थ 
प्रकाशकतया सत्तामात्रेण कृतकार्यत्वाभ्युपगमात्‌ । अवधृतविषयध्रामाण्यक- 
ज्ञानस्य प्रवतंकत्वमिति प्रामाण्यापनोदकदोषादेरग्रहे अर्थे ज्ञानेन प्रकाशिते 
निःशङ्कं पुरुषः प्रवर्तत इति तस्य कृतकायंत्वे पश्चात्‌ प्रामाण्यजिज्ञण्सायां 
तत्रानुमानमवतारय प्रामाण्यं निश्चीयते । तथा च वच्यते भाष्ये ज्ञाते त्वनु- 
सानादवगच्छति भा. पू. ३२ । इति । 


अयं भाव | । प्रामाण्यं द्विविधं विषयगतं, ज्ञानगतश्च । तत्र ज्ञानगत 
प्रामाप्यग्रहणे अस्तु नाम ज्ञानग्रहणापेक्षा, धमिणं विना तन्निष्ठतया घमं- 
ग्रहणासंभावात्‌ । विषयगतमर्थ तथास्वरूपप्रामाण्यं ज्ञानग्रहणं विनापि 
सुग्रहम्‌ । तत एव ज्ञाने प्रामाप्यव्यवहा रः ईदृशं च प्रामाण्यमज्ञातेनापि 
ज्ञानेन गृह्यते इति; तस्य स्वतस्त्वम्‌ ॥ एवं प्रामाष्यन्तु न स्वतः, अप्रमा- 
णज्ञानन्तु न स्वकीयाप्रामाण्यं स्वयं ` ज्ञापयितुमहंति, णुक्तिशकलादाविदं 
र॒जतमितिजायमानं ज्ञानं रजतमिदमित्येवग्राहपति, न पुननेंदंरजतमिति | 

तेनाप्रमाणज्ञानमसत्प्रामाण्यं गृह्णाति, तत एव च पुरुषं प्रवतेयति ततोस्य- 
मिथ्यात्वनिण॑याय परापेक्षास्त्येवेति । 


न चेवं वेदस्यापि स्वतः प्रामाण्यं न स्यात्‌ तत्रापि पूर्वोक्तानुमानस्य 
वाधकस्य दर्शनादिति वाच्यम्‌ । अर्थान्यथात्वदोषज्ञानस्येव तद्वाधकत्वाङ्गी- 
कारेणानुमानस्य तद्बाधकत्वात्‌ । आगमविसुद्धत्वादनुमानं न तं बाधितु- 
मुत्सहते । मिथ्यात्वादनुमानस्य बाध्यत्वमिति तु न आगमस्य मिथ्यात्वे 
अनुमानस्य वाधकत्वम्‌, अनुमानबाध्यत्वे च तस्य मिथ्यात्वमित्यन्योन्या- 
श्रयात्‌ । न चागमार्थस्य यथानुमानातिरिक्तं बाधक नास्ति, एवमागमाति- 
रिक्तं तदर्थंसाधकमपिनास्तीति वाधवत्तदर्थसिद्धिरपि स्यादिति वाच्यम्‌ । 
नरशिरः कपालं शुचीत्यनुमानवदागमविरोध्यनुमानानवतारात्‌ आगमार्थ- 
संवादकप्रमाणाभावान्न तदर्थंसिद्धिरिति न किचिदेतत्‌ । चक्षुराद्यगृहीत- 
स्यापि गन्धस्य धाणग्राह्यतवेनाङ्गीकारात्‌। अस्मन्मते वेदस्य प्रमाणभावो- 
ऽसिद्ध इति न सत्‌ तेनानुमानोदयबाध इति तु न सत्‌, अस्मन्मते तस्य 
सिद्धप्रमाणत्वात्‌। न तव तादृशमनुमानमस्मदादीनां तादृशार्थबोधनाय 
प्रभवति मदीयागमविरुद्धत्वात्‌ । न च त्वदर्थं तवानुमानं, पराथंत्वात्पद- 
प्रयोगस्य, न च वेदवाक्यात्तव शाब्दवोधो न जायत इति वक्तुं शक्यते । 
ततोऽसन्दिग्धवोधदर्शनात्‌ । न चेवं शाक्यादिवाक्यतोऽपि शाब्दवोधदर्शनात्‌ 
तेषामपि प्रामाण्यं स्यादिति वाच्यम्‌ । इन्द्रियाणामतीन्द्रियपदाथंग्रहणे 
सामर्थ्याभावाद्‌ । विप्ररिप्सादिदोषसम्भवाच्च पौरुषेयवाक्यानां न तादुशार्थे 
प्रामाण्यम्‌, अपौरुषेयवेदवाचामतादुशदोषसम्भावनाविरहेणापवादाभावात्‌ 
ध्रामाण्यमित्यङ्गीकारात्‌ । कल्पनागौरवभयाद्‌ वेदप्रामाण्यरक्षायै न कतृं 
कल्पना, नापि महाजनपरिग्रह इति न मीमांसकानां क्वचिददुष्टकल्पना । 

तदेवं नित्यनिर्दोषापौरुषेयवाक्येन सरवेषामसन्दिर्धाविपयय॑स्तशान्द- 
बोधदर्शात्तत्प्रामाण्यमविशङ्कमेव अप्रामाण्यकारणीभूत संशयादेरत्रादर्शनात्‌ 
तदेतत्‌ न चागिनहोत्रं जुहुयादित्यादिना, न वेत्यादिना च भाष्येण 
निराक्रियते इति । 

संक्षेपेणायं भाष्यार्थः । यत्र धर्मे वादिनां बहुधा विप्रतिपत्तयः, 
मृ धर्मश्चोदनालक्षणः-चोदनेवलक्षणं, सा च लक्षणमेवेति श्रुत्यर्थाभ्यां को 

धर्म: कथं लक्षणम्‌, इत्येतद्रूपमेकेन “चोदनालक्षणोर्ञ्थो धर्म" इति सूत्रेण 
सूत्रकृता व्याख्यातम्‌ । तत्र सूत्रघटकचोदनापदार्थं भाष्यकारो व्याचष्टे 
चोदनेति । चुदप्रेरणे इत्यस्मात्‌ णिजन्तात्‌ “ण्यासश्रन्थो युच्‌ (३-३-१०७) 
ति युच्‌ प्रत्ययेन चोदयतीति व्युत्पत्त्या चोदनापदनिष्पत्तिः । तथा च 
प्रेरणापरपर्य्यायः चोदनाशब्दः । चोदनापदं यद्यपि विधिवाचकत्वेनान्यत्र 
प्रसिद्धं, तथापि तावन्मात्रस्य प्रयोगायोगात्तद्‌ घटितस्य पदस्य प्रयोगेऽपि 
तस्य प्रवर्तंकत्वायोगाल्लक्षणया प्रवतंकवाक्यं चोदनापदेनाभिधीयते । चोदना- 
पदस्य तत्र निरुढलक्षणां दर्शॉयतुमाह आचार्यंचोदितः करोमीति वदन्ति 
दृश्यते भा० पृु० १२ इति । तथा च तत्र तत्पदस्य स्वारसिकप्रयोग- 
दशंनान्नाप्रसिद्धार्थलक्षणापि इति नापूर्वाथेकल्पनया प्रसिद्धार्थकपदपरिग्रह- 
प्रतिज्ञाभङ्क इति बोध्यम्‌ । 


क्रमप्राप्तं लक्षणपदार्थं निरूपयितुं तद्व्याचष्टेलक्ष्यते येनेति । तथा च 
करणव्युत्पत्त्या लक्षणपदं भ्रमितिकारणं तद्विशेषोभयपरम्‌, कारणविशोषश्च 
प्रकृते प्रमाणमेवेति चोदनालक्षणं यस्य, स चोदनालक्षणश्चोदनाप्रमाणक 
इत्यर्थः सम्पद्यते । एवं च यदा शब्दः प्रमाणं; तदर्थाधिगमश्च प्रमेयः, तदा 
चे दनाळक्षणयो: सामानाधिकरण्यम्‌ उभयोः शब्दपरत्वात्‌ । 

एवं लक्षणपदं यदा निमित्तमात्रपरं, तदापि तयोः सामानाधिकरण्य- 
मुपपद्यते । यदा च वाक्यार्थावगमस्य प्रमाणत्वं हानोपादानादिबुद्धीनां 
फलत्वं, तदा चोदनापदस्थ तत्र लक्षणां कृत्वा सामानाधिकरण्यमुन्नेयम्‌ । 
चोदनापदस्य॒ मुख्यवृत््ा शब्दपरत्वादितिभावः । वह्िज्ञानजनकज्ञान 
विषयत्वाद्धूमस्य लक्षणत्वं धूमज्ञानजन्यज्ञानविषयत्वाद्‌ वह्लेलेक्ष्यत्वमित्यभि- 
प्रायेणाह धूमोलक्षणमिति । 

-यद्वा वह्मिपदं तज्ज्ञानपरं धूमपदमपिळक्षणया ज्ञानपरं तथा च वह्निः 
विषयकानुमितिजनकं धूमविषयकं ज्ञानमिति प्रमाणार्थकलक्षणग्रहणसंगतिः 
लक्षणां विनापि ज्ञायमानस्य हेतोरनुमापकत्वमित्यभिप्रायेण प्रमाणार्थक 
लक्षणग्रहणसंगतिरिति केचित्‌ । 

शब्दस्याती न्द्रियस्या र्ये सामथ्यं प्रदशंयितुमाह--चोदनाही त । भूतम्‌- 
_अतीतम्‌, व्यवहितम्‌-कुडयादिभिरावृतं विप्रकृष्ट-देशकालासलिहितं अथंजातं 

शब्द: बोधयितुं शक्नोति शब्दादेवेदृशार्थथोधो नान्यत इति । 

ननु 'नान्यत्‌' इप्युक्त्येन्द्रियस्यैव निरासः, न प्रमाणान्तरस्येति कथं 
चोदनेवेत्यवधारणमिति चेद्‌ ? न । दृश्न्तप्रदर्शनाथंत्वादिन्द्रियोपादानस्य । 
यथा तत्रेन्द्रियमसमर्थ तथा प्रमाणान्तरमपीतिभावः । 

अथवा तत्र नान्यत्प्रमाणं समर्थ कुतः ? इन्द्रियासामर्थ्यात्‌ इन्द्रियपूर्वे- 
कत्वात्रमाणान्तरस्येन्द्रियनिवृत्तौ सुतरां तन्निवृत्ति:। तथा च किशब्दः 
प्रइनार्थक: पृथग्बोध्य: । च शब्दोऽपि हेत्वर्थकः पृथगेवेतिभावः । 

नन्वेवमतीन्द्रियाथे लौकिकवाक्यवद्‌ वेदिकवाक्यस्यापि प्रामाण्यं न 
स्यादित्यभिप्रायेण शङ्कते नन्वतथाभूतमिति | अयं भाव:-यत्र प्रमाणान्त- 
रेणार्थ निश्चित्य लोकः शब्दं प्रयुङ्क्त, तत्र स प्रमाणम्‌ । यथा "नद्यास्तीरे 
पञ्च फलानि सन्ति’ इत्याप्तोक्तः । अन्यथा परप्रतारणाय यत्र तादृशं प्रयुङ्क्त, 
तत्र स॒ न प्रमाणमितिप्रमाणान्तरप्रापतार्थबोधकशाब्दस्य लोके प्रामाण्यदर्शाना- 
वेदेपि तथा वाच्यमिति, नातीस्द्रियार्थे तत्‌ प्रमाणमित्याशयः । यद्यप्येतत्‌ 
सवं पुवंमुक्तं, तथापि संक्षेपेण भाष्यार्थप्रदशंनाय पुनरभिहितमिति नज्ञात- 
पूर्वा पुनरुक्तिरितिध्येयम्‌ । 

समाधानभाष्यम्‌ उच्यतेविप्रतिबिद्धमिति । अयमभिप्राय:-- 


भाष्यम्‌विप्रतिसिद्धमिदमुच्यते ब्रवीति च वितथं चेति । व्रवीति 
उच्यतेऽववोधयति । बुद्धधमानस्य निमित्तं भवतीति। यस्मिंश्च 
निमित्तभूते सति अववुद्घ्यते सोऽववोधयति। यदि च चोदनायां सत्या- 
सग्निहोत्रात्‌ स्वर्गोभवतोति गम्पते । कथमुच्यते न तथा ब्रवीमीति । 
अथ न तथा ब्रवीति इति, कथमवुघ्यते, असन्तसर्थंमवबुध्यते इति विप्रति- 
षिद्धम्‌। न च स्वर्गकामो यजेत इत्यर्थो वचनात्सन्दिरधमवगस्यते भवति 
वा स्वर्गो न भवतीति । न च निश्चितमिदमवगस्यसानं मिथ्या स्यात्‌ । 


वाक्यस्य वितथत्वं प्रमाणान्तरसंवादाभावाद्वा वक्तुगुणजन्यत्वानव- 
घारणाद्वा सन्दिग्धार्थबोधकत्वाद्वा विपरीतार्थबोधकत्वाद्वा अबोधकत्वा- 
द्रोच्यते। तत्र तावन्न प्रथमः, प्रामाण्यस्य प्रमाणान्तरसम्वादाधीनत्व- 
निराकरणात्‌ । नापि द्वितीयः, प्रमाणस्यान्वयव्यतिरेकाभ्यां दोषोत्सारण- 
मात्र प्रत्युपयोगित्वव्यवस्थापनेन प्रामाण्यं प्रति कारणत्वानभ्युपगमात्‌ । 

नापि तृतीयचतुर्थौ, सन्देहविपयंयोरनुपदं निराक्रियमाणत्वात्‌ । तस्माद 
बोधकत्वमात्रमप्रामाण्यकारणमवर्शिष्यते इत्यभिप्रेत्येदमुच्यते--विप्रतिसिद्ध- 
मिति । उच्चार्यमाणः शब्दो यदि स्वार्थं बोधयति, न बोधयतीति 
मिथो विरुद्धमुच्यते इत्येतदेव स्फुटयति--अवबोधयतीत्यादिना । ब्रवीति 
स्वार्थमवबोधयति--स्वार्थंबोधस्थ निमित्तं भवति, स्वार्थबोधनिमित्तस्यैव . 
शब्दस्य तादृशार्थबोधं प्रत्यनिमित्तत्वमुच्यते इति विप्रतिषिद्धमिदम्‌ । प्रमाणे 
विप्रतिषेधमुक्त्वा, प्रमेयेऽपि तद्दशंयति चोदनायां सत्यामिति । “अम्निहोत्र॑ 
जुहुयात्स्वर्गकाम' इति वाक्येन अग्निहोत्रात्स्वर्गो भवति इति गम्यते । 
तत्कथमुच्यते नागिनिहोत्रात्स्वर्गो भवतीति ? यस्माद्‌ वाक्याद्‌ योऽथों न 
प्रतोयते, तत एव स प्रतीयते इति विप्रतिषिद्धमित्याह--असन्तमर्थ- 
मिति । ननु नाबोधकत्वनिमित्तं वितथत्वमुच्यते, येनेवं विप्रतिषेधः स्यात्‌, 
किन्तु सन्दिग्धार्थविषयकबोधनिमित्तकत्वप्रयुक्तम्‌ । तथा च प्रमाणान्तर- 
संवादाभावात्तत्र संशयो जायते अग्निहोत्रात्स्वर्गो भवति वा नवेत्याशंक्य 
निराकरोति--न चेत्यादिना । सन्देहबोधकपदाभावात्‌ शब्दस्य सांशयि- 
कत्वस्वभावानङ्गोकारात्‌ सन्देहाभावप्रदर्दानायाभिलापेन तदाकारं स्पष्ट- 
यति--भवति वेति । 


न च सन्देहं विनास्य मिथ्यात्वमित्याह--न चेति। न च 
माभूत्सन्देहादस्य मिथ्यात्वं, विपर्यंबोधकत्वात्तु मिथ्यास्यादित्याशङ्कयाह-- 
यो हि जनित्वेति । यथा शुक्तिशकले जायमानमिंदं रजतमितिज्ञानमुत्तर- 
भाविना नेदं रजतमिति ज्ञानेन बाध्यते, एवं वेदवाक्याज्ञायमानं ज्ञानं 
केनचिद्विज्ञानेन बाध्येत, तदा मिथ्या स्यात्‌ । किन्तु प्रकृते बाधकज्ञाना- 
भावादबाधितमेव तज्ज्ञानमिति कथमस्य मिथ्यात्वम्‌ । मिथ्याज्ञानप्रसरस्थलं 
दर्शयति--कालान्तरे इति । कालान्तरे कूटकार्षापणादिप्रतीतौ, पुरुषान्तरे 
जाततैमिरिकद्विचन्द्रादिप्रतीतौ, अवस्थान्तरे पीतशङ्खादिप्रतिभासे, देशान्तरे 
शुक्तिरजतादिज्ञाने भवति बाधक प्रत्यय इति, ततः तेषां मिथ्यात्वम्‌ । 
न चेदं क्वचिद्विप्येतीत्याह न चेवेति । उपसंहरति-तस्मादिति । 


भाष्पम--योहि जनित्वा प्रध्वंसते नेतदेवमिति, स मिथ्याप्रत्ययः । 
नचेष कालान्तरे पुरुषान्तरे अवस्थान्तरे देशान्तरे वा विपय्येंति तस्माद- 

'वितथः। यत्तु लोककिकं वचनम्‌, तच्चेतप्रत्ययितातुरुषादिन्द्रियविषर्य 
अवितथमेव तत्‌ । अथाप्रत्ययितादनिन्द्रियविषयं वा तत्‌ पुरुषबुद्धि 
प्रभवमप्रमाणम्‌ । अशक्यं हि तत्‌ पुरुषेण ज्ञातुभृते वचनात्‌ । 


बैदिकवाक्यापेक्षया लौकिकवाक्ये वैषम्यं दर्शयति--यत्त्विति । भयं 
भावः । शब्दे तावत्स्वतो दोषो नास्ति, किन्तु पुरुषदोषसंक्रमात्‌ शब्दो 
दुष्यति इति पुरुषस्यैवापराधो न शब्दस्येत्याह तच्चेतप्रत्ययितादिति । 
तथा भूतमतथाभूतं वा यथा दृष्टार्थं यो वदति स प्रत्ययित इति । इन्द्रिय- 
विषयमित्यपि तस्येव विशेषणम्‌ । इम्ब्रियमित्युपलक्षणं प्रमाणान्तरस्यापि, 
एवं चेन्द्रियविषयमित्यनेन प्रमाणान्तरमूलकमित्युच्यते। तथा च 
प्रमाणान्तरमूलकं यत्प्रत्ययितवाक्यं, तत्‌ प्रमाणमेवेति त॒द्दृष्टान्तेनाम्नाया- 
प्रामाप्यसाधनमसंगतं, दृष्टान्तस्य साध्यविकलत्वात्‌ । 


` प्रत्ययितभिन्नः-अप्रत्ययितः, अनिन्द्रियविषयमित्यपि तस्येव 
विशेषणं तथाचासम्भवत्प्रमाणान्तरमूलं यदप्रत्ययितवाक्यं तत्पुरुषदोषात्‌- 
दुष्टमिति तेन नित्यनिर्दोपापौरुषेयवाक्यस्य नाप्रामाण्यं साधयितुं शाक्यते 
दृष्टान्ता सिद्धेरिति । 


यत्तु यथावसिथितार्थंदशित्वं, यथादुष्टार्थवादित्वमित्युभयं प्रत्ययित 
शब्देन गृह्यते, यथादृष्टा्थंवादिन एव प्रत्ययितार्थत्वे शुक्तिशुकलं रजतं 
पश्यतस्तदनुसारेणेदं रजतमिति वदतोऽपि यथादृष्टार्थवादितया तदीय- 
वाक्यस्यापि प्रामाण्यापत्तिः। एवं यथादशित एव वा तदर्थत्वे सत्यरजत 
ज्ञानवतो भ्रमादिदं रङ्गमिति प्रयुञ्जानस्य यथादशितया प्रत्ययितपदेन 
ग्रहणे रजतपरतदीयरङ्गवाक्यस्य च प्रामाण्यं स्यादिति, यथादशितं यथा 
वादित्वमित्युभयं प्रत्ययितपदेन गृह्यते । इन्द्रियविषयमिति लु नात्र- 
विशेषणम्‌, किन्तु पृथगेव कोटिः, एवं चानाप्तवाक्यमतथाभूतमपि श्रोतु- 
रिरि यविषयभूतमिति तत्प्रमाणमुच्यत इति व्यवस्थापितम्‌ । तदसत्‌ । 
उदाहरणप्रत्युदाहरणयोमिथो विरोधो न, ग्रन्थव्याघातात्‌ । तथाहि भवन्मते 
यथादशित्वं यथावादित्वमित्युभयं सम्भूय प्रामाण्यकारणमिन्द्रियविषयमिति 
छ एवगव प्रामाण्यकारणम्‌ । तथा चानयोरेकेकस्य प्रत्युदाहरणे मिथोविरोध: 
पूवस्य प्रत्युदाहरणमनाप्त वाक्यं, तत्रापि इन्द्रियविषयत्वेन प्रामाण्याङ्गी- 

शास्वरभाष्यमूं ४५ 
कारादिन्द्रियविषयमित्यस्योदाहरणमेतज्जातमित्येकस्मिन्नेव वाक्ये व्याख्या- 
भेदेन प्रामाण्याप्रामाप्ययोः स्वीकारात्‌ । एवमिन्द्रियविषयमित्यस्य प्रत्युदा- 
हरणमनिन्द्रियविषयमाप्तवाक्य॑ दुष्टसत्यवादित्वेन प्रमाणात्वेनोदाहृतं 
तदेवानिन्द्रियविषयत्वेनाप्रमाणत्वेनोदाह्रियते इति स्पष्ट उदाहरणप्रत्युदा- 
हरणयोविरोध इति। कि च इन्द्रियविषयमित्यस्य यदि दुश्यमानार्थं 
विषयक बोधजनकं वाक्यमित्यर्थः स्वीक्रियते, तदा चानाप्तस्यापि न 
निखिलं वाक्यमप्रमाणं व्यवहारानुपपत्तेः, किन्तु यदेन्द्रियकार्थ, तत्प्रमाणम्‌, 
अन्यदप्रमाणमित्येवाभ्युपेयम्‌ । तदा अनिन्द्रियविषयमित्यस्य श्रोतुरनुप- 
लभ्यमानार्थविषयकं वाक्यमिति व्याख्येयं स्यात्‌ । एवं च अशक्यं हि 
पुरुषेण ज्ञातुम्‌ ऋतेवचनादि( भा. पृ. १५ )ति भाष्यं व्याकुप्येत, श्रोतृ- 
वर्यानुपलभ्यमानस्यापि वेदेशिकार्थजातस्य वक्त्रा ज्ञातुं शक्यत्वात्‌ । नहि 
उपलभ्यमानमेवार्थ प्रतिपादयन्‌ वक्ता कृतकार्यो भवति, अज्ञातार्थबोधक- 
प्रयोजनकत्वाच्छन्दस्येतीन्ट्रियविषयमनिर्द्रियविषयमित्येतदुभयं सम्भवत्‌- 
प्रमाणमूलासम्भवत्प्रमाणमूलपरतयेव व्याख्येयम्‌ । अत एवाशक्यं हि तदिति- 
भाष्यं स्वरसतः संगच्छते । असम्भवत्प्रमाणान्तरमूलकं हि वचनं विना 
उपायान्तरेण ज्ञातुमशक्यमिति भावः । 


प्रत्ययः सञ्जातोऽस्येति प्रत्ययितः तदस्य संजातमि(५.२.३६)तीत- 
जन्तः सत्यमिथ्योभयसाधारणज्ञानापरपर्यायः प्रत्यय इति नेतेन सत्यवादी- 
गृह्यते किन्तु यथादुष्टार्थवाद्येवेति भावः । प्रत्ययितपदार्थे एवेन्द्रियविषय- 
मित्यपि विशेषणमेवं चेतदुभयं सम्भूय प्रामाण्यलक्षणेक्यम्‌ । 


ननु वाशब्दोपादानस्वारस्यात्‌ पृथक्‌ पृथगेव लक्षणं, न समुच्चितमिति 
वाच्यम्‌ । निपातानामनेकार्थंत्वेन प्रकृते समुच्चयार्थकस्येव स्वीकारात्‌ । 
अनिन्द्रियविषयं वेति प्रत्युदाहरणवाक्ये प्रत्ययितत्वेन्द्रियविषयत्वयोः 
सम्भूय कारणत्वेपि एकेकवैककल्येन . प्रत्युदाहरणद्वये विकल्पस्यावश्यकत्वात्‌ । 
तथा हि सत्यवादिनि अपि अशक्तिके यद्यस्य दर्शनशक्तिर्नास्ति, प्रत्यक्षाद्य- 
भावात्तत्राप्यप्रामाप्यम्‌ । एवं शक्येऽप्यर्थे मिथ्यावादिति पुरुषे अनाश्वासा- 
देवाप्रामाण्यम्‌ । न हि द्रष्टुमशक्येऽ्थे वचनं विनोपायान्तरेणाऽर्थाधिगतिः 


सम्भवति । तदाह अशक्यं हि तत पुरुषेण ज्ञातुमृते वचनादिति । 

यदि कश्चित्‌ सर्वज्ञः स्यात्‌, तहि चोदनामन्तरेणापि धर्माधर्मो- 
जानीयादिति, चोदनेव धर्मे प्रमाणमित्यवधारणमसंगतं स्यान्‌ । अतः 
र्वज्ञनिराकरणपरमिदम्‌ भाष्यमिति केचित्‌ । तन्न अशक्यं हिं तदिति 
वाक्यघटकतदोऽतीन्द्रियार्थपरामशितया तत्रेव ज्ञानोत्पत्तेनिराकार्यत्वात्‌, न 
स्ंत्राप्र स्तुतत्वात्‌ । 

किञ्च षड्भिः प्रमाणैः सवं जानानश्चोदनेव धर्म जानीयादिति, 
तत्सिद्धौ न चोदनाप्रामाण्यावधारणप्रतिज्ञाभङ्गः इति नासौ निराकार्यः । 

एकेनेव प्रमाणेन सर्व पह्यन्‌ स्वंज्ञो भवति इति कल्पना तु प्रतिज्ञा 
विरोधित्वादशक्यत्वाच्च निराकार्या। नहि चक्षुषा गन्धमजिघन्नविकलकरणः 
कश्चन एवं कल्पयितुमहति प्रतिनियतविषयत्वात्‌ प्रमाणानाम्‌ इदानीमिव 
पुरापि करणानां स्वभावो नियत एवेति, न किञ्चिदेतत्‌ । 

एतेनेंदानीन्तनपुरुषस्येदृशप्रत्यक्षासम्भवेऽपि प्राक्तनपुण्यकर्मणावतीणं- 
स्याप्रतिहतज्ञानशक्तेः पुरुषधौरेयस्य वुद्धादेदिव्यदृष्टिजनितः सर्वविषय- 
कोपलम्भः सम्भवतीति निरस्तम्‌ । इदानीमिव पुरापि प्रमाणस्वभावविपर्या- 
सानङ्गीकारात्‌ । 

नन्विदानींमपि प्राणिभेदेन सातिशयम्‌ प्रत्यक्षमुपलभ्यते। तथाहि 
आलोकोपकरणसहितमेवचक्षुरस्मदादिद्रत्यक्षं जनयति, मार्जारस्तु आलोक- 
सन्निकषं विनापि तमसि पदार्थान्‌ पश्यति । सम्पातिनामा च गृध्रराजः 
योजनशतव्यवहितामपि दशरथनन्दनसुन्दरीं ददर्शेति श्रूयते रामायणे । 
सोऽयम्‌ दर्शनातिशय: कुत्रचिन्तिरतिशयमतिशयं गमयति, यत्र चास्य परः 
प्रकर्ष» ते योगिनः, दशंनस्य च परोऽतिशयः सुक्ष्मव्यवहित विप्र कृष्टभूत- 
भविष्यदादिविषयत्वमिति योगिज्ञानस्य सर्वविषयकत्वं नानुपन्नमित्ति 
चेत्‌ न ? 

अतिशयस्य स्वविषये दर्शननाद्धर्भस्येन्द्रयाविषयत्वेन तत्र तदतिशय--- 
कल्पनायां भ्रमाणाभावात्‌ । अन्यथा गन्धग्राहिणा घ्राणेन रूपस्यापि 
दशनं स्यात्‌ । न चेतत्‌ सम्भवति तेषामितरेन्द्रियनिर्माणबैयर्थ्यापत्ते: । न च 
रूपवतो घटादे नीखूपस्य रूपस्य स्थूलस्य केशादेश्च प्रत्यक्षदशनान्तप्रत्यक्षे 
विषयनियम इति धमंविषयकत्वमस्य सम्भवतीति वाच्यम्‌ । वर्तमानविषय- 

कत्व नियमस्य प्रत्यक्षे स्वीक्कतत्वेन भविष्यति धर्मे तत्रवृत्तेरयोगात्‌ । 
इन्द्रियलिङ्गादयः षडेव ज्ञानहेतवः, तत्रेन्द्रियस्य वतंमानमात्रविषयतया 
तदुत्पन्नज्ञानस्यापि तन्मात्रविषयकत्वं, न भविष्यद्धमॅविषयकत्वं नतरां- 
सरवंविषयकत्वमिति । एवं लिङ्गाधीनानुमानादेरपि न घमंविषयकत्वं धर्म- 
स्यालौकिकत्वेन तत्र छिङ्गग्रहणासम्भवादत एव नेषां सर्वविषयकत्वमपि 
सवंत्र रिङ्गादेरसम्भवात्‌ असवंज्ञस्य परिचयासम्भवाच्च । 


ननु यथा शाक्येबुद्धस्य सर्वज्ञत्वं कल्प्यते, तथा मीमांसकै वेंदस्यापीरुष- 
यत्वं कल्प्यते इति द्वयोः कल्पनाया निष्प्रमाणकत्वात्‌ सवंज्ञत्वकल्पनायां 
कः प्रद्वेषो भवताम्‌ । न खलु कञ्चित्‌ प्रद्वेषः । किन्तु सर्वज्ञत्वकल्पनायान्न 
किञ्चित्प्रमाणं पश्यामः प्रत्यक्षस्य वर्तमानमात्रग्राहितयाऽतीते तदसम्भवात्‌। 
सम्भवे तु विप्रतिपत्तिरेव न स्यात्‌ लिङ्गादेरभावान्नानुमानादिप्रसङ्गः 
प्रत्युत विपरीतमेवानुमानं सम्मवति । अतीतः कालः सवंज्ञत्त्वाभाववान्‌ 
कालत्वादेतत्‌ कालवत्‌ । बुद्धो न संज्ञः पुरुषत्वात्‌ अस्मादादिवत्‌ । 


अन्योन्याश्रयाच्चागमोऽपि न तत्र प्रामाण्यं समश्नुते, तस्य सकंज्ञत्वे 
तदीयागमप्रामाण्यं तदीयागप्रामाण्ये च तस्य सर्वज्ञत्वम्‌ । पुरुषान्तरप्रणीतागम- 
वशेन तत्सिद्धिस्तु न तत्र मूलप्रमागाभावेन तादृशागमानां सुतराम- 
प्रमाणात्वात्‌ । नित्यागमस्य च भर्वाङ्क्रनञ्गोकारात्‌ सर्वज्ञ: सर्वविदित्याद्या- 
गमस्तु अर्थवादः । शरीरिपुरुषप्रतिपादने तदनित्यत्वप्रसङ्गात्‌ । नित्यागमा- 
भ्युपगमे तु तेनेवधमंप्रतिपादनसम्भवान्न सर्वज्ञत्वकल्पना अथेवतो । 


यत्तु कर्चिदाह माभूत्‌ संज्ञः, धर्मज्ञस्तु भविष्यति । 
तदुक्तं तैरेव 

कीटसंख्यापरिज्ञानं । तस्य नः क्वोपयुज्यते । 

“दूर पञ्यतु मा वाऽसौ तत्त्वमिष्ट तु पश्यती (प्र. वा. )ति 


प्रमाणमप्यनुमानम्‌ । चैत्यवन्दनादिधमंप्रतिपादकं बृद्धवाक्यं प्रमाणम्‌ 
तद्वाक्यत्वात्‌ सर्वक्षणिकमित्यादि वाक्यवतु । दृष्टार्थं तदीयवाक्यप्रमाण्य 
दरांनादतीन्द्रियार्थेऽपि तत्‌ कल्पनमुचितमतएव वेदप्रामाप्यरिरक्षयिषया 
मन्त्रायुर्वेदप्रामाण्य वच्चततुप्रामाण्यमापतत्रामाण्या दित्यभिहितंनेयायिकेरिति | 

तन्न । ऐन्द्रियकार्थ तद्वावयप्रामाण्यस्वीकारेपि अतीर्द्रियार्थे तत्कल्प- 
नायां प्रमाणाभावात्‌ । 

सप्रतिसाधनत्वं च हेतोः बुद्धवाक्यमप्रमाणम्‌ अप्रमाणमूलकत्वाच्चे- 
त्यवन्दनवत्‌ । बुद्धो न सवंज्ञ इतिमद्वाक्यं प्रमाणं मद्वाक्यत्वाद्‌ वह्निरुष्णइति 
मदीयवाक्यवत्‌ इति । असवंज्ञत्व॑ प्रमितं बुद्धवाक्ये साधयितुं शक्यं, 
सर्वज्ञत्वं तु न क्वापि केनचित्‌ प्रमाणेन प्रमितमिति तन्न बुद्धवाक्ये 
साधयितुं शक्यं, साद्धयाप्रसिद्धेः । न चाहं सवंज्ञ इति बुद्धोक्तो प्रमाणम्‌ 
उद्धतवादित्वापत्ते: । न चेदानीन्तन पुरुषस्य बुद्धः सर्वज्ञ इत्यविच्छिन्न- 
स्मरणदर्शनात्तदुपपत्तये तदानीन्तनेः पुरुषेस्तत्प्रमितमिति कल्प्यत इति 
वाच्यम्‌, एतादृशस्मरणे प्रमाणाभावात्‌ । प्रत्युत विपरीतस्मरणदशंनात्‌ 
इह वटे यक्ष इतिवन्निमूलस्मरणस्यापि सम्भवाच्च । 


अपि च बुद्धं सवंज्ञं जानानोऽपि सर्वज्ञः स्यात्‌, अन्यथा तदीयज्ञान- 
तद्विषयापरिज्ञीने स॒ तं तथा तथं जानीयादित्यनेकसवंज्ञताकल्पनापत्तिः 
असवंज्ञस्यायं सवंज्ञः इति ज्ञानासम्भवादिति न सवंज्ञतायां प्रमाणं, नतरां 
च तदीयागमस्य प्रामाण्यम्‌ । स्वयूथ्यद्वेषेण लाभपुजाख्यातिकामनया च 
शा्नप्रणयनं न वीतरागस्य बुद्धस्य शोभते, निर्व्यापारश्च न शक्नोति 
शाल्लाणि प्रणेतुमस्योमी अज्ञानसंशयास्छेत्तव्याः, अयं सिद्धान्तो ग्राहयितव्य, 
इमे तदुपाया इति साध्य-साधन-फलानां यावद्विकल्पप्रत्ययो न भवेत्तावत्त- 
दनुकूलवाक्यप्रयोगो न सम्भवति । 


न च निविकल्पप्रत्यक्षेण निखिलं जगदवलोकयतो बुद्धस्यैतादुश 
विकल्पसम्भवः बृद्धदेशनायास्तच्छिष्यप्रणीतत्वे सुतरामप्रामाण्यम्‌, तेषाम- 
सवंज्ञत्वात्‌। न च तस्य सान्निध्याद्‌ कुब्यादिभ्योपि देशना: निस्सरन्ति 
शिष्येभ्यस्तच्निस्सरणे कानुपपत्तिरिति वाच्यम्‌। श्रद्धाजडं प्रत्येतादृश- 
वाक्योपयोगसम्भवात्‌ । 


किञ्च कुख्यादिभ्यस्तन्निस्सरणे सुतरामनाश्वासः । एतेन अनावृतज्योतिः 
पुरुषः स्मर्येते इति विनेवेन्द्रियं स्वत एव सर्वं जानाति शरीरेत्द्रियाद्या- 
वृतस्तु इन्द्रयादिद्वारा किश्चिदेव जानाति इति, विदेहस्य स्वाभाविकं सर्व- 
त्रिषयकज्ञानमिति मतं निरस्तं, प्रमाणाभावात्‌ । मुक्तागमस्येव प्रमाणत्वे 

अन्योन्याश्रयः । मुक्तस्यापि सर्वज्ञत्वे तदीयागमः प्रमाणं, तत्प्रमाणत्वे च 
मुक्तस्य सर्वज्ञत्वमिति, विदेहस्य शब्दोच्चारणौपयिकेन्द्रियार्थाद्यभावादागम-. 
प्रणयनासम्भव: । शरीरिणस्त्वसवंज्ञत्वान्न तत्प्रणीतागमे विश्वासः । 
 इदानों मुक्तः सर्वज्ञो यदि कश्चित्‌ दृश्येत, तदा एतदनुसारेण पुर्वतनो5पि 
मन्तव्यः स्यात्‌ । न चेदानीं तादृशः क्वचिदनुभूयते इति, किमनुसारेण तथा- 
कल्पनाये श्रद्धा स्यात्‌ । 

यदपि च वेदविदेकदेशिमतम्‌ एवमातुपूर्वीको वेदो नित्य एव नास्त्ण्स्य 
कश्चिज्जनयिता, किन्तु प्रजापतिरेव पुर्व॑मार्षेण प्रत्यक्षेणामुं ज्ञातवान्‌ 
तदुपदेशाच्चान्येऽपि महर्ष्॑ोऽधिजग्मुरेनमिति, तदपि न शब्दोच्चारण- 
मन्तरा तदानुपूर्वीज्ञानस्येदानीमिव, पुराप्यसम्भवात्‌ । अन्यथा इदानीं 
धर्मादेरप्रत्यक्षत्वेऽपि प्राक्काले तत्प्रत्यक्षत्वमपि कल्पनीयं स्यात्‌ । एवमिदानीं 
कस्यचित्सर्वज्ञत्वाभावेऽपि प्राक्काले तत्कल्पनाप्रसक्तिः स्यादिति, दुष्टविरो- 
धात्सवंज्ञादिनिरासवदयमपि पक्षो निराकतंव्य एव, पुरुषदोषोपरागाद 
` घ्रामाण्यापत्तिरन्यथा स्यात्‌ । तद्वचने विशवासाभावाच्च । इदानीमिव पुरापि 
पुरुषाणां मिथ्यावादित्वसम्भवाच्च । 


किचेवमस्यागमप्रतिभासः स्वप्नज्ञानवन्नि्हेतुको मिथ्या स्यात्‌ । 
किचेदानीन्तनपुरुषापेक्षया प्रजापतेरुच्चारणमन्तरा शब्दज्ञानं जातमित्य 
तिशय: कल्पनीयः स्यात्‌ । तदनु आगमस्य नित्यतामुधेव कल्पिता । यदि तु 
प्रजापतेः स्मरणं कल्प्यते, तदानुभवं विना स्मरणानुत्पत्त्येदानों तदभावाद- 
निमित्तं स्मरणं कल्पेत प्रलयपुरवंकालानुभवस्य चिरातीतत्वेन तेनाविकल- 
ग्रन्थ॑राशेरविस्मरणासम्भवश्च । प्रजापतेरिव शाक्यादीनामपि ग्रहणसम्भवेन 
तन्निरासानौचित्यात्‌, धमंस्यातीन्द्रियत्वात्‌ शब्दस्य चेन्द्रियकत्वात्‌ न तुल्यतेति 
ति चेत्‌ ? न । अनुच्चारितशन्दस्याप्यतीन्द्रियत्वेन शाक्यादि साम्यात्‌ पुरुष- 
स्ंज्ञत्वकल्पनायाम्‌ अर्थप्रत्यायने पुरुषः स्वतन्त्र: स्यात्‌ । अस्मिन्‌ तु पक्षे न . 
कस्यापि स्वातन्त्र्यम्‌ शन्दस्यार्थप्रत्यायने पुरुषापेक्षा, पुरुषस्यापि शब्दस्य 
रूपपरतन्त्रतेन्युभयोरपि पारतन्त्र्यम्‌ स्यात्‌ । | 

न च पुवंपू्ंपुरुषानुसारेणोत्तरपुरुषाणां वेदाधिगम इति पारतन्त्र्यम्‌ 
_ तवापीति वाच्यम्‌ । एकपुरुषाधीनत्वे तेन तत्त्वतो दृष्टम्‌ । अन्यथा वेति संश- 

यसम्भवेन स्वतः प्रामाण्यहानिः स्यात्‌ । अनेकपुरुषाधीनत्वे तादृशसंशया- 
भावान्न दोषः । 

किच दीर्घकालान्तरितानेकदुरूहपदार्थस्मरणानुत््पत्या स्वयं कृत्वा 
विश्वासार्थमेवं वदति । स्मृतोऽयम्‌ न मयाकृत इति शङ्कया तत्र प्रेक्षावतामपि 
विश्वासापत्तें: । अनेकपुरुषस्मरणाभ्युपगमे तु एकेन विक्कतस्यापि परेयंथा 
चदवधारणात्‌ पारतन्त्र्यं निवर्तते । एकस्य प्रतिभानं तु कृतकादवि शिष्टम्‌ । 
एवं च वेदे नेकः सम्प्रदायप्रंवतंकः अपि तु वहव एव । ननु जैमिनीया- 


. ज्ञामपि अपौरुषेयत्वकल्पना निष्प्रमाणा प्रमाणविरुद्धा च, नहि, कस्य- 


चिद्‌ वाकयस्यापौरुषेयत्वं लोके दृयते । तथा चोक्तम्‌ भो भगवन्तः सभ्याः 
क्वेदं दृष्टम्‌ क्व वा श्रुतम्‌ । लोके यद्वाकयेषु पदानां रचना नेसगिकी भवति । 
यदि स्वाभाविकी वेदे पदानां रचना भवेत्‌, पटे हि हन्त तन्तूनां कथं नेस- 
गिकी न सेति चेत्‌? न। यतो यथेदानीन्तनाः पुरुषा न वेदस्य कर्तारः, 
किन्तु अध्येतारस्तथा प्रावकाले पि न केचन कर्तार इति, क्व दृष्टविरुद्ध- 
कल्पनाऽस्माकम्‌ इति, चोदनेव धर्म प्रमाणं नान्यदिति भावः । 


ननु वुद्धादेरतीनिद्रया्थंज्ञानाभावेऽपि वचनान्तरेण विज्ञाय चेत्यवन्द- 
नादिधमंदेशना स्यादित्याशङ्क्य निराकरोति भाष्ये अपरस्मादिति । 


भाष्यम्‌-अपरस्मात्पौरुषेयात्‌ वचनात्तदवगतमिति चेत्‌ तदपि 
ते नेव तुल्यम्‌, नेवं जातीयकेष्‌ अर्थष्‌ पुरुषवचनं प्रामाण्यमुपेति जात्यन्धा- 
नामिव वचनं रूपविषयेषु। नन्वविदुषामुपदेशो नावकह्ष्यते । 
उपदिष्टवन्तश्च मन्वादयः, तस्मात्‌ पुरुषात्‌ सन्तो वदितवन्तश्च यथा 
चक्षुषा रूपमुपलम्यत इति दर्शनादेवावगतम्‌ । 

यथा स्ववचनेनाती्द्रियार्थोपदेशो न सम्भवति, तदर्थापरिज्ञानादेवं 
वचनान्तरमपि पौरुषेयम्‌ नातीन्द्रियार्थ प्रमाणमिति, तेनाप्युपदेशो न प्रामा- 
णिकः । यथा जन्मान्धस्योपायाभावात्‌ रूपज्ञानं न सम्भवतीति तदुपदेशस्तद 
शक्य एवं पौरुषेयवाक्येन घर्मोपदेशो न शक्‍यसम्पादन: तदर्थज्ञानाभावात्‌ । 
न च तेषामती्द्रियाथंज्ञाने किचित्प्रमाणमस्तीतिभावः । 


ननु तदुपदेशात्यथानुषपत्तिरेव तत्र प्रमाणमित्यभिप्रायेण नन्वविदु- 
बामिति । अयम्भावः यदि विदुषां मन्वादीनां धर्मविषयकमध्यक्षं न स्यात्‌ 

तहि तेषां धर्मविषयकोपदेशो न स्यात्‌ । अस्ति च तेषां धर्मविषयकोपदेश 
इति, तदुपदेशान्यथानुपपत्तिरूपाऽर्थापत्तिरेव घमंप्रत्यक्षे प्रमाणं तदनङ्गी- 
कतृमते अनुमानम्प्रमाणम्‌ । तथा हि--मनुर्घमंदर्शी तदुपदेष्दृत्वात्‌ यो 
यदुपदेशी स तद्दर्शी । यथा वैद्य: । तत्तद्रोगप्रशमकौषधस्य उपदेष्टा तथा 
चायं धर्मस्य तस्मात्तदर्शी । न हि रूपदर्शनासमर्थस्य रूपोपदेशः सम्भवति, 
रूपोपदेशदशंनात्तु तस्य रूपदर्शनसामथ्यंम्‌ ततोऽर्थादापद्यते, अनुमीयते वा 
तस्माद्धर्भोपदेशात्तेषा तद्वशित्वमर्थापत्त्यानुमानेन वा निशचीयते। न च 
विप्रलम्भकादिवाक्यवत्‌ प्रेक्षावतां तदनुपादेयमेवाप्रमाणत्वादिति वाच्यम्‌ 
_ महाज्नपरिगुहीतत्वेन प्रामाण्याङ्गीकारादित्याह तस्मादिति । परिहार 
भाष्यम्‌ उपदेशा इति । | 


भाष्यम्‌ । उच्यते । उपदेशा हि व्यामोहादपि भवन्ति। असति 
व्यासोहे बेदादपि भवन्ति । 

अयमभिप्रायः उपदेशो न विद्वत्तया व्याप्तः, परप्रतारणाय अजानतो- 
प्युपदेशदशंनात्‌ । अत एवात्मख्यातिपूजालाभाय शाक्यग्रन्थे धर्मदेशानाव्याजे- 
नानेकविध उपदेशः। तथा च नार्थापत्तिः, अन्यथाप्युपपत्तेः । तहर्शनं 
विनापि वाछोन्मत्ततादिवदुपदेशः सम्भवति । अनुमानपक्षे विप्रलम्भकादि- 
वाक्ये व्यभिचार इति भावः । 

नन्वेवं तहि स्मार्तधमँवोधकमन्वादि वाक्यानामपि प्रामाण्यं न स्यादि- 
त्याशङ्कयाह--असति व्यामोह इति । अयमभिप्रायः--स्मातंधर्मोपदेशस्य 
मूलभूतं तदीयं प्रत्यक्षं न सम्भवति धमंस्यातीन्द्रियत्वात्‌ किन्तु वेदिकवचनं 
तन्मूळं वेदादेवाधिगम्य लोकोपकाराय महर्षयो मन्वादयो धर्ममुपदिष्टवन्त 
इति वेदमूलकत्वात्तेषामुपदेशः प्रामाणिकः । 

येषां स्मातंधर्माणां भूलभूताः श्रुतयः इदानीं नोपलभ्यन्ते, तत्र मतभेदो 
बहुविदाम्‌ । 

ह्वासदशंनतो ह्वासः सम्प्रदायस्य मोयतामि(कु० २-२)त्युक्त 
दिशा बुद्धिमान्द्यादालस्यादिदोषाच्चाध्येतणामभावात्‌ ताः श्रुतय उच्छिन्ना 
इदानीं नोपलभ्यन्ते । स्मातंधमंस्य प्रवतंका मनुप्रभृतयो महषयः अनेक- 
विधासु शाखासु अवश्यानुष्ठेयान्‌ धर्मान्‌ अवलोक्य साध्यसाघनेतिकतँव्यता 

निरूपणपुरःसरमनायासेनेकत्र बोधाय स्मृतानुपनिबबन्धुः । ततः 'अक्के 
चेन्मधु विन्देते' तिन्यायेनाल्पपरिश्रमसाध्यस्मातंग्रन्थाध्ययने विद्वान्सः प्रावः 
तिषत इति, तन्मूलभूताः श्रुतयोऽध्येतुरपराधादुच्छिन्ना इति केचित्‌ । 

अन्ये तु शाखाच्छेदे दृढतरप्रमाणाभावात्‌ स्मार्त॑धमंमूलभूताः श्रुतयो 
नित्यानुमेया एव । अत एव स्तुतिनिन्दार्थवादै मूँलभूतश्चुतिकल्पनं साधु 
सङ्गच्छते इत्याहुः । 

प्रकाशादौ पराक्रम्येदरमभिहितमिति तत्रेव द्रष्टव्यम्‌ विस्तरभीतेरेतदर्थ- 
निरूपणाय न प्रायतिषि । बौद्धादिवाक्यानां प्रत्यक्षश्चुतिविरुद्धतवान्नतैमूल- 
भूतवेदानुमानभिति । न तेषामतीन्द्रियार्थे प्रामाण्यम्‌ । एवं च यथा पीतः 
शङ्कइति प्रत्यक्षाभावात्‌ पीतशङ्खप्रत्ययो निश्चयात्मको जातः प्रतिष्टितः च 
पश्चात्‌ दोषावधारणेन वाध्यते । एवं वोद्धवाक्यादर्थनिश्वयोजातः प्रतिष्टितश्च । 
पश्चादती-िद्रयार्थदर्शनोपायाभावादपौरुषेयवाक्यमूलकत्वाभावाच्च बाध्यते इति 
तद्वाक्यानामप्रमाण्यमेव । 

यद्वा प्रमाणान्तरमूलकत्वावधारणं विना बुद्धादिवाक्याज्जातोऽपि 
निश्चयो द्रागेव विलीनोऽनुत्पन्नसमो भवति । यथापरप्रतारणाय विप्रलम्भ- 
कादि यदा वाक्यमुच्चारयति, तदेव ज्ञातदोषस्य पुरुषस्य तदीय 
वाक्यार्थं प्रमाणाभावनिणंयात्ततो जातोऽपि बोधः प्रतिष्ठितो न भवति । 


तस्मिन्नेव काले पश्यति श्रोतुरविशेषकरत्ान्नष्टसमो भवति इति तदीयवाक्ये 


प्रामाण्याग्रहः तथा बुद्धादिवाक्यश्रवणवेत्नायामेव तत्र मूलापरिज्ञानात्तदर्थ- 
बोधस्याप्रतिष्ठितत्वात्तद्‌ वाक्यप्रामाण्यसम्भावनापि न भवति । आत्मख्यातिं 
पूजालाभार्थलोकधन्धना यमेचायम्‌ वदति, नेवमयमर्थस्तात्विक इत्याह अपि 
च पोरषेयाद्‌ वचनादिति भाष्यम्‌ । 

भाष्यम्‌-भपि च पोरुषेयाइचनात्‌ पुरुषों वेद इति भवति 
प्रत्ययः । न एवमयमर्थ इति । विप्लवते हि खल्वपि कश्चित्‌ पुरुषकृताद 
चचनात्‌ प्रत्ययः । नः तु वेदवचनस्य मिथ्यात्वे किञ्चन प्रभाणसस्तिं । 


पौरुषेयवाक्यात्‌ तादृशार्थवोधमेववक्तु निश्चिनोति श्रोता, नेदुगेवायमर्थ 
इति । तथा पोर्षेयवाचां मूलान्तरावधानादेव प्रामाण्यम्‌, अन्यथाञ्तीन्द्रियार्थे 


. तद्विषयकज्ञानाभावे तद्विषयकशब्दरचनाया: कर्तुमशक्यत्वात्‌ । अपौरुषेयवा- 

शोवरभाष्यम्‌ ५३ 


चान्तु पुरुषनिमित्तत्वाभावेन स्वार्थे मूलापेक्षाविरहात्स्वत: प्रामाण्यमितिभावः । 
प्रत्ययपदेन साधारणं ज्ञानं विवक्ष्यते, न निश्चयः तस्यार्थे प्रतिष्ठितत्वात्‌ । 


'पौरुषेयवचनादर्थे ज्ञानमात्रं जायते, न यथार्थज्ञानमिति नार्थसिद्विरनेनेति 
भावः। 


ननु न वाक्येन तन्मूलभूतार्थज्ञानमनुमातुं शक्यते, अशक्त्यादिता 
अन्याभिधित्सयाऽन्यप्रयोगदशनेन व्यभिचारात्‌ । कि च पुर्व॑मर्थज्ञानं, ततो 
विवक्षा, ततो वाक्यप्रयोग इत्येव क्रमदर्शनाद्वाक्याथंज्ञानापेक्षया अन्तरङ्ग 
विवक्षाया एवानुमानं न सम्भवति व्यभिचारात्‌, प्रागेव तु तदर्थंज्ञानानु- 
मानम्‌ घटाभिधित्सया भ्रमादिना पटप्रयोगेण व्यभिचारादिति चेत्‌ ? आप- 
वाक्याभिप्रायपरत्वा-द्काष्यस्य । तथाचाप्तवाक्ये तन्मूलभूतार्थज्ञाे न 
व्यभिचारः । यथार्थवक्तुरेवा्तत्वात्‌ तत्तद्वाक्यापेक्षया प्रयोक्तुराप्तत्वमेव 
: अशकत्यादिनोच्चारित वाक्यापेक्षया न तस्यापतत्वमेकान्ततः आप्तत्वन्तु 
भीमाग्रजेप्यशक्यमिति न पाणिपिहितं प्रेक्षावताम्‌ । अनाप्तवाक्याभिप्रायेणाह 
भाष्ये बिप्लबते हीति विप्लुति: न्तिः, संशयो वा । पुरुषक्ृतात्‌ पौरुषेया- 
चनात्‌ द्वाक्यात्‌ प्रत्ययः-तन्मूलभूतवाकयार्थं ज्ञानं तद्विवक्षा वेति तदर्थ: । 
तथा च न वाक्यमात्रे मूलभूत वाक्यार्थ ज्ञानावधारणम्‌, अपितु आप्तवाक्ये । 
तत्र च न व्यभिचारः । एवं च वाक्यसामान्ये न तन्मूभूतार्थज्ञानाव- 
धारणं सामर्थ्यमा्वाक्ये, अनाप्तवावये तदपवाद इत्युभयाङ्गीकरणं पौरुषेय 
वाचां प्रामाण्यमप्रामाण्यं चोभयं समर्थितं भवति । आसतवाक्ये मूलाव- 
धारणात्प्रामाप्यमनाप्तवाक्ये तदवनवधारणादप्रामाण्यम्‌ वाक्येन मूलभूतार्थं 
ज्ञानानुमान न साक्षात्‌ अपि तु प्रणालिकया। तथाहि वाक्यार्थंप्रत्ययः 
पदपदार्थरचनाधीनः, रचना च विवक्षाधीना, विवक्षा च ज्ञानाधीना, अन्वय- 
व्यतिरेकाभ्यां रचनायां विवक्षाधीनत्वावगमात्‌ । विवक्षान्तरेण रचनान्तर- 
दशनात्‌ प्रणालिकया मूलज्ञानजन्येव रचनेति युक्तं कार्येभूतरचनातः 
मूझज्ञानानुमानम्‌ । एवं च  वाक्यार्थावधारणम्‌ अनुमानमेव, न शाब्दं, 
वाक्येनार्थेनिषचयोऽपि न साक्षात्‌, किन्तु वकतृज्ञानद्वारेवेति । 


अपि च रोगश्चान्तये ओषधं भुञ्जानं प्रति कश्चित्‌ पृच्छति किमर्थमिदं 
* भुडक्षे, स ब्रवीति नाहं जानाभि, किन्तु स वैद्यो जानाति, स एवं कतु 

षड कल्पकलिकासमन्वितम्‌ 


मामुपादिक्षदित्ति लोकव्यवहारदर्शनाद्‌ वक्‍तृज्ञानाद्‌ वक्तृज्ञानद्वारेव शब्देनार्थ- 
निर्णयो न साक्षादिति गम्यते । 

नन्वेवं वकतृज्ञानद्वारा अर्थनिणंयाद्धीकारे शब्दस्यार्थाप्रत्यायकतया- 
वाचकत्वमेव न स्यात्‌ । न चार्थाप्रत्यायकस्य वाचकत्वं लोकवेदयो: सम्भव- 
तीति वेदप्रामाण्यमेव न स्यादेवं शब्दार्थाप्रतीतौ मूलज्ञानानुमानमपि 
कथमिति चेत्‌ न । भावानववोधात्‌। न वयं शब्दस्य प्रत्यायकत्वं निराकुर्मः । 
शब्दा: श्रवणमात्रेण व्युत्पन्नस्य समीचीने$समीचीने वार्थे धियं जनयन्त्येव, 
किन्तु शब्दादर्थज्ञाने जातेऽपि पुरुषदोषानुप्रवेशशङ्कया यावन्मूलज्ञानं न 
जायते, तावत्तत्र संशयात्तस्याप्रतिष्ठितत्वम्‌, मूलज्ञानावधारणानन्तर तस्य 
समीचीनत्वनिणंये तत्सन्देहनिराकरणात्ततोजायमानो बोधः प्रतिष्ठितो भवतीति 
युक्तं निश्चयस्य वकतृज्ञानाश्रयत्वम्‌ । 


यद्यपि अर्थज्ञानं विना वक्तृविरिष्टारथंज्ञानं न संभवति, विशिष्ट- 
बुद्धौ विशेषणज्ञानस्य हेतुत्वादिति । विशिष्ार्ंज्ञानात्पूवंमेवाथंप्रत्ययः, 
तथापिं अथंप्रत्ययस्य सत्यमिथ्यासाधारण्यात्प्रामाण्यनिर्णायकत्वानभ्युपगमेन 
वक्तृविशिष्टा्थज्ञानस्यैव प्रामाण्यनिर्णायकत्वेन पूर्वंभावित्वम्‌, अर्थनिर्णयस्य 
च तदुत्तरभावित्वमिति पौरुषेयवाचां पुरुषबुद्धिनिमित्तं प्रामाण्यमित्यती- 
र्द्रियार्थ बुद्धादिवाक्यस्य न प्रामाण्यं तदर्थज्ञानाभावादिति भावः । 


न चेवं वेदेऽप्रामाण्याशङ्का । अत्र वक्तुरभावेन तद्धीनिमित्तकप्रामाण्यस्य 
तत्र शङ्कितुमप्यशक्यत्वात्‌, किन्तु पदार्थंद्वारा एव प्रामाण्यमित्याह--न 
ठु वेदवचनस्य भिथ्यात्त्वे इति । पुरुषबुद्धयपराधेन लौकिकवाचाम- 


` भ्रामाण्यम्‌, अपोरुषेयवाचां पुरुषबुद्धयपराधासम्भवात्नाप्रमाणत्वम्‌ । शब्दस्य 


बनतृज्ञानानुमापकतया तत्रेव तद्व्यापारस्वीकारेण तज्ज्ञाने एव शब्दानां 
भ्रामाण्यं नार्थसद्भाव इति मते बुद्धादिवावयानामपि स्वविवक्षितार्थे 
भामाप्यादप्रामाण्यस्य क्वचिदपि वाकयेऽसिद्धया तदापादनं वेदवाक्ये अयुक्तम्‌ । 
तत्र प्रामाण्यविरहात्‌ । लोकिकवाक्ये यदि अप्रामाण्यं न सम्भवति त्वन्मते, 
तहि वेदवाक्ये कथं तदाशङ्का, यदि च लौकिकवाक्यानां चक्तृज्ञाने 
श्रामाण्यम्‌, अर्थसङ्भवे्वप्रामाण्यम्‌, एवं वेदवाक्यस्यापि अर्थसद्धावे 


` अप्रामाण्यं, वक्तुरभावात्तत्राप्यप्रामाण्यमेवेत्यभिप्रायः तदा वैदिक वाक्यानां 

शाबरभाष्यम्‌ प्‌प्‌ 


अर्थंसद्भावे एव व्यापारस्वीकारेणाविषये वक्‍्तुज्ञाने5प्रमाण्यसाधने सिद्ध- 
साधनं लौकिकवे दिकवाक्ययोः पौरुषेयत्वापौरुषेयत्वाभ्यां स्वभावभेदात्‌ । 
वेदस्य वव॑तुरभावात्तज्ज्ञाने प्रामाण्यस्य वक्तुमशक्यतया सद्भावे : एव 
प्रामाण्याङ्गीकारात्तत्राप्रामाण्ये न किञ्चित्‌ प्रमाणमिति वा तात्पर्येण । 

ननु वेददचनस्य मिथ्यात्वेतिभाष्यम्‌-- 

ननु प्रमाणाप्रमाणोभयविधलोकिकवाकये वाक्यत्वं दृश्यते, तस्यैवः 
वेदेऽपि दर्शनाद्‌ वेदवाक्यमपि लौकिकवावथवदप्रमाणं स्यादित्याशङ्कते ` 
सामान्यतो दुष्टमिति भाष्यम्‌ । । 

भाष्यम्‌--ननु सामान्यतो दुष्टं पोरषयं वचनं वितथसुपलभ्य 
चचनसास्यादिदसपि वितथमवगम्यते । न । अन्यत्वात्‌ । नहि अभ्यस्य 
वितथभावे अन्यस्य वेतथ्यं भवितुमहति अन्यत्वादेव । नहि देवदत्तस्य 
श्यासत्वे यज्ञदत्तस्यापि श्यामत्वं भवितुमहंति । . 

न चाप्रामाण्ये वक्तुटूषणं प्रयोजकमुक्तं न तु वाक्यत्वमिति वाक्यत्व- 
हेतुकस्तदाक्षेपो न युक्त इति वाच्यम्‌ । अप्रामाण्यं प्रति दूषणस्य प्रयोजकत्वा- 
भिधानेपि वाक्यत्वस्य अनत्राप्रयोजकत्वानभिधानात्तत्रापि प्रयोजकत्वाभिमानेन 
दूषणोपन्यासात्‌ । 

अस्तु वा लौकिकवाक्ये किश्चिदप्रामाण्यप्रयोजकं वाक्यत्वं तत्र वतते । 
एवं चात्रापि वाक्यत्वदर्शनान्मिथ्यात्वं स्यादित्यभिप्रायेण तथाभिधानम्‌ । 
तथाचेदुशः प्रयोगः वेदवाक्यमप्रमाणं वाक्यत्वाल्लोकवाक्यवदिति । अत्रदूषण- 
माह भाष्ये न अन्यत्वा दिति । लौकिकवाक्यापेक्षया वेदिकवाक्यस्यान्यत्वात्‌ । 
व्यभिचारं ग्राहयति न हीति । 

न चान्यत्वादिति समाधानमयुक्तम्‌, पक्षदृष्टान्तयोर्भेदस्यानुसानानु- 
गुणत्वात्‌ । नहि पव॑तो वह्लिमान्‌ धूमान्महानसवदित्युक्ते महानसस्य 
पर्वतान्यत्वाभिधानेनानमितिप्रतिरोधो जायते इति चेत्‌? सत्यम्‌। 
भाष्यस्यायमभिप्रायः पौरुषेयवाचामर्थज्ञाने एव प्रामाष्यान्नार्थंतथात्वे 
एवमयं पुरुषो वेदेति भाष्योक्तेः, एवश्च वेदवाक्यानामप्रामाण्यसाधनेः 
लौकिकवाक्य न दृष्टान्तः, साध्यविकलत्वात्‌, लौकिकवाक्यानामपि: 

प्रामाण्याङ्गीकारात्‌ । यदि व्तृज्ञानद्वारा अर्थांशेऽपि छोकिकवाक्यानां 

५६ कल्पकलिकासमन्वितम्‌ 


प्रामाण्यमभ्युपेग्रते, तदा समीचीनाथेकवाक्ये व्यभिचारः । नहि वाक्थमात्रम- 
प्रमाणमिति केनाप्यङ्गीकतुः शक्यते । अथातीन्द्रियार्थकत्वे सति वावयत्वा- 
दितयुच्यते, तहि यत्रेकस्मिन्‌ विषये वावयद्टयं मिथो विरुद्ध श्रूयते, यथेन्द्रो- 
ऽस्ति इत्येकेनोक्त, परेण इन्द्रो नास्तीत्युक्तं तत्रकमवश्यं सत्याथम्‌ परस्पर 
विरोधे प्रकारान्तराभावात्तथा चात्रैव व्यभिचारः । वस्तुतस्तु एतयोरन्यतर- 
स्यास्तु सत्यत्वं, तावतापि प्रामाण्यं न सम्भवति, उभयोरपि अतीन्द्रियार्थ- 
कत्वेन मूलप्रमाणासत्त्वात्‌ । तस्माद्वक्ष्यमाणान्येव दूषणानि । 


भाष्यमित्थं योजनीयम्‌-परेण हि सामान्यतो दुष्टं वक्तव्यत्वेन प्रतिज्ञातं, 
ततोऽन्यदिदं तदाभासम्‌, अनेकान्तिकहेतुत्वात्‌ । | 


अथवा एवं भाष्याशयः सर्वत्रेव सामान्यानुमाने विपक्षो हेतुरहितो 
भवति । यथा पर्व॑तो वह्िमान्‌ धूमादित्यादौ विपक्षे जलहृदे धूमो न वतते, 
प्रकृते प्रमाणवाक्यं विपक्षः, तत्रापि वाक्यत्वं वतते इत्यनेकान्त्याच्नानु- 
मानम्‌ । अन्यत्वादित्यस्य अनापवाक्यांपेक्षयाऽऽसवाकयस्यात्यत्वा त्ततो ` 
' भिन्नत्वादित्यर्थ: । । दु 


__ यद्वा लौकिकवाक्यस्य मिथ्यात्वप्रयोजकं दुष्टत्वं सत्यत्वप्रयोजक 
चादुष्टत्वं, तयोरन्यत्वान्नदुष्टवाक्यस्य मिथ्यात्वदर्शनाददुष्टवाक्यस्थापि 
मिथ्यात्वमापादनीयम्‌ तयोभिन्नत्वादित्यथं: । 

अत्रेव दृष्टान्तमाह नहि देवदत्तस्येति । स्पष्टार्थम्‌ । 

यद्वा प्रमाणस्यापि स्वविषयये चक्तृज्ञाने ध्रमाणमेवेति साध्यविकलो 
दृष्टान्त इत्याह-नहिं अन्यस्येति। अयमर्थः अर्थांश वाक्यस्य मिथ्यात्वेऽपि- 
ज्ञानांशे न तस्य मिथ्यात्वमित्याह नहि अन्यस्येति । 


यहा यथा लोकिकवेदिकवाक्ययोर्वाक्यत्वसाम्येपि लौकिकत्वं 
'चेदिकत्वं चेति मिथोविरुद्धं धमंद्वयं वाक्यत्वेन सह विकल्पेन व्यवतिष्ठते 
` वचचिल्लोकिकत्वसमानाधिकरणं वाक्यत्वं तथा प्रमात्वाप्रमाणत्वयोरेकत्र 
विकल्पेन व्यवस्थित्या किञ्चिद्वेदिकं वचनं प्रमाणं किञ्चिच्चाप्रमाणं भविष्यति 
' इत्याशङक्याह नहीति । नहि वाक्यत्वेन सह वर्तमान वेदिकत्वमप्रमाणत्वे- 
नापि सह वतितुमहंति अन्यत्वादेवेति सुगमम्‌ । 

शावरभाष्यम्‌ प्‌७ 


यद्वा अयम्‌ भाष्यार्थः लौकिकवाक्यस्य सामान्यतोऽप्रमाणस्यापि 
दर्शनेन वैदिकवाक्यस्यापि न तद्ददप्रमाणत्वं, किन्तु प्रमाणत्वमेंव दोष- 
विरहाद्‌ बाधविरहाच्च समीचीनप्रत्यक्षवद्‌ । यत्खलु ज्ञानसाधनं सदोषं 
बाधसहितं वा तदेवाप्रमाणं । यथा ्रान्तपुरुषप्रत्यक्षवाक्यादि, अतोऽन्यत्वादू 
निर्दोषत्वाद्‌ बाधरहितत्त्वाच्च वेदवाक्यस्य नाप्रामाण्यं, नहि अन्यस्य दोष- 
बाधसहितस्य श्रान्तादि वाक्यस्याप्रामाण्यमिति, अन्यस्य दोषादिरहितस्या- 
पौरुषेयस्य वेदवाक्यस्य वैतथ्यं भर्वात, अन्यत्वादेव । अपौरुषेयत्वं दोषादि 
रहितत्वं च साधयिष्यते । अ्ञेष्ठत्वादुपजीव्यत्वात्‌ प्रत्यक्षमनुमानापेक्षया 
प्रवलमिति, वरुत्रति प्रत्यक्षे सति तद्विरुद्वमनुमानं कथमुदयमासादयेदित्यभि- 
प्रायेणाह । अपि च पुरुषवचनसाधम्यादिति । 


भाष्यस्‌--अपि च पुरुषवचनसाधर्म्याद्‌ वेदवचनं वितथसित्यनुसा- 
नमपि प्रत्ययादेच गम्यते प्रत्यक्षस्तु वेदवचनेन, नचानुमानं प्रत्यक्षविरोधि 
प्रमाणं सवति । 


अनाप्तवाक्यसाधरम्येण वेदस्य वेतथ्यानुमानं न सम्भवति, वळवता 
वेदवाक्यजन्यप्रत्यक्षात्मकज्ञानेन विरोधात्‌ इत्यर्थः । 


नन्विदमसङ्गतम्‌ । नहि अत्र प्रत्यक्षानुमानयो विरोधसम्भावना वर्तंते । 
तथा वेदवाक्येन प्रत्यक्षज्ञानाजननात्‌, वाक्यार्थन सममिन्द्रियसन्निकर्षा- 
भावात्‌ । न च वाक्यार्थेन सममिन्द्रियासन्निक्षंऽपि शब्देन सह श्रोत्नेन्द्रि 
सन्निकर्षात्‌ शाब्दप्रत्यक्षस्येवात्र प्रत्यक्षपदेन ग्रहणमिति वाच्यम्‌ । भिन्न- 
विषयत्वेनाविरोधितया तस्यानुमानवाध्यत्वासम्भवात्‌ । अत्यन्तासतोप्यर्थस्य 
शब्देन भानाङ्गीकारात्‌ । अथ शाब्दबोधात्मकज्ञानस्य प्रत्यक्षत्वमुच्यते घटः 
प्रत्यक्ष इतिवत्तदप्ययुक्तम्‌ । स्वमते ज्ञानप्रत्यक्षत्वानभ्युपगमात्‌ अनुमान- 
गम्यत्वात्तस्येति चेत्‌ ? न । प्रत्यक्षशब्दस्य साधर्म्याल्लक्षणया शान्दबोधात्मक 
ज्ञानपरत्वात्‌ । प्रत्यक्षसाधम्यं च शाब्दबोधे पूर्वोत्पन्तत्वात्‌ दुढ॒त्वात्‌ स्वतः 
प्रामाण्यात्‌ परतः प्रामाण्याभावाच्च । वेदिकवाक्यश्रवणसमनन्तरजा- 
यमानश्ान्दबोधविषयाविशवासनिबन्धनोत्त रजातवेदवाक्यवेतथ्यानुमानापेक्षया 
प्रकृतवाक्यार्थबोधस्य पूर्वोत्पन्नत्वात्‌ वेतथ्यानुमानाभासापेक्षया दृदढत्वात्‌ 

५८ कल्पकलिकासमन्वितम्‌ 
स्वतः प्रामाण्यादिना च गुणवृत्त्या यत्प्रत्यक्षशब्दः शाब्दज्ञाने एव प्रयुक्त 


इति भाव: । 

अथवा प्रत्यक्षपदं मुख्यार्थकमेव, अप्रामाण्यकारिणीभूतौ संशयविपयंयौ 
निरस्तौ इति । ज्ञानाभावनिमित्तकवैतथ्यानुमानमवशिष्यते । ततच ज्ञाना- 
भावपरमेव भवदीयवैतथ्यानुमानम्‌ । तदसंगतम्‌ भवतां मते ज्ञानप्रत्यक्ष- 
त्वाभ्युपगमात्‌ केवलं मीमांसका एव ज्ञानमनुमेयसिति ब्रुवते, नान्ये इति, 
भवतां प्रत्यक्षविरुद्धा प्रतिज्ञा वेदवाक्याद्‌ भवतामपि ज्ञानोत्पत्तिरभिमता, 
अन्यथा अवोधकत्वादेवाप्रमाण्यशङ्का स्यात्‌ । बेतथ्यानुमानं च परिशेषाद्‌- 
ज्ञानाभावविषयकमिति तत एव ज्ञानं तदभावरचेत्यु भयाभ्युपगमे स्पष्ट एव 
भवतां प्रतिज्ञाविरोधः । ॒ 

__ विशेषविरुद्धो वा हेतुरनेन प्रदश्यते । भवतां मते यत्र वाक्ये मिथ्यात्वं 
तत्र वाधज्ञानमिति वाधज्ञानसहितमेव वाक्यत्वं मिथ्यात्वव्याप्यमिति 
तादृशमेव वाक्यत्वमन्यत्रापि मिथ्यात्वं गमयेत्‌, ` नान्यादृशम्‌ । प्रकृते 
चाधदशंनस्य वक्तुमशक्यतया न तद्धीमिथ्यात्वसिद्धिः । अस्मिन्‌ पक्षे 
्रत्ययदान्दः शाब्दबोधात्मकज्ञानपरतया गौणो वोध्यः । गोणह्वेतवश्च पूवं 
प्रदशिता एव । 


भाष्यम्‌-तस्माच्चोदनालक्षणोऽथंः श्रेयस्कर: । एवं ताहि श्रेयस्करो 
जिज्ञासितव्यः कि धर्मजिज्ञासया । उच्यते । य एवं श्रेयस्करः स एव 
धमंशब्देनोच्यते । कथमवगम्यताम्‌। यो हि यागमनुतिष्ठति, तं 
धामिक इति समाचक्षते । यश्च यस्य कर्ता स तेन व्यपदिश्यते । यथा 
पाचकः लावक इति । तेन यः निःभेयसेन पुरुषं संयुक्तनक्ति स धमं- 
शब्देनोच्यते । न केवलं लोके, वेदेऽपि यज्ञेन यज्ञमयजन्तदेवाः तामि- 
धर्माणि प्रथमान्यासन्षितियजति शब्दवाच्यमेव धमं समामनन्ति। 


` तस्माच्चोदनालक्षणः श्रेयस्कर इति भाष्यम्‌ । ननु उपक्रमोपसंहार- 
योरेक्याय येन शब्देनोपक्रमस्तेनेव शब्दनोपसंहारस्यौचित्येन को धमं: कथं 
लक्षण इति भाष्ये घमंशब्देनोपक्रान्तस्य तेनेव शब्देनोपसंहारस्य युक्ततया श्रेय- 
स्करशब्देनोपसंहारे कोभिप्रायो भाष्यक्वत इति चेत्‌ । अयमभिप्रायः पदार्थधर्मः 
पक्षधर्म इत्यादिप्रयोगानुसारेण वृत्तिमत्तात्पर्येणापि धमंशब्दप्रयोगादनेकाथंक- 

शावरभाष्यम्‌ ५९ 


तया कस्य ग्रहणमित्यपेक्षायां यः श्रेयस्करः स एव घमंशब्देनात्र ग्राह्यो, 
नान्य इति सूचनायेदुशोपसंहारः । 

कः श्रेयस्कर इत्यपेक्षायां यागादिरेव श्रेयस्कर इति लोकव्यवहारेण 
दर्शयति-यो यागमनुतिष्ठतीति भाष्यम्‌ । ननु कथमेवं विज्ञायते यागकतृंत्व 
निबन्धन एव याज्ञिके धार्मिक झाब्दप्रयोगो, न तज्ज्ञन्यापूर्वाच्तः करण- 
वृत्त्यादिनिबन्धन इति चेत्‌ ? इत्थम्‌ यदि लोकः परान्तःकरणवृत्त्यपूर्वादि 
पश्येत्‌, तदा तन्निबन्धनधामिकपदप्रयोगस्तत्र स्यादपि, किन्तु न तज्जानाति । 
न चाज्ञातप्रवृत्तिनिमित्तकः शब्दः लोकेन प्रयुज्यते इति यागादिनिमित्तक 
एव धामिकपदप्रयोगो, न हेत्वन्तरनिबन्धन इति, श्रेयस्कर एव धर्मो, 
नापरः । यत्र कर्मणि यस्य नाधिकारः, तस्य नासौ श्रेयस्कर इत्यनधिकारि 
शूद्रानुष्ठितयागादेनं धर्मत्वं । 'चित्रया यजेत पशुकामः इत्यादिश्रुत्या 
चित्रादियागानुष्ठायिनां पश्चादिफलप्रदर्शनात्‌ पश्चादिफलकानां चित्रादीनामेव 
घर्मत्वमवगम्यते । 

वेदेऽपि यागधमंयोः सामानाधिकरण्यदर्शनाद्‌ यागस्येव धर्मत्वमिति 
दर्शयितुमाह भाष्ये-यज्ञेन यज्ञमित्यादि । न च यागघमंशब्दयोलिङ्गवचन- 
भेदात्‌ कथं सामानाधिकरण्यं समानलिङ्गवचनकयोरेव सामानाधिकरण्यौ- 
चित्यादिति वाच्यम्‌ ।छान्दसत्वात्‌ । छन्दसि लिङ्गवचनयोृ्यत्ययस्य ` बहुलं 
छन्दसी'' तिदशनात्‌ । 

मतान्तराभिमतधमंस्वरूपनिराकरणमेवमवधेयम्‌--सांख्याः यागानुष्ठान- 
जन्यमनोवृत्तिविशेषं धर्ममाहुः । शाक्यास्तु चेतसो ज्ञानस्य ज्ञानान्तरजन्यो 
वासनां धमंम्‌चुः । आहंतास्तुकायारम्भकान्‌ परमाणून्‌ पुद्गलान्‌ धर्मम- 
भिदधुः । वेशेषिकास्तु आत्मनो विशेषगुणं धर्मं प्राहुः । एकदेशिनश्च अपूर्व 
घर्म॑मूचुरिति । एतेषु सर्वेषु पक्षेषु लोके धर्मशब्दप्रयोगो न दुष्ट इति नेषां 
धर्मत्वम्‌, लोकप्रयोगविरोधात्‌, चोदनातः तेषां श्रेयस्साधनत्वानवगमाच्च । 

ननु अन्तःकरणवृत्त्यादीनां श्रेयस्साधनत्वाप्रतीत्या मास्तु तेषां घमंत्वं, 
अपुर्वस्य तु “तेनापूर्व कृत्वा नान्यथे''ति वक्ष्यमाणतया श्रेयःसाधनत्वं प्रतीयते 
एवेति, तस्य कथं न धर्मत्वमिति चेत्‌ ? न। अश्रृतत्वात्‌ । नहि यजेत 
स्वर्गकाम इति वाक्यें न यागस्वर्गयोरन्तराले साध्यसाधनभावेनापूर्वन्नाम 

किञ्चित्‌ प्रतीयते, यागस्वर्गयोरेव तेन रूपेण प्रतीयमानत्वात्‌ । अन्यथा यागे 
शतस्य स्वगंसाधनत्वस्य स्वे श्रुतस्य यागसाध्यत्वस्य हानिः, श्रृतेपूर्व 
यागसाध्यत्वस्य स्वर्गसाधनत्वस्य च कल्पता स्यात्‌ । साध्यसाधनभावस्वरूपा- 
नङ्गीकारे प्रकारान्तरेणापूर्वेसिद्धिरेव न सम्भवति, प्रमाणाभावात्‌ । तंहि 
अपूर्वानङ्गीकारे एभिरपू्वं कृत्वेतिग्रन्थस्य कथं संगतिरिति चेत्‌ ? इत्यमू-- 
अपूर्व हि यागादिनिष्ठा फलस्य सूद्मावस्था ae न स्वतन्त्र 
नामापूर्वं किञ्चिदित्यर्थः । ननु भवतु यागादिनिष्ठा . शक्तिरेवापूर्व, तावतापि 
कथं न तत्र धर्मशब्दप्रयोग इति चेत्‌ ? न। शक्तिषु लोके घ्मंदाब्दप्रयोग(- 
दर्शनात्‌ । सर्वेषु पदार्थेषु शक्तयः सन्त्येव । यथा वह्नयादिषु दाहादिशक्तय' ; 
तासु च शक्तिसामार्थ्यादय एव शब्दाः ' प्रयुज्यन्ते, न धमंशन्दः अन्यथा 
वह्णयादिषु दाहानुकूलशक्तिदशंनात्तत्तात्प्येणापि धमंशब्दप्रयोग: स्यात्‌ । न 
च दहनधर्मा बह्मिरिति प्रयुज्यत एव झोके, तस्यार्थान्तरपरत्वात्‌ । अन्यथा 
घामिको वह्लिरित्यपि स्यादितिः, श्रेयःसाधनयागादिरेव धमं इति । अत्र 
भाष्यन्निगदव्याख्यातमिति न तदर्थनिरूपणमपेक्ष्यते । 

चोदनालक्षणस्येव धमंलक्षणत्वसम्भवात्‌ अर्थग्रहणं व्यर्थमित्याश ङ्ग्य 
तत्प्रयोजनप्रद्शनायाह- भाष्ये उभयमिहेति । | 

उभयमिह चोदनया लक्ष्यते अर्थोऽनर्थश्चेति कोऽथः यो निः्रयसाय 
ज्योतिष्टोमादिः कोऽनर्थः यः प्रत्यवायाय श्येनो वस्त्रः इषरित्येव- 
सादिः । तत्र अनर्थः उक्तो माभुदिति अथंग्रहणम्‌ । 

कथं पुनरसों अनर्थः, हिसा हि सा साच प्रतिषिद्धेति कथं पुनरनर्थः 
कतंव्यतयोपदिश्यते । उच्यते नेब श्येनादयः कतंब्या विज्ञायन्ते, 
यो हि हिसितुमिच्छेत्‌, तस्यायमभ्युपायः इति हि तेषामुपदेशः 
श्येनेनाभिचरन्‌ इति समामनन्ति न अभिचरितव्यम्‌ इति । 


अर्थः निःश्रेयसौपयिकः ज्योतिष्टोमादिः, अनर्थः प्रत्यवायफलकः इये- 
नांदि: । एतदुभयं चोदनालक्षणं, चोदनया तदुभयं गम्यते इत्यर्थः । तत्रा- 
नर्थ; श्येनादि धसंलक्षणं मामूदित्यर्थग्रहणमिति। ननु क्रियाप्रवर्त- 
कवाकयस्येव चोदनापदेन ग्रहणमिति पूवोक्त्या निषेधवाक्यविषयाणां हिंसा- 
दीनां चोदनालक्षणत्वाभावादेव तद व्यावृत्तिः! एवं निषेधविधीनां निवार 

कत्वकल्पनेऽपि 'न हिस्यान्न पिवेदि'त्यादीनां हिसा सुरापाननिवारणमेव प्रती- 
यते । निवारणं च प्रवृत्तिप्रतिबन्धकौदासीन्यव्यतिरेकेण नान्यत्‌ । औदा- 
सीन्यं च तत्र प्रवृत्यभावादेव सम्पद्यते इति नेषां क्रियाविशेषध्रवर्तकत्वम्‌ । 
एवं निषेधविधिस्वीकारेऽपि हिसापानाद्यभाव एव विधेयः, सोपि हिसा- 
दिनिवृत्त्येवसिद्धः, न क्रियान्तरमपेक्ष्यते यदपेक्षया चोदनात्वं प्रसज्येत । 
ततझ्चोदनापदेनेवानर्थस्य इ्येनादे व्यावृत्त्या तदर्थंमर्थपदोपादानप्रयोजना- 
भावांदुभयमनेनेति भाष्यमसंगतम्‌ । एवं कोञ्नथ इति प्रश्ने श्येनाद्युदाहरण- 
मपि न साधु, श्येनस्य इयेनेनाभिचरन्‌ यजेते'ति वाक्यविहितत्वेनानथंत्वा- 
भावात्‌ । न च विहितस्य प्रतिषेधः समुपपद्यते, व्याहतत्वेनाप्रामाण्यापत्तेः । 


नन्व'“तिरात्रे षोडशिनं गृ ह्माती त्यनेन विहितस्य षोडिग्रहणस्य 'ना ति- 
रात्रे षोडशिनं गृह्वाती त्यनेन प्रतिषेधदर्शनादत्रापि तथा किन्न स्यादिति चेत्‌ ? 
चेषभ्यात्तु षोडशिग्रहणे एवाभिनिविशते, अन्यथा तद्वेयर्थ्यापत्ते: । प्रकृते तु 
“माहिस्यादि'ति सामान्यशास्त्रं . यागवहिभूतभूतहिसाप्रतिषेधेन सावकाश- 
मिति, यागाङ्गभूतहिसाविषये विशेषशास्त्रेण श्येनादिना प्रतिरोधान्न प्रवतंते, 
अन्यथा विधिनिषेधयोरेकत्र समावेशापत्तौ षोडशिग्रहणस्येव श्येनादेरपि 
अनर्थत्व न स्यात्‌ । तथा च श्येनादेरनर्थत्वकथनमर्यपदेन तद्व्यावत्तंनं च 
भाष्योक्तमसंगतं स्यात्‌ । 


यदपि 'कथं पुनरसौ अनर्थः' इति प्रश्ने हिसा हि सा, सा च 
प्रतिषिद्धेत्युक्तम्‌ । तदपि न । प्राणवियोगानुकूलभावनाया हिसायाः साधनं 
इयेनादि कृपाणवत्‌, नतु स्वतस्तस्या हिसात्वमिति हिसाफलकः इ्येनस्ततो 
भिन्नः । 

यदपि कथंपुनरनर्थंः कतंव्यतयोपदिश्यते इति प्रश्ने, नेव श्येनादयः 
कर्तव्यतया विज्ञायन्ते, किन्तु यो हिसितुमिच्छेत्तस्यायमुपायः इति हि 
तेपामुपदेशः, श्येनेनाभिचरन्‌ यजेतेतिकमं षष्ठया विधेयत्वमुक्तम्‌ । तदपि 
व्याहतम्‌ । नेव श्येनादय इति विधेयत्वनिराकरणमसंगतम्‌ । इयेनस्याविधाने 
विधेयान्तरस्याद्शनादस्याविधायकत्वापत्तेः । रागतः प्राप्तस्य फलस्य सवं- 
चाविधेयत्वात्‌ । न च फळमनूद्येतिकतंव्यतांशोऽेन विधीयतामिति 
वाच्यम्‌ । यथा फलानुरागवशादविहितेऽपि तत्साधने विधिव्यापारं विता 

६२ कल्पकलिकासमन्वितम्‌ 
पुंसां प्रवृत्तिः तथा तद्ेतुतयेतिकत्तव्यतांशेऽपि तदुपपत्तौ तदंशे विधेयत्वा- 


` ङ्गीकारानौचित्यात्‌ । फलाथितः साधनांशे इव इतिकत्तंव्यतांशेऽपि प्रवृत्तेः 


सूपपाद्यत्वात्‌ । 

किच एवं सति सर्वत्र साधने विघेयत्वानभ्युपगमे ज्योतिष्टोमादेरपि 
अविधेयत्वापत्तौ को धम इति प्रसते, यो निःश्रेयसाय ज्योतिष्टोमादिरि ति 
भाष्यमसङ्गतं स्यात्‌, एषामपि फलसाधनत्वेनेवोपदेशात्‌ । प्रत्युत अग्नीषो- 
मीयपशुहिसाद्वारा निषेधविधेः प्रसरादनर्थत्वमेव स्यात्‌ । 


कि च शन्रुवधमुद्दिश्य श्येनादीनामविधाने तेषां तदङ्कत्वमेव न स्यात्‌ । 
तथा तदङ्गानामपि साधनाङ्गत्वं न स्यात्‌ । अविहितस्य फलतत्साधना ज्ञत्वा- 
भावात्‌ । 

न च नेव कर्तव्यतया विज्ञायन्ते इति भाष्ये कृत्यप्रत्ययदशनेन 
साध्यतया विधेरनभ्युपगमेपि साधनतया विधानस्यानिराकरणात्तदंशे विधेरनु- 
ज्ञानेन विरोधाभावान्न इयेनादीनां शत्रुबधसाधतताहानिरिति वाच्यम्‌ । 
विहिते निषेधश्याखाभवृत्ते: । परवृत्तेरनौचित्येन श्येनादीनामनथेवत्त्वेन प्रत्युदा- 
हरणासंगतेस्तदवस्थत्वात्‌ । सर्वत्र साधनत्वेनेव विधानमुपलभ्यते, न 
साध्यत्वेन, फलस्याविधेयत्वादिति सत्यम्‌ । 

भाष्यं ताहि एवं व्याख्येयम्‌ --करियाप्रवतँकवाक्यस्यैव चोदनापदेन 
ग्रहणे इदं भाष्यमसंगतं भवतीति प्रवत्त॑कं निवतंकं चोभयविधं वाक्यं 
चोदनापदेन ग्राह्यम्‌ । क्रियायाः प्रवतंकमित्युक्तिस्तूदाहरणार्था । यथा 
क्रियाप्रवतंकं वाक्यं चोदना, तथा तन्निवतंकमपीत्यर्थः । अन्यथा अनर्थ- 
चयावृत्ति-प्रयोजनपरार्थपदोपादानमसङ्गतं स्यात्‌ । अर्थान्वितचोदनातात्पर्येण 
वा तथोक्तिः । एवं च विधिनिषेधयोरुभयोश्वोदनात्वेन विधिरूपया चोदनया 
ज्योतिष्टोमादीनां धमंत्वं, निषेधरूपया चोदनया च निषेध्यानां इयेनादीनाम- 
न्थंत्वं लक्ष्यते इति उभयोश्चोदनालक्षणत्वं सभ्यगेव । तथा च विधेयाता- 
मेवार्थत्वं न निषेध्यानामिति अर्थपदेनेषां व्यावृत्तियुक्तेव । 


ननु यथापरिग्रहाय धर्म: सूत्रितः, तथा परिहाराय अधमं: किन्न सूत्रितः । 
नहि मविज्ञातः परिहतु शक्य इति चेत्‌ ? उच्यते--धर्मविपरीतोऽधर्मं इति 


विधेयस्याथत्वे प्रतिपादिते, निषेधस्य तद्विपरीतस्यान्थंत्वं अर्थात्सिद्धयतीति 

न पृथक्‌ तदुक्तिः । तावतापि इयेनस्यानर्थत्वोदाहरणमसङ्गतम्‌ । विहितत्वा- 
दिति चेत्‌ ? सत्यम्‌ । स्वरूपेण इयेनस्यानर्थत्वाभावेऽपि शत्रुबधरूपफल- 
गतानर्थत्वोपचारादनर्थत्वम्‌ । फलगतानर्थंत्वस्य साधने आरोपादित्यथे: । 
इयेनशब्दस्येव वा फले शत्रुबधे लक्षणा । तथा च इयेनपदलच्यस्य शत्रुबधस्या- 
नथत्वमुच्यते इति, न विरोवगन्धः । 


एतच्च भाष्यकारेणेव स्पष्टीकृतम्‌ । श्येनफलम्‌ अनर्थः न श्येनः 
इयेनादिस्वरूपस्यानर्थत्वे हिसा हि सेति ग्रन्थसङ्गतितं स्यात्‌ । श्येनादीनां 
विधेयत्वेनानर्थत्वानुपपत्तेः । अन्यथा कस्यचित्तत्र प्रवृत्तिं स्यात्‌। नहि 
अनर्थाय कस्यचित्प्रवर्तितुमहँति । 


यथा तु विधिरेव चोदना, तदा इदं भाष्यमेवं व्याख्येयम्‌ । यथा हिसा 
साधनत्वेन श्येनादिविधीयते, तथा ज्योतिष्टोमादिसाध्यत्वेन स्वर्गादिविधीयते 
इति साधनवत्‌ साध्यमपि विधेयमेव । फलं हि द्विविधम्‌-अर्थोऽतर्थंश्च । तत्र 
स्वर्गादिरर्थंः अप्रतिषिध्यमानत्वात्‌, हिंसादिरनर्थः, “मा हिस्यादि ति 
शाख्रान्तरेण प्रतिषिध्यमानत्वात्‌ । न च विहिताया हिंसायाः कथं प्रतिषेधः, 
जानात्येचासौ मया कतंव्यमुपायं तु न वेदेतिभाष्येण तस्य “लिप्सार्थ- 
लक्षणे' (४-१-२)ति सूत्रेण च फछस्याविधेयत्वप्रतिपादनात्‌ श्येनादिविधिना 
फलांशो मा हिस्यादिति सामान्यशास्त्रेण प्राप्तस्य निषेधस्यानिवारणात्‌ 
अभिचारविषये प्रवर्तमानः प्रतिषेधः फलांदेऽनिवारणात्तदंशेऽनर्थंत्वं 
बोधयति । न येनादौ अभिचारविधिना तत्र सामान्यशाख्प्रवृत्तिप्रति- 
रोधात्‌ । 

भाष्यं त्वेवं योजनीयम्‌ उभयं चोदनया लक्ष्यते साध्यं साधनश्च । 
साध्यमपि द्विविधमर्थोऽनर्थश्च। कोऽ्थं इत्यत्रार्थशब्देन साधनं लक्ष्यते कि 
साघेनमित्यर्थः । उत्तरमाह ज्योतिष्टोमादिः । कोऽर्थ इत्यत्रानर्थपदं फलपरं, 
तथा च कोऽनर्थफलकः श्येनादिः। तथा चानर्थफलकश्येनादिव्यावृत्तये 
अर्थग्रहणं कृतम्‌ । 

अर्थसाधनत्वमुक्तम्‌ स्येनादेधंमंत्वमधमेत्वं वा किमपि नोक्तम्‌। कथं पुन- 


` रनर्थः कर्तब्यतयोपदिश्यत इति भाष्यम्‌ । यः कर्ंव्यतयोपदिश्यते, श्येना- 


दिर्नासौ अनर्थः, यइचानर्थः हिसा, नासौ कर्तव्यतयोपदिश्यते इति नेद 

चोद्यं युक्तमिति वाच्यम्‌ । भावानवबोधात्‌ । . उभयं चोदनालक्षणमिति 
श्रवणात्‌ साधनवत्फलस्यापि विधेयत्वाभिमानात्‌ । नेव श्येनादयः कतेव्या 
इति भाष्यम्‌ । | 


ननु पूर्वोक्तदिशा फलस्येव विधेयत्वं प्रसक्तमिति, तदेव र सिद्धान्ते 
निराकरणाहँ, न ए्येनादिः । तत्र तस्याप्रसक्तेविधेयत्वेन निषेधासम्भ- 
वाच्चेति चेत्‌ । 1 

सत्यम । एवं सति भाष्यं भित्वा व्याख्येयम्‌--नेवेति । एकं वाक्य- 
मस्यायमर्थ: अनर्थ: कर्तव्यतया नेवोपदिश्यते, अपि तु श्येनः कतंव्यतयोप- 
दिव्यते । स॒ च नानर्थः । यश्चानर्थः फलं, स न कतंव्यतयोपदिश्यते इति 
तद्भावः । कतंव्येति प्रश्‍नवाक्यघटकतव्यप्रत्ययो न साध्यत्वतात्पर्येण प्रयुक्तः । 
तथा सति उत्तरवाक्येऽपि तदर्थकस्येवाङ्गीकतंव्यत्वापत्तौ प्रश्‍नोत्तरयोर- 
साञ्जत्यापत्तेः । कथमनर्थः साध्यतयोपदिश्यते इति शङ्का न युज्यते; 
अनर्थत्वसाध्यत्वयोः विरोधाभावात्‌ । सुरापानादेरन्थंस्यापि साध्यत्वदर्शनात्‌ 
तन्निराकरणमपि न सङ्गच्छते तस्यामसाध्यत्वप्रदशँनासम्भवात्‌ । प्रशन 
वाक्ये तव्यप्रत्ययेनानर्थस्य कथं विधेयत्वमिति शङ्का . सम्भवति, उत्तर- 
वाकयेनानर्थस्य विधेयत्वं न प्रतिपाद्यते, किन्तु श्येनादेः । न चासौ अनर्थ: 
इति, अनर्थस्यैव विधेयत्वं निराकार्यम्‌ । अत एव “इयेनेनाभिचरन्‌ यजेत'' 
इति हि समामनन्ति इति माष्यकारेणोक्तम्‌ । अभिचरन्षिति लटस्थानिक- 
वतृप्रत्ययप्रद्शनेनाभिचारस्याविधेयत्वं सूचितम्‌ । तेषामुपदेश इत्यनेन 
इयेनादेविधेयत्वं सूचितम्‌ विध्युपदेशयोः पर्यायत्वात्‌। न हि अविहितस्ग्रोप- 
देश: अप्रयोजनत्वात्‌ इति, फलस्येव विधेयत्वमाशङक्य निराकृतं न साधन- 
स्येति स्फटमेव प्रतीयते। श्येनादय इत्यादिपदेनेतिकतंव्यतायाः अपि 
संग्रहः । एवं च साधनेतिकतंव्यतांशद्ये ''माहिस्यादि' ति. निषेधशास्त्रं न 
प्रवतंते एव, तस्याविधेयत्वादिति, तदेवानर्थस्य प्रत्युदाहरणम्‌ । 

यत्तु साधनेतिकतंव्यतांशयोरपि हिंसायां निषेधशास्त्रं प्रवतंते इति, 
तस्यापि अनर्थत्वमिति । तत्तुच्छम्‌ । 


i ननु लौकिर्काहसावदरनीषोमीयादि हिसाप्यनर्थ इति चेत्‌ ? न 1 
1 “माहिस्यादि''तिनिषेधेनानर्थत्वबोधने5पि अग्नीषोमी य हिंसायां 

NR ` शाबरभाष्यम्‌ ६५ 


निषेधशाख्राप्रवृत्या अनथंभावें प्रमाणाभावात्‌, प्रत्यक्षादेस्तत्रासामर्थ्यात्‌ । 

नन च लौकिकहिसायामनर्थंत्वज्ञानात्‌ हिसासामान्येनात्रापि तदाशङ्का- 
स्यादिति वाच्यम्‌ । तत्र निषेधमूलकान्थंत्वनिश्चये अपि प्रकृते तदभावेन 
` सन्देहानुपपत्तेः । ॒ 

अथ पशुवधवन्धनादिक्लेशं पश्यतोऽनुमानं भवति--एतादृशं दुःखं 
कतुं: स्यादिति चेत्‌ ? न। नेदानीं कतुंदुःखानुपलम्भात्‌ सुखस्येवोप- 
लम्भाच्च कालान्तरेऽपि तदेवानुमेयं, न तद्विपरीतं, प्रमाणाभावात्‌ । 
अनुमानप्रयोगश्चेत्यम्‌ । हिसा स्वविषयगतफलसमानफलदात्री क्रियात्वाद्‌ 
दानक्रियावत्‌ । यथा दानक्रिया सम्प्रदेये तादृशं सुखं जनयति । तथा हिसापि 
स्वविषये पश्चादौ हिस्यमाने यादृशं दुःखं जनयति, कालान्तरे सापि हिसकस्य 
तादृशमेव दुःखं जनयिष्यति इत्यनुमानेन वैदिकहिसाया अपि अनथंहेतुभावो 
निर्णीयत इति चेत्‌ ? 

न । अगम्यागमनसुरापानादिक्रियायां व्यभिचारात्‌ । नहि एतादृशी 
क्रिया तादृशं फलं जनयति इति केनापि वक्तुं शक्यम्‌ । तथा सति तत्प्रति- 
षेधस्येवासा ङ्गत्यापत्तेः । 

अपि च हेतुरपि “विरुद्ध: प्रायश्चित्तदो दुःखनिवृत्तये गोदानविधा- 
नात्‌। न हि तत्र सम्प्रदानस्य क्षीरपानादिजन्यं सुखमिव सुखं भवति दातुः, 
प्रमाणविरोधात्‌ । संप्रदानापेक्षया दातुः सहुस्रगुणफलस्मृतेः,. दृष्टान्तस्य 
साध्यवैकल्याच्च । दानक्रियायां सिषाधयिषितदुःखविरहात्‌ पक्षसपक्षयोः 
साध्यभेदात्‌ सपक्षे संप्रदानतुल्यवलत्वव्या्तो हेतुः । पक्षे तु हिसाकर्मफलतुल्य- 
फलत्वमिति नानुमानप्रणाली । 

यदि सपक्षवत्पक्षेऽपि सुखमेव साध्यते, तदा विरुद्धो हेतुः दुःखसिषा- 
` यिषया प्रयुक्तेन हेतुना सुखसाधनात्‌ ज्योतिष्टोमहिसा सुखकरी विहितत्वात्‌ 
` जपहोमादिवत्‌ । अपि च जपहोमादिभ्यः परपीड़ानुग्रहयोरभावात्तेषाम- 
फलत्वमेव स्यादिति, शास्त्रेकवेद्ययोध॑र्माधमंयोरनुमानावतारानोचित्यम्‌ । 
शास्त्रं विहाय परपीड़ानुग्रहमूलकानुमानेन धर्माधर्मयोव्थंवस्थापनेऽगम्यागम- 
नादौ भूयान्‌ धमं एव स्यात्‌, परपीड़ाया अभावेन अनुग्रहस्य च सत्त्वात्‌ 
` हृदयक्रोशनमपि निष्कारणम्‌ । हृदयक्रोशनेनाधर्मः, तेन हुदयक्रोशनमित्य- 


न्योन्याश्रयषच । 


CCO. Vasishtha Tripathi Collection. Digitized By Siddhanta eGangotri Gyaan Kosha 


_ 


६६ कल्पकलिकासमन्वितम्‌ 


अन्ये तु नाग्जीषोमीयहिसायामनथंहेतुत्वमनुमानेन ज्ञाप्यते, येन पूर्वो- 
क्तद्षणगणाज्ज्ञापकप्रमाणविरह: शक्येत वक्तुं, “माहिस्यादि' ति शास्त्रमेवा- 
त्रप्रमाणम्‌ । शास्त्रं हि पदार्थस्य यादुशी शक्तिरस्ति, तस्य तादृशं शक्ति 
ज्ञापयति । यथा वह्निरुष्णः, जलं शीतं, नहि स्वातन्त्र्येण कस्यचिच्छक्ति 
जनयति, अपनयति वां। नहि कृशानुः शीतल इति शतकृत्वोऽपि वचने स 
तथा भवति । किन्तु स्वयमेव तदात्मनः प्रामाण्यात्प्रच्यवते । एवं हिंसायां 
सतीमेव प्रत्यवायजनर्शाक्त ““माहिस्यादि”ति शास्त्रं ज्ञापयति लोकानुजिघृ- 
क्षया व्युत्पन्नस्येति, लौकिंकहिसावदग्नीषोमीयहिसायामपि तदेव प्रमाणम्‌ 
इत्याहुः । 

तत्तच्छम्‌ । यतः शास्त्रं ज्ञापकमेव, नोत्पादकभित्यविवादम्‌ । किन्तु 
विशिष्य शक्ति ज्ञापयति, न समान्यतः। अन्यथा ब्राह्मणानामिव शूद्रा- 
णामपि सुरापानादे निरयनिपातनिदानत्वापत्तेः । वेश्यस्तोमादे विप्रराज- 
न्ययोः फलसाधनत्वापत्तेच । दरपूणमासयोरन्यदापि करणप्रसङ्गाच्च, सायं 
प्रातविहितस्यारिनिहोत्रस्य मध्याह्नेऽपि करणप्रसङ्गाच्च । 


ननु वेश्यस्तोमादेरधिकारिविशेष॑ निर्दिश्य विधानात्फलम्‌, मा हिस्या- 


` दित्यनेन तु अविशिष्य िसामात्रस्यानर्थत्वज्ञापनादग्नीषोमीयहिसायामपि 


तत्प्रसज्यत एवेति वाच्यम्‌ । विशेषज्ञास्त्रेणा गनीषोभीयं पशुमालभेते त्यनेन 
विरोधिना यज्ञाङ्गाहसातो व्यावर्तमानस्य निषेधशास्त्रस्य तदनङ्गाहिसा- 
यामेव व्यवस्थापितत्वात्‌ तत्रेवानर्थेत्वं व्यवस्थितं, न यज्ञाङ्गहिसायामित्यङ्गी- 
कारात्‌ । यदप्युक्तं पदार्थशक्तिव्यंवस्थितेति । तदपि न वळवीर्यविपा- 


' कादि जननक्षममपि भोजनं अनातुरस्य सुखमिति, किमातुरस्यापि तथा 


कल्पयितुं शकयम्‌ । फलांशे न विधिः रागादेव तत्र प्रवृत्त्युपपत्तः विपरीत- 
दर्शनात्‌ । यदि भोजनं कतृंभेदाऑन्नं, नेकं, तदा यागाङ्गत्व-तदनङ्गत्वो 
पाघिभिस्तड्भेदः प्रकृतेऽपि न दण्डवारित इति तुल्यम्‌ । अन्यथा क्रियात्वेनेक- 
फलकत्वाभ्युपगमे अश्वमेध ब्रह्महत्ययोस्समानफलकत्वापत्तिः । यागत्वेन भेदा- 
भ्यृपगमे तु सवेषां यागानां यागत्वेनेकत्वापत्तौ सोम-चित्रादियागानामविशेष- . 
फलकत्वापत्तिदुर्वारेव स्यात्‌ । यदि यागव्यक्तिभेदात्‌ फलभेद इत्युच्यते, 
तदा प्रकृतेऽपि हिसाव्यक्तिभेदात्‌ फलभेद इत्यान्नापि 


दृष्टिदीयताम्‌ 

शांबरभाष्यमे ६७ 


ननु सुहू-द्वावेनेतत्‌ पृच्छामि विहिताऽपि हिसा कुतो ना$नर्थे, लोकवत्‌ 
: वेदेऽपि हिस्यमानपशोः क्लेशसाम्यात्‌, विशेषान्तरस्यादर्शनादिति चेत्‌ ? 


सत्यम्‌ । धर्माधर्मयोश्शब्देकसमधिगम्यतया वेदिर्काहसायामनर्थ 
बोधकविघेरद्शंनात्‌, “'माहिस्यादि''ति. निषेधशास्त्रप्रवृत्तेरच निवारितत्वात्‌, 
अग्नीषोमीयं पशुमालभेतेति हिसाबोधकविधेरत्र दशनात्‌ । 


किच्च पुरुषार्थत्वे हिसाया अनंत्वं स्यादपि प्रकरणात्तु क्रत्वथेत्वमेव 
तस्या अवसीयते । क्रत्वर्थत्वे क्रतूपकार एवाऽनया संपाद्यते । तद्ूपकारश्च हृदया- 
यवदानद्वारा दृष्टार्थो ब्रीह्मनघातवत्‌ न प्रोक्षणादिवददृष्टार्थः । अन्यथाऽर्थ- 
फलस्यानर्थेफलकत्वं, क्रत्वर्थस्य पुरुषार्थत्वम्‌, संस्कारस्यार्थकमंत्वम्‌, दृष्टा- 
थंस्यादृष्टाथेत्वमिति चतुष्टयं प्रमाणविरुद्धं कल्पनीयं स्यात्‌ । एवश्च यागाङ्ग- 
हिसायां नाऽनर्थत्वमु, किन्तु तदनङ्गहिसायामेवेति, फलगतानर्थतात्पर्येण 
इयेनादीनामनर्थत्वम्‌ तदनङ्गाहिसातात्पर्येणेति बोध्यम्‌ । 


_ यत्तु साधनवत्‌ फलाशोऽपि विधेयः चोदनालक्षणत्वात्‌, भावनान्त- 
गंतत्वादिति । तत्‌ तुच्छम्‌ । उद्देश्यविधया शत्रुबधस्य चोदनार्थत्वेऽपि विधेय- 
त्वाभावात्‌ । नहि सर्वस्य प्रवतंकवाक्यार्थस्य विधेयत्वनियमः, किन्तु यत्र 
प्रवतंकवाक्यश्रवणं विना पुरुषो विहिते कर्मणि प्रवतितुं नाहंति, तस्यैव विधेय- 
त्वमित्येव नियमः । फलस्य तुरागविषयतया स्वतः पुरुषप्रवतंकेत्वम्‌ न तत्र 
्रवर्तकतया चोदनापेक्षेति, फलांशे न विधिःरागादेव तत्र प्रवृत्त्युपपत्ते: 
किन्तु साधनेतिकत्तंव्यतांशयोरेव, क्लिष्टं कर्मेति न्यायेन तत्र विधिमन्तरा 
प्रवृत्त्यनुपपत्ते: । तस्मात्‌ सिद्धं श्येनस्य स्वरूपेण धर्माधर्मोभयाचात्मकत्वं, 
शत्रुबधस्यानथंत्वेन तदुपचारतया इ्येनस्याधमंत्वम्‌ । 


ननु न केव॑लं यागाङ्गाहिसायामन्थंत्वमनुमानेनेवोच्यते, अपि तु 
आगमेनापि । ७ 

तथा हि “श्रेयान्‌ द्रव्यमयाद्‌ ज्ञानयज्ञः परन्तप गी० ४ अ० 

विधियज्ञाज्जपयज्ञो विशिष्टो दशभिर्गुणे” (म० २-८२) रित्याद्यागमः 
द्रव्ययज्ञापेक्षया ज्ञानयज्ञस्य प्राशस्त्यं हिसाभावनिवन्धनमेव वोधयति । 

६८ ` कल्पकलिकासमन्वितम्‌ 
तथा 
मन्त्रवणोऽपि “यत्पशुर्मायु मक्नतोरोवायद्धिराहते । 
अग्निर्मा तस्मादेनसो विश्चान्मुञ्चत्वहंस'' । 


' इति संज्ञपनादेनो दशयति इति चेत्‌ ? न । हिंसावोधक प्रत्यक्षश्चुति- 
बलादेवं विधागमानामर्थवादत्वाङ्गीकारस्यौचित्यात्‌ । अन्यथा तत्र संज्ञपनादि- 
बोधकश्रुतीनामप्रामाण्यापत्तेरित्यलमनल्पजल्पितेन । नन्वशक्तमिदं सूत्रः 
मिति--भाष्यम्‌ । 


भाष्यम्‌--नन्वशक्तमिदं सुनत्रमिमावर्थावभिवदिनुम्‌। चोदना 
लक्षणो घर्मः, नेन्द्रियादिलक्षणः अर्थश्च घर्मः, न अनथंइति । हीदं वाक्यं, 
तदेवं सति भिद्यत्ने । एकम्‌ उच्यते--यत्र वाक्याद्थोऽवगम्यते तत्रेवम्‌ । 
तत्तु वं दिकेषु न सूत्रेषु, अन्पतोऽवगते्े सूत्रम्‌ एवसर्थेसिदसित्यवगम्यते । 
तेन च एकदेशः सूत्र्यते इति सूत्रम्‌ । तत्र भिन्नयोरेव वाक्थयोरिमा- 
वेकदेशावित्यवगन्तव्यम्‌ । अथवा । अर्थस्य सतश्रोदना लक्षणस्य धसंत्व- 
मुच्यते इति एकार्थमेवेति । 


ननु चोदना लक्षणो धर्मोः, न प्रत्यक्षादिलक्षण: । तथा अर्थो धमंः, 
नानर्थः इत्येतदर्थद्रयवोधनसामरथ्यं नेकवाक्यस्येत्यभिप्रायेण शङ्कते नन्वशक्त- 
सिति । न च पौरुषेयवाक्येषु प्रमाणान्तराधिगतार्थंषु अनुवादकतया वाकय- 
भेदो न दोषाय विशेषतश्च सूत्रेषु सुत्राणामनेकार्थंसुत्रं च न स्वभावस्य 
गुणत्वादिति वाच्यम्‌ । एषामपि प्रमाणान्तरानधिगतवेदिकार्थंज्ञापकतया 
वेदतुल्यत्वात्‌ । ततश्च वेदिकवाक्यवत्ूत्रेष्वपि वाक्येभेदो दोष एव इति 
चेत्‌ ? सत्यम्‌ । श्रोतुरप्रतीतार्थकत्वे, वक्तुः प्रतीतार्थकतया अपूर्वार्थाभिधाना- ` 
भावेन संक्षेपविवक्षया वाक्यभेदस्यायुक्तत्वाभावात्‌ ।. अथेद्वयप्रतिपादनमेकेन 
सूत्रेण सम्भवति । अत एव परिसंख्यापक्षे सति सम्भवे वाक्यभेदादिदोष- 
वर्जेनमुक्तं संगच्छते । असम्भवे तु वाक्यभेदः सूत्रेष्ववगन्तव्य इत्यभि- 
्रायेणाह-उच्यत इति भाष्यम्‌ । भाष्यस्याथं: यत्र वाक्यादपूर्वोथंःप्रमाणान्त- 
रानधिगतोऽथंः प्रतीयते, तत्र वाक्यभेदो दोषः, सकृदुच्चरितस्य वाक्यस्यार्थं 


र के - इयवोधजननसामर्थ्यानज्ञीकारात कारात्‌, शुन्तुबुद्धिकुर्मेणा,..,,विरिम्य ८०५सरापारा- 


शांवरभाष्यम्‌ | ६९ 
भावात्‌ । “सक्ृदुच्चरित: सकृदेवार्थ गमयती" त्यभियुक्तोक्ते: एकस्मादेव 
वाक्यांदर्थद्रयबोधाभ्युपगमे अर्थनिर्णयों न स्यात्‌, सर्वत्र तात्पयंनिर्णायक- 
प्रकरणाद्युपस्थितेरसम्भवात्‌ । अन्यतो वेदवाक्यादवगतार्थषु सूत्रेषु वाक्य- 
भेदो न । यतः सूत्रं न स्वातन्त्र्येण धर्माधमंयोलंक्षणं ब्रूते, पौरुषेयवाक्यत्वेन 
तद्ग्रहणसामर्थ्याभावात्‌ । किन्तु वेदवाक्यात्तयोर्यादृशं लक्षणमवगतं, 
` तादृशमेवानुवदति वह्व॑थंसूचकत्वातसूत्रस्येत्याह्‌ तेनेति । एकदेशः चोदना- 
लक्षणोर्थो धर्म॑ इति सूत्र्यते, नेन्द्रियादिलक्षणो नानथे इत्यपरोंऽशः अर्थाद्‌ 
गम्यते इति । तदपि वाक्यभेदेन सूचयति लौकिकवाक्ये तस्यादोषत्वादिति 
भावः । ] 

ननु सूत्रकारस्यावगतार्थत्वेपि श्रोतृणामनवगतार्थतया वाक्योच्चारणस्य 
परार्थंकतया शोत्रपेक्षयाऽज्ञातज्ञापकत्वात्सूत्रेपि वाक्यर्भदो दोष एवेत्याह- 
भाष्ये भिन्नयोरेवेति । 

अयमभिप्रायः-अर्थद्वयवोधनाय सूत्रं द्विरावतनीयं . चोददालक्षणो धमं 
इत्येकं सूत्रम्‌, अर्थो धमं इत्यपरं सूत्रं पूर्वंसूत्रऽ्थंग्रहणमुत्तरसूत्रसिद्धत्वाद- 
नुवादः । एवमुत्तरसूत्रे चोदनालक्षणमनुवादः, उत्तरसूत्रसिद्धत्वात्‌ विध्य- 
नुवादाभिप्रायेण तन्त्रोच्चारितस्य धर्मपदस्य पर्यायेणोभाभ्यां सम्बन्धः । एवं 
विध्यनुवादतात्पयेंणार्थद्यवोधने वाक्यभेदो न दोषः, विधेया येद्रयतात्पर्येण 
तस्य दोषत्वात्‌ । 

तथा चेदृक्‌ सूत्रार्थः-यश्चोदनालक्षणः, स धमं इति चोदनालक्षण- 
मनूद्य, धर्मो विधीयते । ततः योऽयं धमं, सोऽथं एव, नाऽनर्थं इति । 


नन्वेवमर्थाभ्युपगमे अर्थो धर्म इति वाक्ये चोदनापदस्यासम्बन्धात्‌ अचो- 
दनालक्षणस्यापि अर्थस्य धर्मत्वं स्यात्‌ । एवमुत्तरसूत्रे चोदनालक्षण इत्येता- 
वन्मात्रोक्त्या चोदनालक्षणस्यानर्थस्यापि धर्मत्वं स्यादिति चेत्‌? न। 
अन्वितार्थकयोरेव परस्परसम्बन्धाभ्युपगमात्‌ न केवलयोः। उत्तरसूत्रे 
चोदनालक्षणस्येव धमंत्वकथनात्‌, अर्थो धर्मं इति पूर्वंसूत्रेपि तादुशार्थक 
एव धर्मपदसम्बन्ध इति नानथेस्य घमंत्वं परस्परसाहचर्यादर्थात्मक एव 
चोदनालक्षणो धमं इति सिद्धम्‌ । अर्थोपि चोदनालक्षणविशिषष्ट एव घर्मः, 
नेन्द्रियादिलक्षण इति सिद्धम्‌ । 


है. 

७०. कल्पकलिकासमन्वितम्‌ “ 


समाधानान्तरंभा ०--अयमर्थ: योथे: स धमं इत्यर्थात्मकं चोदनालक्षणं 
विशिष्टमनद्य धर्मत्वविधाने5पि वाक्यभेदः स्फुट एव । योऽर्थः चोदनालक्षण 
इत्यनुवादकं वाक्यं, स धमं इति विधायकमिति विध्यनुवादाभ्यां वाक्यभेदे 
सिद्धे कि कल्पान्तरानुसरणेनेतिचेत्‌ ? 

तन्त्रेणोच्चरितस्य धमंपदस्य वाक्यद्वये सम्बन्धस्वीकारेण वाक्यभेदस्य 
कथञ्चित्परिहतु' शक्यत्वात्‌ । चोदनालक्षणमनूद्य धमंत्वविधो अनर्थस्यापि 
व्येना देश्रोदनालक्षणसम्भवात्‌ तस्य धमंत्ववारणाय अर्थग्रहणमावश्यकम्‌ । ` 
धर्ममनद्य चोदनालक्षणविधो तु अर्थात्मकस्येव धर्मस्थ प्रसिद्धया व्यावतेका- 
भावादनर्थकमर्थग्रहणमिति चेत्‌ ? सत्यम्‌ । अस्मिन्पक्षे नित्यानुवादाथकतया 
नाथंग्रहणवेयर्थ्यम्‌, एतदृभावे चोदनालक्षणो धमं इत्यंतावन्मात्रं सूत्रं स्यात्‌ । 
तथा सति यश्चोदनालक्षणः, स धर्म इत्यपि वचनव्यक्तिः स्यात्‌ | एवं च. 
चोदनालक्षणस्यानर्यस्यापि धमंत्वं प्रसज्येत इति, तद्व्युदासाय अर्थग्रहणम्‌ । 
अर्थग्रहणे कृते तु योऽर्थोः, स चोदनालक्षण इति वचनव्यक्तये नित्यानुवादोऽ- 
थंशन्दः प्रयुज्यते । 


ननु यदि ईदृशी वचनव्यक्तिः, तहि कथं भाष्यकारेण अनथे उक्तौ 
माभूदित्यथंग्रहणं कृतमित्युक्तम्‌ । अयमभिप्रायो भाष्यकारस्य--अथपदस्य 
विशेषणत्वं विनापि तदुपादानसामर्थ्यादेवानर्थस्य धमत्वप्रापकतादृशवचन 
व्यक्तिने भवति इति तदुपादानस्यानर्थतिवृत्तिः फलमित्यभिप्रेत्यानथों धमं 
इत्यभिहितं भाष्यकारेण । एवं च वचनव्यक्तिविशेषपरिग्नहार्थोऽथंशब्द 
इति भाष्याभिप्रायः । : 


प्रमाणवचनव्यक्तयाश्रयणे प्रमाणलक्षणस्यादौ निवेश उपपच्ते, 
तत्प्रतिज्ञानात्‌ । स्वरूपवचनव्यक्त्याश्रयणे तु धमंस्वरूपपरं भेदलक्षणमेवादो 
क्रियेत । न च तथा$करोत्‌ । तस्मात्सूत्रकारस्येषेव वचनव्यक्तिरभिप्रेतेत्यन्ये । 


अर्थस्य ज्योतिष्टोमादेश्वोदनालक्षणस्य धमंत्वमुच्यते यो$थंश्वोदनालक्षण: 


सधर्म इति वचनव्यक्तेरिति भाष्यार्थः । वस्तुतस्तु एवं रीत्यार्थाभ्युपगमे 
विध्यनुवादार्भ्या वाक्यभेदापत्तिस्तदवस्थेवेति पूर्वोक्तपरिहार एव साधीयान्‌ । ` 


इति ज्ाबरभाष्य-व्याख्यायां कल्पकलिकायां (चोदनाविवरणम्‌) धर्मलक्षणाधिकरणम्‌ 

अथ निमित्तपरीष्ट्यधिकरणम्‌ 


सुत्रम्‌--तस्य निमित्तपरीष्टिः ॥ ३ ॥ 


भाष्यस्‌--उक्तमस्माभिः चोदना निमित्तं धर्मस्य ज्ञानमिति 
तत्प्रतित्ञामात्रेणोक्तम्‌, इदानीं तस्य निमित्त परीक्षिष्यामहे । कि चोदनै- 
वेति अन्यदपोति तस्मान्न तावश्चिश्वोयते चोदनालक्षणोऽर्थोधर्मं इति । 
तदुच्यते । 


. ननु चोदनालक्षणोर्थो धर्म॑ इति प्रतिज्ञाते तदुपपादकहेत्वभिधानमेवा- 
काडिक्षतत्वादुचितमिति, तदुपेक्ष्य धमनि मित्तपरीक्षाप्रतिज्ञा असंगतेति चेत्‌ ? 
न । प्रमाणस्वरूपयोरविशेषेण प्रतिज्ञानात्कस्य प्रतिज्ञाभागस्य सदौत्पत्तिक 
सूत्राभ्यां हेतुरभिधीयते इति विशिष्य निर्णयाभावात्‌, स्पष्टप्रतिपत्तये 
अस्मिन्पादे चोदनाख्यधमंनिमित्तस्य परीक्षणं प्रतिज्ञायत इत्यभिप्रायात्‌ । 


अयं सूत्रार्थः तस्य धर्मस्य ज्ञाने यत्निमित्तं चोदनेति, तत्परीष्टिः परीक्षा | 


कतंव्येति । इषुगतावित्यस्माद्धातो रिषेरनिच्छाथंस्ये"ति युचि “परेवें”ति 
क्तित्‌ यु चो विकल्पस्मरणाद्‌ युज्विधो पर्येषणेति रूपं, क्तिनूविधो तु परीष्टिरिति 
रूपं. सिद्ध्यति । परिपूर्वंकादीक्षघातोः क्तिनि आगसशास्त्रस्यानित्यत्वाभ्यु- 
पगमादिडभावे स्कोरितिकलोपे ष्टुत्वे परीष्टिरिति सिद्धम्‌ । परीक्षणं परीष्टि- 
रित्यर्थः । तस्य धमंविषयकतत्त्वज्ञानस्य यन्निमित्तं कारणं चोदनाख्यं तस्य 
परीष्टिः परीक्षा । युक्तिपूर्वकसाधकतकंकलापैः विचारः कतंव्य इत्यन्ये । 
तथा च तस्येत्यनेन न घमंस्य ग्रहणं, किन्तु तज्जानस्य, ज्ञानं प्रत्येव 
चोदनाया निमित्तत्वात्‌। अत एव चोदनानिभित्तं धमंस्य ज्ञानमितिभाष्ये 
उक्तम्‌ । ज्ञापकार्थकनिमित्तपदाश्रयणं तु तस्य धमंस्ये ज्ञापकं यच्चोदनेति, 
तत्परीष्टिरित्यर्थोपि संगच्छते । परन्तु ज्ञानपदोपादानं भाष्ये निर्बीजं 
स्यात्‌ । न 


प्रतिज्ञामात्रेणोक्तमिति । नन्विदमयुक्तं चोदना हि मुतमित्यादिना 
हेतूनां तत्र प्रदशितत्वादिति चेत्‌, न । सूत्रकारेण तन्नाभिहितमिति, 

तत्तात्प्येणैतड्भाष्यसंगतेः । सूत्रकृता प्रतिज्ञामात्रण घर्मस्य ज्ञानं चोदना- 
निमित्तमित्युक्तम्‌ । तत्र हेतुर्नोक्त इत्यथः । 


अथवा भतामिधानसामथ्यंप्रतिपादनद्वारा प्रदर्शनतात्पर्येणेव भाष्यक्कता 
चोदना हि भूतमित्याद्ुक्तं, न प्रतिज्ञातार्थंसाधनप्रदिदर्शंयिषया इति 
स्वतात्पर्येणाप्येतद्भाष्यं साधु संगच्छते । 
अन्यदपीति । प्रत्यक्षाद्यपीति यावन्निमित्तपरीक्षणं न क्रियते, हेत्वादि- 
प्रदर्शनेन तावच्चोदनेव तिमित्तमिति न निश्चीयते, प्रतितज्ञामात्रेणार्थंसिद्धर- 
दर्शनाद्‌ “एकाकिनी प्रतिज्ञाहि प्रतिज्ञां न साधयेदि''त्यभियुक्तोक्तेरिति 
भाव: । 
इति कल्पकलिकायाँ शाबरभाष्यव्यास्यायां तृतीयं निभित्तसूत्रविवरणं निसित्त 
परोष्टयधिकरणं सम्पूर्णम्‌ । 
चतुर्थ घरे प्रत्यक्षाद्यप्रामाण्याधिकरणम्‌ । 
सत्सम्प्रयोगे पुरुषस्येन्द्रियाणां बुद्धि-जन्म. तत्‌ प्रत्यक्षमनिमित्तं विंद्य- 
मानोपलम्भनत्वात्‌ ।। ४.॥ 


 साष्यम्‌--इदं परोक्ष्यते प्रत्यक्षं तावंदनिमित्तम्‌ । कि कारणम्‌ । 
एवं लक्षणक हि तत्‌ । सत्सम्प्रयोगे पुरुषस्येन्द्रियाणां बुद्धि जन्म 
तत्प्रत्यक्षम्‌ । सति इन्द्रियार्थंसम्बन्धे या पुरुषस्य बुद्धिर्जायते तत्प्रत्यक्षम्‌ 
भविष्यं एकोऽर्थो न ज्ञानकालेऽस्तोति। सतश्चेतदुपलम्भनम्‌ 
नासतः । 


प्राचीन वृत्तिकारेण भवदासेन “सत्सम्प्रयोगे पुरुषस्येन्द्रियाणां बुद्धिजन्म 
ततप्रत्यक्षमि' त्येतत्परय॑न्तमेकं सुत्रं कृत्वा प्रत्यक्षलक्षणपरतया व्याख्यातम्‌ । 
अनिमित्तं विद्यमानोपलम्भत्वादित्यपरं सूत्रं मत्वा पूर्वसूत्रलक्षणलक्षितं प्रत्यक्षं 
धर्म प्रत्यनिमित्तं, प्रत्यक्षस्य विद्यमानोपलम्भत्वात्‌ धमंस्य च भाव्यत्वादित्य- 
थंकतया व्याख्यातमिति । 


तन्न । सूत्रकारस्याजिज्ञासितार्थाभिधायित्वप्रसङ्गात्‌ । पूर्वसूत्रे प्रतिज्ञा- 
दयी कृता चोदनेव प्रमाणं, सा च प्रमाणमेवेति, तयोरेकत्राप्यंशे इदं न 
संगच्छते । प्रत्यक्षलक्षणं न प्रक्रान्तं, येन तन्निरुक्तेरवसरः स्यात्‌ । अपि 
च प्रत्यक्षस्यव विशिष्य लक्षणं किमिति कृतं अनुमानादेरपि सत्त्वात्‌ । 

तेषामपि लक्षणकरणमावश्यकम्‌ । न च तानि प्रमाणान्येव न सम्भवन्तीति 
इति वक्तुं शक्यं, प्रमाणत्वेनाङ्गीकारात्‌ । 

न वा प्रत्यक्षेऽन्तर्भवन्ति, येन प्रत्यक्षलक्षणेनेव संगृहीतानि भवेयुः । 
न च प्रत्यक्षलक्षणनिरूपणानन्तरं तत्पूवंकत्वात्तेषां पृथक्‌ लक्षणं विनापि ज्ञानं 
भवेदिति, न तल्लक्षणकरणापेक्षेति वाच्यम्‌; तेषामवान्तरलक्षणस्वरूपादि- 
परिच्छेदाय तदावश्यकत्वात्‌ । लोकप्रसिद्धत्वाद्‌ न तल्लक्षणापेक्षेति तु न 
सत्‌, प्रत्यक्षस्यापि लोकभ्रसिद्धतया तल्लक्षणस्याप्यनपेक्षितत्वापत्तेः । 

`अपि च बहुनां प्रमाणानामेकतमस्यैव लक्षणकरणे प्रमाणान्तरस्य 
लक्षणकरणे सूत्रकारस्याशक्तिर्वा बोधिता स्यात्‌, प्रमाणान्तरेऽनभिमतिर्वा 
सूचिता स्यादन्यथा एकस्येव लक्षणप्रणयनमयुक्तं स्थात्‌ । सम्पुर्णसूत्रस्येक- 
` वाक्यत्वसम्भवे वाक्यभेदकल्पनाया अप्ययुक्तत्वम्‌, लक्षणस्यातिव्यापकत्वञ्च 
दोषः । स्मरणस्याप्येवंविधत्वात्‌ । कि वा स्वप्नज्ञानं विहाय सर्वत्र विभ्रमे 
लक्षणातिव्यासिस्तेषामपि अधिष्ठानेन्द्रियसन्निकर्षजत्वात्‌ । 

ननु न येन केनचिदिर्द्रियसंप्रयोगो विवक्षितः, किन्तु यद्विंयकं ज्ञानं 
जायते, तेनेन्द्रियसन्निकर्षोऽभिमतस्तथा चेदं रजतमित्याभासे नातिव्यापि- 
स्तस्य रजतेन्दत्रियसन्निकर्षजत्वाभावाभावादिति चेत्‌ ? न । सत्सम्प्रयोगस्ये- 
दृशार्थकत्वाभावात्‌ । न चेदुशार्थलाभाय तत्सतोव्य॑त्यास: कार्यः, तत्सम्प्रयोग 
इति । सत्‌ प्रत्यक्षमिति । ततश्च प्रत्यक्षं द्विविधं सत्‌, आभासं च । आद्यमेव 
प्रमाणत्वेनेष्टम्‌, तत्संप्रयोगजं प्रत्यक्षं प्रमाणम्‌, अन्यसम्भ्रयोगजमाभासम्‌ । 
यथा शुक्तो इदं रजतम्‌ । 

ननु ज्ञानमात्रे विषयेर्द्रियसन्निकर्षस्य हेतुतया विशेषणोपादानमन्त- 
रापि येन केनचिदर्थनेन्ब्रियसन्निकर्षस्य स्वत एव लाभे सत्सम्प्रयोगस्य 
सार्थक्याय ग्राह्मविशेषणत्वमेवो ङ्गीक्रियते । एवं च यद्विषयकं ज्ञानं, तेनेवे- 
न्द्रियसन्निकषों वाच्यस्तथा चाभासे नातिव्यासिरित्यपि न । शुक्तिशकला- 
देरपि सत्त्वादाभासस्यापि सत्सम्भ्रयोगजत्वेनापरिहारात्‌ । नहि शब्दसार्थक्याय 
वाच्याथंकल्पनं सम्भवति, स्वप्नादिज्ञानव्यावर्तनाय तत्सार्थक्याच्च । 


यत्तु धर्म प्रत्यनिमित्तत्वबोधनाय प्रत्यक्षलक्षणानुवादः । तदपि न। 
पुरोवतिन एवानुवादत्वेन प्रकृते तदभावात्‌ । नहि यत्‌ सतीन्द्रियसम्प्रयोगे 

ज्ञानं ज्ञायते, तठत्यक्षे प्रतीयतामिति वचनव्यक्तिः, किन्तु लोकप्रसिद्धस्य 
प्रत्यक्षस्य सत्सम्प्रयोगजन्यत्वात्‌ विद्यमानोपलम्भनत्वम्‌, अतो भाविनि धर्मे 
अनिमित्ततेति वचनव्यक्तिरेव साधीयसी । 

ननु प्रस्यक्षमनि मित्तमेदंलक्षणकत्वादितिभाष्योक्त्या लक्षणानुवादः 
स्फुट एव प्रतीयते इति चेत्‌ ? न। भावानवबोधात्‌ । न प्रत्यक्षस्वरूपलिल- 
क्षयिषया तत्स्वरूपोक्तिः अपितु धमं प्रति अनिमित्तत्वमित्येतद्बोधनाय, कुतः ? 
एवं लक्षणकत्वात्‌, किन्तल्लक्षणं ? विद्यमानोपलम्भनत्वं, कुतो विद्यमानोप- 
लम्भनत्वम्‌ सत्संप्रयोगजत्वात्‌ । तथा च सत्सम्प्रयोगजत्वहेतुकविद्यमानोप- 
रम्भनत्वं प्रत्यक्षस्य धमं: । अतः प्रत्यक्षं धरम प्रत्यनिमित्तमिति तद्भावः । 
सत्सम्प्रयोगजत्वसिद्धिः कुतः ? अत्र प्रत्यक्षमनिमित्तं विद्यमानोपलम्भनत्वात्‌ । 
विद्यमानोपलम्भनत्वं च सत्सम्प्रयोगजत्वात्‌ सत्सम्प्रयोगजत्वञ्च प्रत्यक्षत्वादिति 
त्रयः प्रयोगा बोध्याः । 

ननून्नतमेधदर्शनेन भविष्यति वृष्टिरित्यनुमानेपि मेधेन्द्रियसम्प्रयोगज- 
त्वस्य सत्त्वेनातिव्यप्तिरिति चेत्‌ ? न । सच्छब्दस्य वर्तमानार्थकतया सत्सम्प्र- 
योगसमानकालिक्रस्य ज्ञानहेतुतया विवक्षणेन प्रकृते तदभावेन दोषविरहात्‌ । 
लिद्धज्ञानमुत्पाद्य विरतव्यापारे . इन्द्रिये पश्चाल्लिङ्गज्ञानेनानुमितिर्जायते 
इति अनुमितिकाले इन्द्रियव्यापारस्यासत्त्वान्न वतंमानत्वमिति भावः । 

नन्वेवं भवदासमतेप्यनुमानेऽतिव्यासिर्वारंयितु शक्यते, सन्संप्रयोगः 
सत्संप्रयोगः इति विग्रहाभ्युपगमेन सदर्थस्य विषया विशेषणतयेन्द्रियसन्नि- 
कर्षस्यैव विशेषणत्वस्वीकारेण भविष्यद्वृष्टधनुमाने सन्निकषंस्याविद्यमान- 
त्वादिति चेत्‌? न। तेन हि सता सम्प्रयोगः सत्सम्प्रयोग इति विग्रह 
प्रदर्शनात्‌ । ग्राह्मविशेषणतयेव सच्छब्दार्थस्य व्यवस्थापितत्वात्‌ । यदि तु 
। तन्मतेपि सदर्थस्य सम्प्रयोगविशेषणत्वं परित्यज्य, ग्रांह्यविशेषणत्वमेवाङ्गी- 
क्रियते तदा पीतः शङ्ख इत्याद्याभासेऽतिव्यासिः स्फुटेव । 
ननु लोकप्रसिद्धप्रत्यक्षानुवादेन धमंम्प्रति अनिमित्तत्वमेव विधीयते, 
धमंम्प्रति प्रत्यक्षमनिमित्तम्‌, अप्रमाणं, विद्यमानोपलम्भनत्वात्‌ विद्यमानार्थ- 
ग्राहित्वात्‌ । ध्मश्च न वतमानः, यजेतेत्यादिवाक्येन त्रिकालानवच्छिन्न- 
__ स्यैव धर्मस्य बोधनात्‌ । तहि लक्षणाभिधानस्य किम्प्रयोजनमिति चेत्‌ ? 
इदं प्रत्यक्षं धमम्प्रत्यनिमित्त विद्यमानोपळम्भनत्वादित्यन्र यदि कश्चिद हेत्व- 

सिद्धिमुद्भावयेत्‌, तत्र विद्यमानोपलम्भनं कुतः ? तदा एवं वक्तव्यम । 
विद्यमानोपलम्भनं प्रत्यक्षं सत्संप्रयोगजत्वात्‌, सत्सम्प्रयोगजत्वस्याप्यसिद्धिः 
शङ्कायां, तदपि प्रत्यक्षत्वेन साधनीयम्‌ । सत्सम्प्रयोगजं प्रत्यक्षं, प्रत्यक्षत्वात । 
एवं च प्रत्यक्षं न धमंग्राहि प्रत्यक्षत्वादस्मदादिप्रत्यक्षवत्‌ । न च प्रत्यक्ष 
मात्रस्य पक्षत्वाभ्युपगमे तदतिरिक्तं हेतोरवृत्तेदष्टान्तासिद्धिः, अस्मदादि- 
` प्रत्यक्षस्य धमम्प्रत्येनिमित्तत्वसाधने सिद्धसाधनं चेति चेत्‌? न। योगि- 
प्रत्यक्षस्येव पक्षीकरणात्‌ निश्चितसाध्यसाधनवत एव दृष्टान्ताङ्गीकारेणा- 
स्मदादिप्रत्यक्षस्येव दृष्टान्तत्वसम्भवात्‌ । एवश्चोक्तानमानेष योगिप्रत्यक्षस्य 
पक्षत्वात्‌ अस्मदादिप्रत्यक्षदृष्टान्तेन साधनात्‌ न दृष्टान्तासिद्धिः, न वा सिद्ध 
साधनम्‌ । 

अत्र सत्संप्रयोगजत्वप्रत्यक्षत्वयोर्व्यासिः स्फुटेव । . लक्षणपक्षे यथानु- 
मानादिलक्षणं कुतो न कृतम्‌, तथा धर्मम्प्रति अनिमित्तत्वप्रतिपादनेऽपि 
अनुमानादीनामनिमित्तत्वं कुतो न दशितमित्याक्षेपो न युक्त: । प्रत्यक्षपुर्व- 
कत्वादनुमानादेः प्रत्यक्षनिवृत्तो नानुमानादेरवकाशः । घमंस्याप्रत्यक्षत्वे 
तन्निरूपितव्यापेदृष्टान्तस्य चाग्रहणात्‌ । लक्षणपक्षे प्रत्यक्षलक्षणेनानमानादि- 
लक्षणस्यागताथत्वात्‌ न प्रत्यक्षलक्षणवदन्यस्यापि लक्षणस्य निरुक्तौ पप्यंनयोग 
सम्भवति । अनिमित्तत्वप्रतिपादने तु प्रत्यक्षस्यानिमित्तत्वकथनादेवान्येषां 
अनिमित्तत्वं ज्ञायत एवेति, न पृथक्‌ तदुक्तिः । 

ननु सत्सम्प्रयोगजत्वस्याभासेपि सत्त्वेन तस्यापि प्रत्यक्षत्वापत्तिः, नहि 
्रत्यक्षलक्षणमुच्यते येनातिव्याप्तिराभासे दीयेत । किन्तु घमं प्रत्यनिसित्तं- 
प्रत्यक्षम्‌, एवंलक्षणकत्वात्‌ । लोकिकप्रत्यक्षस्येवं लक्षणकत्वमस्त्येब । यदि 
आभासस्यापि एवंलक्षणकत्वमस्ति तदा तदपि धर्मम्प्रत्यनिमित्तमेवेति न 
कश्चिद्‌ दोष इति । 

शाक्यास्तु शरीरेन्द्रियाद्यावरणावृत एव जीवोऽल्पज्ञो .भवति, इन्द्रिः 
यादिसम्बन्धादेव जानाति, नि्मृक्तदेहाद्यावरणस्स्वत एव सर्व स्थूलं सक्ष्मं 
व्यवहितं विप्रकृष्टं सन्निकृष्टं पश्यति इति, धर्माधमों अपि पञ्यत्येवेति 
विद्यमानोपलम्भत्वं योगिप्र त्यक्षस्यासिद्धमित्याहुः । 

तन्निराकरणाय सूत्रकारेण प्रत्यक्षमात्रस्य विद्यमानोपलम्भत्वरमुच्यते । 
एवं च योगिप्रत्यक्षं न धमंग्राहकं प्रत्यक्षत्वादस्मदादिद्रत्यक्षवद्‌ । 

यद्वा धर्मो न प्रत्यक्षः अनागतत्वाद्‌ भविष्यद्वृष्टिवत्‌ । तथा च ना#- 
यासिद्धिरपि, न वास्मदादिप्रत्यक्षमादाय सिद्धसाधनम्‌ । विशिष्य धम॑स्य 
प्रत्यक्षत्वाभ्युपगमेन नार्था न्तरमितिद्योतनाय लोकप्रसिद्धं सत्संप्रयोगजत्वं 
विद्यमानोपलम्भसाधनाथंमाह जैमिनि: । 

तनु लौकिकप्रत्यक्षे$स्तु एवमेव, भावनाप्रकषंजं योगिविज्ञानन्तु अवि- 
द्यमानोपलम्भनमपि स्यादिति, तत्र तदसिद्धमिति चेत्‌ ? न । लौकिकप्रत्यक्षस्य 
,तद्विपरीतस्वभावकल्पनानौचित्यात्‌ । योगिप्रत्यक्षं विद्यमानोपलम्भनं प्रत्य- 
्षत्वादस्मदादिप्रत्यक्षवदित्यनुमानसम्भवाच्च । विद्यमानोपरम्भनन्तु सत्सम्प्र- 


योगजत्वेन पूर्वोक्तदशावसेयम्‌। ` तैलधारावदविच्छिन्नस्मृतिसन्ततिरेव ` 
भावना । सा चानुभूतविषया भवति । घमंश्च नः शब्दातिरिक्तप्रमाणेनानुभूत 


इति, कथं तद्भावना । 

एवमेव वेशेषिकाभ्युपगतं प्रातिभं ज्ञानं निरसनीयम्‌ । ते हि भाव- 
नाप्रकषंजं योगिज्ञानं धर्ममपि गुदुन्तीत्याहु: । अपि च तन्मते अस्मदादिज्ञान- 
मपि क्वचिदनागतविषयकं प्रमाणं श्वो मे भ्राताअन्तेत्यत्र तेदेशितमु । 

यदाहुः । “नानर्थंजं न सन्दिरधं न वाधविधुरीक्कतम्‌ । 

न दुष्टकारणं चेति प्रमाणमिदमिष्यताम्‌ ' । | 

क्वचिद्‌ वाधकयोगादस्तु तदप्रमाणता, किन्तु यत्रापरेद्यर्भाता आगत: 
तत्र किमुत्तरम्‌ । [ 

तनु भाविज्ञानविषयस्य श्रात्रागमनस्य तदानीमसत्त्वेनार्थजत्वाभावा- 
त्कथं तस्य प्रामाण्यमिति चेत्‌?उच्यते । यदीदृशं ज्ञानं भ्रात्रागमन वर्तमान त्वेत 
गृह्णीयात्‌, स्यादप्रमाणम्‌, भावित्वेन गृह्णत ज्ञानं विषयावाधात्कथं न प्रमा- 
णम्‌ । भवतु प्रमाणं तावतापि इन्द्रियार्थस्तिकर्षजत्वाभावात्‌ कथं प्रत्यक्ष- 
भिति न शङ्क्यम्‌ । मनःसन्निकर्षेण तस्य जायमानत्वात्‌ । न च वाह्य 
- वस्तुनि तस्य स्वातन्त्र्याभावात्‌ कथमेतत्‌ ? सुरभि चन्द्नमित्यादो चाक्षुषवि- 
षयचन्दनविशेषणीभूतगन्धादेर्नासाव्यापारं विनापि मनसा ग्रहणवत्‌ प्रकृतेऽपि 
सम्भवात्‌ । न वतंमानमात्रग्राहित्वं प्रत्यक्षस्येति अस्मदादिप्रातिभज्ञानवद्‌ 


भविष्यति धर्मे योगिनां प्रत्यक्षं प्रमाणं सम्भवतीति न चोदनेव तत्र प्रमाण- 


मिति संक्षेपः । ` 

ठन्न । पाणौ कति वराटकाः सन्तीत्यार्दाववाभासस्यापि दशनेना- 
प्रमाणत्वात्‌ । नहि क्वचित्काकतालीयन्यायेन विषयावाधदशंनमात्रेण तज्जा- 
तीयज्ञानमात्रस्य प्रामाण्यं कल्पयितु' शक्यं, बहुलं व्यभिचारदर्शनात्‌ । अतः 
योगिनामपि प्रातिभं ज्ञानमनागते न प्रमाणं, लिङ्ाभासजत्वात्‌ इति, विद्यः 
मानोपळम्भसाधनौपयिकं सत्सम्प्रयोगजत्वं व्याख्यातम्‌ । 

यद्वा धर्मो न प्रत्यक्षः, भावित्वाद्‌ भविष्यद्वृष्ट्यादिवदित्यादौ अना- 
गतार्थेविषयकयोगिप्रत्यक्षे भविष्यत्वस्य व्यभिचारनिरासाय सत्सम्प्रयोगजत्व- 
विशेषणमुक्तं सूत्रकारेण । तथा च योगिनां तादुशप्रत्यक्षे प्रमाणाभावान्न 
व्यभिचारः । 

ननु भाविनो धर्मस्याप्रत्यक्षत्वोपपादनेऽपि उत्पन्नस्य तस्य प्रत्यक्षत्वं 
स्यादेवेति चेत्‌ न । यागादेः फलसाधनरूपेणेव धमंत्वाङ्गीकारेण यागा- 
नुष्ठानसमये भाविनः फलस्यासत्त्वेन तत्साधनत्वग्रहस्य वक्तुमशक्यतया 
यागानुष्ठानोत्तरं फलसद्‌भावदशायां साधनीभूतयागादेः चिरविनष्टतया धमि- 
णोऽभावेन तत्साधनत्वग्रहस्य सुतरामशक्यत्वात्‌ । अपूर्वं धमं इति वादिनां 
मतेऽपि न प्रत्यक्षम्‌, अन्यथा प्रत्यक्षप्रमाणपू्वंकत्वापत्त्या तस्य स्वरूपप्रच्युति- 
रेव स्यात्‌ । फलजननशक्तिरेव यागधमं इति मतेऽपि प्रत्यक्षं तत्रासम्भवि 
सरवंशक्तीनामप्रत्यक्षत्वात्‌ । तथा च योगिनां प्रत्यक्षं न धर्मविषयक विद्यमा- 
नोपलम्भत्वादस्मदादिप्रत्यक्षवदिति सिद्धम्‌ । एवं प्रत्यक्षत्वादित्यपि वोध्यम्‌ । 

यत्तु सदसतोः सम्बन्धानहंतया असतेन्द्रियसम्प्रयोगासम्भवेन सता सम्प्र- 
योग इति सत्पदोपादानमन्तरापि सामर्थ्यादेव ऊब्धे तदृपादानमनर्थकम्‌ । 
यदाह-''सदित्यसद्‌व्युदासाय न नियोगात्‌ संगंस्यते । 

सम्प्रयोगो हि नियमात्‌ सत एवोपपद्यते इति । प्र०वा०प्र० परि० 

तदसत्‌ सूत्रार्थानवबोधात्‌ । नह्यत्र तृतीया तत्पुरुषः, किन्तु कमंधारयः । 
संश्चासौ सम्प्रयोगशचेति । तथा च वतंमानार्थकसच्छब्दोपादानादेवाऽत्तीताना- 
गतादिविषयकं योगिनां प्रत्यक्षं निराक्रियते, नान्यथेति तदुपादानमावश्यकम्‌ । 


न च सत्सम्प्रयोग इति निमित्तसप्तम्येव सम्प्रयोगस्य वतंमानत्व॑ 
लभ्यते, अतीतानागतयोनिमित्तत्वासम्भवात्‌ कार्यंनियतपुर्ववत्तित्वस्य तत्त्वात्‌ । 
भिन्नकालिकयोतिमित्तनेमित्तिकभावाभावात्‌ कि सत्पदोपादानेनेति चेत्‌, । न 

भविष्यत्सम्प्रयोगाद्‌ भविष्यदर्थविषयकं योगिज्ञानं जायते इत्येतन्निरासाय 
तदावश्यकत्वात्‌ । अन्यथा अतीते अनागते वेत्यपि श्रान्तः स्यात्‌ । संशब्दः 
सम्यगर्थः, प्रयोग इन्द्रियाणामर्थेषु व्यापारः। तथा च ससम्प्रयोगोपादानं 
दुष्टप्रयोगवारणाय, तेन दुष्टकरणानां शुक्तौ इदं रजतमित्याद्याभासज्ञानजन- 
कानां व्युदासः । 

सता सम्प्रयोग इति भवदासव्याख्यायां सम्प्रयोगस्य सकलसम्बन्ध- 
परत्वेन व्याख्यातत्वादाभासे अनुमानादौ चातिव्याप्तिः स्फुटेवेती न्द्रियव्यापार- 
तया व्याख्यातम्‌ । तथा चादुष्टेर्द्रियव्यापाराभावान्न तत्र दोषलेशः । 


बौद्धास्तु सस्प्रयोगशब्दं व्यासिपर्यायं जानन्तः शरोत्रचक्षुषोरप्राप्य- 
कारित्वाल्लक्षणमव्यापकमाहुः, तदतिस्थवीयः । चक्षुषः प्राप्यकारित्वात्‌ । 
ननु अभ्राप्यकारि चक्षुः सान्तरग्रहणात्‌ पृथुतरग्रहणाच्च सान्तरस्य विप्रकृष्ट 
देशस्थितस्य पदार्थस्य ग्रहणात्‌, अत एव दूरे ग्रामं पश्यामीति प्रत्यय उपपद्यते । 
चक्षुषः प्राप्यकारित्वे तु इदं न संगच्छेत । ग्राहकेण चक्षुषा दूरत्वाभावात्‌ । 
यथा समीपस्थितं वस्तु चक्षुःसम्वद्धं, तथा दूरस्थमपीति वेलक्षण्यानुपपत्त्या 
अप्राप्यकारित्वमेव युज्यते इति चक्षुरप्रासिक्ृतमेव दूरत्वम्‌ । तथा च तैरुक्तम्‌ 
रूपोपलब्धिसंवत्त॑केन कमणा तत्तुष्णापूर्वंकेण चक्षुरभिनिवृंतमतोरूपोपलब्धेः 
कारणं भवति" । अस्यार्थः, रूपसाक्षात्कारसम्पादकेन तदिच्छापूर्वकानुष्ठितेन 
प्राकूतनकर्मणा चक्षरुत्पन्नम्‌, अतो रूपसाक्षात्कारकारणम्‌ । न चालोकसहकृत- 
स्यापि कृष्णसारस्य चक्षुषः दू रस्थेन प्राप्तिरिति सान्तरग्रहणात्‌ अप्राप्यकारि 
चक्षुः । 


अपरे तु चक्षरप्राप्यकारि सान्तरग्रहणात्‌ । यन्नेवं तन्नैवम्‌ । यथा 


हल ६...) 
साम । पृथुतरग्रहणाच्च स्वल्पस्य चक्षुषः महति सेनावनादौ स्वतः संयोगो न 
_ सवितुमहंति, दृयाश्रयस्य संयोगस्य परिच्छिननवृत्ति कत्वात्‌ घटाकाशसंयोगवत । 


` दिरदेशग्रहणादपि चक्षुषोऽप्राप्यका रित्वम्‌ । प्राप्यका रिते तु दिग्देशव्यपदेशो न 
स्यात्‌ त्राणादिवत्‌ । सन्निक्ृष्टविप्रक्ष्टयो स्तुल्यकालग्रहणाच्च । यथा गन्ता 
दुरं चिरेण अदूरमचिरेण प्राप्नोति, तथा चक्षषः प्राप्यका रित्व्े स्वस्थानाद- 
दुरस्याविळम्वेन दूरस्थस्य विलम्बेन प्रापि: स्यात । तथा च शाखाचन्द्र- 
मसास्तुल्यकालोपलब्धिने स्यात्‌ । नहि समीपस्थे मन्दगतिदूरस्थे शीघ्रगति- 


CCO. Vasishtha Tripathi Collection. Digitized By Siddhanta eGangotri Gyaan Kosha 


शाबरभाष्यम ७९ 


रिति कल्पयितु शक्यते, प्रमाणाभावात्‌ । यथोक्तं दिङ्नागेन- 

“सान्तरं ग्रहणं न स्थात्‌ प्राप्तौ ज्ञानेऽधिकस्य च, . 

अघिष्ठानाद्रहिर्नाक्षं तच्चिकित्सादियोगतः, 

सत्यपि च बहिर्भावे न शक्तिविषये क्षणे, 

यदि च स्यात्तदा पर्येदप्युन्मील्य निमीलनादिति'' । | 

` सत्सम्प्रयोगजत्वमेवासिद्धं विषये सम्प्रयोगाभावादित्याहुः, 

तन्न । सान्तरग्रहणादित्यस्य कोऽथः । सान्तरस्याऽप्राप्तस्य ग्रहणं, किम्वा 
सान्तरेण ग्रहणमिति । तत्र नाद्यः । अप्राप्यकारि अप्राप्तग्रहणादिति प्रति- 
ज्ञातार्थाविशेषात्‌ । न द्वितीयः सान्तरेण ग्रहणमित्यत्रान्तरपदार्थानिरक्तेः 
आकाशादेरचाक्षुषत्वात्‌ अभावस्य चास्वातन्त्र्यात्‌ रूपवतो द्रव्यस्य व्यवधा- 
यकत्त्वात्‌ न चान्यागतिरिति, रिक्तं वचः सान्तरग्रहणादिति । तस्मात्‌ शरी- 
रापेक्षया निरन्तरं सान्तरं च भवति । यच्छरीरेन्त्रियादिसम्वद्धं तन्निरन्तरं, 
तदसम्बद्धं तु सान्तरम्‌, नेन्द्रियप्राप्त्यप्रा्िनिमित्तके ते । यच्छरीरेन्द्रियोभ- 
यसम्बद्धं तन्निरन्तर, यत्तु शरीरासंवद्धं केवलेन्द्रियसम्वद्धं तत्सान्तरमिति । 
हैत्वन्तरमुक्तं सान्तरग्रहणं नाप्राप्यकारित्वे नियामकमिति न चक्षुरप्राप्य- 
कारि । 

यदपि पृथृतरग्रहणादिति। तदप्यसंगतं सम्बन्धमात्रेण हृस्वस्य महतो 
वा ग्रहणात्‌ । शरीरावधिनिमित्तत्वाद्‌ दिग्देशस्यान्यथोपपत्तेः शाखाचन्द्रमसो- 
स्तुल्यकालग्रहणस्य चानभ्युपगमादेव निरासः । अतिसूक्ष्मतया क्षणभेदस्या- 
नाकळनम्‌ उत्पलपत्रशतव्यतिभेदनवदिति मिथ्याप्रत्यय ईति । विस्तरस्वन्यत्र 
द्रष्टव्यः । तस्मात्प्राप्यकारि चक्षुरिन्द्रियत्वाद्‌ घ्राणादिवत्‌ । कस्यचिदिन्द्रियस्य 
्राप्यका रित्वानभ्युपगमे तु एवमनुमानम्‌--सर्वमिन्द्रिय प्राप्यकारि करणत्वात्‌ 
वाश्यादिवदिति बोध्यम्‌ । चक्षुः प्राप्यकारि इन्द्रियत्वात्‌ त्वगादिवत्‌ । 

ननु कृष्णसारस्य, कणंशष्कुल्यवच्छिन्नाकाशस्य च शरीरे एव दशंनाद्‌- 
विषयदेशप्राप्त्यनुमानं दृष्टविरुद्धत्वान्नोत्पत्तुमहेति इति चेन्‌ ? न । आहंकारि- 
कत्वादिन्द्रियाणामतिसूक्ष्मतया दर्शनानहुत्वेन तादृशानुमानस्य प्रत्यक्षः 
विरुद्धत्वाभावात्‌ इति सांख्याः। ननु गोलकादीनामेवेन्द्रियत्वं, तत्रेव 
चिकित्सया तदूपकारदर्शनादिति, न । अधिष्ठेयस्येन्द्रियस्योपचिकीषंया 

८० . कल्पकलिकासमन्वितम्‌ 


अधिष्ठानोपचारकरणात । अत एव नेत्रोपकाराय चरणोपचार: संगच्छते । 
देशान्तरोपचाराहेशान्तरे उपकारो न दृष्टविरुद्ध इति भाव: । तथा 
चाधिष्ठानावच्छिन्नस्यैवेन्द्रियस्थ दीपप्रभावद्ृहिंगमनं सृपपादम्‌ । शुद्धस्नेह- 
दानेन प्रभागतातिशयवदधिष्ठानोपचारेण विषयगतस्येन्द्रियमरीचे: उपकारः 
सम्भवति । दीपप्रभावदेव निरन्तराधिकग्रहणमपि समर्थनीयम्‌ । यथा 
स्वल्पोऽपि दीपः प्रभा द्वारा सेनावनादि स्वतोधिकपरिमाणं प्रकाशयति 
एवं लघ्वपि गोलकं स्वमयूखसन्तानद्वारा स्वाधिकपरिमाणं पश्यतीति 
किमत्रानुपपन्नम्‌ । 


न च वृत्तिनिगंमनाङ्गीकारे सुदूरमपि गत्वा किन्नाथ प्रकाशयतीति 
शङ्क्यम्‌ । कायंगम्यत्वात्तदुपपत्तेः । दीपप्रभावत्‌ ग्रहादिप्रत्यक्षे दू रगमनस्येष्ट- 
त्वाच्च । प्रत्युत त्वन्मते एव एष दोषः ` इन्द्रियाणामसम्बद्धानामेवार्थ- 
प्रकाशकत्वाङ्जीकाराद्‌, दूरसक्षम-व्यवहित-विप्रङृष्ार्थानामसंवद्धत्वाविशेषात्‌ 
अखिलप्रकाशापत्तेः । अधिष्ठाननाशेपि विषयगतेनेन्द्रियेणार्थप्रकाशो-द्धावनं तु 
मन्दमतेरेव शोभते । यथा प्रदीपप्रणारो तेत्प्रभा प्रसादोदरगतापि नश्यति, 
तद्वदन्द्रियनाशे तत्प्रभापीति न कर्चिद्विशेषः । प्रदीपविधाने तद्रश्मिसंकोचाद्‌ 
वहिदेशाप्रकाशवदिन्द्रियपिधानेऽपि तद्रदिमसंकोचात्तद्वारार्थापनयाभावान्न 
विषयप्रकाश इति समः समाधिः । 


न च तहि अधिष्ठानान्तगंतमेवेन्द्रियमिति लोकानुभवविरोध इति 
वाच्यम्‌ । सर्वंगतस्यात्मनः शरीरपरिच्छिन्नानुभववदेतस्यापि भ्रमत्वाङ्गी- 
कारात्‌ । अतः शरीरापेक्षया, गोलकापेक्षया. वा विच्छिन्ने - विच्छेदबुद्धिः 
हान्देप्ययमेव न्यायः सांख्यानामिति | 


स्वमते शब्दस्य विभुद्व्यत्वात्‌ श्रोत्रदेशे एव तद्ग्रहणम्‌ इन्द्रियाणा- 
माहंकारिकत्वे तत्त्वान्तरत्वे वा न प्रमाणम्‌ । किन्तु भौतिकत्वमेवैषां । तथा 
हि ख्पप्रत्यक्षहेतुत्वादालोकवत्‌ तैजसं चक्षुः दीपप्रभावदेव हृस्वदीघंग्रहणमिति 
न शङ्कालेशः । एवं घ्राणादीनां भौतिकत्वं स्पष्टमन्यत्रेति नेह प्रतन्यते । 
श्रोत्रं दिङ्मयमिति शब्दाधिकरणे व्यक्तीभविष्यति । 


ननु “सत्‌ संप्रयोगे पुरुषस्येन्ब्रियाणां बुद्धिजन्मे”ति प्रत्यक्षलक्षणसत्रे 
अव्यवहितान्वयानुरोधेन पुरुषस्य सम्प्रयोगे सति इन्द्रियाणां वुद्धिजन्मेत्यथं न्मेत्यर्थः 

शाबरभाष्यम्‌ ८१ 


प्रतीयते । एवं च पुरुषसम्प्रयोगस्य प्रत्यक्षहेतुत्वमिन्द्रियेषु ज्ञानोत्पादइचेत- 
दुभयं न संगच्छते नित्यस्य विभोः पुरुषस्य सर्वदा सर्वविषयसम्भ्रयोगादव्या- 
वत्तेकतया विशेषणत्वासम्भवात्‌ इन्द्रियाणां पुनरचेतनतया तत्र बुद्धयुत्पत्त 
शङ्ितुमशक्यत्वात्‌ इत्यत आह सतीति । तथा च सतीन्द्रियाथसम्प्रयोगे 
पुरुषस्य या बुद्धिरितिव्यवहितान्वय एव स्वीकार्यः, ननु तथाहि अहं गौर 
इत्यादिप्रतीतिसाक्षिकस्य लोकप्रसिद्धस्य शरीरस्य पुरुषपदेन ग्रहणे तस्या- 
चेतनतया तत्र बुद्धेरत्पादासम्भवेन शङ्का तदवस्थैव चिद्रूपस्यात्मनो ग्रहणे 
तु ज्ञानजन्मना तस्य .विकारित्वापत्तौ क्षीरादिवदनित्यत्वापत्तिः । तथा 
चोक्तम्‌ 

“बुद्धिजन्मनि पुंसश्च विक्कृतियंद्यनित्यता । 

अथाऽविक्ृतिरात्मा यं प्रमातेति न युज्यते । प्र. म, पृ. १०९ 

तथा-वर्षातपाभ्यां कि व्योम्नरचमंण्यस्ति तयोः फलम्‌ । 

चर्मोपमश्चेत्सोऽनित्यः खतुल्यश्चेदसत्समः । प्र. वा. । 

इति चेत्‌ । 

न । पुरुषस्य वक्ष्यमाणत्वात्‌ ज्ञानक्रियादिविकारेणानित्यत्वस्य दृष्टान्ता- 
भावेन वक्तुमशक्यत्वात्‌ । प्रत्युत सुवर्णादिदृशन्तेन विकाराभ्युपगमेऽपि 
अनित्यत्वाभावः सुपरिहरः । 

बुद्धिजन्मेति कि बुद्धेरतिरिक्तं जन्म, किम्वा अनतिरिक्तम्‌ । आद्ये- 
वेशेषिकवत्‌ कार्यसमवाय एव वाच्य: । तस्य नित्यतयेन्द्रियसम्प्रयोगजत्वा- 
भावेनाप्रत्यक्षत्वापत्तिः । अन्त्ये तदुपादानं पुनरुक्तमिति चेत्‌ । जायमात- 
तात्पर्येणात्र जन्यशब्दप्रयोगात्‌ जायमानाबुद्धिरित्यर्थः । 

ननूत्त्तेबुंद्धिस्वरूपत्वे तदुपादानमफलमिति पुनः स एवाक्षेपः, तदति- 
रिक्तत्वे तु सा नित्या, अनित्या वा । आद्ये तन्नित्यतया बुद्धेनित्यत्वापत्तौ सत्‌- 
सम्प्रयोगहेतुकत्वोपादानमसंगतं. स्यात्‌ । अन्त्ये तु तस्या अपि उत्त्पत्त्यन्तर- 
कल्पना प्रसक्तौ अनवस्थाप्रसङ्ग इति चेत्‌ ? न । कारणावस्थाविशेषरूपाया- 
स्तस्याः स्वीकारेणादोषात्‌ । यादुशकारणावस्थानन्तरं कार्योत्पादः, तादृशी- 
कारणावस्थोत्पत्तिरिति, न तस्यानित्यत्वमिति, तत्सम्प्रयोगजत्वसिद्धिः । 

नन्वस्थिरत्वाद्‌ बुद्धरव्यापारान्तरासत्त्वेनाथंप्रकाशनरूपकार्यंकारणत्वं न 
सम्भवतीति चेत्‌? न। जन्मरूपव्यापारस्य सत्त्वेन तस्या निर्व्यापारत्वा- 

८२ कल्पकलिकासमन्वितम्‌ - 
भावात्‌ । करणत्वं प्रमाणत्वं च निर्बाधम्‌ । जायमानविशेषणाद्धतादि- 
व्यावृत्तिः, तेन सत्सम्प्रयोगहेतुकभूतादिबुद्धेन॑ प्रत्यक्षत्वम्‌, वेशेषिकमतानु- 
सारेण कारणसमवायात्मकोत्पत्ते: अभिव्यक्तिस्वीकारेण तद्वारैव प्रमाण- 
प्रमेयफलभावः शक्योपपादन: । 

भाष्यम-बुद्धिर्वा जन्म वा सञ्चिकर्षो वेति नेषां कस्यचिदव- 
घारणार्थमेतस्सुत्रम्‌ । सति इन्द्रियार्थसम्प्रयोगे नासति इत्येतावदवधायते 
अनेकस्मिन्नवधायंमाणे भिद्येत वाक्यम्‌ । 

बुद्धिर्वा जन्म वा सन्निक्षोबेति भाष्यम्‌ । अयमभिप्रायः । बुद्धेजन्मनो- 
5तिरिक्तत्वमिति पक्षे, बुद्धयुपादानीभूतकारणसमवायस्य अनतिरिक्तत्व- 
मिति पक्षे जायमानाया बुद्धेः सन्निकर्षस्य विषयेन्द्रियसम्बन्धादेवा एषां मध्ये 
` कस्यचिदवधारणार्थमेततसूत्रं न, एतस्येवः प्रत्यक्षत्वं नापरस्येति,. प्रमाणत्वे- 
नावधारणे वाक्यभेदापत्तेः। किन्तु ध्म॑म्प्रति अनिमित्तत्वमेवोच्यते । 
प्रतयक्षत्वेनाभिमतस्य सर्वस्य ध्मम्प्रति निमित्तत्वं न सम्भवति विद्यमानो- 
पलम्भनत्वात्‌ प्रत्यक्षस्य, धमंस्य च भाव्यत्वादित्यर्थः । सूत्रे बुद्धि- 
रित्युपलक्षणं, न सत्सम्प्रयोगजबुद्धिमात्रस्य प्रत्यक्षप्रमाणत्वम्‌ । किन्तु 
इन्द्रियसंयोगादिरपि प्रत्यक्षं प्रमाणं तथा हि अर्थेर्द्रिय संयोगस्य, 
'इन्द्रियमनःसंयोगस्य, आत्ममनःसंयोगस्य । आत्मा मनसा 
सम्प्रयुज्यते, मन इन्द्रियेण इन्द्रियमर्थेनेत्येततित्रियसंयोगस्य च मतभेदेन 
प्रमाणत्वमेतज्जनितस्य ज्ञानस्य फलभावः । यथा पाककरणानां काष्ठानां 
पाकोपयिकक्रियाश्रयत्त्वात्करणत्वं, तद्व्यापारसाध्यत्वाच्चोदनस्य फलत्वं, 
तथा प्रमेयघटा दिज्ञानोत्पत्त्यनुकूलव्यापाराश्रयत्वादेषां कारणत्वं प्रमेयज्ञानस्य 
- च फलत्वं, करणत्वादेव चेषां प्रमाणत्वम्‌ । | | 

नन्विन्द्रियादीनामप्रतयक्षत्वान्नेषां व्यापारवत्वं ज्ञातुं शक्यमिति चेत्‌ ? 
न। स्वप्नादौ असतीन्द्रियव्यापारे ज्ञानानुत्पादात्‌, सति चोन्मीळनादौ 
ज्ञानोदयदर्शनादन्वयव्यतिरेकाभ्यां व्यापारवत्वस्यावगन्तु शक्यत्वात्‌ । न 
चेन्दरियारथंसन्निकषंस्य प्रमाणत्वे स्पर्शवद्‌ द्रव्यनिष्ठे रूपेऽपि त्वकसंयुक्तस्पदां- 
वदूद्रव्यसमवायस्य सत्त्वात्‌ स्पद्दांस्येव रूपस्यापि त्वाचप्रत्यक्षत्वापत्तिरिति 
वाच्यम्‌ । अर्थे तदिन्द्रियग्राह्मयोग्यताया निवेशात्‌ । तथा य योय्यार्थेन्ब्रिय- 
सन्निकषंस्येव हेतुत्वम्‌ । रूपे त्वग्योग्यताया विरहात्तादृशसत्तिकषंस्य 

शावरभाध्यम ८३ 
सत्त्वेपि न क्षति: । अत एवेन्द्रियादिप्रमालक्षणे$पि रूपादौ नातिव्याप्तिः । 
अन्यथा तादुशसन्निकषस्य रूपे सत्त्वात्‌ त्वाच प्रत्यक्षत्वापत्तिर्दुवारा स्यात्‌ । 
यत्तु एतद्दोषवारणाय ज्ञानमेव प्रमाणं वाच्यमित्युक्त । तन्न । प्रमाण- 
निष्पत्ताविव फलनिष्पत्तावपि विषये तदिन्द्रियग्राह्मयोग्यताया निवेशाद्‌ हि 
रूपे त्वगिन्द्रिययोग्यताया विरहेणैव क्षतिविरहात्‌ । अन्यथा (इन्द्रियार्थ- 
सम्बन्धस्य प्रमाकरणत्वपक्षेऽप्ययं दोषः स्यात्‌ । पुर्वोक्तरीत्या त्वक्‌- 
सम्बन्धस्य रूपे सत्त्वात्‌ ।- 

ननु प्रत्यक्षे अक्षाणामिवार्थस्यापि हेतुत्वात्तदुभयनि मित्तकस्यान्यतरेण 
व्यपदेशसम्भवेऽपि “सत्सम्प्रयोग” इति सूत्रे प्रत्यक्षशन्दवत्‌ प्रत्यर्थस्यापि 
व्यपदेशः कि न सूत्रकृता कृतः । अन्यतरस्येव प्रयोगे बीजाभावादिति चेत्‌ ? 
न । अर्थस्य निखिल्ज्ञानसाधारणतयेन्द्रियस्य _ च तदसाधारणकारणत्वात्‌ 
असाधारणकारणहेतुकश्च व्यपदेशो न्याय्य इति, प्रत्यक्षशब्देन व्यपदेशः । 

अथवा ''उभयोर्जायमानो ळभतेऽन्यतरतो व्यपदेशमि''ति न्यायेन प्रत्यक्ष 
प्रत्यथंशब्दयो: प्रसक्तावपि प्रत्यक्षशब्देनेव सूत्रे व्यवहार: । नहि अशेषपर्याय- 
शब्देनेकदा व्यवहारा युक्तियुक्त: । अर्थबोधमात्रप्रयोजन परत्वाच्छब्दप्रयोगस्य 
एकेन शब्देना्थे बोधिते प्रयोजनाभावादेव न पर्यायान्तरप्रयोगप्रसङ्ग: । यथा 
डित्थडवित्ययोर्मातरं डित्यमातेति व्यपदिशन्नाभियुज्यते डवित्यमातेति कि 
नोच्यते तद्वत््रक्ृतेऽपि प्रत्यक्षप्रत्यर्थशब्दयो: प्रसक्तावपि प्रत्यक्षशब्देनेव . 
व्यवहारे नानुयोगः कतु शक्यते प्रत्यर्थंशब्देन व्यवहारः सुरकृता किन्न 
कृत इति । अथवा प्रत्यक्षोपाधिनिबन्धनः प्रत्यक्षशब्दः तत्रासाधारणमिन्द्रिय- 
मेव, नाथंस्तस्यज्ञांनमात्रसाधारण्यादित्यभिभ्रायेण प्रत्यक्षपदप्रयोग इति । 

` तत्रेन्द्रियप्रमाणपक्षे प्रमाणफल्योविषयेक्यं स्पष्टमेव । इन्द्रियाणि अर्थे 
व्याप्रियन्ते, ज्ञानं च त॑ विषयीकरोति । न चात्ममनःसंयोगस्यात्मसमवेतत्वेन 
ज्ञानस्य च विषयाश्रितत्वेन वैयधिकरण्यादात्ममनःसन्तिकषंप्रमाणपक्षो न 
युक्त इति वाच्यम्‌ । ज्ञानस्य तादृशसंयोगस्य चात्मसमवेतत्वेन वेयधि- 
करण्याभावात्‌ किन्तु कारणान्तरापेक्षया एकार्थसमवायित्वेन प्रक्ष्टत्वादस्येव 
प्रमाणत्वं, न कारणान्तरस्येति । 

ननु तथापि इन्द्रियमनःसंयोगादेः समानविषयत्वाभावात्कथं प्रमाणत्व- 

मिति चेत्‌ इत्यम्‌ । फलकरणभावः समानाधिकरणानामेवेति न नियम: 
अन्यथा पाककाष्ठयो: फलकरणभावो न स्यात्‌, तयोर्वेयधिकरण्यस्य स्पष्टत्वात्‌ । 
पाको हि तण्डुलमाश्रयते, काष्ठं च चुह्णीम्‌, अतो भिन्ताधिकरणयोरपि- 
` फलकरणभावः स्वीकार्यः । न च .काष्ठानि तण्डुले व्याप्रियन्ते पाकश्च 
तत्रैवेति व्यापारद्वारा पाककाष्ठयोरस्त्येव सामानाधिकरण्यम्‌ । एवं तर्हीन्द्रिय- 
मनःसंयोगादेरपि व्यापारद्वारा सामानाधिकरण्यं न केनापि .वारितमिति 
सन्तोष्टव्यमिति । इन्द्रियादिप्रमाणपक्षे फलं विषयेक्यं च समथितम्‌ । 
इदानीं ज्ञानप्रमाणपक्षे तदुपपाद्ते-विशेष्यज्ञानं विशेषणज्ञानपूर्वकं 
भवति, विशेष्यज्ञानं फलं विशेषणज्ञानं प्रमाणं, व्यापारद्वाराः विशेषणज्ञानं 


विशेष्ये वतंते । विशेष्यज्ञानं, तु तत्र विषयत्वेनेति-तयोः सामानाधिकरण्यम्‌ ।. 


यदा तु विशेषणमात्रप्रमितिः, तदा अनिश्चयात्मकं पूर्वंमालोचनात्मकं 
ज्ञानं जायते, तदुत्तरं. निश्चयात्मकं ज्ञानं जायते इति लोकप्रसिद्धानु- 
भवेन निश्चयात्मकं ज्ञानं फलम्‌, अनिश्चयात्मकं प्रमाणमिति । 

यदा तु आलोचनमात्रं ज्ञानं जायते, न तदुत्तरं निश्चयात्मकं ज्ञानं, 
तदा अर्थप्रकाशसद्धावेऽपि उपेक्षाज्ञानवदालोचनस्य न प्रमाणत्वमिति, न 
तत्र फछप्रमाणभावः । 

एवं यदा विशेष्यज्ञानमात्रं जायते, न विशेषणादि ज्ञानं तदा हानो- 
पादानोपेक्षाज्ञानाति फलम्‌ । उपकारादिस्मरणमेव वा फलमित्यत्र 
विशिष्य नाग्रह: । | 
| यत्तु बौद्धाः विषयेक्यसमर्थनाय ज्ञानस्येवेकस्य फलप्रमाणभावमाचक्षते । 
तदसत्‌ । भेदे सत्येव फलकरणभावव्यवहारस्थ लोके दर्शनेन तद्विरुद्ध- 
_ कल्पनायां प्रमाणाभावात्‌ । | | 
सु न च भेदवद्‌ विषयेक्यस्यापि लोकव्यवहारसिद्धतया सत्यपि भेदे तदा- 
` श्रयणे लोकविरोधस्तदवस्थ एवेत्यगत्या विषयेक्ये एव तदादर: समुचित: । 

` अतएव खदिरव्यापारेण पलाशे न च्छिदेत्युपपद्यते इति वाच्यम्‌ । विनिगम- 

. काभावेन स्वरूपभेदे एव तत्कल्पनाया युक्तत्वात्‌ । अत एव परशुना छिदेति 
'लोकव्यवहारः, अन्यथा परशुश्छिदेत्यपि व्यवहार: स्यात्‌। तथा च 

_विषयेक्य-स्वरूपभेदयोरन्यतराश्रयणे इन्द्रिया दिप्रामाप्यरक्षणाय स्वरूप- 


शांबरभाष्यम्‌ ८५ 
भेदस्वीकार एवोचित्तः । 


किञ्च यत्र परणुर्व्याप्रियते, तत्रेव च्छिदेति व्यापारद्वारा विषयैक्य- 
समर्थनान्तातिप्रसक्तिरिति प्रमाणव्यवस्थापि सूपपद्यते, अन्यथा एकस्यौप- 
चारिकत्वं स्यादिति नेयायिंका: । 


यदपि-- 


विषयाकार एवास्य प्रमाणं तेन मीयते । 
स्वसंवित्तिः फलं चास्य तद्ृये ह्यर्थनिश्चयः ॥ 


अस्यार्थ:--इदं 'नीलमिदं पीतमित्यादि ज्ञानं सर्वानुभवसिद्धम्‌ । तत्र 
नीलादेरथैस्य ज्ञानेन प्रकाशो न भवितुमहंति, प्रकाश्यप्रकाशकयोर्वेयधि- 
करण्यात्‌ । ज्ञानमान्तरं विषयो नीलादिर्बाह्य इति, विषयप्रत्यक्षाय नीलादि- 
विषय: ज्ञाने स्वाकारमपंयति, विषयारोपितं स्वाकारं विज्ञानं गृह्माति । अत 
एव नीलाकारज्ञानमिति व्यवहार: । अन्यथा ज्ञानस्य निराकारतया विषया- 
कारव्यवहारो दुर्घटः स्यात्‌ । एवं च नोलादिविषयारोपितो विज्ञानाकारोऽ्थ- 
व्यवस्थापकत्वात्प्रमाणं, नीलादिज्ञासं च ध्रमितिः, नीलादिर्बाह्यविषय: 
प्रमेयः । तथा च स्वस्वाकारनिबन्धनः प्रमाणप्रमितिव्यवहार एकस्मिन्‌ 
ज्ञाने उपपद्यते इति श्लोकार्थः । अस्य ज्ञानस्य विषयाकारो विषयारोपिता- 
कारः प्रमाणं यतः, तेन विषयाकारेण नीलादिविषयः प्रतीयते । अतस्तत्‌ 
प्रमाणं, नीलादिविषयसंवित्तिरस्य प्रमाणस्य फलं, तद्द्वये प्रमाणसंवित्तिद्वये 
अर्थनिश्चयः इति सौगता आहु. । तदपि न। संवित्तिरूपफलस्य 
ज्ञानविषयत्वेन, प्रमाणस्य विषयाकारस्य नीलादिप्रमेयविषयकत्वेन, फल- 
प्रमाणयोविषयभेदापातात्‌ स्वविषयकसंवित्तेः शून्यवादे निराकरिष्यमाण- | 
त्वाच्च । 


निखिलबाह्यपदार्थापलापिनो योगाचारास्तु विनेव बाह्यपदार्थ स्वप्नादौ 
यथा अनादिविश्ववासनावशाद्‌ विविधविषयाकारं ज्ञानं जायते, तथा जागृद- ` 
वस्थायामपि भिन्ताकार ज्ञानं जायते इति, न ज्ञानाकारभेदाय वाह्मविषय- 
स्वीकाराव्यकतेति, वाह्यविषयं विनवे वासनावशाज्जायमाननीलपीतादि- 
विषयाकारः प्रमेयं, स्वांकारः प्रमाणम्‌, स्वसंवित्तिः फलम्‌ । 

८६ कल्पकलिकासमन्वितंमे 


यथाहुः 

“यदाभासं प्रमेयं तत्प्रमाणफलते पुनः । 
ग्राहकाकारसंवित्योस्त्रयं नातः पृथक्‌ कृतम्‌ ॥' इति । 

तदसत्‌ । प्रमाणत्वेनाभिमतो यो ज्ञानाकारः, स संवित्तेरन्यः, न वा । 


आद्ये तदतिरिक्तपदार्थानभ्युपगमव्याघातः बिज्ञानातिरिक्तवस्तुनोऽभाव इति. 


हि तेषां सिद्धान्तः । नातः पृथग इत्युक्तिरसङ्गता च । तद्वत्पदार्थान्तराभ्युप- 
गमापत्तिशच । अन्त्ये संवित्ति-स्वाकारयोरभेदात्कथं फलप्रमाणभावव्यवस्था । 


किञ्च स्वाकारो ज्ञातः प्रमाणं, अज्ञातो वा । आद्ये न तावत्स्वयमात्मानं - 


गृह्णाति, एकत्र कतृंकमेविरोधात्‌ । नहि यस्यां क्रियायां यत्कं, तदेव 
तस्यां क्रियायां कतृं इति सम्भवति स्वस्कन्धारोहणापत्तेः । ज्ञानान्तरगम्यत्व- 
कल्पनायां ज्ञानान्तरस्याप्यज्ञातस्य परिच्छेदकत्वाभावादेकत्र कतृंकमंविरोधेन 
स्वपरिच्छेदकत्वस्याप्यभावेन तत्परिच्छेदाय पुनर्ज्ञानान्तरकल्पनायामनव- 
स्थाध्रोव्यम्‌ । 

कि च त्वन्मते न ज्ञानान्तरेण ज्ञानग्रहणं सम्भवति, ज्ञानस्य स्वाकार- 
मातरग्राहित्वनियमाङ्गीकारात्‌ । न-च ज्ञानान्तरं ज्ञानान्तरस्याकारः सम्भवति, 
इति, प्रमाणस्वरूपासिद्धया प्रमेयस्य विषयाकारस्याप्यसिद्धिरेव । 

ननु य्था भवन्मते ग्राहकाभावात्सुखादीनां स्वसंवेद्यत्वं, ` मन्मते 
स्वाकारस्य स्वसम्वेद्यत्वमेवेष्टमिति, ग्राहकान्तरं विनापि तत्सिद्धिरिति 
चेत्‌ ? न । अस्मन्मते सुखादेः स्वसंवेद्यत्वानभ्युपगमात्‌ । सुखं हि समवाये- 
नात्मनि, तत्र स्वसंयुक्तसमवायेन सन्निकर्षेण मनसैव तद्‌ गृह्यते इति, न 
तत्सिद्धौ प्रमाणाभावो येन स्वसंवेद्यत्वकल्पना तत्र स्यात्‌ इति । 


ननु वेदान्तिनां मते सामान्यविषयकमेव प्रत्यक्षं, दृष्स्वलक्षणसामान्य- 


... मिति वादिनां सोगतानां मते विशेषविषयकमेव प्रत्यक्षमिति. ग्राह्मविशेषस्य 


व्यवस्थितत्वादत्र सूत्रे तदनुपादानाल्लक्षणं न्यूनमिति चेत्‌ ? ग्राह्मविशेष- 
निवेशप्रयोजनविरहेणा$त्र तदनुपादानात्‌ । विशेषः सामान्यं वा यदि योग्य 
मिच्द्रियसिद्ध स्यात्‌, तदा प्रत्यक्षम्‌, अन्यथा तु नेत्येतावन्मात्रेणाभीष्टसिद्धौ 


ग्राह्मविशोषप्रवेशस्यानो चित्यात्‌-इति । सौगतानां मतेः कल्पनापोढमश्चान्तं - 


भत्यक्षम्‌ । तच्चतुविधम्‌ इन््रियजम्‌, इन्हियजसमनन्तरप्रत्ययो:डूवं, मानसं 

MO शशि ओ 


शाबरभाष्यम्‌ ८७ 


सवंचित्तचेत्यानात्मसंवेदनं, योगिज्ञानं च भावनाबलजं सर्वेविषयकम्‌ । तथा 
च योगिज्ञानस्य सवंविषयकत्वे घर्मादिविषयकत्वमावश्यकमिति, न प्रत्यक्ष- 
मात्रस्य धमं प्रत्यनिमित्तत्वमिति शङ्का पिशाची तु पूर्वमेव निरस्तेति, नेह 
उत्तरान्तरमर्हति । भावनाबलजस्य ज्ञानस्य स्मरणात्मकतया प्रमाणत्वाभावेन 
प्रत्यक्षत्वस्य शाङ्रितुमप्यशक्यत्वात्‌ । साध्यसाधनेतिकतंव्यताकलापज्ञानगम्य- 
धमंताया: कल्पनापोढ़रूपनिविकल्पकज्ञानग्राह्यत्वासम्भवाच्चेति दिक्‌ । 


साष्यम्‌--प्रत्यक्षपवेकत्वाच्चानुमानोपमानार्थापत्तोनामप्यकारण - 
त्वमिति । 

ननु माभूरप्रत्यक्षगम्यो धमः । अनुमानादिगम्यः किन्नेष्यत इत्यत 
आह--प्रत्यक्षपूर्वंकत्वाच्चानुमानेति। अयम्भावः प्रत्यक्षेण लिङ्गः 
लिङ्गिनोर व्यभिचरितसहचारग्रहे लिङ्गेन पक्षे लिङ्षिज्ञानं जायते 
तदेवानुमानमुच्यते । प्रकृते ध्मंस्याप्रत्यक्षत्वात्‌ कस्यचिल्लिङ्गस्यापि 
तत्राभावात्‌, केन कस्य कुत्र सम्बन्धग्रहः स्यादिति, प्रत्यक्षपूर्वेकत्वादेषां न 
धर्मे निमित्तता इति भावः । 3 

अत्र केचित्‌ प्रत्यक्षं तावद्‌ द्विविधं निविकल्पकं सविकल्पकं च । पुर्व 
प्रमाणमुत्तरमाभासः । तथा हि--पूर्व हि निविकल्पकम्‌ अनेकाकारं वस्तुः 
सम्मुगधं गृह्लाति, तत्र नामजात्यादिविवेको न भवति, बालमूकादिविज्ञान- 
सदृशं, बालो यथा अपरिचितं तत्स्वभावत्वात्‌ केवलमिदं किञ्चिदस्ति इत्येव 
जानाति, विशिष्य वक्तुं न शक्नोति । तथा धीमतामपि प्रथमोपजातं 
निविकल्पात्मकं ज्ञानं भवतीति । लोकानुभवः । इदमेव प्रमाणं, नाम- 
जात्यादिविकल्पाभावात्‌ । एतदनन्तरं सविकल्पकं ज्ञानं जायते, तच्च जाति- 
रव्यगुणक्रियानामभिभेंदेन निर्विकल्पकगृहीतं वस्तु विकल्पयति विविच्य 
गृह्वाति-गौरयं शुक्लोऽयम्‌, दण्ययं, गच्छत्ययं डित्थोऽयमिति । गृहीते 
वस्तुनि नामादि विकल्पयति । नायं विकल्पः नामजातीत्यादिस्मरणं' विना 
सम्भवति ।. न च स्मरणजननसामर्थ्यमर्थस्येन्ब्रियस्य वा सम्भवति इति 
स्‌ प्रामाण्यमेवेति । 

एवं च यत्प्रत्यक्षं प्रमाणं निविकल्पकं तत्युवंकमनुमानादि न सम्भवति, 
लिङ्गलिङ्गितेःः सम्बन्धस्य तेन ग्रहणासम्भवात्‌ । इदं लिङ्ग, इदं लिङ्भि, 

अयमनयोः सम्बन्ध इति विदिष्टग्रहणे तस्य निविकल्पकत्वमेव न स्यात्‌ । 
यत्यूवंकमनुमानम्‌ तत्सविकल्पकं प्रमाणमेव न भवतीति, कथमुच्यते प्रत्यक्ष- 
पु्वेकत्वादनुमानादि न धर्मे निमित्तम्‌ ? 

एवं गोसदृशो गवय इति श्रतारण्यकवाक्यो वनं गतः गवयं दुष्ट्वा 
गोसदृशो गवय इति वाक्यं स्मरति गोसदृशतया गवयं विकल्प्य, पश्चात्‌ 
सादृश्यसम्बन्धेन स्मृतायां गवि गवयसादुश्यज्ञानमुपमानमिति । नेतदपि 
निविकल्पकपुर्वंकं भवितुमहंति, नामजात्यादिविकल्पात्‌ । 


उपपाद्यान्यथानुपपत्त्या उपपादककल्पनारूपार्थापत्तिसतु प्रत्यक्षागोचरेऽथे 
यथा वल्लौ दाहानुकूला शक्तिनं प्रत्यक्षेण प्रमातुं शक्यते इति अर्थापत्तिः 
प्रमाणं । तत्रार्थापत्तिरेव प्रमाणं, यदि दाहानुकूलाशक्तिवंह्लौ न स्यात्‌, तदा 
तत: दाहो न स्यादिति, दाहान्यथानुपपत्त्या सा शक्तिवंह्लौ इति, नार्थापत्तेः 
्रत्यक्षपूर्वंकत्वम्‌ । ननु शक्तरप्रत्यक्षत्वेऽपि तदुपपादकदाहस्य प्रत्यक्षतया प्रत्यक्ष 
पु्ंकत्वमेवार्थापत्ताविति चेत्‌ ? न । अनुपपद्यमानाथंविकल्पेनेव ग्रहणात्‌, 
तस्य च प्रत्यक्षत्वनिरासादेव नास्याः प्रत्यक्षपुवकत्वम्‌ इति । 


कि च यत्र देशान्तरप्राप्त्या सूर्यगतिरनुमीयते । तया च गतिकारणं, 
तत्र गतिकारणानुमानं न प्रत्यक्षपुवंकम्‌, तद्गतेरप्रत्यक्षत्वादिति, न द्वितीया- 
नुमानस्य प्रत्यक्षपुवंकत्वमित्यनयेव रीत्या प्रत्यक्षं विनापि धर्मानुमानं 
स्यादिति । | 

ननु सूर्यस्य देशान्तरप्रासिनं प्रत्यक्षेति कथमनया तद्गतेरनुभानम्‌ । 
` देशान्तरं हि आकाशो वा दिग्वा तदुभयमप्रत्यक्षम्‌ । न च प्रकारान्तर- 
मस्तीत्येतदुदाहरणमसंगतमिति चेत्‌ ? सत्यम्‌ । नादित्यस्य देशान्तरप्रापिः 
प्रत्यक्षाः किन्तु अनुमीयते । तथाहि देशान्तरप्रासिमानादित्यः द्रव्यत्वे सति. 
क्षयवृद्धभ्रत्ययाविषयत्वे च प्राङ्मुखोपलभ्यंत्वे च तदभिमुखदेशसम्बन्धाद- 
नुत्पन्नपादविहारस्य परिवृत्य तत्प्रत्ययविषयत्वात्‌ । मण्यादावेतत्सवंमस्ति 
स च देशान्तरप्रासिमान्‌ । एवं चादित्यस्तस्मादेशान्तर प्राप्तिमान्‌ । 


पुरस्थिते वृक्षादौ सोऽयं वृक्ष इति प्रत्यभिज्ञाविषयत्वात्तः 
त्रापिव्याप्तिपरिहाराय परिवृत्येति। प्रत्यभिज्ञाविषयत्वस्य गुणादावपि 

सत्त्वात्‌ तस्य च क्रियात्मकत्वादतिव्यासिः । अतो द्रव्यत्वे सतीत्युक्तम्‌ । 
तथा च तस्य द्रव्यत्वाभावान्नातिव्या्तिः। परितः प्रकाशशालिनः प्रदीपस्य 
परिवृत्यापि सोऽयं प्रदीप इति प्रत्यभिज्ञाविषयत्वात्‌ द्रव्यत्वाच्चात्र व्यभिचारः 
स्यादित्येतच्निवृततयर्थ क्षयवृद्विप्रत्ययाविषयत्वे सतीति विशेषणमुपात्तम्‌। तथापि 
पृष्ठास्थितकुड्चादौ व्यभिचारः स्यादिति तद्वारणाय प्राङमुखोपलभ्यत्वे सतीति 
विशेषणम्‌ । कुड्यस्य प्राङ्मुखोपलभ्यत्वाभावान्त दोषः । उपलभ्यत्वेनोपलब्धि- 
कमता विवक्षिता । सा चातीता गृह्यते, न वतमाना । अन्यथा पूर्वापराक्षः 
पारपारीणेन हिमगिरिणा व्यभिचारः स्यात्‌ । यद्यपि हिमगिरि पुरो निरीक्ष्य 
पश्चात्परावृत्त्य तमेव निरीक्षमाणस्योपलब्धिकमंता तत्रानीतैवेति न दोषपरि- 
हारस्तथापि पुरुषान्तरस्य तथैव वर्तमानस्य पूर्वाभिमुखस्योएलब्धिकर्मभावः, 
तत्र वर्तमान एव । मातंण्डमण्डलन्तु अस्ताचल॑चूडावलम्बि न प्राच्यां कस्य- 
चिदुपलम्भगोचर इति वेषम्यम्‌ । तथापि द्रष्टेव पुरोवस्थितस्य पश्चिमाभिमुखस्य 
प्रासादस्य स्वयमुपनिपत्य पृष्ठतो भवति, तदोक्तलक्षणस्य हेतोरस्ति व्यभिचारः, 
. तत्निवृत्त्यर्थमनुत्पन्नपादविहारस्येति विशेषणम्‌ । तदभिमुखदेशसम्बन्धा- 
दिति ल्यब्लोपे पञ्चमी । स्वाभिमुखदेशमुददिश्यानुत्पन्नः पादविहारो यस्येति 
स तथोक्तः । तमुद्दिश्य खल्वयं पद्भ्यां संचरमाणः प्रासादस्य पृष्ठतो भवतीति 
भावः । देशान्तरप्राप्त साधनान्तरमपि न्यायवात्तिके स्पष्टम्‌ । 

एवं रूपेण स्पर्शानुमानं शिंशपात्वेन श्रृतेन वृक्षत्वानुमानमित्यादि 
सामाच्यतोदृष्टन संगृहीतं वेदितव्यमिति । न्यायवातिकतात्पयंटीकायां 
१७६,१७७ पृष्ठयोः स्पष्टम्‌ । एवं चानु मितदेशान्तरप्राप्त्या सुयंगत्यनुमानस्य 
प्रत्यक्षपूर्वंकत्वाभावेन अनुमानमात्रस्य प्रत्यक्षपुवंकत्वायोगेन भविष्यत्यपि 
धर्मे अप्रत्यक्षपुवंकमनुमानं सम्भवत्येव । 

कि च यदि प्रत्यक्षविषयस्येवानुभेयत्वं, तदा प्रत्यक्षाधिगतग्राहकत्वे- 
नानुमानस्यानुवादकतथा प्रामाण्यमेव न स्यात्‌ । न च धारावाहिकज्ञानवद- 
ूर्वतत्ततक्षणविषयकतया प्रामाण्यसमर्थनं युज्यते, तथासति तत्ततक्षणाचां 
पुर्वेप्रत्यक्षाविषयतया तदनुमाने प्रत्यक्षपुर्वंकत्वनियमस्य त्यागप्रसङ्गात्‌ । 
अथ साध्ये न प्रत्यक्षपूर्वंकत्वं विवक्ष्यते, अपि तु हेतो। तथा च 
कस्मिश्रिद्धेतो प्रत्यक्षे इति पूर्वोक्तस्थले नानुपपत्तिरिति चेत्‌ ? मेवम्‌ । 

धर्मस्य भविष्यत्त्वेनाप्रत्यक्षत्वेषपि कस्यचिद्धेतो: प्रत्यक्षतया तदनुमानसम्भवेन 
धर्मस्यानुमानविषयत्वाभावे ्रत्यक्षविरहस्याप्रयोजकत्वापत्तेः । 
` अपि च शब्दस्यापि श्रावणप्रत्यक्षविषयतयेवार्थबोधकत्वमित्यस्यापि 
अनुमानवत्परत्यक्षपूवेकत्वेन घर्मं प्रति हेतुत्वं न स्यादिति चेत्‌ । 
अत्रोच्यते । सविकल्पकं प्रत्यक्षं प्रमाणमेवेत्यग्न स्पष्टीभविष्यति । ययो- 
लिङ्गलिङ्जिनोः सम्बन्धः सामान्यतो वा विशेषतो वा प्रत्यक्षेण गृहीतः, 
तयोरेकतरेण लिङ्गेन लिङ्गतो ज्ञानमनुमितिः । सम्बन्धग्रहश्व न सम्बन्धिनो- 
ग्रेहणमन्तरेति, सम्बन्धिनो घर्मस्य प्रत्यक्षाविषमतया तदीयसम्बन्धग्रहासम्भवेन 
तदनुमानासम्भवः स्फुट एव । 
एवमुपमानमपीह न सम्भवति, गोसदृशत्वेन गवयग्रहणे उपमानं 
प्रवतंते । न च गवादीनामग्रहणें तत्सदृशतया गवयादिः प्रत्येतुं शक्यते, 
सम्बन्धग्रह प्रति सम्बन्धिग्रहस्य हेतुत्वात्‌ । तथा च धर्मस्याप्रत्यक्षत्वेन 
तदविनाभूतस्य तत्सादृइयस्य क्वचिदपि ज्ञातुमश्षक्यतया नानुमानोपमान- 
गम्यत्वं तस्येति भावः । 
एवमादित्यस्यानुमितया देशान्तरप्राप्त्या तदीयगत्यनुमानमपि प्रत्यक्ष॑- 
पूवेकमेवेति, न फलतः कश्चिद्विशेषः । कार्यकारणयोस्तत्सम्बन्धस्य च 
प्रत्यक्षं बिना अनुमितगत्यापि तत्कारणानुमानासम्भवः स्फुट एव । न च 
सप्तमरसादेरिव सवंथाऽप्रमितस्य धमंस्य सत्ताऽनुमातु' शक्यते, पक्षाप्रसिद्धेः । 
न वाप्यस्य वसुधा शशविषाणोल्लिखितेतिवत्‌ पक्षविशेषणतयाप्यनुमाना- 
वकाशः, अप्रसिद्धपक्षविशेषणतापत्तेः । 
अत एवाह--- 
तस्माददृष्टपु्त्वात्केनचिद्वस्तुना सह । 
घर्मस्य नानुमेयत्वमसाधारणवस्तुवत्‌ ॥ 
अदुष्टसदुशत्वाच्च स्वयं चानुपलम्भचात्‌ । 285 
धमंस्य नोपमेयत्वमसाधारणवद्धवेदिति ॥ 
प्र० सू० इलो ० ९९--१ ०० 
ननु प््रत्यक्षानुमानोपमानाविषयत्वेपि धर्मस्यार्थापत्तिविषयत्व- 
मस्त्येव । दुएयते - हि--प्राणिनां सुखदुःखादिविविधफलभोगविशेषः । न 

शाबरभाष्यम्‌ ९१ 
चासौ दृष्टकारणमात्रभेदाडुपपादयितु' शक्यः । समानसाधनानामपि फलभेदः 
दर्शनात्‌ । समानमीहमानानां चाधीयानानां केचिदर्थेः युज्यन्ते, नापर 
इत्यादि महाभाष्यकारोक्तेश्च । एवञ्च जगद्वैचित्र्यान्यथानुपपत्त्या तद्वेचित्र्योप- 
पादकमदुष्टमस्तीति सिद्धमर्थापत्तिविषयत्वमस्येति चेत्‌ ? न । यतः शुभा- 
शुभकमंणां शक्तिवैचित्र्यमपि स्वाभाविकमेवाङ्जीकार्येमिति ङ्कृतमदृष्ट- 
कल्पनाव्यसनेन। नहि अश्वमेध-्रह्महत्यादिक्मंणां स्वगेनरकादि- 
जननशक्तिः हेत्वन्तराधीना । अपि तु स्वाभाविक्येव, तथा जगद्वैचित्र्यमपि 
स्वाभाविकमेवेति क्वार्थापत्तिविषयता धर्मस्य । 

ननु काळभेदेन एकस्यैव पुरुषस्य दारिद्रथेश्व्योपलब्ध्या व्यभिचारान्न 
जगद्वेचित्र्यं स्वाभाविके, कर्मणां शक्तिवैचित्र्यं तु स्वाभाविकं भवितुमहंति 
व्यभिचारादर्शंनादिति चेत्‌ ? सत्यम्‌ । स्वर्गसाधनमग्निहोत्रादि, नरक- 
निपतननिदानं ब्रह्महत्यादीति विशेषरूपेणाज्ञाने सामान्यतः किमप्यदुष्टमस्तीति 
ज्ञानं न मानवानां प्रवृत्ति प्रयोजयति । न च सामान्यतो दुष्टज्ञानस्य प्रवृत्ति- 
प्रयोजकत्वाभावेऽपि तस्यार्थापत्तिज्ञानविषयत्वमक्षतमेवेति चौदनेवेत्यव- 
धारणासंगतिदुर्वारेवेति वाच्यम्‌ । प्रवृत्तिप्रयोजकीभूतविशिष्टज्ञाने . चोदने- 
वेत्यवधारणे तात्पर्यात्‌। ततश्चादृष्टसामान्यज्ञानस्यार्थापत्तिजन्यत्वेऽपि -न 
किञ्चिदपचीयते । सूत्रकारेणापि प्रवृत्तिप्रयोजकधर्मज्ञानस्य जिज्ञासा सूत्रिता, 
न सामान्यस्य, तस्य प्रवृत्यप्रयोजकत्वेन निष्फलत्वात्‌ । 


ननु अर्थापत्त्या सामान्यस्य, विशेषस्य चागमेन सिद्धरुभयस्य च 
प्रमाणतया चोदनेवेत्यवधारणासङ्गतिस्तदवस्थेवेति चेत्‌ ? न । सामान्य- 
साधिकाया अर्थापत्तेविशेषसाधकत्वाभावेन विशेषसाधकागमेन विशेषस्येव 
तदविनाभूतसामान्यस्य च सिद्धौ प्रमाणान्तरोपन्यासवेयर्थ्यात्‌ । येषां 
मते नार्थापत्ति: प्रमाणान्तरं, किन्तु कार्यात्कारणांनुमितिरूपेव सा तेषां 
मते ईदृशमनुमानमपि अनयैव रीत्या निराकरणीयमिति येयम्‌ । आगमः 
मूलानुमानाभ्युपगमे तु प्रकृते आगम एवास्तु मूलमलमन्यमुखापेक्षानुमान- 
व्यसनेनेति कृतधियो विभावयन्तु । 


यत्तु यत्प्रमाणं निविकल्पकं ज्ञानं न तल्लिङ्गग्राहि, यच्च लिङ्गग्राहि 
सविकल्पकं प्रत्यक्षं, न तत्प्रमाणमिति । तदसत्‌ । सविकल्पकस्यार्थोप- 

कारिणः प्रामाण्याभ्युपगमात्‌ । यद्धि अन्यदीयरूपेणार्थं विकल्पयति, यथा 
शुक्ताविदं रजतमिति तदेवाप्रमाणं, न सविकल्पकमात्रम्‌ । नहि पारमार्थिके 
रजते जायमानमिदं रजतमिति ज्ञानमप्रामाणिकमिति केनाप्यविकलकरणेन 
शक्यते वक्तम्‌, बाधदोषयोरदर्शनात्‌ । सदसद्विषयव्यवस्थानापत्तेः सर्वानुभव- 
सिद्वमपलपतः परीक्षकत्वानुपपत्तेश्च । यत्तु 
न सोऽस्ति प्रत्ययो लोके यः शाब्दानुगमादृते । 
अनुविद्धमिव ज्ञानं सर्वं शाब्देन भासते ॥ . 
बा० प० २ का० का० १२३ 
इत्यभियुकोक्त्या निविकल्पकज्ञानमेव नास्तीति, कव ततूप्रामाण्या- 
शावकाश इति । | 
तत्तुच्छम्‌ । बाळमूकादीनामिव व्युत्पन्नानामपि सविकल्पकज्ञानोत्पत्तेः 
प्राग विषयेन्द्रियसम्बन्धानन्तरं शुद्धवस्तुमात्रविषयकस्यालोचनज्ञानस्योत्पत्तेः 
आवश्यकत्वात्‌ । अन्यथा विशेषणज्ञानाभावेन विशिष्टज्ञानस्योत्पत्तिरेव 
न स्यात्‌ । ै 
किञ्च निविकल्पकज्ञानानुत्पत्तो शब्दविशेषस्मारकाभावेन शब्दानुवेध 
एव ज्ञाने दुर्लभः स्यात्‌ । तदिहानुवृत्तिव्यावृत्तिस्फुरणरहितजाति- 
व्यक्त्याद्यनेकाकारं सम्मुरधं वस्तु भातीत्यविवादमित्यन्यत्र विस्तरः । निवि- 
कल्पकज्ञानानन्तर॑ जाति-गुण-क्रियादि-विशिष्टं इवेतोऽश्वो धावतीत्यादि ज्ञानं 
सविकल्पकं प्रत्यक्षं प्रमाणमेवेति । | 


ननु निविकल्पकज्ञानजन्यस्य नामादिस्मृतिसहितस्य सविकल्पकस्य 
कथमेन्द्रियकत्वं, विशेषणीभूतस्मृताविन्द्रियाणामसामर्थ्यादिति चेत्‌ ? सत्यम्‌ । 
यद्यपि केवलमिन्द्रियं स्मृतावसमर्थ, तथापि स्मृतिसहितस्य तज्जननसामर्थ्ये 
बाधकाभावात्‌ । केवलस्य चक्षुषो रूपादिप्रकाशकत्वाभावेषि आलोकादिसह- 
कृतस्य तस्य तत्प्रकाशकत्वात्‌, केवलस्य मनसो वाह्यविषयप्रकाशकत्वाभावेषि 
चक्षुरादिसहक्ृतस्य तत्प्रकाशसामर्थ्यंदर्शंनाच्च । ` 


न च नेदमिन्द्रियजं प्रत्यक्षं स्मृतिसहितेन्त्रियजन्यत्वेनेन्द्रियमात्रजन्य- 
' त्वाभावादिति वाच्यम्‌ । अनुपरतेनद्रियव्यापारस्येव पुरुषस्येदृशज्ञानोत्पत्ति- 
दशनेन प्रत्यक्षलक्षणे इन्द्रियमात्रजन्यत्वनिवेश्षानौचित्यात्‌ । इन्द्रियासम्बद्धार्थ- 

` झांबरभोष्यम ९३ 
विषयकज्ञानस्यास्माभिरपि प्रत्यक्षत्वानभ्युपगमात्‌ । तथा चोक्तं भट्टपादेः 
स्मरणे चास्यसामर्थ्यं सन्धानादौ च विद्यते । 
तेनेन्द्रियाथंसम्बन्धे विद्यमाने स्मरन्नपि । 
विकल्पयन्‌ स्वधर्मेण वस्तुप्र त्यक्षवान्‌ नरः । 
. प्र० सू० १२२१-१२३ इति । 
ननु सविकल्पकस्येन्द्रियजन्यत्वाभ्युपगमे विषयेन्त्रियसंयोगे प्रथमत एव 
तदुत्पादापत्या तत्र निविकल्पकज्ञानपूर्वंकत्वकथनासंगतिः, विशिष्टज्ञाने 
विशेषणज्ञानकारणताव्यभिचारश्चेति चेत्‌ ? न। सविकल्पज्ञानोत्पत्तौ 
नामजात्यादिस्मृतेः सहकारिकारणतया तदुद्रोधकत्वेन निविकल्पकल्ञानस्या- 


पेक्षिततया तदुत्पत्तेः पूर्वं तदुत्पत्त्यसम्भवात्‌, कारणाभावे कार्यानुत्पत्तेः 
सर्वसम्मतत्वात्‌ । 


एतेन स्मृतिव्यवहितस्य सविकल्पस्येन्द्रियव्यापारसन्निधानमात्रेण प्रत्य- 
क्षत्वस्वीकारे उन्मील्य निमील्य विकल्पयतोऽपि विकल्पः प्रत्यक्षं स्यादिति 
परास्तम्‌ । इन्द्रियव्यापारसन्निधानाभावेन तदाशङकानवसरात्‌ । सति 
` व्यापारसम्वन्धे निमीलनो क्तिवेयर्थ्यात्‌ । | 
नन्वेवमपि सविकल्पस्यानेककारणजन्यतया किमित्यक्षेणेव व्यपदिश्यते 
चाक्षुषं रासनं त्वाचमित्यादीति चेत्‌ ? उच्यते । इन्द्रियासम्बद्धं वस्तु विकल्पे 
अनुमानादौ आत्मनः साधारणकारणतयाऽत्र विकल्पेऽक्षस्येवासाधारणकारण- 
त्वात्‌ । असाधारणेन कारणेन लोके व्यपदेशाः दृश्यन्ते शाल्यङकुरो यवाङ्कुर 
इति । न चेन्द्रियाणां निविकल्पं प्रत्येवासाधारणकारणत्वमिति युक्तं, तत्रापिः 
तदीयप्रागभावादेरेव तथात्वात्‌ । 
वस्तुतस्तु पङ्कुजादिवत्तत्र तस्य योगरूढिरेवेति नातिप्रसंगः । वृद्धव्यव- 
हारानुरोधेन तत्र सविकल्पके तस्य रूढिरेवेति तु परमार्थंसन्मार्गः । यदि च 
विषयेन्द्रियसम्बन्धजन्यनिविकल्पकज्ञानानन्तरमुत्पन्नस्य सविकल्पकस्य मनो- 
जन्यतया प्रत्यक्षत्वं तहि गोत्वादावपि वाह्यविषये तस्य तथेव प्रत्यक्षत्वं 
स्यात्‌ । अथ संविद आन्तरत्वेन मनोजन्यतया प्रत्यक्षत्वमस्तु, नहिविषये तु 
मनसोऽस्वातन्त्र्याद्‌ गोत्वादो प्रत्यक्षत्वं न सम्भवतीति चेत्‌ ? न। संविदो 
वाह्मविषयकत्वेन तत्रेव विषयांशेऽपि मनोजच्यतया प्रत्यक्षत्वस्य लोकाना- 


मिष्टत्वात्‌ । 

अत्रायं निष्कर्ष:-यदि हि बहिविषये मनो न स्वतन्त्रं, चक्षुरादिव्यापा- 
रस्य च स्मृत्यादिव्यवहितत्वं, तदा तत्र तस्य रूढिरेव स्वीकार्या । नत्वप्रत्य- 
क्षत्वं लोकविरोधादिति दिलष्यते । 

अथवा निविकल्पकसहक्कतं मनो वहिविषये प्रवत्तंतांमिति सुखादीना- 
मिव तस्यापि मानसप्रत्यक्षत्वमाज्ञस्येनोपपद्यते । 

न च हेत्वन्तरसहक्ृतमनोजन्यज्ञानस्य प्रत्यक्षत्वाभ्युपगमे मनसो ज्ञान- 
सामान्यं प्रति साधारणकारणतया अनुमानादेरपि तज्जन्यतया प्रत्यक्षत्वापत्ति- 
रिति वाच्यम्‌ । भवन्मते यथा मनोजन्यत्वेन निविकल्पक प्रत्यक्षमेव प्रमाणं न 
तादृशमपि सविकल्पकं, तथा मन्मतेऽपि घटत्वादिज्ञानस्येव प्रत्यक्षत्वं नानु- 
मानादेरिति मयापि वक्तुं शक्यत्वात्‌ । अयं घट इत्यादि सविकल्पकज्ञानस्य 
लिङ्गाद्यजन्यत्वेन पारिशोष्यात्प्रत्यक्षत्वं बाधानवताराद्दोषादर्शनाच्च तस्य 
प्रमाणत्वमेवेतिदिक्‌ । 

ननु सविकल्पकज्ञानस्योपपत्तिरेव न सम्भवति । तथाहि-यदि रूपादि- 
विशिष्टं रूपादिव्यतिरिक्तं किञ्चिद्‌ वस्तु परमार्थं सत्‌ स्यात्‌, तदा तद्ग्राहि 


प्रत्यक्षं प्रमाणं स्यादपि, रूपादिसंघात एव घटस्तम्भादि बुद्धिगोचरो नाति- 


रिक्तः, अनुपलम्भादुपलम्भकारणाभावाच्च। न घटादे रूपादिसंघातात्म- 
कत्वे एको घट इत्यादि बुद्धयनुपपत्तिरिति वाच्यम्‌ । तिरोहितावयवभेदसमु- 
दायापेक्षया वृक्षसमूहे वनमिति वुद्धिवदत्रापि तदुपपत्तेः । कृत्स्नैकदेशवि- 
कल्पेन अवयवेषु तदतिरिक्तावयविनो वृत्तेरसम्भवादित्यन्यत्र विस्तरः । 

तथाचोक्तं सौगतेः 

क्षीणानि चक्षुरादीनि रूपादिष्वेव पञ्चषु । 

न षष्ठमिर्द्रियं तस्य ग्राहकं विद्यते बहिः । इति 

न च रूपादिव्यतिरिक्तप्राहकेन्द्रियाभावेऽपि मनसेव धर्मिणो ग्रहण- 
मास्तामिति वाच्यम्‌ । वहिविषये मनसः स्वातन्त्र्यानङ्गीकोरात्‌ । तस्मादवि- 
द्याकल्पित एवावयवावयविभावादिः, न वास्तविक इत्याहुः । 


अत्रोच्यते उपजनापायशीलासु पिण्डघटकपालाद्यवस्थासु अनुगतं यदव- 
स्थावत्‌,, तद्म, अन्यथा तदेवेदमिति प्रत्यभिज्ञानं न स्यात्‌ । अस्मन्मते 
धमेर्धामणोर्भेदाभेदो, वेशेषिकादिमते तयोरत्यन्तभेद इत्यस्य व्यवस्थिततया 

- शाबरभाष्यम्‌ ९५ 
विकल्पस्य प्रामाण्यमक्षतमेव । बाधाभावाहोषादशंनाच्च । यदेवाद्राक्षं तदेव- 
स्पृशामीति प्रत्यभिज्ञयापि रूपादिविशिष्टतदतिरिक्तधमिसिद्धिः, अन्यथा ` 
रूपस्य चाक्षुषतया स्पर्शस्य त्वाचतया रूपस्पर्शातिरिक्तर्ामिणोऽभावात्कस्यो 
भयेन्द्रियगोचरत्वं स्यात्‌ । ` 

नन्वेवमेकेन्द्रियगोचरे तदपरेन्त्रियविषयत्त्वाभ्यूपगमे एकतवे न्द्रियेण 
रूपादिसकलविषयकज्ञानोत्पत्तिसम्भवे इन्द्रियपञ्चकत्वकल्पना वृथेव स्यादिति 
वाच्यम्‌ । एकेन्द्रियकल्पनया विषयव्यवस्थानुपपत्तेः । अन्धो हि श्वणोत्ति, 
रूपं न पश्यति । बघिरो न श्युणोति रूपं तु पश्यत्येवेति व्यवस्था न संगः 
च्छेत। इन्द्रियोपघाते सर्वंविषयाणामग्रहणापत्तेः, अनुपघाते सवंविषयाणा 
ग्रहणापत्त्या ज्ञानयौगपद्यप्रसंग इत्यादि बहुतरदूषणानि पतेयुरिति न किडिच- 
देतत्‌ । ततश्च द्रव्ये धामणि इन्दव्रियसांकर्येपि रूपादिधमे व्यवस्थेव । नहि 
यदेकत्र दुष्टं, तदन्यत्र वलादभ्युपेयते, रूपादिषु मनसः चक्षुरादि सहकायें- 
पेक्षणेऽपि सुखादौ स्वत एव प्रवृत्तेः । 
ननु कथमिदं व्यवस्थाप्यते श्रोत्रसहायेन मनसा शब्दाद्यपलब्धिः सुखा- 
द्यपलब्धिरच स्वत इति चेदित्थम्‌ । बधिरस्य शब्दानुपलन्धिः सुखाद्यपल- 
[ ब्धिङच स्पष्टमेव लोके दुझ्यते । यदि मनसेव सा स्यात्‌, तदा बधिरस्यापि 
सा स्यात्‌ न चेषा दृश्यते । तस्माद्‌ यथोक्तमेव रम्यम्‌ । 


नन्वेकमेवेन्द्रियमस्तु, तत्रेव पञ्च प्रकाराः शक्तयः कल्प्यन्तां तावतेव 
विषयव्यवस्थोपपत्तिरिति क्ृतमिन्द्रियपञ्चकत्वकल्पनेनेति चेत्‌, न । ताव- 
` तापि शक्तिपञ्चकत्वकल्पनासाम्येन लाघवाभावात्‌ । पञ्चेन्द्रियाणि कल्प्यानि, 
पञ्च शक्तयो वेत्यत्र विशेषादशंनात्‌ । न च धमिकल्पनापेक्षया धमंकल्पनाया 
लघुत्वाच्छक्तिकल्पनेव युक्तेति वाच्यम्‌ । अत्र धर्मिणः क्लृपत्वेनोभयकल्पना- 
विरहात्‌ भौतिकत्वादिन्द्रियाणां भूतानि पृथिव्यादीनि पञ्च क्लूसान्येव न 
तु तेषामपूर्वंकल्पना, प्रत्युत वायवीयस्य त्वगिन्द्रियस्य अदुष्टं तादृशसामर्थ्यं 
कल्पनीयं स्यादिति अदृष्टकल्पनापेक्षयेन्द्रियपञ्चकत्वमेव युक्तम्‌ । 
ननु शब्दग्रहणे मनोव्यापारकल्पनमनावश्यकं, श्रोत्रेणेव तदग्रहणसम्भ- 
वादिति वाच्यम्‌ । श्रोत्रोपघातेऽपि शब्दस्मरणदर्शनात्तत्रापि मनोव्यापार- 
कल्पनाया आवश्यकत्वात्‌ । ननु तहि मनसेव शब्दग्रहणमस्तु, कि श्रोत्रव्या- 

९६ ` कल्पकलिकासमन्वितम्‌ 


पारकल्पनेनेति चेत्‌ । न । शब्दग्रहणे मनसः स्वातन्त्र्येण व्यापारकल्पनायां 
बधिरस्यापि शब्दोपलब्ध्यापत्तेः । अपि च .विषयान्तरव्यासक्तमनसः पुरुषस्य 
सत्यपि चक्षुरादिसंयोगे रूपादौ ज्ञानानुत्पत्तिदर्शंनाद्‌ गम्यतेऽत्रापि मनोव्या- 
पारस्य हेतुत्वम्‌ । एवमेकेनेन्द्रियेणेकस्य विषयस्य ग्रहणवेलायामिन्द्रियान्तर- 
ग्राह्मविषयस्य स्मरणाजननादवसीयते ग्रहणे एव मनो व्यापृतम्‌ । अन्यथा 
विषयान्तरस्मरणं स्यादिति मनसः बहिविषये इन्द्रियापेक्षा, विषयस्मरणे 
सुखाद्युपलब्धो च स्वातन्त्र्यमिति। | 


ननु बोधस्वभावः पुरुषः स्वयमेव सर्वमान्तरं बाह्यं च विषयं जानी- 
यात्‌, किमान्तरेण वाह्येन चेन्द्रियेणेति चेत्‌ ? न । तथा सति पुरुषस्य सवंज्ञ- 
तापत्तेः, अतो बाह्यविषयग्रहणे बाह्यमान्तरं चोभयमिन्द्रियम्‌ आन्तरे तु केवलं 
मनः अपेक्ष्यते इत्यन्वयव्यतिरेकाभ्यामवसीयते । बाह्यानीन्द्रियाणि चक्षुरा- 
दीनि, आन्तरं तु मनः तस्येन्द्रियत्वन्तु सुखादिसाक्षात्कारान्यथानुपपत्त्या 
बोध्यम्‌ । एवं च ज्ञानरूपकायंवशाद्‌ ग्राह्मग्राहकशक्तयोऽनुमीयन्ते । आसां 
क्वचिद्‌ द्रव्यादौ सांकर्यं क्वचिच्च रूपादावसांकर्यमिति यथादृष्टमनु मीयते 
इति । 

ननु जात्यादिवाचकगवादिशब्दाः पूर्वंस्वाभिधेयगोत्वादिरूपमर्थ 
गवाद्यभेदेन विकल्प्य, पश्चाद्‌ ' गोशन्दाभेदोपहितजात्यादेरभेदं व्यक्तौ विक- 
ल्पयन्ति-गोरयमिति । एवं च ज़ातिव्यक्त्योभेंदाभेदस्वीकारेण जातिव्यक्त्य- 
भेंदांशे प्रत्ययस्य प्रमात्वेऽपि शब्दस्य वस्त्वन्तरत्वात्‌ तदभेदस्य जात्यादाव- 
सतत्वात्तादुशशन्दाभेदविशिष्टजात्याद्यंश प्रत्ययस्य मिथ्यात्वात्‌ विकल्पस्य 
मिथ्यात्वं दुर्वारमिति चेत्‌ ? न । जात्याद्यंशे शब्दाभेदभानानभ्युपगमात्‌ । 
शन्दोच्चारणात्प्राग्‌ यादृशी बुद्धिर्जायते, शब्दोच्चारणानन्तरमपि तादुशी 
बुद्धिर्भवति, न तु अन्यादृशी। शब्दोच्चारणात्प्राग्‌ यथा शब्दाभेदो न 
विकल्प्यते, एवं शब्दोच्चारणानन्तरमपि इति, न तस्य मिथ्यात्वम्‌ । 


ननु शब्दार्थंसम्बन्धज्ञानात्प्राग्‌ गवादिषु गोत्वादिप्रतीतिनं भवति । 
यदि च जात्यादिस्वरूपमेव गोत्वादि स्यात्‌, तदा दाब्दार्थंसम्बन्धज्ञानात्‌ 
प्राग्‌ अपि स्यात्‌, व्यक्तिविशेषज्ञानवत्‌ । किन्तु शब्दार्थसम्बन्धज्ञानोत्तरमेव 
तादुशप्रतीतिनियमेन जायते इति, तस्य दन्दात्मकत्वमेवेति चेतु॥ न। 

शावरभाष्यम्‌ ९७ 


शब्दार्थंसम्बन्धज्ञानातप्रागपि तादृशाप्रतीतेरभ्युपगमात्‌ । इयान्‌ पर॑ विशेष: 
शब्दज्ञस्तु केवलं शब्दं स्मृत्वा अभिलपति गौरयमिति । तादृशाभिलापो- 
पलम्भात्‌ । अशब्दज्ञस्तु नाभिळपति । अयमसाविति प्रतीतिस्तु द्वयोः समाः 
नेव जायते इति । | 


केचित्तु अशब्दज्ञस्य .गोत्वादिप्रतीतिरेव न जायते, शब्दज्ञानाभावेन 
तदनुवेधस्याभावात्‌ । शब्दाननृविद्धः प्रत्ययस्तु अनङ्गीकारपराहतः । 
यथाहु:-- 
न सोस्ति प्रत्ययो लोके यः शब्दानुगमादुते । 
अनुविद्धमिव ज्ञानं सर्वं शब्देन भासते ॥ इति । 
तदसत्‌ । अशब्दज्ञस्यापि तादुशप्रतीतेरनुभवसिडत्वात्‌ । अन्यथा वाल- 
मृकादीनां तादृशज्ञानमेव न स्यात्‌ । अपि च रसनया इक्षक्षीरादिमाधुर्यं 
यादृशमुपलम्यते, तत्र न झब्दानुवेधगन्धोपि शब्दस्य सामान्यार्थंप्रत्याय- 
कत्वात्‌ । प्रातिस्विकविरेषाइच न शब्देनाभिधीयन्ते । प्रत्यक्षादिना च तेषा- 
मपि प्रतिपत्तिः । यदि स्वरूपारोपे शब्दस्य न व्यापारः, तहि तदुपादानं 
किमर्थमिति चेत्‌ ? अर्थज्ञानोपायत्वादेव' तत्सार्थक्यम्‌ । नहि प्रदीपः 
स्वप्रकाइ्ये घटादौ स्वस्वरूपमारोपर्यति । अनारोपयन्तपि घटादि प्रकाशयन्‌ 
सप्रयोजनो भवति, तद्वत्‌ शब्दोपि सार्थक इति भावः । र 
अपि च व्यक्तौ जात्यादेरभेदभानवत्‌ जात्यादौ शब्दाभेदभाने बाध- 
दर्शने च जात्यादीनां शब्दात्मकत्वमेव स्यात्‌ । प्रतीतिरेव भगवती पवार्थ- 
व्यवस्थापने प्रमाणं नः इति, यथा व्यक्ती जात्यादेरभेदो भासते, बाधकरच 
नोपलभ्यते इति, व्यक्ते जजात्याद्यात्मकत्वमेवं शब्दाभेदभाने बाधकाभावे च 
जात्यादेः शब्दात्मकत्वमेव सिद्धधतीति कथं तदवंगाहिनो विकल्पस्य मिथ्या- 
त्वमिति । 
. वस्तुतस्तु शब्दार्थज्ञानेषु त्रिष्वपि सामान्येन गौरितिशब्दः- प्रयुज्यते 
गौरिति शब्द: गौरिति ज्ञानं, गौरित्यर्थः । एवं च श्रोतुर्भान्तिभवति त्रयाणाम- 


` भेदोऽन्यथा समाननिर्देशासंगतिः स्यात्‌ । वस्तुतस्तु त्रयाणां विलक्षणेव 


प्रतीतिः । गोशब्दाभिधेयः सास्नादिमानथंः । अभिधायकं गवाद्यानुपूर्वीकं पदं, 
अभिधेया भिधायकयोर्जञानन्तु निराकारमित्येतेषां बैछक्षण्यान्ताभेदः । त्रिष्वपि 

९८ कल्पकलिकासमन्तितम्‌ 


'समानशन्दप्रयोगं दुष्टवा भ्रमो भवति एषामभेद इति । अर्थेषु शब्दस्वरूपा- 


भेदारोपो श्रान्तिनिबन्धन एव । 
एवमेव ज्ञानेषु शब्दार्थयोरारोप इति मतं निरसनीयम्‌ । एकस्यार्थ- 
स्पानेकैर्दर्शनाभावप्रसंगात्‌ । विषयस्य स्थूलत्वात्‌ ज्ञानस्यातिसूक्ष्मत्वात्सादृ- 


` इयाद्यभावात्‌ ज्ञानेऽर्थारोपस्यात्यन्तमसम्भव एवेति बोध्यम्‌ । 


केचित्तु शब्दस्येव विपरिणामोऽ्थः, न तत्त्वान्तरं क्षीरस्येव दघि । 
यथा क्षीरमेवोपाधिवशाहृधिरूपेण परिणमते, न ततस्तत्त्वाच्तरम्‌। यद्वा 
यथा मुखस्य प्रतिबिम्बो दर्पणे जायते, तत्र प्रतिविम्बो नार्थान्तरम्‌, एवमर्थोपि 
शब्दस्येव विपरिणामो, विवर्तो वा । सतत्त्वतोऽन्यथाभावो विपरिणामः, 
मतत्त्वतोऽत्यथाभावो विवतं इति आहुः । तन्त । अमूर्ते परिणामविवतँयोरद- 
शनात्‌ । सवत्र मूतंस्यैव क्षीरादेः परिणामः, मूतंस्येव मुखादेदंप॑णादौ प्रति- 
विम्वो दृश्यते । शब्दस्य चामूतंत्वात्कथं मूर्तात्मना परिणामः । कथं वा 
विवतं: स्यात्‌ । | 

शब्दानां चतुष्टयी प्रवृत्ति:--केचिज्जातिवचना । यथा गोघटादयः । 
केचिद्‌ गुणवचनाः यथा नीलादयः । केचिद्‌ यदृच्छाशब्दाः । डित्थादय इति 
व्यवस्था असंगता स्यात्‌ । जात्यादीनामेतन्मतेऽसत्त्वात्‌ । नीलोत्पलमित्यादौ 
विश्ेषणविशेष्यभावानुपपत्तिरच । घटपटयोरिव नीलोत्पलयोः शब्दपरिणा- 
त्मकतया भेदात्‌ । नहि घटपटयोविशेषणविशेष्यभावः कस्यचित्सम्मत;, घटादेः 
घटादौ व्यावृत्तिबुद्धिजनकत्वाभावात्‌। एवं विशेषणविशेष्यवाचकपदयो सामा- 
नाधिकरण्यमपि न स्यात्‌ । भिन्नप्रकारेणेकार्थोपस्थितिजनकत्वस्येव तत्त्वात्‌, 
प्रकृते च प्रकारीभूतजात्यादेरनभ्युपगमेनेकार्थंवाचकत्वाभावात्‌ स्वस्वरूपस्येव 
वाच्यत्वाङ्खीकारेण नीलोत्पलशब्दयोरिव तद्वाच्ययोरपि तदात्मकतयाऽत्यन्त- 
भेदात्‌ न च जात्यादीनामेकव्यक्तिविषयकनिविकल्पकज्ञानजनकत्ववत्‌ 
नीलोत्पल्योरपि एकव्य क्तिविषयकबोधजनकत्वात्सामानाधिकरण्यमिति 
वाच्यम्‌ । नियामकाभावेनेकत्रेव बुद्धिजननस्याशक्यत्वात्‌। अन्यथा 
घटपटयोरपि सामानाधिकरण्यं स्याद्‌, अविशेषात्‌ । न च यत्र व्यक्तिविशेषे 
प्रयोगो दृष्टः, तस्येव नियामकत्वम्‌, अपूर्वव्यक्तौ नियामकाभावेन प्रयोगानुप- ` 
पत्ते: । किञ्चेवं घटकलशयोरपि सामानाधिकरण्यं स्यात्‌, तयोरपि एक- 
व्यक्तावेवाध्यासात्‌ । स्वरूपबोधकत्वेन पौनरुक्त्यभावात्‌ । 

शाबरभाँष्यम्‌ न ९९ 
किञ्च शब्दसंकेतग्रहोत्त रं शब्दात्मकतया<थे: प्रतीयते, ततः प्राक्‌ कीदृशो 
ऽर्थः प्रतीयते इति, निरूपणमशक्यं, प्रतिव्यक्तिविशेषस्यानन्त्यात्‌ । 
सर्वत्र सम्बन्धग्रहणस्याशक्यत्वात्‌ व्यभिचाराच्च । अपूर्वव्यक्तिबोधस्या- 
प्यङ्गीकारात्‌ अगृहीतसम्बन्धस्य शब्दस्य प्रत्यायकत्वे प्रथमश्रवणेपि प्रत्यायः 
कत्वापत्तेः । शान्दार्थसम्बन्धनित्यतावादिमते तु गुहीतसम्बन्धस्येव शब्दस्य 
प्रत्यायकत्वनियमाङ्गीकारेण सतोऽपि सम्बन्धस्याग्नहणे नार्थप्रतीतिः । अस्य 
शब्दस्यायमर्थ: इति विशिष्य सम्बन्धग्रहणाभावात्‌ । न चागृहीतसम्बन्धाद्‌ 
गुहीतशब्दार्थंबोधः, अगुृहीतशब्दादप्यर्थबोधापत्तेः । तस्माद्‌ गुहीतसम्बन्धेन 
गृहीतशब्देनेवार्थबोध इति प्रामाणिकानामनुभव इति, गृहीतसम्बन्धः शब्दः 
यथावस्थितमर्थं बोधयति इति, नार्थः शब्दस्य परिणामः, विवर्तो वेति 
सिद्धम्‌ । 
किञ्चाध्यासस्य कारणद्वयं सादृश्यम्‌, उपराग्च । आद्ये शुक्तिरजता- 
ध्यासे शौक्ल्यं, द्वितीयम्‌ अरुणस्फटिकाध्यासे लाक्षोपरागः । शब्दार्थाध्यासे 
नानयोरेकमपि कारणं शब्दार्थयो रत्यन्तभेदेन सादुश्यासम्भवात्‌। दुरस्थत्वाच्च 
नोपराग .इत्यध्यासोऽसंगतः । 
किञ्च सविकल्पकस्य मिथ्यात्वे सर्वेषामनुमानागमादीनामप्रामाण्यमेव 


स्यात्‌ । ततश्च लोकव्यवहारोच्छेदः स्यात्‌ । त्वदीयवाक्यस्यापि सविकल्पक ` 


ज्ञानजनकत्वेनाप्रामाण्यमिति चाप्रामाणिकेन कस्यचित्पदार्थस्य साधनं बाधत 
बा भवति विपरीतस्यापि सम्भवादित्यलं स्वगृहे हुतवहज्वालाप्रक्षेपेण । 
नन्वध्यासानज्गीकारेऽ्थोपस्थापकराक्तेः शब्दे ` विरहात्कथमर्थोप- 
स्थितिः । न चार्थोपस्थापकशक्तिः शब्दे शक्याभ्युपगन्तुं, पित्रादिसंकेतकरणं 
विनापि डित्यादिपदादर्थस्मृत्यापत्तेः । पित्रादिः स्वेच्छया यत्र यादुरां शब्द 
संकेतयति, तेन तादृशारयस्मरणं जायते, नान्यथेति । पित्रादिकृत एव 
संकेतो न नित्य इति चेत्‌ ? न । संकेतकरणात्प्रागपि अर्थस्मरणौपयिक्यायाः 


. शक्तेः चैत्रादिपदे स्थितायाः पित्रादिसंकेतेनाभिव्यक्तिरिति स्वीकारात्‌ । 


संकेतो हि तापूर्वा शक्तिं करोति, शक्त्याधाने पुरुषसामर्थ्याभावात्‌, 


अन्यथा पुरुषेच्छया जरेऽपि दाहानुकूलशक्तेराधान स्यात्‌, किन्तु वह्नि- 
स्थितदाहानुकूलशक्तिज्ञापनवत्‌ चेत्रादिपदे स्थितामर्थस्मारकशर्वित पित्रादि- 

बोधयति-एतत्पदेनायं व्यवह॒तंव्य इति। | 

न च तहि नियामकाभावात्‌ सवेशब्दे सर्वार्थशक्ति: स्यादिति वाच्यम्‌, 
इष्टापत्तेः । अत एव “सर्वे सर्वार्थवाचकाःइत्यभ्युपगमः संगच्छते । न चेकेन 
चटादिपदेन घटादेरिव पटादेरपि बोधापत्तिः तस्योभयत्र शक्तिसाम्यादिति 
वाच्यम्‌ । शक्तिग्रहस्येव नियामकत्वात्‌ । वृद्धव्यवहारादिना यस्य पदस्य 
यादुशार्थे शक्तिग्रहो जातः, तेन तादृशार्थस्येव बोधो नान्यस्य,. तत्र शक्तेर- 
ग्रहात्‌। एवं चेकत्र सर्वार्थशक्तिसदृभावेऽपि समयेन शक्तीनामभिव्यक्ति- 
स्वीकारादापत्तिपरिहारः सुकरः । 

न चायं देवदत्तः इत्यभिधानस्थले देवदत्तपदस्मारितस्य चक्षुःसन्नि- 
कर्षात्‌ प्रत्यक्षमपीत्येकत्र स्मृतिसम्मिन्तप्रत्यक्षोत्पत्त्या कथमस्य प्रामाण्यम्‌, 
कथं वा प्रत्यक्षत्वमपि । संस्कारेणापि जननादिति वाच्यम्‌ । शब्दतदर्थयो- 
स्स्मरणेऽपि पुरस्स्थस्य चक्षुःसम्बन्धात्‌ प्रत्यक्षत्वमेव मात्रपदनिवेशभ्रयोजना- 
` भावे सन्तिकषंजन्यत्वस्येव लक्षणे निवेशस्य पूर्वमेव प्रतिपादनात्‌ । यदंशे 
स्मरणं, तदंशे माभूत्‌ प्रत्यक्षम्‌, इतरांशे तु बाधकाभावात्‌ प्रत्यक्षमेव । 
एवं च संस्कारेन्द्रियाभ्यां जायमानमिदमेकमेव ज्ञानम्‌, अर्थं प्रत्यक्षं, शब्द- 
तत्सम्बन्धयोः स्मरणम्‌ । न च स्मृतस्येव गोत्वादेः प्रत्यक्षेण ग्रहणात्कथं ` 
प्रामाण्यमगृहीतग्राहिण एव तत्त्वादिति वाच्यम्‌ । गोत्वांशे गृहीतग्राहित्वेपि 
व्यक्त्यंशे अगृहीतग्राहित्वात्‌। अथ पुवं गृहीताया एव व्यक्तियंत्र 
प्रत्यक्षम्‌ । ` 

यद्वा यत्र धारावाहिक प्रत्यक्षं जायते, तत्र कथमगृहीतग्राहित्वमिति 
चेदित्थम्‌ । उत्तरोत्तरक्षणभावस्यावद्यकत्वेन तदंशे अगृहीतगा हित्वसत्त्वात्‌ । 


नच स्मरणपूर्वकत्वाभावे सत्येव निविकल्पस्य प्रत्यक्षत्वम्‌ इष्टं, सविकल्पः 


कस्य तु स्मूतिपूवंकत्वात्कथं प्रत्यक्षत्वमिति चेत्‌ ? न । तादृशनियमे माना- 
भावात्‌ । नहि एषा राज्ञः, वेदस्य वा आज्ञा अस्मरणपर्वंकमेव प्रत्यक्षमिति । 
वस्मात्सविकल्पकमपि प्रत्यक्षं प्रमाणमिति, अनुभानादीनां प्रत्यक्षपवकत्वात 
प्रत्यक्षस्य धम प्रत्यनिमित्तत्वे सिद्धे, अनुमानादीनां सुतरामतिमित्तत्वमिति 
सृष्ट्क्तम्‌ तत्पूर्वकत्वाच्चेति । 

इति कल्पकलिकायां चतुर्थं प्रत्यक्ष 

ननुं प्रत्यक्षपूर्वंकत्वेनानुमानादेरिव शब्दस्यापि धमंम्प्रत्यनिमित्तकत्वं 
स्यात्‌ लोके सत्र प्रत्यक्षादिप्रमाणपर्वकस्येन शाब्दस्य प्रामाण्यदशनादिति 
सदुपलम्भकप्रमाणाभावादभावगम्यत्वमेवास्तु धमंस्येत्याशङ्कां निराकर्तुमाह 


अभावोपीति । 
ननु सदुपलम्भकेषु शब्दातिरिक्तप्रत्यक्षादिप्रमाणेषु निराकृतेष यदि 


अभावप्रमाणकत्वेन धमंम्प्रति चोदनाप्रामाण्यावधारणमसङ्गतं भवेत्‌, तदा 
तदवधारणाय. धमंम्प्रति अभावप्रामाप्यनिरासो युज्येत, तथात्विह नास्ति 
लोकप्रसिद्धेरपि धमंम्प्रति निमित्तत्वात्‌ । यथाह भगवान्‌ वेदव्यासः । 
इदं पुण्यम्‌ इदं पापमित्येतस्मिन्‌ पदद्वये । 
आचाण्डालम्मनुष्याणामल्पं शास्त्रप्रयोजनमिति ॥ 
इद वाप्यारामतड़ागादि पुण्यं, परोपकारकरणात्‌ । इदं परगृहदाहादि- 
पापं परापकारकरणात्‌ । तथा चोपकारापकारौपयिके कर्मणि लोके धर्माधर्म- 
शब्दप्रसिद्धया एतदर्थं शास्त्रमत्पप्रयोजनं, अनुवादकत्वात्‌ । शास्त्रं विनापि 
लोकप्रसिद्धेरेव धर्माधमंयोर्ज्ञातुं शक्यत्वादित्यर्थः । अत एव ब्राह्मणादिवर्ण- 
विवेकः सङ्गच्छते इति चेत्‌ ? सत्यम्‌ । लोकप्रसिद्धिरेवात्र समोक्ष्यते 
किमियं लोकप्रसिद्धिः श्रान्तिमूला, कि वा प्रत्यक्षादिप्रमाणमूला, अथवा 
चोदनामूळेति । तत्र प्रत्यक्षादीनां निराकरणात्‌ चोदना, अभाव इत्येतद्वय- 
मवशिष्यते । अतः चोदनाप्रामाण्यावधारणाय अभावप्रामाण्यनिराकरणं 
युज्यत एवेत्यभिप्रायः । न च प्रसिद्धेः स्वयं प्रमाणत्वमस्तु, कि मूलप्रमा- 
णान्तरगवेषणयेति वाच्य्रम्‌ । प्रत्यक्षाद्यमूलकलोकप्रसिद्धेरप्रमाणत्वातः अव्यं- 


वस्थितत्वाच्च । 
नास्तिका हिसामेव धर्ममाहुः । केचित्‌ प्राजापत्यादिकं तपः । अन्ये 


ठु स्वपीड़ाकरत्वात्‌ परपीड़ावदधर्म एवेत्याहुः । वैदिकास्तु विधिनिषेध- 
प्रमाणको घर्माघमों इत्यूचुः । एवं भगवत्म्रीतिरेव धर्म: । तदप्रीतिस्तु 
पापम्‌। यत्त्वत्प्रियं तदिह पुण्यमपुष्यमन्यदिति भागवताः प्राहुः । तस्मात 
प्रसिद्धेन स्वतःप्रमाणत्वम्‌ । , किन्तु प्रत्यक्षादिमूलकत्वेनेवेति मलान्वेषणे 
चोदनातिरिक्तमूळं नोपलभ्यत इति भावः । 
धर्म वेदप्रामाण्यस्याधिकरणम्‌ 
सम्बन्धानित्यत्वशंकानिवृत्तये औत्पत्तिकपदार्थं व्याचष्टे भाष्यकारः । 

१०३ कल्पकलिकासर्मान्वितम 
सुत्रम्‌--ओत्पत्तिकस्तु शब्दस्यार्थेन सम्बन्धः तस्य ज्ञानमुपदेशोऽव्यति 
रेकश्चा्थऽनुपलन्धे तत्प्रमाणं, वादरायणस्यानपेक्षत्वात्‌ ॥ ५ ॥ 


भाष्यस--ओत्पत्तिक इति नित्यं ब्रूमः । उत्पर्त्तिह भाव उच्यते 
लक्षणया अवियुक्तः शबदार्थयोर्भावः सम्बन्धः, नोत्पन्नयोः पश्चात्‌ 
सम्बन्धः, ओत्पत्तिकः शब्दस्यार्थेन सम्बन्ध: । तस्य अगिनिहोन्नरादिलक्ष- 
जस्य घमंस्य निमित्त प्रत्यक्षादिभिरनवगतस्य कथम्‌ ? उपदेशो हि 
भवति । उपदेश इति विशिष्टस्य शब्दस्य उच्चारणम्‌ । 


नित्यमिति । यद्यपि व्युत्पत्त्या . नित्यत्वं नायाति, तथापि लक्षणया 
यादृगर्थो लभ्य इत्याह लक्षणयेति । अवियुक्तः--सदातन इत्यर्थः । अस्य 
प्रयोजनमग्ने स्फटीभविष्यति । शब्दार्थयोः सम्बन्धो नित्य एवेति भावः । 
सूत्रावयवार्थमाह तस्थेति। विशेषस्वरूपनिर्देशाय आह अग्निहोत्रेति 
ूर्वसाधितार्थमाह प्रत्यक्षादिभिरनवगतस्येति । तथा च प्रत्यक्षाद्यनवगतार्नि- 
` होत्रादिलक्षणस्य धर्मस्य निमित्त ज्ञानं हि यस्मादयमुपदेशः । न च ज्ञानो- 
पदेशयो िन्नार्थत्वात्‌ कथं सामानाधिकरण्यं, ज्ञानमर्थंविषयकमात्मनिष्ठम्‌, उप- 
देशश्च शब्दात्मक: । नहि ज्ञानं शब्दो भवति उपदेश इति विशिष्टस्य 
शन्दस्योच्चारणमिति भाष्योक्तेरिति वाच्यम्‌ । भावसाधनज्ञानग्रहणें एतादृश- 
दोषसम्भवेपि करणसाधनज्ञानपदोपादाने दोषाभावात्‌ । तथा च ज्ञाथतेऽते- 
नेतिज्ञानं ज्ञापकं ज्ञाननिमित्तं प्रमाणमिति यावत्‌ । तथा चेदुशस्य प्रमाणा- 
` त्मकस्य ज्ञानस्योपदेशेन सममभेदान्वयः । उपदेशः विधिघटितं वाक्यं, धर्मे 
ज्ञानं प्रमाणमिति भाष्यार्थः । विशिष्टस्येति। विधिविशिष्टस्येत्यर्थः । 
साध्यसाधनेतिकतंव्यताहि ` दिष्टप्रवृत्तिबोधलिङादिघटिंतवाक्यप्रवर्तकवाक्य- 
स्येति यावत्‌ । अत्रोपदेशपदेन ज्ञानानुत्पत्तिलक्षणमभ्रामाण्यं निराकुतम्‌ । 
औत्पत्तिकशब्देन च कारणदोषाधीनमप्रामाण्यं पराकृतम्‌ । यदि सम्बन्धः 
कृतकः स्यात्‌, तदा तदुद्वारापि पुरुषदोषानुप्रवेशशङ्कया अप्रामाण्यं स्यात्‌ । 
नत्वेतदस्ति - शब्दार्थसम्बन्धस्य स्वाभाविकत्वेन पुरुषाधीनत्वाभावादिति 
भावः । १ 


प्रमाणान्तरबाधशङ्कानिरासायारहाव्यतिरेकश्चेति । बाघकप्रमाणा- 
भावात्‌ न विपर्ययः । चकारेण च संशयस्य निरासः । अनुपलन्धेऽ्थे इत्यने- 

नानुवादलक्षणाप्रामाण्यनिरासः सूचितः । उपलब्धार्थंज्ञापकं र” 
वादकत्वात्‌ न प्रमाणम्‌ । अग्निहिमस्य भेषजमिति वाक्यवत्‌ । अत एव च 
स्मरणस्याप्रमाणत्वोपपादनं संगच्छते । तथा च असन्दिगधाविपरीतागुहीतः 
्राहिज्ञानं प्रमाणमिति प्रमाणलक्षणं सूचयन्नाह-सूत्रे प्रमाणमिति । 

ननु पूर्वप्रतिज्ञातं चोदनायाः प्रामाण्यमप्रसाध्य, उपदेशस्य तत्‌ साधन- _ 
मनुचितं, प्रतिज्ञाविरोधादिति चेत्‌, न । विध्युपदेशचोदनानामनर्थान्तरः- | 
त्वात्‌ । नहि पर्थायपदोपादाने प्रतिज्ञाविरोधः, प्रतिज्ञाविपरीतसाधनाः 
भावात्‌ प्रतिज्ञातार्थस्येव साधनात्‌ । 

ननु 'यजेत स्वर्गकामः' इत्यादौ आख्यातेन भायनाया, धातुना यागादेः, 
स्वर्गादिपदेत स्वर्गादिफलस्य चोपस्थित्या परस्परसमभिव्याहारात्‌ भावनायां 
साध्याकांक्षया स्वर्गादेः, साधनाकांक्षायां समानपदोपात्तधात्वर्थयागादेरन्व- 
याभ्यृपगमेन स्वर्गफलिका यागभावनेति बोधादेव स्वर्गाथिनो यागादौ प्रवृत्त्यु- 
पपत्तेविध्याश्रयणमनर्थकम्‌ । न च होमादेः स्वर्गंसाधनभावप्रतीतावपि विधि- 
विना पुरुषप्रवृतिनं भवतीति तदर्थं विध्याश्रयणमिति वाच्यम्‌ । इष्ट- 
साधनत्वबोधनमन्तरा वचनसहस्नेणापि पुरुषप्रवृत्तेरसम्भवेन तस्य च साध्य- . 
साधनसमभिव्याहारादेव बोधात्तदथिनः स्वत एव तत्र प्रवृत्त्युपपत्तेः । न च 
“न ब्राह्माणं हन्यात्‌, न सुरां पिबेदि'त्यादौ ब्राह्मणहनन-सुरापानादेः पुरुषस्य 
निवृत्तये तदाश्रयणम्‌ । तत्रापि प्रतिषेधादेव हननपानादेरनिष्टसाधनत्व- 
बोधाद्‌ द्वेषादेव निवृत्त्युपपत्तेरिति चेत्‌, न । यजेत इत्यादौ आख्यातोपात्त- 
भावनायां साध्यत्वाकाङक्षया ` समानपदोपात्तधात्वर्थयागादेरेवान्वयलाभेन, 
तस्य चेष्टत्वाभावात्‌ पुरुषप्रवृत््यभावापत्तेः । विधिस्वीकारे तु समानपदोपात्त- 
यागादेरपि सन्निकृष्टतरेणैकप्रत्ययोपात्तेन लिङ्वाच्यविध्यर्थपुरुषभ्रवतंनेन 
साध्याकाङक्षया भावनायामन्वयात्‌, तदंशे निराकाङ्क्षत्वात्साघनाकाङक्षायां 
समानपदोपात्तयागादेरन्वयाद्‌ यागादेः श्रेयःसाधनभावो लभ्यत इति विधि- 
स्वीकार आवश्यक इति । 

एवं चोपदेशपदेनात्र चोदनेव विवक्षिता । सा च धर्म प्रमाणमेव । 
असन्दिग्धाविपरीतप्रमाणान्तरानघिगतधमंज्ञानजनकत्वात्‌ ॥ विपर्यंयादर्शनम्‌ 
प्रामाण्यनिश्चायकं न साक्षात्‌, किन्तु सति विपयंये प्रामाण्यापनोदः, असति 
तु अपनोदकाभावात्‌ स्वतःश्राप्तस्य प्रामाण्यस्य स्थितिः । 

ननु लोके प्रमाणान्तरसम्वादादेव प्रामाण्यं दृष्टम्‌, इह्‌ तु अतीन्द्रियविषये 
प्रमाणान्तरसम्वादासम्भवात्‌ कथं तन्निर्णय इति शङ्कानिवारणाय विपयंया- 
. दर्शनस्येव प्रामाण्यनिश्चायंकत्वमाह । यच्चेति । 
भाष्यस्‌--यच्च नाम ज्ञानं न विपर्येति, न तत्‌, शक्यते वक्तुं 
न एतदेवमिति यथाविज्ञायते, न तथा भवति। यथेतन्न विज्ञायते । 
तथेतदिति। अन्यदस्य हृदये अन्यद्‌ वाचि स्यात्‌ । एवं वदतो विरुद्ध- 
मिदं गम्यते अस्ति नास्ति वेति । तस्मात्‌ ततप्रमाणमनपेक्षत्वात्‌ । नहि एवं 
सति प्रत्ययान्तरमपेक्षितव्यं पुरुषान्तरं वापि । स्वयं प्रत्ययो ह्यसौ । 
वादरायणग्रहणं व।दरायणस्येदं सतं कोत्यते बादरायणं पुजयितुम्‌ । 
नात्मीयं मतं पर्यृदसितुम्‌ । 
संवादस्य प्रामाण्यावधारणहेतुता पूर्वमेव निरस्ता । विपर्ययादर्शनमेव 
तत्र हेतुरित्यपि सिद्धान्तितं, प्रकृते च विपर्ययो न दुश्यतेऽतः प्रमाणं 
चोदना । पौरुषेयवाक्यन्तु.पुरुषदोषादप्रमाणमपि ।. यथा शुक्ताविदं रजत- | 
मिति । अत्र यथा विज्ञायते पुरोवति वस्तु रजतात्मना । न तथा न रजता- 
त्मकं । यथा न विज्ञायते शुक्तिशकलत्वेन तथा शुक्तिशकलमेतत्‌ । एवं च 
तत्र पुरुषस्य दोषः प्रतारकस्य हृदये अन्यत्तु स्वयमपि जानाति नेदं रजतं, 
किन्तु परप्रतारणायेदं रजतमिति ब्रवीति इत्याह अन्यदिति । एवं चानाप्त-! 
वाक्येऽयं सन्देहो भवति यथोच्यते, तथास्ति नास्ति वेत्याह एवं वदत इति । ` 
| तथा च पुरुषदोषापराधाधीनमप्रामाण्यं पौरुषेयवाक्ये एव । अपौरुषेये तु 
> | वक्‍तुरभावात्‌ निराश्रया दोषा: न प्रामाण्यं निघ्नन्ति इत्याह 'अनपेक्षत्वा- 
 दिति। एवं चापौरुषेयवाक्यप्रामाण्यनिर्णयाय न प्रत्ययान्तरं तन्मूलभूत- 
र्यक्षादिभ्रमाणान्तरं सम्वादकत्वेनापेक्षितव्यम्‌, नवा अनाप्तपुरुषापेक्षया 
पुरुषान्तरमापपुरुषःतदपेक्षया पौरुषेये वाक्ये वक्तृगुणावधारणाधीनं प्रामाण्यं, ` 
नत्वपौरुषये वेदवाक्ये इत्यतोऽनपेक्षम्प्रामाण्यमस्य । वादरायणग्रहणं पजार्थ, 
नत्वात्मनोऽननुमतिसूचनार्थम्‌ । पूजा च ग्रन्थस्य वादरायणस्य च भवति - 
घन्यो महषिर्वादरायणोञ्तीन्द्रियज्ञाननिधियंस्य मतं मीमांसाशास्त्रेप्यस्ति इति? 
भ्रशसाखूपा पूजा, बादरायणस्य प्रतीयते घन्यमिंदमतिप्रामाणिकं मीमांसाशास्त्रं _ | 
यस्मिन्‌ वादरायणस्यापि मह्षेमंतमस्तीति प्रकृतग्रन्थस्यापि प्रामाणिकार्था-' . | 


भिधानकखूपा स्तुतिः प्रतीयते । एतढुभयस्तुत्या ग्रन्थे प्रामाणिकत्वनिश्चयः, 

ततः प्रक्षावतामसन्दिगधा प्रवृत्तिरिति युज्यत एव तदभिधानम्‌ । सूत्रऽपीति 
भावः । 
इति कल्पकलिकायामोत्पत्तिकं पञ्चमं सूत्रम्‌ 


वृत्तिकारस्तु अन्यथेमं ग्रन्थं वर्णयाश्चवकार तस्य निमित्तपरोष्टि- 
रित्येबसादि । न परीक्षितव्यं निमित्तं प्रत्यक्षादीनि हि प्रसिद्धानि 
प्रमाणानि, तदन्तगंतश्व शास्रम्‌, अतस्तदपि न परीक्षितव्यम्‌ । इत्येवमादि- 
भिति । इत्येवमादिर्य॑स्मिन्‌ स॒ इत्येवमादिग्रन्थः, तं इत्येवमादि ग्रन्थं 
वृत्तिकारोऽन्यथा वर्णयाञ्चकारेत्यथंः । विशोष्यग्रन्थस्य - पुल्लिङ्गतया तद्‌- 
विशेषणस्यापि तदेव युक्तमिति मकारान्तमित्येवमादिमिति पाठ एव 
समीचीनः । | 

यत्तु सामान्येन नपुंसकत्वविवक्षया लुप्तमकारान्त इत्येवमादि इति 
पाठ: साधुरित्युक्तम्‌ । तदसत्‌ । अनुक्तविशेष्ये सामान्यविवक्षणेन नपुंसकं 
भवतीत्येव तदथंतया प्रकृते विशेष्यस्योपादानेन तदनुशासना प्रवृत्त: । सत्यपि 
विशेष्ये शरदः कुताथेतेत्यादौ सामान्यविवक्षया नपुंसकप्रयोगोपपादनन्तु 
गत्यन्तरविरहादाश्रितम्‌, न चेह गतिविरह इति मकारान्त पाठ एव श्रेयान्‌ । 

न परीक्षितव्यमिति। न च नमः सूत्रेञ्नुपादानान्निमित्तपरीक्षा- 
निषेधपरतया व्याख्यानमयुक्तमिति वाच्यम्‌, नजोऽध्याहरेण लाभसम्भवात्‌ । 
प्रसिद्धानीति । सन्दिग्धे विचारः प्रवतंते, विचारस्य निर्णयफलकत्वात्‌ । 
प्रत्यक्षादीनि लोके प्रसिद्धानि प्रमाणानि । नहि केचित्‌ प्रत्यक्षादिषु संशेरते, 
इदं प्रमाणं न वेति इति । विचारफलस्य निर्णयस्य पूर्वमेव सिद्धत्वात्‌ 
एतद्विचारो निष्फलत्वान्न कार्य इत्यभिप्रायो वृत्तिकारस्य । तदेतद्‌ वृत्ति- 
कारयव्याख्यानम्‌ अर्थतोऽनुवदति भाष्यकारः । 


भाष्यम्‌-अत्रोच्यते व्यभिचारात्‌ परीक्षितव्यम्‌ । शुक्तिका हि 
रजतवत्‌ प्रकाशते । यतः तेन प्रत्यक्षं व्यभिचरति तन्मुलत्वाच्चानुमाना- 
दोन्यपि । तत्रापरीक्षय प्रवतंमानोर्थात्‌ विहन्येत अनर्थम्‌ चाप्नुयात्‌ 
कदाचित्‌ । 

अयं भावः यदि प्रत्यक्षमात्रव्यभिचारि स्यात्‌, तदा तत्परीक्षणमसङ्त 


स्यात्‌ । परीक्षाफलस्य तत्प्रामाण्यनिणंयस्य परीक्षातः पुवंमेव जातत्वात्‌ । 

किन्तु प्रत्यक्षं व्यभिचाय्यंपि दृश्यते इत्याह भाष्ये शुक्तिका हि रजतवत्‌ 
प्रकाशते । न चेत्तज्ज्ञानं प्रमाणमितिकेनाप्यङगीक्रियते । तथा च प्रत्यक्षेऽपि 
व्यभिचारदशंनात्तत्‌ प्रामाण्यं परीक्षणीयमेव । 

ननु शुक्तिरजताभासस्यायथार्थत्वलक्षणव्यभिचारेऽपि, तदभिन्नस्य 
प्रत्यक्षस्य न व्यभिचार इति प्रत्यक्षस्य व्यभिचारोद्भावनं भाष्यकारस्य कथं 
संगच्छते इति चेत्‌ ? इत्थम्‌ । प्रत्यक्षतदाभासयोक्षणभेदमज्ञात्वा द्यो- 
रिन्ट्रियजन्यत्वाविशेषात्रत्यक्षत्वमेवेत्यभिमानेनाभासव्यभिचारः प्रत्यक्षव्यभि- 
चारत्वेनोदाहृत इति ध्येयम्‌ । तस्मात्‌ प्रत्यक्षं परीक्षणीयमेव । 

अपरीक्ष्येति । . शुक्तौ रजतबुद्धया. प्रवर्तमानः पुरुषः शुक्तिमेव लभते, 


न रजतमित्याभासितादर्थाद्ररजतात्‌ प्रच्यवते, क्वचिच्च सपे रज्जुबुद्धया . 


प्रवतंमान: रञ्जुं न लभते, अनर्थं सपं लभते इति समीहितलाभाय परीक्षि- 
तव्थमेव प्रत्यक्षादीतिभावः । 

भाष्यम्‌-नेतदेवम्‌ । यत्प्रत्यक्षं न तद्‌ व्यभिचरति, न तत्‌ 
प्रत्यक्षम्‌ । किन्ति प्रत्यक्षम्‌ ? सत्सम्प्रयोगे पुरुषस्य इन्द्रियाणां बुद्धि- 
जन्म सत्‌ प्रत्यक्षम्‌ । यद्विषयं ज्ञानम्‌, तेनेव सम्प्रयोगे इन्द्रियाणां पुरुषस्य 
बुद्धिजन्म सत्‌ प्रत्यक्षम्‌ । यदन्यविषयज्ञानमन्यसम्प्रयोगे भवति न तत्‌ 
प्रत्यक्षम्‌ । कथं पुनरिदमवगम्यते ? इदं तत्सम्प्रयोगे इदसन्यसम्भ्रयोगे 
इति । यत्‌ न अन्यसम्प्रयोगे सत्‌ तत्सम्भ्रयोगे, एतद्विपरीतसन्यसम्प्रयोग 


इति । कथं ज्ञेयम्‌ यत्‌ शुक्तिकायामपि रजतं मन्यमानो रजतसन्तिकृष्टं 


मे चक्षरिति मन्यते । 

भवतु नाम यस्य प्रत्यक्षं तदाभासयोविवेको नास्ति, तदनुसारेण 
्रत्यक्षतदाभासयोरविशेषादाभासव्यभिचारेण प्रत्यक्षपरीक्षणम्‌ । यस्य तु 
पुनः प्रत्यक्ष-तदाभासयोविवेकोऽस्ति, तस्य सकंत्राव्यभिचारित्वात्प्रत्यक्षम- 
परीक्षणीयमेव । शुक्तिरजतादिज्ञानस्य तु न प्रत्यक्षत्वम्‌ । किन्त्वाभासत्व- 
मेवेति भवतु तस्य व्यभिचारः किमायातमेतेन प्रत्यक्षस्य ततो भिन्नस्येति 
अभिप्रायेणाशद्धूते । नेतदेवसिति । यत्रत्यक्षमदुष्टेन्द्रियजन्थम्‌, तन्न व्यभि- 
चारि, यच्च व्यभिचरति आभासम्‌, तन्न प्रत्यक्षमदुष्टेन्द्रियसन्निकर्षजत्वाभावा 
दिति, माभासव्यावृत्तं प्रत्मक्षलक्षणम्‌ पृच्छति . किमिति । उत्तरमाह 
सत्सम्प्रयोग इति । यद्यपि विषयविशेषणोपादाविरहेण शुक्ति रजताद्याभासे- 

ऽतिव्याप्त्या भाष्यक्ृता सत्सम्प्रयोग इति सूत्रं लक्षणपरतया न व्याख्यातम्‌, 
किन्तु प्र त्यक्षानुवादकमिति व्यवस्थापितम्‌, तथापि वृत्तिकृता तत्सतो व्यत्यासम्‌ 
कृत्वा तत्सम्प्रयोगे पुरुषस्येर्द्रियाणां बुद्धिजन्यं सत्‌ प्रत्यक्षमिति सूत्रं मत्वा 
लक्षणपरतया व्याख्यातम्‌ । तदेव दशयति भाष्यकारः तत्सम्भ्रयोग इति । 
. एवं च येन विषथेणेन्द्रियसम्प्रयोगः, तद्विषयकमेव प्रत्यक्षम्‌, शुक्तिरजताद्या- 
भासेतु शुक्तिशकलेनेन्ब्रियसम्प्रयोगः, ज्ञानं तु रजतस्य, तेन सह नेन्द्रियसम्प्र- 
योग इति न तत्रातिव्यापिरित्याह तेनेबेति । न च प्रत्यक्षलक्षणे ज्ञातेऽपि 
आभासर्पारिज्ञानाय तस्यापि लक्षणम्‌ वाच्यम्‌, अन्यथा तदज्ञाने तद्विपरीत 
प्रत्यक्षविवेको न स्यादिति वाच्यम्‌ । अर्थापत्त्येवाभासज्ञानसम्भवात्तद्थं- 
लक्षणानावश्यकत्वात्‌ । तथा हि सत्सम्प्रयोगजम्‌ प्रत्यक्षमित्यभिधाने अर्थाद्‌ 
ज्ञायते प्रत्यक्षविपरीतमाभासम्‌ अन्यसम्प्रयोगजमिति, न सूत्नकृतस्तस्य 
विशिष्य लक्षणकरणावर्‍्यकता इत्यभिप्रायेणाह एतद्विपरोतमसिति । 


भाष्यम्‌-वाधकं हि यत्र ज्ञानमुत्पद्चतेः नेतदेवम्‌, मिथ्याज्ञानमिति, 
तत्‌ अन्यसम्भ्रयोगे विपरीतं 'तत्सम्भ्रयोगे इति प्राक्वाधकञ्ञानोत्पत्तः 


कथसवगस्यते यदा न तत्काले सम्यग्‌ ज्ञानस्य मिथ्याज्ञानस्य वा कञ्चिदू- ` 


विशेषः। यदा हि चक्षरादिभिरुपहतं मनो भवति, तदिन्द्रियं वा 
मितिरादिभिः, सोक्ष्म्यादिभिर्बाह्यो वा विषयः, ततो सिथ्याज्ञानम्‌, 
अंनुपहतेषु हि सम्यग्‌ ज्ञानम्‌ । इन्द्रियमनोऽरथंसनिकर्षो हि सम्य- 
ज्ञानस्य हेतुः । असति तस्मिन्‌ मिथ्याज्ञानम्‌, तडुभयगतो दोषो मिथ्या 
ज्ञानस्य हेतुः । दुष्टेषु हि ज्ञानं मिथ्या भवति । 


नन्वाभासदशायां तत्र तत्सम्प्रयोगजत्वमेव प्रतीयते, नान्यसम्भ्रयोग- 
जत्वम्‌, अत एव अध्यासवान्‌ रजतसन्निकृष्टं मे न चक्षुरित्येव जानाति । 
तथा चाभासविवेको दुघंट इत्याशङ्कायामाह--वाधकेति । तथा च नेदं 
रजतमिति बाधकज्ञाने जाते इदं रजतमिति ज्ञानं न प्रत्यक्षम्‌, रजतेन्द्रिय- 
सन्निकषंजत्वाभावात्‌ किन्त्वाभासम्‌, अन्यसन्निकर्षजत्वात्‌ । यत्‌ एतत्‌ 
विपरीतम्‌, तत्प्रत्यक्षम्‌ । तत्सम्प्रयोगजमिति प्रत्यक्षतदाभासयोविगेको- 


बाधकज्ञानेन भवति । 

१०८ कल्पकलिकासमन्तितम्‌ 

ननु शुक्तिशकले पूर्वमिदं रजतमिति ज्ञानं जायते । ततो नेदं रजत- 
मिति ज्ञानं वाधते नेदं रजतमिति ज्ञानमिदं रजतमिति ज्ञानं वाधते इत्येव 
कुतः ? इदं रजतमिति ज्ञानमेव नेदं रजतमिति ज्ञानं कुतो न वाधते 
विशेषाभावादिति वाच्यम्‌ । पूर्वाभासज्ञानवाधनं विना उत्तरस्य समीपे 
ज्ञानस्योत्पत्तिरेव न स्यादित्यात्मलाभाय उत्तरेण पूर्ववाधः स्वीक्रियते, 
सवंज्ञानोत्पत्तिबैलायान्तु उत्तरज्ञानस्यासत्त्वादेव तद्वाधनं विनेव पूर्वज्ञानस्या- 
त्मलाभ इति विशेषदर्शनात्‌ पूवंस्योत्तरवाधकत्वमिति । 

_ न च पूर्वज्ञानस्य मिथ्यात्वे उत्तरज्ञानेन बाधः, तद्‌ वाधेन पूर्वज्ञानस्य 
मिथ्यात्वमित्यन्योन्याश्रय इति चेत्‌ ? न । उत्तरज्ञानेन पूर्वंज्ञानमिथ्यात्वो- 
्पत्तेरनङ्गीकारात्‌ । कारणदोषाज्जातस्य पूर्वज्ञान पूर्वंज्ञानमिथ्यात्वस्या- 
वगमो वाधकज्ञानेनेत्येव स्वीकारात्‌ । एवं सति न पूर्वज्ञानमिथ्यात्वमाश्नित्यो- 
त्तरज्ञानमुत्पाद:, तस्य निर्दुष्टेन्द्रियजन्यत्वादिति क्वान्योन्याश्रय इति । 

नन्वेवं वाधकज्ञानोत्तरं मिथ्यात्वनिर्णयोपपादनेऽपि तदुत्पत्तेः प्राक्‌ 
तन्निणंयः कथमुपपद्यताम्‌ । तदानीं समीचीन-मिथ्याज्ञानयोविशेषानवधारणा- 
दिति आह--प्रागिति तथा च मिथ्याज्ञानानुत्पत्तावपि कारणदोषज्ञानेनेव- 
तन्निणंय इति मनोदोषं दर्शयति चक्षुरादिभिरुपहतं मनो भवतीति । तथा 
चेन्द्रियप्रवृत्तिनियामकस्य मनसोऽनवस्थानात्तत्र मिथ्या प्रत्ययस्समुत्पद्यते । 
इन्द्रियस्य बाह्यस्य दोषमाह-तिमिरादिभिरिति । तथा च तिमिरादिदोष- 
दूषितलोचनस्य पुरःस्थस्थाणौ स्थाणुर्वा पुरुषो वेति मिथ्याज्ञानजननमिति 
विषयदोषं द्यति सोक्ष्म्यादिति । आदिपदेन शुक्तिशकलगतदवेत्यचाक- 
चिक्यादय: । तथा च दुष्टकारणनिबन्धनं मिथ्यात्वम्‌, दोषरहितकारणेन 
समीचीनमित्याह अनुपंहतेषु इति । 

न चेवं दोषाभावोऽपि ज्ञानगतमिथ्यात्वे कारणमित्यायातम्‌, तथा च 
परतः प्रामाण्यं स्यादिऱ्याशंकानिवृत्तये समीचीनज्ञानकारणं दशयति 


इन्द्रियेति । यद्यपि इन्द्रिया्थंसन्निकर्षेऽसमीचीनज्ञानस्यापि कारणं तथापि. 


्राह्येन्द्रियसन्निकर्षस्तत्र नास्ति सन्निकषंपदेन ग्राह्मसन्निक्षस्येव प्रकृते 
विवक्षितत्वात्‌ इति भावः । ग्राह्य न्ट्रियसन्निकर्षाभावे मिथ्याज्ञानमित्याह-- 
असतो ति । इन्द्रियत्वेन बाह्यान्तरयोः संग्रहः इत्यभिप्रायेणाह तदुभयेति । 
विषयेन्द्रियोभयेत्यर्थ: । तथा च विषयेन्द्रियोभयगतदोषों मिथ्याज्ञानहेतु: । 

शाबरभाष्यंम्‌ १०९ 
मिथ्याज्ञानं प्रति दोषस्यान्वयं प्रदश्यं व्यतिरेकं दशंयितुं पृच्छति । 
साष्यम्‌--कथमवगस्यते । दोषापगमे सम्प्रतिपत्तिदशंनात्‌ । कथं 

दुष्टादुष्टावगम इति चेत्‌ ? प्रयत्नेनान्विच्छन्तो न चेद्दोषसवगच्छेमहि, 
. प्रमाणाभावाददुष्टमिति मन्येमहि । तस्माद्‌ यस्य चदुष्टं करणम्‌, यत्र 
मिथ्येति प्रत्ययः, स एवासमीचीनः प्रत्ययो, नान्य इति । 


कथमिति । दोषापाये समीचीनज्ञानदशंनादन्वव्यतिरेकाभ्यां दोषस्य 
मिथ्याज्ञानहेतुत्वमित्यभिप्रायेणाह--दोषापगसे इति । 


नन्विन्द्रियाणामतीन्द्रियतया तद्गतदोषाणां प्रत्यक्षत्वासम्भवात्त द्वि- 
शिष्टेन्द्रियादेरवगमो दुर्घटः, सम्भावनामात्रेण दोषपरिज्ञानं तु समीचीन- 
ज्ञानेऽपि सुलभमित्याशयेन पूच्छति-कथं दुष्टावगम इति । सम्वादेन गुणाव- 
धारणेन वा दोषाभावः शक्यज्ञान इत्याह प्रयत्नेनेति । न चैतावता परतः 
प्रामाण्यमाशङ्कुनीयम्‌ । दोषोत्सारणमात्रप्र योजनत्वात्सम्वादगुणावधारणादेः, 
ततश्च सम्वादादिना दोषाभावे निर्चिते अदुष्टेन्द्रियादिजन्यत्वेन ज्ञानस्य 
स्वतः प्रापतं प्रामाण्यमपनोदकाभावाक्तिश्चीयते इति भावः । मिथ्यात्वनिश्च- 
यकारणमुपसंहरति- तस्मादिति, यस्य च करणं दुष्टमित्यनेन दोषज्ञानस्य, 
मिथ्यात्वनिश्चयहेतुत्वं बोध्यते, यत्र चेत्यादिना वाधकज्ञानस्यापि हेतुत्वं 
तत्र दशितम्‌ । तथा च दोषज्ञानेन, वाधकज्ञानेन वा मिथ्यात्वनिणंयः । पीतः 
शंख: इत्यादौ चन्द्रमण्डलपरिमाणादौ च तदानीं विपरीतज्ञानानुदयोऽपि 
दोषज्ञानादेव मिथ्यात्वनिणंयो नान्यथा । शुक्तिरजतादिस्थले तु नेदं रजत- 
मिति विपरीतज्ञानात्‌ पूवंज्ञानस्येदं रंजतमितिज्ञानस्य मिथ्यात्वनिण॑य 
इतिभावः । न च विपयंयज्ञानस्येव मिथ्यात्वनिर्णायकत्वमस्तु, किन्दोषाज्ञाः 
नानुमानेनेति चेन्न, मिथ्याञ्ञानोत्त रं सवंत्रविपयंयोत्पादे नियमाभावात्‌ । अत 
एंव दूरत्वादिदोषावधारणेन चन्द्रमण्डलादिपरिमाणज्ञाने मिथ्यात्वसिद्धिः, 
अन्यथा तत्र विपर्ययज्ञानानुत्पादेन तदसिद्धिप्रस ङ्गात्‌ । 

एवं मित्तादिदोषदूषितलोचनस्य पीतः शंख इति ज्ञानदशायां विपयं- 
यज्ञानानुत्पादेऽपि कारणदोषावगमादेव तन्निर्णयः, पुरुषान्तरविपर्ययज्ञानेन 
तत्र मिथ्यात्वोपपादनन्तु न युक्तिसहम्‌ । आम्नायार्थनिञ्चयेऽपि नास्तिकादि- 
विपर्ययेण मिथ्यात्वापत्तेः, तत्तन्मताभ्युपगन्तुपुरुषविपयंयापेक्षेण तु शाक्यादिः 

सिद्धान्तस्यापि मिथ्यात्वं न स्यात्‌, तेषां तत्र विपयेयज्ञानानुदयात्‌ । एवं च 
यत्र बाधकज्ञानं नावतरति, तत्र कारणदोषज्ञानेनेव मिथ्यात्वनिर्णय:, 

तदवतारदशायां तु तेनेति बोध्यम्‌ । यद्यपि विपर्ययस्थले*पि दोषोऽस्त्येव । 

तथापि पूर्वोपस्थितविपर्ययेण मिथ्यानिर्णये पश्चादनुमीयमानस्य दोषस्य 

तत्राप्रंयोजकत्वमित्याशयात्‌ । एवश्च यजञ्जातीयज्ञाने क्वचिद्‌ व्यभिचारो 

दृष्ट: तज््ातीयज्ञाने जाते बाधकं विना तत्र संशयो जायते, यथा पित्तादिदोष- 

दूषितलोचन: प्रथमं शंखं पीतं पश्यन्‌,.` किमयं पीत उत पूर्व॑दृष्टवत्‌ शुक्ल 

इति संशयेन निश्चये प्रतिबद्ध, पश्चात्‌ पित्तादिदोषज्ञानात्तत्र मिथ्यात्वं 

निश्चिनोति । न च चन्द्रमण्डलादिपरिमाणज्ञानेनेवान्यत्रापि विना 

विपर्ययोदयं युक्तिमूलकानुमानेन प्रत्यक्षस्याभासत्वं स्यादिति वाच्यम्‌ । 

तथा सति जात्यादिज्ञानस्यापि धर्भिभेदाभेदविकल्पयु क्तिमूलकेनातुमानेनाभा- 

सीकरणत्वापत्त्या गोत्वादनृभवप्रामाप्यापलापापत्तः । एवश्च यादृशज्ञाने 

व्यभिचारो दृष्टः, तादृशज्ञाने एव संशयो जायते, नान्यत्रेति, आलोकमध्य- 

वत्तिघटादिप्रत्यक्षे क्वचिदपि व्यभिचारादर्शनान्न तादृशज्ञाने तत्सन्देह इति, . 
न तत्र कारणदोषानुमानेन मिथ्यात्वावगमः शक्यसम्पादन इति । 


2 
जात्यादिज्ञानस्य मिथ्यात्वे तद्वाधः, तद्वाधेन तु तस्य मिथ्यात्वांवगम 
-इत्यन्योन्याश्रथः स्यात्‌ । न च भवन्मतेप्येंष दोषः गोत्वादिज्ञानस्य बाधका- 
दशंनेऽमिथ्यात्वं तदमिथ्यात्वे च बाधाभाव इति वाच्यम्‌, स्वतः प्रामाण्य- 
वादिनां ज्ञानसत्यत्वस्य वाधकानपेक्षितत्वेन स्वत एवोत्पत्त्या तद्विरोधादेव 
बाधकज्ञानानुदयाच्ञान्योन्याश्रय इति द्विक्‌ । 
इति कल्पकलिकाया वृत्तिकारंव्याख्यानम्‌ ॥ 


बोद्धास्तु स्वप्ने यथा वाह्यार्थं विनेव अनादिवासनावशात्‌ विविधगजतु- 
। रद्भादिज्ञानं जायते इति सर्वानुभवसिद्धम्‌, . एवं प्रबोधसमयेऽपि बाह्यार्थं 


व  विनेव 'कुम्भोष्यं, स्तम्भोऽयमि'त्यादिकुरुभस्तम्भादिविविधविषयकप्रतीति- 
` रुपपद्यते एवेति, नेतत्प्रतीतिमान्नेण बाह्यार्थसञ्भावः स्वीकर्तुमुचितः । 


i ` अन्यथा स्वाप्निकपदार्थाभ्युपगमोऽपि स्यात्‌, प्रत्ययस्योभयत्र साम्यात्‌ । न 
च प्रबोधकाले स्वाप्तिकपदार्थानां बाधदर्शनात्‌, तदानीमर्थसःद्घावोपपत्तिः 
' विरहाच्च तेषां मिथ्यात्वेऽपि प्रबोधकाले जायमानस्य स्तम्भादिभ्रत्ययस्य 

तद्वेपरीत्यान्न मिथ्यात्वमिति वाच्यम्‌ ? प्रबोधकाले प्रबोधकालिकप्रत्ययान्त- 
मिव स्वप्नकाले तादृशप्रत्ययानामपि बाधदर्शनाभावात्‌ । प्रबोधकाले 
स्वाप्निकप्रत्ययबाधनन्तु स्वप्नदशायां प्रबोधकालिकप्रत्ययबाघेन समम्‌, न 
च तथा, अर्थस-द्कावोपपत्तिविरहात्‌ स्वाप्निकप्रत्ययस्य मिथ्यात्वम्‌ । प्रबोधः ` 
कालेऽपि अर्थंसद्भावोपपादकप्रमाणविरहेण दोषसाम्यात्‌ कात्स्न्येकदेशवृत्ति- 
विकल्पादिपर्यनुयोगेनावयवातिरिक्तावयविनो विरहेण परमाणुपुञ्जात्मकस्य 
प्रत्यक्षविषयत्वासम्भवेन च तदुपपादकप्रमाणाभावात्‌ ज्ञानस्यान्तरस्थत्वेन, 
विषयाणाञ्च बाह्यतया तयोः सम्बन्धाभावेन ग्राह्मग्राहकभावासम्भवात्‌ 
ज्ञानस्य स्वाकारमात्रग्राहित्वनियमाच्च । 


न च बाह्यार्थस्वीकाराभावे तद्विषयकव्यवहारानुपपत्तिः, स्वप्नादि- 
विषयव्यवहारवदेव तदुपपत्तेः । विषयसद्भावेपि तदज्ञाने तद्व्यवहारो न 


- दृश्यते । तदभावेऽपि तद्ज्ञाने व्यवहारो दृष्यत इति, अन्वयव्यतिरेकाभ्यां 


ज्ञानस्येव व्यवहारहेतुत्वमञ्गीक्रियते, नार्थस्याऽसम्भवात्‌ । अत एवातीता- 
नागतवस्तुविषयकव्यवहारः संगच्छते । अन्यथा व्यवहारसमये विषयाणाम- 
सत्त्वात्‌, तद्व्यवहारो न स्यात्‌ । न चातीतानागतानां कदाचित्‌ सत्स्वी- 
कारेण तद्व्यवहारः सम्भवति, सवंदाबाह्यार्थास्वीकारे तु खपुष्पादिवत्तद्‌ 
व्यवहारो नेव स्यादिति वाच्यम्‌ । व्यवहारदशायां विषयासद्भावस्यो भयत्र- 
साम्येन कालान्तरेऽर्थसत्त्वप्रयुक्तवैलक्षण्यस्य प्रकृते अकिचित्करत्वात्‌ । 


न च बाह्यविषयभेदानुपगमे ज्ञानभेद एव न स्यात्‌, द्विषयभेदस्येव 
ज्ञानभेदनियामकत्वाद्‌, = अन्यथेकविषयेऽपि ज्ञानभेदापत्तिरिति वाच्यम्‌ । 
स्वप्नविज्ञानभेदवद्विनापि बाह्मविषयमनादिवासनाधीन विचित्रज्ञानशक्तिभेदा- 
देव तङ्भदोपपत्तेः । न चानुभूतानामेव बाह्मविषयाणां 'निद्रादिदोषवशेन 
स्वप्नेऽन्यथाभानमिति, . विषयभेदप्रयुक्तस्येव ज्ञानभेदस्य तन्नापि स्वीकार 
इति वाच्यम्‌ । अननुभूतानामपि स्वशिरश्छेदनादीनां स्वप्ने भानदशंनादनु- 
भूतबाह्यार्थस्येव स्वप्ने भानमिति नियमानङ्गीकारात्‌ । जन्मान्तरानुभूत- 
स्वशिररछेदनादीनामेव स्वप्ने भानम्‌, नाननुभूतानामिति वचनन्त्वतित्र- 
पाकरम्‌ । तथा सति जन्मान्तरानुभूतजात्यादीनामपि स्मरणापत्तः । न च 
बाह्यार्थभेदानङ्गीकारे ज्ञाननिष्ठ॒शक्तिभेदनियामकवासनाभेद एव दुर्घट इति 

वाच्यम्‌, ू्वपू्वचासनाभेदस्योत्तरोत्तरज्ञानशक्तिभेदनियामकत्वोपगमात्‌ । न 
चेयमनवस्था क्षतिकरी, बीजाङकुरवदेतस्या अदोषत्वात्‌ । न च बाह्याथे- 
स्येव प्रत्ययस्यापि असत्वमेवास्तु, किन्तदीयस्वत्वस्वीकाराभिनिवेशेनेति 
वाच्यम्‌ । सवेव्यवहारविलोपापत्त्या जगदान्ध्यप्रसङगादिति, अर्थस्य साम्वृत्तिकं 
सत्त्वमभ्युपेयते-- 
तथा चोक्तं बाह्ये: 
परझूपं स्वरूपेण यया सम्श्रियते घियेति । 
एकार्थंप्रातेभासित्या भावानाश्रित्यभेदिनः ॥ 
तया संवृत नानात्वात्‌ प्रकृत्याभेंदिनस्स्वयम्‌ । 
अभेदिन इवाभान्ति भावारूपेण केनचित्‌ ॥ 
तस्याञ्चाभिप्रायवशात्‌ सामान्यं संप्रकीतितम्‌ । 
तदसत्‌ परमार्थत यथा संकल्पितं यथा ॥ 
प्र० मा० परि० इलो० 
बाह्यार्थस्य असद्भावस्वरूपं स्वरूपेण परमाथिकसत्त्वेन संव्रियते 
आच्छाद्यते, इति । , 
असन्नपि बाह्यार्थो विज्ञानेन तदसत्त्वसंवरणात्‌ सक्निवोपलभ्यते, एवञ्च 
सत्त्वं द्विविधं-पारमाथिकसत्त्वम्‌, सांवृत्तिकसत्वञ्च। आद्यं विज्ञाने एव, 
द्वितीयमर्थे इति, अर्थस्यात्यन्तासत एव सवंत्र भानात्‌ । सर्वज्ञानानां मिथ्यात्व- 
मिति दोष-बाधकज्ञानयोरेव मिथ्यात्वनिर्णायकत्वोक्तिरयुक्ता । एवं चोदना 
धर्मे प्रमाणमन्यदप्रमाणम्‌ । तत्सप्रयोगजं प्रत्यक्षम्‌, अन्यसंप्रयोगजमाभासं । 
अग्निहोत्रादि पुण्यम्‌, तत्फलं स्वर्गादि, सुरापानादि पापम्‌, तत्फलं दुःखम्‌, 
। विधेः प्रवत्तंतमर्थः । अर्थवादस्य प्ररोचनमर्थः । स्मृत्याचारयोः प्रामाण्या- 
` प्रामाण्यविचारः। कारीर्स्यादीनामैहिकफलत्वम्‌। दर्णपूर्णमासादीनाम्‌ 
आमुष्मिक फलत्वमित्यादिसवोपि विचारः निष्फलः, सर्वेविधीनामप्रामाण्या- 
दिति प्राहुः । तन्मतं दूषयितुमुपन्यस्यति । 
भाष्यम्‌- ननु सवे एव निरालम्बनः, स्वप्नवत्‌ प्रत्ययः । प्रत्ययस्य 


हि निरालम्बनता ह्यभाव उपलक्षितः स्वप्ने । जाग्रतोऽपि स्तम्भ इति 


वा कुड्य इति वा प्रत्यय एव भवति । तस्मात्‌ सोपि निरालम्बनः । 

ननु सर्वएवेति । निरालम्बनः बाह्याथंशून्य: । दृष्टान्तमाह स्वप्न 
इति । नियमयति--तस्मादिति । तथा चायं प्रयोग: सर्वोपिः प्रबोधः 
कालिक: प्रत्ययो निरालम्बनः प्रत्ययत्वात्‌, स्वाप्निकप्रत्ययवत्‌, प्रत्ययश्चासौ, 
नस्मात्निरालम्बन इति । 


ननु तन्मते निखिर्लप्रत्ययस्थ निरालम्बनत्वमिष्टम्‌, जाग्रतोपि स्तम्भ 
इति भाष्येण प्रबोधकालिकप्रत्यस्येव पक्षता प्रतीयते । तदयुक्तमिति चेत्‌ ? | 
न । निखिछप्रत्ययस्य प्रत्यक्षीकरणे पक्षतावच्छेदकसामानाधिकरण्येनानुमितौ 
स्वप्ने सिद्धसाधनता, अवच्छेदकतावच्छेदेनानुमितौ दृष्टान्ताभावः, एवशब्दो- 
पादानवैयर्थ्यं च स्यात्‌ । स्वान्वयिप्रतियोगिव्यवच्छेदकत्वादेव शब्दस्य । 
स्वं एव शब्दः, तदन्वयि सर्वार्थसाकल्यं तत्प्रतियोगिवेकल्यं तद्व्यवच्छेद- 
बोधनं विफलम्‌ । सवंशब्देनेव तद्बोधनात्‌ । जाग्रत्‌-प्रत्ययस्यैव पक्षीकरणे 
तु जाग्रत्प्रत्ययपरिग्रहार्थं एव शब्द: । स्वाप्निकप्रत्ययस्य व्यवच्छेदक: । 
एवं च यः कश्चिद्‌ जाग्रतप्रत्ययस्य इत्यर्थो भाभूत, किन्तु सवै एव जाग्रत्मत्यय 
इति लाभाय सर्वंशब्दः, एवं च तत्रत्य एवशब्दः सर्वशब्दस्य जाग्रत्प्रत्यय- 
'परत्वं व्यवस्थापयति । तदेतत्‌ स्तभ्भादीतिभाष्येण स्फुटीकृतम्‌ । शुक्ति- 
रजतादिजाग्रत्रत्ययस्य मिथ्यात्वस्वीकारात्‌ सिद्धसाधनमिति सव॑शब्दोपादानम्‌ 
एवं स्तम्भादिप्रत्ययस्य मिथ्यात्वानङ्खीकारात्‌ । न सिद्धसाधनमिति भावः, 
निरालम्बनमित्यनेन बाह्यार्थशून्यत्वं विवक्षितम्‌, अन्यथा बौद्धमते विज्ञानस्य 
स्वांशविषयकत्वस्वीकारेण सर्वथा निरालम्बनत्वाभावाद्विरोधः स्यादिति, न 
चास्य भाष्यस्य बौद्धानुमान निर्देशपरत्वेन व्याख्यानमयुक्तम्‌, अत्र हेतोरनिर्देशा- 
दिति वाच्यम्‌ । पंचम्यन्तेनेव हेतुनिर्देशः कार्य: इति नियमाभावेन प्रत्ययस्य 
हीति भाष्येण स्वप्ने निरालम्बनत्व-प्रत्ययत्वयोर्व्याि प्रदशयं, जाग्रतोपीति 
भाष्येणोदाहरणो दशित-व्यासिविशिष्टप्रत्ययत्वस्य जाग्रतप्रत्यये उपसंहारात्‌ 
प्रत्ययत्वस्य स्पष्टमेव हेतुत्वबोधनात्‌ । न च हेतोविपक्षव्यावृत्तत्वबोधनार्थं 
यन्त निरालम्बनम्‌, न तत्प्रत्यय इति व्यतिरेकोदाहरणमपि आवद्यकत्वात्‌ 
प्रदर्शयितुं युक्तमिति किमर्थं तदुपेक्षितम्‌ । विज्ञानवादिनां तदति रिक्तवस्तुनोऽ- 
भावेन विपक्षवृत्तित्वशङ्कायाः स्वत एवानुत्पत्या तन्निराकरणाय व्यतिरेको- 
दाहरणप्रदर्शनस्यानावव्यकत्वादिति । 

१५ 

११४ |, कल्पकलिकासमन्वितम्‌ 

साष्यम्‌--उच्यते स्तम्भ इति जाग्रतो बुद्धिः सुपरिनिश्चिता कथं 
विपयंसिष्यती ति स्वप्तेऽप्येवमेब सुपरिनिश्चिता आसीत्‌ प्राक्‌ प्रबोधनात्‌ । 

उत्तरमाह--अत्रोच्यते इति । 

सुपरिनिङ्चिता--बाधकप्रत्ययरहिता तथा च अबाघितबाह्यार्थविषयक- 
प्रत्यक्षादिप्रतीतिः बाह्यार्थं सुपरिनिश्चितं व्यवस्थापयन्ती तद्विरुद्धं निरालम्ब- 
नत्वानुमानं बाधते वह्णौ शेत्यानुमानवदिति न जाग्रत्मत्ययस्य मिथ्यात्वम्‌ । 
यथा शुक्तिशकलादाविदं रजतमिति प्रत्ययस्य नेदं रजतमिति बाधकप्रत्ययेन 
मिथ्यात्वमेवं स्तम्भादिप्रत्ययस्य नायं स्तम्भादिरिति बाधकप्रत्ययादर्शनेन न 
मिथ्यात्वमिति स्वाप्निकप्रत्ययानुरोधेन सुपरिनिश्चितस्य जाग्रत्मत्ययस्य 
मिथ्यात्वानुमानं कालात्ययापदिष्टमेवेति भावः । 

ननु सांवृत्ति कसत्त्वमादायैव वाह्यार्थसत्वावगाहि प्रत्यक्षाद्युपपद्यमानं 


. पारमा्थिकसत्वाभावतात्पयेण बाह्यार्थसत्वाभावानुमानं बाधितुं नोत्सहते 


इति वाच्यम्‌ । सत्यस्य, परमार्थवाचकत्वेन मिथ्यापर्यायसांवृत्तिकशब्देन 
सामानाधिकरण्यासम्भवात्‌ । यदि चेक सत्यत्वं पारमार्थिके, सांवृत्तिके च 
स्यात्‌, तदा एवं सत्यभेदः वक्तुं शक्येतापि । सांवृत्तिकस्य मिथ्यात्वेन तत्र 
सत्यत्वासम्भवात्‌ । यथा वृक्षत्वमेकं सिहवृक्षत्वयोर्नानुगतमिति, तेन तद्‌ 
वैविध्यप्रतिपादनमयुक्तम्‌ । तथा सत्यत्वमपि मृषा-परमार्थयोर्नानुगतमिति 
सत्यत्वेन मृषापरमार्थभेदोपपादनमपि तेषां लोकवश्चनार्थमेवेति । 

न च 'स्तम्भोयमि'त्यादिप्रत्ययः स्तम्भादिविषयं गुह्णातीत्यविवादम्‌ । 
स च विषयः बाह्यो वा, ज्ञानाकारो वेति विशिष्य नाभिनिवेशः । तथा च 


स्वाकारमात्रग्राहितयोपपद्यमानं प्रत्यक्षादि अविरोधितया न बाह्यार्थसत्वा ` 


भावग्राहिणो ज्ञानस्य बाधाय प्रभवतीति वाच्यम्‌ । स्वाकारग्राहित्वासम्भवे 
बाह्यार्थंसत्वग्राहित्वस्येव वक्तव्यतया तदसत्त्वग्राहिज्ञानविरोधस्य स्पष्टत्वात्‌ । 
नहि अयं स्तम्भ इति प्रत्ययः स्वाकारं गृह्माति, तथा-सति अहं स्तम्भ इति 
प्रत्ययः स्यात्‌, नत्वयं स्तम्भइति. बाह्याथंग्राहित्वमेव तस्य वाच्यम्‌ इति, 
तदसत्त्वग्नाहिज्ञानविरोघः स्पष्ट इति भावः । 
पक्षटूषणम्‌ | 

` किं च स्तम्भादिप्रत्ययो निरालम्बनः प्रत्ययत्वादित्यनुमाने स्तम्भादि- 

प्रत्ययस्य धमिणः निरालम्बनत्वरूपधमस्य च ग्राहकज्ञाने धर्मिधर्मोभय- 

5 जार छान 

शांवरभाष्यंम्‌ 2 . ११५ 
विषयकत्वरूपालम्बनत्वं स्वीक्रियते, न वा। आद्ये निरालम्बनत्वप्रतिज्ञा 
विरोधः । अन्ते अप्रसिद्धविशेषणत्वम्‌ अप्रसिद्धविशेष्यत्वं चेति कुतो निरा- 
लम्बनत्वानुमानम्‌ । नहि अज्ञातस्य साध्यस्य अज्ञाते धमिणि क्वचिदनुमानं 
दृष्चरं कस्यापीति । अपि च एतादृशवाक्यप्रयोगे वक्तुः, सम्बोध्यस्य च 
प्रत्ययनिरालम्बनत्वयोविशेष्यविशषेषणयोः यज्ज्ञानं जायते, तस्य निरा- 
लम्बनत्वे स्ववागूविरोधः विशेष्यविशेषणयोः प्रत्ययनिरालम्बनत्वयोभेदा- 
प्रतिभासे विशेष्यविशेषणभावानुपपत्तिः, अभेदे तयोरभावात्‌ भेदभानं 
त्वसम्भविप्रत्ययस्य निरालम्बनत्वात्‌ भेदग्राहकत्वे सालम्बनत्वापत्तेरिति 
प्रतिज्ञातस्य प्रत्ययनिराळम्बनत्वस्य निरूपणमेवाशवयमिति, न निरालम्बनत्वं 
नाम किच्निद्वस्तु बोद्धुमहंम्‌ । अवस्तुत्वेन बोद्धुमनहंतया परस्मै कि निराल- 
म्बनत्वेन बोधयसि, कथं वा त्वमेव बुध्यसे कल्पयित्वा तद्बोधनमपि न । 
असतः कल्पनानुपपत्तेः । ज्ञानविषयत्वस्य तुच्छेऽसम्भवात्‌ असतोऽप्यभावस्य 
ज्ञानविषयत्वं दृष्टमिति चेत्‌ ? न। तस्य वस्तुत्वेनाङ्गीकारात्‌, एतच्चाग्रे' 
निरूपयिष्यते । 

कि च प्रत्ययपदस्य प्रतीयत इति प्रत्यय इति व्युत्पत्त्या भावार्थकत्वं 
प्रतीयते इति व्युत्पत्त्या कर्माथकत्वं वा, प्रत्येतीति व्युत्पत्या कत्रर्थकत्वं 
वा, प्रतीयतेऽनेनेति व्युत्पत्या करणार्थकत्वम्वा मन्यते। नाद्यः । 
भावव्युतपन्नप्रत्ययस्योच्चारणमात्रेणेवार्थान्तरविषयकप्रकारस्वभावता प्रतीत्या 
तद्विरुद्धनिरालम्बनत्वरूपनिविषयकत्वप्रतिपादने स्ववागूविरोधापत्तः। न 
द्वितीयः, प्रत्याय्यापरपर्यायस्य प्रत्ययस्य घटादिवदर्थप्रकाशकत्वानङ्गीकारेण 
तस्य. निरालम्बनत्वसाधने सिद्धसाधनत्वप्रसंगात्‌ । न तृतीयचतुर्था, धमिधर्म- 
प्रतिपादकयोः प्रत्ययसालम्बनत्वपदयोरपि स्वार्थंप्रतिपादनक्रियायां विवक्षा- 
भेदेन कर्तृंत्वकरणत्वसम्भवेन निरालम्बनत्वापत्तेः । शब्दस्य निरालम्बनत्व- 
मभिधेयशून्यत्वमेवेति, भङ्ग्यन्तरेण पक्षस्येवाभावः प्रतिज्ञातः स्यात्‌ । कि 
चात्मसमवेतप्रत्ययस्य निरालम्बनत्वं साध्यते ? उतातिरिक्तस्य ? नाद्यस्त्व- 
न्मते विज्ञानातिरिक्तस्यात्मनोऽभावेनाप्रसिद्धविशेष्यत्वापत्तेः, नान्त्यः आत्म- 
समवेतातिरिक्तप्रत्ययान ङ्गीकारेणास्मन्मतेऽसिद्धविशेष्यत्वापत्तेरिति । 


नन्वेवं शब्दोऽनित्य इत्यादावपि किमाकाशगुणः शब्दः, किम्वा वायुगुण 


न 

११६ कंल्पकर्लिकासमन्वितंम्‌ं े 
इति चोद्यस्य सम्भवेन, तत्रापि अप्रसिद्धविशेष्यत्व॑ स्यात्‌ । यदि चाकाश- 
गुणत्वादिरूपविशेषधमेण तदुभयं च वादिप्रतिवादिनोः प्रसिद्धमेवेति चाप्रसि- 
ढविशेष्यत्वम्‌, तहि अत्रापि नात्मसमवेतत्वरूपविशेषधमेण प्रत्ययस्य पक्षी- 
करणम्‌, किन्तु प्रत्ययवाच्यत्वरूपसामान्यधर्मेणोभयप्रसिद्धेनेति तुल्यमेवेति 
चेत्‌, न। त्वन्मते बाह्यभेदाभावेनाभिमतप्रत्ययविशेषातिरिक्त-सामान्या- 
भावादित्यलं धमिदोषोपपादनेन । 
साध्यद्षणम्‌ 
सिषाधयिषतो निरालम्बनत्वादिरूपो धर्मोपि कीदृश इति विचार्यताम्‌, 

निरालम्बनत्वं किन्तावत्‌ ? सर्वथा विषयशून्यत्वं ? उत येन केनचित्प्रकारेणा- 
भासमानत्वं विवक्षितम्‌ ? नाद्यः निविषयज्ञानासम्भवेन सर्वंथाविषयशून्यत्वस्य 
क्वचिदविज्ञानेऽप्रसिद्धया तद्र्पनिरालम्बनत्वसाधने अप्रसिद्धविशेषणः पक्ष- 
सस्यात्‌, दृष्टान्तस्य साध्यवेकल्यं च । स्वाप्निकज्ञानेऽपि देशकालान्तर- 
दष्टस्य कालान्तरे देशान्तरे तत्सम्बन्धित्वेनानन्यथाभानमिति न सर्वथा- 
विषयशून्यत्वम्‌ । न चाननुभूतस्य स्वशिरर्छेदनादेः स्वप्ने भानम्‌, अजादेः 
शिरश्छेदनं दुष्टमिति तस्येव स्वसम्बन्धित्वेन तत्र भानाङ्गीकारात्‌ । न द्वितीयः, 
रसज्ञानस्य रसालम्बनतया ख्पाद्यालम्बनत्वाभावेन सिद्धसाधनत्वापातात्‌ । 
अथ अर्थानुरूप-बुद्धयाकारस्वग्राह्मरूपालम्बनशान्यत्वमुच्यते ? तहि स्वाभ्यु- 
र; पगमविरोधः । यदि तु बाह्यपदार्थान्‌ नालम्बते बुद्धिरिति बाह्यग्राह्मा- 
न लम्बनशान्यत्वं सिषाधयिषितम्‌, तत्रापि बाह्यत्वेन स्तम्भाद्यनालम्बनत्वं यदि- 
बुद विवक्षितम्‌, तदा सिद्धसाधनम्‌ । अयं स्तम्भइत्यादिप्रतीतेः स्वरूपेण 
स्तम्भाद्यालम्बनत्वं न बाह्यत्वेन अयं स्तम्भ इति प्रतीतेरयं बाह्य इत्याकार- 
त्वाभावेन तेन रूपेण तद्ग्रहस्य तत्र सत्त्वात्‌ । स्तम्भादिस्वरूपेणानालम्बन- 
त्वन्तु अनुभवविरुद्धम्‌ । अयं स्तम्भ इति बुद्धो स्तम्भालम्बनतया सर्वानु- 
भवसिद्धत्वात्‌ । 

ननु स्तम्भादिप्रत्ययस्य बाह्यत्वेन स्तम्भाद्यनालम्बनत्वं नोच्यते, येन 
बाह्य इत्येवमग्रहणात्सिद्धसाधनं स्यात्‌ । किन्तु वस्तुतो यो बाह्यः स्तम्भादि- 
स्तदनालम्बनत्वं साध्यते इति क्वासिद्धसाधनमिति वाच्यम्‌ । बाह्म॑पदार्थ- 
- मनभ्युपगच्छतां विशिष्टसाधनेभवतामप्रसिद्धविशेषणपक्षत्वापत्तेः । ननु पक्ष- 

शोंबरभांष्यभ्‌ं ११७ 
विशेषणीभूतं यन्निरालम्बनत्वं तत्र बाह्यार्थो विशेषणमिति बाह्याथेस्या- 
प्रसिद्धावपि साक्षात्पक्षविशेषणं निरालम्बनत्वस्य प्रसिद्धया नाप्रसिद्धविशे- 
षणत्वं पक्षस्येति वाच्यम्‌, यथा विशेषणाज्ञाने विशिष्टवाक्यार्थबोधः श्रोतुनं- 
जायते इत्यप्रसिद्धविशेषणत्वं दोषः । 

तथा विशेषणे यद्विशेषणं तस्याप्यज्ञाने तद्विशेषणविशिष्टस्य विशेषणस्य 
ज्ञानानुदयेन विशिष्टवाक्यार्थत्रोधाभावाद्‌ विशेषणाप्रसिद्धेरिव तद्विशेषणा- 
प्रसिद्धेरपि दूषणत्वात्‌ । वाक्यार्थज्ञाने पदार्थज्ञानस्य हेतुतया ग्राह्म६बाह्यादि- 
विशेषणपदार्थाज्ञाने तादृशविशेषणद्वयविरिष्टप्रत्ययस्वरूपवाक्यार्थज्ञानमरक्य- 
मेवेति भावः । 

यदि चाव्यतिरिक्तानालम्बनत्वं निरालम्बनत्वेनाभिप्रेतं तथा च 
प्रत्ययोऽव्यतिरिक्तानाळम्बनः प्रत्ययत्वात्स्वाप्निकप्रत्ययवदिति । तहि अव्य- 
तिरिक्तानालम्बनत्वमित्यत्र पायुदासः, प्रतिषेधो वाभिमतः ? पक्षद्वयेऽपि 
सिद्धसाधनं प्रमेयत्वेन सर्वाव्यतिरेकस्य सर्वत्र सत्त्वेन स्वाकारालम्बनस्यापि 
प्रत्ययस्याव्यतिरिक्तालम्बनत्वेनास्माभिः स्वीकृतत्वात्‌ । व्यतिरिक्तं नालम्बते 
इति प्रतिषेधपक्षेऽपि प्रमेयत्वेन व्यतिरेकस्य क्वचिदपि अप्रसिद्धधा व्यति- 
' रिक्तानालम्बनत्वस्य सवंसम्मतत्वात्‌ इति, आत्यन्तिकव्यतिरेकविवक्षायान्तु 
प्रमेयत्वादिना अभेदस्य सर्वत्र सत्वेन तदभावादेव तदनालम्बनत्वं प्रत्ययस्ये- 
मेवेति पुनः स एव सिद्धसाधनरूपो वेताल इति न किञ्चिदेतत्‌ । 

यदि च कथश्चिद्भिन्नं नालम्बते इत्यभिप्रायः, तदा नीलमिदमित्या- 
दावेकस्मिन्नेव ज्ञाने प्रमाणप्रमेयाकारेण प्रमाणप्रमेयभावोपपादनात्‌ काल्प- 
निकभेदस्य तत्रापि सत्त्वेन स्वाभ्युपगमविरोधः । 

अथ पुर्वोक्तनिखिलप्रकारासम्भवात्निरालम्बनबुदुध्युत्पत्तिमात्रमिष्यते ? 
तहि इष्यतामत्र नो नः प्रद्वेषः, किन्तु. बाह्मविषयाक्षताबुद्धिरियं मिथ्येवेति 
केवलमस्माभिवंक्तव्यम्‌ । न चेयं समीचीनेति त्वयापि साधयितुं शक्यते, 
सम्यकत्वस्य स्वीकारातिरिक्तत्वेन तदालम्बनत्वाभावात्‌ । नहि प्रत्यय 
स्वातिरिक्तमालम्बते इति भवतां सिद्धान्तात्‌ । सम्भवे च तत्रेवानेकान्तिको 
हेतुरिति । 

किञ्च प्रत्ययो निरालम्बनः प्रत्ययत्वादित्यनुमाने चेत्रादिबुद्धीनां निरा- 

११८ कलपकलिकासमन्तितमुँ 
लम्बनत्वं साधयितु' भवता न शक्यते, चेत्रादिबुद्धिवृत्तिनिराजम्बनत्वादे: 


` त्वदीयनिरारम्बनत्वानुमितिव्यतिरिक्तत्वादिति निरालम्बनत्वासिद्ध्योःसगंतः 


प्राप्तं सालम्बनत्वमेवेति। यदि च निरालम्बनत्वेन ज्ञानानधिकरणत्वं 
प्रत्ययस्य साध्यते, प्रत्ययो निरालम्बनः अर्थान्न जानाति तहि सिद्धसाधनमेव । 
शन्दस्याचेतनत्वेन ज्ञानानधिकरणत्वस्यास्माभिः स्वीकृतत्वादिति । यदि वा 
बुद्ध्यनुत्पादकत्वं निरालम्बनत्वं साध्यते, तदा प्रत्ययो निरालम्बनः बुढ्ध्य- 
नुत्पादक इति तदा धर्मिणः प्रत्ययस्य स्वविषयकज्ञानाजनकत्वापत्त्या प्रति- 
पत्त्जञानाजनने साधनप्रयोगासंगतेः साध्यासिद्िप्रसंगादिति सवं रिक्तम्‌ । 


अपि च वाक्यार्थभेदाग्रहणे प्रतिपाद्यप्रतिपादक-वाच्यवाचक-साध्य- 
साधनबुद्धेः सालम्बनत्वं न स्यात्‌, तद्विना साध्यसाधनादिविवेकाभावात्केन 
कि साधयेत्‌ । एवं प्रतिपाद्यप्रतिपादकयोभेंदानवगमे कस्ये कि वदेत्‌ गुरु- 
शिष्ययोर्भेदानवगमे शिष्यम्प्रति उपदेशानुपपत्तिरित्यादि कियत्कथयेत्सर्वोऽपि 
लोकिकवेदिकव्यवहार: पुतिकूष्माण्डायितः स्यात्‌ । 


किञ्च बाह्यार्थविषयाबुद्धिः सत्या बाधरहितत्वात्‌ स्वप्नबुद्धिबाधक- 
जाग्रद्बुद्धित्‌ । न च सर्वासां जाग्रद्बुद्धीनां निरालम्बनत्वे मिथ्यात्वान्न 
साधम्यंदृष्टान्त इति वाच्यम्‌ । त्वदभ्युपगतविज्ञानास्तित्वक्षणिकत्वादि- 
बुद्धीनामेव दुष्टान्तत्वसम्भवात्‌ । अपसिद्धान्तभयेन तासां त्वया सत्यत्वाङ्गी- 
कारात्‌ । कि च क्षणिकत्वादिबुद्धीनां सत्यत्वेऽत्रेव हेतोव्यंभिचारः, मिथ्यात्वे 
पक्षस्य प्रत्ययस्य तद्विशेषणभेदादेश्च बाधःस्यात्‌, तथा सति अद्वेतवादिनामिव 
तवापि बन्धमोक्षव्यवस्था न स्यादिति, तव धमंदेशना सिकताकूपवद्‌ 
विदीयेत । ननु न ज्ञानमात्रस्य निरालम्बनत्वेन मिथ्यात्वं ब्रूमहे, किन्तु 
सविकल्पकस्थेव, निथिकल्पकस्य प्रामाण्याङ्जीकारादिति चेत्‌, न । क्षणिकत्व- 
साधेनप्रयासवेफल्यापत्ते; निविकल्पकज्ञानेन तत्‌ साधनासम्भवात्‌ । सवि- 
कल्पकस्य च मिथ्यात्वात्‌ । मिथ्याज्ञानस्य वस्तुसाधनाक्षमत्वात्‌ । अन्यथा 
संत्र सर्वसिद्धिः स्यात्‌, तस्य सर्वत्र सुलभत्वात्‌, अतः बाधदशंनात्स्वप्न- 
बुद्धीनां मिथ्यात्वम्‌, जाग्रद्बुद्धीनां च सत्यत्वं बाधादर्शनादित्येव पन्था युक्तः । 

न च योगिनामेव ज्ञानं जाग्रद्बुद्धिबाधकमस्तु । अयं स्तम्भ इत्यादि- 
बुद्धिगोचरस्य स्तम्भादेः नेतदेवमिति तेषां बाधसम्भवेन, तदवस्थायां 

शाबरभाष्यम्‌ ६ ११९. 


सर्वेषां पुंसां तथाविधबाधसम्भवादिति वाच्यम्‌ । इदानी बाधानुपलम्भेन 
योगावस्थायां क्रि भविष्यतीति निर्णयाभावात्‌ । तदानीमिदमित्थमेवेति तेषा- 
मेव बुद्धिसम्भवेनेकरोषस्य कर्तुमशक्यत्वात्‌ । तज्ज्ञानस्य जाग्रद्बुद्धिबाध- 
कत्वाभावसाधने तु हािकपुरुषोपि दृष्टान्त इत्यबाधकत्वमेव तज्ज्ञानस्य युक्त- 
मिति दिक्‌ । | 


हेतुडूबणम्‌ 


प्रत्ययत्वादिति हेतुरपि विचारमहँति । कि जाग्रत्प्रत्ययत्वं हेतुरुच्यते 
उत स्वप्नप्रत्यत्वमथवोभयानुगतं प्रत्ययत्वसामान्यम्‌ आद्ये हेतोः पक्षमात्रवृत्ति- 
तयाऽसाधारण्यापत्तिः, द्वितीये हेतोरपक्षधमंतया स्वरूपासिद्धिः, अन्त्ये सवे- 
प्रत्ययानुगतं सामान्यभावयोरसिद्धमेवेति हेत्वसिद्धिः । जातिव्यन्त्योर्भेदा- 
भेदस्य भवद्धिरनङ्गीकारात्‌ । अत्यन्तभेदस्तु आवयोरसिद्ध इति । नन्‌ 
माभूत्सामान्यमीदृक्‌ साख्प्यान्यनिवृत्तिूपं तु तदिष्यत एव तत एव 
च जातिनिबन्धननिखिलव्यवहारोपपत्तौ भावभूतातिरिक्तसामान्यकल्पनायां 
प्रमाणविरहादिति चेन्न, जातिस्वीकारं बिना सादुस्यस्येव दुनिरूपत्वापत्ते: 
एतच्चाग्रे वक्ष्यते । न चैवं कस्यचिदपि ज्ञानस्य निरालम्बनत्वानद्धीकारे 
लोकविरोधः स्यात्‌ । लोके हि शुक्तिरजतज्ञानस्य निरालम्बनत्वेन व्यवहार- 
दर्शनादिति वाच्यम्‌ । प्रकारान्तरेणार्थावगाहिनो ज्ञानस्येव निराम्बनत्वेन 
लोके व्यवहारात्‌ । यथा शुक्तिशकले इदं रजतमिति ज्ञानं शुक्तिशकलत्वेन 
विद्यमानं रजतत्वेन ग्रहणात्‌ निरालम्बनं कथ्यते, न तु स्वाकारमात्रग्रा हित्वेन 
तादृशव्यवहारस्य क्वचिदप्यद्शंनात्‌ । एवमिह “घटो नास्ति न पट इत्य- 
भावग्राहिज्ञानं प्रकारान्तरेण भ।वमेवावगाहते । 


भावान्तरमभावो हि कयाचित्तु व्यपेक्षयेति । सिद्धान्तात्‌ । नत्वभावास्यं 
तुच्छं नामेति श्रान्तिज्ञानमभावज्ञानं चोभयमन्यथा वतंमानमथं अन्यथा 
ग्रहणात्‌ निरालम्बनत्वेन व्यपदिश्यत इति न लोकविरोधः । विस्तरस्तु 
इलोकवातिके द्रष्टव्यः । 


भाष्यम्‌-न। स्वप्ते विपयंयदर्शनात्‌ । अविपर्पेयदर्शताच्चेतरस्मिन्‌ । 
न तत्र कञ्चिद्‌ विशेष इति । 

१२० कल्पकलिकासमन्वितम्‌ 


एवञ्च यत्र स्वाप्निकज्ञाने बाधदर्शनम्‌, तत्र. जाग्रत्प्रत्ययस्य सत्यत्व- 
मित्यभिप्रायेणोक्त॑ भाष्ये सुपरिनिश्चितेति, ननु . यथा प्रबोधकाले . बाधा- 
दर्शनात्‌, तात्कालिकप्रत्ययस्य सत्यत्वम्‌, एवं स्वप्निकप्रत्ययस्यापि तदानीं 
बाघाद्शँनात्‌ सत्यत्वमेवास्तु, स्वकाले हि बाधादर्शनमुभयोरविशेषः। न च 
प्रबोधे स्वप्नप्रत्ययस्य बाधदर्शनं विशेषः, प्रबोधप्रत्ययस्य स्वप्नेऽपि बाध- 
द्शानेनाविशेषादित्याशयेनाह--न तत्र कश्चिद्विशेष इति । निराकरोति 
नेति । विशेषं दर्शयति--स्वप्ने इति । अयं भावः--स्वप्ने दृश्यमानो 
गजः क्षणेन मृगो भवति, पुनर्वृंको भवंति, पुनरन्य एव दृश्यते इत्येकस्या- 
सक्दनेकाकारभवनमसम्भवमिति विपर्ययदशंनात्तज्ज्ञानस्य मिथ्यात्वं 
निश्चीयते । प्रबोधे तु आजन्मनिरीक्ष्यमाणो घटः स एवाहनिशं दृश्यते न 
जातुचित्परो भवतीत्यविपर्ययदर्शंनादस्य सत्यत्वम्‌ । यद्वा स्वप्नदषायाम्‌ अपि 
कदाचिद्‌ विपर्ययो दुस्यते स्वप्नदशिन एव इदं स्वप्नदर्शनं ममेति ज्ञाने 
सति तदानीमेव तद्बाधः प्रतिसन्धीयत इदं मिथ्या स्वप्ने पश्यामि नानेनोप 
कारापकारौ मे, प्रबोधकाले तु घटादिक ' पश्यन्‌ न कदाचिद्‌ विपर्येति 
इदं मिथ्याज्ञानेन किञ्चिन्न, इति स्वप्नप्रबोधयोविशेषदरानमस्ति इति भावः । 


भाष्यम्‌ -तत्सामाच्यादितरत्रापि भविष्यती तिचेत्‌ । यदि प्र त्ययत्वा 
त्स्वप्नप्रत्ययस्य मिथ्याभावः । जाग्नत्प्रत्ययस्यापि तथा भवितुमहंति । 
अथ प्रतीतिस्तथाभावस्य हेतुः न शक्यते प्र त्ययत्वादयसन्य इति वत्तम्‌ । 


वस्तुतस्तु स्वाप्निकप्रत्ययस्य प्रबोधदशायां विंपयंयदर्शनात्तस्य मिथ्यात्वम्‌, 
प्रबोधे तस्य मदशंनात्सत्यत्वमेवेति भावः । प्रत्ययत्वसाधर्म्येण प्रबोधेऽपि 
विपर्ययदर्शनमाशङ्कते-तत्सामान्यादिति । अयमभिप्रायः-यथा स्वाप्निक 
प्रत्ययो मिथ्या भवति, एवं प्रबोधप्रत्ययस्यापि मिथ्यात्वं प्रत्ययेनानुमीयते । 
प्रबोधप्रत्ययो मिथ्याप्रत्ययत्वात्‌ स्वप्नप्रत्ययवदित्यनुमानेन मिथ्यात्वनिर्णये 
वाधोऽपि कदाचित्‌ स्यात्‌, देहात्मबांधवत्‌ । नहि तात्कालिकबाधस्येव 
मिथ्यार्त्वानर्णायकत्वं स्वीकतुमुचितम्‌, तथा सति शुक्ताविदं रजतमितिज्ञानस्य 
तदानीं बाधाभावेन सत्यत्वापत्तेरेवं देहात्मविभ्रमादेरपि इति कालान्तरबाध- 
दर्शानमू, तथा प्रबोधेऽपि स्यात्‌ । अत्र बाधो न द्रक्ष्यते इति तु असर्वज्ञे- 
दुर्शयमिति । 

समाधत्ते-थदीति । स्यादेवं यदि प्रत्ययत्वं मिथ्यात्वप्रयोजकं स्यात्‌, 
तदा प्रत्ययत्वाधीनं मिथ्यात्वं स्वप्नप्रत्ययस्येत्र प्रबोधप्रत्ययस्यापि भवेदेव । 
तत्तु न स्वीक्रियते, किन्तु अन्यदेव किञ्चित्प्रयोजकम्‌, तच्च स्वप्नेऽस्ति, न 
प्रबोधे इति भावः । 

ननु तहि प्रत्ययस्वरूपमेवास्तु तस्य प्रयोजकमिति प्रत्ययस्वभावाधीनं 
मिथ्यात्वं स्वप्नप्रत्ययस्येव प्रबोधप्रत्ययस्यापि अविशिष्टम्‌, नहि प्रबोघप्रत्ययः 
` प्रत्यत्वादन्यः अर्थात्‌ प्रत्यय एव न भवति येन प्रत्ययस्वभावाधीनं मिथ्यात्वं 
तत्रेवात्र न स्यात्‌, किन्तु अयमपि प्रत्यय एवेति तद्वदस्यापि मिथ्यात्व- 
मेवेत्याह--अथप्रतीतिरिति । 

भाष्यस्‌--कुत इति चेत्‌ । सनिद्रस्य मनसो दोबंल्याचिद्रा मिथ्या- 
भावस्य हेतुःस्वप्नादौ स्वप्नान्ते च । सुषुप्तस्याभाव एव अचतयन्नेव 
हि सुषुप्त इत्युच्यते । तस्माञ्जाग्रतः प्रत्ययो न मिथ्येति । ननु जाग्रः 
` तोऽपि करणदोषः स्यात्‌ । यदि स्यात्‌ अवगस्येत । स्वप्नदर्शनकालेऽपि 
नावगम्यते इति । चेत्‌ । तत्र प्रबुद्धो ह्यवगच्छति निद्राकान्तं से मन 
आसीदिति । अन्यतस्तु स्वप्तप्रत्ययस्य मिथ्याभावो विपर्ययादवगतः । 

उत्तरमाह-अन्यत इति । एवं मिथ्यात्वं न प्रत्ययत्वाधीतम्‌, न वा 
प्र्ययस्वाभावधीनम्‌, किन्तु दोषाधीनम्‌ । दोषज्ञानं क्वचिद्‌ विपयंयात्‌ 
क्वचिदन्यतः । प्रकृते स्वप्नज्ञानस्य मिथ्यात्वे प्रयोजको दोषो निद्रा, तस्या-' 
दोषत्वं विपर्य॑यादवगम्यते । प्रबोधकाले विपर्यपदर्शंनात्‌ स्वप्नप्रत्ययमिथ्या- 
त्वप्रयोजको दोषो निद्रेति गम्यते । दोषान्तरस्यानुपस्थित्वादुपस्थितत्वा- 
च्चैतस्याः। दोषो हि कारणर्शाक्ति शिथिलीकरोति, इन्द्रियान्तरस्य तदा- 
नीमुपरतव्यापरित्वात्‌, मन एव स्वप्निक्रत्ययकारणम्‌, तस्य निद्रया दोषेण 
` दौर्बल्यं स्वग्नाह्मविपर्यंयविषयकसमीचीनज्ञानजननासामरथ्यंम्‌ तथा च निद्रा- 
दोषदूषितमनसा स्वप्ने मिथ्याज्ञानं जायते, प्रबोधे तादृशदोषविरहात्‌ 
समीचीनं ज्ञानं जायते इति न प्रबोधप्रत्ययस्य मिथ्यात्वमिति भावः विपयं- 
याज्चिद्राया दोषत्वं कदा ज्ञायते इत्यपेक्षायामाह स्वप्नादौ स्वप्नान्ते चेति । 
एवं च स्वप्ने विपर्यंयदर्शंनाभावेन तदानीं तत्रयोजकत्वाज्ञानेऽपि तत्पूवं 
तदृत्तरश्च तत्प्रयोजकत्वं तस्या अवगम्यते । | 

नन्वेतावता प्रबन्धेन स्वप्नज्ञानस्य दोषान्मिथ्यात्वं प्रबोधप्रत्ययस्य 
तदभावादमिथ्यात्वमुपपादितं सौषुप्तज्ञानं न निरूपितम्‌, तत्पुनः कीदृशं भव- 
तीत्यपेक्षायामाह-सुषुप्तस्थाभाव इति । सति कुडथे चित्रमितिन्यायेन यदि 
तज्ज्ञानं स्यात्‌, तदा तन्निूपणं क्रियेत । तदानीं ज्ञानानुत्पत्तौ प्रमाणमाह- 
अचेतयन्तिति । 

उपसंहरति तस्मादिति । नन्विद्रियाणामतीन्द्रियतया तद्गतदोषाणा- 
मप्रत्यक्षतया प्रबोधकाले कथं तद्बयतिरेकनिर्णय इँत्यभिप्रायेणाशङ्भृते 
नन्विति। उत्तरमाह-यदीति । अभावानामनुपलब्धिप्रमाणगम्यतामाह 
यदीति । यदि स्यादुपलभ्येत यतो नोपलभ्यते, तस्मान्तास्तीत्यनुपछब्ध्या 
तद्वयतिरेकनिणंयः कतु' शक्यत एव । नन्वेवं दोषाभावनिणंयः स्वप्नेऽपि 
कतुः शक्यते तदानीमपि दोषा नोपलभ्यन्ते इत्यदुष्टकारणजन्यत्वात्‌ तज्ज्ञानस्य 
कथं मिथ्यात्वमित्यभिप्रायेणाह-स्वप्नदर्शनेति । उत्तरमाह-तन्नेति । नानु- 


पलब्धिमात्रमभावसाधनम्‌, किन्तु योग्यानुपलब्धिः । स्वप्नदशायामिन्द्रियस्य 


दृष्टतया दोषग्रहणसामर्थ्यं नास्तीति, तदनुपलम्भेऽपि न दोषाभावनिर्णयः । 
अत एव तमसि घटातुपलम्भेऽपि न तदभावनिर्णयः, तदनृपलब्धेरयोग्यत्वात्‌ । 
प्रबोधदशायाम्‌ तु दोषदशंनमेव भवतीत्याह तन्नेति। एवं च प्रबोधदशायां 
तत्र दोषदर्शनात्‌ स्वप्नज्ञानस्य मिथ्यात्वं न प्रत्ययमात्रस्येति भावः । 


_ भाष्यम्‌ -शुन्यस्तु कथम्‌ अर्थज्ञानयोराकारमेदं नोपलभामहे । 


अथ शूत्यवाद:--शन्यस्तु इति । नन्वत्र विशोष्यानिर्देशात्‌ कः शून्य 
इत्यपेक्षायां पूवंप्रकृतप्रत्यय एव सम्बध्यते, योग्यतावशात्‌ । तथा च प्रत्ययः 
दन्यः, शान्यत्वं पुनरस्य अर्थानार्िङ्गितत्वमेव नान्यद्‌, असम्भवात्‌ । तच्च 
निरालम्वनत्वानुमाननिराकरणादेव निराकृतमिति पुनरत्र विज्ञानवादिनः 
प्रत्यवस्थाने कोऽभिप्राय इति चेत्‌ ? अयमभिप्रायः, यदि प्रत्यक्षस्य बाह्य" 
पदाथंसामथ्यं स्यात्‌, तदा तद्विरोधान्निरालम्वनत्वानुमानं न स्यात्‌ । यदि 
चास्य स्वाकारग्रहणमात्रसामथ्य स्यात्‌, तदा विषयभेदेन विरोधाभावान्ना- 
नुमानवाधकत्वं प्रत्यक्षस्येति प्रत्याशयाप्रत्यक्षस्य बाह्याथंग्रहणे सामर्थ्याभावं 
दशायितुं शून्यवादी प्रत्यवतिष्ठते शुन्यस्तु इति । नीलमिदमित्यादो एकमेव 
नीलाकारं वस्तु प्रतीयते, न वस्तुद्दयमिति सर्वरनुभयते इति नात्र विशिष्य- 

वक्तव्यंम्‌, तद्‌ यदि ज्ञानाकारं स्यात्‌, तदा `ज्ञानस्यं स्वयंप्रकाशतया अस्य 
प्रकाशनाय प्रकाशकान्तरं नापेक्षितव्यमिति लाघवम्‌ । अर्थाकारत्वे तु 
तस्य जडतया स्वतः प्रकाशासम्भवेन तस्य प्रकाशनाय प्रकाशकं ज्ञानम- 
पेक्षणीयं स्यादिति, वस्तुद्वयकल्पनायां गौरवं स्फुटम्‌ । न चेंतावता ज्ञान 
्येवार्थस्यापि स्वयं प्रकाशताऽभ्युपेयतामिति ..वाच्यम्‌ । एकस्येव स्वयं 
पकाशशीलूस्य वस्तुनः स्वीकारेण अथंस्य स्वयं प्रकाशकत्वे ज्ञानपदा- 
ानङ्गीकारापत्या संज्ञामात्रे विवादात्‌ । एकमेव स्वयं प्रकाशं वस्तु ज्ञान- 
पदेन वा अभिधीयतामिति न वस्तुनि विशेषः, ग्राह्मग्राहकयोरैक्याभ्यु- 
पगमात्‌ः। 
ननु ज्ञानार्थयोः कुतो न विशेषो ज्ञानस्यान्तरत्वं क्षणिकत्वं च । 
अथस्य पुनर्बाह्यत्वं स्थिरत्वं चेति विशेष इति चेत्‌ ? न सतिद्वेते बाह्या- 
न्तरभेदसम्भवेनाऽद्वेते तदभावात्‌ । किमपेक्षया कस्यान्तरत्वम्‌, बाह्यत्वं वा 
स्यात्‌ । पदार्थान्तराभावादितिभावः । ; 
क्षणिकत्वमप्यर्थस्याञ्यं स्वीकार्यम्‌, अन्यथाऽर्थस्य स्वप्रकाशात्वाङ्गीकारात्‌, 
सुषुप्तावपि भानप्रसङ्भात्‌ । ननु ग्राह्मग्राहकयोभेदानङ्गीकारे एकस्यैव निवि- 
शेषस्य वस्तुनः ` कदाचिन्नीलमिदमिति बाह्याकारेण, कदाचिदहमिति 
ग्राहकाकारेण भानं कथं स्यादिति वाच्यम्‌ । अत्रादिग्राह्मग्राहकाकारानु- 
भवाहितविविधवासनावशेनेतस्य निभेदवस्तुनो ग्राह्मग्राहकाकारेण प्रतीत्यु- 
पपत्तेः तथा चोक्तम्‌ । 
अविभागोऽपि बुद्धयात्मा विपर्यासितद्शनेः । 
्राह्मग्राहकसंवित्तिः भेदवानिव लक्ष्यते ॥ 
तथा परिच्छेदान्तराच्चायं भावो बहिरवस्थितः । 
ज्ञानस्याभेदिनो भेदप्रतिभासोप्युपप्लवादिति ॥ 
उपप्लवो ्रान्त्याकारसमारोपात्‌ । न च ज्ञानवैचित्रयाद्वासनावैचिंत्र्यम्‌, 
वासनावेचित्र्याच्च ज्ञानवेचित्यमित्यन्योन्याश्रयः । पूवंपूर्वंवासनाभेदस्योत्तः 
रोत्तरवासनाभेदे एवं पूर्वपु वंज्ञान भेदस्योत्त रोत्तरवासनाभेदे हेतुताया अभ्युः 
पगमेन वीजाङ्कुरवदनावस्थाया अदोषत्वात्‌ । यया वासनया यज्ज्ञानं जायते, 
तज्ज्ञानस्य तद्वासनाहेतुत्वानंगीकारात्‌ । अनादित्वात्सँसारस्य प्रथमं ज्ञानभेंदो 


८८७. Vasishtha Tripathi Collection. Digitized By Siddhanta eGangotri Gyaan Kosha 


१२४ कल्पकलिकासमन्वित॑म्‌ 


वा वासनाभेदो वेति पर्यनुयोगावसरोपि न । न चार्थकल्पनापेक्षया 
वासनाकल्पनायां लाघोवभावः । ममार्थस्येव तव वासनायाः कल्पनीयत्वात्‌, 
वासनाया ज्ञाननिष्ठशक्तिरूपधमंस्वरूपतया पदार्थकल्पनापेक्षया “घर्मिकल्प- 
नातो धर्मकल्पनावरमिति न्यायेन ज्ञानधर्मवासनाकल्पनाया उचितत्वादिति । 


वस्तुतस्तु न ज्ञानवासनयोर्धमिधमंभाव: कल्प्यते, अन्यथा पदार्थ- 
दृयकल्पनापत्ते:, ज्ञानातिरिक्तवासनास्वीकारे ज्ञानातिरिक्तं न किज्चिदिति 
नः सिद्धान्तो भज्येत, किन्तु स्वत एव नीलीपतादिरूपाणि विचित्राणि कार्य॑- 
कारणरूपाणि ज्ञानानि अनादिसन्तानरूपेण प्रवहन्ति न किञ्चिदपेक्षन्ते 
इत्येव नः सिद्धान्त: । एवमकलुपार्थकल्पनापेक्षयोभयवादिसम्मतज्ञानकल्पनेव 
लघीयसी । भर्थकल्पनायामपि ज्ञानकल्पनाया आवश्यकत्वात्‌ । ज्ञानाकार- 
कल्पनायां तु तत एव व्यवहाराद्युपपत्तनार्थकल्पनाप्रसङ्ग इति, ज्ञानाकार 
एव नीलादिः, नातिरिक्तः पदार्थं इति। न च नीलादेज्ञानाकारत्वकल्पनं 
तवाप्यधिकमिति वाच्यम्‌, तत्तद्विषयाकारज्ञानकल्पनायास्तवाप्यावश्यकत्वात्‌ । 
नहि ज्ञानमात्रं नीलादिविष्रयविशेषं बोधयति, तस्य पीतादिसाधारण्यात्‌ 
किन्तु नीछाकारं ज्ञानम्‌; ज्ञानभेदादेव च विषयभेदो व्यवतिष्ठते, नान्यथा । 
ज्ञानभेदरच तत्तद्विषयाकारभेदादिति विषयविशेषसिद्धयं विषयाकारता 
ज्ञानस्यावश्यकी । अन्यथा विषयविशेषसिद्धिनं स्यात्‌ । 
तथा चोक्तं 'नहि संवित्तिसत्तयेव तदुवेदना युक्ता तस्याः सवेत्रा- 
विशेषात्‌ । तां सारूप्यमाविशत्सरूपयितुं घटयेदिति । तथा-- 
तत्रानुभवमात्रेण ज्ञानस्य सदुशात्मना। 
भाव्यत्त्ते, नात्मना येन प्रतिकर्म विभज्यते इति । 


यद्यपि ज्ञानानां क्षणिकत्वात्‌ स्व एव भेदः, तथापि नासौ विषय- 
विशेषाकारमन्तरा सुज्ञानः । न चाज्ञानभेदः विषयविशेषमुपस्थापयति, 
ज्ञानमात्रस्य निखिळविषयसाधारण्यात्‌ । नहि येन केनापि ज्ञानेन नीलाद्यव- 
घारणम्‌ अपि तु नीछाकारेण ज्ञानेनेति सिद्धं नीलादेज्ञानाकारज्त्वमिति । 

किञ्च नीलादियंदिज्ञानाकारो न स्यात्‌, ताहि नीलादिज्ञानयोभेदान्नी- 


लादिप्रत्यक्षमेव न स्यात्‌ । ज्ञानाकारत्वे तु तयोर'भेदातप्रत्यक्षत्वं सूपपद्यते 
तथा चैवं प्रयोगः नीलादिनीलसंवेदनाभिन्तं तदुत्पत्तौ सम्वेद्यमानत्वात्‌ 

शाबरभाष्यम्‌ - , १२५ 


तत्स्वरूपवत्‌, भिन्नत्वेनासम्वेद्यमानत्वाद्वा तत्स्वरूपवत्‌ । भेदे सम्वेद्यता न 
स्यात्‌, पीतादिवत्‌ । किञ्च ज्ञानग्राह्मत्वादपि नीलतज्ज्ञानयोरभेदः, भेदे तु 
प्रकाश्यप्रकाशकयोरसम्बन्धान्नीलादिप्रकाश एव न स्यात्‌ । असम्बद्धस्यापि 
प्रकाशकत्वे सर्वे: सर्वज्ञः स्यात्‌, असम्बद्धत्वाविशेषात्‌, नीलादेरिवार्थान्तर- 
स्यांगि नीलज्ञानेनेव प्रकाशसम्भवात्‌ । अस्मन्मते तु तादात्म्यमेव प्रकाइय- 
प्रकाशकयोः सम्बन्ध: । स च न सर्वेत्रेति, न सार्वज््यपत्तिः। न च 
तादात्म्यातिरित्तज्ञानार्थयो: कश्चन सम्बन्धः, येत ज्ञानग्राह्यत्वमर्थस्य स्यात्‌ । 
न च हेतुत्वं ग्राह्यत्वं चक्षुरादेरपि ज्ञानहेतुतया ग्राह्यत्वापत्तेः । ज्ञानाकाराक्ष- 
मत्वं हेतुत्वमिति चेत्‌ ¦ न, प्रमाणाभावात्‌ । नहि नीलादिज्ञाने आकारमपं- 
यतीत्यत्र किश्वित्प्रमाणमस्ति । साख्प्यं ग्राह्ममिति चेत्‌ ? असन्निहितस्यापि 
नीलादेः साख्प्यान्नीलग्राह्मतापत्तेः । अपि च सारूप्यं येन केनचिद्रूपेण 
' विवक्ष्यते, सर्वात्मना वा । आद्ये क्षणिकत्वेन सर्वेषां सारूप्यात्सर्वविषयाणां 
ग्राह्मत्वापत्त्या सर्वस्य सावंज्ञ्यं स्यात्‌ । अन्ते अर्थवदुज्ञानस्यापि 
जडत्वापत्तेः । तथाचोक्तम्‌-तैरेव-- 

एकवेशेन सारूप्ये सर्वः स्यात्सवंवेदक: । ` 

सर्वात्मना तु सारूप्ये ज्ञानमज्ञानतां ब्रजेदिति ॥ 

सारूप्यतदुत्पत्तिभ्यां ग्राह्मत्वमित्यपि न । धारावाहिकज्ञाने पुवंस्योत्तर- 

ज्ञानग्राह्मत्वापत्तेः । अतःसर्वा बुद्धयः स्वात्मानमनुभवन्ति, नान्यं स्वयमेवानु- 
भूयन्ते, न ज्ञानान्तरेण । यथा- 

नान्योनुभाव्यो बुद्धयास्ति तस्यानानुभवो परः । 

ग्राह्मग्राहकवेधुर्य्यात्‌ स्वयं सेव प्रकाशते- इति ॥ 

तदिह ज्ञातं प्रकाशकमित्यावयोः सम्मतमेव, प्रकाश्ये तावद्विमतिः । 

अर्थः प्रकाश्य इति भवन्तः, स्वाकारः प्रकाश्य इंति वयम्‌ । तदिदं तावद्विः 
चायंताम्‌, कस्य प्रकाश्यत्वं घटते, प्रकाशकस्य ज्ञानस्योत्पत्तिः अर्थ- 
प्रकाशात्प्रागेव वाच्या, अनुत्पन्तस्य प्रकाशकत्वासम्भवात्‌ । उत्पन्नस्यापि 
अग्रहणदशायां प्रकाशकत्वं न सम्भवतीति प्रदीपप्रभावाद्‌ गुहीतस्येव प्रकाश- 
कत्वमास्थेयम्‌ । तथा च प्रकाशकं ज्ञानं स्तोत्पत््यनन्तरमेव प्रकाशयति, 
अपेक्षणीयान्तराभावात्‌ । यथान्धकारावृतो कुख्यान्तरितो वा घटादिः । 

स्वप्रकाशाय आलोक प्रकाशकम्‌ स्वसम्बन्धार्थम्‌ अव्यवधानं चापेक्षते । नेवं 
ज्ञानं किञ्चिदपेक्षते, स्वप्रकाशत्वादव्यवधानाच्च । यदि च तथापि न गृह्येत, 
तहि द्वितीयादिक्षणेपि विशेषाभावात्‌ कदापि न गृह्येत । न च ज्ञानान्तरेण 
गृह्येत इति वाच्यम्‌, -स्वयंप्रकाशस्य ज्ञानस्य स्वसजातीयप्रकाशान्तरापेक्षा- 
विरहात्‌ । नहि प्रदीपः. स्वस्वरूपप्रकाशनाय प्रदीपान्तरपेक्षते तथासत्यनव- 
स्थापत्तेः न च स्वस्वख्पप्रकाश एव न भवतीति, विवदितव्यम्‌ । 
ज्ञानस्मरणदशेनात्‌, न चाननुभूतस्य स्मरणं घटते, अपि च ज्ञानग्रहणाय 
ज्ञानान्तरापेक्षायामुत्तरोत्तरज्ञानग्रहणायोत्तरोत्तरज्ञानापेक्षाप्रवाहस्याविरामादे - 
कज्ञानग्रहणे एव सर्व॑स्यायुषः क्षयाद्‌ विषयान्तरसञ्चारो न स्यात्‌ । 
तथा चोक्तम्‌-ज्ञानान्तरेणानुभवे हीष्टा तत्रापि च स्मृतिः । 
विषयान्तरसञ्चारः तथा न स्यात्‌ स चेष्यते । इति । 
एवं च स्वोत्पत्त्यनन्तरम्‌ प्रकाशयद्‌ ज्ञानं स्वाकारमेव नीलादि प्रकाश- 
यति, नार्थान्तरमिति नीलादे्ज्ञानाकारत्वसिद्विरिति । अपि च ज्ञानपूर्वक- 
स्येव नीलादेः सवंत्रोपलम्भान्नीलादेज्ञानाकारत्वमेव। तथा हि यदि घटो 
ज्ञानातिरिक्तः स्यात्‌, ज्ञानं विनापि गृह्येत, न तु तथा गृह्यते । सर्वत्र 
ज्ञानपूर्वक एवार्थो गृह्यते । अर्थस्य ज्ञानाकारत्वानभ्युपगमे अतीतानागर्तँ- 
स्थले अर्थस्य तदानीमसत्त्वात्तदुपरक्ता धीर्न स्यादिति । 
ननु ज्ञानपूर्वेका्थज्ञानेऽपि कथं तस्य ज्ञानाकारतेति चेत्‌ ? इत्थम्‌ इदम्‌ 
नीलमित्यादो नीलाकारं किञ्चिदेकं वस्तु प्रथते । स चाकारो ज्ञानस्य वा 
अर्थस्य वेति विवेचनायां ज्ञानस्येवायमिति निश्चीयते नाथंस्य, विप्रकुष्टत्वात्‌ । 
न चागृहीतमेव ज्ञानं विषयम्‌ प्रकाशयति येनार्थाकार एव स्यान्न ज्ञानाकारः । 
अत्र केचित्‌ यद्यपि नीलमिदमित्यादौ नीलाकारं वस्तु प्रतोयते, 
तथापि नायं ज्ञानाकारः, किन्तु अर्थाकार एव ज्ञानमाश्चित्य भासते इति । 
तन्न । अर्थगताकारस्य ज्ञानाश्रयणासम्भवात्‌ । नहि गोत्वमश्वत्माश्रित्य 
भासते इत्यत्र कस्यापि सम्प्रतिपत्तिरस्ति । यत्रासौ भासते, तस्य नायं धर्म: | | 
यत्र च न भासते तस्यायं धर्म इत्यत्र प्रमाणाभावः । न चादर्दो ग्रीवास्थित- 
` मुखमिव अर्थंस्थितः आकारो ज्ञाने प्रतिबिम्बते इति वाच्यम्‌ । प्रमाणा- 
भावात्‌ । मूतंस्येव मूर्ते प्रतिविम्बदर्शनात्‌, अर्थस्य कस्यचिन्मू्तत्वेऽपि 

शाबरभाष्यम्‌ - १२७ 


ज्ञानस्य मृतंत्वाभावात्‌ । शब्दगन्धरसादीनां प्रतिबिम्बासम्भवाच्च । 


अथ मास्तु बिम्बप्रतिबिम्बभाव:, ज्ञानाथौं तप्ताय:पिण्डववदतिसंसुष्टो 

इति वह्लिंगतस्य दाहकत्वादेरयसीवाथंधमंस्याकारस्य ज्ञाने परस्पराविवेक- 

निबन्धनोऽध्यास एवेति वाच्यम्‌, सर्व॑स्य जगतः सम्मोहकल्पनाया 

अनुचितत्वात्प्रमाणांभावाच्च | बाह्याभ्यन्तर्वंतिनो रर्थज्ञानयोरतिसंसर्गा- 
सम्भवाच्च । 

` अन्ये तु नीलाद्याकारो ज्ञानधर्मः, नाप्यर्थंधर्मः, उभयोनिराका रत्वात्‌ । 

किन्तु निराकारयोर्जञानार्थंयोः संयोगादाकारः उत्पद्यते, मधृसपिषोः संयोगाद्‌ 
विषमिवेति । 


तन्न । ज्ञानस्यामूर्तत्वेनार्थस्य च बाह्यतया तप्तायःपिण्डवत्तयोः संयोगा- 
सम्भवात्‌ । मूर्तयोरेव संयोगंदशंनात्‌ । न च देशिकसंयोगाभावेऽपि कारिक- 
संयोगस्तयोः सुलभ इति वाच्यम्‌ । ईदुशसंयोगस्य सवंत्र सुलभतया 
एकस्मिन्‌ ज्ञाने निखिलाकारज्ञानापत्तेः । न च ज्ञानसम्मुखस्थितस्येवाकार 
उपलभ्यते इति नियमः, ज्ञानस्य मुखाभावात्‌ । किञ्च ज्ञानेऽर्थसंयोगो 
नियामकाभावात्सर्वात्मना स्यात्‌, ततश्च तद्गतगन्धादयः परमाणवश्चोप- 
लभ्येरन्‌ नियामकाभावात्‌ । स्वविषयत्वेनावस्थानम्‌ं संसर्गं इत्यपि न। 
विषयत्वमित्यन्योन्याश्चयादिति दिक्‌ । | 


सौत्रान्तिकास्तु--बिचित्रज्ञानोदयानुरोधेन नीलपीतादिविचित्राकारं 
प्रमेयं सर्वेरुपेयमेव, ग्राह्मत्वलक्षणं स्वाकारापंणक्षमत्वे सति हेतुत्वं वाच्यम्‌ । 
यर्रमेयं यज्ज्ञानं जनयत्स्वाकारं तत्रापंयति, तत्तजज्चानग्राह्ममिति न 
ग्राह्मत्वलक्षणानिरुक्तिरपि । ननु प्रमेयस्य क्षणिकत्वात्‌ ज्ञाने स्वाकारापंणा- 
नन्तरम्‌ विनाशात्‌ कथमुत्तरक्षणवतिना ज्ञानेन ग्राह्यं तदिति चेत्‌, सत्यम्‌ 
विषयस्यातीतत्वेन वर्तमानाकारेण प्रत्यक्षज्ञाने भानमस्य न भवति, अपि तु 
ज्ञानाकार एव तेन रूपेण प्रथते, ज्ञानाकारेण च तदाकारापंणक्षमो हेतुरतीतो 
विषयः कल्प्यते । नन्वेवमपि नीलादेविषयस्य प्रत्यक्षज्ञाने वतंमानत्वेनाव- 
भासमानत्वाभावात्प्रत्यक्षत्वं नोपपद्यते इति वाच्यम्‌ । साक्षात्कारविज्ञानजन- 
कत्वस्येव प्रत्यक्षज्ञाने वतँमानत्वेन भासमानत्वस्य बाह्यविषयेऽनङ्गीकारात्‌ । 
'यच्च परम्परया ज्ञानजनकम्‌, तदनुमेयम्‌ । यथा वह्निमान्‌ धूमादित्यादौ 

वह्णयादिः वह्निस्वलक्षणं धूमस्वलक्षणमित्यादिपरम्परया वह्निज्ञानं जायत 
इति तस्यानमेयत्वम । यच्च साक्षात्परम्परया वा न ज्ञानजनकं तत्‌ न प्रमेय- 
मिति | प्रमाणं द्विविधं प्रत्यक्षमनुमानळ्च । इतश्च नीलादे्ज्ञानाकारत्वं 
स्वप्नादावसत्यपि विषये विविधाकारं ज्ञानं जायते, सत्यपि च विषयेऽज्ञानद- 
शायां तदाकारं ज्ञानं न जायत इत्यन्वयव्यतिरेकाभ्यां ज्ञानाकार एव प्रत्यक्ष- 
जञाने प्रथते, न बाह्यः । यत्त नीलमिदमित्यादौ ज्ञानाकारः अर्थाकारङ्चैतदुभयं 
' पृथगेव भासते, किन्तु सौसादुइ्यात्‌ जलमध्यपतितोदविन्दुवत्‌ भेदानवगम 
इति । तन्न । तयोभेंदाग्रहे सादुश्यग्रहासम्भवात्‌। सादृश्यस्य भेदघटितत्वात्‌ । 
इदमनेन सदृशमिति सादुइयग्रहो भेदेऽवगते युज्यते, नान्यथेति । 


इतरे तु शुक्तिशकलादौ इदं रजतमिति ज्ञानं जायते, अत्र भासमानो 
रजताकारो न पुरोवर्तिनः शुक्तिशकलस्य भवितुमहंतीतिज्ञानाकारत्वमेव 
विषयस्थास्थेयम्‌ । एवं नक्षत्रतारादिष्वपि नपुंसकत्व-स्त्रीत्व-पुंस्त्वविपरीत- 
संख्यादेरथंधमंत्वाभावात्‌ ज्ञानाकारत्वमेवेष्टव्यम्‌ । अपि चेकस्मिन्नेव वनिता- 
शरीरे कामिनामियं कमनीया कामिनी, वीतरागाणां विण्मूत्रपुरीषादि 
सङ्कुलमस्पुश्यं मांसपिण्डम्‌ व्याघादीनां पुनरनुत्तमं भक््यमिदमित्यनेकविध- 
विकल्पो न ग्राह्याकारनिबच्धनः तस्यैकाकारत्वात्‌ । अनेकाकारत्वे तु सर्वेषा- 
मनेकविधो विकल्पः स्यात्‌ । न चेवं दुश्यते । अतः स्ववासनानिबन्धनमेवेतद्‌ 
विकल्पत्रयमिति नार्थस्य ज्ञानेऽवभासः । किन्तु स्वकारस्येति दिक्‌ इत्याहुः । 


, अत्रोच्यते-एकमेव ज्ञानं ग्राह्य ग्राहकं चेति यदुभवतोच्यते, तत्‌ कि 
क्रियाकर्माभेदाभिप्रायकम्‌, उत कमकरणाभेदाभिप्रायकम्‌, किम्वा कतृंकर्माभि- 
श्रायकम्‌ । तत्र नाद्यः, क्रियायां कर्मताव्यवहारस्य क्वचिदप्यदशंनात्‌ । नहि 
पाकः पच्यते, छिदा छिद्यते इति व्यवहारः कस्यापि सचेतसः समीक्ष्यते, 
किन्तु तण्डुल: पच्यत इत्यादीति स्पष्टमेव भेदे । एवं क्रियाकमंभावः । प्रकृते 
तु भेदाभावात्तदुभयव्यवहारोऽसङ्गत एव । नापि द्वितीयः, एकस्येव कर्मकरण- 
भावासंभवात्‌ । नहि असिधारया सैव छिद्यते, न चाङ्गुल्यग्रेण तदेव 
स्पृश्यते, किन्तु ततोऽर्थान्तरमिति । नापि तृतीयः, एकक्रियायामेकस्य कतृँ- 
क्म॑भावाभावात्‌ क्व च सुशिक्षितोपि नटवटुः स्वस्कन्धमारोहति, तस्मादेकत्र- 
ज्ञाने ग्राह्मग्राहकभात्रकल्पना भवतां दृष्टविरुद्धत्त्वाद्संगतैव । न तु नेकस्य कू 

कर्मंभावो मथाप्युच्यते, किन्तु ज्ञानं स्वयमेव प्रकाशते, न पुनः स्वप्रकाश- 
क्रियायां. वस्त्वन्तरमपेक्षते इत्येव ब्रूमः । न स्वस्य कमंत्वमपीति चेत्‌ । न । 
प्रकाशक्रियाया प्रकाश्यसापेक्षतया ` त्वन्मते प्रकार्‍्यानां नीलपीत्तादीनाम- 
भावात्‌ प्रकाशकत्वानुपपत्तेः, नहि दाह्यमन्तरा प्रकाश्यमन्तरा च वह्निर्दहति 
प्रकाशयतीति केनाप्युच्यते । स्वस्वरूपस्य प्रकाञ्यत्वे तु एकस्येव कतृंकर्म- 
भावापत्तिः सा चायुक्तेति निरूपितम्‌ । 


अपि च तथासति अहं नील इति प्रतीतिः स्यात्‌, इदं नीलमित्या- 
कारस्तु बाह्यपदार्थविषयकप्रत्यक्षस्यैवेति, नेकस्य ग्राह्मग्राहकभाव इति । ननु 
प्रदीपादिः घटादि प्रकाशयन्नात्मानमपि प्रकाशयति इत्येतस्येव प्रदीपादेरे- 
कस्यामेव प्रकाशनक्रियायां कतृंकमंभावो दृश्यते, तद्वज्ज्ञानस्यापि किन्न 
स्यादिति चेत्‌ ? घटादिप्रकाशकत्वानङ्गीकारात्‌ । घटादिप्रकाश इव 
प्रदीपप्रकाशे आलोकापेक्षाविरहात्‌ । प्रदीपप्रकादस्ताह केन भवति नहि 
अप्रकाशितस्वरूपः प्रदीपः परं प्रकाशयितुमीष्टे इति चेत्‌ ? चक्षुरादिनेति 
गृहाण । चक्षुषस्तह केन प्रकाश इति मावोचः । अप्रकाशितस्वरूपस्येव 
तस्य विषयप्रत्यक्षजननस्वभावा ङ्गीकारात्‌ । 

न च तत्र प्रमाणविरहः अर्थापत्तेरनुमानस्य च तत्र प्रमाणस्य 
सत्त्वात्‌ । न चार्थापत्त्यादेः कथमवगमः अर्थापत्त्यन्तरेणेति नेकस्येकक्रिया- 
पेक्षया कतृकमंभाव इतिं किमनुरोधेन ज्ञानस्यापि तथा स्यात्‌ । एतदेवाभि- 
प्रेत्य ज्ञाते त्वनुमानादावावगच्छामीति भाष्यकारेणोक्तम्‌ । न चात्मानं 
जानामीत्यादावेकस्यां ज्ञानक्रियायामेकस्येवात्मनः कर्तुकमंभाव इति भवता- 
मपि कथं सङ्गच्छते इति । चेत्‌? इत्थम्‌ । भेदाभेदवादिनामस्माकं 
ज्ञानत्वेन ग्राहकत्वं द्रव्यत्वादिना ग्राह्यत्वमित्येकस्यात्मनः धर्मभेदेन भेंदात्त- 
दुभयव्यवस्थोपपत्तेः । न चेवं बाह्यापह्नववादिनां भवतां सम्भवति, ज्ञेया- 
भावेनौपाधिकभेदस्यापि तत्राभावात्‌ । न चौपाधिकमेदाभ्युपगमेऽपि कतृं- 
कमंणोरत्येन्तभेदो न सिद्धयतीति वाच्यम्‌ । सर्वत्र प्रमेयत्वादिना अभेद- 
सम्भवेनात्यन्तभेदस्य कुत्राप्यनङ्गीकारात्‌ । 

न च ग्राह्मग्राहकभावो भेदे एवेति नियमाभ्युपगमे आत्मवादे आत्मनि 
चेतद्‌ भवतोति भाष्येणाहं प्रत्ययस्य प्रत्यगात्मवृततित्वोक्तिविरुद्ध्येत्‌ इति 

१७ 

वाच्यम, ज्ञानमात्रस्य ग्राइकत्वायोगेत तद्विशिष्टस्यात्मनो ग्राहकतया द्रव्यत्वा- 
दिना च ग्राह्मतयोपाधिभेदेऽपि तादुशोपाधिविशिष्टस्य कतुं: कर्मंणश्चक्यादहुं- 
प्रत्ययस्य प्रत्यगात्मवृ त्तित्वोपपत्तेरिति । 

कि च यदि ग्राह्मग्राह्मकयोरभेदः स्यात्‌, तहि ग्राह्माकारग्रहणवेलायां 
ग्राहकाकारोऽप्यनुभूयेत, कि वा ग्राहकाकारस्फुरणवद्‌ ग्राहकाकारोऽपि न 
स्फ्रेत्‌, न ह्यस्ति सम्भवः सत्यभेदे ग्राह्माकार स्फरेन्न ग्राहकाकारः एक- 
स्येकदा ग्रहणाग्रहणयोविरोधात्‌ । एवं ग्राहकानुभवसमर्य ग्राह्याका रोप्यनु- 
भयेत, न वा । तद्वदेव ग्राहकाकारोऽपि । न चेवं दृश्यते, किन्तु कदाचिद्‌ 
्राह्माकारोऽतुभूयते न ग्राहकाकारः कदाचिच्च ग्राहकाकार एवानूभूयते, न 
गराह्माकारः । एवंमेकानुभवदशायां द्वयोरपि भानं न स्यात्‌, अभदात्‌ । 


ग्राहकाकारानुभवं विनापि ग्राह्याकारानुभवो भवतीत्येतत्प्रदर्शनाय- 
बहिदेशसम्बद्धः प्रत्यक्षमुपलभ्यते इत्यभिदधता भाष्यकृता ग्राहकाकारात्‌ 
पृथक्‌ ग्राह्याकारव्यवतिष्ठापयिषया प्रत्यक्षादिप्रमाणवेद्यं नीलादि तच्छब्देन 
निदिश्योदाहृतम्‌ । स एव प्रत्यक्षादिप्रमाणवेद्यं नीलादि बहिर्देशसंबद्धोंः, 
नान्तरः । अतो ज्ञानाकारादतिरिच्यते इति भावो भाष्यकर्तुः । 

केचित्तु नीलादेरर्थाकारत्वसिद्धये बहिदेशसम्बद्धत्वं हेतुत्वेनाऽभिप्रेतं 
भाष्यकृतः, तथा च नीलादिरर्थाकारो बहिदेशसम्बद्धत्वादिति न्यायाकारः । 
न च बहिर्देशसम्बद्धत्वं ज्ञानाकारस्य सम्भवति इति बलादर्थाकार एव 
नीलादि: सिद्धयतीत्याहुः । 

तदयुक्तम्‌ । विज्ञानवादिनां बहिर्देशतत्सम्बन्धयोरभावेन विशिष्ट हेतो 
रेवासिद्धे: । न च स्वमतासिद्धहेतुभावेन साधनेन परो बोधयितुं शक्यते, 
। अतिप्रसङ्गात्‌ । तस्मात्पुर्वोक्त एव भाष्यार्थः । 

एवं ग्राह्मज्ञानं विनापि ग्राहकज्ञानं भवति इत्येतत्प्रदशँयितुं सत्यं 
पुं बुद्धिरुत्पद्यते, न तु पूर्व ज्ञायते, भवति हि कदाचिदेतत्‌--यज्ज्ञा- 
 तोऽप्यर्थः सन्नज्ञात इति वक्ष्यते भाष्यक्कता । यथाऽस्मिन्देशे कोऽपि पुरुषो 
मयानुभूतः, स परमिदानीं स्मृतिपथं नायातीति ग्राह्मस्मरणोऽपि ग्राहकज्ञान- 
स्मरणं भवति, । तथा च यदि ग्राह्मग्राहकयोरभेदः स्यात्‌, तदा ग्राहकस्येव 
ग्राह्मस्यापि स्मरणं स्यात्‌ । भवतस्तु एकतरस्थ स्मरणास्मरणे इति ग्राह्म- 

ग्राहकयोभेंदः । नन्‌’ ग्राहकसद्भावाद्‌ ग्राह्यस्य ग्रहणमस्तु, ग्राहकस्य तु ग्राह- 
कान्तराभावादेवाग्रहंणमित्येकस्य ग्रहणऽपरग्रहणापादनमयुक्तम्‌ । न च 
ग्राहकेण ग्राह्मस्येव ग्राह्येन ग्राहकस्यापि ग्रहणमस्त्विति वाच्यम्‌ । तस्य 
ग्राह्मस्वभावतया ग्राहकशक्तेरयोगादिति चेत्‌, न । एवं सति ग्राह्मग्राहक- 


. भावरूपोभयघमंव्यवस्थापनासङ्गतिप्रसङ्गात्‌ । एवं ग्राहके ग्राह्यस्वभावानभ्यु- 
पगमेऽपि बोध्यम्‌ । 

अस्तु तहि एकस्वभावमेवेति चेत ? न । ग्राह्मग्राहकयो: परस्परसापेक्ष- 
तया एकस्यासिद्धौ तदुभयासिद्धिप्रसंगात्‌ । तथा च ज्ञानाभाव एव स्यात । 
च च ग्राह्मग्राहकभावयोरुभयत्र सत्त्वेऽपि सक्ष्मद्रव्ये गन्धरसयोरिवोद्धवाभिभ- 
वाभ्यामुपलम्भानुपलम्भौ स्यातामिति घाच्यम । गन्धरूपयोभैदाद्वद्धवाभि- 
भवयो: समथंने$पि प्रकृते भेदाभावेन तदसम्भवात्‌ । न च भेदाभेदवादिन- 
स्तव शब्दनित्यत्वयोरप्यभेदात्‌ शब्दग्नहणेऽपि नित्यत्वादेरिव एकस्य ग्रहणेऽपि 
अपरस्याग्रहणं ममापि कि न स्यादिति वाच्यम्‌ । मन्यते तयोभेदस्यापि 
स्वीकारात्‌ । एकस्य युगपदुःद्भवाभिभवकल्पनायाः सम्भवाभावात । न च 
शब्दनित्यत्वयोभेदे प्रमाणविरहः, मूर्द्वाभिषिक्तस्य बुद्धिभेदस्येव प्रमाणत्वात । 
देशपरिमाणभेदस्येव वस्तुभेदप्रयोजकत्वमितिनियमे तु न किञ्चित्रमाणम्‌ । 
अन्यथा वाच्यत्वप्रमेयत्वादेरभेदापत्तेरिति दिक्‌ । 


वैभाषिकाः पुनराहुः--सत्यं ग्राह्माद्‌ प्राहकमतिरिच्यते परन्तु तज- 
ज्ञानमेव, नार्थान्तरं नीलादि अक्लुसकल्पनापेक्षयोभयवादिसिद्धज्ञानाभ्युपगम 
एव श्रयान्‌, लाघवादिति । 

तदयुक्तम्‌--स्वलक्षणातिरिक्तस्य सामान्यस्य तन्मतेऽमावात्‌, उभयत्र 
ज्ञानाव्यपदेशासङ्गतेः अथातिरिक्तं सामान्यं स्वीक्रियते, तहि तदतिरिक्तम- 
नतिरिक्तं वा । आद्ये तस्येव ज्ञानपदार्थंतया ग्राह्मग्राहकयोरज्ञानापत्तेः । 
कि च तथापि ग्राह्मग्राहकभावविरहादज्ञानत्वप्रसङ्गः । अतिरिक्तसामान्यस्य 
्राह्मग्राहकाभ्यां सम्बन्धे रूपरसादिवदनेकत्वापत्तिः । एवं अव्यतिरिक्ते ग्राह्म- 
ग्राहकयोभेंदात्तद्भिन्नस्य सामान्यस्यापि भेदापत्तिः तदभिन्नाभिन्नस्य तदभिन्न- 
त्वनियमात्‌ । 

ननु न जातिरूपं सामान्यं स्वीक्रियते, येन वेशेषिकस्येव ममाप्येते 

दोषाः स्युः, किन्तु सादृश्यरूपम्‌ अपोहरूपं वा सामान्यमिहास्ति इत्यपि न । 


विज्ञानातिरिक्तमनिच्छतां भेदघटितसादुश्यस्यापोह्याभावादपोहस्य च 
निरूपयितुमशक्यत्वात्‌ । एवं सामान्यासिद्धथा ग्राह्मग्राहकयोरनित्यत्वेने- 


कत्वोपपादनमयुक्तम्‌ । अतीतस्य ज्ञानस्य प्रतयक्षालम्बनत्वं च वक्तुमशक्यम्‌, . 


विद्यमानग्राहित्वातप्रत्यक्षस्य । 

मास्तु तहि अतीतस्यालम्बनत्वं युगपज्जायमानयोरेव ग्राह्मग्राहक- 
भावोऽस्तु । मैवम्‌ । मन्मते कारणस्यैव ग्राह्मतया युगपज्जायमानयोः परस्पर- 
निरपेक्षयोः सव्येतरविषाणयोरिव च कार्यकारणभावासम्भवात्‌ । सिद्धस्य 
हि कारणत्वम्‌'असिद्धस्य च कायंत्वम्‌, न चैकमेकदा सिद्धम्‌, असिद्धं च भवति, 
विरोधादिति न ग्राह्मग्राहकभावस्तयोः । अस्मन्यते ग्राहकमेव कारणम्‌, ग्राह्य 
च कार्यम्‌ । विषयेन्द्रियसन्निकर्षजन्या हि प्रत्यक्षप्रमितिः तज्जन्यज्ञाततारूप- 
फलसमवायित्वादर्थस्य कर्मत्वम्‌, तदेव च ग्राह्मत्वम्‌, तेन रूपेणा<र्थस्य 
कार्यत्वम्‌ । एतस्यां क्रियायां यद्‌ बुद्धेः कारणत्वं तदेव तस्याः कारणत्वं च 
एवं च विषयसमवेतस्य ज्ञाततारूपफलस्य तज्जनकबुद्धेश्च पौर्वापयंसद्भावा- 
त्कायंकारणभावः सूपपद्यते । त्वन्मते तु युगपज्जायमानयोर्जञानयोः पौर्वा- 
पर्याभावात्‌ कार्यकारणभाव एव दुर्घटः कि कायंम्‌, कि कारणमित्यविवेकश्च, 
द्योरविशेषात्‌ । 
` ` ननु न नियतपूर्गवात्तित्ं कारणत्वमस्माभिरुच्यते, कितु तदुभावाभावा- 
व्यभिचारित्वम्‌, तच्च युगपज्जन्मनोपि भवति । तथा चोक्तं 'प्रत्ययो 
व्यभिचारित्वात्सहेति प्रत्ययः कारणम्‌, सहजन्मनोऽव्यभिचा रित्वात्‌ कारणत्व- 
मित्यर्थः इति चेत्‌ ? न । सहजायमातयोरूपरसयोरपि मिथः कार्यकारण 


भावापत्तेः । अतः पौर्वापयंघटितमेव तद्वाच्यम्‌ । न च प्रदीपप्रेभायां : 


व्यभिचारः । तत्रापि पूर्गपूर्गप्रभाया उत्तरोत्तरप्रभाहेतुत्वा ज्जीकारात्‌, काल- 
स्यातिसूक्ष्मतया यौगपद्यश्रमस्तत्र उत्पलपत्रशतव्यतिभेदनवत्‌ । लुळोन्नम 
नानमनयोः परस्परकार्यकारणभावाभावात्‌ सकृदुत्पत्तावपि न क्षतिरिति । 

अस्तु तहि पूर्गज्ञानस्योत्तरणज्ञानेन ग्रहणम्‌ । न चातीतस्य प्रत्यक्षा- 
लम्बनत्वम्‌ नेति पूर्वमेव निराक्कतमिति । सत्यं निराकृतम्‌, किन्तु तदयुक्तम्‌ 
पुर्वज्ञानमुत्तरज्ञाने तादृशीं शक्तिमादधाति, यथा पूर्वज्ञानमुत्तरस्यालम्बन 
. भवति, स्परपास्येवानुभव, वारोऽ जञइत्यपणाकसाद्रिकि.. ८... 

अत्रोच्यते अतीतस्य वतंमानत्वेन ग्रहणे भ्रमत्वापत्तिः । वतंमानत्वेन 
गृह्यमाणस्यार्थस्यातीतत्वमप्रामाणिकं च दृष्टान्तोऽपि विषमः अनुभवो हि 
अतीतत्वेन स्मरणस्यालम्बनं न वतंमानत्वेन । स्वप्ने तु अतीतस्य वतंमानत्वेन 
ग्रहणमुचितमेव । तस्य भ्रमत्त्वात्‌ । पुनरस्य वाधकज्ञानादवसीयते । प्रकृते 
च वाधादर्शेनान्न भ्रमकल्पनेति, नातीतस्य वतंमानत्वेन ग्रहणं युज्यते । 
तथा चेवं प्रयोगो विधेयः--अतीतो नः प्रत्यक्षविषयः अवर्तमानत्वादनाग- 
तवतू । अपि चातीतस्यापि प्रत्यक्षालम्बनत्वे अर्थस्येवालम्बनत्वमुचितमविशे 
षादिति सौगतमताविशेषः । - 

किच शक्त्यर्थकमतीतं यद्‌ ज्ञानम्‌, तत्‌ कि ग्राह्मेकस्वभावमुत ग्राहके- 
कस्वाभावम्‌, अथवोभयस्वभावम्‌ । आद्ये गृहीतमेव ज्ञानं वासनामपंयितुमहंति 
नागुहीतमिति, स्वोत्तरज्ञानोत्पत्तेः प्राग्‌ ग्राह्मेकस्वाभावं ज्ञानगृहीतमेवेत्यना- 
गतज्ञानवच्नोत्तरत्र वासनापंणाय प्रभवति । शक्त्यपंणाभावे तु पूर्वविषयत्वे- 
नोत्तरज्ञानं कथमुत्पद्यतापि । तथा चायं प्रयोग:--अतीतज्ञानं न वासनापंकम्‌ 
अज्ञातत्वादनागतज्ञानवत्‌ सन्तानान्तरवर्तिज्ञानवद्वेति । 

द्वितीये कल्पे ग्राह्मस्वभावत्वानभ्युपगमेन पुवंज्ञानस्योत्तरज्ञानालम्बन- 
त्वानुपपत्तिः । ग्राह्याभावेत ग्राहकस्थाप्यसिद्धिप्रसंगः । न च पुर्वेज्ञानं ग्राह्यम्‌, 
तस्याप्येब्ंं रीत्या ग्राहकस्वभावत्वात्‌ । [ र 

` तृतीये कल्पे तु स्वोत्पत्तिबेलायामेव स्वग्रहणापत्तिः । उत्तरज्ञानप्रतीक्षा- 

विरहात्‌ । ; 

ननु यथा त्वन्मते विषयापेक्षया ज्ञानस्य ग्राहकत्वम्‌, ज्ञानान्तरापेक्षया च 
ग्राह्मत्वमित्येकस्यैव ज्ञानस्य ग्राह्मग्राहकत्वोभयं स्वीक्रियते, तथाऽस्मन्मतेऽपि 
पूर्वज्ञानापेक्षया ग्राहकत्वमुत्तरज्ञानापेक्षया ग्राह्मत्वमिति, तदुभयमेकत्र कि 
न स्यात्‌ । कः पुनरत्रावयोविशेष इति चेदयं विशेषः । भवन्मते पूर्वंज्ञान- 
मुत्तरज्ञाने शक्तिमपंयत्स्वयमुत्तरस्य विषयो भवति शक्त्यपंणं चानाविज्ञातं 
कर्तुमर्हतीति तज्ज्ञानमपेक्षते ज्ञानं च पुनः ग्राहकं विना न, ग्राहक 
च न शक्त्यर्पण विनेति उत्तरस्मिन्‌ शक्त्यपंणाय स्वज्ञानमावस्यकमित्यु- 
त्पत्तिबेलायामेव स्वग्रहणापत्तिः । सा चायुक्तेति दशितम्‌ । अस्मन्मते तु न 
ज्ञानं स्वस्मिन्‌ वासनां जनयति, अपि ठु अर्थे अर्थविषयकंस्मरणमेव तेन 

जन्यते इति, न स्वोत्पत्तिबेलायां स्वग्रहणापेक्षा एवं च ग्राहकरूपत्वम्‌, ग्राह्या- _ 
कारत्वं च पुर्वज्ञानस्य न सम्भवति, किन्तु ग्राह्माकारत्वमेवेति भङ्‌ग्यन्तरे- . 


णाथं एवाभिहित इति । | 

एवमुत्तरमपि ज्ञानं ग्राहकस्वभावंमुत ग्राह्मस्वभावंम्‌, किं वा उभयस्व- 
भावमिति विकल्प्य निरसनीयमिति । कि च क्षणिकज्ञाने व्यापाराभावात्‌ 
झक्त्यपंकत्वमयुक्तम्‌ । अत्रायं प्रयोगः । एकसन्तानपतितानां ज्ञानानां न 
मिथः कार्यकारणभावः ज्ञानत्वात्‌ सन्तानान्तरवतिज्ञानवत्‌ । ग्राह्मग्राहकयो- 
भेदे चानुमातम्‌ रूपं, तद्ग्राहकं च मिथोभिन्नं परस्परपरिहारेण परामशं- 
विषयत्वात्‌ रूपरसवत्‌ ज्ञानं स्वांशं न गृह्लाति, नापि स्वांशेन गृह्यते, ज्ञाना- 
दुत्पद्यमानत्वात्‌ । वासनावत्‌ । | 


ग्राह्मग्राहकशक्तिद्रयनिराकरणाय चेदीदुशः प्रयोगः ज्ञानं न द्विशक्तिकं 
ज्ञानोत्पत्तेः वासनावदिति । न चेवं ज्ञाने इव आत्मनि अपि ग्राहकोभय- 
शक्तिमान्‌ वस्तुत्वात्‌ घटवदिति वाच्यम्‌, आत्मनि तदुभयग्राहकमानस- 
प्रत्यक्षविरोधेन तादुझ्ानुमानानुदयात्‌ । ज्ञानस्य तदुभयशक्तो तु न किचि- 
त्प्रमाणमतस्तत्रानुमानं भवत्येवेति । तथा च नीलादेः ज्ञानाकारत्वे प्रमाणा- 
भावादतिरिक्तत्वसिद्धिरेवं .चोभयवादिसिद्धत्वात्‌ ज्ञानस्य तस्यैवाकारकल्पना 
युक्ता लाघवमेवं सति भवतीति तदुक्ति्हेया, प्रमाणसिद्धस्यापलापायोगात्‌ । 
यदपि नाप्रकाशितस्वस्वरूपोर्थं प्रकाशयितुमहतीति अ्थंग्रहणात्प्रागेव ज्ञान- 
ग्रहणम्‌ । तदप्यसंगतमेव, ` इर्द्रियादौ व्यभिचारात्‌ । निलीवान्येवेन्द्रियाणि 


अर्थ प्रकाशयन्ति नायंग्रहणात्प्राक्‌ तेषामुपलम्भ इत्यलमतिविस्तरेण । 


प्रकृतमनुसरामः । 
ननु इदं नीलं कुतः यतो नीलाकारोऽत्रबुद्धिनों जायते इति व्यवहार- 


_ दशंतादुबु्ेः साकारत्वमेवेति चेत्‌, न । बुद्धेः साकारत्वतातप्यणेदृशप्रयोगा- 


_ भावात्‌ । नहि वक्तारः साकारां बृद्धिमधिगम्य तदाकारमर्थं व्यवस्थापयन्ति, 


किन्तु ग्राहक ज्ञानं यादृशाकारं समर्थयते, तादृशाकारोऽयमिति तात्पर्येण 


तथोक्तिः । यदपि ज्ञानपू्वंकार्थग्रहणात्तदाकारत्वम्‌ । तदपि न । ज्ञानस्य 
तदुपायत्वात्‌ । नहि उपायं परित्यज्य उपेयाधिगतिः क्वचिद्‌ दृष्टा ।. एवं 


यत्र तीलाकारं ज्ञानम्‌, पीताकारं ज्ञानमित्युच्यते, तत्रापि न ज्ञानस्य विषया- 


CCO. Vasishtha Tripathi Collection. Digitized By Siddhanta eGangotri Gyaan Kosha 


शाबरभाष्यम्‌ १३५ 


कारत्वे तात्पर्यं किन्तु तत्राकारपदं विषयार्थकम्‌ एवं च नीलविषयकं पीत- 
विषयकं ज्ञानमित्येवार्थं इति नार्थो ज्ञानाकारः, किन्त्वतिरिक्त एवेति संक्षेपेण 
विज्ञानवादिमतं तत्‌ खण्डनं. च प्रदशितम । 


अथ भाष्यं व्याख्यायते शुन्य इति । एतद्‌ व्याख्यातमेवप्रत्ययपदानु- 
वृत्तिप्रद्शनेन पूर्व॑म्‌ अत्रोपर्पात्त ` पृच्छति कुत इति ? विज्ञानवादी उप- 
पादयति--अर्थे इति । अयं भावः इदं नीलमित्यादिप्रत्यक्षे नाकारद्वयं 
भासते, येनेको बाह्यार्थस्य स्यात्‌, अपरश्च ज्ञानस्य, किन्तु एक एवाकारः 
स्फुरति । स च बाह्यस्य न सम्भवति, बाह्यस्य विप्रकृष्टंतयान्तरज्ञान- 
सम्बन्धायोग्यत्वात्‌ । असम्बद्धार्थभाने अतिप्रसंगादुभयवादिसिद्धज्ञानाश्रयणेने- 
वोपपत्तौ तदतिरिक्तार्थकल्पनायां गौरवं चेति ज्ञानाकार एव स्फ्रति। न 
च तयोरभेदे न स्फुरणमित्याह-अथं नोपलभामह इति । ज्ञानस्य स्वाकार- 
ग्राहित्वात्प्रत्यक्षत्वम्‌, अर्थस्य ज्ञानाकारार्थंकत्वेनोपक्षी णत्वादतीतत्वादसत्याच्च 
न प्रत्यक्षग्राह्यत्वमित्यभिप्रायेणाह विज्ञानवादी-प्रत्यक्षेति । 


भाष्यम्‌-प्रत्यक्षा च नो बुद्धिः अतस्तद्भिन्तमर्थरूपं नाम न 
किञ्चिदस्तीति पश्यामः । स्यादेतदेवं यद्र्थाकाराबुद्धिः स्यात्‌ । निरा- 
कारातु नो बुद्धि । आकारवान्‌ बाह्योऽर्थः । स हि बहिदेशसंवद्धः 
प्रत्यक्षमुपलभ्यते । अर्थविषया हि भ्रत्यक्षवुद्धिः, न वृद्धघन्तरविषया । 
क्षणिका हि सा न बृद्धचन्तरकालमवस्थाप्यते इति । उत्पद्यमानंवासौ 
ज्ञायते, ज्ञापयति च । अर्थान्तरं प्रदीपवदिति यदुच्येत । तन्न । 


न: अस्माकं विज्ञानवादिनां भर्थरूपं बाह्यं नीलादि न किञ्चिदस्तीति । 
अर्थस्य जडत्वेन स्वतः प्रकाशासम्भवात्‌ प्रमाणाधीनसत्ताकत्वमेवेति प्रमाणा- 
भावान्न तत्‌ सिद्धिः, अन्यथा सप्मरसादेरपि स्वीकारापत्तेरिति । 


पूर्वोक्तरीत्या बुद्धेः साकारत्वनिराकरणादिदं नीलमित्यादिद्रत्यक्षे 
वर्तमानत्वेन भासमान आकारोऽ्थस्येव न ज्ञानस्य निराकारत्वादित्याह- 
स्यादेतदिति । आकारवान्‌ बाह्योऽर्थ इति प्रतिज्ञातस्य समर्थनाय 
ग्राहकांशाद्‌ विविच्य ग्राह्यांशां दर्शयन्ति स हीति । स हि नीलाद्याकारः 
प्रत्यक्षग्राह्यः बहिदेशसम्बद्धःप्रतीयते, न बुद्धिरित्यथं । अर्थान्तरत्वस्य निरा- 

कृतमिति नेह पुनरुच्यते । यदपि पूर्वंज्ञानविषयकत्वमुत्तरज्ञानस्याभिहितम्‌ । . 


तदपि न युक्तमित्याह-अर्थविषयति । | 

न बुद्ष्यन्तरविषयेत्यत्र युक्तिमाह-क्षणिका हीति। अयं भावः 
पूर्वज्ञानमुत्तरस्थ विषयो न भवितुमहंति, उत्तरज्ञानोत्पत्तिसमये पृर्वज्ञानस्य 
क्षणिकत्वेनासत्त्वात्‌ । यदा चातीतं न प्रत्यक्षस्यालम्बनम्‌, तदा अर्थ एव 
नीलादि: तदालम्बनमिति बाह्यार्थः सिंद्धयत्येवेति । उत्पद्यसानेवेति । यथा 
प्रदीपः स्वस्वरूपं प्रकाशयन्‌ घटादि प्रकाशयति, एवं ज्ञानमपि तदानीमात्म- 
स्वस्वरूपं प्रकाशयदर्थं प्रकाशयतीति द्योरेकदेव भानमित्यर्थोऽस्य भाष्यस्य 
प्रतीयते। स॒ च न युक्तः, शून्यवादिनामर्थज्ञानयोरेकदाभानस्याभिमतत्वे 
ज्ञानवदर्थस्यापि स्वीकारापत्तौ पूर्वपक्षोच्छेदापत्तेः । अर्थनिराकरणाय प्रवृ- 
तानां शूऱ्यवादिनामर्थस्येव सिंद्धयार्थान्तरत्वापत्तेश्चेति चेत्‌ ? न। यतो 
नेदं भाष्यं विज्ञानवादिनां स्वपक्षोत्थापनपरम्‌, ते स्वमतेन इदं न ब्रुवते, 
किन्तु बाह्यार्थवादिनम्प्रति ब्रृवन्ति प्रत्यक्षोत्पत्तिबेलायां स्वस्वरूपप्रत्यक्षस्य 
प्रतिबन्धकं किञ्चिदिच्छन्ति भवन्तो, न वा । आद्ये अप्रकाशितस्वस्वरूपः 
प्रदीप इव कथमर्थ प्रकाशयत््रत्यक्षम्‌ । अन्त्ये प्रकाशमान आकारोज्ञानस्ये- 
वास्तु, आवश्यकत्वादलमथस्वीका रेप्यनेनेत्यर्थाभावः सिद्धयतीति अभिप्रायो- 
ऽस्य भाष्यस्येति, नासंगतिरिति । 

पूर्वपक्षं निराकरोति 

भाष्यम्‌ तन्न । नहि अज्ञातऽर्थं कञ्चिद्‌ बुद्धिमुपलभत । ज्ञाते तु 
अनुमानादवगच्छति । तत्र यौगपद्यमनुपपन्तम्‌ । 


तन्नेति । अयमभिप्रायः प्रत्यक्षोत्पत्तिवेलायामेतद्‌ ग्रहणप्रतिबन्धकं न 
किञ्चिदिति यदुक्तम्‌, तत्‌ सत्यम्‌ । किन्तु ग्राहकाभावात्तदा नेतद्‌ गृह्यते, 
एकत्र कर्तुकर्मविरोधेन स्वयं न गृह्यते, ग्राहकान्तराभावादन्येनापि नेत्य- 

गृहीतमेव शानमथं प्रकाशयतीन्द्रियवत्‌ । कथं गाहकाभावो निश्चीयत इत्यत 
` आह नहीति । ज्ञातत्वभेवैतद्ग्राहकं, तच्च तदानीं नास्ति, व्यतिरेकमुवत्वा- 
न्वयमाह ज्ञात इति । तथा चान्वयव्यतिरेकाभ्यां ज्ञातत्वमेवेतद्ग्राहकमिति 
निश्चीयते । घटेऽवगते पश्चात्‌ घटो विषयतासम्बन्धेन ज्ञानवान्‌ स्वरूप- 
“सम्बन्धन ज्ञाततावत्त्वादित्याद्यनुमानेन ज्ञानं गृह्यत इति भावः । 

ये तु बाह्याथंवादिनो वेशेषिका उत्पत्ति-समये एवं ज्ञानं गृह्मतं इति 
मन्यन्ते । तेषां निराकारस्य ज्ञानस्य प्रत्यक्षत्वासम्भवात्साकारत्वमेव वाच्यं 
स्यात्‌ । तथा सति प्रत्यक्षे भासमानः आकारो ज्ञानस्येवेत्ति, अ्थंसिंद्धिरेव 
न स्याद्‌ अत उत्पत्तिसमये ज्ञानग्रहणं स्वगृहे अन्तकावाहनमिवानुचित- 
मित्येतदनेन वाध्यते इति । 

भाष्यम्‌ -ननु उत्पन्नायामेव वृद्धौ ज्ञातोऽरथं इत्युच्यते, नानुत्पन्ना- 
याम्‌ । अतः पूर्वं बुद्धिरुत्पद्यते, पश्चाज्ञातोऽर्थः । सत्यम्‌ । पुं 
बुद्धिरुत्पद्यते नतु एवं ज्ञायते । 


उत्पञ्चायाभेवेति । ननु शून्यवादिनोऽयमाक्षेपो न युज्यते परस्येष्टा- 
पादनात्‌, स्वस्य चानिष्टापादनात्‌ । तथा हि पूर्वं बुद्धिरुत्पद्यते पश्चादर्थ 
उपलभ्यते, इत्येतत्परस्येष्टमेवेति, न किश्चिदनिष्टमापादितमनेन। स्वस्य तु 
अत्यन्तं प्रतिकूलम्‌, स्वमते बाह्यार्थाभावात्‌ । पश्चादर्थं उपलभ्यते इत्येतदञ्गी- 
कतुमनहंम्‌, तथाप्येतदङ्गीकारे स्वपक्षव्याघातः परपक्षाभ्युपगमश्चेति । किंच 
उत्पद्यमान एवासौ ज्ञायते ज्ञापयति चेत्यादिना ज्ञानाज्ञानयोर्थोगपद्यमभिहितम्‌ 
इह्‌ तु पौर्वापर्यंमभिधीयते इति स्वपूर्वोक्तिविरोधोपीति चेत्‌, न, अत्रापि यौग- 
।पद्यस्यवाभिधानात्‌ । पूव बुद्धिरुत्पद्यते पश्चात्‌ ज्ञातोऽर्थं इत्युक्या बद्धधत्पत्ति- 
वेलायामर्थज्ञानं न जायते, तदा -तदनन्तरमर्थज्ञानस्य भूतत्वं न घटेत 
इति अर्थज्ञानस्य भूतत्वाभिधानादवगम्यते । बुद्धयुत्पत्तिवेलायामर्थज्ञान- 
मिष्टम्‌ । 

अपि च यदि ज्ञानोत्पत्तिसमये अर्थज्ञानं न स्यात्‌ तदाऽस्य क्षणि- 
कत्वादुत्तरकाले तदवस्थानाभावाऱ्प्रत्यक्षेण ग्रहणं न स्यात्‌, वर्तमानमात्र- 
्राहित्वात्प्रत्यक्षस्येति यौगपद्यमिहापि तयोरभिधित्सितमिति न विरोधः । 
न च यौगपद्यं पूर्वेमेवभिहितमिति पुनस्तंदभिधानं व्यर्थमेवेति वाच्यम्‌ । 
पू्ंदत्रापि स्वपक्षाभिधाने तात्पर्यविरहात्‌ ज्ञाते त्वनुमानादवगच्छतोति . 
सिद्वान्तिवचनात्‌ श्रान्तः शून्यवादी सिद्धान्तिपक्षमन्यथा गुहीत्वा- 
ऽऽशङधितवान्‌ । ननूत्पन्नायामिति ज्ञानस्योत्पत्तिरुपलब्धिश्च युगपदे- 
वेत्यत्र न कश्चिद्विवादः । विवादभूमिः पुनरियम्‌ तत्‌ अर्थोपलब्धे: 
पूर्वम्‌, पश्चाद्‌, युगपद्वेति। ज्ञाते त्वनुमानादवगच्छुतीति भाष्योकत्या 

मीमांसका अर्थज्ञानानन्तरं ज्ञानग्रहणमिच्छन्ति । अर्थज्ञानानन्तरं ज्ञानग्रहणं 
भवतोति श्रुत्वा शून्यवादी श्रान्तः यदि अर्थज्ञानानन्तर ज्ञानग्रहणम्‌, तहि 
ज्ञानोत्पत्तिरपि ग्रहणोत्पत्तिवद्थंज्ञानानन्तरम्‌ एवेष्टा स्थात्‌, तच्चानिष्टमिति 
ज्ञानोत्पत्तिः अ्ंज्ञानात्प्रागपाकृष्या इत्यभिप्रायेणाह ननूत्पन्नायामिति । अर्थ- 
ज्ञानात्प्राग्‌ यदि ज्ञानोत्पत्तिः, तदा तद्ग्रहणमपि प्रागेव सिद्धयतीति अभि- 
प्रायः । अस्तु ज्ञानसंवित्तिरपि पूर्व तावता प्रकृते किमायातमिति चेत्‌, 
इदमायातम्‌ । निराकाराज्ञानस्योपलन्धिरशक्येति, साकारं वाच्यमिति प्रत्यक्ष- 
ज्ञाने आकारद्वयभानाभावाद्‌ भासमान एक आकारो ज्ञानस्येवेति नाथं- 
सिद्धिरिति स्वपक्षानुकूलोऽयमाक्षेपो न प्रतिकूल इति भावः । 

एवं पूर्वमुत्पद्य॒मान एवासौ ज्ञायते ज्ञापयति चार्थान्तरमिति यद्‌ यौग- 
पद्यमुक्तम्‌, तस्यापि ज्ञानाकारसिद्धावेव तात्पर्यमिति । सत्यं पूर्व बुद्धिरुत्पद्यते 
न तु पूर्व ज्ञायत इति सिद्धान्तवादिनोऽयमभिप्रायः, यदि अर्थज्ञानात्प्राग्‌ 
ज्ञानसंवित्तिः स्यात्‌, तदा प्रत्यक्षे भासमान आकारो ज्ञानस्येव भवेदित्यर्था- 
कारो न सिद्धयेत्‌ । तत्तु न पूवं बुद्धेरुत्पत्तावपि तद्ग्रहाभावान्न तदाकारः 
प्रत्यक्षे भासितुमहंति इत्यर्थाकार एव वलादनिच्छतापि स्वीकायं इति अर्थं- 
स्येव पूव जानम्‌, न बुद्धेरित्येतत्प्रदर्शयितुमाह । 

साष्यम्‌-भवति हि कदाचिदेतत्‌ यज॒ज्ञातोऽप्यर्थः सन्‌ अज्ञात 
इत्युच्यते । न चार्थव्यपदेशमन्तरेण बुद्धेः स्वरूपोपलम्भनम्‌ । तस्माञ्च 
व्यपदेश्या बुधिः, अव्यपदेश्यं च न प्रत्यक्षम्‌ । तस्माद्‌ प्रत्यक्षा 
बुदिः । 

यज्ज्ञातो$प्यर्थः सन्नज्ञात इत्युच्यते इति । इह देशे कोपि पुरुषो मयानु- 
भूत इत्युक्त्या । पूर्वमेवेदं व्याख्यातमिति न भूयो व्याख्यानमहंतीति । तथापि 
संक्षिप्योच्यते । यदि अर्थंज्ञानयोरेकदाऽनुभवः स्यात्‌, तदैकानुभवगोचरतेव 
स्यादिति तादृशानुभवाहितसंस्कारो ज्ञानमिवार्थमपि स्मारयेत्‌, संस्करोप- 
घानाक्षमत्वे तु अर्थमिव ज्ञानमपि न स्मारयेत्‌, अविशेषात्‌ नहि अस्ति 
संभवः स एवानुभवः संस्कारमुपदधाति, नोपदधाति च, मिथो विरोधात्‌ । 
भिन्नानुभवकल्पनायान्तु ज्ञानविषयकानुभवस्य संस्काराधानसामर्थ्यं कल्प्यते 
अर्थविषयकानुभवस्य तु नाथस्मरणाभावादित्यर्थविस्मरणेऽपि ज्ञानमात्र- 
स्मरणमुपद्य॒ते इति, ना्थंसंवित्योरेकदानुभव 


इति, नाथसवित्योरेकदानभव इति । 

वस्तुतस्तु नायं भाष्यार्थः एकस्येवानुभवस्य ज्ञानांशे संस्कारोपधाय- 
कत्वम्‌, अर्थाशे तु तदभावः कल्प्यते । सहानुभूतयोः सहेव स्मरणमिति नियमे 
मानाभावादुदुबुद्धसंस्कारस्येव स्मारकतया यदंशे स्मरणं न भवति, तदंशे 
संस्कारोदूबोधाभावाकल्पनमेवोचितमिति, न, ज्ञानस्मरणेऽपि अर्थविस्मरणे- 
नार्यसंवित्तिसमये ज्ञानसंवित्तिनिराकरणं युज्यते तस्मान्नेदं भाष्यम्‌ अर्थ 
संवित्तियोगपद्यनिराकरणापरम्‌, किन्तु अर्थापछब्धेः पूर्व ज्ञानसंवित्तिसाधनस्य 
यत्फम्‌ अर्थस्य ज्ञानाकारत्वम्‌, तदेवानेन भाष्येण निराक्रियते, यदि ज्ञानं 
नीलाकारं स्यात्‌, तहि नीलाकारविनिर्मुक्तं न समर्प्येत च तदाकारविनिर्मुक्त- 
मिति, न तदाकरमित्यर्थः । अर्थस्य जडत्वात्‌ ज्ञानोत्पत्तेः प्राग्‌ न ज्ञातुं 
शक्यमिति न पुवं ज्ञायते इति । न चारथव्यपदेशमिति । स्वच्छं चिन्मात्रं 
केवलं ज्ञानमेवावशिष्यतेऽन्यत्किमपि नास्ति जगतीति शून्यवादिनां भवतां 
मतम्‌ । तथा च त्वन्मते अनादिवासनावशादपारमाथिकनीलपीताद्याकारेण 
ज्ञानमेव स्फुरति, न तु कश्चिदपरः पारमाथिकस्तत्र प्रकाशते इति । 

तदिदमसंगतम्‌ । मुगतोयादिज्ञानस्येव नीलादिज्ञानस्यापि भ्रमत्वापत्तेः, 
सर्वथाऽसतोतिषयस्य भानासम्भवाच्च ज्ञानस्य सविषयकस्येव दानात्‌ ` 
निविषयकज्ञानानङ्गीकारात्‌ । स्वप्नादावपि कदाचिदनुभूतस्येवान्यथाभानम्‌, 
न तु सर्वथाऽसत इति विषयद्वारेव बुद्धेः प्रत्यक्षत्वम्‌, न स्वरूपत इति 
विषयानङ्ीकारे अप्रत्यक्षेव बुद्धिरित्याह तस्मादप्रत्यक्षाबुद्धिरिति । 


भाष्यम्‌-अपि च काममेकरूपत्वे बुद्धेरेवाभावः नार्थस्य 
प्रत्यक्षस्य सतः । न चेकरूप्यम्‌, अनाकारमेव हि बुद्धिमनुसीमहे, साकारं 
चार्थ प्रत्यक्षमेवागच्छानः । तस्मादर्थालम्बनः प्रत्ययः । अपि च नियत- 
निमित्तः तन्तुष्वेवोपादीयमानेषु पटप्रत्ययः । इतरथा तन्तुपादानेऽपि 
कदाचित्‌ घटबुद्धिरविकलेर्ब्रियस्य स्यात्‌ । न चेवसस्ति। अतो न 
निरालम्बनः प्रत्ययः । अतो न व्यभिचरति प्रत्यक्षम्‌ । 

दोषान्तरमाह--अपि चेति । विषयानभ्युगमे तन्तुष्वेव पटप्रत्ययो- 
भवति, न मृतपिण्डेषु इति नियमो न स्यात्‌, पटस्यासत्त्वाविशेषात्‌ । तन्तुः 
ष्विवमृत्‌-पिण्डेष्वपि पटप्रत्ययो5दूषितेन्द्रियस्यापि स्यात्‌, न चेवं दृश्यते । 
तस्मात्‌ सालम्बन एव प्रत्ययो वाच्य इति, न व्यभिचारि प्रत्यक्षमिति । 


८८७. Vasishtha Tripathi Collection. Digitized By Siddhanta eGangotri Gyaan Kosha 


१४० कल्पर्कलकासमन्वितमूँ 


ननु बाह्यपदार्थस्वीकारे$पि कस्मात्तन्तुभ्य एव पटोप्पत्तिर्न मृत्‌- 
पिण्डेभ्य: बाह्याथंस्योभयत्र साम्यात्‌ । न च यत्‌कायंजननशक्तियंत्र, तत 
एव तत्कार्यमिति निममः तथा च पटजननशक्ति: तन्तुष्वेवेति, तत एव 
पटोत्पत्ति:, न मृतृपिण्डेभ्य: तत्र तादुशशक्तिविरहादिति वाच्यम्‌ । तन्तुज्ञाने 
एव पटज्ञानजननसामरथ्यंम्‌, न मृत्पिण्डज्ञानमिति व्यवस्थाया अन्यत्रापि वक्तुं 
शक्यत्वात्‌ । तथा चोभयत्र शङ्कासमाधानयोस्तुल्यत्त्वादेकत्रेव विशिष्य 
पर्यनुयोगो नोचितः । 

उक्तं च । यथाविधं घटं दृष्ट्वा द्वैतवादी विचेष्टते । 

ज्ञात्वा तथाविधं ज्ञानम्‌ अद्वेती किन्त चेष्टते । 


इति चेन्न । शान्यवादिनां शक्तेरप्यभावादीदुश्यव्यवस्थोपपादनासम्भ- 
वात्‌ । शक्तादपि कारणात्‌ सततकार्योत्पत्त्यदर्शंनात्‌, शवत्यभिव्यञ्जकं सह- 
कारिकारणं वाच्यम्‌ । तच्चास्मन्मते सम्भवति, देशकाळनिमित्ततन्तुवाया- 
दीनां सत्त्वात्‌ । त्वन्मते सहकारिणोऽप्यभावात्त दुव्यवस्था दुरुपपादेव । 


न च संवृत्तिरूपया शक्त्या व्यवस्था, तस्या मिथ्यात्वेन कार्यौपयि- 
कत्वाभावात्‌ । सत्यत्वे च द्वैतापत्तिः । तद्वत्पदार्थन्तरस्यापि स्वीकारा- 
पत्तिशचेति वासनारूपेव शक्तिभॅर्वादभर्वाच्या । तस्याश्च नियामकाभावात्‌ 
सर्वत्र ज्ञाने प्रसक्तौ, किचिदेव ज्ञानं कस्यचिद्‌ ज्ञानस्य निमित्तमितिनियमो 
त स्यात्‌ इति । 


अपि च यदि वासनामात्रापेक्षया तन्तुज्ञानं पटज्ञानं जनयेत्‌ तदा 
कारणान्तरापेक्षाकृतविलम्बाभावात्‌ सवंदैव पटज्ञानं जनयेत्‌, नेव वा कदा- 
चिज्जनयेत्‌ । न चेवमस्ति। तस्मात्‌ कारणान्तरमेष्टव्यम्‌ । यत्सत्त्वासत्त्वाभ्यां 
पटज्ञानस्य कादाचित्कत्वमुपपद्येत । किच बीजज्ञानं विनापि अङ्कुरज्ञान- 
दर्शानान्नोपादानज्ञानं कार्यज्ञानजननक॑ व्यभिचारादिति, कार्यज्ञाननिया 

 मकमन्यदेव वाच्यमिति भाष्यमतमेव युक्तम्‌ । तदेवं बाह्यार्थग्रहणसामर्थ्यात्‌ 
। श्रत्यक्षं बाह्यार्थे प्रमाणम्‌ । निरालम्बनत्वानुमानमपि बाह्यार्थाभावसाधनाय 
 _नोत्मततुमहंति, प्रत्यक्षविरोधादिति प्रत्यक्षमनुमानञ्चेति प्रमाणद्वयेन न 
5 बाह्यार्थाभावसिद्धि । नेह नास्ति किचनेत्याद्यागमस्यात्मप्रदंसापरत्वे 
नोपचारिकत्वान्न स्ववाच्यार्थे प्रामाण्यमिति, न बाह्यार्थवाधनाय सामथ्यंम्‌ । 

प्रत्युतविविधसाध्यसाधनाधिकारिबोधकवाक्यानि बाह्यार्थमेव साधयन्ति, न 
तदभावमिति । एवमुपमानार्थापत्त्योरपि देते एव संभवान्नाद्वेतसाधकत्व- 
मित्यलमतिप्रपञ्चनेन इति । 

इति कल्पकलिकायां शून्यवादः । 

भाष्यम्‌-अनुमानं ज्ञातसम्बन्धस्यकदेशदर्शनादेक देशान्त रेऽसच्न- 
कृष्टेऽर्थं बुद्धिः । 

पूर्व विभिन्नसूत्रे लोकप्रसिद्धत्वात्‌ प्रत्यक्षादीनि प्रमाणानि न परीक्षित- 
व्यानीत्युक्तम्‌ । ततः शुक्तिरजतादिज्ञाने प्रत्यक्षस्य व्यभिचारे दशंनात्तत्पूवं- 
कत्वाच्चानुमानादेव्यंभिचार इति, तानि परीक्षितव्यानीत्युक्तम्‌ । तननन्तरं 
यद्‌ व्यभिचारि, तत्न प्रत्यक्षम्‌, यत्‌ प्रत्यक्षम्‌, तन्न व्यभिचारि । कोढदृशं 
तपप्रत्यक्षं यन्न व्यभिचारीत्यपेक्षायां सत्संप्रयोग इत्यादिलक्षणमभिहितम्‌ । 
तदव्यभिचारसमर्थनाय बौद्धमतं च निराक्तमित्येतावता प्रबन्धेन प्रत्यक्ष- 
स्याव्यभिचारित्वं समथितम्‌,  तत्पूवेकत्वाच्चानुमानादेव्येभिचारसन्देहो 
निराकृतः । इदानीं स्वलक्षणेनाप्यनुमानस्याव्यभिचारित्वादपरीक्ष्यत्वमुच्यते 
अनुमानमिति । एवं लक्षणकमनुमानं न परीक्षितव्यम्‌ एवं लक्षण- 
कत्वादव्यभिचारिप्रत्यक्षपू वंकत्वाच्चेत्याशयः । ज्ञातसम्बन्धर्पेति । ज्ञातः 
निश्चितः सम्बन्धः व्यप्तिूपः साध्यसाधनयोर्येन, स ज्ञात-सम्बन्धः, तस्य 
साध्यसाधनव्यापिनिश्चयवतः पुरुषस्येति यावत्‌ । एकदेशस्य सम्बन्धिनोरेक- 
तरस्य सम्बन्धानुयोगिनो हेतोः पक्षे दर्शनादेकदेशान्तरे तादृशसम्बन्धप्नति- 
योगिनि चक्षुराद्यसञ्चिक्ष्टे साध्येऽथे विषयित्वं सप्तम्यथे: । तद्विषयिणी या 
बुद्धिस्तदनुमानमित्यर्थंः । 

अथ वा षष्ठयर्थे बहुब्रीहिः ज्ञातः सम्बन्धो यस्य स ज्ञातसम्बन्धः सपक्षो 
महानसादिः, तस्य य एकदेशः हेतुर्धूमादिः, तस्य पर्वतादौ दर्शनादेकदे- 
शान्तरे तत्रैव बह्निबुद्धिः, सपक्षे हि साध्यसाधनयोर्व्यासिनिश्चयो भवतीति 
भावः । 

ज्ञातश्चासौ सम्बन्धश्चेति कर्मधारयो वा । सम्बन्धिद्वयतिरूपितः 
सम्बन्धः एकदेशी, तस्य य एकदेशः सम्बन्धानुयोगी हैतुर्धूमादिस्तस्य 
पर्वतादौ दर्शनादेकदेशे तादृशसम्बन्धप्रतियोगिनि बह्वथादो साध्ये या बुद्धि 

रित्यर्थः । ज्ञातः सम्बन्धो यस्य साध्यसाधनद्वयस्य तज्ज्ञातसम्बन्धं साध्य- 
साधनोभयम्‌, तस्य य एकदेशः साधनम्‌, तस्येत्यर्थः पुववत्‌ । 

अत्र समुदायिवाचकावेकदेशशब्दौ, न च पुरुषेकदेशसमुदायानां 
अन्नानिद्देशान्नान्यपदार्थत्व॑ युक्तम्‌, एकदेशस्य तु लक्षणवाक्ये निर्देशात्तस्येवा- 
त्यपदार्थत्वं युक्तमिति वाच्यम्‌ । निदिष्टस्येवान्यपदार्थंत्वं भवतीति नियमे 
गानाभावादाकाङक्षानिवतंनक्षमस्यानिदिष्टस्यापि अन्यपदार्थत्वेन बहुव्रीहावा- 
श्रयणात्‌ । अत एव स्वर्गकामो यजेत इत्यादो बहुब्रीहिपक्षे पुरुषस्य लाभः, 
अन्यथा तस्यानिदिष्टत्वेनान्यपदार्थ्वेनाग्रहणे तत्र बहुव्रीहिर्न स्यात्‌, एकदेश- 
शब्दस्य समस्ततया गुणत्वेन विशेष्यतयान्वययोग्यताविरहात्‌ । अन्यत्रान्व- 
याभ्युपगमे साकांक्षत्वेनासमर्थत्वापत्त्या समासाभावप्रसङ्गाच्च । 

न च तथापि ज्ञातसम्बन्धस्येकदेशिपरत्वे तदपेक्षस्येकदेशशान्दस्या- 
समथंत्वापत्त्या दर्शनशब्देन सह समासानुपपत्तिस्तदवस्थेवेति वाच्यम्‌ । 
देवदत्तस्य गुरुकुलमितिवन्नित्यसापेक्षस्य समासाङ्गीकारात्‌। न खलु एकदेशः 
कश्चित्‌ स्वतन्त्रः पदार्थः-किन्तु कस्यचित्‌ कश्चिदेकदेशो भवति इत्येकदेश 
इत्युक्तौ कस्येकदेश इतिनियमेनेकदेशिनः आकाङक्षा भवति । अतः नित्य- 
सापेक्षत्वस्य सामर्थ्येविघातकत्वं नास्तीति न समासानुपपत्तिरिति स्पष्टम- 
न्यत्र । 

सम्बन्धरूपव्याप्तिकथनम्‌ । 

कः पुनः सम्बन्धो व्याप्तिः ? येन केनापि सम्बधेन यो नियमः स एव 
सम्बन्धो व्यासः, न तु संयोगसमवायादिरूपसम्बन्धविषेषनियतः, क्ृत्ति- 
कारोहिण्युदयादौ व्यभारात्‌ । व्याप्यत्वं पुनः यो यस्य देशकालाभ्यां न्यूनः 
समो वा स तस्य व्याप्यः, व्यापकश्च यो यस्य देशकालाभ्यामधिकः समो 

चा स तस्य व्यापकः । एवं च व्याप्यस्य व्यापकापेक्षया समन्यूनदेशकाल- 
त्वाद्‌ व्याप्येऽव्रगते यदि व्यापकोऽत्र न स्यात्‌ तहि व्यापकत्वमेव तस्य 

भज्येतेति व्याप्यो व्यापकमवगमयति । व्यापकस्य तु व्याप्यापेक्षया समा- 

____ धिकदेशकारत्वात्‌ व्याप्यदेशकालातिक्रमणेऽपि व्यापकत्वाक्षतेनं व्याप्या 

, चगमकत्वमिति । 

ननु घटो गन्धवान्‌ पृथिवीत्वादित्यादौ व्यापकेनापि व्याप्यानुमानं 
दुस्यते, दुस्यताम्‌ । किन्तु तत्रापि गन्धत्वावच्छिन्नापेक्षया पुथिवीत्वस्य व्याप्य- 

त्वमप्यवगतमिति, तत्र व्यापकत्वव्याप्यत्वयोः सत्त्वेऽपि गमकत्वं व्याप्यत्वे- 
नेव, न तु व्यापकत्वेन । विषम-व्याप्तिके वह्लिमान्‌ धूमादित्यादौ व्याप्य- 
त्वस्येव गमकत्वदर्शनात्‌ अत्रापि तस्येव गमकत्वाङ्जीकारौचित्यात्‌, अन्यथा 
विषाणित्वेन गोत्वानुमानमपि स्यात्‌ इति । 


ननु निखिलसाध्यसाधनाधिकरणीभूतदेशकालूयोरर्वागदुशः प्रत्यक्षी- 
कतु'मशक्यतया यत्र क्वचन देशे काले च सामानाधिकरण्यमात्रदशंनेन 
व्याप्त्यवगमे वैपरीत्यस्यापि सम्भवाद्‌ व्याप्यत्वावघारणमेव दुर्घटमिति गतमनु- 
मानप्रत्याशया । महानसादिगतवह्िधूमयोरेव व्याप्त्यवघारणें तु तादुशव्यापेः 
पक्षे पर्वतादौ विरहादनुमानस्येवासम्भवापत्ते। न च नेयायिकाना- 
मिव भवतां सामान्यलक्षणाप्रत्यासत्तिरस्ति, यया सर्वंसाध्यसाधनयोः 
सकृदेव प्रत्यक्षीकरणाद्‌ व्याप्त्यवगमः शक्यसम्पादनः स्यादिति चेत्‌, न। 
व्यभिचारदर्शंनासहक्ृतः यत्र ववचनदेशे काले वा साध्यसाधनसहचारग्रहस्य 
सामान्यतः व्यापिनिर्णायकत्वाभ्युपगमान्न दोष: । नहि व्याप्यत्वावगमाय 
निखिलसाध्यसाधनतदधिकरणदशंनापेक्षा, अन्यथा व्याप्त्यवगमवेलायामेव 
पक्षस्यापि साध्यवत्त्वेनावगमादनुमानवेयर्थ्यापत्तः । न चेकत्र सामानाधिः 
करण्यदशंनेऽपि परत्र साध्याव्यधिकरणे हेत्वभावपरिच्छेदो न स्यादिति वाच्यं 
माभूत्परिच्छेदः । किन्तु साध्याभावाधिकरणे हेतुदर्श॑नं नाभूदितिव्यभिचार- 
दर्शनाभानसहक्ृतं भूयः सहचारदशंतं सामान्यतः व्यासिनिर्णायकमित्येवाङ्गी- 
कारान्त दोषः । 

नन्वेवं व्याप्येन व्यापकावगमाङ्गीकारे ब्रह्महत्यायामधमंत्वेन हिसात्वस्य 
व्याप्यत्वावगमाद्‌ अग्नीषोमीयहिसायामघमंत्वानुमानं स्यादिति चेत्‌? न । 
हिसात्वहेतोः सोपाधिकत्वात्‌ । तथा हि निषिद्धतवं विनापि सुरापानादावधरमं- 
प्रयोजकत्वेन दुष्टम्‌ । हिसात्वं तु निषिद्धत्वं विना न क्वचिदघमंप्रयोजकत्वेन 
दृष्टमिति ब्रह्महत्यादावपि प्रयोजकत्वेन निषिद्धत्वस्येवाघमंत्वव्याप्यत्वं स्वीकर्तृ- 
मुचितम्‌, न हिंसात्वस्यैति, निषिद्धत्व॑ हिसात्वे स्वगतां व्यापि सालिध्यादुप- 
दधाति स्फटिके आरुण्यं जपाकुसुममिवेति ध्येयम्‌ । 

किच सत्प्रतिपक्षितोऽपि हेतुः । तथा हि-अग्नीषोमीयहिसा धमं: विहितः 
त्वादरिनहोत्रादिवत्‌ । अग्नीषोमीयादिहिसायामधमेत्वानुमाने आगमविरो- 

घोऽपि । तस्या अधमंत्वे स्वर्गादिफलं न स्यात्‌ । नहि अधमेण स्वर्गो भवतीति 
कस्यचिदभिमतम्‌ । एवेमव्यवस्थितहेतुनानुमाने यागोऽधर्मः फ्वियात्वाद्‌ 
हिसादिक्रियावदित्यपि स्यात्‌ । इति सवं एव व्यवहारोऽधर्मणोपप्लुत इति न 
किचित्‌ परित्राणाय स्यादिति, प्रमाणान्तरेण साध्यवत्त्वात्मना पक्षे प्रमिते 
सिद्धसाधनदोषादनुमितिरेव न भवतीति प्रमाणान्तरेण साध्यवत्त्वेनाप्रमितस्य 
पक्षस्यानुमेयत्वं हेतुमत्त्वेन दुष्टन्ताप्रमितौ व्याप्यावगमासम्भवात्‌ प्रमाणान्तरेण 
हेतुमत्त्वेन प्रमितस्य गमकत्वं प्रतिज्ञावाक्ये वह्मिमान्‌ धूमादिति सामानाधि- 
करण्येन पर्वते वह्मिरिति वेयधिकरण्येन वा धर्मंधमिणो निर्देश: कतंव्यः । तत्र 
सामानाधिकरण्यवेयाधिकरण्ययोरन्यतरत्र विशिष्याग्रह एवमेव निर्देष्टव्यम्‌ । 
नेवमिति । साध्यपक्षेयोरेकेकस्य, मिलितस्य का न साध्यत्वम्‌ । दृष्टान्ते लिङ्ग- 
दर्शेनवेलायामेव साध्यस्य प्रत्यक्षत्वात्‌ । पक्षस्यापि तत्र हेतुदर्शनसमये 
प्रत्यक्षत्वात्‌ । अत एव नोभयस्यापि प्रमितिजिज्ञासाविरहात्‌ । अपि च 
वह्लिमात्रसाधने धूमस्य हेतोरपक्षधमंत्वापत्तिः, धूमस्य बह्नावसत्त्वात्‌ केवल- 
पक्षस्यापि साध्यतायां हेतोरगमकत्वापत्तिः, दृष्टान्ते महानसादौ हेतुना सह 
पक्षस्याननुवृत्ते्व्यापिग्रहासम्भवो वा । अत एव नोभयस्यापि उक्तदोषात्‌ । 
अथ माभूद्धमंघमिणोः समस्तयोव्यंस्तयोर्वा साध्यता तत्सम्बन्धस्येव सास्तु 
इति चेत्‌ ? न । प्रतिज्ञावाक्ये षष्ठया, नाम्ना वा तदनिर्देशात्‌ । नहि लोके 
परंतस्यारिनिररिनिपर्वंतसम्बन्धो वेति प्रयुज्यते । न च दृष्टान्ते हेतुना तादुश- 
सम्बन्धानुगमदशंनमपि । किच सामान्यतः सम्बन्धसत्त्वं न साधयितुमहं तस्य 
सिद्धत्वात्‌ । न च परंतादाविवात्राकारद्वयं येनैकेनाकारेण सिद्धत्वेऽपि 
` _ आकारान्तरेण साध्यत्वं स्यात्‌ इति। न च सम्बन्धं पक्षीकृत्य वह्निमत्त्व 
ba | साधयितुं शक्यम्‌, सम्बन्धमात्रस्य वह्निमत्त्वाभावात्‌ । सम्बन्धविशोषस्तु 
अनुमानात्‌ प्रागसिद्ध इति, न तस्य पक्षता । न च तत्र हेतोरपि दर्शनमिति 
विशिष्टो धर्मी अनुमानज्ञानविषयः । सम्बन्धं विना विशिष्टो न भवितुमहं- 
तीति विशिष्टसाधनादेवार्थात्‌ सिध्यतः सम्बन्धस्य प्रापताप्राप्तविवेकन्यायेना- 
नुसेयत्वम्‌, न तु स्वातन्त्येण । अत एव दष्डीत्यादौ सम्बन्धस्य गम्यत्वमुप- 
` प्ते, प्रक्ृति-अत्ययाभ्या दण्डतत्सम्बन्धिनोरभिधानादिवार्थातततसम्बन्ध- 
अतीत्युपपत्त: । तस्मादिशेष्यभावापन्तयोघमिणोरेन साध्यत्वम्‌ । 
स्तर कि विशेषणं कि विशेष्यमित्यपेक्षायां केचिदाहुः धमिगतो नित्य- 

त्वादिधेमं: कृतकत्वादिहेतुना साध्यते, स तु धर्म: विशेषणं वा विशेष्यो वा 
भवतु, न तत्राग्रहः । इदं विशेषणम्‌, नेदम्‌ इति । तन्न मनोरमम्‌ । पवंतो 
वह्लिमान्‌ धूमवत्त्वादित्यादौ पक्षस्य पर्वतादेः साध्ये विशेषणविधयाभानोः 
पगमे धिणोऽप्राधान्यापत्तौ हेतुवाक्योक्तस्य धूमादेः तत्रान्वयो न प्रतीयेत, 
किन्तु प्राधान्येनोपस्थिते साध्ये एव झटिति सम्बन्धः प्रतीयेत । तत्रासम्भव- 
मवधायं पश्चात्‌ कृच्छ्रेण धमिसम्बन्धः कल्पनीयः स्यात्‌, अथ वा पव॑तस्य 
धूमवत्त्वादिति पुनः पक्षस्य षष्ठयन्तस्योपादानं कतंव्यं भवेदिति, धर्मविशिष्टस्य 
घमिणः एव साध्यत्वं युक्तम्‌ । न च धर्मिणो विशेष्यतया भावाङ्गीकारे 
उदाहरणस्थलेऽपि प्राधान्याद्‌ धमिणेव हेतोः सम्बन्धः स्यात्‌, न साध्येन, 
तस्य गुणत्वादितिवाच्यम्‌ । यत्र यत्र धूमः, तत्र तत्र वह्निरित्युदाहरणे पुनः 
साध्यस्योपादानात्‌ प्राधान्येनोपस्थिते साध्ये हेतोरन्वयात्‌, प्रतिज्ञावाक्ये 
साध्यस्य विशेषणविधयाभानेऽपि दोषविरहादित्यन्यत्र विस्तरः । 


न च व्याप्येन व्यापकावगमो भवतीति पूर्वोक्त्या विशिष्टस्य धर्मिणः 
साधनव्यापकत्वाभावात्तदनुमानं न सम्भवतीति वाच्यम्‌ । व्यापकस्वरूप- 
मात्रधियोऽनुमानत्वाभावाद्‌ विशिष्टधमिणोऽनुमानं विशेषणविधया व्यापका- 
वगमो भवत्येवेति तात्पर्येण तथोक्तेः । 


यस्मिन्नर्थे स्वस्य यादुशी अनुमितिर्भवति तत्रार्थे तादुक्येवानुमितिः 
परस्य येन वाक्येन जायते तद्वाक्यं साधनमित्युच्यते, तस्य वाक्यस्यावयवा- 
स्त्रयः प्रतिज्ञाहेतूदाहरणानि । तत्र साध्यनिर्देशः प्रतिज्ञा, साध्यः स्वधर्म 
विशिष्टो धर्मी इत्युक्तम्‌ । परस्यापि तादृशमनुमानं जायतामिति इच्छया 
पू्वंसाधना ङ्गं प्रतिज्ञावाक्यं वक्तव्यम्‌ पर्व॑तो वह्निमानिति । न तु वह्लिमान्‌ 
पर्वत इति । उद्देश्यविधेययोरवेपरीत्यापत्तेः । न चोद्देश्यस्य विधेयेन नियमात्‌ 
पर्व॑तो वह्निमानेवेति बोघः स्यात्‌, ततरच हेतोरपि ततो निवृत्तिः प्रतीयेनेतेति 
वाच्यम्‌ । तियमेन विरुद्धधमंनिवृत्तेरेव बोधनेनाविरुद्धध्मनिवृत्तेरवाधनात्‌ । 
अत एव शङ्खः पाण्डर एवेत्युक्तो पाण्डरत्वाभावतक्तियतनीलादीनामेव 
निवृत्तिर्बोध्यते, न तु द्रव्यत्वप्रमेयत्वादीनाम्‌, तेषां तदविरोघित्वात्‌ । एवं 
प्रकृतेऽपि बह्णयभावतन्नियतधर्माणां निवृत्तिबोधेऽपि तदविरोधिनो धूमादेनि- 
चृत्यबोधनान्न दोष इति । 

१९ 


CCO. Vasishtha Tripathi Collection. Digitized By Siddhanta eGangotri Gyaan Kosha 


१४६ कल्पकलिकासमन्वितम्‌ 


असन्निकृष्टे इति विशेषणेन शीघ्रप्रवृत्तिशीलेन प्रत्यक्षादिप्रमाणेन तेन 
तद्विपरीतेन वा रूपेण परिच्छिन्नस्य पक्षत्वं व्यवच्छिद्यते, प्रमाणपरिच्छिन्ने 
प्रमाणात्तप्रवृत्तेनिष्फलत्वात्‌ । तदुक्तं नहि करिणि प्रत्यक्षे 
मिमतेऽनुमातारः (ता. टी.) इति। न च महानसादौ 
पवंतेऽतुमानात्तस्यापि नेष्फल्यम्‌ । न च देशान्तरकालान्तरव्यक्त्यन्तरभेदेना- 
प्रमितप्रमापकत्वम्‌ । निखिलसाध्यतद्देशकालानां व्याप्त्यवगमकाले एव 
प्रमितत्वात्‌ । अन्यथा निखिलसाध्यसाधनेषु व्यासिग्रह एव न स्यादिति 
वाच्यम्‌ । वह्निमत्त्वादिना सामान्यतः पवंतादेज्ञानेऽपि पर्व॑तत्वादिविशेषधर्मेण 
तदानीं ज्ञानाभावात्तेन रूपेण जायमानानुमानस्याप्रमितप्रमाकतया वेफल्या- 


भावादिति । 
प्रभाकरमतोपन्यास-निरासो । 


यत्तु स्मरणाभिमाननिरासा्थंमसन्नङष्टप्रहणमित्युक्तम्‌ । तदसत्‌ । तथा 
सति विपरीतरूपेण परिच्छिन्नेऽनुमाननिरासानुपपत्तेः । तद्व्यावतंनाय 
विशेषणान्तरोपादानविरहादित्यवधेयम्‌ । एकस्मिन्‌ विषये विरुद्धप्रमाणद्वय- 
सम्प्राप्ते पृव॑प्रवृत्तेन प्रमाणेन पश्चात्‌ प्रवर्तमानस्य प्रमाणस्य वाध एव भवति, 
द्वयोरेकत्र समावेशासम्भवात्‌ । वाघो द्विविधः-पूर्वमिथ्यात्वज्ञापनलक्षणः 
उत्तरोत्पत्तिनिरोधलक्षणश्च । आद्यो यत्र पूर्वज्ञानमनपेक्ष्योत्तरज्ञानमुत्पद्यते 
तत्रोत्तरज्ञानेन पुवंज्ञाने मिथ्यात्वं ज्ञाप्यते अन्यथोत्तरज्ञानस्यात्मलाभ एव न 
स्यात्‌ । यथा शुक्ताविदं रजतमिति ज्ञानं स्वविपरीतेन नेदं रजतमिति ज्ञानेन 
बाध्यते । अत्रेदं रजतमितिज्ञानमप्रवाध्य नेदं रजतमिति ज्ञानमात्मलाभाय 
न प्रभवतीति, परेण पू्वंवाधः । नहि पुरोवति वस्तु रजतारजतोभयात्मकम्‌, 
येत प्रमाणज्ञानद्र्‍यावकाशः स्यात्‌ । वस्तुनः परिनिष्ठितत्वेन विरुद्धधमंद्वया- 
सम्भवात्‌ । नापि कदाचित्‌ कस्यचिद्रजतं कस्यचित्‌ कदाचिदरजतमिति 


` विकल्पः । विकल्पस्य साध्यघमंतया सिद्धे वस्तुन्यभावान्नापि गत्यन्तरमिति 
वाध एवेति । 


द्वितीय:--पुवंप्रवृत्तेन प्रमाणेन पश्चात्प्रवतमानस्य विरोधिनः प्रमाण- 


स्यानृत्पत्तिलक्षण: एकेन प्रमाणेनेदमितयमेवेति प्रमेये निश्चिते, विरोधिनः 
प्रमाणस्योपपत्तुमवकाण एव न भवति । यथा वल्लिरुषण इति प्रत्यक्षेण 

पूर्वप्रवृत्तिशीलित निर्णीते हेतुदशंनव्यासिस्मरणादिसध्रीचीनस्यानुष्णत्व- 
ग्राहिणोऽनुमानस्योत्पत्ति निरोधळक्षणो बाधः। यावदनुमानमुत्‌पित्सति 
तावत्‌ शी्रप्रवृत्तेन प्रत्यक्षेणानुमानस्य विषयापहरणात्तदीयमुखव्याप्त्या- 
दिनिरुद्धयते यावत्कृतकत्वेनाग्नौ उष्णत्वमनुमातुमिष्यते, तावत्पूवंभेव 
प्रत्यक्षेण तत्रोष्णत्वनिर्णयात्‌ कृतकत्वस्य व्यभिचारित्वमवगभ्यते इत्यनुमान- 
मुखव्या्तिनिरोधात्तत्रानुमानानुत्पत्तिरेव । एवं प्रमाणान्तरेऽपि ्षीघप्रवृत्ति- 
शीलेन प्रमाणेन मन्थरप्रवृत्तिकस्य प्रमाणस्यानुत्पत्तिलक्षणो बाधो बोध्यः। 

न चेवं पूर्वप्रवृततेन प्रत्यक्षेण चन्द्रतारादिपरिमाणे परिच्छिन्ने तद्विरो- 
धिनः पश्चात्प्रवतंमानस्य शब्दस्यापि अनुत्पत्तिलक्षणो बाधः स्यादिति 
वाच्यम्‌, दूरत्वादिदोषेण सांशयिकतया प्रत्यक्षस्य स्वयं अप्रतिष्ठितत्वात्‌ । 
परिनिष्ठितं हि प्रमाणं स्वविरोधिप्रमाणं वाधते । यत्तु दोषादिवश्षात्‌ स्वयम- 
प्रतिष्ठितं भाति, तत्‌ परिनिष्ठितेन परेण बाध्यते। तथा च परिनिष्ठितं 
बाधकमपरिनिष्ठितं च बाध्यं परिनिष्ठितत्वं च दोषः बाघज्ञानाभावादवसेय- 
मिति दिक्‌ । 


अनुमित्सितरूपेण, तद्विपरीतेन वा परिच्छिन्नः सन्निकृष्टः, तद्विपरी- 
तो$सन्निकृष्ट इति, साध्येऽसन्निक्ष्टविशेषणात्‌ प्रतिज्ञाभासा निराकृताः । 
सिद्धसाधनेन बाधेन चानुमितिजननसमर्थं वाक्यं प्रतिज्ञाभासः सिद्धसाधनः 
स्थले नेष्फल्यादेव नानुमानम्‌ । नहि करिणि दृष्टे पादेन तस्यानुमित्सा 
कस्यापि अनुभवसिद्धा । प्रमाणान्तरविरोधेपि नानुमानम्‌ । 


तत्र प्रत्यक्षविरोधे वह्म्रनुष्णः कुतकत्वादित्यादो यथा नानुमितिस्तथा 
दशितम्‌ । 

भनुमानविरोधे शाब्दोऽश्रावणः गृणत्वाद्र्पवदित्यादौ बलवता श्राव 
णत्वानुमानेनाश्रावणत्वानुमितेरनुत्पत्ति। ननु कथमश्रावणत्वानुमानापेक्षया 
श्रावणत्वानुमितेर्बलवत्त्वम्‌ । शोत्रशब्दज्ञानयोरन्यत्र कार्यंकारणभावज्ञानं 
विनात्र प्रतिषेधो दुर्घटः अप्रमितप्रतिषेधायोगादिति कार्यकारणभावोऽन्यत्रा- 
वश्यमधिगन्तव्य इति शब्दज्ञानश्रोत्रयोरपि कार्यकारणभावो गृह्यते अवि- 
शेषात्‌ । ततश्च पश्चात्प्रवतंमानायाः श्रावणत्वानुमितेदुर्बेलत्वेन बाध्यत्वमे- 
वेति । 

यत्त दिडनागेनेदं प्रत्यक्षविरोधोदाहरणमित्युक्तम्‌ । तदसत्‌ । श्रावण- 
त्वस्थानुमेयत्वेन प्रत्यक्षत्वाभावात्‌ श्रावणत्वं हि जन्यज्ञानत्वं नहि श्रोत्र 
ज्ञानं चोभयं श्रोत्रग्राह्ममति न श्रावणत्वस्य प्रत्यक्षत्वं, किन्तु 
अनुभेयत्वमेवेति, न, प्रत्यक्षविरोधोदाहरणमिति । 

जन्दविरोधस्तावत्त्रिधा प्रतिज्ञानपुवंसंजल्प-सवंलोकप्रसिद्धिभेदात्‌ । 
उच्चारणधमंधम्युक्तिभिः प्रतिज्ञाविरोधः पुनरित्रधा । उच्चारणविरोधः 
यावज्जोवमहं मौनीति अत्रेतदुच्चारणादेव प्रतिज्ञातमौनित्वस्य बाधः । 
धर्मोक्त्या बाधो यथा सवं वाक्यं मृषेति। अत्र सर्ववाक्यस्य मुषात्वे 
प्रतिज्ञावाक्यमपि मुषा स्यात्‌ ततश्चान्येषाममुषात्वं स्यात्‌ । नहि अन्येषाम- 
मुषात्वं विना सवं मुषेति वाक्यस्य मुषात्वं सम्भवति इति, मुषात्वेनेव 
मृषात्वबाधः । धम्युंक्त्या जननी मे वन्ध्या अत्र जननीरूपधम्युंक्त्या 
तस्या बन्ध्यात्वबाधः। सोऽयं वचनविरोधः। पूर्वंसंजल्पविरोधो यथा 
बोद्धशब्दा नित्या इति । अत्र तेषां नित्यत्वे बौद्धशब्दत्वं कथमिति बौद्ध- 
शन्दत्वकथनादेव नित्यत्वबाधः । सरवंलोकप्रसिद्धिविरोधः--शशी न चन्द्र 
इति । अत्र चन्द्रपदेन शशिविषयको बोधः सवेषां जायते । यदि शशी चन्द्र- 
पदवाच्यो न स्यात्तहि ततस्तद्विषयकबोधो न स्यात्‌ । भवति च स सर्वेषा- 
` मिति, शशी तत्पदाभिधेय इति तत्पदानभिधेयत्वं बाध्यते । वस्तुतस्तु अत्र 
ः _ त शब्देन प्रतिज्ञातार्थो बाध्यते, किन्तु प्रत्यक्षानुमानार्थापत्तिभिरेव शब्दस्प- 
` शितामात्रेण शब्दवाधो$मिहित इति निपुणेरवधेयम्‌ । 


शन्दवाधस्योदाहृरणं पुनरिदं--नरशिर: कपालम्‌, शुचि, प्राण्यङ्गत्वात्‌ 
शुक्तिशङ्खवत्‌, नारं स्पृष्टवास्थीत्यागमवाघ: । अग्निहोत्रं न स्वर्गसाधनं 
क्रियात्वात्‌ भोजनवत्‌ । अग्नीषोमीयहिसा प्रत्यवायकरी हिसात्वात्‌ ब्रह्म 
हत्यादिवदित्यादौ श्रुतिविरोधः स्पष्ट एव । जीवी चैत्रो गुहे नास्तीति प्रत्यक्षे- 
_ णावगतं जीविनश्चेत्रस्य गृहासत्त्वं बहि:सत्त्वं विनानुपपद्यमानं बहिःसत्त्वा- 
र | भावप्रतिज्ञानेर्श्यापत्तिविरोधः । इयश्च दृष्टार्थापत्तिः । अस्याः शेषमुदाहर- 
` णचतुष्टयं वात्तिकादवसेयम्‌ । श्रुतार्थापत्तिः पीनो देवदत्तो दिवा न भङक्ते 
' सत्र पीनत्वं भोजनं विनानुपपद्यमानं दिवानिषेधाद्‌ रात्रौ कल्पयति ` तत्र 

' तदभावप्रतिज्ञायां श्रुताथेपत्तिविरोधो बोध्य इति । 

शशः श्युद्धवान्‌ पछुत्वादित्यादावनुपलब्ध्या शशे श्युद्धाभावनिणंयाद्‌ 
भावविरीध: एवं धमंधर्म्युभयेषाभ्‌, तत्‌ स्वरूपविशेषयोइच प्रत्यक्षादिवाधस्यो- 
दाहरणं वातिके विस्तृतमिति तत एवावधेयम्‌ । विस्तरभयान्न तदुदाहूत- 
मिति । 

एवं च प्रतिज्ञाभासादयो दोषा असन्निकृष्टविशेषणेन निराकृताः । 
एकदेशदर्शनादित्यनेन असिद्धा निरसनीया: । अत्र दर्शनशब्दो निश्चय- 
वाचीति, यस्मिन्‌ हेतौ वादिप्रतिवादिनो रेकैकस्योभयस्य वा अञज्ञान-संशय- 
विपर्ययाः सन्ति, स अनिश्चायकत्वादसिंद्धोऽनेन व्यवच्छिद्यते । वह्ििन 
दाहकः शैत्यादत्रोभयासिद्धो हेतुः । नेयायिको यदा मीमांसक प्रति शब्दो- 
ऽनित्यः कृतकत्वादिति प्रयुङ्क्त, तदा प्रतिवाद्यसिद्धो वेदितव्यः । एवं वादि- 
प्रतिवाद्युभयापेक्षया सन्दिग्धासिद्धिरपि त्रिधा । 


ननु अन्यतरासिद्धस्य हेतोदूंषणत्वे कथात्रयस्यान्त एव स्यात्‌ । 
वादिना स्वपक्षे हेतुभिः साधिते प्रतिवादी श्रमसाध्यं तन्निराकरणोपयिकं 
तर्कंसहायमुपालम्भमुत्सूज्य तन्निराचिकीषंयाऽतिसुलभमसिद्धयुःद्भावनमेव 
कुर्यात्‌ । तथा च चोदनाजनिता बुद्धिः प्रमाणं दोषवजितेः करणेर्जायमान- 
त्वादिति मीमांसकेनोक्ते नन्वयमस्माकमसिद्धो हेतुरितोयता वाङ्मात्रेण 
सौगता विजयिनो भवेयुरित्यपि सुकरः खण्डनप्रकारः । तथा च सर्वे सत्र 
कथाधिकारिणो भवेयुरिति चेत्‌ ? वाङमात्रेणासिद्धयुद्भावनस्यादोषत्वात्‌ । 
किन्तु वाद्युक्तो हेतुरुभाभ्यान्निरूप्यमाणो यदि न सङ्गच्छते तदा तस्या- 
विसुद्धत्वम्‌ । यदि वादिना तत्वतः समर्थ्यमानोऽपि हेतुदूंषणान्तरमपद्यता 
एतदनंगीकारे मम विजयः अन्यथा पराजय इति दुराशामात्रेण प्रतिवादिना 
न प्रतिपद्यते, तदा सभापतेभेध्यस्थस्य सभ्यानाञ्च सम्प्रतिपत्तितो नान्यतरा- 
सिद्धत्वमिति, नैकान्ततः प्रतिवादिसम्प्रतिपत्तेरपेक्षा । यदि च प्रतिवाद्येव 
वादिप्रोक्तं हेतुं परस्मै असिद्धं प्रतिपादितवान्‌, तदा तस्य दूषणत्वमेवेति 
दिक्‌ । 

अनतैकान्तिकविरुद्धौ च हेत्वाभासौ ज्ञातसम्बन्धपदेन व्युदस्तो । अने- 
कान्तिके विरुद्धे च व्याप्तेरभावात्‌ । ज्ञातसम्बन्धपदेन च व्याप्तिसदुभावः 
प्रतिपाद्यते तत्रानैकान्तिकः संशयहेतुः, विरुद्धशच विपय॑यहेतु:-- 

अनेकान्तिकस्त्रिविधः साधारणासाधारणविरुद्धाव्यभिचारिभेदात्‌ । 
सपक्षे विपक्षे चोभयत्र नत॑मानः साधारणः । यथा शब्दो नित्यः प्रमेयत्वा- 
दिति, अत्र प्रमेयत्वं च सपक्षेषु घटादिषु विपक्षेषु आकाशादिषु वतत इति 
नित्यत्वानित्यत्वयोरुभयसहचरितप्रमेयत्वस्य शाब्दे दर्शनात्तत्साध्यस्य 
संशायकमेव, न निश्चायकम्िति संशायकस्य निश्चायकत्वेनोपादानमयुक्त- 
मिति तस्य दोषत्वम्‌ । सपक्षविपक्षोभयव्यावृत्तः पुनरसाधारणः । यथा 
क्षितिगंन्धवती पुथिवीत्वादित्यादौ पृथिव्यतिरिक्तं गन्धाभावान्नात्र सपक्षत्व- 
मिति ततो व्यावृत्तं विपक्षाच्च जलादेव््यावृत्तत्वं पक्षमात्रवृत्तित्वेनासाधारणं 
विपक्षव्यतिरेकाच्चास्य संशायकत्वम्‌ । सपक्षादुन्वयो विपक्षव्यतिरेकइचेति 
दयं साध्यनिणंयाङ्गम्‌ । तत्रानेकान्तिके सपक्षान्वयो विपक्षव्यतिरेकश्चेति 
द्वयं साध्यनिणंयाङ्गम्‌ । तत्रानेकान्तिके सपक्षान्वयो विद्यते, किन्तु विपक्ष- 
व्यतिरेको नास्ति इति विपक्षव्यतिरेकप्रयुक्तमेव तस्य संशायकत्वमेवम- 
साधारणस्य विपक्षव्यतिरेकवत्त्वे सपक्षान्वयाभावात्तत्प्रयु क्तमेव संशायकत्वं 
एकेका ङ्गवेकल्यस्योभयत्र साम्यात्‌ साधारणमिवासाधारणमपि संशायक- 
मिति भावः । इदमसाधारणस्य संशायकत्वं वौद्धमतेन बोध्यम्‌ । स्वमते 
असाधारणं यथा न संशायकं तथाग्ने वच्यते । 


वायुरपरतयक्षः द्रव्यत्वे सति खूपशून्यत्वादाकाशवत्‌ । वायुः प्रत्यक्ष 
महत्ते सति द्रव्यत्वाद्‌ घटवदित्यादौ विरुद्धाव्यभिचारित्वं बोध्यम्‌ । अयमेव 
नेयायिकेः सत्प्रतिपक्ष इति व्यवहियत इति । दृष्टान्तदोषाः वातिके प्रपञ्चिता 
इति तज्जिज्ञासुभिस्तदेव द्रष्टव्यमिति । 


भाष्यमु--तत्तु द्विविधम्‌-भ्रत्यक्षतो दृष्टसम्बन्धं सामान्यतो दुष्ट- 

सम्बन्धं च । प्रत्यक्षतो दृष्टसम्बन्धं यथा धमाक्ृतिदशंनादरन्याक्कृति- 

 विज्ञानम्‌। सामान्यतो दृष्टसम्बन्धं यथा देवदत्तस्य गतिपुविकां 
देशात्तरप्राप्तिमुपलम्य, आदित्यगतिस्मरणम्‌ । 


स्वसमभिव्याहूतपदार्थतावच्छेदकव्याप्यमिथोविरुद्धयावद्धरमबोधनस्यैच 

न क 2 विधापदाथंत्वेन प्रकृते सामान्यतो दृष्टसम्बन्धोदाहरणे गतिप्रापिसम्बन्धेऽपि 
' प्रत्यक्षतो दृष्टसम्बन्धत्वमस्तीति तयोविरोघाभावात्‌ कथं द्वेविध्योपपत्ति: ? 

र नहि भवति पदार्थोऽविधः घटद्रव्यगुणकमंसामान्यविदोषसमवायाभावभेदा- 

दिति। तत्‌ कस्य हेतोः घटत्वद्रव्यत्वयोः विरोधाभावात्‌ । यदि 
चादित्यगतिप्र|प्त्योय॑: सम्बन्धोनुमित्सितः, स न क्वचिदपि प्रत्यक्षगोचरः, 
तादृशसम्बन्धविरेषस्यान्यत्रासत्त्वात्‌, तहि वह्िमान धूमादित्यादावपि 
अनुमित्साविषयपवंताग्निसम्बन्धोऽपि न महानसादौ दृष्टचर इति तुल्यम्‌ । न 
च तादुशसम्बन्धविरेषस्य महानसादावनुपलम्भेऽपि सामान्यतोऽरिनसम्बन्ध- 
स्तावदुपलब्ध एवेति वाच्यम्‌ । तहि आदित्यगति-प्रा्त्योः सम्बन्धविशेषस्या- 
नुपलभ्भेऽपि सामान्यतो गति-प्राप्त्यो: सम्बन्धस्य चैत्रादौ असक्ृदुपलब्धत्वात्‌ । 

प्राभाकरमतखण्डनम्‌ यत्तु कमंणोनित्यातुमेयत्वेन अप्रत्यक्षत्वान्त 
चेत्रगतिप्रासिसम्बन्धस्य प्रत्यक्षत्वमिति, तत्तुच्छम्‌ । कर्मणः प्रत्यक्षत्वात्‌, 
अन्यथा देवदत्तस्य गतिपूविकां देशान्तरप्रासिमुमलभ्येति भाष्यासंगत्त्यापत्तः । 
तस्माद्‌ भाष्यक्कत्मते कमणः प्रत्यक्षत्वमिष्टमेवेति । 

एवं सामान्यतो दृष्टसम्बन्धत्वमपि संकीणंम्‌ । यदि तु आदित्यस्य 
देशान्तप्रापिस्तदीयगतिपुविका न दुष्टा, किन्तु देवदत्तस्य देशान्तरप्रापि- 
स्तदीयगतिपुविका दृष्टेति देशान्तरप्रापिसामान्ये गतिसामान्यस्य नियमम- 
वधार्यादित्यदेश्ान्तरप्राप्तावपि तदीयगतिपूवंकत्वमनुमीयत इत्यभिप्रायेण 
सामान्यतो दृष्टसम्बन्धत्वं समर्थयसे, तदा वह्तिमान्धूमादित्यादावपि पर्वते 
घूमाग्निसंयोगो नावधतः, किन्तु महानसे धूमारिनसंयोगः एवेति, धूम- 
सामान्ये वह्नि सामान्यान्वयानुगमादेव पवंतेऽप्यर्निरनुमीयत इति तुल्य- 
सन्यत्राभिनिवेशात्‌ । 

न च कादाचित्कत्वानुरोधेत कायंमात्रस्यागन्तुककारणजन्यत्वनियमाङ्ी- 
कारात्‌ कादाचित्कत्वादादित्यदेशान्तरप्रा्िपि कार्यमिति तस्या अपि 
किञ्चिदागन्तुकं कारणमस्तीति सामान्यतः कारणमात्रमनुमीयते न तु 
विशेषत इदं कारणमित्यस्य सामान्यतो दृष्टत्वं वह्निमान्‌ धूमादित्यादौ तु 
बह्लिरेवानुमीयतें इति, न तस्य सामान्यतो दुष्टत्वमिति वाच्यम्‌ । गति- 
पूर्विकां देशान्तरप्रासिमुपलभे इति भाष्यविरोधापत्तेः तत्र गतिसामान्या- 
न्वयस्येव प्रदाशितत्वात्‌ । तथा च द्वैविध्यमनुपपन्तमिति चेत्‌ ? सत्यम्‌ । 

भाष्यं तहि अन्यथा व्याख्येयम्‌ । यदा कश्चित्पुरुषः गोमयेन्धन- 
प्रभवाग्नि, तादृशं च धूमं विलोक्येदृशोगोमयेन्धनप्रभवोऽरितरींदृशश्वायं 
धूम इति व्यत्यन्तरेभ्यो विशेषमवधार्यं देशान्तरे कालान्तरे तादृशेन धूमेन 

तादृशमग्निमनुमिमते, तदा तादुशमनुमानं पुवंदृष्टव्यक्तिसजातीयव्यक्ति- 
विषयत्वात्‌ प्रत्यक्षदृष्टसम्बन्धमुच्यते । तथा च यत्र साध्यसाधनयोव्यंक्ति- 
विशेषयोः प्रत्यक्षेण सम्बन्धो गृह्यते, तदनुमानं प्रत्यक्षतो दृष्टसम्बन्धम्‌ । 
यत्र तु सामान्ययोरेव व्याप्तिगृंद्यते, तदनुमानं प्रत्यक्षतो दुष्टसम्बन्धमुच्यत 
इति, एतत्तात्पयेण द्वेविध्यमनुमानस्योक्तं भाष्यकृता । अक्षरार्थोऽपि ईदृश 
एव प्रतीयते, अन्यथा प्रत्यक्षसमान्ययोमिथोविरोधाभावेन विकल्पानुपपत्तिः 
सामान्यसम्बन्धस्यापि प्रत्यक्षग्राह्यत्वात्‌ । प्रत्यक्षस्य प्रतिपक्षः प्रमाणान्तर- 
भेव, न सामान्यम्‌ । न चेवं प्रयुज्येत तस्याप्ययमेवार्थः प्रतीयते प्रत्यक्ष- 
विशेषेण प्रत्यक्षसामान्येन वेति सामान्यविशेषयोरेव पक्षप्रतिपक्षभावो न 
प्रत्यक्षसामान्ययोरिति भावः । 

ननु प्रत्यक्षतो दृष्टसम्बन्धस्य व्यक्तिविशेषानुमानार्थमेवा ङ्गीकार्यम्‌, तथा 
च धूमाक्ृतिदशंनादितिभाष्ये धूमसामान्याभिप्रायकाकृतिपदोपादानमसंगत- 
मिति चेत्‌ ? न, एतादुशभाष्यस्य सामान्यतो दृष्टसम्बन्धानुमानपरत्वात्‌ । न 
चेतादृशस्थलेऽपि सामान्यतो दृष्टसम्बन्धानुमानपरत्वात्‌ । न चेता दृशस्थलेऽपि 
सामान्यतो दृष्सम्बन्धानुमानाभ्युपगमे एतदुदाहरणायादित्यगतिदेशान्तर- 
प्रापरिपयेन्तानुधावनं किमथंम्‌ । विशेषासंकी णंसामान्योदाह रण प्रदर्शना थ॑त्वा- 
्तादृशाभिधानस्य । 


केचित्त आक्गृतिपदमवयवसंस्थानपरम्‌ । तथा च गोमयेन्धनप्रभवघूम- 
- शयो भाष्यक्ृताम्‌ । अत एव चोदा- 
३ हरणद्वयं 1 साधु संगच्छते इत्याहुः । 

अन चानुमानप्रकार: पूर्वमेव प्रदर्शित इति नेह पुनरुच्यते इत्यलमति- 


प्रसङ्गेन । 
इति कल्पकलिकायामनुमानपरिच्छेद: । 
आध्यम्‌--शास्त्रं शब्दविज्ञानात्‌ असन्निङृष्टेऽथं विज्ञानम्‌ । 
Er शास्त्र शक्दविज्ञानादसंनिकृष्टेऽथे विज्ञानमिति भाष्यम्‌ । ननु 
प्रत्यक्षाः निरूपिते, तदवान्तरप्रमाण भेदस्य शब्दस्य निरूपणमुचितम्‌, 
शास्त्रस्य लक्षणाभिधानमप्रासंगिकमवान्तरधमंप्रकारकज्ञान- 
प्रति सामान्यधमंप्रकारकज्ञानस्य कारणतया, शब्दसामान्यलक्षणं 

विना तदवान्तरभेदशास्त्रलक्षणस्यानाकाङक्षितत्वात्‌ सामान्यलक्षणाभिधाना- 
नन्तरं विशेषळक्षणाभिधानस्येव सवंत्र दर्शनाच्च । न च लक्षणमपि साधु, 
शब्दमात्रगतत्वात्‌ । 

शास्त्रलक्षणन्तु-प्रवृत्तिर्वा निवृतिर्वा नित्येन कृतकेन वा । 

पुंसां येनोपदिश्येत तच्छास्त्रमभिधीयत ॥ श. प. इलो. ४ । 

इत्येव भ्रामाणिकेः स्वीक्रियते इति । न च वायुर्वे क्षेपिष्ठा देवतेत्या- 
द्यथेवादानां वस्तुस्वरूपमात्रकथनपराणामपि शास्त्रत्वम्‌ । विधिवाक्यैक- 
वाक्यतयेव तेषां शास्त्रत्वाङ्गीकारेण स्वातन्त्र्येण तत्त्वाभावादिति । 


स्यादेतत्‌-यद्यपि लिङादेरेव तत्प्रवतंकत्वमर्थः, तथापि तावन्मात्रस्य 
प्रयोगाभावात्तद्धटितस्य पदस्य प्रयोगेऽपि ततः कस्यचित्प्रवृत्तेरजननादर्थ- 
वादाद्युपवृंहितवाक्यघटकप्रत्ययस्य प्रवर्तेकत्वेन शास्त्रत्वम्‌, न प्रत्ययमात्रस्य, 
न वा पदमात्रस्येति बोध्यम्‌-इति । 

अत्रोच्यते स्वतन्त्रवेदवाक्यव्याचिख्यासया प्रवृत्तस्य भाष्यकारस्य 
प्रकृतोपयोगिलक्षणकथनमेव युक्तम्‌, न शब्दमात्रस्य लक्षणाभिधानम्‌- अनुप- 
योगात्‌ । नहि छौकिकवाक्यदृष्टान्तेन वेदप्रामाण्यम्‌ समर्थनीयम्‌, येन तदपेक्षया 
तस्यापि लक्षणकरणापेक्षा स्यात्‌ । न च तहि भ्रत्यक्षानुमानयोरपि लक्षण- 
कथनं न शोभते इति वाच्यम्‌ । अर्थंबोधोपयिकाक्षरश्रवणाय प्रत्यक्षस्यो- 
पयोगात्‌ । नहि प्रत्यक्षेणावधारितवर्णंराशिः शब्दादर्थं बोधं शक्नोति न च 
रूपान्तरेण श्रुतः शब्दः साधुधियं जनयति । अनुमानस्यापि विश्वजिदादि- 
फलकल्पनायामुपयोगात्‌ । न चेवं लौकिकवाक्यस्य प्रकृते कश्चिदुपयोग इति, 
न शब्दमात्रलक्षणं कृतम्‌ । गामानयेत्यादिलोकिकवाक्यस्य विधिप्रत्ययघटित- 
त्वेऽपि न शास्त्रत्वम्‌ । लोके तथा व्यवहाराभावात्‌ । एवं च धर्माधर्मोपदेश- 
पराणि चतुदंश अष्टादश वा विद्यास्थानानि शास्त्रत्वं लभन्ते । यद्यपि 
शिष्यतेऽनेनेति शास्त्रं लोकिकवाक्यमपि वक्तुं शक्यते, तथापि तादृशव्यव- 
हाराभावात्‌ पङ्कजादिपदवत्तेषु रूढमेव । 

ननु शब्दविदोषस्य शास्त्रस्य प्रामाण्यजननश्क्तिः शब्दसामान्याधीनेव, 
न तु स्वातन्त्र्येण तस्य शक्तिविशेषे मानाभावादिति, शास्त्रस्यापि शब्द- 
सामान्यशक्त्यधीनत्वाच्छन्दसामाच्यप्रामाण्याय तल्लक्षणकथचमावश्यकम्‌ । 

तथा चोक्तं इन्द्रियादिव्युदासेन शब्दे यावन्न साध्यते । 
तावन्न तद्विशेषस्य कुतो वाऽवसरो भवेत्‌ ॥ चो. सू. इलो. ८ 


इति चेत्‌ सत्यं लक्षणकथनमावश्यकम्‌, किन्तु विशेषलक्षणकथनेन सामान्य- 
लक्षणमर्थात्‌ सिद्धयतीति, विशिष्य तल्लक्षणं नाभिहितम्‌ । प्रवर्तक वाक्यं 
शास्त्रमित्युक्ते, अर्थाद्‌ गम्यते अप्रवर्तकं वाक्यं शब्द इति । यच्चोक्तं शब्द 
मात्रगतत्वाल्लक्षणमिदमतिव्यापकम्‌ । तदपि न । सामान्यवाचिनोः शब्दाथ- 
पदयोः तद्विशेषचोदनाधर्माधर्मपरत्वात्‌ । तथा च चोदनाविज्ञानादसक्निकृष्टे 
घर्माचर्मख्पेऽ्े ज्ञानमित्यर्थः । तथा च न छौकिकवाक्येऽतिव्याप्तिः, तेषां 
धर्माधर्मपरत्वाभावात्‌ । न च पुवं चोदनाप्रामाण्यं प्र तिज्ञातम्‌ । तत्किमिदानीं 
शास्त्रस्याव्यभिचा रित्वमुच्यते । शास्त्रचोदनोपदेशानामर्थान्तरत्वात्‌ । प्रवतं- 
नासामान्यवाचकमपि चोदनापदं वेदाध्ययनानन्तरार्थकाथशन्दसमभिव्या- 
हाराद्‌ यथा वेदिकचोदनामात्रपरम्‌, तथा शब्दपदं शास्त्रपरम्‌, अर्थपदं धर्मा- 
धर्मपर, एवं तदन्तगंतं च शास्त्रमितिवृत्तिकारोक्तौ शास्त्रपदं चोदनापरमेव, 

| तस्या एवाव्यभिचारित्वेनापरीक्ष्यत्वसम्भवात्‌, प्रकृतोपयो गित्वाच्च । 
८ पुनरनुमानेऽन्तर्भावयन्ति वेशेषिकादयः शब्दम्‌ । ननु यः शब्द: यस्यार्थ- 
स्य बुबोधयिषया प्रयुज्यते, स तमेवाथं बोधयति । धूमादिलिद्धुन्तु स्वाव्या- 
पकमाज्यादिकमेव बोधयति, न तु यत्किश्चिदिति तयोर्वेलक्षण्यात्‌ कथमनु- 
मानमिति चेत्‌ न हस्तचेष्टादिलिज्भानामभिधायकपुरुषेच्छानु कूल्यत्किञ्चि- 
दर्थबोधकत्वेन वेलक्षण्याभावात्‌। न च तथापि येन केनचिदुपपादितं 
प्रदर्शितं च धूमादिलिङ्गं व्यापकमर्थमनुमापग्रति । शब्दस्तु आधोक्त एवेति 
वेरक्षण्यम्‌, हस्तचेष्टादीनामप्याप्तकृतानामेव प्रत्यायकत्वेनाविशेषात्‌ । अनाप्तस्य 
दन्द इव चेष्टापि नार्थनिश्चयजननी प्रतारणयाऽत्यथा विनियोगसंशयात्‌ । 
` आभोक्तत्वदेतोर्भागासिद्धत्वश्च, वेदिकवाक्ये तदभावात्‌ । 


ड न च गृहीतव्यासिकस्येव लिङ्गस्यानुमापकत्वम्‌, शब्दस्तु अगृहीतसम्ब- 

सोऽपि बोधको भवति स्वर्गापूवंदेवतादौ तथाद्शनादिति वाच्यम्‌ । अर्था- 
 पत्त्यादिप्रमाणेन स्वर्गापूर्वादौ गृहोतसम्बन्धस्यैव परत्यायकत्वाभ्युपगमात्‌ । न 
च शन्दसतुल्याकारतयाऽ्ं बोधयति, िङ्गन्तु न तथेति वाच्यम्‌ । प्रत्यक्ष त्रे 
व्य तन्निराकरणात्‌ । तुल्येनापि प्रतिबिम्बेन बिम्बानुमानदर्शंनाच्च। न चाति- 

स्वच्छादर्णोदरप्रतिहतं चाक्षुषं तेजः परावृत्य मुखं गृह्वातीति प्रत्यक्षमेवेदं 
नानुमानमिति वाच्यम्‌ । लौकिकानां तत्र प्रत्यक्षत्वासम्प्रतिपत्तेः, भूमिगत- 
चरणचिह्वे तादृशगतानुमाने व्यभिचारस्य दुर्वारत्वाच्च । 


अत्रोच्यते--पदस्य, वाक्यस्य वा पदार्थबोधं प्रति रिङ्गमुच्यते, नाद्यः 
पदस्य केवलाथविषयकतया, अनुमानस्य च विशिष्टविषयकतया तयोः 
समानविषयकत्वाभावात्‌ । न च कोस्तीति प्रश्ने देवदत्त इत्युक्ते अस्ति 
पदोच्चारणं विनापि केवलदेवदत्तपदादेव स्थितिविदिष्टदेवदत्तार्थबोधो 
दृश्यत इति पदस्यापि केवलस्य विशिष्टविषयकत्वमस्त्येवेति वाच्यम्‌ । 
प्रश्‍नवाक्यस्थास्तिवदसम्बन्धेनेव तस्य विशिष्ार्थबोधकत्वेन केवलस्य- 
त्वाभावात्‌ । एवं द्वारमित्यादावपि पिधेहीति क्रियावाचकपदाध्याहारादेव 
तस्य विशिष्टार्थबोधकत्वमास्थेयम्‌ न च संख्यादिविशिष्टार्थबोधक- 
त्वेन पदस्य विशिष्टबोधकत्वम्‌ । भव्ययादौ तदभावात्‌, जातेरेव 
पदार्थत्वेन संख्यादेरन्वयायोगाच्च । न द्वितीयः विशिष्टवाक्यार्थस्यापूर्वेत्वेन 
वाक्योच्चारणात्प्राक्‌ तदप्रत्ययेन धमिणोऽप्रसिद्धत्वात्‌ । प्रमाणान्तरेण सिद्धो 
घर्मो व्यापकधर्मेविशिष्टतयानुमानेन साध्यत इति न्यायमार्ग: । वाक्योच्चा- 
रणानन्तरन्तु विशिष्टार्थस्य वाक्यत एवाधिगमात्‌ कृतमनुमानेन । वाक्येन हि 
यादृश्विशिष्टार्थाधिगमः, ततो मात्रयाप्यधिकस्य भानाभावात्‌। कि च 
पर्वतो बह्निमान्‌ धूमादित्यादौ स्वतनत्रप्रत्यक्षेण गृहीतस्य धमिणः स्वतन्त्र- 
स्मृतेन वह्लिना विशिष्टतयानुमानमिति विशेष्यग्रहणपूवंकं विशिष्टग्रहणम्‌ ? 
यत्र तु न विशेष्यविशेषणयोः स्वातन्त्र्येण ग्रहणं नापि तत्पूर्वंकमिति द्वयो- 
भेंदान्नानुमानेऽन्तर्भावः । 

ननु तहि मास्तु अर्थः पक्षः, स्वतन्त्रगृहीतः शब्द एवास्तु 
पक्ष: । स एव स्वतन्त्रसमृतार्थेत विशिष्टः साध्यतामिति चेत्‌ ? न । शब्द- 
सामान्यस्यानेकान्तिकत्वात्‌ । तत्त च्छब्दत्वस्य च प्रतित्ञार्थकदेशत्वात्‌ । धर्म 
धमिणोरभेदात्‌ । 

अपि च केन सम्ब्रन्धेन शब्दस्यार्थेविशिष्टत्वं साध्यते, न तावत्संयोग- 
समवायाभ्याम. शब्दार्थयोः तदसम्भवात्‌ । नापि देशकालाभ्यामिदानी 
मुच्चरितरामरावणादिपदे तदभावात्‌ । नहि यत्र देशे काले वा यः शब्द 

तत्र देशे कारे च तदर्थ इति नियमः कस्यचिदभिमतः। अथ नार्थं विदिष्टत्वं 
शाब्दस्य साध्यते, किन्तु तादृशार्थप्रती तिविशिष्टत्वमित्यतीताद्य्थकप्रतीते- 
रिदानीमपि सत्त्वान्न दोष इति चेत्‌ ? न । विदिष्टाथंप्रतीतेरेवानुमानफलत्वन 
तस्यां जातायां फलाभावादेवानुमानाप्रवृत्ते, न च विदिष्टार्थंबोधजननशक्तिः 
साधनीया तस्या अनतिरिक्तत्वे प्रतिज्ञार्थेकदेशता, अतिरिक्तत्वेऽपि वाच्य- 
हाक्तेरिव वाचकशक्तेरपि आकृतावेव स्वीकारेण, तस्याइच व्यक्तथभिन्नतया 
तद द्वारेण सैव प्रतित्ञाथेंकदेशतेति न पक्षधर्म॑त्वम्‌ । नापि सपक्षान्वयः यत्र 
यत्र घमस्तत्र तत्राग्निरितिवत्‌ यत्र यत्र शब्दस्तत्र तत्राथं इति नियमप्रदशं- 
नासम्भवात्‌ । नित्यविभुत्वेन शब्दस्य सवंदेशकालसम्बन्धितया अथंस्य 
चाऽतथात्वात्‌ । आकुतिरूपस्याथेस्य सवंदेशकालसम्बन्धित्वेऽपि तस्य सवं- 
शब्दसाधारण्यात्‌ सवंशब्दात्‌ सर्वाथंबोधापत्ति: । न चार्थज्ञाननियतं शब्दज्ञानम्‌ 
अर्थज्ञानं विनाप्यव्युत्पन्नस्य पुरुषस्य शब्दज्ञानदशंनात्‌ । न चागृहीतशक्ति- 
कात्पदादर्थज्ञानाभावेऽपि गुहीतशक्तिका दर्थबोधो जायत एवेति, तत्राथज्ञान- 
नियतत्वं तादृशशब्दज्ञानस्यास्त्येवेति वाच्यम्‌ । तादृशार्थबोघाय शक्तिः 
कल्पनाया आवद्यकत्वेन त्वदीयान्वयकल्पनाया अनङ्कत्वापत्तेः । शाब्दे 
यावत्‌ स्वाभाविका्थप्रत्यायनसामथ्यं न ज्ञायते, तावत्ततो नार्थप्रत्यय:, ज्ञाते 
तस्मिन्‌ तादुशार्थप्रत्ययस्तत एवोत्पद्य॒त इति, शब्दज्ञानस्याथंज्ञानान्वयकल्पना 
मृषेव । अ्ंज्ञानशब्दज्ञानान्वयकल्पनातः पूर्वमेवार्थज्ञानस्य जातत्वात्‌ तं 
प्रति तादुशान्वयज्ञानस्यानङ्गत्वात्‌ । सम्बद्ध एब शाब्दोऽर्थं प्रत्यायतीति, 
नानुमानम्‌ । यदन्वयापेक्षमेवाथं प्रत्याययति तल्लिङ्गं यथाधूमादि । शब्दस्तु 
अन्वयानपेक्ष एव स्वाभविकशक्तिवशादर्थं भ्रत्यायथतीति नास्यानुमानत्व- 
मितिः विवेकः । 
कि च महानसादौ येन यादृशोऽग्निसंयोगो दृष्टः तेन पर्वतादौ तादृशा- 
ऽस्निसंयोग एवानुमीयते, तथा शब्देऽपि अनुमानात्प्राग्‌ यादुशमथंप्रत्यायन- 
सामथ्यं शाब्दे उपलब्धम्‌, तादुशस्येवानुमानं स्यात्‌ । एवञ्च व्याप्त्यभावेऽपि 
तादृशसम्बन्धावगमादेवार्थप्रत्यय इति न तस्यानुमानत्वमिति सिद्धम्‌ । एवं 
` दविपक्षव्यतिरेकोऽपि न रामरावणादिपदे व्यभिचारादथंस्येदानीमसत्त्वेऽपि 
` '॒ब्दस्य सत्त्वात्‌ । नचार्थाज्ञानाद्‌ व्यतिरेकः । अव्युत्पन्नानामर्थाज्ञानेऽपि 
शन्दविषयकज्ञानोपलब्धेः । न च ज्ञायमानसम्बन्धार्थाज्ञानाद्‌ व्यतिरेकः, 

तस्य प्रत्यायकत्वरूपसम्बन्धग्रहोत्तरकालिकत्वेन पूर्वमसत्त्वादेवान्वयवदनङग 
त्वम्‌ । तथा चेवं प्रयोगः । शब्दो नानुमानं पक्षसत्त्वादिरूपत्रयरहिसत्वात्‌ 
प्रत्यक्षवत्‌ । सव चतत्पदस्य प्रमाणत्वमभ्युपेत्योक्तम्‌ । 

वस्तुतस्तु पदं न प्रमाणम्‌ । तथा हि चतुर्धा अर्थे शब्दप्रयोगो भवति 
परोक्षे अपरोक्षे ज्ञाते अज्ञाते च । तत्र पूर्वंविज्ञते प्रत्यक्षे च यः प्रयुज्यते, 
तस्य परिमतप्रमापकत्वेन न प्रामाण्यम्‌ । अनुवादकत्वात्‌ अज्ञातबुद्धरत्पादा- 
भावादेव न प्रमाणत्वम्‌ । ज्ञाते तु स्मृतिवदनुवादकत्वात्‌ न प्रामाण्यम्‌ । स्मु- 
तेश्च न प्रमात्वं गृहीतग्राहित्वात्‌ । अस्तु वा पदं प्रामाणमनुमानश्च किमायात- 
मागमस्यंतेन आगमस्तु वाक्यार्थ प्रमाणमेव तस्य सम्बन्धग्रहणापेक्षाविरहा- 
दित्यग्ने स्फुटीभविष्यति । 

इति कल्पकलिकायां शब्दपरिच्छेदः । 

भाष्यम्‌-अर्थापत्तिरपि दृष्टः श्रतो वाऽर्थोऽन्यथा नोपपद्यते 
इत्यर्थकल्पना । यथा जीवति देवदत्ते गुहाभावदशेनेन बहिर्भावस्य 
अदुष्टस्य कल्पना । 

अथोपमाननिरूपणम्‌ 

गवाभिज्ञो ग्रामीणः गवयाभिज्ञं वनेचरं पूच्छति कीदृशो गवय 
इति ? वनेचरः प्रसिद्धगोसादृश्यादप्रसिद्धं गवयं येन वाक्येन ज्ञापयति, 
तद्वाक्यमुपमानम्‌ । सादुश्यप्रतिपादकं वाक्यमिति यावत्‌ । तच्च वाक्यं 
यथा गौस्तथा गवय इति। अनेन वाक्येन प्रसिद्धगोसादुश्याभिधान- 
द्वारा अप्रसिद्धावयपदवाच्यतावगतिरूपं फलमिति घ्राचीननेयायिकाः । 
तन्न । गोसदृशो गवय इति वाक्यस्य आप्तोपदेशः शब्द इति ळक्षणलक्षिता- 
गमे एवाऱ्तर्भावेन पृथक्‌ प्रमाणत्वाभावात्‌ । न च संज्ञासंज्ञिसम्बन्धपरिच्छेद- 
फलकत्वेन भेद: । तथा सति लौकिकवे दिकवाक्यानामनेकविधा्थंबोधफलकत्वेन 
प्रमाणानन्त्यापत्तेरित्यतो नव्यनेयायिका उपमानमन्यथा वर्णयन्ति । तथा हि 
यथा गौस्तथा गवय इति श्रतातिदेशवाक्यस्य वनं गतवतः गवयचक्षुःसन्ति- 


कर्षादुत्पन्तं गोसदृश्योयममिति प्रत्यक्षम्‌, तदेव संज्ञासंज्ञिसम्बन्धपच्छिद- . 


फळत्वादुपमानमिति । 
एतदपि न मनोरमम्‌ । विकल्पप्रसक्तेः किमेतज्ज्ञानं गवयालम्बतम्‌/ 
सादृश्यालम्बनम्‌ वा । नाद्यः, गवयस्य प्रत्यक्षत्वात्‌ । नान्त्यः, गोसदृशो गवय 

इति वनेचरवाक्येन गवयगतसादुश्यस्य पूवंमेवाधिगतत्वेन तज्ज्ञानस्य स्मरण- 
त्वापातात्‌ । न च तथापि सादुश्यविशिष्टो गवयो न प्रत्यक्षेण, न वा स्मरणेन 
गृहीत इति, विशिषटाग्राहकमुपमानमतिरिच्यते इति । मेवम्‌ गोसादृश्य- 
विशिष्टावयज्ञानस्यातिदेशवाक्यावगतार्थापेक्षयाऽधिकार्थंगो चरत्वे प्रत्यक्षत्वा- 
भ्युपगमादेव तदुपपत्तेः अनधिकार्थंभानाभ्युपगमे तु गृहीतग्राहित्वेन तस्येवा- 
प्रमाणत्वात्‌ । 

न च गवयं पश्यतोऽतिदेशवाक्यस्मरणोत्तरं जायमानगोसादुश्यवि शिष्ट- 
ज्ञानं स्मरणाव्यव हितेन्ब्रियव्यापारजन्यत्वान्न प्रत्यक्षमिति वाच्यम्‌ । प्रत्यक्षसूत्र 
इन्द्रियसम्बद्धमात्रस्य प्रत्यक्षत्वाभिधानात्‌ । स्मरणात्‌ पूर्वमेव प्रत्यक्षमिति 
निवेशाभावात्‌ स्मरणात्पूव॑मुत्तरं च प्रत्यक्षं निर्वाधम्‌ । 


न च तथापि गोसादृश्यविशिष्टगवयप्रत्यक्षस्य गवांशे स्मर्यमाणविषय- 
त्वत्‌ कथं प्रत्यक्षमिति वाच्यम्‌। एकस्यापि ज्ञानस्य विषयभेदेन प्रामाण्या- 
प्रामाण्योभयस्वीकारात्‌ । तथा च गवांशे स्मर्यमाणविषयत्वादध्रामाण्यं 
विशिष्टगवयांशे तु प्रामाण्यमेवागुहीतग्राहित्वात्‌ । श्रुतातिदेशवाक्येति 
विशेषणमपि व्यर्थम्‌ । अश्रुतादिदेशवाक्यस्यापि गोर्दाशनो वनं गतस्य गवयं 
पश्यतः गोसादृश्यविशिष्टगवयज्ञानदर्शनात्‌ । न चाश्चतातिदेशवाक्यस्य सादु- 
इयज्ञानेपि संज्ञासंज्ञिसम्बन्धपरिच्छेदो न भवतीति वाच्यम्‌ । तादृशसम्बन्ध- 
परिच्छेदाभावेऽपि विशिष्टज्ञानजननादेवोपमानफलोपपत्तेः । 


न च तन्मते संज्ञासंज्ञिसम्बन्धपरिच्छेद एव फलम्‌, न सादुश्यविशिष्ट- 
ज्ञानमिति तदर्थं तद्विशेषणमावश्यकमिति वाच्यम्‌ । गोसदृशो गवय इति 
वनेचरवाक्यस्य तदानीं गवयस्याप्रत्यक्षत्वेन कश्चिद्‌ गोसदृशो यस्य 
गवयसं्ञत्येतावन्मात्रबोधकत्वेनापर्यंवसिततया गवयदर्शनानन्तरमयं गोसदृशो 
गवयपदवाच्य इत्येतत्प्यन्तं व्यापारोपगमादेव तदुपपत्तेरिति । 


इ क न च वाक्येनावगतोऽप्यर्थः पुनरुपमानेन प्रत्यभिज्ञेयः । वनेचरवाक्य- 
ओ। बीषितारिक्तमानाभावेन एत्यभिज्ञासम्भवात्‌ । वाच्यवाचकदाक्तेश्चाती न्द्रः 

` यतया तद्वाक्यबोधितदेशेऽपि स्मरणकल्पनाया एवौचित्यात्‌ । न चोपमाने- 
तातीन्द्रियाथंप्रत्यभिज्ञानमपि कल्प्यते इति वाच्यम्‌ । तथापि देशकालादेरः 
घिकस्य भानाभावेन तत्कल्पनानवकाशात्‌ । न चाश्रुतारण्यकवाक्यस्य 


८७७. Vasishtha Tripathi Collection. Digitized By Siddhanta eGangotri Gyaan Kosha 


शाबरभाष्यम्‌ १५९ 


गोसादृह्यज्ञानं शब्दजनिततादुशप्रत्ययानपरञ्जित श्रुतातिदेशवाक्यस्थ तु 
तत्तदुपरञ्जितमिति, वेलक्षण्यात्तद्विशिषणभावज््यकम्‌ । विशेषणविशिष्टस्य 
प्रत्यक्षत्वोपपादनात्‌ तादुशोपरञ्जनानुपरञ्जनकुद्विशेषस्याकिश्चित्‌करत्वात्‌ । 
तस्मा दिन्द्वित्यक्षाद्यनवगतप्रमेयाभावान्नोपमानं प्रमाणान्तरमित्याशङक्योपमान 
प्रमाणान्तरमित्येतत्प्रदशनाय तत्स्वरूपमाह---उपमानमपीति भाष्यम्‌ । 
पूर्वानुभूतगो: वनं गतवतो गोसदृशं गवयं पश्यतो सन्निक्ष्टे गवि यत्स्मरण- 
मनेन गवयेन सदृशो मदीयो गौरिति तत्सदृशस्मरणमुपमानमिति । 

न च गोप्रतियोगिकसादुझ्यविदिष्टगवयप्रत्यक्षजनितं गवयप्रतियोगिक- 
गवानुयोगिकसादुश्यस्मरणं स्मरणत्वादेव न प्रमाणमिति कथमुपमानं 
प्रमाणान्तरम्‌, न च पूर्वानुभूतार्थविषयकप्रत्यभिज्ञावदस्यापि प्रामाण्यम्‌, तत्र 
ूर्वाननुभूतेतद्देशकालादेरधिकस्य भानेन प्रामाण्योपपादनेऽपि अत्रानुभूतार्था- 
धिकभानाभावेन तदुपपादनासम्भवात्‌, सादृश्यं गवयश्चेति द्वयमुपमानस्य 
विषयः । तत्र सादृश्यस्य स्मरणं गवयस्य प्रत्यक्षं जायत इति । किमपरं 
प्रमेयमवशिष्यते यत्रोपमानं प्रमाणं भवेदिति चेत्‌ । 

मैवम्‌, गवयप्रतियोगिकगो निष्ठसादुश्यस्य केनाप्यग्रहणात्‌ गोरिन्द्रियसन्नि- 
कर्षाभावान्न तन्निष्ठं सादुश्यं प्रत्यक्षेण ग्राह्यं सादुश्यप्रतियोगिनोगवयस्या- 
ननुभूतत्वान्न स्मरणो नापि सादृश्यविशिष्टगवयदर्शेनानन्तरं तु उपमानेन 
गवि गवयसादुइ्यं गृह्यते इत्येतत्प्रमाणान्तरम्‌ । यथा पवते प्रत्यक्षे अग्नौ 
च स्मर्यमाणेऽपि अग्निविशिष्टं पवंतं. गमयदनुमानं प्रमाणम्‌, तथैकस्य 
ज्ञानान्तरविषयत्वेऽपि विशिष्टं ग्राहयदुपमानमपि प्रमाणमेव । 

तदयं भाष्यार्थंः-यत्सादृश्यं दुश्यमानमसन्तिकृष्टेऽ्थे बुद्धिमुत्पादयति, 
तदुपमानं प्रमेयबुद्धिजनकमेव सादुश्यमिस्द्रिय्रत्यक्षमुपमानम्‌ । यथा गवयः 
दर्शनमिति सादृश्यविशिष्टगवयदर्शनं गोस्मरणस्य जनकमिति । 


अत्र बौद्धाः । ननु सादृइयं नाम न किश्विहस्तु, तद्धि घमिणोऽव्यतिरिक्तम्‌, 
व्यतिरिक्तं वा । नाद्यः धर्भिमात्रबुद्धयापत्तेः । नान्त्यः गवाइववद्‌ भेदेन 
्रतीत्यापत्तेः । कि च सादृश्यस्य वस्तुत्वे प्रतियोगिज्ञानं विनापि जातिवद्‌ 
गृह्येत, प्रतियोगिसापेक्षमेव सादृश्यमित्यपि न । सापेक्षत्वम्‌ हि उत्पत्तौ, 
ज्ञौ वा । न चोभयत्र सम्भवति देवदत्त इव यज्ञदत्त आसीवित्यादौ मृतेऽपि 

यज्ञदत्ते देवदत्तसादृश्यस्योत्पत्तः ज्ञश्च दर्शनात्‌ । तस्मात्स्ववासनाविलू- 
सितमेव सादृश्यं न किञ्चित्‌ प्रमेयमिति, तज्ज्ञानमाभास एवेति । 

अत्रोच्यते । सादृश्यमस्ति प्रमेयम्‌-सवेषामिदमनेन सदृशमित्यवाधिता- 
सन्दिग्धबुद्धिदशंनाज्जातिवत्‌ । यच्चोक्तं सादृश्यस्य वस्तुत्वे जातिवत्प्रति- 
योग्यपेक्षा न स्यादिति । तदयुक्तम्‌ । सम्बन्धिद्वयनिरूपितत्वात्सादृश्य सम्बन्ध- 
वत्‌ यथासम्बन्धग्नहे सम्बन्धिनोरपेक्षा, तथा सादुष्यग्रहेषपि । भूयोऽवयव- 
सामान्ययोगो हि जात्यन्तरस्य जात्यन्तरे सादृश्यम्‌ । न च प्रतियोगिनि 
अस्मर्यमाणे तत्सम्बन्धितया सादृश्यं शक्यग्रहमिति प्रतियोगिग्रह्‌ः सादुश्य- 
ग्रहेऽपेक्ष्यते । 

यदप्युक्तं मृतेऽपि सादुश्यबुद्धचुत्पत्तिदर्शनात्‌ । नोत्पत्तौ ज्ञप्तौ वा 
प्रतियोग्यपेक्षेति । तत्सत्यम्‌ । न वयमुत्त्पत्तौ ज्ञप्तौ वा सत्तया प्रतियोगिनो- 
क्षेति ब्रूमः, किन्तु स्वज्ञाने स्वसम्बन्धितया स्मर्यमाणस्य प्रतियोगिनो- 
ेक्षेत्येव ब्रूमः । एवं च प्रतियोगिनोऽसत्त्वेपि तदीयस्मरणान्नतदनुपपत्तिः । 

यदपि तत्र धमिणो भेदाभेदविकल्पः, तदपि न। सर्वत्र धमंधमिणो- 
भेंदाभेदोभयस्वीकारात्‌ । अत्रावयवग्रहणं सम्बन्धान्तरस्य, जातिग्रहणं 
घर्मान्तरस्योपलक्षणार्थम्‌ । | 

तदयं निष्कर्ष: वस्त्वन्तरस्य स्वावयवेषु गुणेषु कमंसु वा येः सामान्ये: 
येन प्रकारेण योगः, तेनेव प्रकारेण वस्त्वन्तरस्य, योगः सादृश्यमिति न 
तत्त्वान्तरम्‌, नाप्यवस्तु । अत एवानयोरल्पसादुश्यम्‌ अनयोश्चातिसादुश्यमित्य- 
वयवसामान्ययोगाल्पभूयस्त्वनिबन्धनः सादुश्याल्पभूयस्त्वव्यवहारः सूपपद्यते, 
तत्त्वान्तरत्वे तु जात्यादिवत्तन्न स्यात्‌ । अवयविनोः सादृश्यं गौरिव गवयः 
अवयवयो: पद्मदलाक्षीत्याद्युदाहरणानि बोध्यानि । 

सादृश्यं पुनरनित्यम्‌, जातिवन्नित्यत्वानङ्जीकारात्‌ । सम्बन्धिनो- 
[्त्पत्तिविनाशाभ्यां तदुत्पत्तिविनाशस्वीकारात्‌ । अथ वा नित्यमेव जातिवदे- 
'काश्रयविनाशे5पि अपराश्रयसद्भावात्‌ । 
2) हा ननु व्यासज्यवतेमानं सादृश्यं द्वित्वादिवत्‌ कथमेकाश्रयग्रहणेन गृह्यते ? 
मेवं व्यासज्यवृत्तित्वानज्जीकारात्‌ जातिवत्‌ प्रत्येकाश्रयपरिसमाप्तत्वमेवेति । 

गवयग्नहणेऽपि गोसादृश्यं गृह्यते गवि स्मर्यमाणे पूर्वं गवयप्रत्यक्ष॑ ततो 

गोस्मरणं ततः सादृश्यविशिष्टगवयप्रत्यक्षम्‌ । न च स्मरणव्यवहितेन्द्रिय- 
व्यापारजन्यत्वात्‌ कथं प्रत्यक्षत्वम्‌ ? तदानीमपि इर्द्रियव्यापारोपरमाभावाद्‌ 
गवयद्वारेन्द्रियसन्निकषंत्वेन तत्त्वे बाधकाभावात्‌ । 

शाक्यवेशेषिकादयस्तूपमानमनुमानेऽ्तर्भावयन्ति । तदयक्तम्‌ । प्रमेयो 
गौस्तद्गतं सादुश्यं न लिङ्ग प्रागुपमानात्तदग्रहणात्‌ गोप्रतियोगिकगवय- 
गतसादुद्यस्य पक्षे गवि असत्त्वात्‌ । अत एव सादृश्यविशिष्टगवयस्यापि न 
लिङ्गत्वम्‌, पक्षवृत्तित्वाभावात्‌ । 

न च गौर्गवयसदुशः गोप्रतियोगिकगवयनिष्ठसादृश्यप्रतियोगित्वात्‌ यत्‌ 
यन्निष्ठसादुश्यप्रतियोगि तत्तत्सदृशं यथा युगपद्‌ दृश्यमानयोः सदृशयोः परस्पर- 
भेकेकं सदृशमिति । मेवं । युगपत्‌ सदुशद्वयवस्तुनोदशनाभावेऽपि केवलं 
गामवलोक्य वनं गतस्य गवयं पश्यतः गवयसदुशो गौरिति प्रत्ययो भवति 
न चेद्मनुमानं अतः प्रमाणान्तरमुपमानमिति सिद्धम्‌ । 
उपसानप्रमाणस्य अयोजनानि । 

प्रयोजनं च सौर्यं चरं निर्वपेदाग्नेयवदित्यादौ बोध्यमत्रा्नेयभावना 
सौयंभावनया एवं ब्रीह्मपचारे तत्सादुश्यान्नीवाराणां तत्प्रतिनिधित्वेन लाभ 
इति दिक्‌ । 

इति कल्पकलिकायां उपमाननिरूपणं समाप्तम्‌ । 
अथ अर्थापत्तिनिरूपणस्‌ 

अर्थापत्तिरपीति भाष्यम्‌ । प्रमाणेनावगतस्याप्यर्थंस्य येनार्थेन विनोप- 
पत्तिनै भवति, तादृशार्थान्तरकल्पनाऽर्थापत्तिः, अङ्गुल्यग्रे करियूथशतमित्या- 
द्यपपत्तयेऽर्थान्तरकल्पना माभूदिति प्रमाणेनेत्युक्तम्‌ । उदाहरणं यथा पीनो 
देवदत्तो दिवा न भङ्क्ते । अत्र भोजनं विना श्व॒तमपि पीनत्वं नोपपद्यत 
इति पीनत्वोपपत्तये दिवाभोजनप्रतिषेधात्‌ रात्रिभोजनं कल्प्यते । इयं द्विधा 
श्रतार्थापत्ति: दृष्ार्थापत्तिशच । आद्या प्रमाणविषया, अन्त्या तु प्रमेय- 
विषयेति, श्रतस्य दृषटार्थापत्तावन्तर्भावेऽपिं नानयोरभेदः । 

श्रतातिरिक्तप्रमाणपूविका अर्थापत्तिः षोढा । तत्र प्रत्यक्षप्रमाणपूविका 
यथा प्रत्यक्षदृष्टदाहान्यथानुपपत्त्या वल्लौ दाहानुकूलशक्तिकल्पना । देशान्तर 
प्रापििङ्गानुमितादित्यगत्या सूर्ये गतिशक्तिकल्पना आनुमानपूविका । 

शब्दपूविका तु श्रुतार्थापत्तिरेव, सा चोदाहूता । उपमानान्यथानुपपत्त्योपमानं 
प्रति ग्राह्मशक्तिकल्पनोपमानपूविका । अभिधायकत्वान्यथानुपपत्या पूर्व शब्दे 
वाचकत्वकल्पना, ततः प्रत्युच्चारणं शब्दानां भेदे सर्वत्र शक्तिग्रहासम्भवात्‌ 
वाचकत्त्वानुपपत्तिः शब्दसाम्येन वाचकत्वाभ्युपगमे लिङ्गाभासजज्ञानवद- 
प्रमाणत्वापत्तिरित्यनुपपत्तिमालोच्य पुनः शब्दानित्यत्वकल्पना या सार्थापत्ति- 
पूविकार्थापत्तिः । अभावपूविकार्थापत्तिरिहेव भाष्यकारेणोदाहृता जीवति 
देवदत्ते गृहाभावदर्शनेन बहिर्भावस्यादृष्टस्य कल्पनेतिभाष्येऽभावपुविकार्थापत्ते- 
रुदाहरणम्‌ । अन्यासामप्यर्थापत्तीनां सूचनाय, न त्वियमेवेति सूचनाय । 

केचित्तु नार्थापत्तिः प्रमाणान्तरं किन्त्वनुमानमेव । यथा धूमो वाहन 
विनानुपपद्यमानो वह्ने गमयति, एवं जीविनो गृहासत्त्वं वहिःसत्त्वं विनानुप- 
पद्यमानं बहिस्सत््व गमयतीति । 

तन्त गृहासत्त्वस्य हेतोइचेत्रे बहिर्देशे वा विरहात्‌ । असत्त्वविशिष्टस्य 
गृहस्य च कस्यचिद्धमंत्वाभावात्‌, तदानीं गृहमेव प्रतीयते, न चेत्रः, न वा 
बहिदेंश इति । न चाप्रतीयमानस्य धर्मो गृहासत्त्वम्‌ । न च चेत्रादशानहेतुः 
गृहादर्शंननिमित्तकाभावनिश्चयोत्त रजायमानबहिःसत्त्वबुद्धेस्तद्धेतुकत्वाभावेन 
तस्य लिङ्गत्वायोगात्‌ । तावतापि पक्षघमंत्वाभावाच्च देवदत्तस्य बहिदेशस्य 
च प्रत्यक्षत्वाभावेन नानुमेथत्वमपि । न च गृहुनिष्ठाभावप्रतियोगित्वादहमिव 
यथाहं यदा न गृहे तदा बहिरेवेति वाच्यम्‌, भूते व्यभिचारात्‌ । 

अस्तु ताहि विद्यमानत्वे सतीति हेतौ विशेषणम्‌, विद्यमानत्वस्या- 
निणंयाद्धेतोः सन्दिरधासिद्धेः कार्यकारणबुद्धयोयौंगपद्यासंभवान्न हेतुनिर्णय- 
काले साध्यनिणंयः, किन्तु पूर्व हेतुनिश्चयस्ततः साध्यानुमितिः । एवं 
च प्रकृते विद्यमानत्वम्‌, गृहासत्त्वं च बहिःसत्त्वज्ञानमन्तरा संबद्धं न बोदु- 
महम्‌, मिथो विरोधात्‌ । विद्यमानो गृहे वा बहिर्वास्तीत्यविवादम्‌ बहिःसत्त्व- 
मन्तर्भाव्य विद्यमानत्वगृहासत्त्वसमुच्चयस्य प्रतिपत्तौ तु विद्यमानश्चेत्रो 
गृहेश्सन्‌ गृहे वा बहिर्वेति बुद्धिः स्यात्‌। सा च न सम्भवति, एकस्मिन्‌ 
चेत्रं एकदेव गृहसत्त्-तदभावयोः समुच्चयासम्भवात्‌ । ततश्च बहिदेश- 
अन्तर्भाव्य सत्त्वासत्त्वसमुच्चयो वाच्यः । तथा च विद्यमानत्वसंसुष्ठगुहा- 
` सत््वरूपरिङ्गावगमसमये एव बहिःसत्त्वस्य ज्ञातत्वात्‌ किमपरं ज्ञातव्य- 
मवशिष्यते यदर्थमनुमानमत्र स्यात्‌ । 

ननु अर्थापत्तेः प्रमाणान्तरत्वेप्ययं दोष: विद्यमानत्वगृहासत्त्वयोरेकेकस्य 
व्यभिचारेण बहिदेंशज्ञापकत्वायोगात्‌ संसुष्टोभयमेव गमकं भवतापि वाच्यं 
ततश्च पूर्वोक्तरीत्या तदुभयसंसगंज्ञानेनेव बहिःसत्त्वस्यावगमात्‌ प्रमेयाः 
भावात्कथमर्थापत्तिरपीति चेत्‌ ? उच्यते । इयमेव संसुष्टधीरर्थापत्तिशब्देन 
व्यर्वाह्मयते । 

अर्थापत्तेः प्रमाणान्तरत्वम्‌ प्रमाणप्रमितपदार्थद्वयस्यैकत्र मिथो 
विरोधः कारणमस्याः । अविरोधाय देशभेदेनोभयव्यवस्थापनं फलम्‌ । यथा 
प्रकृते विद्यमाने चेत्र गृहावच्छेदेनासत्त्वं बहिदेशावच्छेदेन सत्त्वमित्ये- 
कस्मिच्नेव भावाभावयोः समावेशात्‌ प्रमाणद्वयस्य परस्परमविरोधः अन्यथा 
ज्योतिःशास्त्रात्‌ शतवर्षजीवित्वमवगतम्‌, प्रत्यक्षेण च तदभावो दृश्यते, न 
चान्यतरस्मिन्‌ बलाबलभावागमः । न चोभयमेकत्र युगपद्‌ युज्यते । मिथो 
विरोधात्‌ । तथा च नद्यास्तीरे पञ्च फलानि सन्ति, न सन्तीति वाक्यवद्‌ 
विरोधोऽसमाधेयः स्यादित्यर्थापत्तिरनुमानात्प्रमाणान्तरमेवेति सिद्धम्‌ । 

प्राभाकरमतस्योपन्यासनिरासौ । 

केचित्तु अनुमानादर्था पत्ते: प्रमाणान्तरत्वे कारणमिदं यस्य प्राय: गृहे 
एव दर्शन जायते, तस्य तत्रादर्शंने तदीयजीवने सन्देहो भवति-जीवति 
न वेति । संदिग्धं जीवनं कथं बहिःसत्त्वं गमयेत्केवलमसत्त्वं मृतेऽपि सम्भ- 
वाद्‌ व्यभिचारि; विशिष्टश्च हेतुः सन्दिग्धः, सन्दिरधेन हेतुना नानुमानम्‌, 
किन्तु निश्चितेनेव। अर्थापत्तिः पुनः सन्दिग्धेनापि लिङ्गेन भवतीत्यर्था- 
पत्त्या बहिः सत्त्वकल्पनेन तदीयजीवनसन्देहः समुच्छिद्यते इत्याहुः । 

तन्न। गुहादर्शनजन्यतदीयजीवनसंशयस्य बहिर्भावकल्पनयोच्छेदा- 
सम्भवात्‌ । संशयोच्छेदो हि द्विधा भवति-संशायनिमित्तोच्छेदाद्वा, तदीयेक- 
तरकोटिनिर्णयाद्वा, अत्र च गृहासत्त्वदशंनं तदीयजीवनसंद्ययनिदानमुक्तम्‌ । 
तच्च न बहिःसत्त्वकल्पनया च्छेत्तुमलम्‌ । जीवनसन्देहे बहिर्भावकल्पनानुप- 
पत्ते, न हि चैत्रो जीवतिन वेति संशयानः स बहिरस्तीति कर्चित्‌ 
कल्पयति, तत्‌ कस्य हेतोस्तावतापि तदीयजीवनसंशयनिदानगृहसत्त्व- 
द्ेनस्योच्छेदासम्भवात्‌, प्रत्युत बहिःसत्त्वंकल्पने गृहासत्त्वदर्शनमतीव सुदृढं 
भवति । नाप्येकतरकोटिनिणंयः । जीवति न वेति संशयस्य हि कोदिद्वयं 

जौवनंतदभावश्च । न चैतयोरन्यतरद्‌ बहिःसत्त्वं, किन्तु ततो भिन्नमेवेति 
कथं गृहासत्त्वनिमित्तार्थापत्या चैत्रो जोवतीति निश्चेतुं शक्यते । क एवं 
ब्र्याद यतः चेत्रो गृहे नास्ति ततो जीवतीति, मृतोऽपि गृहे नास्ति, न 
चासौ जीवतीति प्रत्युत गृहाभावदशंनेन सन्दिर्धं तदीयं जीवनमिति, न 
तत एव निइचेतुं शक्यम्‌ । संशायकस्य निश्चायकत्वायोगाद्‌ । अतः सन्दिग्धं 
जीवनं कारणान्तरेण निर्णीय वहिर्भावेन सम्बन्धयितव्यम्‌ । यस्मादसौ 
जीवति, न च गृहे वतंते, तस्माद्‌ बहिरस्तीति बहिःसत्त्वनियतं जीवनसहितं 
गृहासत्त्वमवगम्येव बहिर्भावः कल्पनीय इति निरिचितलिङ्गमूलकत्वादर्था- 
पत्तेनेदुशरीत्यानुमाना रद: साधयितुं शक्यते तस्मात्‌ पूर्वोक्तरीत्येव तयोर्भेदो- 
ऽवगन्तव्य इति । 

नन्वस्तु तहि भर्थापत्तिः प्रमाणम्‌ अनुमानम्‌, पुनरस्यामेवान्तर्भावनीयम्‌, 
पृथक्‌ प्रमाणकल्पने प्रयोजनाभावात्‌ । यो यो धूमवान्‌, स स बह्लिमानिति 
व्याप्तिग्राहकप्रमाणेनाविशेषात्‌ सर्वेषां धूमवतामर्निमत््वमधिगतम्‌, पर्वतस्य 
धूमवत््वं च प्रत्यक्षेणावगम्यते, तद्यदि पर्वतो बह्लिमात्‌ न स्यात्‌, तदा सर्व- 
धूमवदस्निग्राहकं प्रमाणं वा मिथ्या स्यात्‌, पवंतो धूमवानिति प्रत्यक्षं वा 
मिथ्या स्यात्‌, न चोभयं समीचीनं स्यात्‌ मिथोविरोधादित्युभयप्रमाणस्या- 
मिथ्यात्वसिद्धयेऽ्थापत्त्या पवंतस्यार्निमत्त्वं कल्प्यते इति, न तदर्थमनुमाना- 
पेक्षेति चेत्‌ ? | 

मेवम्‌ अनुमानं विना सवंधूमवतामग्निमत्त्वग्रहासम्भवात्‌ । सामान्य- 
लक्षणप्रत्यासत्तिसद्भावे प्रमाणाभावात्‌ । दृष्टान्तर्धामषु वल्चिधूमयोर्देशनात्‌ 
` सामान्यरूपेण व्याप्तिग्रहः सूपपद्यते इति नेतदर्थनिखिलवह्विधूमाधिकरणाव- 
गमापेक्षा तथा च व्याप्तिग्राहकप्रमाणेन दृष्टान्तस्येव साध्यसाधनवत्त्वेन 
ग्रहात्मवंतस्याग्निमत्त्वं विना न तस्य मिथ्यात्वम्‌, न वा पवंतो धूमवानिति 
प्रत्यक्षस्येति विरोधाभावेन नार्थापत्तरवकाश इति भिन्नविषयत्वादनुमान- 
मर्थापत्तिरचेति पृथगेव प्रमाणम्‌, एवश्च--यस्यानुमानेन निखिलधूमवता- 
 मख्निमत्त्वज्ञानमस्ति, तस्य पवंतेऽरिनज्ञानं द्विधा भवति, महानसादौ गुहीत- 
 व्याप्तिस्मरणेनानुमानात्‌, प्रमाणद्वयस्यामिथ्यात्वान्यथानुपपत्त्यार्थापत्त्या चेति 
प्रमाणान्तरमेवार्थापत्तिर्नानुमानमिति दिक्‌ । 

इति कल्पकलिकायामर्थापत्तिनिरूषणम्‌ । 

भाष्यमू--अभावो$पि प्रमाणाभावो नास्ति इत्यस्य अर्थस्या- 
सन्निकृष्टस्य । तस्मात्‌ प्रसिद्धत्वात्‌ न परीक्षितव्यं निमित्तम्‌ । 


अभावोऽपि प्रमाणाभावो नास्तीत्यर्थस्यासन्निक्रष्टस्येति । ननु न 
प्रमाणाभावः प्रमाणं सम्भवति, विपरीतत्वात्‌ । नहि स्वाभावः स्वं भवति, 
भावाभावयोरविरोधप्रसङ्गात्‌ । सत्यमत्र प्रमाणाभावो न प्रमाणसामान्या- 
भावाभिप्रायकः, किन्तु पूर्वोक्तसदुपलम्भकप्रमाणपञ्चकाभावाभिप्रायकः । 
तथा च सत्यपि स्व-स्व-सामग्रीसन्निधाने यत्र पूर्वोक्तं प्रमाणपञ्चकं न 
प्रवतंते, तत्राभावस्य प्रामाण्यम्‌ । यथा घटे पूर्वोक्तप्रमाणपञ्चकाप्रसक्तौ 
अभावस्येव प्रामाण्यं न चाप्रमीयमाणे घटे कथमस्य प्रामाण्यं प्रमिति- 
कारणस्येव तत्त्वात्‌ । प्रमेयाभावे प्रमितेरयोगादिति वाच्यम्‌ । पूर्वोक्तसदु- 
पलम्भकप्रमाणतोऽप्रमीयमाणस्य घटादेरभावेनासद्रूपतया प्रमीयमाणत्वा- 
्प्रभेयसत्त्वेन प्रामाण्योपपत्तेः सद्रूपासब्रूपाभ्यां घटादेः प्रमेयत्वात्‌ । 


असद्रूपोऽभावः । स चतुविधः-प्रागभाव-प्रध्वंसाभावाऽन्योन्याभावा- 
त्यन्ताभावभेदात्‌ । प्रागभावो यथा--क्षीरे दध्यभावः । प्रध्वंसाभावः 
दध्तिक्षीराभावः । अन्योन्याभावो--गवि अइ्वाभावः । श्युङ्गस्य यदसद्रूपं 
शशमूर्घावयवसमवेतम्‌, सोऽत्यन्ताभावः । एतत्प्रामाण्यानङ्गीकारे क्षीरादौ 
दध्यादेरिव दध्यादौ क्षीरादिसद्‌भावः स्यादिति वस्तुसांकर्यं स्यादिति । 
तथा च यदभूत्वा भवति, तत्कार्यं दध्यादि, यच्च तदुत्पत्तेः प्रागेवास्ति, 
तत्कारणमित्यभावनिबन्धनः कार्यकारणभावोऽभावस्यावस्तुत्वे न स्यात्‌ । 
एवं घटः पटो न शशे ज्युङ्गै नास्तीत्यादिव्यवहारोऽपि प्रामाणिको न 
स्यात्‌ । अपि चाभावो भावान्तरमेव क्षीरात्मेव दध्यभावो नापरः न चासौ 
क्षीरवृत्तिनं क्षीरम्‌ । क्षीरवृत्तित्वेऽपि क्षीरात्मत्वमेव धर्मधमिणो रभेदात्‌ 
किच गवादिवदभावस्याप्यनुवृत्तिव्यावृत्तिदशनात्तस्य वस्तुत्वमेवाभावोऽपि 
प्रागभावादिस्वरूपेण व्यावतंते, अभावस्वरूपेण चानुवर्तते इत्यभावस्य 
प्रमेयस्य सत्त्वान्न प्रमेयाभावादस्याप्रमाणत्वम्‌ । न च प्रमाणान्तरेण 
प्रमितत्वान्नास्य प्रमेयम्‌, तहि प्रत्यक्षप्रमेयस्यापि प्रमाणान्तरेण प्रमितत्वा- 
तेषामप्यसत्त्वापत्तिः । न च तानि प्रत्यक्षादिभिरेव प्रमिताति, तहि 
अभावोऽपि स्वप्रमाणेन प्रमित एवेति तुल्यम्‌ । न: चाभावस्याचुवृ त्ति- 

व्यावृत्तिप्रतीतिमिथ्येवौपचारिकत्वाभ्युपगमे प्रत्यक्षादिष्वप्येवे बक्तु शंक्य- 
त्वात । तस्माद्विषयेन्द्रियसन्निकर्षादात्मनो यो घटादिलक्षणो ज्ञानपरिणाम:, 
तदनत्पत्तिूपोऽभाव इन्द्रियादिवत्रमाणम्‌ । चास्तीति बुद्धिः फलम्‌ । नास्तीति 
बुद्ध प्रमाणत्वपक्षे हानादिबुद्धिः फलम्‌ । 

तदयं भाष्यार्थः । यो नास्तीत्यस्याथेस्य बोधकः प्रत्यक्षाद्यभाव:, स 
एष अभावो नाम प्रमाणमिति । 

नन्‌ घटादिभावातिरिक्‍तमभावाख्यं न किञ्चिद्वस्तु । अत एव भावान्त- 
रमभावोन्यो न कश्चिदनिरूपणादि(नि० वा० ११७)ति भवतामुक्तिरपि 
संगच्छते । भावरूपस्य प्रमेयस्य प्रत्यक्षादिभिरेव प्रमितत्वात्‌, तदतिरिक्तस्य 
प्रमेयस्याभावात्‌ कथमभावस्य प्रमाणान्तरत्वमिति चेत्‌ । 


उच्यते योयमनुभवो घटे पटो नास्ति, तस्य किमालम्बनं कि घटस्व- 
रूपमात्रम्‌, उतान्यदपि किञ्चित्‌ । साद्य: । तथा सति तत्र पटसत्त्वदशायामपि 
पटो नास्तीति प्रत्ययापत्ते: घटस्वरूपस्य तदानीमपि सत्वात्‌ । न च केवल- 
घटस्वरूपं तदालम्बनं पटसत्त्वदशायां केवलघटस्वरूपाभावान्न तादुश- 
प्रत्ययापत्तिरिति वाच्यम्‌ । घटे फलसद्धावदशायामपि तत्र पटासत्त्वे पटो 
नास्तीति प्रत्ययानुप्पत्तिप्रसङ्गात्‌ । फलस्यापि तत्र सत्त्वेन केवलघट- 
स्वरूपाभावात्‌ । द्वितीये अभाव एव, नान्यः, अतिप्रसङ्गात्‌ । न च 
यद्‌ भवतामभावव्रत्यक्षकारणम्‌, तदेव नस्तादृशाभावव्यवहारकारणमिति 
वाच्यम्‌ । घटादावपि यद्‌ भवतां प्रत्यक्षकारणम्‌, तदेव नस्तादुशव्यवहार- 
कार॒णमित्युक्तिसम्भवेन तेषामप्यपलापापत्तेः । योग्यप्रतियोगिदर्शनाभावस्याः 
भावप्रत्यक्षकारणतया तदङ्गीकारे तवाभावाङ्गीकारापत्तेश्च । तथा च प्रमाणा- 
भाववत्‌ प्रमेयाभावोऽपि स्वीकायंः, विनिगमनाविरहात्‌ । न चाभावप्रमाण- 
वादिनापि अभावविशिष्टाधिकरणग्रहणात्‌ प्राकयादृशाधिकरणं गृह्यते तादुशा- 
घिरणग्रहणमेवाभावव्यवहारकारणमस्तु, कृतमभावस्वीकारेणेतिवाच्यम्‌ । 
श्रतियोगितदभावज्ञानशून्याधिकरणग्रहणस्यास्माभिः तदानी स्वीकारात्‌ तवापि 
तथा स्वीकारेऽभावाङगीकारापत्तेः । 


उ तस्मात्‌ सवं वस्तु सदसदात्मकं स्वीकार्यम्‌, यथा घटः स्वरूपेण 
 निरूप्यमाणः स॒न्‌, यदा स एव पटादिस्वरूपेण निरूप्यते, तदाऽसन्‌ 

भवति, एवं पटो5पि स्वात्मना निरूप्यमाण: सन्‌, घटात्मना निरूप्यमाणे- 
श्सञ्चिति, घटोऽसद्रूपेण पटे समवेतः पटश्च तद्वदूधटे समवेत इति स 
एवान्योन्याभाव:, एवमत्यन्ताभावः संयोगेन भूतले निरूप्यमाणस्तत्र सत्‌, 
संयोगाभावात्मना भूतलादौ समवेतः स्वीयासब्रूपाकारं ज्ञानं जनयन्तत्यन्ता- 
भाव उच्यते । एवं प्रागभावप्रध्वंसाभावो बोध्यो । तदेवं सदस॒दात्मके 
वस्तुनि केनचित्कदाचित्कंचिद्रूपं किचिच्च कदाचिद्‌ गृह्यते इति न 
प्रमाणान्तरस्यानवकाश इति । 


तथा चोक्तं स्वरूपपररूपाभ्यां नित्यं सदसदात्मके । 

वस्तुनि ज्ञायते केश्चिद्र्पं किञ्चित्‌ कदाचन(अ० परि० १२) इति । 
वस्तुनः । सदसदात्मकत्वेऽपि यदा सदंशस्योःद्भवः, जिघृक्षा वा, तदा 
सदात्मनानुभवः, व्यपदेशश्च घटोस्तीत्यनुभवो घटज्ञानमिति व्यपदेशः । यदा 
चासदात्मनोद्‌भवः, जिघुक्षा वा, तदा नास्ति घट इति प्रत्ययः, घटाभाव- 
ज्ञानमिति व्यपदेशश्च भवति । एकेकांशस्यानुभवे व्यवहारे च अपरापरांशः 
तिरोहितो भवति । कदाचिद्‌ भावग्रहणेऽपि अभावांशो विशेषणतयानुवृत्तः 
प्रतीयते । यथा चेत्र एवायं नान्यः । अत्र चेत्रनिर्णयः वस्त्वन्तराभावातुवृत्त 
एव । 

न च निर्णयस्य वस्त्वन्तराभावातुविद्धत्वे प्रत्यक्षादीनामनपेक्षत्वलक्षणं 
प्रामाण्यं न स्यात्‌ । अयमेवेति पदार्थनिर्णयः प्रत्यक्षादि-प्रमाणाचां फलम्‌ । 
स च प्रत्यक्षेण भवितु नाहँति, वस्त्वन्तराभावस्य विशेषणस्य अभावः 
प्रमाणगम्यत्वेन प्ररत्यक्षग्राह्मत्वाभावात्‌ । अभावभ्रमाणसापेकषप्रत्यक्षस्य 
निर्णायकत्वाभ्युपगमेपि अनपेक्षत्वलक्षणं प्रमाणं व्याहृतमेवेति । 

मेवम्‌ । अभावानुविद्धत्वस्य निर्णयलक्षणत्वाभावात्‌ । अभावानुविद्धेऽपि 
संशयदर्शतात्‌ । कि चेत्र एवास्ति किम्वा अन्योपीति अत्राभावानुवेधेऽपि 
चैत्रस्य सन्दिह्ममानत्वात्‌ । कुतस्तहि भावान्तरानुविद्धत्वं निणंयलक्षणमुक्तम्‌ । 
केनोक्तम्‌ ? यथा तु करिचिक्तिणंयः वस्त्वन्तराभावानुवृत्तो भवति । यथा 
अयमेव नान्य इत्येतावन्मात्रमुक्तम्‌, न तु निणंयमात्रस्य लक्षणाभिधित्सया 
तथोक्तमिति । निर्णयस्तु ज्ञानविशेषः सवंजनप्रसिद्धः, न घटादिवल्लक्षणमः 
पेक्षते । तथा च भावज्ञानं ववचिदभावानुविदधम्‌, क्वचिन्न । अभावज्ञानं तु 

सव भावानुविद्धमेव । इदमिदं न भवति, इदमिह नास्ति इति प्रतियोगि- 
ज्ञानं विनाऽभावज्ञानासम्भवात्‌ इति भाव: । 


ताकिकसतस्यानुवादः 

नेयायिकास्तु--अभावस्य प्रत्यक्षेणेव प्रहणमिति निरूपयन्ति । तन्मते 
षोढ़ा इन्द्रियसब्निकर्ष:--संयोगसंयुक्तसमवेत-संयुक्तसमवेतसमवाय-समवाय- 
समवेत-समवाय-विशेषणविशेष्यभावभेदात्‌ । संयोगेन द्रव्यस्य, संयुक्त- 
समवायेन गुणादेः, संयुक्तसमवेतसमवायेन गुणत्वादेः, समवायेन शब्दस्य, 
समवेतसमवायेन शब्दत्वादेः विशेषणविशेष्यभावेन चाभावस्य प्रत्यक्षं जायते 
इति । 
तन्निरासः 

तदयुक्तम्‌, सदसतोः सम्बन्धानहंत्वात्‌ । नहि भावेरिवामावेः सहेन्द्रिय- 
संयोगो भवितुमर्हति, असदात्मनोऽभावस्थेर्द्रियसंयोगाधारत्वासम्भवात्‌ । 
न च त्वन्मते धमंधमिणोरभेदादस्त्येवसंयोगः । भेदस्यापि स्वीकारेण 
तदंशेन संयोगाभावात्‌ । न च संयुक्तसमवायेन ग्रहणमस्तु, समवायानङ्गो- 
कारात्‌। अङ्गीकारेऽपि तस्येन्द्रियकत्वानभ्युपगमात्‌ । त्वन्मतेऽमाव- 
घमिणोः समवायाभावाच्च । 

अत एव न संथुक्तविशेषणतयापि सम्बन्धाभावेन विशेषतायोगात्‌ । 
तन्विन्द्रियसन्निकर्षान्वयव्यतिरेकोनुविधायित्वाद्‌ रूपादिबुद्धेरिवाभावबुद्धेरपि 
प्रत्यक्षत्वमेव, अन्यथा अन्धस्यापि घटाभावग्रहणापत्तेः । नहि विस्फारिताक्ष 
इव निमीलिताक्षो घटाभावं प्रत्येतुमहंति, तत्कस्य हेतोः, अभावेन सहेन्द्रिय- 
सन्निकर्षाभावात्‌ उन्मीलिताक्षस्याभावेन सहेन्द्रियसन्निकर्षादभावबुद्धि- 
रुत्यद्यते इत्यन्वयव्यतिरेकाभ्यामभावस्येस्ब्रियकत्वमेव युक्तम्‌ । अत एवा- 
भावविषिष्टाधिकरणबुद्धेविशिष्टबुद्धित्वमपरोक्षाभावसत्तवं चोपपद्यते, अन्यथा- 
ऽधिकरणस्य चक्षुषाभावस्थं चानुपलळ्या ग्रहणे रूपरसादिबुद्धेरिव विशिष्ट- 
बुद्धित्वानुपपत्तिः । अभावस्येन््रयेणाग्रहणादपरोक्षत्वानुपपत्तिश्च । मैवम्‌ । 
1 इत्द्रियान्वयव्यतिरेकयोरधिकरणग्रहणांशे एव स्वीकारेण अभावांशे तदनङ्गी- 
।  काराच्चान्धस्य भूतलादौ घटाभावोपलब्धिः, तस्य चक्षुषाधिकरणग्रहणा- 

 मावात्‌। प्रतियोगितद्व्याप्येतरयावत्त्रतियो गिग्रहुणसामग्रीसमवधाने सति 

दृश्यादर्शनमभावे प्रमाणं, नादशंनमात्रम्‌ । तथा चालोकादिसामग्रीसमवधाने 
भूतलादौ सति घटे यश्चक्षुषा तमवधारयितुं क्षमः तस्यैव भूतलादौ घटाद्य- 
भावग्रहणम्‌, नान्यस्येत्यधिकरणग्र हणायेवेन्द्रियोपयोगः नाभावग्रहणाय, चक्षषा 
गृहीते भूतले, स्मृते च प्रतियोगिनि घटे अनुपलब्धिसध्रीचीनमनसाऽभाव- 
ज्ञानोत्पत्तेः ने न्ट्रियस्याभावग्रहणसामर्थ्यं कल्पनी यम्‌, प्रमाणाभावात्‌ । अन्यथा- 
सिद्धत्वाच्चेन्द्रियस्य अभावांशेऽपरोक्षत्वं त्वनज्गीकारपराहृतम्‌, भावांशे एवो- 
परोक्षत्वाभ्युपगमात्‌ । 

मनसा तत्ताया: चक्षुषेदन्ताया भानारप्रत्यभिज्ञाया यथा विशिष्टबोध- 
कत्वम्‌, तथानुपलम्भसहक्गृतमनसा भावस्येन्द्रियेण भूतलस्य ग्रहणेन प्रमाणद्वय- 
सम्पाताद्विशिष्टबोधकत्वमुपपद्यते । दुश्यादशनमिन्द्रियं च सहितमभाववि दिष्टं 
भूतलादि प्रमापयति । तत्राधिकरणांरो चक्षुरादि व्याप्रियते, अभावांशे 
तत्सम्बन्धयोश्वानुपलब्धिः । यथा जिह्वागतेक्षुक्षी रादि द्रव्यं त्वगिन्द्रियेण गृह्यते, 
माधु्य-तद्द्रव्यसम्बन्धश्च रसनेनेति इन्द्रियद्वयेन माधुय॑विशिश्क्षक्षीरादिबुद्धि- 
रिति संक्षेपः । 

नन्विन्द्रियेभावबुद्धिजतनसामर्थ्यकल्पनापेक्षया दृश्यादर्शने तादृशः 
सामथ्यंकल्पनायाँ लाघवाभावः । तत्रापि तादुशसामथ्यंस्य क्लुपतत्वेन कल्पना- 
भावात्‌ । तथा हि कश्चितप्रातः चत्वरं दुष्ट्वा तत्र गजमपश्यन्‌ गजस्मरणा- 
भावात्तदभावमप्यगुहीत्वा केवलं देशमवधानो गृहमागतः मध्याह्लसमये 
तत्र गज आसीदिति केनचित्‌ पृष्टः ज्ञातत्रात्त देशं स्मरन्नपि तत्र 
ूर्वंमगृहीतं गजाभावं तदेव गृह्माति । न चेदमभावग्रहणमिन्द्रियेण सम्भवति, 
छात:कालिकाभावेऽसन्निकृष्टे इन्द्रियसञ्चिकर्षाभावात्‌ । इन्द्रियस्य सलिक्कृष्ट- 
ग्राहित्वात्‌ । न चानुपलब्धिजन्याभावत्रत्यक्षेऽप्यधिकरणेन्द्रियसन्निकषंस्य 
हेतुत्वेन व्यवस्थापनादसन्निकृष्टप्रातःकाखिकचत्वरेण सममिन्द्रियसन्तिकर्षा- 
सम्भवादनुपलब्धेरयोग्यत्वात्कथमनयाप्यभावग्रहणमिति चेत्‌ ? 

स॒त्यम्‌ । प्रत्यक्षयोग्यता-विरहेऽपि स्मृतियोग्यता तत्राक्षतेव । यदि 
प्रातःकाले चत्वरे गजः स्यात्‌ तदा तदानीं चत्वरवद्गृह्मेत्‌ तथा मध्याह्न 
समये स्मरणेच्छायां सत्यां चत्वरवत्स्म्य्येतापि । तदिदं प्रातःकालिकचत्वरा- 
घिकरणकगजास्मरणं मध्याह्वसमये प्रातःकालिकचत्वराधिकरणगजाभावं 
बोधयतीत्यनुपलब्धेरभावग्रहणसामर्थ्य स्पष्टमेवेति नाक्लू्कल्पना । 

न च प्रमाणाभावः प्रमाणमिति भाष्योक्तिः स्मरणाभावस्याप्यभाव- 
प्रमापकत्वकल्पनायां व्याकुप्येतेति वाच्यम्‌ । ` गजस्मरणाभावस्यांपि प्रातः- 
कारिकचत्वराधिकरणकगजाभावस्मारकतया फलतः 'प्रमाणाभावत्वात्‌ । 
स्मरणस्य प्रमाणफलत्वात्‌ । प्रमाणेनाधिगतं वस्तु यथा कालान्तरे स्मय्यंते, 
तथा स्मरणभावेन प्रातःकाले चत्वरे गजाभावो मध्याह्नसमये स्मय्यंत इति 
प्रमाणसादुद्यात्प्रमाणत्वमिति भावः । 


ननु प्रमाणान्तरकल्पनापेक्षया$नुमेयत्वमेवास्तामभावस्येति हे चेत्‌ । 
लिङ्गाभावात्‌ । न तावत्प्रतियोगिनो घटादेर्भावस्य लिङ्गत्व तदग्रहणे एवा- 
भावबुद्धचुतपतते रगृहीतस्य लिङ्गत्वायोगात्‌ । तदग्रहणं ल्‌ तदभावबुढरभावात्‌ । 
न च विरद्धयोर्मावाभावयोरेकत्रैकदावस्थानं विरोधस्येव भङ्गापत्तः न वाधि- 
करणस्य भूतलादेछिङ्गत्वमभावाग्रहणे तद्धर्मतया भूतलस्य ग्रहणासम्भवादेव 
तस्य तद्धमित्वानुपपत्ते: । तद्धमंतया ग्रहणे पुनरनुमेयाभावादेवानुमानाप्रवृत्त- 
छिङ्गग्रहणेनेवाभावविशिष्टाधिकरणावगतेरुत्पादात्‌ ।स घटतदभावोभयानुगतस्य 
भतलस्यानैकान्तिकत्वाच्च, कस्यचिद्‌ भावस्य केनचिदभावेन सह दर्शनाद- 
भावसामान्येन सम्बन्धावधारणे तु सर्वाभावानुमानं स्यात्‌ । कतिपयाभावेन 
सह दृष्टसम्बन्धस्यापि भूतरुस्य न सर्वाभावातुमापकत्वं भावान्तरेरपि सह- 
दर्दानेनानेकान्तिकत्वात्‌ । 


किचाभावग्रहणं विना तत्सम्बन्धो भूतलादौ नावगन्तुं शक्यते, सम्बन्ध- 
ग्रह प्रति सम्बन्धिग्रहस्य हेतुत्वात्‌ । न चासौ प्रत्यक्षः, पूर्वोक्तयुक्ते: । 
नाप्यनुमानेनाऽस्य ग्रहणं सम्भवति, अन्योन्याश्रयात्‌ । अनुमानेनाभावग्रहणे 
सम्बन्धग्रहणं सम्बन्धग्रहणे चानुमानमिति तस्मादभावग्रहणं प्रमाणान्तरेणेव 
वाच्यम्‌, तच्चानुपलब्धिरेवेति । 


ननु अनुपलम्धिज्ञाताऽभावधीहेतुः, अज्ञाता वा । सत्तामात्रेणेन्द्रियवत्‌ । 
आद्ये भूतले घटाभावोऽतुपलब्ध्या ग्राह्यः, अनुपलब्धिरपि उपलब्ध्यभाव एव 
इत्यभावात्मकतयाऽनुपलब्ध्यन्तरेण ग्राह्मा, तदपि स इति पुनरन्यापेक्षाया- 
मनवस्था ध्रौव्यम्‌ । अन्त्ये व्यभिचारः, सत्यामुपलब्धावनिश्चितायां नाभा- 


 _्ः। यथा पुस्तकमध्यनिहितपत्रबुभुत्सया पुस्तकमितस्ततः परावर्त्याव- 


लोकितमपि नोपलब्धम्‌ । तथापि कियत्पृष्ठमवलोकितं भवेदिति संशयान: 

तंदभावं न निश्चिनोति । क्वचिच्चासत्यामपि योग्यानुपलब्धो तन्निश्वयाद- 
भावमधिगच्छति । यथा तत्रेव सम्यगनवलोकितमिति प्रतिपत्रं सम्यगवलो- 
कितं पुस्तकम्‌, न च पत्रं प्राप्तमिति योग्यानुपलन्धिभ्रमेण तदभावमवधार- 
यति, तस्मादनुपलब्धिलिङ्गकानुमानेनेवाभावग्रहणमित्येव युक्तम्‌ । न चानि- 
श्चिताया अनुपलब्धेलिङ्गत्वायोगात्तशिश्वयावश्यकत्वेन पुनः सेवानवस्थेति 
चेद्‌ ? भ्रान्तोसि, नानुपलब्धिरूपलब्ध्यभावरूपा, किन्तु एकज्ञानसंसगिणो- 
रन्यतरस्योपलब्धिरेवेकतरस्यानुपलब्धि:, न तुपलब्ध्यभाव: । यथा घटभूतल- 
योर्घटवद्भूतलमिति ज्ञानसंसगिणोयेदा भूतलमात्रस्येवोपलब्धिभवति, तदा सा 
भूतलमात्रोपलब्धिरेव घटानुपलब्धिः । सा च स्वयं प्रकाशा इति, न 
तत्प्रकाशञनायोपलब्ध्यन्तरापेक्षा, येनानवस्थाशङ्काकलङ्कादिः सम्भाव्येतापि । 
भूतलमात्रस्वरूपोपलब्धिश्च चक्षुरादिनेतीयमेव घटप्रत्यक्षानुत्पत्तिघंटाभावस्य _ 
लिङ्गम्‌ । 

प्रयोगर्चेवं बोध्यः दुश्यं सत्‌ यद्‌ यत्र नोपलभ्यते, तत्तत्र नास्ति 
यथा बुद्धिसत्त्वे पुरुष: । 


घर्मकोतिमतस्य निरासः 

अथवा दृश्यस्य सत्तादशानव्याप्ता, व्यापकस्य दर्शनस्य निवृत्तौ तद्‌ 
व्याप्यदुश्यसत्तापि निवतंते । यथा धूमव्यापकस्याग्नेजंलहृदादौ निवृत्तौ 
धूमस्यापि निवृत्तिरेवं दर्शननिवृत्तौ दुद्यनिवृततिर्बोध्येति सौगताः । 


अत्रोच्यते--अनुपलब्धिलिङ्गकानुमानेनाभावग्रहणमिच्छतां भवर्ता 
किमनुपलम्भसामान्येन घटाभावातुमान मिष्टम्‌, किम्वा अनुपलम्भविशेषेण । 
नादयः, असम्भवात्‌ । नहि सामान्यव्याप्त्या घटाभावविशेषोऽुमातुं शक्य:, 
विशेषणसम्बन्धाग्रहणात्‌। न चाभावसामान्ये घटाभावबुद्धिरहिता । 
अभावविशेषे तु सा बुद्धिः, न चेयमनुपलम्भसामाच्येनानुमेया व्यभिचारात्‌ । 
सत्यपि घटे वस्त्वन्तरानुपलम्भस्य सत्वात्‌ । द्वितीये कोयमनुपलम्भविशेषः, 
घटानुपलम्भ इति चेत्‌ ! सत्यमेतदहं जानामि, किन्तु घटानुपलम्भः भूतल- 
स्वल्पोपलन्धिरन्यतरस्वरूपोपलब्धिः, घटोपरम्भाभावो वा विवक्ष्यत इति 
पृच्छामि, तत्र नाद्यः, तस्याः साधारणत्वात्‌ घटवत्यपि भूतले भूतलस्वरूपो- 

पलब्धिर्भवति । न च घटाभावबुद्धिस्तत्रेति । न द्वितीयः, घंटवदुभूतेल- 
बुद्धेरपि भूतलस्वरूपावगाहितया तस्यां सत्यामपि घटाभावबुद्धिप्रसंगात्‌ । 
न चान्यतरमान्रबुद्धिविवक्षितेति नोभयबुद्धावतिप्रसंगः, मात्रपदार्थनिवंचना- 
सम्भवस्य पूर्वमेव प्रदाशितत्वात्‌ । अन्त्ये तस्या अप्युपलब्ब्यन्तरगम्यतया- 
त्वदुक्तैवानवस्था त्वयि आपतेत्‌ । एवं यत्र यन्नोपलभ्यत इति पूर्वोक्तो 
हेतुनिरसनीयः । दर्शननिवृत्या दृश्यस्य घटादेनिवृत्तिरनुमीयते दशंननिवृत्ति- 
रप्यभावस्वरूपेति, सापि दर्शननिवृत्यन्तरेणैवानुमेयेत्यनवस्थापिशाची तद- 
वस्थैव । तस्मादभावग्राहकः प्रमाणाभावः प्रमाणान्तरमेव इत्येव युक्तः 
पन्थाः । - 

ननु प्रमाणानुत्पत्तिरूपस्य प्रमाणाभावस्य तुच्छतया कथमस्य प्रमाणत्वं 
युज्यते । किन्न युज्यते । 'यादृशी शीतला देवी तादृश: खरवाहन:' इति 
न्यायेन यादृशं प्रमेयमभावाख्यम्‌, तादृशमेवाभावाख्यं प्रमाणमपि । प्रत्यु- 
ताऽस्य भावरूपत्वे प्रमाणप्रमेययो विरूपत्वापत्त्याऽनौचित्यं स्यात्‌ । न च 
सवंत्र भावभूतस्येव प्रमाणत्वं दृष्टमिति कुतोऽत्र तद्विपरीतस्य प्रमाणत्वम्‌ ? 
तहि सवंत्र भावस्येव लिङ्गत्वमपि दृष्टमिति लिङ्गत्वमस्य कथमित्यत्रापि 
दृष्टिदीयताम्‌ । एवं प्रमाणत्ववत्‌ प्रभेयत्वमपि न स्यात्तश्रा च इदमिह नास्ति 
इदमिदं न भवतीत्यादिव्यवहारोच्छेदः स्यादिति बलादभावस्य वस्तुत्वं 
स्वीकार्यम्‌, न तुच्छत्वमिति । प्रमागत्वमपि सम्यगेवेति संक्षेपः.। 


स्वतन्त्राभावप्रमाणस्य प्रयोजनम्‌ 

अभावप्रमाणस्येह स्वतन्त्रोपयोगस्तु 'दर्शपूर्णमासाभ्यां यजेत स्वगंकाम:' 
इत्यादी श्रृत्युक्ताङ्गफलातिरिक्ताङ्गफलाभावे आगमाभाव एव प्रमाणम्‌, 
` नान्यत्‌ । प्रयोगच प्रमाणाभावः प्रत्यक्षादिप्रमाणभिन्नः, अभावशाब्दवाच्य- 
त्वात्‌ प्रमेयाभाववत्‌ । तथा प्रमेयाभावः स्वानुरूपेण प्रमाणेन प्रभेयः, 
श्रमेयत्वाद्‌ भावाख्यप्रभेयवदिति । 

तनु केचित्पोराणिकाः सम्भवेतिह्याख्यं प्रमाणद्वयमधिकं स्वीकुर्वन्ति । 
भाष्यकारेण तांत्कमर्थ न लक्षितमिति चेत्‌ ? 
है समं भाव: सम्भवो हि व्याप्यसंख्यापरिमाणाभ्यां व्यापकसंख्यापरि- 

` माणावरम: । यथा सम्भवति सहस्र शते, प्रस्थे च कुडवमिति । सहस्नेण 

तदन्तगंतसंख्यायाः, प्रस्थेन परिमाणेन तदन्तर्गंतकुडवपरिमाणस्थ च ज्ञानं 
व्याप्तिमूलकत्वादनुमानमेव । 
अनिदिष्टप्रवक्तृकवचनपरम्परा ऐतिहाम्‌ । तद्‌ यदि प्रमाणम्‌, तहि 
आगमेष्वेवान्तभूतम्‌, नोचेदप्रमाणमेव । यथेह वटे यक्ष इति । 
नेयायिकाभिमतं प्रातिभाख्यं प्रमाणं पूर्वमेव निरस्तम्‌ । लोकप्रसिद्धि- 
रपि प्रत्यक्षादौ अन्तगंतैवेति, षडेव प्रमाणानि । न न्यूनानि, नाधिकानि । 


तथा च भगवद्रामायणे “रामषड्युक्तयो लोके याभिः सर्वोऽनुदुश्यत 


इति । 
इति कल्पकलिकायासभावप्रामाण्य-परिच्छेदः । 


लोकप्रसिद्धस्वतःप्रमाणभावत्रत्यक्षा्चन्तर्गंतशब्दस्यापि स्वतःप्रामाण्याङ्गी- 
कारेण प्रतिज्ञाते धर्म प्रति चोदनाप्रामाण्ये साधितेऽपि, एऐहिकपश्वादि- 
फलकानां चित्रादिचोदनानामचुष्ठानोत्तरफलोत्पादे प्रत्यक्षादिभिरसंवाद- 
विसंवादाभ्यां पुनरप्रामाण्यं शङ्कूते--ननु प्रत्यक्षादोन्यन्यानोति भाष्यम्‌ । 

ननु अतथाभूतमप्यर्थं ब्रूयाच्चोदना यथा यत्‌ किञ्चन लौकिकं वचनं 
नद्यास्तीरे पञ्चफलानि सन्ति इति, तत्तथ्यमपि भवति, वितथमपि भव- 
तीति पूर्वभाष्येणेव चोदनाप्रामाण्यस्याक्षिप्तत्वात्‌ पुनस्तदाक्षेपे पौनरुक्त्य- 
मिति वाच्यम्‌ । आक्षेपहेतुविषयभेदात्‌ । पूर्वत्र प्रत्यक्षादिःप्रमाणान्तराधि- 
गतार्थे एव शब्दप्रामाप्यम्‌, न स्वातन्त्र्येण अतीन्द्रियेषु स्वर्गादयर्थेषु प्रत्यक्षा- 
दीनां प्रवृत्त्यसम्भवान्न चोदनाप्रामाण्यमित्याक्षेपः । अत्र तु ऐहिकपदवादि- 
फलासु चित्रादिचोदनासु यदि अमुष्ठानानन्तरं पश्वादयः फलानि उपलभ्येरन्‌ 
तहि प्रत्यक्षादिसम्वादात्‌ प्रामाण्यम्‌, नो चेत्‌ प्रमाणान्तरविसंवादादेवा- 
प्रामाप्यमुपपादयितुं शक्यते कृत शब्दपारतन्त्र्यविचाराडम्बरेण । तस्मात्‌ 
पूर्वाक्षेप: पारलौकिकफलविषयः । अयन्तु ऐहलोकिकफलविषयः प्रत्यक्षा- 
दिविसंवादनिमित्तकः । प्रमाणान्तरयोय्यार्थप्रतिपादकं वचनं तदसंवादवि- 
संवादाभ्यामप्रमाणम्‌ भवति । प्रमाणान्तरायोग्याथंप्रतिपादकन्तु स्वार्थ अवि- 
इवासमात्रमुत्पादयत्ति नाथेव्यतिरेक स्वप्नदृष्टट्रीपान्तराथंवचनवदिति भेद: । 

अथ वा सूत्राणि व्याचक्षाणो भाष्यकारः सूत्रोक्तमाक्षेपं पू॑मदर्शयत्‌, 
इदानीं वृत्तिकारमतेन तमेवाक्षेपं दर्शयति । तदाक्षेपाभेदेऽपि व्याख्यातृ- 

भेदान्न पौनरुक्त्यम्‌ । अनिमित्तं विद्यमानोपलम्भनत्वादि तिवदता सूत्र 
कृतापि प्रमाणान्तरासंवाद-विसंवादाभ्यां प्रामाण्यमाक्षिप्यते, न तु शब्दस्य 
प्रत्यक्षादिपारतत्त्र्येणेत पूवं भाष्यक्कत आक्षेपः, सूत्रकारेण तु अत्रेव 
प्र थममाक्षिप्यते इति न पोनरुक्त्यमिति प्रमाणान्तरसंवादात्‌ प्रत्यक्षादीना- 
मस्तु प्रामाण्यमित्याह--प्रत्यक्षादीनोति । 
्रत्यक्षादिप्रमाणासंवाद-विसंवादाभ्यां शब्दस्य न प्रामाण्यमित्याशये- 
नाह--शब्दस्त्विति । 
भाष्यम्‌-ननु प्रत्यक्षादीनि अन्यानि भवन्तु नाम प्रमाणानि 
शब्दस्तु न प्रमाणम्‌ । कुतः अनिमित्तं बिद्यमानोपलम्भनत्वात्‌ अनिमित्तस- 
प्रमाणं शब्द: । यो हि उपलभ्भनविषये नोपलभ्यते स नास्ति । यथा 
शशस्य विषाणम्‌ । उपलम्भकानि चेन्व्रियाण पश्वदीनाम्‌ । न च 
पशुकामेष्ट्यनन्तरं पशवः उपलभ्यन्ते । अतो नेष्टः पशुफला । कमं- 
काले च फलेन भवितव्यम्‌ । यत्काले हि मर्दनं तत्काले मदनसुखम्‌ । 
कालान्तरे फलं दास्यतो तिचेत्‌ न । कालान्तरे फलमिष्टेरित्यवगच्छामः । 
कुतः यदा तावदसौ विद्यमाना आसीत्‌ । तदा फलं न दत्तवती । यदा 
फलमुत्पद्यते तदासो नास्तीति । असती कथं दास्यति । 


अनिमित्तशब्दार्थमाह-अप्रमाणमिति विसंवादं - दशंयितुमाह यो 
होति । प्रमाणाभावः प्रमेयाभावसाधक इत्याह यथा शशस्य विषार्णामति 
न चोपलम्भकाभावादनुपलम्भ इत्याह उपलम्भकानि चेन्द्रियाणि इति । 
तथा चोपलम्भकसामग्रीसमवधाने योग्यं यन्नोपलभ्यते, तन्नास्त्येव । यथा-- 
शशस्य विषाणसिति । निगमयति- अतो नेष्टिरिति । तथा चायं प्रयोगः 
चित्रादिवाक्यमप्रमाणं प्रत्यक्षादिप्रभेयार्थकत्वे सति तद्विसंवादात्‌ विप्रलम्भ- 
कवाक्यवत्‌ । तथा चित्रा न पशुफला स्वकाले तदजनकत्वात्‌ भुजि 
क्रियावदिति । 


ननु कालान्तरे पशुफलसम्भवान्नाप्रामाण्यमित्याशङ्कूच निषेधति-कर्मकाल 
इति । अत्रेव दृष्टान्तमाह--यत्कालं हि मदनं तत्काले मर्देनसुखमिति । 


अं आवः । यदू यस्य साधनम्‌, तत्स्वकाले एव जनयति यथा मर्दनं तत्सुखम्‌, 


तथा यद्‌ यस्य साध्यं तत्तदुत्पत्तावेव भवति । यथा मर्दनसुखं तद्धि मर्दनसमये . 

एव भवेति । एवं च यदि चित्रा पशुसाधनं स्यात्‌ तहि चित्रोत्पत्तिसमये 
एव पशुफल स्यात्‌, नान्यदा एवं यदि पशुफलं चित्रासाध्यं स्यात्‌, तदा 
चित्रोत्पत्तिसमये एव स्यात्‌, न कालान्तरे। न चेतद्‌ दुद्यते । तस्मान्न 
पशुफलेति पूर्वोक्तानुमाने भाष्योक्तं मदनम्‌, तत्सुखं चेति वैधर्म्योदाहरणं 
बोध्यमिति । 


ननु साध्यसाधनतत्सम्बन्धस्येव विधिबोधितत्वेनानन्तयंस्य विध्यर्थत्वा- 
भावादनन्तरं प्रत्यक्षादियोग्यस्य पशवादिफलस्यानुपलम्भेऽपि न तदप्रामाण्यम्‌, 
काछान्तरे फलोत्पत्त्यापि तत्साध्यसाधनबोधकविधेः प्रामाण्यमक्षतभेवेत्या- 
शङ्क्य निराकुरुते-न कालान्तर इति । अयं भावः विधिवाक्ये यद्यपि 
आनन्तर्यस्योपादानं नास्ति, तथापि कालान्तरस्यापि उपादानं नास्ति । 
अथ चित्रादिकमंणा पशुफलोत्पादं बोधयतीति कमंस्वभावादानन्तयं भ्यते, 
विनष्टस्य हेतुत्वासम्भवात्‌ । तथा चानन्तरफलोपलम्भाभावेन प्रत्यक्षादिबाधः 
स्फुट इति। न च स्वर्गादिफलबोधकवाक्यस्येव चित्रादि-वाक्यस्यापि 
अपूर्वद्वारा कर्मफल्योरानन्तर्यमादायोपपत्तिः । तेन स्वार्थबोधवेलायामेव 
देहान्तरोपभोगयोग्यस्य कालान्तरभावितः स्वर्गादिफलस्य तदानीमुत्पत्त्यः 
सम्भवेनापूर्वमन्तर्भाव्येव तयोः साध्यसाधनभावो बोध्यते। चित्रादिः 
वाक्येन तु पश्वादिफलस्यानन्तरकालेऽपि सम्भवेनापूर्वमनन्तर्भाव्येव तयोः 
साध्यसाधनभावो बोध्यते इति सामर्थ्यादानन्तयंलाभ इत्याशयात्‌ । सामर्थ्यस्य 
शब्देकदेशत्वात्तद्बाधः शब्दबाध एव तथा चोक्तमर्थाद्व कल्पनेक- 
देशत्वादि(जै० सू० अ० १ पा० ४ सू० ३०)ति। कमंस्वभावलब्धमानन्तरयं 
तत्र शन्दविशेषणं न भवति । यत्रानन्तर्येविपरीतं कालान्तरमुपादीयते, 
तत्रापूवंद्वारा साध्यसाधनयोरानन्तर्यं गम्यते । यत्र तु न तथा । यथा 
चित्रादिवाक्ये, तत्रानन्तय॑ शब्दविशेषणभेवेति, चित्रानन्तरमेव पशुफल 
बोध्यते, तत्रानन्तरफलानुपलब्ध्या प्रत्यक्षादिविरोध: स्पष्ट एवेति । एवं 
यत्रापि कालान्तरे पश्वादिकं दृदयते, तत्रापि दुष्टस्य प्रतिग्रहादेरेव कारणत्वं 
युक्तं स्वीकर्तुम्‌ । अवृष्टकारणत्वकल्पनापेक्षया ृष्टकारणत्वस्येवौचित्या- 
दित्याह--प्रत्यक्षच्च फलकारणमन्यदुपलभामहे । अन्यत्‌ चित्रादिभ्यः 
प्रतिग्रहादि । 

भाष्पम--प्रत्यक्षं च फलकारणमन्यद्‌ उपलभामहे । न च दुष्टे 
कारणे सति अदुष्टं कल्पयितुं शक्यते प्रमाणाभावात्‌ । एवं दृष्टाप- 
चारस्य वेदस्य स्वर्गाद्यपि फलं न भवतीति मन्यामहे । दृष्टिविरुद्धमपि 
भवति किच्चिद्चनम्‌ । पात्रचयनं विधाय आह “स एष यज्ञायुधी 
यजमानोञ्जसा स्वगं लोकं याति” इति प्रत्यक्षं शरीरकं व्यपदिशति । 
नच तत्‌ स्वगं लोकं यातीति। प्रत्यक्षं हि तत्‌ दह्यते । नचेष “याति 
इति विधिशब्दः । एवञ्जातीयकः प्रमाणविरुद्धं वचनमप्रमाणम्‌ । 
अम्बुनि मज्जन्ति अलावनि, ग्रावाणः प्लवन्ते इति यथा । तस्मादरिन- 
होत्रादिचोदनासु अपि अनाश्वासः । तस्मात्त चोदनालक्षणोर्थो धर्मः । 


न चेहिकफलानामप्रामाणिकत्वेऽप्यामुष्मिकफलानां प्रामाण्यमेवेत्या- 
शङ्कय निराचष्टे-एवं दुष्टापचारस्येति । दुष्टफलकस्य वेदस्याप्रामाण्ये 
तज्जातीयस्यादुष्टफलकस्याप्यप्रामाण्यमेव । तथा चेवं प्रयोगः स्वर्गादि- 
फलबोधको वेदोऽप्रमाणं वेदत्वाद्‌ दृष्टफलबोधकवेदवदिति प्रत्यक्षाद्यनुपलब्धि- 
विरोधेनाप्रामाण्यं प्रदरर्यं प्रत्यक्षादिविरोधादप्रामाण्यं प्रदर्शयितुमाह--- 
दृष्टविरुद्धमिति । मुतस्यारिनहोत्रिणः सहपात्रेर्दाहो भवति चितायां पात्राणि 
निधाय दाहसमये एषोक्तिः । 'एष यज्ञायुधी यजमानोऽञ्जसा स्वगं लोकं 
याती ति । न चात्मनः स्वगंगमने कथं प्रत्यक्षादिविरोधः, प्रत्यक्षविषयत्वा- 
दात्मान इत्यत आह शरोरक व्यपदिशतीति । तस्येव यज्ञायुधसम्बन्धः, 
नात्मनः । एवं यजमानत्वमपि शरीरस्येव, वर्णविभागयोग्यत्वात्‌, कतृंत्वाच्च । 
न त्वात्मनः, विभुत्वेन कतृत्वायोगात्‌ वर्णविभागाभावाच्च, तदानीं तत्सद्‌- 
भरावे प्रमाणाभावाच्च । तस्मात्‌ शरीरस्येव स्वगंगमनमभिधीयते । तत्र 
______ प्रत्यक्षविरोधोस्त्येव । 


| चित्राद्युदाह्रणापेक्षयाऽत्र वेलक्षप्यं प्रदशंयितुमाह--न चेष यातीति । 

विधिशब्द इति । अयं भाव:--विधौ सति भविष्यत्तापि फलस्य स्यात्‌, तथा 
च प्रत्यक्षादिभिनं साक्षात्प्रतिरोघो भवेत्‌, किन्तु चित्रादिवाक्यवत्‌ कर्म- 
 स्वभावाघीनमानन्तर्यं प्रत्यक्षाद्यसंवादेन बाध्येत इति प्रमाणान्तरसम्वादा- 
 मावमूलक एवात्रापि प्रामाण्याक्षेपः, न तु रत्यक्षादिविसम्वादमूलकः तथा 
। चि तस्य पूर्वमेवोदाहृतत्वात्‌ पुनस्तदुदाहरणं निष्फलं स्यात्‌ । विध्यभावे- 

तस्मिन्‌ काले स्वगंगमनं बोध्यते । एष यातीति वर्तमानापदेशात्तथा च 
शरीरस्य चितायामेव भस्मीभावात्‌ तस्य स्वर्गगमनं प्रत्यक्षविरुद्धमिति 
्रत्यक्षविसंवादेनायमप्रामाण्याक्षेप इति पूर्वोत्तरयोराक्षेपयोर्वेलक्षण्यं साधप- 
पद्यते । 


ननु विधिस्वीकारेपि विरोधोऽस्त्येव, कालान्तरे फलमपि सत एव 
भविष्यति, नासतः । शरीरदाहस्तु प्रत्यक्षेणेवाधिगत इति भस्मी भूतस्य 
शरीरस्य कथं कालान्तरेपि स्वगफलभोक्तृत्वमिति चेत्‌ ? सत्यम्‌ । 
यदि विधिः स्यात्‌? तहि तत्परामाण्यान्यथानुपपत्या शरीरातिरिक्ता- 
त्मकल्पनया प्रत्यक्षादिविरोधपरिहारः स्यादपि । अनुवादकत्वे तु तस्य स्वार्थ- 
प्रामाण्याभावान्न स्वार्थोपपादनायार्थान्तरकल्पकत्वमिति शरीरस्वगंगमनबोध- 
कत्वमेव । तत्र च प्रत्यक्षविरोधः प्रदशित एवेति । 


एवमदितिद्यौरदितिरन्तरिक्षं वनस्पतयः सत्रमासतेत्येवंजातीयका 
मन्त्राथेवादा: प्रत्यक्षा दिप्रमाणविरुद्धार्था एव । अतः सर्वेषु अप्रामाण्यं साध- 
नीयम्‌ । प्रयोगश्च यज्ञायुधीयवाक्यमप्रमाणं प्रत्यक्षविरुद्धाथंप्रतिपादकत्वात्‌ 
ग्रावाणः प्लवन्ते इत्यादि वाक्यवत्‌ । अग्निहोत्रादिवाक्यं मृषावेदवाक्येकदेश- 
त्वात्‌ चित्रादिवाक्यवदिति । तदाह--तत्सामान्यादरिनिहोत्रचोदनासु अपि 
अनाश्वास इति । धर्मे चोदनाया अप्रामाण्यमुपसंहरति-तस्मादिति । 
इति कल्पकलिकायां चित्राक्षेपवादः 


भाष्यम्‌--ओऔत्प.त्तकस्तु शब्वस्यार्थन सम्बन्धस्तस्य ज्ञानम्‌ तु 
शब्दः पक्षं व्यावतेयःत । अपोरुषयः शब्दस्यार्थेन सम्बन्धः । तस्य 
अग्निहोत्रादिलक्षणस्यार्थस्य ज्ञानं प्रत्यक्षादिभिरनवगम्यमानस्य । तथा 
च चोदनालक्षणः सम्यक्‌ प्रत्यय इति पौरुषये हि शब्दे यः प्रत्ययः तस्य 
सिथ्याभाव आशङ्क्येत । परप्रत्ययो हि तदा स्यात्‌ । अथ शब्दे ब्रुबति 
कथं मिथ्येति । नहि तदानोमन्यतः पुरुषादवगतिमिच्छामः । न्नबीत्यु- 
च्यते--बोधयति । बुद्धयमानस्य निमित्तं भवति इति शब्दे च निमित्ते 
स्वयं बुद्धयते । कथं बिप्रलब्धं ब्रूयान्नेतदेवमिति। न चास्य चोदना 
स्याद्वा न वा इति सांशयिकं प्रत्ययमुत्पादयति । न च मिथ्यतत्‌ इति 
कालान्तरे देशान्तरे अवस्थान्तरे पुरुषान्तरे वा पुनरव्यपदेश्यप्ररपयो 

भवति । योप्यस्य प्रत्ययविपर्य्यासं दृष्ट्वा अत्रापि विपय्यंसिष्यति 


इत्यानुमानिकः प्रत्ययः उत्पद्यते । सोप्यनेन प्रत्यक्षेण प्रत्ययेन विरुद्ध घ- 
सानो बाध्यते । तस्माच्चोदनालक्षण एव धमंः। स्यादेतदेवम्‌ । नेव 
शब्दस्यार्थेन सम्बन्धः । कुतोऽस्य पौरुषेयता अपोरुषेयता वेति, कथं 
स्याच्चेदर्थेन सम्बन्धः । क्षरमोदकशब्दोच्चारणे मुखस्य पाटनपुरणे 
स्याताम्‌ । यदि संश्लेषलक्षणं सम्बन्धमभिप्रेत्योच्यते । कार्यकारणनिमि- 
त्तनेसित्तिका्रया्यिभावसंयोगादयस्तु सम्बन्धाः शब्दस्यानुपपन्ना 
एवेति । 
सिद्धान्तवादी वेदप्रामाण्यं साधयति--ओत्पत्तिकस्त्वित्यादिना । 


ननु पूर्वोक्तानाक्षेपाननुदभृत्य स्वपक्षसाधनाय कीदुशोऽवसर इति चेत्‌ ? 
सत्यम्‌ । अयमभिप्रायः, वेदप्रमाण्ये साधिते सति, तत एव सर्वाक्षेपपरिहारः 
सुकर इति, वेदप्रामाण्यमेव पूर्वं साधनीयम्‌ । तथा चेवं . प्रयोगः वेदवाक्यं 
प्रमाणं स्वार्थं वक्त्रनपेक्षत्वात्‌ पदार्थपदबुद्धिवत्‌ । वेदवाक्यजन्यः प्रत्ययः 
समीचीनः नित्यवाक्योत्पन्नत्वात्‌ वाक्यबुद्धिवत्‌ । निर्दोषकरणजन्यत्वाद्वा 
तद्वदिति । अन्नत्यं भाष्यं द्वितीयसूत्रोक्ताथंप्रायम्‌, नापूर्वं किञ्चिदुच्यते इति 
तद्व्याख्यानेनेवेदमपि व्याख्यातप्रायमिति पुनर्व्याख्यानमुपैक्षिषि । 


सिद्धान्तवादिना सम्बन्धनित्यत्वमंगीक्ृत्य चोदनाया स्वतःप्रामाण्ये 
स्थापिते, सम्बन्ध एव नास्ति शब्दार्थयोः, कुतस्तन्तित्यत्वमित्य- 
भिप्रायेण पूर्वंपक्षी प्रत्यवतिष्ठते--स्यादेतदेवमिति। नेव शब्दस्या- 
यतेति । तथा च शब्देनाथंप्रत्ययोऽनियत-निमित्तक इति, वेदार्थस्य ज्ञानम- 
प्रमाणमित्याशयः । 


सति सम्बन्धेऽनिष्ठमाह-क्षरमोदकेति । नन्विदमयुक्तं सम्बन्धिनो रेक- 
स्याधिकरणेऽवश्यमपरेण स्थातव्यमिति नियमाभावात्‌ । . पितापुन्रादिषु 
समानदेशताया अदर्शनादिति, न मुखादिषु क्षुरादिशब्दसञद्भावेऽपि 
पाटनादिरिति चेत्‌, न सम्बन्धान्तराणामग्रे निराकरिष्यमाणतया शब्दार्थयोः 
संस्छेषस्येव सिद्धो तन्निराकरणायेवैतद्भाष्यप्वृत्ते । तथा च संर्लेषे सति 
भाष्योक्तं दूषणं स्यादिति न सोपि सम्बन्ध इति तथा चैवं प्रयोगः शब्दो- 


म न न संयुज्यते अथंदेशान्तरमदशंनाद्‌ विन्ध्यो हिमवता यथा । 

य॑स्तु शब्दार्थयो: संश्लेषं मत्वा भिन्नदेशत्वं नाङ्गीकुरुते, स भाष्योक्त- 
क्षुरपाटनादिदोषप्रदर्शनद्वारा समाधेय इति, सम्बन्धान्तरं निराकुरुते-- 
कार्यकारणेति । न तावत्‌ शब्दार्थयो: कार्यकारणभाव: सम्बन्धः, उभयो- 
नित्यत्वात्‌ । 

ननु वर्णपदवाक्यादिस्फोटविकल्पाच्छब्दो5व्यवस्थित:, अर्थोऽपि व्यक्त्या 
क्ृतिविकल्पादव्यवस्थित एवेति, गवाद्याकारं ज्ञानं गवादिशब्दः, तज्जनितं 
च गवाद्याकारं ज्ञानं गवाद्यर्थं इति, ज्ञानस्वरूपयोः शब्दार्थयोः कार्यकारण- 
भावसम्बन्धः किन्नोपपद्यते । न असम्भवेन निरालम्बनज्ञानस्य पूवमेव 
निरासात्‌ नित्यविभुत्वादपि शब्दस्य, न संयोगादयः । युतसिद्धत्वाच्च न 
समवायः । भिन्नदेशत्वान्नाश्रयाश्रयिभावोपि इति । 


भाष्यम्‌ उच्यते यो हि अत्र व्यपदेश्यः सम्बन्धः तमेकं न व्यप- 
दिशति भवान्‌ प्रत्याय्यस्य प्रत्यायकस्य च यः सद्धासङ्किलक्षणः । 
आह यदि प्रत्यायकः शब्दः प्रथमश्षुतः किन्न प्रत्याययति। उच्यते 
संत्र नो दशनं प्रमाणम्‌ । प्रत्यायकः इति हि प्रत्ययं दुष्ट्वा 
अवगच्छामः न प्रथमतः इति प्रथमश्चवणे प्रत्ययमदुष्ट्वा यावत्कृत्वः 
श्रतेन इयं संज्ञा अयं संज्ञीत्यवधारितं भवति, तावत्कृत्वः श्रृतादर्थावगम 
इति । 

सिद्धान्तमाह उच्यते । यदि शब्दार्थयोः सवंथाऽसम्बन्धस्स्यात्‌, तदा 
त्वदीयासम्बन्धसाधकानुमानप्रयोगो विफलः स्यात्‌ । परप्रतिपत्तये शब्द: 
प्रयुज्यते, यदि च त्वदीयानुमानप्रयोगात्परोऽर्थं प्रतिपद्यते, तदा प्रतिज्ञा- 
विरोधः । असम्बद्धार्थस्य प्रतीत्यसम्भवेन सम्बन्धस्वीकारात्‌। अथ न 
प्रतिपद्यते, तदा प्रयोगवैयथ्यं लोकानुभवविरोधश्च । शब्दतो व्युत्पन्नस्य 
सर्व॑स्य बोधदर्शनात्‌.। तस्माच्छन्दार्थयोः सम्बन्धः स्वीकार्यः । 

ननु सुहृदुभावेन भवत एव पृच्छामि शब्दार्थयोः कः सम्बन्ध इति । 
साधु पृच्छयते अवहितः श्रुणोतु भवान्‌ । प्रत्यायप्रत्यायकभाव एव तयो 
सम्बन्ध इति । नन्‌ एतदपि तादृगेव, सति सम्बन्धे हि प्रत्यायप्रत्यायकभावो 
भवेत्‌, नासति । शब्दाथंप्रतीतौ सत्यां तस्य प्रत्यायकत्वम्‌, सति प्रत्यायकत्वे 
ततोऽर्थप्रतिपत्ति रिति प्रत्यायकत्वेनेव प्रत्यायकत्वं सम्बन्धं साधयन्‌ भवान्‌ 

र = 
कथं नात्माश्रयादोषादुत्पद्यते । वाच्यवाचकभावः सम्बन्ध इति चत्‌ ? 
अलं पर्याय-शब्दोपादानाऽम्बरेण । कः पुनरसाविति पृष्टो न शक्ष्यति तदपि 
निर्वेक्तुम्‌ । 

ननु अलमावेगेन अवधार्य शृणोतु थावच्चिर्णयम्‌ । वाचकत्वमभिधाय- 

कत्वम्‌ । वाच्यत्वमभिधेयत्वं घटादिशब्दोच्चारणानन्तरं घटाद्यर्थावबोधो 
भवतीति तावन्निविवादम्‌ अत्र घदाद्यर्थावबोधफलको व्यापारः अभिधान- 
क्रिया, तच्च झब्दज्ञानमेव, न तु परिस्यन्दादिः नित्यविभौ तदसम्भवात्‌ । 
तदेवार्थावबोधफल्तया निरूप्यमाणमभिधानक्रियेति कथ्यते। तस्यामेव 
क्रियायां तादुशबोधविषयतयाऽ्थस्य यत्कमंत्वम्‌, तदेवाभिधेयत्वम्‌ । इदमेव 
वाच्यत्वमपि । तस्यामेवाभिधानक्रियायां शब्देना थे: प्रतीयते । शब्दोऽर्थ प्रत्याय- 
यति इति द्विविधविवक्षादशंनात्‌, शब्दस्य यत्‌ करणत्वम्‌, कर्तृत्वं वा, तदेव 
वाचकत्वमिति । न चेवं देवदत्तः पटं घटं चानयतीत्यादौ पटघटयोरेकान- . 
यनक्रियान्वयेन तयोरपि मिथः सम्बन्धः स्यात्‌, न चेतद्‌ भवतीति एकाभि- 
धानक्रियायां कमंतयार्थस्य कतृंतया शब्दस्यान्वयेऽपि कथं मिथः 
सम्बन्धः सिध्येदित्यलं समययापनेनेति वाच्यम्‌ । परस्परमनपेच््य क्रियान्व- 
यिनामुदश्यानां मिथः सम्बन्धाभावेऽपि परस्परमपेक्ष्येव क्रियान्वयिनां तूपा- 
देयानां क्रियाद्वारा मिथो नियमसम्बन्धस्वीकारात्‌ । तथोद्देशोपादेययोरप्यस्ति 
मिथः सम्बन्धः । उद्देशो हि घटाद्यर्थः स्वाबोधायाभिधाव्यापारमुपादत्ते, 
तं विना शब्देनार्थावबोधासम्भवात्‌ । व्यापारश्च स्वांशभूतं शब्दमित्यस्ति 
श्दार्थयोरेकाभिधानक्रियानियमात्‌ सम्बन्ध.नियमश्च । यस्यामभिधान- 
क्रियायां घटादिः करणं कर्ता वा, तस्यामेव क्रियायां पुथुबुध्नोदरादिरथंः 
कमं, यस्यां पुनरसौ क्म तस्यामेव घटादिपदं करणं कतृं वेति । 

` नन्वेवमपि एकस्यामभिधानक्रियायां कमंतयार्थस्य, करणतया शब्दस्य 
सम्बन्धेन क्मकरणकारकयोः छब्दार्थयो: कथं मिथः सम्बन्धः ? सत्यम्‌ । न 
| कारकाणां साक्षान्मिथः सम्बन्धः, क्रियायामेव साक्षादन्वयात्‌, तथापि 
__पशचा्तेषामपि क्रियाद्वारा सम्बन्धः स्वीक्रियते । स एवानेनोच्यते । यथा 
` य॒त स्वर्गकाम इत्यादी भावनायां साध्यतया स्वगस्य, साधनतया याग- 
स्यान्वय पश्चाद्‌ यागः उपकारकः, स्वर्गः उपकार्यं इति तयोरुपकार्योप- 
कारकभावः सम्बन्धः प्रतीयते; तथाभिधानक्रियायां शब्दस्य करणतया- 

श्ोबरभाष्यंम्‌ १८१ 


ऽर्थस्य कमंतया$न्वये जाते, पश्चाद्‌ व्यवहारोपयोगिनोऽर्थस्यावबोधसंस्कारं 
कुर्वन्‌ शब्दः उपकारको भवति, अर्थरचोपनार्थं इत्युपकार्योपकारकभावः । 
स एव नियमापरपर्यायो वाच्यवाचकभावलक्षण: सम्बन्ध इति । 


नन्वेवं तहि शाब्दस्य नियमाघीनत्वादनुमानत्वापत्तिः ? वेषम्यात्‌ । 
महानसादौ बह्लिधूमयोः प्रत्यक्षेण साहचर्यनियमे गृहीते, पदचात्तद्द्वारा- 
धूमस्य गमकत्वं गृह्यते, न त्वादौ गमकत्वमेव गृह्यते । शब्दे तु प्रयोजक- 
व्यवहारेण गमकत्वमेव गृह्यते, न सम्बन्धान्तरमित्यत एव दाब्दस्य गमकत्वं 
सिद्धयति । 

न चेवम्‌, ततोऽर्थावगमे तस्य गमकत्वं गमकत्वे गृहीते ततोऽर्थावगम 
इत्यन्योन्याश्रयः । पूर्वपर्वप्रयोजकद्ठारा उत्तरोत्तरस्य ग्रहणेऽन्योन्याश्रया- 
भावात्‌ । न च प्रयोजकव्यवहारेण शक्तिग्रहोपगमं वाक्ये एव शक्तिः 
सिद्ध्येन्न पदे इति पदस्य वाचकत्वानुपपत्तिः स्यादिति वाच्यम्‌ । अयं शब्दो- 
ऽस्यार्थस्य वाचकः, अयमर्थोऽस्य शब्दस्य वाच्य इति शक्तिग्राहकव्यवहारेण 
तदुपपत्तेः । न च यत्र प्रयोजकवृद्धोच्चरितवाक्यात्तदर्थे प्रयोज्यवृत्ति- 
मुपलभ्याऽतुमानेन शक्तिप्रहो भवति, तत्र वाक्ये एव शक्तिप्रहः स्यात्‌, न पदे 
इति, तस्य वाचकत्वानुपपत्तिस्तत्राप्यन्वयव्पतिरेकाभ्यां गवादिशब्दस्य 
गोत्वादिवाचकत्वनिणंयात्‌। न च लोके जात्याकृतिविशिष्टे गवादि- 
बाब्दप्रयोगा द्विशिष्टववाचकत्वमेव गवादिशब्दस्य, न गोत्वादिवाचकत्वम्‌, 
तत्कथमुच्यते निष्कृष्टा गोत्वादिवाचकत्वं तस्यः। अनेकजातिगुणद्रव्य- 
कर्मंभेदविशिष्टगवाद्यर्थे व्यवजीहीषंया गवादिशब्दो लोके: प्रयुज्यते, तेषां 
झक्यलक्षणाविवेकाभावेऽपि सामान्यतो व्यवहारासिद्धेनं तद्विवेकः ज्ञात्रे तुः 
तत्प्रयोजनोपलम्भाद्विदुषां तद्विचार आवश्यक इति । 


प्रयोजनं च बलाबलसिद्धिः सामान्यवाचकानां विशेषाभिधित्सया 
प्रयोगो लक्षणयैव यथा गोशब्दस्य हलवहनयोग्ये गवि, यथा वा आहवनीये 
जुहोतीत्यत्र होमसामान्यवचनो जुहोतिशब्दः पत्नीसंयाजंषु लक्षणया 
प्रवर्तते । तत्र विशेषवाचकेन गाहपत्येन बाध्यते । सामान्यवाची शब्दः पूव 
स्वार्थ सामान्यमभिधाय, पर्चात्तद्वशेन विशेषे लक्षणया प्रवतंते इति विशेषा- 
पेक्षया पश्चत्‌ प्रवृत्तिशीलस्य दुबंलत्वम्‌, विशेषस्तु.शीघ्रमेव स्वार्थ प्रत्यायय- 

तीति सामान्यापेक्षया प्रबल इतिः। जातिमात्रवाचकत्वनिणंयोपायस्त्वन्वयं- 
व्यतिरेकविवेकः गोत्वशून्येऽशवादौ द्रव्यत्वसत्त्वादेः सत्त्वेऽपि गोशब्दो न 
प्रयुज्यते, शावलेयादिव्यावृत्तेषु अपि बाहुलेयादिषु गोशब्दः प्रयुज्यते इति, 
गोत्वसत्त्वासत्त्वाभ्यां गोशान्दप्रयोगसत्त्वासत्त्वदर्शनाद्‌ गोशब्दस्य गोत्ववाचकत्व- 
निर्णय इति । अर्थंप्रतिशब्दस्य गमकत्वे सिद्ध, तत एव तद्विशेषाभिधाय- 
कत्वमपि सिद्धयति । 

यत्‌ सत्तामात्रेण स्वसम्बद्धं वर्तमानमर्थं गृह्वाति तदिन्ब्रियम्‌ । यत्तु 
व्याप्यतया ज्ञायमानं व्यापकं गमयति तल्लिङ्गम्‌ । यत्तु गमकत्वावगमादेव 
गमयति, तदभिधायकमिति गमकविशेषा एव इन्द्रियलिङ्गशब्दा इति 
शब्दस्य गमकत्वमेवामिधायकत्वमेतदेव च संज्ञासंज्ञिसम्बन्ध इति । तदाह 
भाष्ये संज्ञासंज्ञिलक्षण इति । 

ननु शाब्दस्य स्वाभाविकप्रत्यायकत्वरक्तिस्वीकारे प्रथमश्र वणेऽर्थ- 
प्रत्ययापत्ति: । न चेवं दृश्यते, किन्तु अस्यार्थस्येयं संज्ञेति पुरुषान्तरेण 
सम्बन्धे ङृतेऽर्थबोधो भवतीति देवदत्तादिसंज्ञाशब्दवत्‌ पौरुषेयत्वमेव 
वेदस्यापि । तथा चेवं प्रयोगः गवादिशब्दो न गोत्वादिवाचकदाक्तिमान्‌ 
सम्बच्धग्रहणातपर्वमभ्रतिपादकत्वात्‌ । देवदत्तादिशब्दवदिति । तदेतदादांकते 
यदि प्रत्यापक इति । उत्तरमाह सवंत्रेति यथा शब्दार्थेव्यवहारदशंनादर्थ- 
बोधौपयिकशाक्तिः स्वीक्रियते, तथा तज्ज्ञानादेव शान्दबोधदर्शंनात्‌ शक्ति: 
ज्ञातस्य सहकारित्वमपि इत्यभिप्रायेणाह--सवंत्र नोदर्शनमिति । अन्वय- 
व्यतिरेकाभ्यां शक्तिज्ञानस्य सह॒कारित्वप्रदर्शनायान्वयमाह-प्रत्यायक इति । 
हीति व्यतिरेकमाह प्रत्यययमदृष्ट्वेति नावश्यमिहैव किन्तु अन्यत्रापीत्याहू-- 


साष्यम्‌--यथा चक्षुः द्रष्टु न बाह्येन प्रकाशेन विना प्रकाशय- 
तोति अद्रष्ट्‌ न भवति । यदि प्रथमभ्षुतो न प्रत्याययति, कुतकर्स्ताह 
शब्दस्यार्थेन सम्बन्ध: । कुतः ? स्वभावतो ह्यसस्बन्धावेतौ शब्दाथौ' । 
_ सुखे हि शब्दमुपलभामहे । सुमावर्थम्‌, शब्दोऽयं नत्वर्थः अर्थोयं न शब्द 
इतिच व्यपदिशम्ति। रूपभेदोऽपि भर्वात । गौरितीमं शब्दमुच्चार- 
। यत्ति सास्नादिमन्तमथंमवबुद्धघन्ते इति। पृथगृभुतयोशच यः सम्बन्धः, 
स कृतकी वृष्टः यथारञ्जुघटयोरिति। `: 

` यथा चक्षुरिति खूपादिसाक्षात्कारे चक्षुषः कारणत्वे आलोकं विना न 
चाक्षुषप्रत्यक्षमिति, . तत्रालोकस्य सहकारित्वमेवं शाब्दबोधे शब्दस्य 
सहकारित्वमेवं शाब्दबोधे शाब्दस्य सहकारिशक्तिज्ञानमिति, नेतद्विना 
प्रत्यायकत्वमिति, न सहकारिणा कारणशक्तिविपातः किन्तु तदुपकार एव । 

ननु कारणत्वाविशेषे कथं तद्विभागः ? यत्फलं प्रति प्रत्यासन्नं 
तत्कारणम्‌, इतरत्तु सहकारि चक्षुषः प्रत्यासन्नत्वात्‌ प्रत्यक्षं प्रति कारणत्वम्‌, 
बाह्यालोकस्य सहकारित्वम्‌, तदपेक्षया प्रत्यासन्नत्वाभावात्‌ । क्वचित्तु 
विवक्षया बाह्यलोकस्यापि करणत्वम्‌ । 

यथोक्तम्‌ । उद्ठिग्नोह्यन्धकारेण कर्चिदेवं ब्रवीत्यपि । 

कि चक्षुषा ममेतेन दृष्टं दीपेन यन्मये(सं० ओ० इलो० ३९)ति। 

ननु चक्षुरपेक्षयापि प्रत्यासन्नस्यात्ममनःसंयोगादेरेव करणत्वं युज्यते, 
न चक्षुषः । न सर्वज्ञानसाधारणकारणात्मनः संयोगाद्पेक्षया तदसाधारण- 
कारणस्य चक्षुषोऽभ्यहितत्वात्‌ । एवं लोकप्रसिद्धया शब्दस्य कारणत्वं 
शब्दस्य कारणत्वं शक्तिज्ञानस्य सहकारित्वं बोध्यम्‌ । 

सम्बन्धस्य पौरुषेयत्वसाधने देवदत्तादिदुष्टान्तोऽपि साध्यविफलः 
तत्राप्यव्यक्तरूपेण शक्तेः स्वीकारात्‌, केवलं पुरुषेण ज्ञाप्यते नतूत्पाद्यते । 
शक्त्युत्पादने पुरुषसामर्थ्थाभावादिति भावः । 

अस्तु शब्दार्थयोः सम्बन्धः, स तु कृतक एव । न नित्यः। यदि 
संज्ञात्वातिरिक्तः कश्चन शाब्दार्थयोः सम्बन्धः, स्यात्‌, तदा स नित्यो- 
भवेदपि, स तु नास्तीत्याह--स्वभावतो हीति । सर्व॑स्य हि सम्बन्धोऽभिन्न- 
देशकालत्वे सम्भवति । न चानयोः कथंचिदभेदः । देशभेदं दर्शयति--सुखे 
हि शब्दमुपलभामहे भूमावर्थं स्वरूपतोपि भेद दशंयति--शब्दोऽयं न त्वर्थः 
अर्थोऽयं न शब्दः इति । शब्दार्थयोविशेषभेदं दर्शयति- गौरितीमंशब्दमु- 
चचारयन्ति रास्तायिमन्तमर्थमवबुध्यते इति । सम्बन्धो हि मीमांसकमते 
कथश्चिदभिन्नयोरेव, ययोस्तु सर्वात्मना भेद एव प्रतीयते, तथोर्ने स्वाभाविकः 
सम्बन्धः, किन्तु कृतकः । तहृशंयति-यथारञ्जुघटयोरिति। तथा च 
स्वाभाविकसम्बन्धाभावात्‌ शब्दार्थयोः पौरुषेय एव सम्बन्धः स्यादिति नाती- 
न्द्रियार्थ शब्दस्यापि प्रामाण्यमित्याक्षेप्तुरभिप्रायः । 

इति कल्पकलिकायां सम्बन्धाक्षेपवादः 

भाष्यस्‌--अथ गोरित्यत्र कः शब्दः ? गकारोकारविसजंनोया 
इतिभगवानुपवर्ष: । शरोत्रग्रहणे हि अर्थे लोके शब्दशब्दः प्रसिद्ध: । ते च 
शोत्रग्रहणाः । 


शब्दस्वरूपर्णनरूपणाय पृच्छति-अथ गोरित्य कः शब्द इति। 
नन्वसरप्राप्त शन्दाथंसम्बन्धनित्यत्वनिरूपणमुपेक्ष्य, शब्दस्वलपनिरूपणं किमर्थं 
क्रियते ? . तस्येदानीमजिज्ञासितत्वादिति चेत्‌ ? सत्यम्‌ । सम्बन्धनिरूपणं 
सम्बन्धिनिरूपणाधीनम्‌, असति सम्बन्धिनि सम्बन्धायोगात्‌ । संगिरन्ते हि 
वेयाकरणा वर्णातिरिक्तस्फोटं नाम शब्दम्‌ । स॒ च न प्रत्यक्षेणोपलभ्यते, 
अनुपलभ्यमानं च शशविषाणवन्तास्तीति, कथं सम्बन्धः स्यात्‌ ? कथं च 
तस्य नित्यत्वमिति । सम्बन्धनित्यत्वप्रतिपिपादयिषया सुखावबोधाय वर्णा- 
त्मकस्येव शब्दत्वं बृद्धसंमत्या दर्शयति--गक्कारौकारविसर्जनीया इति । 
भगवानुपवर्ष इति उपवषंग्रहणमादरार्थंम्‌, न तु परमतमिदमिति सूचनार्थ- 
मिति । ये तु वेयाकरणा दृष्टविरुद्धं वर्णातिरिक्तं स्फोटं कल्पयन्ति, तेभ्यः 
क: स्वयमुत्तरं दातुमहंति । न च तैरपि शब्दं कुरु, शाब्दं माकार्षीः, शब्द- 
कार्ययं माणवक इत्यादिलोकप्रत्यक्षानुसारेण पूर्व वर्णा एव शब्द इति स्वीकृत्य 
पशचात्तभ्योऽर्थावबोधो न सम्भवतीत्यालोच्य स््ोटात्मकः शब्द: कल्पितः । 
तथेव मीमांसकैरपि व्याख्येयं कि प्रत्क्षपरीक्षयेति चेत्‌? न । शब्दस्वरूप- 
निर्णयाय प्रत्यक्षस्य समथंत्वातु बलाबलत्प्रमाणान्तराभावाच्च यदि प्रत्यक्षम- 
त्राऽसमर्थं स्याद्‌, यदि वा बलवत्कारणान्तर' स्थात्‌, त्तदा वर्णारतिक्तः शब्दः 
सिद्धचत्तच्च प्रहृते नास्तीति वर्णात्मकस्येव शब्दत्वं प्रत्यक्षतो लभ्यते । तथा 
च श्रोत्रग्राहकत्वमेव शब्दसामाच्यलक्षणम्‌, न प्रत्यायकत्वम्‌ । तस्य धूमादावपि 
सत्त्वेन व्यभिचारित्वात्तदाह--श्रो त्रग्रहणे होति । श्रोत्रग्रहणा इति श्रोत्रेण 
गृह्यन्ते इति । यद्वा गृह्यतेऽनेनेति ग्रहणं श्रोत्रग्रहणं येषामिति बहुव्रीहिरिति 
बोध्यमु । न च घटादौ प्रत्यक्षत्वस्य सावयवत्वेन व्याप्तत्वाद्‌ वर्णानामपि 
प्रत्यक्षत्वेन सावयवत्वानुमानं स्यादिति वाच्यम्‌, प्रत्यक्षत्वस्य गुणादौ व्यभि- 
चारात्‌ एतेन वर्णेषु पुद्गलाख्यानवयवानिच्छन्तः सोगता पराबभूबुरिति । 
अनेकदेशगतत्वेऽपि स एवायं गकार्‌ इत्यवाधितत्रत्यभिज्ञया तस्येकव्य क्तित्व- 
मेव व्योभवत्‌ । भतो न गत्वादिजातयोपि । 

ननु व्यक्तिभेदाभावे अयं द्रुतो गकारः, अयं विलम्बित इति बुद्धिभेदो 
न स्यादिति चेत्‌, न । व्यञ्जकध्वनिभेदनिबन्धनानां द्रुतविलम्वादिधर्माणां 
भेदाद्‌ वणंभेदोपपत्तेः सौर्यादिधमंभेदनिबन्धनदेवदत्तादिधमिभेदवत्‌ । न च 
दरुतादिविरुद्धधमंभेदेन धभिभेद एव किन्न स्वीक्रियते । नीलादिभेदेन घटादि- 
व्यक्तिभेदवत्‌ त्वन्मतेऽपि गत्वादिषु द्रुतबिलम्वित्वादिभेदभानेपि गत्वादि- 
भेदानङ्गीकारवन्ममापि व्यञ्जकव्यक्तिभेदानङ्जीकारात्‌। एतावान्‌ परं 
विशेषः त्वन्मते व्यञ्जकगकारव्यक्तिभेदाद्गत्वे भेदभानं, मन्मते व्यञ्जक- 
ध्वनिभेदात्‌ गकारव्यक्तोर्भदावभास इति। गत्वादिजातिकल्पनागौरवं 
तवाधिकं नित्यत्वं सर्वंगतत्वमेकत्वं चास्माभिव्यंक्तौ कल्प्यं, त्वया तु एतत्सर्व 
जाति प्रकल्प्य, तत्र कल्पनीयं स्यादिति, धमिकल्पनापेक्षया धमंकल्पनेव 
लघीयसी, धर्मस्य प्रत्येकसमवायित्वकल्पनापि नास्माकमित्यपरमनुकूलम्‌ । 


ननु गकारानुवृत्तव्यावृत्तबुद्धेः श्रीत्रेन्द्रियजन्यत्वाद्‌ श्रोत्रग्राह्म एव विषयो 
वाच्यः । मन्मते गत्वजातेगंका रव्यक्तेश्च श्रोत्रत्वात्सः बुद्धिरुपपद्यते, त्वन्मते 
नादस्य वायवीयत्वेनातीन्ब्रियत्वात्‌ कथमेतदुपपत्तिरिति चेत्‌ ? न । नाद- 
संस्कृतश्रोत्रेण तःप्रत्यक्षत्वोपगमात्‌ । 

अयं भावः नादो न वायुः न वा तत्‌ संयोगविभागात्मा, अपि तु 
वायुगुणः शब्दविशेषो नादः, स च द्विविधः--परिस्फुटवर्णात्मा, अपरिस्फुट- 
वर्णात्मा च । आद्यो मनुष्यशब्दः, यत्र गकारादयः स्फुटमुपलभ्यन्ते । द्वितीयः 
शङ्खवीणादिनादः, तत्र वर्णानां स्फुटमनुपलम्भात्‌ । शब्दत्वं पुनरुभयत्रानुगतं 
लक्ष्यते । ध्वन्यात्मकः शब्दः गकारादीनामभिव्यञ्जकः प्रभारूपमिव भावा- 
न्तराणाम्‌ । स च नादः श्रोत्रदेशमागत्य श्रोत्रेन्द्रियं संस्करोति, संस्कृतेन 
श्रोत्रेण कदाचिदसौ वर्णानभिव्यञ्जयन्‌ तैः सह गृह्यते । कदाचिद्वर्णरहितः 
स्वयमेव केवलं गृह्यते । यथा वीणादिध्वनौ दाब्दोच्चारणे नादोपलब्धिः 
सर्वानुभवसिद्धा । दूरोच्चारितशब्दे वर्णरहितः केवलनाद, एव भ्रतीयते, तथा 
दूरादापणादि शब्दश्रवणेपीति, न तिरोहितं सचेतसाम्‌ । 


अथवा अयं महान्‌ शब्दः, अयमल्प इत्यादि प्रतीत्या महत्त्वाल्पत्वयोरपि . 


शब्दे भानं दृश्यते । ते च गुणस्वरूपे इति, न साक्षात्‌ शब्दे वतितुमहँतः । 
गुणे न गुण इति तेषां सिद्धात्तात्‌। तथा च वेशेषिकेरपि शब्देऽविद्यमानमेव 
२४ 

महत्त्वादि नादसंस्कारानुरूपया धिया गृह्यते इत्येव वाच्यम्‌ । तथास्मा- 
भिरपि श्रोत्रं प्राप्य क्षिप्रमन्यतो5पसृतेषु नादेषु तत्संस्कारस्य श्रोत्रे स्वल्प- 
कालमवस्थानाच्छब्दो$पि क्षणमाविभूँय तिरोभवन्‌ द्रुत इति गृह्यते इति 
व्यञ्जकधर्माणां द्रुतादीनां व्यङ्गये शब्दे भ्रान्त्यारोप इति सवं चतुरस्रम्‌ । 


तथाचोक्तं-- _ नव 
“मघुरं तिक्तरूपेण श्वेतं पीततया तथा । 


गृह्हन्ति पित्तदोषेण विषयं भ्रान्तचेतस: ॥ 

सण्डूकवसयाऽक्ताक्षा वंशानुरगबुद्धिभिः । 

व्यक्तचल्पत्वमहत्त्वाभ्यां सामान्यं च तदाश्रयम्‌ ॥' इति ॥ 

अथास्तु नादघर्मो द्रुतादिः, हृस्वत्वादिस्त्वकारादिधमं एवाङ्गीकर्तव्यो- 
त्यथालिङ्गाभासजानुमानवत्त च्निमित्त कबुद्धेरपि अगमनमागमनमित्यादौ 
आन्तिः स्यात्‌ । तथा च हृस्वदीर्घा्कारानुवृत्तप्रत्ययानुरोधेनात्वजाति- 
स्वीकार आवश्यक इति वर्णभेदः स्फुट इति चेत्‌? न। उच्चारणधर्मस्य 
हस्वत्वादेवंणंधमंतया भानस्य भ्रमत्वात्‌, वर्णानां नित्यत्वे न स्वतो हुस्व- 
त्वादिभेदस्य विरोधादेव वक्तुमशक्यत्वात्‌ । वृद्धव्यवहारेणारोपितह्रस्वत्वादि 
विशिष्टे एव सम्बन्धग्रहान्न भगमनमागमनमित्यादौ तज्जनितबृद्धेश्र॑मत्वम्‌ । 
आरोपितस्फटिकारूण्यानुमितजपाकुसुमसान्तिध्यबुद्धिवत्‌ । तत्रारोपिते एव 
सम्बन्धग्रहणात्‌, एवमिहापि उच्चारणधमं हृस्वत्वाद्यारोपविशिष्टे एव सम्बन्ध- 
ग्रहान्न तज्जनितवुद्धेश्रमत्वम्‌ । िङ्गाभासे तु न तेन रूपेण सम्बन्ध ग्रह इति 
युक्तं तज्जनितबुद्धेभ्र॑मत्वम्‌ । अत एव ह्ृस्वदीर्घयोरेक एवायमकारः 
उच्चारणप्रयत्नगताल्पत्वमहत्त्वाभ्यां भिन्न एव प्रतीयते इति प्रत्यभिज्ञापि 
संगच्छते । 
एवमुदात्तादिरपि दीर्घादिवन्न वर्णधमं इति न तद्भेदादपि वर्णभेदः, 

नच वर्णान्तराभिव्यञ्जकध्वनिभेदवत्‌ द्रतादिहस्वाद्युदात्ताद्यभिव्यञ्जक- 
ध्वनिभेद: कल्पनीयः स्यात्‌, तथा च तदपेक्षया वर्णभेद एव किन्न कल्प्यते 
7 इति वाच्यम्‌ । एकजातीयवर्णाभिव्यक्तये एकजातीयध्बनीनामेवा भिव्यञ्जक- 
त्वस्वीकारेण छ ल तद्गतमृदुत्वतीब्रत्वादिवशादेव द्रूतत्वादिभेदोपपत्तेः तदर्थ 
या [1 न च वर्णनित्यत्वाभिधानं स्वपक्षाभिनिवे- 


८७७. Vasishtha Tripathi Collection. Digitized By Siddhanta eGangotri Gyaan Kosha 


शोबरभाँब्यम्‌ १८७ 

गकारौकारविसजंनीया इति भाष्यस्य गत्वादितात्पर्येणापि व्याख्यातुं 
शक्यत्वादिति दिक्‌ । 

वर्णातिरिक्तशब्दानभ्यु पगमेऽथप्रत्यययानुपपत्ति माशङ्कते यद्येवमिति 
भाष्यम्‌ । 

भाष्यम्‌ यद्येवम्‌ अर्थप्रत्ययो नोपपद्यते कथम्‌, .एकेकाक्षरविज्ञाने 
अर्थो नोपलभ्यते । 

अयं भावः--न तावल्रमेणाभिव्यक्तेगंकारादिभिरवयवेरवयवी गोशब्द 
आरम्धुं शक्यते, तावतामवयवानामेकदाभिव्यक्त्यभावेन सा हित्यानुपलब्धेः । 
सत्तया तदारम्भकत्वे तु सव॑दा तदारम्भः स्यात्‌, वर्णानां नित्यत्वात्‌ 
विभुत्वाच्च । यथा अनित्यत्ववादिनां क्रमेणोच्चरितापवगिणां वर्णाना- 
भेकदावस्थानाभावेन साहित्याभावान्तावयव्यारम्भकत्वं, तथा नित्यत्व 
वादिनामपि अनभिव्यक्तानामारम्भकत्वे सवदा तदारम्भापत्त्याऽभि- 
व्यक्तानामेवारम्भकत्वं वाच्यमिति, एकदा तेषामभिव्यक्तचभावेनोपलन्धि- 
कृतसाहित्याभावादनारम्भकत्वमेव वर्णानामिति भावः । कि चावयविनः 
सवंत्रावयवपरिमाणाधिकपरिमाणदर्शनाद्‌ विभूनां वर्णानां परिमाणाधिक्यं 
न कस्यापि परिमाणस्य सम्भवतीति नावयविनः समारम्भोवर्णरिति । 
अवयविनिरासादेव गोशन्दत्वमपि गत्ववन्निरस्तं वेदितव्यम्‌ । धमिणोऽभावे 
तद्धमंसम्भवाभावात्‌ । न च गोशब्दत्वसामान्यानभ्युपगमेऽवयविनो गोशब्दस्य 
प्रत्युच्चारणं भेदात्‌ पूर्वोत्तरदिनोच्चरितगोशब्दयोर्गोशन्दत्वनिबन्धनानुवृत्त- 
प्रत्ययो न स्यादिति वाच्यम्‌ । इष्टत्वात्‌ । अत्र गोशब्दद्वये समानक्रमाभि- 
व्यक्तगकारादिवर्णेरेवानुवृत्तप्रत्ययोपपत्तेरिति ॥ 

अवयविवद्‌ वर्णातिरिक्तः समुदायोऽपि निरसनीयः । एकार्थप्रति- 
पादकत्वरूपोपाध्यवच्छिन्नस्य तावद्रणंसमूहस्य गौरित्येकः शब्दः इत्यादिः 
व्यवहारसम्पादनक्षमत्वात्‌ । ननु न वर्णानामर्थप्रत्यायकत्वं संभवति । तथा हि 
किन्ते प्रत्येकम्थं प्रत्याययन्ति, संहत्य वा । नाद्यः प्रत्येकमर्थंबोधादशंनात्‌ । 
नान्त्यः क्रमेणाभिव्यक्तानां तेषां साहित्यासम्भवात्‌ । क्रमेण व्युत्क्रमेण 
चोच्चरितेभ्यः तावद्वणेभ्यो जराराजेत्यादौ समानबोधापत्तः चेति 
चेत्‌ ? न। यादुशक्रमानुपुर्वी विशेषविशिष्टेषु वृद्धव्यवहारादिनाथं- 

प्रत्यायनसामथ्यंभुपलब्धं, तादृशक्रमादिविशिष्टानामेव वाचकत्वस्वीकारेण 
क्षतिविरहात्‌ । नहि कङ्चिदेकदा तावद्वर्णानुच्चारयितुं क्षमते इति, 
अवझ्यभावी क्रमो विवक्ष्यते वाचकत्वग्रहे इति, तादुशक्रमस्यापि शब्दादर्थ- 
प्रत्ययेऽङ्गत्वमिति न व्युत्रमोच्चरितस्थले समानबोधापत्तिः। न च 
क्रमसाहित्ययो मिथोविरोधात्साहित्यलाभाय यौगपद्याश्रयणमेवयुज्यते इति 
वाच्यम्‌ । असम्भवेन साहित्यत्यागात्‌ । क्रमवतां संहत्यकारित्वमाग्नेयादिषु 
दृष्टमिति, न दृष्टविरुद्धं तत्‌ । 

न च तत्र भिन्नकालवतिनामाग्नेयादीनां क्रमवतामपूर्वान्तरव्यापारट्वारा 
परमापूर्वंसाधने साहित्यमस्त्येव, न तदभावः । वर्णेषु तादृशावान्तरव्यापारा- 
दर्शनान्न साहित्यमिति वेषम्यात्कथमाग्नेयवदेषां संहत्यकारितवमिति वाच्यम्‌ । 
फलानुमेयानामतीर्द्रियव्यापाराणां तत्रापि सत्त्वात्‌ । यथा क्षीरपानादिजन्य- 
संस्काराणां स्वरूपतोऽद्शनेऽपि पुष्टिकार्यदर्शनेन स-द्भावोऽनुमीयते, एवमर्धाव- 
बोधदर्शनेन वर्णावान्तरव्यापाराणामपीति। न च वर्णावान्तरव्यापाराणां 
बोधाख्यफलानुमेयत्वे बोधात्प्राक्‌ तदनुमानज्ञानाभावाद्‌ गामभिधत्ते चेत्र 
इत्यादौ वर्तमानतया कथं तद्व्यपदेशः ? फलोत्पत्तेः प्राक्‌ सत्त्वेऽपि तद- 
ज्ञानात्‌ फलोत्पत्त्यनन्तरमतीतत्वादिति वाच्यम्‌ । फलदर्शनेन वतंमानत्वानु- 
मानात्‌ । तदेतत्सवंमभिप्रेत्याह भाष्ये--यद्येवसिति । प्रत्येकं वर्णानां 
नार्थबोधकत्वम्‌, अनुपलम्भात्‌ । समुदायस्य वाचकत्वन्तु दूरपराहृतं, 
वर्णातिरिक्तसमुदायाभावादित्याह-- 


भाष्यम्‌ --नचाक्षरव्यतिरिक्तोऽन्यः कश्चिदस्ति समुदायो नास । 
यतोऽर्थप्रतिपत्तिः स्यात्‌ । यदा गकारः, न तदा ओकारविसर्जनीयौ 
यदा औकारविसर्जेनीयौ न, तदा गकारः।. अतो गकारादिव्यतिरिक्तो- 
ऽन्यो गोशब्दोऽस्ति, यतोऽथंप्रतिपत्तिः स्यात्‌ । 


न न चाक्षरेति । तथा चासत्त्वादेव न ततोःथंप्रत्ययादेत्याहू--यत इति । 
तच माभूदवयवातिरिक्तः समुदायः, संहत्येव वर्णा अथंप्रत्ययं कुर्वन्तु 
ग्रावाण इव पिठरधारणमित्याशङ्क्य क्रमेणाभिव्यक्तिशालिनां वर्णानां न 
संघात इति निराकुस्ते-यदागकार इति। तथा चार्थप्रत्ययान रोधेन 
ह वर्णातिरिक्तः कश्चन स्फोटाख्य: शब्दः स्वीकार्य यतोऽथप्रतीतिरुपपद्यतेत्याह 

शांबरभाष्यम १८९ 
अंतो गकारेति । ननु स्फोटकल्पनायामपि न निस्तारः, तत्रापि एकेकस्य- 
वर्णस्य स्फोटाभिव्यज्ञकत्वं, समुदायस्य वेति विकल्पप्रसक्ते: । आद्य एकेनैव 
वर्णेन स्फोटस्याभिव्यक्तत्वाददर्णान्तरवेयथ्यंम्‌ । नान्त्यः । तावत्‌समुदायस्ये- 
कदाऽसम्भवात्‌ । 

ननु एकेकस्य नादस्य स्फोटाभिव्यञ्जकत्वे$पि नोत्तरनादवेयश्य॑म्‌ । 
ूर्वनादैरस्फुटोऽभिव्यक्तः तदुत्तरेण स्फुटतरस्तदुत्तरेणापि स्फुटतम इत्येवं 
विशेषतोभिव्यक्तये तत्सार्थक्यात्‌ । 

मेवं । तथासति येर्नादैः स्फुटतमो भवति, स एव क्रियासमभिहारेणा- 
5$वतंनीय: । किमस्फुटाभिव्यञ्जकनादानुवर्तनक्लेशेन । न च न केनाप्येकेन 
नादेन स्फुटोभिव्यज्यते, किन्तु प्रत्येकं सर्वे रभिव्यज्यमानः, तथापि न सहसा 
प्रथमं स्फुटो भवति, अपितु पुनः पुनः श्रूयमाणो यथा दूरादवस्थितः सहकारः 
प्रथमं हस्तिपलालकूटादिसाधारणरूपेण प्रतिभाति । पुनरालोच्यमानो- 
वृक्षात्मना प्रकाशते, पुनस्सहकारात्मना स्फुटो भवति, तद्वदेव द्रष्टव्यम्‌ । 

मेवं प्रत्यक्षविषये ईदृशी गतिर्भवति, दूरादिदोषेणागुहीतविशेष- 
स्योत्त रोत्तरप्रत्यक्षेण विशेषग्रहणात्‌, प्रकृते तु स्फोटे विशेषाभावाद्‌ य एव 
एकेन नादेनाभिव्यक्तः, स एवापरेणापीति शतकृत्वोऽप्यभ्यासे विशेषग्रहणा- 
सम्भवादिति दिक्‌ । 

ननु क्रमेणाभिव्यक्तानां वर्णानां युगपदवस्थानाभावान्मास्तु वाचकत्वं, 
तावद्वणंविषयकस्मृतेरेव वाचकत्वमस्तु, तत एवार्थप्रतीतिरित्याशंक्य 
निराकुरुते-भर्न्ताहते इति । विलीन इत्यथं: । 

भाष्यम्‌-अन्तहिते शब्दे स्मरणाद्ंप्रतिपत्तिश्चेत्‌ । न । स्मृतेरपि 
क्षणिकत्वादक्षरेस्तुल्यता । पुर्वंवणंजनितसंस्कारसहितोऽन्त्यो वरणे: प्रत्या- 
यक इत्यदोषः । 

येनेव क्रमेण वर्णा अनुभूताः तेनेव क्रमेण स्मरणं जनयन्तीति नियमात्‌ 
प्रत्येकवर्णानुभवाहितंसंस्कारजन्यानां तावतुस्मृतीनामपि क्षणिकत्वेन समा- 
हारासम्भवस्तुल्य इत्याह--अक्षरस्तुल्यतेति । 

सिद्धान्तमाह--पर्वंबणंजनितसंस्कारस हितोऽम्स्यो वणः प्रत्यायक 
इति । ननु सवेषां वर्णानां प्रत्थायकत्वे सिद्धे साक्षात्साहित्याभावात्‌ 

परम्परया तत्सम्पादनाय संस्कारकल्पना स्यादपि । तत्तु नाव्यवधानादन्तिमं- 
वणंस्येव वाचकत्वस्वीकारादिति चेत्‌ ? न । अन्तिमस्येव प्रत्यायकत्वे तत 
एवार्थबोधसम्भवादितरोच्चारणवेयर्थ्यापत्तेः, अतः सर्वेषां प्रत्यायकत्वम्‌ । 
आनन्तयंन्तु बहुषु एकस्यावर्जनीयम्‌, इतरेषां च व्यवधानमिति, न व्यवहि- 
तस्य हेतुत्वम्‌ । 

अथवा इथेकान्तरितयोर्गकारौकारयोः, अव्यवहितस्य च विसगंस्यार्थ- 
प्रत्यायनसामर्थ्यं, नान्यथेति व्यवधानं विवक्षितमेव । 

ननु यथा एकस्यां सिकतायां तैलजननसामर्थ्यं नास्ति, तत्समुदायस्य 
खारीशतस्यापि तन्नास्ति, एकोऽन्धः दर्शनासमर्थस्तच्छतमप्यसमर्थमिति- 
वदेकैकस्य वर्णस्या्थंप्रत्यायनसामर्थ्येविरहे, त एव समुदाय इति कथं तत्र 
ततूसामर्थ्यंम्‌ । 

न । एकेकस्य पुरुषस्य शिविकावहनसामर्थ्यविरहेऽपि तत्समुदायस्य 
पुरुषचतुष्ट्यस्य तत्र सामर्थ्यंमिव वर्णसमुदायस्य तदङ्गीकारात्‌, न । तत्रापि 
किञ्चित्‌ सामर्थ्यमस्त्येव, प्रकृतेषपि तदङ्गीकारे बाधकाभावात्‌ । 

स्फोटवादिनामपि एते दोषा समाः । अत एव शब्दकल्पनाय, सा च, 
शब्दकल्पना चेति भाष्य उक्तमिति । न च यदि स्फोटवदत्रापि दोषः , तहि 
तत्‌ परित्यागे कि बीजम्‌ । स्फोटसाधकप्रमाणविरहः, वर्णातिरिक्तकल्पना- 
पदस्य सावयवत्वेन प्रतीतस्य विपरीतनिरवयवत्वकल्पना च । तस्मात्‌ 
स्फोटाभिव्यक्तयेऽपेक्षितांशोऽथंप्त्ययार्थं एवाश्रयणीय इति । भाष्ये संस्कार- 
शब्देन ध्रोक्षणजन्यनिष्ठातिशयवत्‌ पूर्व वंवर्णोच्चारणजन्या न्तिमवर्णनिष्ठोऽति- 
शयविशेषो विवक्षितः। तथा च तादृशातिशयं विनान्तिमो वर्णो नार्थबोधाय 
श्रभवतीति, तदर्थं पृव॑वर्णानां सार्थक्यम्‌ । 

ओ- अथवान्तिमवर्णनिष्ठं पवंवर्णानन्तरवृत्तित्वमेव भाष्ये संस्कारशाब्देन 
विवक्षितम्‌ । तेनेवान्तिमस्यानुग्रहास्यं सामथ्यं पुवेवर्णे: कृतमित्यदृष्टसंस्कार- 
कल्पना न कार्या । 
"जी नुत भाष्ये संस्कारशब्देन वासनारूपएवार्थो गृह्यते, तस्य 
ल्ल छ. प । नमा संस्कारो भवतीत्यत्र न कस्यचिद्‌ विवादः । 
„४ जुर्म ह्येष यदभुभवः पटीयाच्‌ स्मृतिबीजमाधत्ते इति | तथा च 

संस्कारस्वरूपे न कस्यचिद्‌ विमतिः, तस्याथंप्रत्ययहेतुत्वे परं विवाद: । 
तत्र स्मृतिजननसामथ्येमिव स्मृतिकारणीभूतानुभवजननसामर्थ्य न दुवंचम्‌ । 


ननु स्मृतिहेतोः संस्कारस्य कथमर्थप्रत्ययसामथ्यंम्‌ । एकस्मिन्नप्यनेक- 
सामर्थ्यस्य कमंवत्‌ संयोगविभागयोरित्यत्र वक्ष्यमाणत्त्वात्‌ । न च संस्कारे- 
उदृष्टस्यार्थप्रत्ययहेतुत्वस्य कल्पना तवाधिका, तवापि संस्कारस्य स्फोटाभि- 
व्यक्ति प्रति सामर्थ्यकल्पनाधिकेव । अपि च यथा मया संस्कारस्यार्थप्रत्यय- 
हेतुत्वं कल्प्यते, तथा भवता स्फोटस्यार्थप्रत्ययहेतुत्वं कल्प्यते इत्यदृष्टांश- 
कल्पना समा स्फोटाभिव्यक्ति प्रति संकारहेतुत्वकल्पना पर॑ तवातिरिच्यते । 
एवञ्च संस्कारस्य भवत्पक्षे आवश्यकतया तत एवार्थप्रतीत्युपपत्तौ स्फोट- 
कल्पना गौरवान्नादतंव्या । 


न च स्फोटाभिव्यञ्ञकेः संस्का रेरेवार्थप्रत्ययम ङ्गीकृत्य स्फोट प्रत्याख्यान- 
वद्‌ वर्णाभिव्गञ्जकनादैरेवाथं प्रतीत्य वर्णानामपि प्रत्याख्यानं किन्न स्यादिति 
वाच्यम्‌ । नादा अपि यदि वणंवत्‌ प्रत्यक्षाः स्युः वर्णा वा स्फोटवदप्रत्यक्षाः । 
तदेतदुभयं` नास्ति, नादानाम्‌ अप्रत्यक्षत्त्वाद्वर्णानां च प्रत्यक्षत्वादत एव 
गकारादीन्येच प्रत्यक्षाणीति भाष्ये उक्तमिति । 


यद्ठा मास्तु अन्तिमवर्णे ब्रीह्यादिनिष्ठातिशयवत्‌ संस्कारान्तरं 
संस्कारस्य स्मृतिव्यतिरिक्तहेतुत्वं च, वर्णा एव यौगपद्येनाथं प्रत्याययन्ति 
इत्येवाभ्युपगमः श्रेयान्‌ । न च क्रमेणाभिव्यक्तानां कथमेकत्र ज्ञाने यौग- 
पद्यम्‌ । प्रत्यक्षज्ञाने तेषां यौगपद्यविरहेऽपि तावद्‌ वर्ण॑विषयकप्रत्यक्षानन्तर- 
जायमानस्मरणे तद्‌ यौगपद्यसत्त्वात्‌ । प्रत्यक्षगृहीतयोगपदयस्येवार्थ्रत्ययाङ्गत्वे 
मानाभावात्‌ । 


तावद्वणंविषयकस्मृतिश्च द्विधा---सदसद्वर्णगोचरा चित्ररूपा, समस्त 
वणंविषया च, आद्या चरमवणंश्रवणवेलायां पूर्वपुर्ववर्णानामुपलब्धत्वेन 
स्मरणाभ्युपगमात्‌ । पू्वंपर्ंवर्णस्मृतिस्वरूपचरमवर्णोपलब्धिः चरमवर्ण- 
विषये सद्रूपा पू्वंवर्णानामतीतत्वेन तद्विषयेऽसद्रूपेति चित्राबुद्धिः सदसद्वणं- 
गोचरत्वेनोभयरूपा । अपरा च चरमवर्णोपलब्ध्यनन्तरतावद्वर्णविषय- 
स्मृतिरियञ्च चरमवर्णृविषयेऽपि स्मृतिरूपेवेति भेदः । 

ननु येन क्रमेणानुभवस्तेनेव क्रमेण स्मरणस्यौचित्यात्‌ क्रमेणानुभूतानां 
तावतामक्षराणां, कथं युगपत्‌ स्मरणमिति चेत्‌ न। तथा नियमे भाना- 
भावाद्‌, अन्यथा अयमेकोऽयमेक इत्यपेक्षाबुद्धया क्रमेण गृहीतानामेकदा- 
स्मरणाभावात्‌ दातादिसंख्या परिच्छेदो न स्यादिति। येन क्रमेण वर्णा 
उच्चार्य॑न्ते, तेनेव क्रमेणोपलभ्यन्ते, तेनेव च स्मर्य्यते युगपदप्रतीति 
नियमाद्वर्णानां नित्यविभूनां स्वतःक्रमाभावेऽपि उपलब्धिक्रमारोपात्‌ 
क्रमवत्वमिति, स्मरणेऽपि तदारोयात्‌ तादुशक्रमशालिन एव प्रतीयन्ते । तथेव 
प्रतीयमानाश्चार्थप्रतयायका इति न व्यृत्रमोच्चरितेभ्योऽ्थप्रत्ययप्रसङ्ग इति । 


अस्मिश्व पक्षे शब्दादर्थं प्रतिपद्यामहे इति लौकिकं वचनमुपपन्नतरं 
स्मृतिस्थितानामेव वर्णानामर्थप्रत्यायकत्वं चरमवर्णाशे प्रत्यक्षरूपयाऽनया 
चित्रबुद्धया श्रान्ता वेयाकरणाः गौरित्येकं पदमिति व्यवहारसिद्धये गकारादि- 
वणंव्यतिरिक्तः प्रत्यक्षागोचरः स्फोटः शब्द इति कल्पयामासुः । तच्चित्र- 
बुद्धधनुरूपमेव ते: कल्पितमिति नाति चित्रीयते । अस्याश्चरमवर्णारे प्रत्यक्षत्व 
दर्शनमेव तेषां स्फोटप्रत्यक्षत्वकल्पनायां बीजम्‌ । न चातिरिक्तस्फोट- 
कल्पनाभावे गौरित्येकं पदमिति व्यवहारो न स्यात्‌, व्यवहारे विषयस्य 
हेतुतयावयवेषु एकत्वाभावादिति, वाच्यम्‌ । एकार्थंवाचकत्वेकबुद्धि 
विषयत्वादिनेव तादृशव्यवहारोपपत्तिसम्भवे दृश्यादशंनबाधितार्थान्तकल्पनाया 
अन्याय्यत्वात्‌ । 


न चेदं न व्यवहारमात्रं, येन घर्मान्तरेणाप्युपपाद्यते, किन्तु एक 
व्यक्तिविषयिणी हीयं बुद्धिव्येक्त्येक्यमेवावगाहते इति वाच्यम्‌ । गौरित्य- 
त्राञ्ज्झलो: सम्भेदादेकत्वबुद्े भ्रमत्वाद्‌ विदृषां वर्णभेदप्रतीतेः देवदत्तादि- 
पदे स॒र्वेषां वर्णभेदावगमाच्चेति भावः । 


भाष्यम्‌ --नन्वेवं शब्दादर्थं प्रतिपद्यामह इति लोकिकं वचनमनु- 
पपन्नं स्यात्‌ । उच्यते-यदि नोपपद्यते अनुपपन्नं नाम । न हि लोकिक- 
बंचनमनुपपन्नमित्येतावता प्रत्यक्षादिभिरनवगम्यमानोऽर्थः शबक्यते 
उपगन्तुम्‌ । लोकिकानि वचनानि उपप्नार्थानि, अनुपपन्नार्थानि च 
दृश्यन्ते । यया देवदत्त गामभ्याज इत्येवमादीनि, दशदाडिमानि षड्‌ 


०: _ बपुषाः, इत्येवमादीनि च । 

स्फोटवादी शङ्कूते--नन्वेबं शब्दाविति । स्फोटानभ्युपगमे छब्दादर्थ 
प्रतिपद्यामहे इति नोपपद्येत किन्तु चरमवर्णादर्थ प्रतिपद्यामहे इति स्यात्‌, 
न चेतद्‌ दृश्यते। तस्माल्लोकवचनानुरोधेन स्फोटकल्पनमेव श्रेय इति । 
उत्तरमाह सिद्धान्ती --उच्यते इति । अप्रामाणिकार्थंकल्पनापेक्षया लोक- 
वचनानुपपत्तिरेव श्रेयसीत्यभिप्रायेणाह यदीति । लोकवचनानुरोधेनार्थ- 
कल्पनायां महती दुरवस्था स्यात्‌। तदाह--नहीति । उभयविधानि 
लोकवचनानि दृश्यन्त इति । सोदाहरणमाह--यथा देवदत्त इति । इद- 
मुपपच्नार्थम्‌ । अनुपपन्नार्थमाह दशदाडिमानीति। यद्यपीदमेकेकं नानुप- 
पन्नार्थकं, दशदाडिमानि षडपुपेति वाक्यद्वयस्य पृथगुपपन्नार्थत्वात्‌ । तथापि 
मिरितमनुपपत्नार्थमेवैकवाक्यार्थाभावात्‌ । तदिदं अथंवत्‌ सूत्रे महाभाष्य 
कारोक्तानर्थकवाक्येकदेशभूतमित्याह इत्येवमादीनोति । 


'जरदृगवः कम्वलपादुकाभ्यां द्वारिस्थितो गायति मङ्गलानि । 

तं ब्राह्मणी पृच्छति पुत्रकामा राजन्नुमायां लसुनस्य कोऽथः ।।' 

इत्यादीन्यपि बोध्यानि । 

लौकिकवचनानादरेऽपि शास्त्रीयवचनोपपत्तये स्फोटकल्पनावश्यकीत्य- 
भिमानेन पूर्वपक्षी शङ्कृते--ननुचेति । 

भाष्यम्‌-ननु च शास्त्रकारा अप्येवसाहुः-पूर्वापरोभूतं भाव 
सार्यातेनाचष्टे ब्रजति पचति इत्युपक्रमप्रभृति अपवपर्यस्तमिति 
नि० ११ यथा । न शास्त्रकारवचनमपि अलमिमर्थमध्रमाणकमुंप- 
पावयितुम्‌ । 

आख्यातेन तिबादिना केवलस्य तस्य प्रयोगामावादाख्यातघटितमुदा- 
हरति--ब्रजति पचतीति । उपक्रमापवगंशब्दी पाकारम्भ--पाकसमाप्ति- 
परौ । तथा च पाकमारभ्य तत्समाप्तिपर्यन्तं यावान्‌ क्रियाकलापः, तावान्‌ 
सर्वोप्याख्यातार्थः । तावदन्तरगंते कियत्यपि व्यापारे सति पचतीति प्रयोग- 
दर्शनाद्‌ वर्णमात्रस्याख्यातत्वाभावात्‌ । तस्मात्‌ स्फोट एवाख्यातपदेन 
ग्राह्य इति । तदेतत्निराचष्टे-नेति । शास्त्रकारस्यापि प्रमाणवि रुद्धार्थ- 
कल्पनासामर्थ्यांभावात्‌ । प्रमाणविरोघे शास्त्रवचनमपि अनत्यपरत्वेनेव 
नेयमादित्योयूप इत्यादिवत्‌ । 

ननु आपाततस्तदनुरोधेन दुष्टबिरद्वर्थकल्पनाकार्येति भाव: । वस्तुतस्तु 


वर्णेभ्यः संस्काराः संस्कारेभ्यव्चार्थप्रतिपत्तिरिति स्वीकारान्न वर्णेषु 


निमित्तत्वबाध: व्यापारेण व्यापारिणो व्यवधानाभावात्‌ । सवंत्र व्यापार- 
व्यवहितस्येव निमित्तत्वमुपलभ्यते । प्रज्वलनादिव्यापारद्वारेव वह्ल : दाह- 
निमित्तभावः । सन्निकर्षादिव्यापारद्वारा चक्षुरादेः प्रत्यक्षादिप्रमितिकरण- 
भावर्चेत्यादायेनाह--अपि चेति । 


भाष्यम्‌--अपि च नेव एतद्‌ अनुपपन्नार्थस्‌ । अक्षरेभ्यः संस्काराः 
संस्कारादर्थप्रतिपत्तिरिति सम्भवति अर्थप्रतिपत्तो अक्षराणि निमित्तम्‌ । 
गोण एवार्थप्रतिपत्तो शब्द इति चेत्‌ । न गोणोऽक्षरेषु निमित्तभावः 
तद्भावे भावात्‌, तदभावे चाभावात्‌ । 


ननु अर्थंप्रतिपत्तिवेलायां क्रमाभिव्यक्तवर्णानामसत्त्वान्न तत्र निमित्त 
भावः, किन्तु संस्काराणामेव तेषान्तदानीं सत्त्वात्‌ बह्लि चक्षुरादि दृष्टान्तस्तु 
विषमः । कार्योत्पादसमयेपि तेषां सत्त्वादिति, वणेषु अर्थप्रतिपत्तिनिमित्त- 
भावो गौण एव, न मुख्योऽसम्भवादित्याशयेनाह गोण एवार्थ इति । 


समाधत्ते--न गौण इति । यद्यपि शब्देषु गौणत्वाशङ्कायां तत्रेव 
मुख्यत्वव्यवस्थापनेन समाधानं कतंव्यं, अत्र तु तादृशाक्षेपेऽक्षरेषृ निमित्त- 
भावस्य मुख्यत्वमुच्यते, न गोणोऽक्षरेष॒ निमित्तभावस्तःद्कावादिति भाष्यम- 
सम्बद्ध प्रतीयते, तथापि न गौण इति भाष्यं पूर्वभाष्येणेव योजनीयम्‌ । एवं 
च गौण एवार्थप्रतिपत्तौ शब्द इति चेत्‌ । न गौण इत्येतत्‌--परयंन्तमेकं 
भाष्यम्‌ । गौणत्वाभावसाधनाय हेतुं दर्शयति--अ्रक्षरेष बिमित्तभावस्त- 
जावे भावादिति । अयं भावः शब्दाद्थं प्रतिपद्यामहे इति लौकिकवचने । 
पञ्चम्या शब्दस्याथंप्रतिपत्ती निमित्तत्वमुच्यते । तच्च व्यवहितस्यापि सम्भव- 
त्येव, अव्यवधाननिवेशे मातप्रयोजनयोरभावादिति, संस्कारस्य व्यवधाय- 
कत्वेपि शब्दे उपपद्यते, अन्यथा त्वन्मतेऽपि अज्ञातस्य स्फोटस्यार्थप्रतिपत्ति- 
हेतुत्वाभावाद्‌ ज्ञातस्येव तद्वाच्यम्‌ । तथा च ज्ञानव्यवधानं सममिति 


र य व्यवहितस्यापि हेतुत्वं स्वीकार्य, तथा च संस्कारस्य व्यवधायकत्वेऽपि न 
` सब्दस्य निमित्तत्वानुपपत्तिः । व्यापारस्य न व्यवधायकत्वमित्युक्तमेव । 

ननु संस्कारस्यापि शंब्दजन्यत्वात्कुतो लोके न तथा व्यवहारः ? 
अर्थप्रतीतिमुद्दिश्य शनब्दप्रयोगात्तत्फलतया तत्र जन्यत्वव्यपदेशः, न संस्कारे, 
तदुद्देशयेन शब्दप्रयोगाभावात्‌ । समुच्चयज्ञानपक्षे यथा न व्यवधानं, 
तथोक्तमेव । 

स्फोटस्य प्रत्यायकत्वन्तु न युक्तं, तदभिव्यज्ञकाभावात्‌ । तथा चेवं 
प्रयोगः--पदवाक्ययोर्वतंमाना वर्णा ध्वनयोवा न स्फोटाभिव्यज्ञकाः व्यज्ञक- 
त्वात्‌ प्रदीपवत्‌। यद्वा तस्मिन्नेव साध्ये सत्त्वाद्‌ घटवत्‌ । न च ्धाम- 
प्रसिद्धयप्रसिद्धिभ्यां व्याघातः । अविद्यमानेऽपि स्फोटे वाचकत्वाभावस्य 
दर्शयितुं शक्यत्वात्‌ । न च बुद्धावनारूढ़: कथमभावेनापि शक्यो विशेष- 
यितुम्‌ । वैयाकरणेर्वाचकत्वेन यः कल्पितः स सास्तीत्याकारेण बुद्धावारोह्‌- 
यितुं शक्यतया सरवंथा बृद्धयनारूढ़त्वानभ्युपगमात्‌ । वीणादिध्वनीचां 
स्फोटानभिव्थज्ञकत्वस्य परेषामिष्टत्वात्तदंशे सिद्धसाधनतापरिहाराय ध्वनौ 
पदवाक्ययोरिति विशेषणमुपात्तम्‌ । 

तथा स्फोटो नार्थवाचकः वर्णातिरिक्तत्वात्‌ घटवदिति । न चेवं वर्णो 
न वाचकः सत्त्वाद्‌ घटवदित्यपि स्यादिति वाच्यम्‌ । वर्णोच्चारणानन्तरमर्थ 
प्रत्ययदर्शनेन हेतोरनेकान्तिकत्वात्‌ । भग्नावनुष्णत्वानुमानवद्‌ दृष्टविरुद्ध- 
त्वाच्च । 

वर्णानामेवा्थंप्रत्यायकत्वेऽनुमानं यथा अनन्यथासिद्धार्थकप्रनीतिः वणं- 
जन्या वर्णप्रतिपत्त्यनन्तरमुत्पद्यमानत्वात्‌ धूमादर्निज्ञानवत्‌ । गकारौकार- 
विसर्गाः गोत्वप्रतिपादकाः गोत्वप्रतिपादनात्पूर्वं ध्रुवं प्रतीयमानत्वात्‌ रूपे 
प्रदीपवत्‌ यत्पूर्वं हि यत्‌ प्रतिपाद्यते तत्तस्य प्रतिपादकं यथा दीपारोपणं 
प्रतिपद्यमानस्य घटस्य प्रतिपादकं वर्णोच्चारणपूर्वोऽ्थः प्रतिपाद्यते । अतो 
वर्ण: प्रतिपादक इति संक्षेपः । 

भाष्यम्‌--अथापि गोणः स्पात्‌ । न गौणः शब्दो भामुदिति 
प्रत्यक्षादिभिरनवगम्यमानोऽथः शक्यः परिकल्पयितुम्‌ नहि 
रिनर्साणवक इत्युक्त अग्निशब्दो गौणो माभूदिति ज्वलन एव साणवक 
इत्यध्यवसीयते । नच प्रत्यक्षो गकारादिभ्योऽन्यो गोशब्द इति भेद- 
दर्शनाभावात्‌ अभेददर्शनाच्च। गकारादीनि हि प्रत्यक्षाणि । तस्माद्‌ 

गोरिति गकारादिविसजेनोयान्तं पदमक्षराण एव । अतो न तेभ्यो 


व्पतिरिक्तमन्यत्पदं नामेति । ननु संस्कारकल्पनायामप्यदुष्टकल्पना । 
उच्यते । शब्दकह्पनायां सा च, शब्दकत्पनाच । तस्मादक्षराण्येच पदम्‌ । 


अभ्युपेत्याह-अथापि गौण इति। दृष्टविरुद्वार्थकल्पनापेक्षया 
गोणत्वस्वीकार एव युक्तियुक्त इत्याशयेनाह---माभुदिति । अत्रेव दुष्टान्त- 
माह अरिनिर्माणवक इति । तेजस्वित्वादिना अग्निशब्दो5ग्निसदृशार्थकत्वेन 
गौण एव सर्वे: स्वीक्रियते । नतु मुख्यत्वाय स एवाग्निरिति । तत्‌ कस्य 
हेतोः ? तथासति दृष्टविरोधः स्यादिति, तस्य गौणत्वमेवं प्रकृतेऽपि स्फोट- 
कल्पनापेक्षया शब्दस्य गौणत्वमेव वरम्‌ । साधकप्रमाणाभावान्नस्फोटाऽभ्युप- 
गमो युक्त इत्याह--न च भ्रत्यक्षेति । प्रत्यक्षपू्वकत्वाच्चेतरेषां तन्निवृत्त्यैव 
निवृत्तिरिति । भेदेति शब्दभिन्नतया स्फोटस्यानुपलम्भान्न तदतिरिक्तः 
सिद्धिरिति भावः । स्वपक्षसाधकं हेतुमाह--अभेददशंनाच्चेति । गकारा- 
दिवणे: शब्दस्याभेदद्शनाद्‌ गकाराद्यात्मक एव शब्द इत्याहतस्मादिति । 
रत्यक्षाणीति श्रावणप्रत्यक्षमेव वर्णात्मकशन्दसद्भावे प्रमाणम्‌ । सिद्धमर्थ 
प्रदर्शयति-अतो नेति । ननु संस्कार इति प्रागेव व्याख्यातं स्फोटवादिनां 
मते कल्पनागौरवमुःद्कावयति--सा चेति । एतदपि पूर्व निरूपितम्‌ । उप- 
संहरति-तस्मादिति । 

इति कल्पकलिकायां स्फोटवादनिरासः ॥ 


भाष्यम्‌ अथ गोरित्यस्य शब्दस्य कोऽथंः ? सास्नादिविशिष्टाऽ- 

कृतिरिति ब्रमः 
ननु भाकृतः साध्याऽस्ति वा नवा इति । 

न प्रत्यक्षा सतो साध्या भवितुमहति, रुचकः स्वस्तिको, वर्धमा- 
नक, इति हि प्रत्यक्षं दृश्यते । व्यामोह इति चेत्‌ न । नासनि विपर्यासे 
ध्यामोह इति शक्यते वक्तुम । असत्यप्यर्थान्तरे एवं जातीयको भवति 
्रत्ययः-पईङ्क्तिः, यूथम्‌, वनमिति यथा इति चेत्‌ । न। 

असस्बद्धमिदं वचनमुपन्यस्तम्‌ । किमसति वने वन प्रत्ययो 
भवति इति प्रत्क्षमेवा क्षिप्यते, वृक्षा अपि न सन्ति इति । यद्येवम्‌, 


` प्रत्युक्तः स महायानिक्ः पक्षः। 

शांवरभाष्यमें १९७ 
आक्ृतिवादः 
शब्दार्थसम्बन्धनित्यत्वसाधनाय वाचकस्वरूपं निरूप्य, वाच्य 
स्वरूपं निदिधारयिषुः पृच्छति--अथ गौरिति। यदि व्यक्तयः शक्याः 
स्युः तहि आनन्त्याद्‌ व्यभिचाराच्च तासु सम्बन्ध एव न सिद्धथेद्‌ दूरे 
तस्य नित्यत्वमाङृतेस्तुशब्दार्थत्वे तस्या एकत्वान्नित्यत्वाच्च क्वचित्‌ 
साक्षात्‌ क्वचित्तद्‌ द्वारार्थेषु सम्बन्धस्तन्नित्यत्वं च सिद्धयतीति प्रयोजनः 
मनुसन्धायाक्ृतेः शब्दवाच्यत्वं निरूपयति । न चाकृतिस्तु क्रियार्यत्वादि- 
(१.३.३३)तिसूत्रे आकृतिसद्भावम्‌ सूत्रकारः स्वयं व्यवस्थापयिष्यतीति 
किमर्थमत्र भाष्य ारप्रवृत्तिः सत्यं व्यवस्थापयिष्यति; किन्तु प्रकारभेदेन । 
आङ्गतेः शब्दार्थत्वाभावो द्विधा--असत्त्वातू, क्रियायामनुपयोगाद्वा । तत्र 
द्वितीयं प्रकारमाश्रित्य व्यक्त्या सह बलाबरूसिद्धचर्थमुपयोगप्रदर्शनद्वारा 
सूत्रकारोऽस्याः शब्दार्थत्वं व्यवस्थापयिष्यति । भाष्यकारस्तु भसद्भावपक्षं 
निराकृत्य तस्याः सद्भाव प्रतिपादयतीति, न विषयपौनरुक्त्यम्‌ । निरा- 
करणप्रकारभेदात्‌ । 


ननु “'जात्याकृतिव्यक्तय'' इतिसूत्रे जातिपदोपादानात्तदतिरिक्तावयव- 
संस्थानपराया आङ्गतेरनित्यत्वात्‌ तदुद्वारा कथं शब्दाथंसम्बन्धनित्यत्वम्‌ ? 
व्यक्तिराक्रियते--निरूप्यते ययेति व्युत्पत्त्या आकृतिशब्दस्य सामान्य- 
परत्वात्‌ । भिन्नेष्वभिन्नं छिन्मेष्वच्छिन्नमिति महाभाष्यकारोक्तदिशा 
सामान्यं न प्रतिपिण्डं भिन्नं किन्तु व्यक्तिविशेषेषु व्यावतंमानेष्वपि 
व्यक्तधन्तरेऽनुवतंते इति अनुवृत्तप्रत्ययासाधारणं कारणमिति लक्षणमपि 
तस्या निर्वहति । गौतमसूत्रे आक्रियते उत्पाद्यतेऽवयवी ययेति व्युत्पत्त्या- 
ऽऽक्कृतिपदमवयवसंस्थानपरं तथा चाऽवयवार्थभेदविवक्षयाऽऽक्कतिपदमु- 
भयार्थकम्‌ । प्रकृते तु सामान्यार्थकमेव, तस्यैवात्रोपयोगादितिभावः । 


बौद्ध मनेन पूर्वपक्षः 


अत्र सौगताः -- 


पृथकत्वे व्यक्तितो जातिदुंश्येत पृथगेव सा । 
अभेदे व्यक्तिमात्रं स्याद्‌ द्वेधाचेन्नविरोधतः ॥ इति । 

१९८ केल्पर्कलिकांसमन्वितमू 

अयमर्थ:---जातिव्य॑क्तेभिन्ना अभिन्ना, उभयात्मा वा। नाद्यः 
गवाश्ववद्‌ भेदोनोपलब्धिप्रसङ्गात्‌ । किञ्च भेदेऽपि सा सवंगता, असवंगता वा। 
आद्ये गोत्वादेर्गवादाविवाइवादावप्युपलन्धिः स्यात्‌ । ततश्चाव्यावत्तंकत्वं 
स्यात्‌ । 

अन्त्ये क्वचित्‌ गवादावपि नोपलभ्येत । न चासर्वगतत्वेऽपि व्यक्ति- 
मात्रगतत्वाङ्खीकाराददोष इति वाच्यम्‌ । व्यवत्युत्पत्तेः पूर्व तत्र देशेऽवत्तं- 
मानाया जातेरुत्पन्नायां व्यक्तो सम्बन्धासम्भवात्‌। न च व्यक्त्या सह तत्र 
जातिरुत्पद्यत इति शक्यं वक्तुं, तस्या नित्यत्वाभ्युपगमात्‌ । न च तद्‌व्यक्ति 
सम्बन्धाय व्यक्त्यन्तरादायाति, अमूर्तत्वेन क्रियाशून्यत्वात्‌ । यत आयाति, 
तत्र तदनुपलम्भापत्तेश्च । न चांशभेदेन पूर्वोत्तरव्यक्तिसद्‌भावसमर्थनं, निरं- 
शत्वात्‌ । 

अपि च व्यक्तिनाशे का गतिः, नहि सहैव व्यक्त्या नश्यति, तस्या 
नित्यत्वाङ्गीकात्‌ । नापि व्यक्तिनाशोत्तरं तत्राश्रये वतितुमर्हति, व्यक्तिमात्र 
समवेतत्वस्वोकारात्‌ । व्यक्ताविव तत्रोपछब्धिप्रसङ्गाच्च। न चाश्रये 
विनश्यति विहंगमादिवदच्थत्र प्रयाति, अक्रियत्वात्‌ । अन्यत्र प्रयाणेऽपि यत्र 
व्यक्तौ समवेता, तत्रेव पुनः समवेतीति स्वीकारे द्विरुपलब्ध्यापत्तेः। अन्यत्र 
समवाये तत्रापि तदुपलम्भापत्तेः । ततश्चाव्यावतंकत्वापत्त्या तदङ्गीकार- 
वेयथ्येम्‌ । नापि द्वितीयः । व्यक्तिमात्रस्येव सत्त्वप्रसंगात्‌ । तच्चास्मा 
भिरपीष्यते एवेति न विवाद: । नापि तृतीयः तमःप्रकाशयो रिवात्यन्त- 
विरुद्धयो भावाभावयोरेकत्र समुच्चयासम्भवात्‌ । नहि स एव चेत्र: स्वस्मा- 
दभिन्नो भिन्नश्चेति केनाप्यविकलकरणेन वक्तुं शक्येत । न च प्रकारान्तर- 
सम्भव इति जातिस्वीकारोऽविद्याविजुम्भित एव । 

तथा चोक्तं तैरेव । 

नायाति न च तत्रासीदस्ति पश्चान्न चांशवत्‌ । 


जहाति पूवं नाधारमहो व्यसनसन्ततिः ॥ इति । 
किच प्रतिव्यक्ति जातिः कि कात्स्न्येंन वर्तते, उत्तेकदेशेन । न तावदाद्यः 


एकत्व व्यक्त कार्त्स्येन वर्तमानाया व्यक्तथन्तरेऽसत्तवापततेः । नहि एकेव 
उ जातिरनेकत्र कात्स्न्येन वर्तितुं गवनोति असम्भवात्‌ । नाप्यन्त्यः अनवयवाया 

शाबरभाष्यम्‌ १९९ 


अंशासम्भवेने कांशेनत्युक्तेरेवासम्भवात्‌ । आरम्भावयवस्येकांशषपदार्थत्वात्‌, 
जातेश्च नित्यत्वेनावयवानभ्युपगमात्‌ । 


किच व्यक्तिभिन्नाया जाते्व्यंक्तौ वृत्तिस्वीकारे कुण्डे वदरमितिवत्‌ 
गवि गोत्वमितिप्रभेदोल्लेखिप्रत्ययः स्यात्‌ । न चेष कस्यचिदानुभविकः 
किन्तु अयं गौरित्यभेदोल्लेखिप्रत्यय एव । अथ व्यक्त्यात्मैव जातिः, न 
ततो वस्तुतो भिन्नेति, तदभेदोल्लेखि प्रत्ययो युज्यत एवेति । 


मैवम्‌ । अत्यन्तभिन्नयोर्जातिव्यक्त्योस्तमःप्रकाशयोरिवाभेदासम्भवात्‌ । 
अन्यथा व्यक्तेरिव जातेरपि जच्यत्वानित्यत्वानेकत्वाद्यापत्तः । 


नापि जातौ प्रमाणम्‌ । तथाहि न नावत्‌ प्रत्यक्षम्‌ । जातेनित्यत्वात्‌ 
नित्यं हि न कस्मेचित्‌ कार्यार्थं प्रभवति, तच्चेच्छक्तस्वभावं स्यात्‌, तदा 
सततं कार्योत्पादः स्यात्‌ । अशक्तस्वभावत्वे तु न कदाचित्कार्योत्पाद इति। 
न चाजनकस्य विषयत्वं तज्ज्ञानजनकत्वस्येव तद्विषयत्वात्‌ । तस्मात्स्व- 
वासनानिमितविकल्पाकारमात्रं सामान्यं न वस्तु सदिति । न च यथा ज्ञान- 
भेदसिद्धये व्यक्तिपदार्थः स्वीक्रियते, तथा घटपटादि व्यावृत्तिबुद्धये सामाच्य- 
पदार्थोपि स्वोक्रियतामिति वाच्यम्‌ । सामान्यं विनापि व्यक्तिज्ञानसामर्थ्यादेव 
तद्व्यवहारोपपत्तेः । न च विषयं विना कथं तद्व्यव हारः व्यवहारे विषय- 
सत्तापेक्षाभावात्‌ । सत्यपि विषये तदज्ञाने न तद्व्यवहारः । असत्यपि तस्मिन्‌ 
ज्ञानदशायां तद्व्यवहार इत्यन्वयव्यतिरेकाभ्यां ज्ञानमात्रस्येव व्यवहारा- 
ङ्गत्वोपगमात्‌। अत एवातीतानागतवस्तुव्यवहारः । प्रत्यक्षव्यवहारोपि 
शुक्तिरजतादौ वाधकज्ञानानुदये दृश्यत एव । अत्र बाधकज्ञानं नोदेष्यतीत्यत्र 
मानाभावः । अविसंवादिव्यवहारोपि विकल्पमात्रादेव मणिप्रभायां 
मणिबुद्धया प्रवतंमानस्य मणिलाभादुपपद्यते । तस्मान्न जातौ प्रत्यक्षम्‌ । 
रिङ्गाभावाच्च नानुमानमपि । व्यावृत्तेषु अनुवृततप्रत्ययाच्यथानुपपत्तिः 
प्रमाणमिति चेत्‌ ? त अन्यथेवोपपत्तिप्रदर्शनात्‌ । 


अपि च व्यावृत्तेषु समानाकारमुल्लिखन्ती धीः स्वकारणमात्रमाक्षिपेन्न 
सामान्यमेव । कारणं च यदनन्तरं सा जायते तदेव । जायते पुनरियं स्व- 
लक्षणविषयदशंनानन्तरं ततस्तासामेव व्यक्तीनां स्वविषयज्ञानजननद्वारा 


क 

२०० कल्पकलिकासमन्वितम्‌ 


सामाऱ्याकारप्रत्ययजननसामथ्यं कल्पनीयं नेत्रालोकमन:प्रभृतीनामेकज्ञान- 
जननसामर्थ्यंवन्न किमपि दृष्टविरुद्धम्‌ । 


किच सत्याश्चये सामान्यं स्यात्‌ आश्रय एव तु निरूप्यमाणः सिकताकू- 
पवत्‌ स्वयं निपततीति कव तत्‌ । तथाहि । कि पृथिव्यादिचतुविधपरमाणव- 
स्तदाश्रयः कि वा तदतिरिक्तः कश्चनावयवी । नाद्यः अतीन्द्रियेषु परमाणुषु 
कस्यचिदनुवृत्ताकारप्रत्ययासम्भवातृत्तत्र तदङ्गीकारप्रयोजनाभावात्‌। न 
द्वितीयः तदारम्भानुपपत्तेः आरम्भका हि परमाणवः एकेकं मिथः संयुज्यार- 
भेरन्‌, तत्रेकः परमाणुरपरेण संयुज्य द्वयणुकमारभेत । तथा सति तदीय 
संयोगः परमाण्वन्तरे सर्वात्मना भवति, एकदेशेन वा, प्रकारान्तराभावात्‌ । 
आद्ये अणुः परमाण्वन्तरे गु्तावसिवल्लीनः स्यात्‌ अन्यथा तु, सर्वात्मना संयोग 
एव दुघंटः । तथा च दथणुकोत्पत्तिनं स्यात्तदनुत्पत््या परम्परयावयविनो- 
ऽनुत्पत्तिरेव कारणानुत्पादात्‌ । न द्वितीयः निखयवत्वेनारम्भकावयवतिबन्धने- 
कदेशाभावात्‌ । कि चावयविनः स्वावयवेषु वृत्तिरपि दुर्वंचा । तथाहि 
अवयवेषु अवयवी किमेकदेशेन वतंते सर्वात्मना वा । नाद्यः आरम्भकावय- 
वातिरिक्तावयवाभावात्‌ । नापि कार्त्स्येन, अवयवान्तरे तदभावप्रसङ्गात्‌ । 
एकस्यावयवस्य कम्परागाभ्यां अवयविनोपि कम्परागापत्तिः । तथाऽवय- 
वान्तरे कम्परागाभावात्तस्मिन्‌ कार्त्स्नेन समवेतस्य तस्य कम्परागाभावा- 
पत्तिश्‍्चेति, युगपदेकस्मिन्‌ विरुद्धधमंद्रयसमावेशासम्भवेन तदसत्त्वस्वीकार 
एव युक्तः । न चावयविनोऽभावे एकः स्थूलो महानिति बुद्धिनं स्यात्‌, पर- 
माणूचां तदसत्वादिति वाच्यम्‌ । पूर्वोत्तरभावेन निरन्तरसमुत्पन्नपरमाणु- 


पुञ्जस्येव तादुशबृद्धिविषयत्वात्‌ । वृक्षसमुदायो वनमितिवदेकत्वोपपत्तेः । 
एवं चावयव्यभावान्न सामान्यम्‌ । 


न च स्वलक्षणान्तरमेव सामान्याकारप्रत्ययजनकत्वे तेषामतिविलक्षण- 
त्वात्‌ कानिचिद्‌ घटाकारविकल्पं जनयन्ति, कानिचित्‌ पटाकारविकल्पं 


जनयन्ति इत्यत्र नियामकाभावात्‌ । सवंस्मात्‌ सवंविकल्पापत्त्या तद्‌ 


व्यवस्था न स्यादिति वाच्यम्‌ । 
सत्यम्‌ सामाच्यस्वीकारेऽपि अत्यन्तविलक्षणासु घटव्यक्तिषु घटत्व- 


' सुम्ब्घो न पटव्यक्तिषु इत्यत्र नियामकाभावः । एवं धटसंस्थानस्यैव तद्‌ 

शाबरभाष्यम्‌ २०१ 


व्यञ्जकत्वं न पटसंस्थानस्येत्यत्रापि नियामकाभावः । अथ स्वभावादेव 
कासांचिद्‌ व्यक्तीनां केनचित्सामान्येन सम्बन्ध इति नानुपपत्तिः, तहि स 
स्वभाववादो मत्पक्षेऽपि न दण्डवारित इति सममन्यत्राभिनिवेश्ञादिति । 

: यदि घटादिव्यक्तिषु घटत्वादिसम्बन्धसिद्धचर्थ सामान्यान्तरभनुः 
श्रित्य, तदवच्छेदेन घटत्वादिसम्बन्धो व्यवस्थाप्यते, तस्थ च घटादौ विरहं 
स्वीकृत्य तदूव्यवहारवारणेन व्यवस्थोपपाद्यते, तहि धटत्वादिसम्वन्धव्यव- 
स्थापनाय कल्पितसामान्यान्तरस्य घटादिव्यक्तावेव सम्बन्धो न पटादि- 
व्यक्तावित्यत्र नियामकाभावात्‌ पटादिव्यक्तावपि स्वीकारापत्त्या तत्रापि 
पुनः घटत्वादि सम्बन्धाङ्गीकारापत््या सैवाव्यवस्था । तदर्थं पुनः 
सामान्यान्तरस्वीकारे तु तदर्थं पुनः पुनः सामान्यान्तरस्वीकारापत्ता- 
वनवस्था। तस्मात्‌ सामान्यं न किञ्चिद्वस्तु किन्तु विकल्पमात्रमित्येव 
युक्तमिति । 


अत्रोच्यते-सिद्धान्तपक्षः बुद्धिरेव भगवती नः पदार्थसदसद्भावे 
प्रमाणं, नान्यत्‌ । तदिह घटादिषु अश्वादिषु चानुवृत्तव्यावृत्ताकाराबुद्धिर्जायते 
सर्वस्य । दोषबाधकज्ञानाभावान्नेयं भ्रान्तिः, न चास्याः प्रत्यक्षधियो बाध- 
नायाऽनुमानादि प्रभवति । श्रत्यक्षपू वंकत्वादनुमानादेः । प्रत्यक्षबाधे कारण- 
बाधादनुमानादेरुत्यत्तिरेव न स्यात्‌ । तस्माद्‌ घटपदादिषु अनुवृत्तव्यावृत्ता- 
कारं जायमानं प्रत्यक्षं द्वयाकारं वस्तु ग्राहयति सामान्याकारं विशेषा- 
कारश्च । सामान्याकार ग्राहयन्‌ प्रत्ययोऽनुवृत्तः, विशेषाकारं ग्राहयन्‌ 
व्यावृत्त इति निरूप्यते । सामान्याकारमान्नग्रहणे घटज्ञानात्पटेऽपि प्रवृत्त्या- 
पत्तेः पटभेदस्य तेनाग्रहणात्‌ । अथवा पटे इव घटेऽपि तत्‌ प्रवृत्तिन स्यात्‌ । 
शेषमात्रग्रहणे तु अनुवृत्तप्रत्ययाभावेन तज्जातीयत्वाज्ञानादिष्टसाधनतानु- 
त्पत्या तज्जातीये प्रवृत्त्यतुपपत्तिरनुमानादुच्छेदापत्तिश्च । तथा च यद्वस्तु 
तद्धित्रमभिन्‍नं वा सामान्यमपि यदि वस्तु स्यात्ततोऽनेनापि भिन्नेनाभिन्नेन 
वा भवितव्यमिति त्वदुक्तिरपि कथं संगच्छेत, वस्तुत्वस्य सामाच्यधमंस्य 
त्वयानङ्गीकृतत्वात्‌, तत्र भेदाभेदोभयव्याप्तत्वावधारणस्याशक्यतया व्यापकी- 
भूतभेंदाभेदोभयनिवृत्त्या व्याप्यस्य वस्तुत्वस्य निवृत्तिदुरुपपादा स्यात्‌ । 
तस्मात्‌ सामान्यं त्वयापि स्वीकार्यम्‌ । 

२६ 

२०२ कहपकलिकासमन्विम्‌ 


न च वस्तुत्वस्योपाधिरूपस्य स्वीकारेऽपि न जातिस्वोकारः, तट्िन्न- 
त्वादिति वाच्यम्‌ । स्वलक्षणमात्रवादिनां जातिवदुपाधेरप्यनिष्टत्वात्‌ । 
उपाधिस्वीकारे तद्वजातिस्वीकारापत्ते:, तयोर्मूलस्येक्यात्‌ । तस्मात्‌ सर्वानु- 
भवसिद्ध सामान्यमनिच्छतापि, सौगतेनाभ्यु पेयमेवेति । 

नन्वस्तु सामान्यं, भेदाभेदविकल्पस्य तु कि समाधानं, न किमपि, 
कथं तहि तत्सिद्धिः, दुष्टत्वादेव । न हि दृष्टे किञ्चिदनुपपन्तं नाम यद्‌ 
यथादृश्यते तदसति बाघके यथादुष्टमेव मन्तव्यम्‌ । ननु कि शुक्तिरजतज्ञान- 
मपि यथा दृष्टमेव मन्तव्यं । न । विशेषात्‌ । तत्र हि नेदं रजतमिति बाध- 
धीर्जायते । अत्र तु भेदाभेद सद्भावे न किमपि बाधकं दृश्यते । ननु कि 
भावाभावयो विरोध एव नास्ति । न नास्ति किन्तु अपेक्षाभेदेनोभयोरत्र 
समावेशः । गवादिसामान्यरूपेणा5भेद: प्रतीयतेगौरयं शावलेय: । यदा तु 
जाति ग्यंक्त्यन्तरात्मना निरूप्यते, तदेयं व्यक्ति स्ततो भिन्नरूपा प्रतीयते, 
योसौ बाहुलेयो गोः सोयं शावलेयो न भवतीति। एवं द्रव्यगुणयोरपि 
भेदाभेदौ बोध्यौ । द्रव्यस्य गन्धादिगृणान्तरेण ख्पादिभ्यो भेदो द्रव्येण 
चाभेद: । तथाऽवयविनः स्वरूपेणावयवैरभेदोऽवयवान्तरेणावयवान्त रेभेंदः । 
यथा दीघंह्लस्वादीनां विरुद्वस्वभावानामप्यपेक्षाभेदादेकत्राप्यविरुद्धत्वं प्रती- 
तिवलादङ्गी क्रियते । तथा भेदाभेदयोरपि द्रष्टव्यम्‌ । प्रतीत्यविशेषादिति 
शास्त्रदीपिका। जातेब्य॑क्त्यात्मकत्वनिरूपणेन सवंगतत्वाद्याक्षेपोऽपि समाहितः । 
कथं सवंगतापि जातिनं सवंत्रोपलभ्यते तद्य ज्ञकाभावात्‌ । व्यज्ञिका व्यक्तिः, 
यथा गोत्वव्य्जिका सास्नादिमद्‌ व्यक्तिः तत्रेव गोत्वप्रतीतिः संयुक्तसम- 
वायस्य जात्युपलम्भकसंसर्गस्य तत्रेव सत्त्वात्‌ । अन्यत्र व्यज्ञकसंयुक्तयसमवा- 
यसन्निकर्षाभावान्न तत्प्रत्यक्षापत्तिः । 

न च विरुद्धभिदमभिधीयते जातिः सत्रंगतापि व्यवत्यभिन्ता, यदि 
व्यक्त्यसिन्नान, तहि सवंगता व्यक्तेरसवंगतत्त्वात्‌ । अथ संगता, न तहि 
व्यक्त्यभिन्ना, अन्यथा व्यक्तेरपि सवंगतत्वापत्तः । तथा च सर्वगता व्यक्त्य 
मिन्तेति मिथो, विरुद्धम्‌ । न भेदस्यापि स्वीकारात्‌ । यदि एकान्ततोऽभेदः 
स्यात्तदाऽ्यमाक्षेपः स्यादपि । भेदांशमादाय सर्वगतत्वादेः समर्थनात्‌ । 
हु सच्च जातिव्यक्तो कात्स्न्येनेकदेशेन वा वत्तंते इति विकल्पः । सोप्य- 
सातः । एतत्ररनावकायाभावातु । अयं प्रश्नः सावययेषु युज्यते, यत्र 


= 

कात्स्न्येकदेशयोः सम्भव: । निरवयवजातौ तु कात्स्येकदेशाभावादीदृश: 
प्रश्‍नो नाविकलस्य सुधियः शोभते । न च निरवयवेप्याकाशे प्रदेशव्यपदेशो 
भवति यथा इह प्रदेशे आकाशे शब्द इति, न तस्य काल्पनिकत्वात्‌ 
बुद्धयाऽकाशे प्रदेशं परिकल्प्य, तथा व्यपदेशः । न च काल्पनिकप्रदेशे न 
वस्तुस्थितिः, कल्पनाया निरंकुशत्वात्‌ । तस्माद्‌ व्यक्तौ जातिवंतंते एताव- 
मात्रं प्रमाणविषयः तावन्मात्रं वक्तव्यं प्रामाणिकेन । यथा प्रमाणावगतं 
च स्वीकार्यम्‌ । न तु कारत्स्न्यादिविशेषः । तस्य तत्रासत्त्वेन प्रामाणागोचर- 
त्वात्‌ । यदपि आश्रयाभावात्‌ क्व सामान्यभित्युक्तम्‌ । तदतिस्थवीयः । 
अवयविन एकत्वात्‌ बहुषु अवयवेषु एकोऽवयवी व्यासज्य वतते । अपि च 
एकोवयवी अनेकेषु अवयवेषु वतंते इति ब्रुवाणो न कारत्स्न्येकदेशानुयोगमहंति, 
विरुद्धत्वात्‌ । यदि एकोऽवयवी बहुषु कार्स्न्येन वर्तेत तहि नेकमनेकत्र 
वर्तेत । किन्तु अनेकमनेकत्र वर्तेत इति स्यात्तच्च विरुद्धम्‌ । अधिकरणस्यैव 
व्याधातात्‌ । एवमनेकवृत्तेः प्रत्यवयवमेकदेशेन वृत्तिरित्यनुयोगेप्यनेकस्याने- 
कन्न वृत्तिरित्येवापन्नम्‌ । न तु एकस्यानेकत्र वृत्तिरित्यनुयोगाधिकरणवाध- 
कत्वादयं प्रश्नः सरवंथानुचित एवेति । कि यथा जाति व्यक्तो वतंते, तथेवायवी 
अवयवेषु ? न तथेव, किन्तु जातिः प्रत्येकं वतते, अवयवी तु व्यासज्येत्यस्ति 
विशेषः । प्रत्येकव्यक्तिदशनेन जातेरुपलम्भात्‌, सा प्रतिव्यक्ति वतंते, न तु 
कार्स्न्येन एकावयवदर्शनेनावयविन उपलब्धिविरहादनेकावयवोपलब्धा- 
वेव तदृपलब्धेरवयवेषु व्यासज्य वत्त॑ते इति कथ्यते । गवाद्येकव्यक्तिदशंनेन 
गोत्वादिवुद्धिवदेकतन्तुदशंनेन पटवुद्धिने कस्यचिदनुभवसिद्धेति । 


तत्त्वमिदं पुनरिहावधेयं लोके हि स्नक्सूत्रं कुसुभेष वतते इति 
व्यपदिश्यते तत्र नेकदेशेन सूत्रं तत्र वतते किन्तु तदवयवाः सूत्रञ्च कुसुमेषु 
वृत्ति नं कार्स्त्थेकदेशाभ्यां किन्तु स्वरूपतः । एवमवयविनोऽवयवेषु स्वरूपत 
एव वृत्तिः । अयं पुनविशेषः यत्सूत्रं सावयवमिति कुसुमेषु सूत्रं तदवयवारच 
वतन्ते । अवयविनस्तु अवयवान्तराभावात्स्वावयवेषु नावयवा वतंन्ते, किन्तु 
स्वरूपतः स्वयमेवेति न कस्यचिद्वृत्तिः कात्सन्येकदेशव्याप्ता येन व्यापकीभूत- 
कात्स्न्येकदेशनिवृत्त्याःवयविनो5वयवेषु वृत्ति निवर्तेत । किन्तु स्वरूपतोऽवयवेषु 
अवयवी वर्तंते एवेति भावः । 

यदपि नित्याया जाते ज्ञानजननस्वभावचोद्यम्‌ । तदपि न । नित्यस्यापि 
ज्ञानजननस्वभावाङ्गीकारात्‌ । यच्च स्वलक्षणान्येव स्वविषयज्ञानजनन- 
द्वारा घटादिविकल्पं साधयिष्यन्ति कि जातिकल्पनयेति । 

तदपि न । जातेः प्रत्यक्षाप्रमाणसिद्धत्वेन कल्पनाविरहात्‌ । तदतद्रू- 
पिणोभावास्तदतद्रपहेतुजा' इति त्वदीय सिद्धान्तादत्यन्तविलक्षणानां 
स्वलक्षणानामेकज्ञानजननसामर्थ्यासम्भवात्‌ । अस्मन्मत तु स्वस्वकारणा- 
धीनेन तादाम्येन समवायेन वात्यन्तविलक्षणासु व्यक्तिषु सामान्यसम्बन्ध: 
सम्भवतीति नाव्यवस्थेत्यलमतिप्रसंगेन । अपोहनिराकरणं वार्तिके द्रष्टव्यं 
नेह प्रतन्यते विस्तरभयान्‌ । अथ भाष्यव्याख्यानम्‌ । सास्तादिविरिष्टाऽऽक्गति- 
रिति । नन्ववयवातिरिक्तस्यावयविन: स्वीकाराद्‌ गोत्वादिजातेरवयविवृत्ति- 
त्वेनावयववृत्तित्वात्‌ सास्तादिविशिष्टाक्ृतिरितिभाष्यमनुपपन्नमिति चेन्न । 
सास्नादीनामेकावयविसम्बन्धितया गोत्वादेरुपलक्षकत्वात्‌ । अन्यथागोत्ववत्स- 
त्वादेरपितत्र सत्त्वेन तद्व्यवच्छिद्य गोत्वादेर्गोपदादिवाच्यरवावधारणं दुःशकं 
स्यात्‌ । तदुपादाने न त्सत्वादिषु गोपदवाच्यवत्वभ्रसंगः वत्सत्वस्याशवादा- 
वपिसत्त्वेन तत्र सास्नादेरभावान्न तदुपलक्षकत्वम्‌ । एतेन सास्नाद्युपादाना- 
द्विशिष्टस्येव शब्दार्थत्वं नाकृतेरित्यपास्तं तस्योपलक्षकतयेवोपादानात्‌ । 


यदपि गोत्वस्य स्वातन्त्र्येण ज्ञानं न भवतीति मत्वा तत्परिचायकसा- 
स्तात्वादि सामान्यप्रदर्शनाय सास्तादिविशिष्टाक्ृतिरित्युक्तं भाष्यकारेणेति 
केचिदाहुः । 


तन्न । को गोशब्दाथं इति प्रश्ने सत्वादिविविक्तगोत्वस्य प्रकारान्तरेण 
दर्शयितुमदाक्यतया तत्परिचयाय सास्नादीनामुपलक्षणपरतयोपादानात्‌, 
अन्यथा गोत्वज्ञानाय सास्नात्वादेः तस्यापि सामान्यत्वाविशेषात्‌, तज्ज्ञानाय 
पुनः सामाच्यान्तरापेक्षायामनवथा स्यात्‌ । दूरस्थितगवादिव्यक्तेः सास्तात्वा- 
देविरहे$पि ग्रहणाद्‌ घटस्थनीलादेरिव विशेषणत्वाभावात्‌ । एवं चावयविति 
महतत्वग्रहणऽवयवानां 'यथासत्तामात्रेणोपयोगित्वं, नतु ज्ञानद्वारा, तथाऽवय- 
वितति गवादौ समवेतस्य गोत्वस्य ग्रहणं सास्नादीनां सत्तामात्रेणेबोपयो गित्वं 
संयुक्तस्थावयविनीव सयुंक्तसमवेतस्य चक्ष:सन्निकर्षस्य तत्राप्यविशिष्टत्वात्‌ 
 भैत्यथावयवानां परमाणूनामग्रहणादवयविनो ग्रहणं न स्यादिति । 

नंतु सास्नादीनामभिव्यज्ञकत्वानुपगमे तदग्रहेषि गोत्वप्रहः स्यादिति 
चेत्‌ न । अन्यत्र तत्सत्त्वानभ्युपगमात्‌, तद्ग्राहकसन्निकर्षाभावाच्च । गोत्व- 
ग्रहणे संयुक्तसमवायस्येव तदन्तगंतसंयु क्तसन्निकर्षस्यापि सत्त्वेन नान्तरीय- 
तया सास्नादिग्रहणं, नतु तद्धेतुतया । 

यद्वा न व्यक्ते रत्यन्तभिन्ता जातिः, किन्तुतदात्मेति बोधनाय सास्ना- 
दिविशिष्टाऽकृतिरित्युक्तं भाष्यक्कता । तथा सास्तादेविशेषणत्वमेव, नतूप- 
लक्षणत्वम्‌ अवयवावयविनोरिव जातिव्यक्त्योरपि भेदाभेदपक्ष एव सम्मतः । 

ननु जाति न॑ व्यक्तिभिन्ता तद्‌ व्यतिरेकेणाऽज्ञायमानत्वाद्‌ वृक्षसमु- 
दायातिरिक्तवनादिवदित्यनुमानेन सौगतैर्जातिनिराकरणात्‌, वाच्यत्वसिद्धये 
पूर्वं जातिरेव साधनीयेत्याशङ्कुच प्रत्यक्षप्रमाणसिद्धत्त्वान्न सा साध्यतामहंती- 
त्यभिप्र यन्ताह-न प्रत्यक्षा सतीसाध्याभवितुसहंतीति भाष्यम्‌ । तथा च 
प्रत्यक्षसिद्धत्वात्‌ सौगतानामाकृत्यभावानुमानं कालात्ययापदिष्टमिति, लोकः 
प्रसिद्धपदार्थ तर्काभासेन परोक्तं दूषणमुद्धृत्य तेनेव व्यवहतंव्यं मीमांसके 
नंत्वपूर्वंपदार्थंसाधनाय प्रयतनीयमिति भावः । नचाङृतेः प्रत्यक्षत्वे तत्र 
विवाद एव न स्यात्‌ नहि प्रत्यक्षघटे कर्चिद्विवदते इति वाच्यम्‌ । 
वाह्मपदार्थापलापिनां सौगतानां प्रत्यक्षप्रमाणसिद्धेप्यर्थें कुतकेण विवादः 
दर्शनात्‌, तेषामाक्कतौ विवादोऽश्रद्धेय एव । 

ये पुनः प्रामाणिका महाजनाः तेषां नाकुतो विवादः सर्वेभ्यो ब्राह्मणेभ्यो 
दघि दीयतां, तक्रं कोण्डन्यायेत्यादौ तद्व्यवहारदशंनात्‌ । 'विशेषविहितं' 
तक्रदानं सामान्यवचनत्राप्तदधिदानस्य निवत्तंकं ब्राह्मणशब्दस्य जातिवाचक- 
त्वाभावेतु सामान्यविशेषभाव एव दुर्घट इति स्पष्टमन्यत्र । 


आकृतेः  प्रतयक्षत्वमेवोदाहरणेन स्पष्यति---रुचकः स्वस्तिको वद्धं- 
मानक इति । अत्र रुचकत्वादिजातिः प्रत्यक्षेणेव गृह्यते, तदाह प्रत्यक्षः 
मिति । केचित्तु रुचकादिदृष्टान्तेनावयवसंस्थानरूपैव जातिरभिमता भाष्यक्त 
इत्याशयमुद्भावयन्ति । तत्तुच्छम्‌ । तादृशाकृतेः प्रतिव्यक्ति भिन्नत्वेनकत्वा- 
सम्भवात्‌, अनलानिलादौ तादुश्ञाकृत्यभावा दनलत्वादेर्जातित्वाभावप्रसङ्गाच्च। 
अवयवसंस्थातस्यापि तेन रूपेण प्रहणापत्त्या तत्रापि गवादिप्रत्यय- 
प्रसंगः, सत्ताव्याप्यजात्याश्चयत्वं तु न गोत्वादेरस्ति, मनुष्यादिचित्रेऽपि 

तत्प्रतीत्यापत्ते: तस्मात्संस्थानातिरिक्तैव जातिः स्वीकार्येति द्रव्यगुणकमंणां 
सामान्यमात्रमाक्रतिरिति ( पृ० २९४ ) भाष्येणावयवसंस्थानातिरिक्तैव 
जातिरिति स्पष्टमेव लभ्यते । तत्रावयवसंस्थानासम्भवात्‌ । 
रुचकादित्रितयगतसुवणंत्वजात्यभिप्रायेण वोदाहरणत्रयमू। न तु 
रुचकत्वादिजातिप्रदर्शनायेति संस्थानपरत्वं सुदूरनिरस्तम्‌, एकस्य सुवणंत्वस्य 
भिन्नरुचकादित्रितयावयवसंस्थानत्वासम्भवात्‌ । वस्तुतस्तु जातिव्यवहारो 
महाजनानामस्तीत्येतत्प्रद्शनाय महाभाष्यकारोक्तरुचकाद्युदाहरणत्रयमिति । 


सन्देहदर्शनादपि जातेः प्रत्यक्षत्वम्‌ । तथाहि दूरात्पुरुषं दृष्ट्वा संशेते 
जनोऽयं ब्राह्मणो न वेति । सन्देहरच साधारणधमंदशंनातू, साधारणधमंश्च 
नरत्वं प्रत्यक्षमित्यङ्गीकायम्‌ । न च सामान्यस्य प्रत्यक्षत्वोपगमे नरत्ववद्‌ 
ब्राह्मणत्वस्यापि प्रत्यक्षत्वमेव स्यादिति कथं संशयः । तत्परिचायकाभावात्‌, 
परिचायकरच मातापितृसम्बन्ध: तज्जाज्ञानेञ्यं ब्राह्मण इति निश्चयः 
क्वचिच्च राजरक्षिताचाराद्‌ ब्राह्मणत्वादिनिश्चयोऽयं देशापेक्षः, कालापेक्षस्तु 
वसन्तार्याधानेन, रूपाद्यपेक्षेरिन्द्रियेः सुवर्णत्वादिनिशचयः इति सामान्यस्य 
कात्सत्येकदेशाभ्यां वृत्तराक्षेपः पुवंमेव समाहितः । प्रयोगश्चाकृतिसद्भावे 
पिण्डेषु गोवुद्धिरेकालम्वना गवाभासत्वादेकरूपत्वाद्वा यद्गवाभासमेकरूपं वा 
ज्ञानं तदेकालम्बनं यथेकपिण्डे गोवुद्धिरिति । एवमनुमानान्तरमपि बोध्यम्‌ । 


वृक्षसमुदायातिरिक्ताभावेऽपि वनमिति प्रतीतिवदाकृतेरभावेऽपि तद- 
वगाहिप्रत्ययो भ्रम एवेत्याशयेनाह--व्यामोह इति । कारणदोषे बाधकज्ञाने 
चासति प्रत्ययस्य भ्रमत्वाभावादाह--नेति । सौगताः अर्थ विनापि प्रत्ययं 
द॒शंयन्ति पडक्तियूथमिति । निराकरोति--नेति । असंबद्धमिति । ननुकथ- 
मिदमसम्वद्धं व्यक्त्यतिरिक्तजातिसाधनव्यभिचारग्राहकत्वेन सम्बद्धत्वात्‌ 
सिद्धान्तिना जातिव्यंक्त्यतिरिक्ता व्यतिरेकेण गृह्ममाणत्वादिति साधने 
प्रयुक्ते, तत्र सौगतो व्यभिचारं ग्राहयति ंक्तिर्यृथभित्यादि । 
अयमभिप्रायो यथा वृक्षातिरेकेण जायमाने वनप्रत्ययेऽपि ना तिरिक्तार्थ- 
। सिद्धिः, तथा व्यतिरेकेण जायमानजातित्रत्ययेऽपीति व्यभिचारित्वाद्धेतो- 
__्तातिरिन्ताऽक्ृतिसिद्धिरिति सम्बद्धतवमेवेति चेत्‌ न। प्रत्यक्षविरोधस्येव 
प्रदर्शितत्वेन जातिसाधनोपन्यासाभावात्‌; ूर्वोक्तानुमानेन यदि जातिलाघंवं 

मयोपन्यस्येत, तदा तत्र व्यभिचारग्राहेकत्वेनेदं वचनं सम्बद्धं स्यात्‌ मया तु 
प्रत्यक्षविरोध: प्रदश्यंते रुचकः स्वस्तिक इत्यादि । प्रत्यक्षमेव जातिग्राहकं 
तत्र व्यभिचारप्रदर्शनमसंबद्धमेव । तस्या व्यभिचारापेक्षाविरहात्‌ । 

अचोच्यते सौगतेहि वनवुद्धयादि दृष्टान्तेन सामान्यस्यासत्त्वं साध्यते, 
तत्र भाष्यकारेण रुचक इत्यादि जातिग्राहकप्रत्यक्षेण बाध उदीरितः, 
ततस्तेन वनबुद्धिवज्जातिप्रत्यक्षमप्याभास एवेत्यभिप्रायेण यूथः पङ्क्तिरित्युक्तं 
तच भाष्यकारेणोच्यतेऽसम्बद्धमिदं वचनं नहि वनवुद्धे मिंथ्यात्वे जातिवुद्धि- 
मिथ्या भवितुमहेति रूपरसादिवुद्धिय वदन्यत्वात्‌ । न च वनवुद्धथसपेक्षया 
जातिग्राहकप्रत्यक्षे को विशेषः येन वनबुद्धिमिंथ्या न जातिदुद्धिः प्रत्यक्षस्योमयत्र 
समत्वादिति वाच्यम्‌ । तत्र तत्र दूरत्वादिदोषस्य सत्त्वेन तादुशबुद्धे- 
मिथ्यात्वेऽपि, जातिमग्रहे तदभावात्‌ एवं च दोषसदृभावासद्भावयोरेव 
विशेषत्वम्‌ । सन्निकृष्टस्य पुनः वृक्षेषु एकत्वबुद्धिनिवतंते । अतो दूरत्व- 
निबन्धनमेव वृक्षेषु एकत्वबुद्धया वनमितिप्रत्ययः अतः आभास एव जाति- 
बुद्धिः, सन्निकृष्टस्यापि दृश्यत एवेति, नासावाभासः । 

ननु वनमध्यमध्यासीनस्यापि वनशब्दाज्जायमानाया दुद्धेः कथमाभा- 
सत्वं तत्र दूरत्वादिदोषाभावात्‌ तादृशदोषविरहेऽपि तद्बुद्धेमृंषात्वे जातिबुद्धे- 
रपि किन्न मुषात्वमिति चेत्‌ सत्यम्‌। या दूरस्थितस्य वृक्षेकत्वग्नहति- 
बन्धनतदतिरिक्तवनविषयिणीर्द्रियसन्निकर्षजा बुद्धिः दूरत्वादिदोषेण सा 
भ्रान्तिरेव, या पुनवंनमध्यमध्यासीनस्य शब्दजा वनेकत्वावगाहिनी बुद्धिः 
तस्या अपि प्रत्यक्षादिमूलस्याभावाद्‌ भ्रमत्वमेव । 

ननु शब्दस्येव मूलत्वात्‌ कि मूलान्तरान्वेषणचिन्तया, लौकिकशब्दंस्य 
प्रमाणान्तराधिगतार्थज्ञापकत्वेनानुवादकतया प्रामाण्यानभ्युपगभात्‌ । 

अन्ये तु शब्दजाया वनेकत्वावगाहिबुद्धेः प्रमात्वेन तद्दृष्टान्तेन 
सामान्यावगाहिप्र त्यक्षस्याभासीकरणमशक्य मित्याहुः । 

न च प्रमाणान्तरसम्वादाभावान्मिथ्यात्वम्‌, रसनेन्द्रियजन्यरसादिसा- 
क्षात्कारस्येद्रियान्तरेण संवादाभावेऽपि प्रामाण्याभ्युपगमात्‌ सत्यत्वाय 
घ्रमाणान्तरसंवादस्यानपेक्षितत्वात्‌ । न च संवादं विना चक्षुरादीनामप्रामा- 
प्यद्शंनात्‌ पदेऽपि तत्कल्पनमावश्यकमितिवाच्यम्‌ । पदस्य गृहीतसम्बन्धस्येव 

प्रत्यायकत्वं, तत्र सम्बन्धग्रहणाय प्रमाणान्तरापेक्षणेऽपि अगृहीतसम्बन्ध 
प्रत्यायकसम्बन्धस्थले तदपेक्षाविरहात्‌ सवंत्रगृहीतसम्बन्धस्येव प्रत्यायकत्व- 
मिति नियमे मानाभावात्‌ । अगृहीतेकत्वसम्बन्धादेव वनशब्दादेकत्वज्ञानमिति 
प्रमाणान्तराभावे5पि प्रमाणत्वमेव । 
ननु नाय॑ पक्षः समीचीनः, अगृहीतसम्बन्धस्यापि शब्दस्य प्रत्यायकत्वे 
प्रथमश्रवणेऽपि अ्ंप्रतीत्यापत्तेरिति चेत्‌, सत्यम्‌ । एवं तहि वृक्षाणां 
रत्यक्षेणेवाधिगमादेकत्वस्य च घटादौ प्रहणान्नागुहीतार्थकत्वं, वनपदस्यापि । 
न च सङ्गदुच्चरितेन वनपदेनानेकार्थाभिधानं कथमेकशेषस्थले, सकृदुच्चरिते- 
नापि अक्षादिपदेनानेकार्थबोधदशंनात्‌ । नचेकरोषस्थलेऽनेकार्थवुबोधयिषया 
द्विवचनान्तबहुवचनान्तस्येव दर्शनेन प्रकते वनपदेनेकवचनान्तेनानेकार्था- 
भिधानं न युज्यते इति वाच्यम्‌ । अस्तु तहि एकत्वाविवक्षयापि शब्दसाधु- 
त्वायेकवचनप्रयोगः प्रातिपदिकस्य केवलस्थाप्रयोगात्‌ ब्रह्मशब्दोत्त रेकवचन- 
प्रयोगवत्‌, ग्रहादिपदोत्तरेकवचनप्रयोगवद्वा । 
यद्वा एकवचनस्य सवंत्रेकाथंप्रतिपादकत्वं दृष्टमिति सामान्यतोदुष्टेनेक- 

वचनेन देशान्तरप्रापिरिङ्गेन सूर्येगतिरिव, वनेऽपि एकत्वमनुमीयेत. इति 
तानुपपत्तिः । 
. न चात्र वृक्षेषु बहुत्वस्य प्रत्यक्षेणोपलम्भात्‌, तद्विरुद्धेकत्वानुमाने- 
अनावनुष्णत्वानुमानवत्‌ प्रत्यक्षबाधः, एवं तहि वृक्षत्वे बहुत्वे वा एकत्वा- 
न्वयतात्पर्येणैव एकवचनप्रयोगो बोध्यः। तत्र विशेषणविेष्थभाचे 
कामचार:--वृक्षाश्रयं वा बहुत्वं, बह्वाक्षयं वा वृक्षत्वमिति, तत्रेकत्व- 
सत्त्वादेकवचनोपपत्तिः समीचीनेव । 
यगा समुदायेकदेशेषु वृक्षेषु प्रत्येकमेकत्ववनत्वयो; त्त्वान्नानुपपत्तिः 

9 गन वनत्वमेकाश्रयं विना कथं सामान्यं भवेत्‌, एकाश्रयं विनापि नानावय- 
_ वेषु अवयविनः समवायवद्‌ वनत्वस्यापि वृक्षेरसंयुक्तेरेवाभिव्यक्तिसम्भवेन 

सामान्ये आश्रयक्यापेक्षाभावात्‌ । न च वनत्वस्य सामान्यत्वे प्रमाणाभावः । 
वनमिद वनमित्यनुगतप्रतीतेरेवान्यत्रेवात्रापि प्रमाणत्वात्‌ । न चासं- 
युक्तेषु सामान्यं न दृष्टचरं, अनवस्थितावयवेषुभ्रमणेष॒ भ्रमणत्वसामान्यस्य 
[ददृ््चरत्वाभावात्‌, येषां मते वनत्वं न सामान्यं, वनमितिबुद्धिस्तु 

एकदेशावस्थितनानावृक्षोपाधिनिबन्धनेव, तेषां मते यथा गकारादयोऽनेके- 
वर्णा एकार्थविषयकबोधरूपमेक कार्य जनयन्तः समदायवाचिना एकवचना- 
न्तेन गवादिपदेनाभिधीयन्ते, एकं पदमिति। तथा वृक्षा नानाजातीया 
स्वविषयकं ज्ञानरूपमेककार्यं जनयन्तः समुदायवाचिनेकवचनान्तेन वनपदेना- 
भिधीयन्ते वनमिति । समुदायोपाधिनिबन्धनेकत्वव्यपदेशो न वनत्वसामान्य- 
निमित्तकः, समुदायिषु समुदायो नाम व्यासज्यवृत्तिर्गुणविशेषः । अत एव 
भिन्नदेशकालावस्थितनानाजातीयवृक्षाणां तादुशैककाय्यंका रित्वाभावान्न 
वनशब्देन व्यपदेशः । 


अथवा द्रव्येक्यं विनापि समुदायोत्पत्ति कारणी भूतदेशकालक्रियागतैकत्वे 
लक्षणास्वीकारेणेकवचनान्तोपपत्तिरिति बोध्यम्‌ । तथा च वनादिबुद्धरपि 
सत्यत्वान्न तद्वलेनाकृतिज्ञानस्य मिथ्यात्वं वक्तुं शक्यते । न च यथा वनादि- 
बुद्धि: वृक्षसमुदायमालम्बते, नार्थान्तरं, तथा गवादिबुद्धिरपि पिण्डसमु- 
दायालम्बनेवास्तां, कि सामान्यस्वीकारव्यसनेनेतिवाच्यम्‌, वेषम्यात्‌ । 
दृष्टान्ते हि नेकस्मिन्‌ वृक्षे वनबुद्धिः, किन्तु तत्समुदाये एव । दार्ष्टान्तिके 
तु एकेकस्मिन्‌ पिण्डे गोबुद्धिनं समुदाये इति, न तदुदृष्टान्तवशेन सामान्या- 
पल्लवः कतु शक्य इत्ति भावः । 

न च सास्नादिसमुदायालम्बनेव गोबृद्धिरस्तु, सवंगोपिण्डेषु अनुगत- 
गवादिप्रत्ययानापत्तः तादृशसमुदायस्य प्रतिव्यक्तिभेदात्‌ गवादिप्रत्ययस्य 
समुदायालम्बनत्वावश्यकत्वेत्ववयवसमुदायालम्बनत्वस्वौकारेण वरमवयविनोऽ- 
पलाऽपो न पिण्डान्तरानुवृत्तगवा दिप्रत्ययासाधारणकारणगोत्वादिसामान्यस्य । 

वस्तुतस्तु करचरणादीनामवयवानां भेदादयं देवदत्त इति द्रव्येक्याव- 
गाहिप्रत्ययान्यथानुपपत्त्याऽवयविस्वीकार आवश्यक एव । आतान-वितान- 
संयोगविशेषविशिष्टास्तन्तव एव द्रव्येक्यमापन्ना: पट इति बुद्धिव्यवहारभाज 
इत्यवयवावयविनोनेकान्ततो भेदः, किन्तु भेदोभेदोभयमित्यसङ्दुक्तम्‌ । 

नन्वेकत्र॒ भेदाभेदोभयस्वीकारेऽवयविनोऽवयवभेदाभेदयोरेकतरस्याव- 
धारणाभावात्तत्र भेदाभेदोभयावगाहि ज्ञानं स्थाणुर्वा पुरुषो वेति संशयवद- 
प्रमाणं स्यात्‌, एकतरकोटिनिश्रायकाभावादिति वाच्यम्‌ । कोटिद्वयशान्ये 
घमिणि कोटिद्रयावगाहिनिः संशयस्य विषयवाधेन मिथ्यात्वेऽपि वस्तुतोभेदा- 

भेदोभयविशिष्टे धमिणि तदुभयावगाहिज्ञानस्य विषयाबाधेन प्रामाण्यो- 
पगमात्‌ । जातिवदत्रापि कात्स्न्येंकदेशनिमित्तको वृत्तिविकल्पः परासनीय 
इति दिक । तथा च वृक्षसमुदायस्येव वनपदार्थतया वनमिति प्रत्ययो नाथ- 
शन्य इति, तद्दृषटात्तेनाक्कतिज्ञानस्य न मिथ्यात्वं वक्तु दाक्यते इत्यभि- 
प्रायेणाह--किमसति बने इति । यदि वनमिति प्रत्ययो वृक्षसमुदायं विनापि 
भवतीत्याक्कति विनापि गवादिष्वनुवृत्त प्रत्यय इत्युच्यते, तदा प्रत्यक्षत्रमाण- 
सिद्धार्थापलापित्वात्‌ सर्वेरश्रद्धेय इत्याह--प्रत्पुक्तः स महाथानिकः पक्षः । 
महायानाः सौगतास्तेषां पक्ष इत्यर्थः । वनादिदृष्टान्तं प्रदरश॑यतः शून्यवादिन 
आशयं पृच्छति--किमिति । 


भाष्यम्‌--अथ किमाकृतिसुदभादवादी उपालभ्यते, सिद्धान्ता- 
न्तरं ने दुष्यति इति, वनेऽपि सति वनप्रत्ययः प्राप्नोति इति । एवसपि, 
प्रकृतं दूषयितुमशक्नुवतस्तत्सिद्धान्तान्तरदूषणं निग्रहस्थानसापद्यते, 
असाधकत्वात्‌ । सहि वक्ष्यति दुष्यतु यदि दुष्यति। कि तेन दुष्टेन, 
अदुष्टेन वा प्रकृतं त्वया साधितं भवति, मदोयो वा पक्षो दषितो 
भवति? इति। न च वुक्षव्यतिरिक्तं वनं यस्मात्‌ न उपलभ्यते, अतो 
चनं नास्ति इत्यवगम्यते । यदि वने अन्येन हेतुना सद्भावविपरीतः 
प्रत्यय उत्पद्यते, मिथ्येव बनप्रत्ययः इति। ततो वनं नास्ति इत्यवग- 
च्छामः। न च गवादिष, प्रत्ययो विपर्येति, न ते न सन्ति इति । अथ 
चनादिषु नेव विपय्येंति, ते न सन्ति इति तस्मात्‌ असम्बद्धः पङ्क्ति- 
चनोपन्यासः। अत उपपन्नं जेसितिवचनम्‌ आकृति: शब्दार्थः इति । यथा 
ब भाकृतिः शब्दार्थः, तथोपरिष्टात्‌ निपुणतरमुपपादयिष्याम इति । 


यथा गवादिज्ञानेनाकृतिसद्भावः स्वीक्रियते तथा वनादिप्रत्ययेन तत्स- 
द्वावोऽपि स्वीकार्यः स्यादित्याशयस्ते इत्याह--बनेऽपीलि। तहि प्रकृत- 
माइतिसज्भावदूषणमुपेक्ष्य, सिद्धान्तान्तरदूषणे तव निग्रहः स्यादित्याह 
निग्रहस्थानमिति। न च ` प्रनिज्ञातार्थसाधनौपयिकार्थान्तरविचारो न 
 निग्रहस्थानमापादयति, प्रतिज्ञातार्थनिर्वाहुकत्वात्‌ । तथा चापसिद्धान्तभयेन 
` त्वयाऽतिरिक्तवनपदार्थो नाभ्युपगन्तु शक्यते इति, आङक्कृतिज्ञानेऽपि नाथं 
 सिदधिरित्याशद्भच निराकुर्ते--असाधकत्वादिति । वनप्रत्ययस्य वृक्षाति- 

रिक्तार्थावगाहिन आभासत्वात्तद्‌ दृष्टान्तेन समीचीनस्याकृतिज्ञानस्याभासी, 
करणासम्भवात्‌ । नहि शुक्तिरजतज्ञानस्याभासत्वेन वस्तुतो रजतज्ञानमाभास 
इति । तदाह--सहि दृष्यतु इति । कथकाभ्यां स्वपक्षसाधनाय, परपक्षदूष- 
णाय पदार्थाभिधानं कत्तंव्यं, येन स्वपक्षसाधनं, परपक्षनिराकरणं वा त 
सम्भवति, व्यथंत्वात्तदुपादानं निग्रह्स्थानापादकमेवेत्याह--किन्तेनेति । 
उपलम्भकप्रमाणवेधुर्य्याच्च वृक्षातिरिक्तवनसिद्धिरित्याह--न चेति । वृक्षा- 
तिरिक्तं वनं न च । अत्र हेतुमाह--यस्मादिति । यस्मादतिरिक्त नोपल- 
भ्यते, तस्मादतिरिक्तं नास्ति, किन्तु वृक्ष समूह एव वनमित्यर्थ: । प्रमाणा- 
भावेन प्रमेयाभावसिद्धि: सप्तमरसाद्यभाववदितिभाव: । तदेतदाह--अतो 
वनं नास्ति इति । श्रमाणाभावेन प्रमेयाभावं प्रदश्यं, मिथ्याज्ञानादपि न 
प्रमेयसिद्धिरित्याशयेनाह--यदीति । अन्येन हेतुना दूरत्वादिदोषेण सद्भाव- 
विपरीतः प्रत्यय: दोषज्ञानं, तेन वनप्रत्ययस्य मिथ्यात्वबोधनान्त तत्सिद्धिः । 

यद्वा अन्येन हेतुना समीप गतस्येन्द्रियसन्निकर्षादिना सद्भावविपरीतः 
प्रत्ययः वृक्षनानात्वावगाही बाधकः प्रत्ययः, तेन बाधक प्रत्ययेन वनप्रत्ययस्य 
मिथ्यात्वनिणंयान्नातिरिक्तवनसिद्धिरित्याह--ततो वनं नास्तोत्यवगच्छाम 
इति । न चैवं गवादिषु वक्तुं शक्यते, समीपस्थितस्यापि गौरित्याकृत्यव- 
गाहि ज्ञानं दृश्यते । न च तत्र दोषज्ञानं बाधकप्रत्ययो वेति, तज्ज्ञानं प्रमेवेनि 
वनाद्याभासज्ञानदुष्टान्तेऽनाभासजातिज्ञानस्थ न मिथ्यात्वं, द्वयोर्वेषभ्यादि- 
त्याह--न च गवादिषु इति । 

अथ वनादिषु नेव विपर्य्येतीति, अथ बाधकप्रत्ययवशात्पूवी वनादेर- 
सत्त्वमुपेत्य, पुनस्तत्सत्त्तोपगमाय अथ वनादिष्विति किमर्थं भाष्यक्ृतोच्यते ? 
न चेदृशाभिधानेन तत्त्वनिण॑य: सम्भवति, तदेकफलत्वाच्छास्त्रस्येति चेत्‌ ? 
अयमभिप्रायः--यथा वेशेषिकादिभिः स्वशास्त्रे पृथिव्यादयः पदार्थाः स्व- 
तन्त्रेण निरूपिताः, तथा मीमांसकेन स्वतन्त्रेण केचित्पदार्थाः स्वीकार्याः । 
किन्तु लोकप्रमाणसिद्धेरेव पदार्थव्य॑वहतंव्यम्‌ । तथा च लोके वनादिप्रत्ययो 
मिथ्येति पूर्वं यदि वनेऽन्येनेत्यादि भाष्येणोक्तं, यदि तु नायं प्रत्ययो मिथ्या 
घटत इति कश्चिदभिनिविरोत, तं प्रति अथ वनादिष्विति भाष्यम्‌ । वनादीनां 
सत्त्वाभ्युपगमेऽपि न नः किञ्चिदपचीयते इत्याशयेनाह न तु इति। द्वौ 
नभो प्रकृतदाढर्यबोधकाविति न्यायात्‌ ते सन्त्येवेत्यथे: । 

उपसंहरति--तस्मादिति । आकृते: शब्दार्थत्वे सुन्रकारस्य सम्मति- 
साह--उपपन्नमिति । युक्तियुक्तमित्यर्थ: । युक्तिविशेषप्रदशन॑ प्रथमा- 
ध्यायस्य तृतीयपादे आक्रतिस्तु क्रियार्थत्वादिति सूने करिष्यते । तदाह--- 
उपरिष्टादिति । 
इति कल्पकलिकायाम्‌ आकृतिवादवनवादेः 


भाष्यम्‌--अथ सम्बन्धः क; ? इति यत्‌ शब्दे विज्ञातेऽर्थो 
विज्ञायते, सतु कृतक इति पुर्व॑म्‌ उपपादितम्‌ । तस्मात्‌ मन्यामहे 
केनापि पुरुषेण शब्दानामर्थेः सह सम्बन्धं कृत्वा संव््रवहत्तुं वेदाः 
प्रणीता इति । तदिदानीमुच्यते अपौरषेयत्वात्‌ सम्बन्धस्य सिद्धमिति । 
कथं पुनरिदमवगम्यते अपौरुषेयः एषः संबन्धः इति । पुरुषस्य संबद्धर- 
भावात्‌ । कथं संबन्धो नास्ति ? प्रत्यक्षस्य प्रमाणस्याभावात्‌, तत्पर्वं- 
कत्राच्चेतरेषाम्‌ । 

आस्तां तावदीदृशं शब्दार्थंद्वयं, यदर्थस्तु एतावान्‌ प्रयासः, स सम्वन्धः 
कीदृश इत्यभिप्रायेण पूच्छति--अथ सम्बन्धः क इति । 

ननु प्रत्याय्यस्य प्रत्यायकस्य च यः संज्ञासंज्ञिलक्षण इति भाष्येण 
सम्बन्धस्य पूवंमेव कथितत्वात्‌, पुनस्तस्य प्ररनो न युज्यते । तथा यच्छब्दे 
विज्ञातेऽर्थो विज्ञायते इत्युत्तरमपि न सत्‌, स्वरूपकथनाभावात्‌ । नहि 
ज्वरस्य किमौषधभिति प्रश्ने येन ज्वरः प्रणश्यति, तदित्युत्तरं समीचीनम्‌ । 
स्वरूपनिदेशाभावेन तदर्थिनः प्रवृत्त्यनुपपत्तेरिति चेत्‌ । अत्र केचित्‌ । पूर्व- 
भ्रदशितसम्बन्धेऽपरितोषात्‌ सम्बन्धान्तराभिधित्सयाऽथ कः सम्बन्ध इति 
प्रस्नः, अपरितोषकारणं च शब्दार्थसम्बन्धग्रहणादेव शब्देना$थंप्रतीतिः, 
संज्ञात्वं तु राब्दार्थप्रतीत्युत्तरकारे भवति, उत्तरकालभाविनश्च नाङ्गत्वं, 
। _ पुतंवत्तिन एव कारणत्वात्‌, संज्ञात्वमजानानस्य सम्बन्धान्तरेणेवार्थप्रतीतिः 
पूर्व भवति, पश्चाजिज्ञासमानोऽयं संज्ञी, इयं संजञेत्यवधारयति । अजिज्ञा- 
सोस्तु तथापि न सवति । अतः संज्ञात्वं न प्रकृतोपयोगि । किन्तु तमेवाविना- 
. भावलक्षण सम्बन्ध पृच्छति यद्विना ज्ञाते शन्देऽर्थबोधो न स्यात्‌ । 
तनु अविनाभावः कथं भाष्याल्ातीयते, नहि तद्‌ बोधकं पदं तत्र 
शूयते । सत्यं, न शूयते किन्तु यतः शब्दे ज्ञातेज्यों ज्ञायते इत्युक्त्येवा- 

ऽविनाभावः प्रतीयते, अन्यथाचयज्चानेनान्यज्ञानासम्भवादसङ्गतं स्यात्‌ । नहि 
अविनाभावं विना धूमेन वह्तज्ञानं कस्यचिदभिमत मित्याहुः । 

तन्न । भाष्येऽविनाभावबोधकशब्दाभावात्‌, यदि यथाश्रुतभाष्येणानुक्तो- 
ऽप्यर्थंः कल्प्यते, तहि अविनाभावोऽपिकल्पनीयः स्याद्वितिगमनाविरहात्‌ । 
किंच यदि अविनाभावेन शब्दार्थप्रतीतिः स्यात्‌, तथा संज्ञात्वस्य प्रतोत्युत्तर- 
कालभावित्वेन प्रतीत्यनङ्गत्वं च स्यात्‌, ततोऽस्थानेनेवाविनाभाव उक्त: 
स्यादिति तदभिघित्सया पुनः प्रश्‍नो युज्येतापि, तदुभयन्तु प्रकृते नास्ति । 

ननु संज्ञात्वस्य प्रतीत्युत्तरभावित्वमनुपदमेव प्रदशितं स्मय्यंते, किन्तु 
तन्न साधु । यत्र प्रयोजकवृद्धेन देवदत्तमानयेति प्रयुक्त, ततः प्रयोज्यवृद्धेन 
देवदत्त आनोत इति व्यवहारे प्रतीतेः प्रागेव गमकत्वमवगतं, पश्चाद्‌ देवदत्त 
इतीयमस्य संज्ञेति विशिष्य निर्धारयति, परन्तु एतद्विशेषनिर्धारणात्‌ प्रागपि 
प्रयोज्यप्रवृत्तिदर्शनादेव देवदत्त इति पदं कस्यचिदर्थस्य गमकम्‌, अन्यथा तत्र 
प्रयोज्यप्रवृत्तिने स्यादिति सामान्यतो यत्पदे गमकत्वमवगतं, तदेवेन्द्रियादि- 
बिलक्षणं संज्ञात्वमिति न प्रतीत्यृत्तरभावित्वं, किन्तु तत्पूर्वभावित्वमेवेति 
्रतीत्यङ्गत्वमेव तस्येति नापरितोषलेशोपीति, न सम्बन्धान्तराभिधित्सया 
पुनः प्रश्नो, न वा पूरवंसम्बन्धविलक्षणोऽविनाभावसम्बन्धोऽत्राभिहित 
इति । 

ननु तहि किमर्थं पुनः प्रश्नः इति भवतैवोपपाद्यताम्‌ । श्युणोतु तावत्‌ 
प्राक्‌ कथितोपि संज्ञासंज्ञिलक्षणः सम्बन्धः शब्दार्थविचारेण व्यवहित 
इति, स एव नित्यत्वकथनाथं पुनः स्माय्येते । यदपि स्वरूपानिर्देशान्नो - 
त्तरं युक्तमिति । तदपि न। यच्छन्दे ज्ञाते इत्यनेनार्थबोधौपयिकश्क्ति- 
रूपस्य सम्बन्धस्येवाभिधानात्‌ । यच्चाभिधानक्रियां प्रति शब्दस्य करणत्वं 
कतृंत्वं वा, तदेव शक्तिस्वरूपं संज्ञित्वं गमकत्वं च । 

तदयं भाष्याथ:---यच्छब्दज्ञानादर्थज्ञानं, स॒ ज्ञाप्यज्ञापकत्वलक्षणः 
सम्बन्धः, सतु कृतक इति पूवं मुक्तमित्यनुवादात्‌ स॒ एव सम्बन्ध इति स्पष्ट- 
सेवावगम्यते । न चात्यस्य सम्बन्धस्य कृतकत्वं पूवंमुक्तमिति | अयंभावः न 
शब्दार्थयोमिथः सम्बन्धः स्वाभाविकः, प्रथमश्रवणेऽ्थंप्रतीत्यनुदयात्‌ । किन्तु 
नेत्रनिकोचादिवत्‌ पुरुषसंकेतकृत इति पौरुषेयत्वादनित्यत्वभेवेत्याह-- 

केनापि पुरुषेणेति प्रणीता इति । तथा चातीन्द्रियार्थ न वेदाः प्रमाणं 
पौरुषेयत्वाल्लौकिकवाक्यवदित्याक्षेप: । समाधातुमाह--उच्यते इति । अयं 
भावः यद्भवतोच्यते शब्दा्थयो: सम्बन्धः सामयिक इति । तत्रेदं पृच्छचते 
समयः प्रतिपुरुषं वा प्रत्युच्चारणं वा सर्गादावेव केनचिदेकेन पुंसा कृत: । 
'आदिकल्पेपि प्रत्येकं सम्बन्धो भिन्नः, उत एक एवेति। एकश्चेत्‌, न तह 
कृतकः, एकस्य बहुक्रियासम्भवाभावात्‌ । भेदपक्षोपि त समीचीनः, एक- 
'स्मिन्ननेकशक्तिकल्पनापत्तेः । 


किच येन पुंसा यस्य शब्दस्य यस्मिन्नर्थे संकेतः कृतः, तदर्थवुबोध- 
यिषया प्रयुक्ताच्छन्दादपरस्य बोधो न स्यात्‌, तस्य तदीयसंकेतग्रहाभावात्‌ । 
अथ पुरुषान्तरोच्चरितेऽपि शब्दे स्वसंकेतानुसारेणार्थबोधः श्रोतुरित्यपि न । 
यस्मिन्‌ शब्दे अनेकेः पुरुषेः अनेके सम्बन्धाः कृता: । तस्मान्नानार्थसंकति- 
ताच्छन्दादर्थंबोधानुपपत्तेः, स्वसंकतानुसरणायोगात्‌ । न च यत्रेकस्मिन्‌ 
झब्देऽनेकेः पुरुषेरनेकार्थविषयाः संकेताः कृताः, तत्र विकल्पोऽस्तु । मैवम्‌ । 
यत्रेकस्मिन्नेव पील्वादिशब्दे आये वृक्षविषयः संकेतः कृतः, म्लेच्छेस्तु गज- 
विषयः संकेतः कृतः तस्मात्‌ पीलुशब्दाद्विकल्पेन वृक्षो वा हस्ती वेति 
बोधापत्तेः इष्यते च तत्र म्लेच्छोक्तार्थवाधः । स च न स्यात्‌, उभयत्र संकेत- 
साम्यादिति। न चेदुशस्थले वृक्षगजसमुच्चयबोधोऽभीष्टः, यत्किश्चिदेकार्थ- 
बोधव्यवहारदशंनात्‌ । स चायं नियमो न सम्बन्धस्य पौरुषेयत्वपक्षे धटते । 
स्वाभाविकसम्बन्धे स्थिते तद्धेतुकार्थवोधः आर्याणां, स्वसंकेतबलादर्थबोधौः 
म्लेच्छानामित्यायंभ्लेच्छविभागः सूपपद्यते । उभयोस्तत्र स्वसंकेताभ्युपगमे 
तु अर्थबोधौपयिकसम्बन्धस्य व्यवहारानुरोधेनोभयकल्पितत्वाविदोषादाप्तोक्ता 
थेन म्लेच्छार्थबाधो न स्यात्‌ ॥ अनुभवविरुद्धञ्च । विकल्पः यद्येकस्मिन्‌ 
शब्दे$नेके सन्बन्धाः कृता भवेयुः तहि श्रोतुरथंप्रतिपात्तिकाले संकेतकतंरि 
प्रतिपत्तिः स्यात्‌, तथा चेतत्‌ कृत: सम्बन्ध एतत्कुतो वाऽश्रयणोय इति 
_ ब्रीहियववत्‌ सन्देहः स्यात्‌। सच न दृश्यते--इति न विकल्पः । यत्रेकः 
श्रोता तत्रास्तु विकल्पः, यत्र तु बहवः श्रोतारः तत्र स्वस्ववोधानुसारात्‌' 
समुच्चय इत्यपि न, एकार्थामिधित्सयेव ववतुः शब्दोच्चारणप्रवृत्तेरेकार्थ 
बोषस्येव न्याय्यत्वात्‌ सम्बन्धान्तरे वक्नुस्तात्पर्याभावात्‌ । यदि तु वक्तुः 

रेकस्मिन्सम्बन्धे सत्यपि तात्पयें श्रोतारः स्वस्वसम्बन्धांनुसारेणाथंभेदं 
प्रतिपद्यन्ते, तहि उभयोः सम्बन्धबुद्धिभेदादाय॑म्लेच्छयोरिव व्यवहारो 
दुष्येत्‌ । 

कि च प्रतिपुरुषं सम्बन्धकरणं न घटते, श्रोतृसम्प्रतिपन्नस्य 
सम्बन्धस्य कृतत्वादेव करणत्वानुपपत्तेः, अज्ञातस्याभिनवस्य प्रतिपादकत्वा 
योगादेव करणत्वानुपपत्तेश्च । न चेवं घटादावपि कृति ने स्यात्‌, यस्यां च 
व्यक्तो जलाहरणादिकार्यसामर्थ्यमवगतं, तस्याः क्ृतत्वादेव करणत्वं न 
सम्भवति, अनुत्पन्नायाइच व्यक्तेस्तादृशकार्यजननसामर्थ्यानुपलम्भादेव 
तद्थिनस्तत्करणे न प्रवृत्तिरिति वाच्यम्‌ । यज्जातीयस्य कार्यस्य यञ्जातीय- 
कार्यजननसामर्थ्यमवगतं तज्जातीयकार्याधिनस्तञ्जातीयकार्यकरणे प्रवृत्त्युपपत्ते: 
आक्कतेरनादित्वेन ततः प्राक्‌ कथं तत्र सामर्थ्यावगम इति चोद्यानव 
तारात्‌ । न चेयं गतिः सम्बन्धे वक्तुं शक्या, तस्यानित्यत्वाभ्युपगमात्‌ । 
यदि चेवं सम्बन्धेऽपि सामान्यं स्वीक्रियते, तहि तत एवार्थबोधसम्भवेन 
कार्यंत्वस्वीकारानोचित्यात्सिद्धं नः समीहितं, सम्बन्धनित्यत्वाभ्युपगमात्‌ । 
नित्यत्वानित्यत्वोभयाकारस्वीकारस्तु सर्वंथाऽनुचितः प्रयोजनविरहात्‌, 
गौरवाच्च, तस्माच्छक्तिरेव सम्बन्धः, सा च बोधान्यथानुपपत्त्या कल्प्यते । 
अत एव न भिन्ना एकशक्तिकल्पनयेवार्थवोधसम्भवेनानेकशक्तिकल्पनायां 
गौरवापत्तेः । न चेतादृशशक्तिसद्भावे प्रथमश्रवणेः्प्यर्थप्रत्ययापत्ति:, ज्ञाताया 
एव शक्तेरथंबोधौपयिकत्वाद्‌, ज्ञापकत्वस्वाभाव्यात्‌। ज्ञापकं लिङ्गादि 
ज्ञातमेवानुमापकं भवति, नाज्ञातं सत्तामात्रेण । तथा ज्ञापकत्वापरपर्याय- 
रूपा शक्तिरपि अर्थंवोधनाय स्वज्ञानमपेक्षत इति, न तदज्ञानदशायां शान्द- 
वोधापत्तिः, सतोऽप्यर्थस्याज्ञानं दृष्टमिति नाज्ञानमात्रेण तदभावो वक्तु 
शक्यः । 

ननु गृह्यमाणत्वात्‌ सत्त्वमिव, अगृह्ममाणत्वादसत्त्वमपि स्यादिति 
चेत्‌, न । अत्यन्तासतः कस्यापि गोचरत्वाभावात्‌ । प्रथमश्रवणेऽपि ज्ञात- 
सम्बन्धानामच्येषां तदेव ग्रहणात्‌ विरुद्धयोः सत्त्वासत्त्वयोर्युगपदेकत्त सद्भावा- 
सम्भवात्‌ ज्ञातत्वाज्ञातत्वयोस्तु पुरुषभेदेनेकत्र न विरोधः । य एवार्थं एकेन 
ज्ञातः, स एवापरेण न ज्ञात इत्येकस्मिन्‌ पुरुषद्वयापेक्षया तत्सत्त्वात्‌, एक 

पुरुषगतज्ञानेनापरपुरुषाज्ञानस्याविरोधात्‌ सदसत्त्वयोस्तु एकसम्बन्धिनिष्ठतयेव 
वक्तव्यत्वादापेक्षिकत्वाभावाद्‌ विरोध एव । न च प्रतिपुरुषं सम्बन्धभेदाद- 
त्रापि कस्यचित्सम्बन्धस्य ज्ञातत्वं, कस्यचिदज्ञातत्वमित्यापेक्षिकत्वात्सत्त्वा- 
सत्त्वयोरविरोधः, शक्तिसम्बन्धस्यैव व्यवस्थापितत्वेन सम्बन्धभेदस्यानुपदमेव 
निराकृतत्वात्‌ । एकस्मिन्नेव घटादो अन्धानन्धयोम्रहणाग्रहणयोदंशनेन 
न विरोधः । 
ननु घटादिग्रहणे चक्षुः कारणमिति, तत्‌ सत्त्वासत्त्वाभ्यां तद्‌ग्रहणा- 
ग्रहणे जायेते, तत्रेन्द्रियवदत्र व्यवहारदर्शनस्येव तदुपायत्वात्‌ । व्यवहारद- 
शिनां सम्बन्धज्ञानं, तददशिनां तु नेति, न काष्यनुपपत्तिः । आधानवत्सकृ- 
ज्जायमानस्य सम्बन्धग्रहणस्य तन्त्रेणोपकारकत्वान्न प्रतिप्रयोगावृत्तिः गृहीत- 
विस्मृतसम्बन्धस्य बोधवारणायारिनिप्रणयनवत्‌ सम्बन्धस्मरणस्य प्रतिप्रयोग- 
मावतंनीयत्वात्‌ । अव्युत्पन्नो यदा व्यवहारेण शक्ति गृह्वाति तदापि व्युत्प- 
ज्ञस्य सम्बन्धग्रहणाच्छान्दबोधो भवति, एवं व्युत्पन्नस्यापिं व्युत्पत्तिग्रह- 
बेलायामन्यस्य सम्बन्धग्रहणाच्छान्दबोध इति पूर्व॑सिद्धस्येव सम्बन्धस्य 
ग्रहणमिति न कार्यत्वमित्यनादिरेव सम्बन्धः । प्रत्युच्चारणं सम्बन्धनिवृत्ति- 
नंकेनोच्चारणयत्नेन स्तार्थसम्बन्धः संव्यवहारश्च शक्यते कर्तुमिति भाष्येण 
शन्दाधिकरणे निराकृतेव । 
सर्गादिपक्षः केवलमवशिष्यते । यथाहुः कुसुमाञ्जलौ “यदेतत्पटादि 
निर्माणनेपुष्यं कुविन्दादीनां वागूव्यवहारश्च व्यक्तवाचां, लिपितत्कम 
व्यवहारश्च बालानां, स सवं: स्वतन्त्रपुरुषविश्रान्तो व्यवहारत्वात्‌ निपुण 
तरशिल्पिनिमिता पूवंषटघटनानेपुण्यवत्‌ चेत्रमेत्रातिपदवत्‌ पत्राक्षरवत्‌ 
पाणिनीयवर्णनिर्देशक्रमवच्चेति । आदिमान्‌ व्यवहार एवम्‌ अयन्त्वनादिरन्य- 
थापि भविष्यतीति चेत्‌ ? न। तदसिद्धेः आदिमत्तामेव साधयितुमयमारम्भः । 
न चव ससारस्यानादित्वभङ्गप्रसङ्गः तथापि तस्याविरोधात्‌ । नहि चैत्रादि- 
2. व्यवहारोऽयमादिमानिति भवस्याप्यनादिता नास्ति तदनादित्वेऽपि न चैत्रादि- 
_ व्यवहारोप्यादिमानिति । अस्त्वर्वागूदर्शी करिचिदेवात्र मूलमिति चेन्न । 
072: हि . कल्पादावादर्शाभासस्याप्यसिद्धे: । साधितौ च सगंप्रल्यौ । न च 
बिहाराथतृएरुषः ह्यशरीरी समधिगतः न चेद्वरस्तथा तत्कथमेवं स्यात्‌ 

शरीरान्वयव्यतिरेकानुविधायिनि कार्ये तस्यापि तद्वत्वात्‌ गृह्णाति होश्वरोपि 
कार्यवशात्‌ शरीरमन्तरान्तरेति(स्तव-५ कारिका ५)। 

तदेतन्नेयायिकमतं निराकर्तुमाशङ्कृते केनापि पुरुषेणेति । पूर्वोक्तौ 
पक्षौ मन्दत्वात्‌ भाष्यङ्कता स्वयं नोपन्यस्तौ , तकंककंशनेयायिका भिमतस्या- 
स्यपक्षस्य निराकरणं भाष्यकारः स्वयं--करो ति उच्पते इत्यादिना । 
नत्वेतन्मतनिराकरणमयुक्तं वेदप्रामाण्यस्वीकारात्‌ । प्रजापतिर्वा इदमेक 
एवाग्र आसीत्‌ प्रजापतिवेंदानसृजत इत्याद्यर्थवादेन पुराणादिना प्रति- 
पादितस्येव सृष्टिप्रकारस्यात्राप्यनुसरणादिति चेत्‌, न। ज्ञानकारणाभावेनः 
सवंज्ञत्वस्य क्रिया हेत्वभावात्‌ कारणत्वस्य चासम्भवात्‌, उत्पत्तेः प्राक्‌ कारण- 
स्याप्यभावेन सर्वारम्भानुपपत्तेश्च । यदा च सर्वभिदं दुर्यं नासीत्‌, तदा 
जगतः क्रीदृशी अवस्थेति बुद्धौ नारोहति, क्व च प्रजापतिवंतंताम्‌, पृथि- 
व्यादीनामभावात्‌ । स च शरोरी अशरी, वा । न तावच्छरोरीति सम्भवति, 
शरीरारम्भकभूतादीनामभावात्‌ । नाप्यशरोरी सृष्टयौपयिकज्ञानेच्छाभाव-- 
प्रसद्धात्‌ । तदा ज्ञातुरभावे को जनान्‌ कथयेदनेन सृष्टिः कृतेति । न चाज्ञातं 
व्यवहाराय कल्प्यते, साधनाभावाच्च नास्य सृष्टौ समीहा युज्यते । नः 
चेच्छामात्रेण भगवतः सृष्टिरिति, हन्त शरीराभावे इच्छापि न सम्भवति, 
अन्यत्रादर्शनात्‌ । शरीरस्वीकारे कस्तच्छरीरस्य निर्माता, स्वयमित्यपि न, 
अशरीरस्य स्वशरीरोत्पादनेच्छाकृत्ययोगादन्यथा स्वशरीरवञ्जगदपि शरीर 
विनेव कुर्यादिति वृथा स्वशरीरारम्भौद्योगः । शरीरं गृहीत्वा शरीरोत्पादने, 
अन्योन्याश्रयः शरीरान्तरं गृहीत्वा शरीरान्तरोत्पादने व्यक्तैवानवस्था । अथः 
तच्छरीरं नित्यमिति, नान्योन्याश्रयस्तहि जगति कः प्रद्वेषः, एतदपिः 
तद्वन्नित्यमेव स्यात्‌ । अपि च दुःखबहुलेयं सृष्टिरीच्यते, न च करुणामयमृत्तेः 
` पितृसह्राधिकवत्सलस्य सततसकलहितकारिणः परमेशितुरनुकूलेदृशसृष्टि:,, 
न च सुखमयीं सृष्टि कतुंमेव न जानानि इति वाच्यम्‌ । सर्वज्ञत्वान्‌ 
न च तथा--कतुंमिच्छन्नपि केनचित्‌ प्रतिवद्ध,, अप्रतिवद्धशक्ति- 
कत्वात्‌ तदिच्छाविघातकाभावात्‌ । तस्मादनादिपरम्परायात ईदृशसृष्टिप्रवाह 
एव न तु केनचित्प्रेक्षाप्वेकारिणा कृत इत्येव युज्यते । 

अस्तु वा शरीरस्यापीच्छा, तथापि साधनं विना नेच्छामात्रेण क्वचित्‌ 
कार्योत्पत्तिदुष्टा येनात्रापि तथा कल्प्येत । 

न च भूतानां सुखदुःखभोजकादृष्टमेव साधनं, सृष्टेः प्राक्‌ तस्याप्य 
भावात्‌ । अपिचादृष्टमात्रसहायः कुलालादिः क्व घटं निमिमाणो दृष्टः इति न 
तन्मात्रसहायः प्रजापतिरपि जगत्कर्तुमहंति । न चासाधनोपि छूताकीटः 
स्वकोशं सृजति, तथा प्रजापतिरपि प्राणिभक्षणजन्यलालाया उपादानत्वात्‌ 
असाधनत्वाभावात्‌, दुःखकटाहे, पापच्यमानान्प्राणिन उद्दिधीर्षया प्रवृत्ति- 
ित्यप्यसारम्‌ । सृष्टेः प्राक्‌ दुःखकटाहाभावेनानुकम्पासम्भवात्‌। न च 
दुःखाभावे सुखमपि नास्तीति, कथमिमे सुखितः स्युरित्यनुकम्पा, तथा सति 
सुखमयीमेव सूजेन्न दुःखमयीमपि, अथ दुःखं विना सुखस्य उत्पत्तिः स्थितिश्च 
न सम्भवतीत्यगत्या तत्सृष्टिः, तस्य दुष्करत्वाभावात्‌, अन्यथा स्वातन्त्र्य- 
विधातापत्तेः । 

न च प्रयोजनं बिना मन्दोपि प्रवतंते इतिन्यायात्प्रक्षावतां प्रवृत्तिः 
स्वार्थपरार्थाभ्यां व्याप्ता, न चास्य जगत्सर्गे किञ्चितप्रयोजनं, पूर्णकामत्वात्‌ । 

न च परार्थोपि सृष्टेः प्राक्‌ परस्यैवाभावेन परार्थत्वस्य शङ्ितुमशक्यत्वात्‌ । 

न च क्रीडार्था सृष्टिः, क्रीडासाध्यसुखापेक्षिणोऽवाप्कामत्वानुपपत्तेः । 
स्वल्पप्रयाससाध्या क्रीडा भवति महीमहीधरमहाणंवादिरचनाऽतिव्यापार 
साध्या क्रीडेति, न सचेतसां चेतसि विश्वासः पदमाधत्ते । 

किच सृष्टेरनुकम्पानिमित्तकत्वाभ्युपगमेऽपि संजिहीर्षायां कि निमित्त- 
मिति वक्तव्यम्‌ । नहि तत्रापि सेव निमित्तमिति दक्यमभ्युपगन्तुं विरुद्धकार्य- 
दयस्येकहेतुकत्वासम्भवात्‌ । ल्रष्टु्ज्ञानं न कस्यचित्सम्भवतीत्युक्तमेव । 

नन्विदानीन्तनानां तदज्ञानेऽपि सुष्युत्तरोत्पन्नानां तज्ज्ञानसम्भव इति 
वाच्यम्‌ । कुतो वयमुत्पन्ना इति ज्ञानस्येव तेषामसम्भवेन सृष्टयुत्पत्तिज्ञानस्य 
दुरापास्तत्वात्‌ । यदि हि ते उत्पत्तेः प्राग्‌ जगदसद्रूपं दष्ट्वा, ब्रह्मणो व्यापारा 

। चन्तर पुनः सद्रूपं जगत्‌ पश्येयुः, तदाऽवधारयेयुः, तत्सष्टत्वम्‌ । 
चेतत्‌ सम्भवति, तेषामेव तदानीमसत्त्वात्‌ । अहमेव सर्वस्य स्रष्टेति 
' प्रजापतिवाक्याज्ानन्तीति न आत्मप्रशंसयापि तस्यैव मुक्तिसम्भवात्‌ । 
वैदवाक्यादवगच्छन्ति । तथा हि--प्रजापतिर्वा इदमेक एवासीत्‌ डा न 
पत प्रजा; पशूनसूजतेति श्रृतेरिति । न। वेदस्यापि प्रजापतिप्रणीतत्वे 
है _ तद्वदेवानाशवासा ७४ पत्त., यदि वेदो नित्यः, सृष्ट प्रागपि स्थित एव । तदा- 

ऽसृजत इतिभूतकालनिर्देशानुपपत्ति:, स्रष्टा खच्यति वेत्येबमुपादानस्येव 
योग्यत्वात्‌ । न चैत्र सृष्ट्यपलाप: सृष्टिवाक्यस्य स्तुतिपरत्वेन स्वार्थ 
तात्पर्याभावात्‌ । नहि सृष्टिवाद: प्रमाणमूल:, येन तदनङ्गीकारे अपलाप: 
स्यात्‌ । 
तथा चोक्तम्‌ 

“पोर्वापर्यापरामृष्ट: शब्दोऽच्यां कुरुते मतिम्‌ । 

उपाख्यानादिरूपेण वृत्तिर्वेदवदेव नः ॥"' 

( सं०आ०परि० ३ ) इति ॥ 

यथा धर्मविधावधमंप्रतिषेधे वेदस्य सृष्ट्यादयुपक्रमेण प्रवृत्तिः, तथा- 
भारताद्युपाख्यानस्यापीति न सृष्टिप्रतिपादनपरत्वम्‌ । अतस्तत्र न तत्प्रामाण्यम्‌ । 
यदर्थपरो यः शब्दः, स तत्र प्रमाणमिति स्वीकारात्‌ । भारतेऽपि वेदव- 
दध्ययनविधिदुंद्यते “श्रावयेच्चतुरो वेदानिति । अथाग्निहोत्रादयोपि धर्मा 
वणिताः क्वचित्तत्र स्मातंधर्मा अपि निरूपिता इति तस्यापि धर्माधमंपरत्वमेव 
निर्णोयते इति, न सृष्टिप्रतिपादने तस्य मुख्यं तात्पर्यम्‌, अतः सृष्टयनङ्गीकारे 
नापलाप इति भावः । प्रजापतिवाक्यत्वे वेदस्यानादित्वं न स्यात्‌। तनुः 
सृष्ट: प्रागपि प्रजापतिरासोदेव, तत्र च वेदोपोति कथमनादित्वभङ्गः, 
तस्मिन्नविश्वासस्य पूर्वमेव प्रदशितत्वादिति दिक्‌ । सांख्यवेशेषिकादिमत- 
प्रदर्शनं तन्निराकरणं च नेह प्रदव्यंते, विस्तरभयात्‌ प्रक्ृतभाष्यव्याख्याया- 
मुपयोगाभावाच्च । 

प्रत्यक्षस्य प्रमाणस्याभावादिति । प्रमाणाभावात्‌ प्रमेयाभावसिद्धि- 
रित्यर्थः । यदि कश्चित्‌ शब्दार्थयोः सम्बन्धः स्यात्‌, तहि कस्यचित्परत्यक्षेणो- 
पलभ्येत, न चोपलभ्यते । तस्मान्नास्ति । 

न च प्रत्यक्षाभावेऽपि अनुमानमेव तत्र प्रमाणं-सम्बन्धः सकतुँकः 
शब्दाथेसम्बन्धत्वात्‌ डित्त्यादिसम्बन्धवत्‌ इति चेत्‌, सादित्वस्य तत्रोपाधित्वात्‌ः 
सकतृँकत्वस्य स्मर्यंमाणकतुंकत्वप्रयोज्यत्वेन हेेतोरप्रयोजकत्वाच्च । यदि 
गावादिशब्दार्थयोः सम्बन्धस्य कस्यचित्‌ कर्ता स्यात्‌ तदा तद्वदुपलभ्येत,. 
न चोपलभ्यते । तस्मान्नास्ति तदाह--तत्पर्वेकत्वाच्चेतरेषाम्‌ इति। न 
` चार्थबोघान्यथानुपपत्त्या पौरुषेयसम्बन्धकल्पनम्‌, स्वाभाविकसम्बन्धेनार्थवोधो- 

पपत्तेः अन्यथानुपपत्त्यभावात्‌ । न चागृहीतसम्बन्धाच्छब्दादर्थबोधान्यथानुप- 
पत्त्या तत्कल्पनमनादिवृद्धव्यवहारेण स्वाभाविकशब्दाथेसम्बन्धग्रहणेना$न्यथा- 
प्युपपत्तेरिति । 
यद्वा पूर्वोक्तानुमानमसत्‌ । डित्यादिशब्दे$पि शक्तिरूपसम्बन्धस्य नित्य- 
स्येव स्वीकारेण सिद्धसाधनप्रसङ्गात्‌, तादृशसम्बन्धग्राहकसंकेतस्या नित्यत्वेन 
सम्बन्धेऽनित्यत्वावगमो भ्रमः । 
वस्तुतस्तस्यनित्यत्वादिति सम्बन्धग्राहकव्यवहारस्यानादितया गवादिपदे 
पूर्वपुवंगृहीतस्यैव सम्बन्धस्योत्तरात्तरेण ग्रहणान्नानित्यत्वश्नमोपि निखिल 
विशवस्येकदोत्त्पत्तिप्रलयसःद्कावे न किञ्चित्‌ प्रमाणम्‌ । प्रजापतेः सर्वज्ञत्वमपि 
पुरुषत्वादेव न सिद्धयति, बुद्धादिवत्‌ । बुद्धस्याप्यसर्वज्ञत्वं, तत एव हेतोर- 
स्मदादिदृष्टान्तेन साधनीयमिति, प्रजापतेः सर्वज्ञत्ववञ्ञ्ात्‌ स्रष्टरत्वमपि 
निरसनीयम्‌ । तस्मात्‌ सर्गप्रलययोः पदपदार्थसम्बन्धस्य वेदानां च न कायेत्वं 
पुरुषत्वादेवास्मदादिवन्न तस्य प्रजापतेरतिशय इत्यदृष्टहेतुकएव भव:स्वोकार्य: । 
अनुष्ठानं च ज्ञानाद्‌ ऋते न सम्भवति, ज्ञानं च वेदं विना न, वेदोऽपि 
पदपदार्थसम्बन्धैविना नेति सर्गात्प्रागपि पदपदार्थंसम्बन्धाः सन्त्येव । 
यथाहु भगवान्‌ मनुः 
सर्वेषां तु स नामानि कर्माणि च पृथक्‌ पृथक्‌ । 
वेदशब्देभ्य एवादौ पृथक्‌ संस्थाश्च निमे ॥' 
वी ( १-२३ ) इति ॥ 
हे तस्मात्‌ स्रष्टुरेव वेदपुव॑त्वं, न वेदस्य खरष्ट्रपूव॑त्वमिति बोध्यम्‌ । न 
च पदपदार्थसम्बन्धस्य कर्ता चिरातीत इति इदानीन्तनेनं स्मर्यते. तत 
स्मरणस्य प्रकृते उपयोगाभावात्‌ सम्बन्धमात्रं स्मर्यते, तस्थेवोपयोगात्‌ इति 
नास्मरणमात्रण सम्बद्धुरभाव: सिद्धयतीत्यभिप्रायेण शङ्कते-- 
भाष्यम्‌ तनु चिरवृत्तत्बात्‌ प्रत्यक्षस्थाविषयो भवेद्‌ इदानीन्तना- 
श्त नहि चिरवृतः सन्‌ न स्मर्येत । नच हिमवदादिषु कूपारामादि- 
बत्‌ अस्मरणं भवितुमर्हति । पुरुषवियोगो हि तेषु भवति, देशोत्सादेन 
त्स कुलोत्सादेन वा। न च शब्दार्थव्यवहारवियोगः पुरुषाणामस्ति । 

माणा विस्मरेयुः इति । तन्न । यदि हि पुरुषः कृत्वा सम्बन्धं व्यवहार- 
येत्‌, व्यवहारकाले अवशयं स्मतंव्यो भवति । संप्रतिपत्तौ हि कतृंव्यवह- 
त्रोरथेः सिध्यति न विप्रतिपत्तौ । नहि बृद्धिशब्देन अपाणिनेव्यंवहारतः 
आदेचः प्रतोयेरन्‌ पाणि निक्ृतिमननुमन्यमानस्य वा। तथा म कारेण 
अपिङ्गलस्य न सवंगुरस्त्रिकः प्रतोयते, पिङ्गलक्कतिसननुमन्यममानस्य 
वा । तेन कतृंव्यवहारी संप्रतिपद्येते। तेन वेदे व्यवहारादिभिरवश्यं 
स्मरणीयः सम्बन्धस्य कर्ता स्थात्‌, व्यवहारस्य च। न हि विस्मृते 
वृद्धिरादच्‌ ( पा० १ सु० १) इत्यस्य सूत्रस्य कर्त्तरि बृद्धियेस्या- 
चासादिः ( पा० १ अ० १ सु० ३२ ) इति किञ्चित्‌ प्रतोयेत । 


नन्विति । चिरवृत्तमपि स्वशाखागोत्रवत्‌ स्मतु' शक्यमित्याह 
नहीति । नहि न स्मर्येत, किन्तु स्मर्येतैवेत्यर्थः। चिरातीतस्याऽस्मरणे 
निदर्शनमाह--हिसवदादीति । तत्रास्मरणे कारणमाह--पुरषवियोग 
इति । अत्रापि विकल्पेन कारणद्वयमाह देश इति । प्रकृते तदभावं 
दशंयति-- न चेति । उपयोगाभावान्त कतुंस्मरणमिति गूढ़ाभिसन्धिनोक्तं 
स्पष्टयन्नाह--निष्प्रयोजनमिति। निराकरोति-तन्नेति । अयं भावः इदानीं 
स्वकीयवेदादिव्यवहारस्य प्रामाण्यसिद्धये पदपदार्थसम्बन्धस्य, तादृशव्यव- 
हारस्य च कर्तुः स्मरणं बोद्धुरावश्यकम्‌, अन्यथा कतुंव्यवहर्त्रोरसंप्रतिपत्त्या 
व्यवहारस्याप्रामाणिकत्वं स्यात्‌, स्वाभाविकसामर्थ्यंवशेन शब्दस्यार्थंप्रति- 
पादकत्वानङ्गोकारात्‌, आप्तोक्तत्वबलादेव शब्दोऽयं प्रतिपादयतीत्येवाङ्गी- 
कारात्‌ । तथा चार्थंबोधसमये येन पुरुषेण शब्दार्थसम्बन्धाः कृताः, तस्येव 
चेदृशा्थंप्रतिपादकपदघटितेदृशवाक्ये वेदव्यवहारः, ईदृश एवार्थोऽभिमत- 
स्तस्येति समयव्यवहारयोरेककर्तृंकत्वसिद्धये तत्कर्तृस्मरणमावश्यकम्‌ । 
तदाह्‌--सम्भ्रतिपत्तौ हि कतृंव्यवहर्त्त्रोरथेः सिद्धयतीति । कतुंव्यवहत्त्रों- 
रसंप्रतिपत्तो तु न प्रामाणिकार्थसिद्धिरित्याह्‌-न विप्रतिपत्ताविति । 
यथा बौद्धा यावदिदं बुद्धोक्तमिति न जानन्ति, तावन्न तत्प्रतिपद्यन्ते आप्तोक्त- 
त्वानवधारणात्‌, तथा वेदवाक्यादर्थमवगच्छता तत्कर्तुराप्तत्वमवइ्यमेव 
स्मतंव्यं, तन्निवन्धनत्वात्तदर्थतिश्चयस्य । न च वेदवावयादर्थंमवधारयतां 
पदपदार्थसम्बन्धकर्तुः तस्याप्तत्वेकत्वयोश्च स्मरणं दुस्यते इति भावः । पारि- 

भाषिकदाब्दादथंप्रतिपत्तो समयकर्तुनियमेन स्मरणं भवतीत्यत्र दृष्टान्तमाह 
नहि वृद्धिशब्देनेति । अपाणिने:--पाणिनिभिन्नस्थ तस्य समयकतुंत्वा- 
भावात्‌ पाणिनिक्ृतमिति वृद्धयादेचूपदपदार्थयोः समयस्य कर्ता पाणिनि- 
रितिज्ञानं शब्दार्थप्रतिपत्तावावश्यकमेव । अत्रेव दृष्टान्तान्तरमाह-तथेति । 
पिङ्गलः-छन्दः शास्त्रस्य सूत्रकारः । अन्यत्सर्वं पूर्ववदेव बोध्यम्‌ । समय- 
व्यवहारयोरेककतुंत्वज्ञानं विना नाथंप्रतिपत्ति रित्यत्र दृष्टान्तमाह । नहि विस्मृते 
इति । तथा च व्यवहारसमये तत्स्मरणमावश्यकमिति । 

ननु नायं दृष्टान्त: प्रकृते संगच्छते ““बुद्धियंस्ये 'ति सूत्रे को बृद्धिपदार्थं 
इति जिज्ञासायामादेजिति व्याख्यातुः कथनेऽपि बोधद्शंनान्नियमेन सत्रकार- 
स्मरणाभावादिति चेत्‌ ? न । पाणिनिरिति स्वरूपेण सूत्रकारस्भरणाभावेऽपि 
यः बृद्धिपदस्य समयकर्ता तस्यैवायं व्यवहार इत्येवं रूपेण समयकतृंत्वेन 
तदीयस्मरणसत्त्वात्‌ । गवादिशब्दे तु सास्नादिमती गौरित्येवं संकेताभावान्न 
गां पर्‍्येत्यादिव्यवहारदशायां तत्स्मरणावकाश इति, नात्र सम्बन्धः पौरुषेयः 
इति समयस्यापि वाक्याथंज्ञानसाध्यतया सर्वंशब्दार्थानां सम्बन्धाभावे कथं 
सम्भवः, नहि अविज्ञाते सास्तादिपदार्थ सास्नादिमती गौरिति प्रयोक्तुं 
शाक्यते । 

कि च “बद्धस्य त्यादिषु शन्दसाधुत्वरूपदृष्टफलेष समयव्यवहारया रे- 
ककतृत्वस्य, आप्तोक्तत्वस्य च स्मरणं विनापि अर्थप्रतिपत्तिः भवेत्‌, किन्तुः 
योऽभ्युदयफलकः साधुशन्दप्रयोगः, स॒ पाणिनिस्मरणं विना न सम्भवति, 
अनुशासनस्मरणपूर्वकसाधुरान्दप्रयोगे एव धर्मोत्पत्तिस्वीकारात्‌, अन्यथा 
सर्वो लोकोऽभ्युदयेन युज्येतेति स्पष्टं महाभाष्ये । एवमाइवलायनघटकाद्या- 
कारस्य वृद्धिनिश्चयः कितिचेति पाणिनीयानुश्षासनस्मरणादेव, नान्यथेति 
'तथाःदृशथंको व्यवहारः समयव्यवहारकत्त्रों: सम्प्रतिपत्त्यभावेऽपि विप्रतिपत्त्य-- 
भावाद्‌ भवतु, अग्निहोत्रादिलक्षणोःदृशथंकस्तु वेदिकव्यवहारो वाक्यमात्र- 
श्रमाणको न वाक्यकतुराप्तत्वनिशचयं विना भवेदित्यवद्यं तादृशव्यवहार-- 
'मिच्छतः वेदसम्बन्धयो: कतुंः स्मरणमपेक्षितम्‌ । न च व्यवहारकाले तत्स्मरणं' 
` दृश्यते इत्यनुपलब्ध्या तदभावावगमान्नित्यत्वमेच सम्बन्धस्येति । सम्बन्धस्य: 
पोरखेयत्वखण्डनमुपसंहरति- तस्मादिति । 

भाष्यम्‌--तस्मात्‌ कारणादवगच्छामः न कृत्वा सम्बन्धं व्यवहा- 
राथं केतचिच्छब्दाःप्रणीता इति। यद्यपि च विस्मरणमुपपद्येत, तथापि 
न प्रमाणमन्तरेण सम्बद्धारं प्रतिपद्येमहि। यथा विद्यमानस्याप्यनु 
पलस्भनं भवतीति, नेतावता विना प्रमाणेन शशविषाणं 1 तिपद्यामहे । 
तस्मादपौरुषेयः शब्दस्यार्थेन सम्बन्ध इति । 


विस्मरणमभ्युपेत्याप्याह--तथापीति । दृशन्तमाह--यथेति । यद्यपि 
चिरवृत्तस्यास्मरणं सम्भवति, तथापि प्रमाणं विना न तत्स्वीकारः 
सम्भवनि, विपरीतस्यापि सम्भवात्‌ । अत एव विद्यमानस्यापि मूलकील- 
कादेरनुपलम्भवच्छशविषाणस्यानुपलम्भेपि न तत्स्वीकारः। कदाचिदपि 
प्रमाणेनानूपलब्धेः, सूलकीलकादीनान्तु कदाचिदुपलम्भदशंनात्तदानीमनुपल- 
म्भेपि स्वीकार इति वेषम्यमिति भावः । सिद्धमर्थं पुनराह--तस्मादिति । 

पौरुषेयत्वे अर्थापत्तिप्रमाणमाशङ्कते--नन्विति । 

भाष्यम्‌--ननु अर्थापत्त्या सम्बद्धारं प्रतिपद्येमहि । न हाकृत- 
सम्बन्धाच्छब्दादर्थं प्रतिपद्यमानान्‌ उपलभामहे । प्रतिपच्चेरश्चेत्‌, प्रथम 
श्रवणेऽपि प्रतिपद्येरन्‌ । तदुपलम्भनादवश्यं भवितव्यं सम्बन्धेन इति 
चेत्‌ ? न। सिद्धवदुपदेशात्‌ । यदि सम्बद्धरभावात्‌ नियमतो नार्थाः 
उपलस्पेरन्‌, ततोऽर्थापत्त्या सम्बद्धारमवगच्छामः । अस्ति तु अन्यः 
प्रकार: । वृद्धानां स्वार्थन संव्यवहरमाणानां उपश्युण्वन्तो बालाः प्रत्पक्ष- 
सर्थं प्रतिपद्यमाना दृश्यन्ते । तेऽपि वृद्धा यदा बालाः आसन्‌, तदान्ये- 
भ्यो वृद्धेभ्यः तेऽप्यन्येस्यः इति नास्त्यादिः इत्येवं वा भवेत्‌ । अथदा 
न कश्चिदेकोऽपि शब्दस्यार्थेन सम्बन्ध आसीत्‌, अथ केनचित्‌ सम्बन्धाः 
प्रवतिताः इति । अत्र वृद्धव्यवहारे सति नार्थादापद्येत सम्बन्धस्य कर्ता । 
अपि च व्यवहारवादिनः प्रत्यक्षमुपदिशन्ति, जल्पयन्ति इतरे 
सम्बद्धारम्‌। न च प्रस्यक्षे प्रन्यथति कल्पना साध्वी । तस्मात्‌ 
सम्बद्धरभावः । 


भाष्यम्‌ -अव्यतिरेकश्च (८।४) यथा अस्मिन्‌ देशे, सास्नादि- 
सति गोशब्दः एवं सर्वेषु दुगंमेष्वपि । बहवः सम्बद्धारः कथं सङ्ग- 
स्यन्ते ? एको न शक्नुयात्‌, अतो नास्ति सम्बन्धस्य कर्ता । अपरः 

आह अव्यतिरेकश्व नहि, सम्बन्धव्यतिरिक्तः कश्चित्‌ कालोऽस्ति । 


यस्मिन्‌ न कञ्चिदपि शब्दः केनचिदर्थेन सम्बद्ध मासीत्‌ । कथं ? सम्बन्ध- 


क्रियेव हि नोपपद्यते । अवश्यमनेन सम्बन्धं कुर्वता केनचिच्छब्देन 
कत्तंव्यः । येन क्रियेत, तस्य तेन कृतः अथान्येन केनचित्‌ कतः ? तस्य 


केनेनि ? नेवावतिष्ठते। तस्मादवश्यमनेन सम्बन्धं कुर्वता अकृत- 


सम्बन्धाः केचन शब्दाः वृद्धव्यवहारसिद्धाः अभ्युपगन्तव्याः । अस्ति 


चेत्‌ व्यबहारसिद्धिः, न नियोगतः सम्बद्धैभंवितव्यमिति अर्थापत्तिरपिः 


नास्ति । 


भाष्यम्‌ स्यादेतत्‌ । अप्रसिद्धसम्बन्धाः बालाः कथं वृद्धेभ्यः 
प्रतिपद्यन्ते ? इति नास्ति दृष्टेडनुपपन्नं नाम । दृम्टा हि बालाः वृद्धेभ्यः 
प्रतिपद्यमानाः । न च प्रतिपन्नसम्बन्धाः सम्बन्धस्य कर्तुः । तस्मा- 
द्रेषस्यस्‌ । 


शब्दा अर्थ प्रत्याययन्ति, न तु पौरुषेयसम्बन्धबलात्‌ समयग्रहाभावादेव प्रथम- 
श्रवणे अर्थप्रत्ययो न पौरुषेयत्वाभावात्‌ । तथा च शब्दादर्थप्रत्ययस्यान्यथा-- 
प्युपपत्ते: । नार्थापत्तिः, तस्य पौरुषेयत्वे प्रमाणम्‌ तदाह- अन्यः प्रकार 
इति । प्रकारमेव दशंयति-बृद्धानामिति । सर्वब्दार्थानां सम्बन्धाभावेः 
पूर्वोक्तरीत्या सम्बन्धकरणमेव न सम्भवति इत्याह--न कश्चिदिति । 
अविरोधिनि प्रमाणे सति कल्पनापि स्यात्‌, प्रकृते व्यवहारवादिनः 
प्रत्यक्षे विरोधिनि प्रमाणे जाग्रति कथं तत्कल्पनाऽपीत्याह-_अपि चेति । 
्रत्यथिनि विरोधिनि । एतावता प्रबन्धेन साधितमर्थंमुपसंहरति-तस्मादति । 
शन्दार्थसम्बन्धस्य पौरुषेयत्वानुपर्पात्त दर्शयितुमाह--अव्यतिरेकश्च । 
'अव्यतिरेको द्विधा देशाव्यतिरेकः, कालाव्यतिरेकश्च । तत्र प्रथममाह 
यथेति । 
क. ननु दुगमेषु को गत्वा दृष्टवानत्रापि गवि गोशब्दः प्रयुज्यते इति, यदि 
शा काशचद गत्वा ददर्श तहि सम्बन्धोऽपि तथैव गच्छेदिति, नानुपपत्तिः । अपि 
` च पररीश्वरः शन्दार्थसम्बन्धस्य क्तेति कल्प्यते, तस्य चेश्वर्ययोगात्सवंत्र 
तमप्रतिहृतमिति, नानुपपत्तिः । बहुनामपि कायंवशादेकत्र गमनं दृश्यतः 

एव । सर्वत्र समानशब्दार्थंव्यवहारदर्शनात्‌ कल्पनीयं बहुनां तेषाम्‌ एकत्रा- 
गमनमिति । 


अथवा मास्तु सर्वेषाम्‌ एकत्रागमनमेकेन कथितस्यापि लोके नान्यत्र 
नयनं बृद्धधादिवत्सभ्भवति । तथा च नानुपपत्तिः सम्बन्धस्य पौरुयेयत्वे- 
पीत्यरुचेः पक्षान्तरमाह--अपर आहेति । यदि करिचित्‌ कालः सम्बन्धशून्यः 
स्यात्‌, तहि सम्बन्धक्रिया नोत्पद्येतेत्येतत्‌ स्पष्यति--अवश्यमिति । यदि 
चेतादृशसम्बन्धक्रियासिद्यये केचिच्छब्दाः प्रसिद्धसम्बन्धा इति स्वीक्रियेत, 
तैरेवाऽन्येषां सम्बन्धकरणं युज्येत, तहि ते प्रसिद्धसम्बन्धाः शब्दा 
इदानीन्तनोपलभ्यमानगवादिषु मध्ये सन्ति, नवा। नोचेत्तेषां तदा 
सद्भावे प्रमाणाभावः । अथ सन्तीति चेत्‌, के पुनस्ते। नहि उपलभ्य- 
मानेषु गवादिशब्देषु मध्ये अयं प्रसिद्धसम्बन्धको नायमिति विवेकः 
कस्यचिद्‌ दस्यते, येन तथा कल्पना स्यात्‌ । किच दाब्दार्थयोरनादित्वमेव 
सम्बन्धस्यानादित्त्वे हेतुः शब्दाधिकरणे शब्दस्य, आङृतेश्चानादित्वं साधितः 
मिति सम्बन्धस्यापि अनादित्वं सिद्धमेवानर्थकस्य शन्दस्यासम्भवादिति 
ध्येयम्‌ । 

अप्रसिद्धसम्बन्धानां बालानां शब्देव्युत्पत्तिनं सम्भवति गुहीतसम्बन्धा- 
नामेव शन्दादर्थप्रतिपत्ति दर्शनादित्याशङ्कते--अभ्रसिद्धसम्बन्धा इति । 
समाधत्ते--नहि दुष्टे अनुपपन्तं नासेति। अयं भावः अप्रसिद्धसम्बन्धे: 
पदेर्वाक्यरचना तावन्न सम्भवति सम्बन्धयितुः सम्बन्धं जनयितुं प्रसिद्ध- 
सम्वन्धज्ञापनाथ तु प्रसिद्धसम्बन्धे: पदेर्वाक्यरचना सम्मवतीत्येव, केवलं जिज्ञा- 
सूनामज्ञातसम्वन्धतया तदर्थवोधो न सम्भवतीत्युच्यते, तद्‌ दृष्टविरुद्धम्‌ । 
तदाह--नहि दृष्टेऽनुपपन्नं नामेति । ताह कीदृश उपायः प्रयोजकवृद्धस्य 
प्रवृत्तिछिङ्गकानुमानावगतार्थंबोधोऽसकृद्‌ दृश्यमानः अज्ञातसम््रन्धस्य 
व्युत्पित्सोः शब्दार्थसम्बन्धावगमोपायः । न चेवं सवंशन्दार्थसम्बन्धाभाचेऽपि 
हस्तचेष्टादिना शब्दार्थसम्बन्धो ज्ञातं शक्यते, पुरस्थितमङ्गुल्या निर्दिशन्निद- 
मानयेत्यादि दर्शनादिति चेत्‌ ? न । इस्तवेष्टादीनामपि गुहीतसम्बन्धाना- 
मेव बोधकत्त्रात्‌ कस्यचिद्धस्तचेश्या कुत्रचित्‌ प्रवर्तमानं यदि कञ्चित्‌ पश्यति, 
तदा ईदृद्यचेष्टय़ा एवमर्थो बोध्य इति तादृशचेष्टाविशेषे तादुशा्थसम्बन्धं 

गृह्माति, सर्गादौ तु तथा दशंनाभावाक्छब्दवच्चेष्टापि न सम्बन्धग्रहहेतुरिति 
कथं सर्गादावीश्वरोऽगृहीतसम्बन्धान्‌ तादृशेः शब्देः चेष्टादिभिर्वा अर्थान्‌ 
प्रतिपादयेत्‌ । कथं च ते ततोर्थमवगच्छेयुः। तस्मात्‌ प्रत्येक्षेणाभिधेयान्‌ 
पद्यतः प्रतिपन्नत्वात्‌ प्रयोज्यस्य तदीयबोधं प्रवृत्त्यादिरिङ्गेनानुमानस्य 
अर्थापत्त्या तादुशार्थाभिधान सामथ्यं शब्दे कल्पयतः त्रिप्रमाणः सम्बन्धग्रहो 
भवतीत्येव युक्तमिति । 
भाष्यम्‌-अर्थेऽनुपलब्धे (८।४) अनुपलब्धे च देवदत्तादावर्थऽनर्थकं 
संज्ञाकरणम्‌, अशक्यः्च विशेषान्‌ प्रतिपत्तं हि संज्ञाः क्रियन्ते विशेषां- 
श्रो दिश्य तहिशेषेष्वज्ञायमानेष उभयमप्यनवक्लप्तम्‌ । तस्मादपौरुषेयः 
शब्दस्यार्थन सम्बन्धः । अतश्च तत्‌ प्रमाणम्‌ (८।४) अनपेक्षत्वात्‌ 
(८1५) नच एदं सति पुरुषान्तरे प्रत्ययान्तरच्च अपेक्ष्यते। तस्माच्चो- 
दनालक्षणः एव धर्मो नान्एलक्षणः । वादरायणग्रहण मुक्तम्‌ (८। १८) । 


अर्थे चानुपलब्धे इति व्याचष्टे सतो हि संज्ञिनः संज्ञया भवितव्यं 
विशेषावगमाय अनुपछब्धेऽसतीव व्यावृत्तिबुद्धयभावात्‌ संज्ञाकरणमशक्य- 
मनर्थकं चेति भावः । सम्बन्धस्य पौरुषेयत्वाभावान्न तद्द्वारापि सापेक्षत्व- 
मिति भावः । चोदनाप्रामाप्यसमर्थनमुपसंहरति-तस्माचोदना लक्षणा 
इति । 

इति कल्पकलिकायां सम्बन्धाक्षेपपरिहारः। 

शब्दार्थसम्बन्धानां नित्यत्वं प्रसाध्य पूर्वोक्तं चित्राप्रामाण्याक्षेपं 
परिहतुमनुवदति यदुक्तमिति । 

भाष्यम्‌ -अथ यदुक्तं अनिमित्तं शब्दः कर्मकाले फलादर्शनात 
कालान्तरे च कर्माभावात्‌ प्रमाणं नास्ति इति । तढुच्यते । न स्थातप्रमा- 
णम्‌, यदि पञ्चेव प्रसाणान्यभविष्यन्‌ । येन येन हि प्रमीयते तत्तत्प्र- 
माण, शब्देनापि प्रमीयते। ततः शब्दोऽपि प्रमाणम । यथेव प्रत्यक्षम्‌ । 


० 


नच प्रमाणेनावगतं प्रमाणान्तरेणानवगतम्‌-इत्येतावता अनवगतं भवति । 


न चेवं धूयते--कृते कर्मणि तावतेव फलं भवति । किन्तु कर्मणः 
फलं प्राप्यते इति डीन मि 
उ इति। ने न १ यच्च कालान्तरे फलस्यान्यसप्रत्यक्ष करणमस्ति 
इति।नष १» न ~ ~ 

- कोषः; तच्चव हि तत्र कारणम्‌ शब्दश्चेति । चित्राक्षेपनिरासः । 

शाबेरंभाष्यंम्‌ २२७ 
तत्र चित्रादिचोदनानां दृष्टफलानां तिष्फलत्वसाधनाय कर्मकाले 
फलादशंनात्‌, कालान्तरे च कर्माभावादिति हेतुद्वयमुक्त, तदुभयमसिद्धम्‌ । 
तथा हि यदि चित्रायागानुष्ठानानन्तरं पशुफल भवतीत्याम्नायों बोधयेत्‌, 
तदा तदनुष्ठानानन्तर पशुफलोत्पादादर्शनात्तदप्रमाणमित्याशडूेतापि । तत्तु 
न, आनन्त्यंप्रतिपादकशब्दश्रवणाभावात्‌ । तथा चानन्तर्यस्य फलदानकाल 
त्वेन विधानाभावात्स्वकाले फलदानमसिद्धम्‌, तथानन्तर्यविधानाभावात्‌ 
कालान्तरभाविनोऽपि पश्चादेः तत्फछत्वात्‌, व्यापारद्वारा चिन्रादेस्तदापि 
सत्त्वात्‌ । 
काछान्तरे कर्माभावादिति द्वितीयोऽपि हेतुरसिद्धः कालान्तरस्यापि 
स्वकाळत्वात्‌ तत्र फळदानं स्वसदूभावर्चेत्युभयमेवास्ति, नत्वेतदुभयाभाव इति 
त्वदीयहेतुद्वयमसिद्धमेवेति । न चानन्तर्यप्रतिपादकशचब्दाश्चवणेऽपि साम- 
थ्यदिव तल्लाभ इत्युक्तं, सत्यमुक्तं, दुरुक्तं तु तत्‌ । कृष्यादिवत्‌ कालान्त- 
रेऽपि कमंफलदर्शनात्‌ कमंस्वभावादानन्तर्यंलाभासम्भवात्‌ । न चानन्तर्या- 
विधानेऽपि मर्दनादिफलवत्‌ कुतोऽनन्तरमेव न जायते, देशकालाद्यपेक्षया 
कर्मणां विचित्रस्वभावत्वात्‌ । कानिचित्कर्माणि वुक्षारोपणादिवत्‌ स्वतः 
चिराय फलजननसमर्थानि कानिचिद्देशकालापेक्षया विलम्बफलानि कानिचित्‌ 
स्वविपरीतेन फलं ददानेन कमंणा प्रतिवद्धानि कालान्तरे फलदानाय तिष्ठन्ति 
इति । 


यदपि प्रत्यक्षविसंवादेनाप्रामाण्यमुक्तं, तदपि न। भिन्नविषयत्वात्‌, 
अनन्तरफलानुपलम्भाज्जायमानः प्रत्यक्षविसंवादः अविशेषप्रवतिनीं चोदनां 
बाधितुं नोत्सहते, विषयभेदात्‌ । यदि तु मर्दनवत्‌ चित्राकर्मणोऽनन्तरफलकत्व- 
मनुमीयते, ताहि समानविषयकत्वात्‌ प्रत्यक्षेणैव बाधः, अनन्तरफलादर्शनातु । 
भथ कृष्यादिकमंणोऽङकुरादिरूपं फलमचिरेणेवोत्पद्यते, प्रकृतेऽपि चित्रादि- 
जन्यमपुर्वमचिरेणेवोत्पद्यत इति, समम्‌ यथाङ्कुरस्य सुक्ष्मत्वादनुपभोग 
योग्यत्वान्न फलत्वं, नथा चित्राया अपि अपूर्वं बोध्यमित्यपि समम्‌ । स्थूली- 
भूतं फलात्मना परिणतं तुभयमपि भोगयोग्यत्वात्‌ फलमित्युच्यते, तदेत- 
्सर्वेमभिप्रेत्याहं भाष्ये--उच्यते इति। न च प्रमाणान्तरसम्वादाधीनं 
भामाण्यं, रसज्ञानस्य प्रमाणान्तरासंवादेऽपि प्रामाण्याङ्गीकारादित्याह-न 

२२८ केल्पकलिकासमन्वितमें 
च प्रमाणेनावगतमिति । अतन्तर्यस्याशाब्दत्वं स्फुटयति--न चेबसितिं । 
तथा च पूर्वपक्षिणो हेतुद्वयस्यासिद्धि: प्रदशिता भाष्यकृता । कालान्तरेऽपि 
दृष्टस्य प्रतिग्रहादेरेव पश्चादिफलं न चित्रायाः, तथा च नेष्फल्यं दुर्वारमित्या- 
शद्धते--कालान्तर इति। तच्चेवेति । स्वामिप्रसादहेतुकः प्रतिग्रहादिः, 
कुतः ?, तस्येव; नान्यस्य, सेवाऽपि व्याभचारिणी सेवमानस्य क्वचित्तादुश- 
प्रतिग्रहलाभो न भवति, भवति त्वसेवमानस्य तस्मादव्यभिचारिकारणान्तरा- 
भावात्‌ चित्रायाः कारणत्वं स्वीकार्यम्‌ । 
केचित्तु कार्यमात्रं स्वत एव भवति कि दुद्टदृषटहेतुकल्पनेनेत्याहुः, 
तदसत्‌ । सर्वप्रमाणविरोधात्‌ । मर्दन-तत्फलयोः प्रत्यक्षेणैव हेतुफलभावो 
दृश्यते, अन्येषामनुमानादिना इति, नाकारणोत्पत्तिः कस्यचिदपि । 
ननु प्रतिग्रहादेरनन्तरं फलोत्पत्तिदशंनात्तस्येव कारणत्वमस्तु, प्रत्यक्ष- 
सम्प्रतिपत्तेः चित्रादीनां कारणत्वन्तु कुतः ? शब्दप्रामाण्येन तस्यापि कारण- 
त्वात्‌ । नहि एकेन प्रमाणेनावगतं प्रमाणान्तराप्रवृत्त्या तदप्रमाणं भवति, 
रसादिबुद्धेरतथात्वस्य दशितत्वात्‌ । 
इदं पुनरिह विचार्यं कालान्तरेऽपि जायमानं पश्चादिफलं चित्रादिकमंणो 


भवति, तत्रानन्तर्यानुपादानादिति तावत्सिद्धं तच्चेहेव जन्मनि जन्मान्तरेऽपि ` 


वा भवतीति । 

केचित्तु इहैव जन्मनि यदा कदाचिद्‌ भवति इत्याहुः, तन्न। प्रमाणा- 
भावात्‌ । नहि केनचिच्छब्देन इहैव जन्मनीति विशेषः श्रूयते, न वा सूत्र- 
भाष्ययोरेवं समथितमिति। न च ““स्वधर्मेनिष्ठाः प्रेत्य प्रकर्मफलमनुभूय 
ततः शेषेण विशिष्टजात्यादिमन्तो जन्म प्रतिपद्यन्ते’, इति गोतमवचनाद- 
कुतचित्रादियागानामपि भुक्तावशिष्टज्योतिष्टोमादिकर्मलेशेनेव पश्वादिफलं 
भवतोति न चित्रादीनां तत्र हेतुत्वमिति वाच्यम्‌ । अन्यफलकस्य कर्मणः 
फलान्तरसाधनत्वासम्भवात्‌ । गोतमवचनं तु चित्रादिसापेक्षज्योतिष्टोमादि 
कर्मशेषपरं बोध्यम्‌ । अन्यथा तत्तत्कर्मानु्ठानं विनापि तत्तत्फलप्राप्तौ म्लेच्छा- 
दयो वैदिकं कर्मं अननुष्ठायापि पश्चादिफलं लभेरन्निति वेदाप्रामाण्यमेव 
स्यात्‌ । 

नेयायिकास्तु अनन्तरफलानुत्पत्तिदर्शनाच्चत्रादिचोदनानामप्रामाण्यमा- 
` ङ्क्य कर्ृकमंसाघनवेगुण्यादिना परिहरन्ति । तत्तु न मनोरमम्‌ । तथा सति 


> ST 

शाबरभाष्यम्‌ २२९ 
ऐहिकमात्रफलकत्वाभ्युपगमापत्त्या अङ्कतचित्रादिकर्मणामिह जन्मनि दुद्य- 
मानपश्वादिफलस्य निनिमित्तकत्वापत्ते:। ननु स्वर्गस्यापि पश्वादिफलवद- 
नियतकालत्वापत्तिः तद्वोधकवाक्पेशपि कालविशेषश्रवणाभावाद्विति चेत्‌ ? 
न । तदामुष्मिकत्वस्य षष्ठे स्थापयिष्यमाणत्वात्‌ । एतच्च तत्रेव निरूपयि- 
ष्यते। यस्तु फलानुरागात्‌ त्वरया-अद्येव मे पशवः स्युरिति कामयमानश्चित्रा- 
दिकर्मानुतिष्ठति, तस्येहैव जन्मनि पशवो भवन्ति सद्यः, किवा नेति जिज्ञा- 
सायां नेत्युत्तरम्‌ । नहि सद्यः फलेच्छया वृक्षमारोपयतस्तदेव फलोपलब्धि- 
टा, तत्कस्यहेतोः त्वरितफलेच्छावशेन साधनस्वभावापरिवर्तनात्‌ । यद्‌ 
यथा यदा फलजननसमर्थ, तत्तथेव तदेव फल प्रसूते, त्वरादिकं तत्राकिञ्चि- 
तकरमिति । वृष्ट्यादिकं पुनरेहिकमेव फलं । यदा कदाचिज्ायमानायाः 
वृष्टेः कामनावियत्वाभावात्‌ शुष्यच्छस्पसंजीवनादिरक्षार्थमनन्तरमेव काम- 
नाविषयत्वात्‌। न चात्रापि कालविशेषश्चवणाभावाच्चित्रादिवदनियत- 
फलकत्वमेव स्वीकार्यम्‌, वेषम्यात्‌ । यदाकदाचिङ्भवन्‌ पश्चादिः कामना- 
विषयो भवति, वृष्टिस्तु अनन्तरमेव भवन्ती कामनाविषयो, न तु यदाकदा- 
चिदित्यस्य एऐहिकत्वमेव । 


ननु तथापि कारीरीयागानुष्ठानानन्तरं नियमेन वृष्टयुत्पाददर्शना- 
भावात्तत्राप्रामाण्यमवतरद्‌ भिक्षुपादप्रसारणन्यायेन सरवंचोदनासु प्रसज्येदिति 
स्फुरि्गक्रीडयेवातिश्रमरक्षितनगरदाहः सम्पन्न इति चेत्‌ । न । पूवंज- 
न्मानुष्ठितेन वृष्टिप्रतिबन्धकेन विविधप्राणिकमंणां प्रतिरोधेन फलाजन- 
कत्वेऽपि साधनत्वानपायात्‌ । नहि मणिमन्त्रादिना प्रतिवद्धो वह्निर्दाहें न 
जनयति इति तस्यं तदसाधनत्वं कर्चिदमुन्मत्तः प्रतिजानाति। तथाच 
त्रिवृत्पानविरेकवन्नियमेनानन्तरफलोत्पादकत्वाभावेऽपि अप्रतिबन्धके सति 
यदाकदाचित्फलोत्पादकत्वेन न प्रामाण्यविघातः । यत्र देशे कारोरीयागो नानु- 
हीयते, तत्र वृष्टिस्तु अन्तादिप्रापकजन्मान्तरानुष्ठितकर्मान्तरादेवेति दिक्‌ । 

इति कल्पकलिकायां चित्रांक्षेपपरिहारः 


भाष्यम्‌-यत्तु प्रत्यक्षविरद्धं वचनमुपनन्यस्तं (१३।२) स एष 


यज्ञायुधी यजमानोऽञ्जसा स्वगं लोकं याति इति प्रत्यक्षं शरीरकं 
व्यपदिशति इति । तदुच्यते, शरीरसम्बन्धात्‌, यस्य तच्छरीरम्‌ । सोऽपि 

२३० कॅल्पंकलिकांसमन्वितंमं 

तेयज्ञायुधेः यज्ञथुधी इत्युच्यते । आह कोऽसावन्यो ? नेनमुपलभामहे । 
प्राणादिभिरेनपुपलभामहे, योऽसौ प्राणिति, अपानिति, उच्छ्वसिति, 
निमिषति, इत्यादि चेष्टितवान्‌। सोऽत्र शरीरे यज्ञायुधी इति । ननु 
शरीरमेव प्राणिति अपानिति च । न । प्राणादयः शरीरगुणविधर्म्माणो- 
ऽयावच्छरीरभावित्वात्‌, यावच्छरीरम्‌ तावदख्य गुणा रूपादयः । 
प्राणादयस्तु सत्यपि शरीरे न भवन्ति । सुखादयश्च स्वयमुपलभ्यन्ते, 
रूपादय इव शरीरगुणाः परेणापोति । तस्माच्छरीरगुणवेधर्स्यांदन्यः 
शरीरात्‌ यज्ञायुधीति । 


पूर्वपक्षिणा चोदनाध्रामाण्यप्रयोजकतया प्रदशितं तृतीयं हेतुं निरसितु- 
मनुवदति-यत्त्विति । 

कुत्सितम्‌, अल्पं वा शरीरं, शरीरकमित्यर्थः । यज्ञायुधिशब्दस्य तादृश- 
शरीरसम्बधिनि आत्मनि लक्षणेति न प्रत्यक्षविरोध इत्याह--शरोरसस्ब- 
न्धादिति। एवमेष इति शब्देनोक्त प्रत्यक्षं देहस्थमात्मनि उपचर्यते इति न 
तद्विरोधोऽपि । 

यद्वा एष यज्ञायुधिशन्दौ स्वार्थपरावेव, स्वर्गगमनं, यजमानत्वं च 
शरीरे उपचयेते, यूपादित्यादि वाक्यवदिति न प्रत्यक्षविरोधः । 

ननु प्रत्यक्षेण शरीरातिरिक्त आत्मा नोपलभ्यते इति सप्तमरसादिवन्न 
तत्सत्तेत्यभिप्रायेणाशद्धतते--को$सावन्य इति । अतिरिक्ते प्रमाणमाह 
भ्राणादिसिरिति । यथा रथगत्या सारथिज्ञायते, तथा प्राणादिचेष्ट्या शरीरा- 
बिषठातात्मापीति भाव: । शरीरधमं एवास्तु चेष्टा, नथा च नातिरिक्ता- 
त्मसिद्धिरित्याह--न प्राणादय इति । किच शरीरगुणा रूपादयः परेणा- 
प्युपलभ्यन्ते, आत्मगुणाः सुखादयः केवलं स्वेनेव, परेणेति बैधर्म्याच्छरी- 
रातिरिक्तात्मसिढिरित्याह--सुस्नादथश्चेति । 


ननु यूपादित्यादिवाक्यवदेष यज्ञायुधीत्यादि वाक्यानामुपचरितत्वेनो- 
 पपादनाच्छरोराद्यतिरिक्तात्मसाधने कोऽभिप्रायो भाष्यक्कत इति चेत्‌ ? अय- 
` मसिप्रायः । शरीरातिरिक्तात्माभावात्‌ ्वर्गादिफलचोदनानामप्रामाण्यं, शरीरा- 
देरिहैव रहव भस्मी भावात्स्वर्गादिगमनमशक्यं शरीरान्तरपरिणतेऽपि तस्य कर्तृत्वा- 
भावान्न भोक्तृत्वम्‌ । किञ्च भावानां प्रतिक्षणपरिणामितया न कतुं: कस्यचिद्‌ 


__ ७८0. Vasishtha Tripathi Collection. Digitized By Siddhanta eGangotri Gyaan Kosha 


शाबरभाष्यम्‌ २३१ 


भोक्तृत्वं, विज्ञानस्वरूपस्याप्यात्मनः कतृंत्वभोन्तृत्वयोरसम्भवः, क्षणिक: 
त्वात्‌। एवश्चाप्रदत्तस्वर्गादिफलकयागचोदनानामप्रामाप्यमिति नैरात्म्यवा- 
दिनामाक्षेपसमाधानाय शरीराद्यतिरिक्तात्मसाधने भाष्यकारप्रवृत्तिरिति 
ध्येयम्‌ । 


ननु यदि आत्मा नित्यः कथं तहि "एतेभ्य एव भूतेभ्यः समुत्थाय 
नान्येवानुविनश्यति'” इत्यागमः संगच्छते ? अत्रात्मनो भूतेभ्यः समुत्पत्तिः, 
तत्रेव विनाश इति स्पष्ट एव प्रतीयते इति चेत्‌? न। एतादुशवचनस्य 
शरीरपरत्वात्‌ शरीरस्य भूतोपादानकत्वात्‌ तत उत्पत्तियूंक्तेवोपादाने 
कार्यलयाभ्युपगमाद्‌ विनाशोऽपि । 


नन्‌ नित्यस्य स्पन्दशान्यस्यात्मनो न कतृंत्वभोक्तृत्वसम्भवः, सम्भवेऽपि 
मत्कृतकमंण इदं फलं मयोपभुज्यते इति, भोगकाले तदपरामर्शेनाकारणत्वा- 
पत्त्या तत्र प्रवृत्तिनं स्यात्‌. सर्वोहि फलानुभवकाले तादृशफलसाधनं जाना- 
नस्तञ््ातीये कर्मणि फलाभिनिवेशवशेन पुनः प्रवत्तंते, नान्यथा, एवं निषि- 
द्वेऽपि कर्मणि निवृत्तिनँ स्वात्‌ एतञ्चातीयस्य निषिद्धस्येतदनिष्टं फलं, यत्‌ 
प्रतिकूलवेदनीयत्वेनोपनतमित्यपरामशें तञ्जातीये कर्मणि द्वेषानुपपत्तेः । 
एवश्चानित्यत्वपक्षे इव नित्यत्वपक्षेपि कृतनाशाकृताभ्यागमापत्तिस्तदवस्थेवेति 
वृथा नित्यत्वाभ्युपगम इति चेत्‌ ? न । इष्टसाधनत्वज्ञानस्य प्रवृत्ति प्रत्ये- 
व हेतुतया, प्रवृत्तिकाले तादृशज्ञानस्य विदुषां सत्त्वात्‌ प्रवृत्त्युत्तरकाले जाय- 
मानफलानुभवे तत्‌ परामशंविरहे क्षत्यभावात्‌ । 


किच भोगवेलायामपि ममेदं कमणः फलं ममैव जन्मान्तरपातकाना- 
मित्यादिपरामर्शों विदुषां जायत एव, अविदुषां तत्राधिकाराभावात्तेषां 
तदपराम्शऽपि न दोष: । तस्मात्प्रवृत्तिसमयं साधनज्ञानमपेक्ष्यते, न भोग- 
समये । अत एव स्वापसमये सुखरचितशयनस्यापरामर्शऽपि, तत्र प्रवृत्तिरुप- 
पद्यते । भोगावसरे साधनापरामर्शो वेदप्रामाण्योपयिक एव । अन्यथा ज्ञात- 
ज्ञापकत्वेनाप्रामाण्यापत्तेरिति । 


यच्चोक्तं नित्यस्य विभोनं कतृंत्वभोक्तृत्वम्‌ । तदपि न । विभोः कतृंत्व- 
स्याग्रे वच्यमाणत्वात्‌ नित्यस्यापि अविक्रियस्य कतृंत्वं भोक्तृत्वं चोपपद्यते । 

त च क्रिया स्वाश्रयमविकाये नोत्पत्तुमर्हत, विकारे च पूर्वस्वरूपप्रच्युति:, 
स्वरूपान्तरापत्तिइचेति मृत्पिण्डवदनित्यत्वमेव स्यादुत्पत्यपायधर्मकत्वात्‌ । 

किञ्च विकार: ततो$तिरिक्तः, अनतिरिक्तो वा । आद्ये स पूर्वंवदेवा- 
कर्ता अभोक्ता । द्वितीये विकारवत्तस्याप्युत्पत्तिस्वीकारादनित्यत्वं बञ्जलेपायितं 
स्यादिति । मैवम्‌' क्ृंत्वभोक्तृत्त्वादिना विकाराभ्युपगमात्‌ । न च तावता- 
ऽनित्यत्वप्रसक्तिः, तत्त्वेन प्रत्यभिज्ञायमानत्वात्‌ । यश्च भेदाभेदविकल्पः । 
सोऽपि तदुभयाङ्गीकारादेव समाहितः, कतृत्वभोक्तृत्वाद्यवस्थात्मना 
परिणामेऽपि वालयुवादिवत्‌ स्वरूपोच्छेदाभावेन नाकुताभ्यागमादिदोष: । 
नहि अवस्थोच्छेदभयेन अवस्थान्तरोपभोगभोग्यशुभाशुभसाधनोपादानवरजँन- 
मकुव॑न्नरो दृश्यते । न च युवावस्थायां सञ्चितात्साधनाद्‌ वृद्धावस्थायां 
ततः फलभोगेऽन्यः सञ्चयकर्ता, अन्यः फलभोक्तेति लोके ब्यपदिश्यते, 
किन्तु अवस्थासु आगमापायिनीष्वपि अवस्थी एक एवानुवत्तते, 
कनकमिव कुण्डलादिषु । न चावस्थायाः कतृंत्वं भोक्तृत्वं, येनाक्ृता- 
भ्यागमादेः शङ्का स्यात्‌, किम्वा पूर्वावस्थाया नात्यन्तसमुच्छेदः किन्तु 
उत्तरावस्थाऽनुगृण्यायावस्थित्यात्मनि लयोऽर्थात्तदात्मनावस्थानमेव। न च 
कतृंत्वाकतृंत्वयोरवस्थयोः परस्परं विरोधात्कथमेकस्मिन्नात्मनि समावेशः, 
स्वरूपेण तयोविरोधेऽपि सामान्यात्मना विरोधाभावादवस्थात्वस्योभयानु- 
गतत्वादिति समावेशे नानुपपत्तिरिति । तथा च वेदप्रामाण्यसिद्धये शरीराद्य 
तिरिक्तात्मनिरूपणमत्यावश्यकमन्यथा शरीरात्माभिधानापतत्या शरीरस्या- 
नित्यतया परलोकगामित्वाभावात्‌ स्वर्गादिफलभोगानुपपत््या तत्फलक- 
यागादयनुष्ठापकवेदाप्रमाण्यं स्यात्‌ । ज्ञानात्मवादिनान्तु ज्ञानस्य क्रिया- 
हून्यत्वादविभुत्वाच्च जन्मान्तरमेव न सम्भवति, दूरे कर्तृभोक्तुत्वादिकथा, 
ज्ञातस्य क्षणिकत्वेन दीर्घकालानुषेयकर्मकतुंत्वासम्भवात्‌ । न च ज्ञानानां 
त्वच्मतेध्वस्थावस्ि अत्वेईपि स्थायिनः सन्तानस्य कतृंत्वम्‌ । त्वन्मते ज्ञानाति- 
रिक्तस्य सन्तानस्याभावात्‌ भोक्तुरत्यन्तभेदादकृताभ्यागमो दुर्वारः कृनना- 
शस्त्वन्मते न वक्तुं शक्यते, कर्तुरभावात्‌ । 


अथ व्यतिरिक्तः, तदापि सर्ववस्तूनां त्वन्मते क्षणिकत्वेन न स्थायी, 


स्याच्चेत्‌ तहि अवस्तु स्यात्‌ ततो न किञ्चित्स्यात्‌ । अथ वस्तुस्वरूपः 


स्थायी, तहि सवं वस्तु क्षणिकमिति तव सिद्धान्तहानिः स्यात्‌ । 

योगाचाराणां ज्ञानातिरिक्तवस्त्वापत्तिरधिको दोषः स्यात्‌ । एवं 
क्षणिकानां चेत्यवन्दनादिकमंणां कालान्तरभाविफलजनकत्व न स्यात । न 
च चित्तस्थितवासनयेव फलं सिद्धचेत्‌, क्षणिकज्ञानानां वास्यवासकभावस्य 
पुर्वमेव निराकरणात्‌ । न चेकसन्तानजातयोः कतृ चित्तभोक्तुचित्तयोः 
सन्तानद्वारैककतूकत्वान्नानुपपत्तिः । तच्वित्तजत्वस्यैकधर्मस्य त्वन्मतेऽभा- 
वात्तेनोभयत्रेकबुद्धयनुगमासम्भवात्‌ । तथा च यः कर्ता, स भोक्ता इति 
बुदधिदुरुपपादेव । तथा चात्मभरणेच्छया पुत्रादिभरणे प्रवृत्तिनं स्यात्तदा- 
नीन्तस्यासत्वात्‌। न चात्मभरणेच्छां विनापि तिरश्चामपत्यभरणे यथा 
प्रवृत्ति, तथा पुंसामपि किन्न स्यात्‌ । अज्ञानवशात्तेषा तत्र प्रवृत्तिसम्भवेऽपि, 
ज्ञानिनां तथा वक्तुमशक्यत्वात्‌ । ज्ञानस्य निष्क्रियत्वात्‌ पुवंदेहत्यागोत्तरः 
देहोत्पादौ चाशक्यौ । यथा वायु प्रेरितज्वालादेरन्यत्र संचारः, तथा न बुद्धेः 
कश्चित्‌ प्रेरकः, अमूर्तत्वात्‌ । अत एव न स्वयमुत्पलुत्यापि गन्तुमहेति । 
तस्मात्‌ स्थिरः पुरुषो ङ्गीकारयं इति संक्षेपः । 
नन्वात्मनो विभुत्वात्‌ क्वचिदपि स्पन्दितुमवकाशाभावात्‌ कथं तत्र 
क्रिया, तदभावे च न कर्तृत्वादि । 


मेवम्‌ । स्पन्दमात्रस्येव क्रियात्वानभ्युपगमात्‌, किन्तु धात्वर्थः क्रिया । 
सा च क्वचित्‌ स्पन्दरूपा, क्वचिदन्येव, अन्यत्रापि कमंणि अन्यस्य कतृं्वं, 
यथा हस्तादिनिष्ठायां स्पन्दरूपायां क्रियायामात्मनः साक्षात्कतृंत्वम्‌ । न च 
हस्तादिनिष्ठक्रियायां कथमात्मनः कतृ त्वं, नहि देवदत्तक्रियायां यज्ञदत्तः 
कर्ता भवति, व्यधिकरणत्वादिति वाच्यम्‌ । मृते हस्तादौ क्रियाया अदर्शनात्‌, 
न हस्तमात्रं स्वक्रियायां हेतुः किन्त्वात्माधिष्ठित एवत्यघिष्ठानद्वाराऽऽत्मनः 
ततूक्रिया कतृ त्वम्‌ । 

यद्वोदेश्यद्वारा यदा हि आत्मा हस्तादिपरिस्पन्दमुद्दिशति, तदेव तत्र 
परिस्पन्दो, नान्यथेति स्पन्दप्रयोजकत्वरूपकतृ त्वमात्मनोऽवश्यमेवेष्टव्यम्‌ । 
यद्वा हस्तादीनां स्वातन्त्र्याभावात्‌ स्वतन्त्रकतू त्वमप्यात्मनः । न च हस्तः 
स्पन्दते इत्यादौ धातुना हस्तव्यापार एवोच्यते इति, धातूपात्तव्यापारा- 
श्रयत्वरूपकतृःत्वं हस्तादेरेव सम्भवति, नत्वात्मनस्तदृव्यापारस्य धातुनानभि- 
धानादिति वाच्यम्‌ । यथा ऋत्त्विगादिद्वारा यजमानस्य कत्त त्वं तथा हुस्त- 

द्वाराऽऽत्मनः कत्‌ त्वम्‌ । वस्तुतस्तु न धात्वर्थव्यापाराश्रयत्वं कतृ त्वं किन्तु 
आख्यातोपात्तभावनाश्र॑यत्वमेव तत्‌ । आख्यातं च क्वचिद्‌ घात्वर्थसमानाश्रयं 
व्यापारं वक्ति । यथा विविलि्यन्ति तण्डुला इति । क्वचिच्चान्याश्रयं, यथा 
रोचन्ते मोदका इति । क्वचिदुभयं पचति देवदत्तः, पचन्ति तण्डुला इति । 
तथा च सत्तामात्रेणात्मनः सर्वंक्रियासाधारणं कारणत्वं, संकल्पादि- 
भिस्तु प्रतिकमं व्यवस्थितं न चेकरूपमेव, सवंत्र कतृ त्वम्‌ । 
तथा चोक्तम्‌ 
"साधारण्येन कतू'त्वं सत्त्ववत्वेन कमंसु । 
संकल्पने: पुनभेंदात्‌ प्रतिकर्माऽस्य कतृ ता ॥ 
न च सत्र तुल्यत्वं स्यात्‌ प्रयोजककर्मणाम्‌ । 
चलनेन ह्यसि योद्धा प्रयुङ्क्ते छेदनं प्रति ॥ 
सेनापतिस्तु वाचेव भृत्यानां विनियोजकः । 
राजा सन्निधिमात्रेण विनियुङ्क्ते कदाचन ॥ 
( इलो० वा० आ० इलो० ८४, ८५, ८६ ) 
इत्यलमतिविस्तरेण । तथा च शरीराद्यतिरिक्तो नित्यो विभुः ज्ञान 
सुखादिगुणकः आत्मा यजमानः । स॒ च स्वगंगामीति नानुपपद्चते एष यज्ञा- 
युधीतिवचनमिति । 
न च शरीराद्यतिरिक्तात्मसाधनाय प्राणा दीन्हेतुत्वेनोपादाय पुनः सुखा- 
दीनां तत्त्वेनोपादानमनर्थकं „ विशेषाभावात्‌ । न च परकीयदशंनाद्शनाभ्यां 
८ विशेषः सुखादिवत्‌ प्राणस्यापि शरीरान्तर्वेतित्वेन परस्य परोक्षत्वात्‌। मेवम्‌ । 
' प्राणस्य वहिवृत्तेरपि सत्त्वेन परापरोक्षत्वात्‌ सुखादीनान्त्वान्तरत्वात्‌ परेन्द्रिय- 
र गोचरत्वासभ्भवात्‌ । केन तहि परकीय सुखादिग्रहणम्‌ । प्रहृष्टवदनत्वादि- 
 _ लिज़ेन अयं सुखी प्रहृष्टवदनत्वादिति अनुमानेनेव सुखादिग्रहणं । न चान्तः 
Ep स्थित्या व्यवधानादिन्द्रियसञ्चिकर्षाभावेनाप्रत्यक्षत्वे$पि शरीरान्तगतरूपादिव- 
त्तद्वमंत्वमेवति वाच्यम्‌, उत्पाटितशरीरे तदन्तगंतरूपादिवत्त दनुपलब्ध्या तद्‌ 
गुणत्व मानाभावात्‌ । तथा सुखादीनां गुणत्वादाश्रयोऽनुमीयमानः शरी रा- 
भवतीत्यतिरिक्तः आत्मा सिद्धयति । प्रयोगरुचैवं सुखादिः क्वचिदाश्रितः 
वाद्‌ रूपवदिति सामान्यत आश्रये लब्धे शरीरादिगुणत्वाभावात्‌ पारि- 

शेष्येण तदांश्रंः आत्मा सिद्धयतीति स्पष्टमन्यत्र । तदेवं वेशेषिकनयेन 
शरीरातिरिक्ते आत्मनि साधिते तदसहमानो विज्ञानवादी प्रत्यवतिष्ठते-कुत 
एष संप्रत्यण इति । 

भष्यस्‌ । आह--कुत एषः सम्प्रत्ययः ? सुखादिभ्योऽन्यस्तद्वान्‌ 
अस्तीति । नहि सुखादिप्रत्यार्पानेन तस्य स्वरूपमुपलभामहे । तस्मात्‌ 
शशविषाणवत्‌ असो नास्ति। अथोच्यते, तेन विना कस्य सुखादयः ? 
इति न कस्यचिदपि इति वक्ष्यामः । नहि, यो यः उपलभ्यते, तस्य 
तस्य सम्बन्धिना भवितव्यम्‌ । यस्य सम्बन्धोऽप्युपलभ्यते, सम्बन्धी च 
तस्थ सम्बन्धीति गम्यते । नहि चन्द्रमसम्‌ आदित्यं वा उपलब्ध 
सम्बन्धान्वेषणं भवति कस्यायमिति । न कस्यचिदपि इत्यवधाय्यंते । 
तस्मान्न सुखादिभ्योऽन्यः तद्वान्‌ अस्तीति। अथ उपलब्धस्यावश्यं 
कल्पयितव्यः सम्बन्धी भवति । ततः आत्सानमप्यनेन प्रकारेणोपलम्य 
कस्यायमिति ? सम्बन्धान्तरमन्विष्येम । तमपि कल्पयित्वा, अन्यमपि 
कल्पयित्वा, अन्यमित्यनवस्थेव स्यात्‌ । अथ कञ्चित्‌ कल्पयित्वा न 
सस्बन्ध्यन्तरसपि कल्पथिष्यसि, तावत्येव विरंस्यसि, तावता च परि- 
तोक्ष्यसि । ततो विज्ञाने एव परितुष्य तावत्येव विरन्तुमहंसि । अत्रो- 
च्यते । यदि विज्ञानादन्यो नास्ति, कस्तहि जानाति इत्युच्यते ? ज्ञानस्य 
कतुरभिधानमनेन शब्देन नोपपद्यते । तदेषः शब्दोऽर्थवान्‌ कतंव्यः 
इति ज्ञानाद्‌ व्यति रिक्तमात्मानं कल्पयिष्यामः इति । 

अयमभिप्रायः । यदि सुखादिर्गुणः स्यात्‌, तदा तस्य शरीरगुणत्वा- 
सम्भवात्‌ अन्याश्रयानुमापकत्वं भवेत्‌, न च सुखादिर्गुणः, किन्तु स्वतन्त्रज्ञानरूप 
एबेति, किमनुरोधेनातिरिक्तात्मसिद्धिः । न च सुखाद्यनुपहितः कदा चिदुपलभ्यते 
योग्यविशेषगुणद्वारा ततप्रत्यक्षस्य परेरप्यङ्गीकारात्‌ । तादृशगुणशून्यतत्स्व- 
रूपोपलब्धेरभावादित्याह-नहीति । न च सुखादीनामिष्टत्वात्‌ परार्थ्वं, 
नहि द्राक्षा स्वात्मने प्रिया भवति, किन्तु यस्मे रोचते । तथा च सुखादीना- 
मपि कश्चिदर्थी ततोतिरिक्तः कल्प्यते इत्याहू--अथेति । यदीष्टत्वेन परानु- 
मानं क्रियेत, तहि अनवस्थेव स्यात्‌ सुखाद्यतिरिक्तात्मकल्पनायामपि तस्या- 
पीश्त्वेन परार्थं्वात्तदतिरिक्तोऽपि सिद्धथेदेवं तस्य, तस्यापि, तत्तदतिरिक्ता- 
नुमापकत्वापत्तेरिति । 

न चोपलभ्यमानतवं सम्बन्धिसत्ताव्याप्यं चन्द्रादौ व्यभिचारादित्याहं-- 
नहि चन्द्रमससिति। तथा च व्यभिचारान्नोपलभ्यमानत्वेनाश्च यकल्पने- 
त्याह--तस्मादिति । अतिरिक्तकल्पनायामनवस्थां स्फोरयति--अथेत्या- 
दिना । अनवस्थाभयाद्‌ यदि ववित्सम्बन्ध्यन्तरकल्पनापरित्यागः, ताव- 
न्मात्रकल्पनया च सन्तोषः। तदा ज्ञाने एव तदुभयमस्तु कि कल्पना- 
श्रमेणेत्याह--अथ किच्चित्‌ कल्पयित्वेति । 

नन आत्मनो विज्ञानानतिरिक्तत्वे जानातीत्यादौ कतृंबोधनानुपपत्ति:, 
विज्ञानस्थेव विज्ञानकतुंत्वासम्भवात्‌ । नहि छिदेव तत्कर्ता लोके व्यपदिश्यत 
इत्यभिप्रायेण पृच्छति--कस्तर्हीति । तथा च जानातीत्यादिशब्दसार्थवयाय 
तदतिरिक्तात्मकल्पनमु्चितमिःयाह-तदेष शब्द इति । प्रमाणव्यापारं 
विना शब्दसार्थक्यायाऽर्थान्तरकल्पना न युक्ता, अन्यथा हुंफडादि शब्देऽपि 
तदर्थमर्थान्तरकल्पनापत्तिरिति तदाह--बेदा इति । 


भाष्यम्‌। आह वेदा एनं शब्दमर्थवन्तं कल्पयिष्यन्ति, थदि 
कल्पयितव्यं प्रमंस्यत्ते। बहुवः खल्विह जनाः अस्ति आत्मा अस्ति 
आत्मा इति आत्मसत्तावादिन एव शब्दस्य प्रत्यक्षवक्तारो भवन्ति । 
तथापि नात्मसत्तां कल्पयितुं घटन्ते । किमङ्ग पुनः जानाति इति परोक्ष- 
शब्ददर्शनात्‌ । तस्मादसदेतत्‌ । 


भाष्यम्‌ । उच्यते । इच्छया आत्मानमुपलभामहे । कथमिति ? 
उपलब्धपूर्वे हि अभिप्रेते भवतीच्छा । यथा मेरुमुत्तरेण यान्यस्सज्जा- 
तीयरनुपलब्धपुर्वाणि स्वादूनि वुक्षफलानि, न तानि प्रति अस्माकं 
इच्छा भवति, नो खल्वन्येन पुरुषेणोपलब्धेऽपि विषये$न्यस्य उपलब्धु- 
रिच्छा भवति । भवति च अन्येद्युरुपलब्धे अन्येद्यरिच्छा । तेन उपलम्भ- 
नेन समानकतंका सा इत्यवगच्छामः । यदि विज्ञानमात्रमेवेदसुप- 
लम्भकस्‌ अभविष्यत्‌ । प्रत्यस्ते तस्मिन्‌ कस्यापरेद्युरिच्छा अभविष्यत्‌ ? 
अथ नु विज्ञानादन्यो विज्ञाता नित्यः, ततः एकस्मिन्नहनि ग्र एव उप- 
लब्धा, परेद्युरपि स एबेषिष्यतीति । इतरथा हीच्छा नोपपन्ना स्यात्‌ । 


5 थात्मसत्तावादिनो विद्वांसो यदि आत्मनो विज्ञानातिरिक्तस्य सत्तां 
' साधयितु न समर्थाः, तहि वराको जानातिशब्द: कथं साधयितुं प्रभवे- 

दित्याहं--पुनर्जानातीति । 
हते भीष्मे हते द्रोणे कर्णे च विनिपातिते । 
आशा बलवती राजन्‌ ! शल्यो जेष्यति पाण्डवान्‌ ॥ 
इति न्यायादिति भावः । 


तदेवं विज्ञानवाद॑ निरसिसिषुरतिरिक्तात्मसाधतप्रदिदर्शयिषयाऽह-- 
उच्यत इति । हेतुमाह--इच्छयेति । ज्ञानेच्छयोः समानविषयकत्वं समान- 
कतुँकत्वञ्च दशंयति--उपलब्धपूर्वं हीति । अनुपलब्धे नेच्छेत्येतत्‌ प्रदर्शना- 
याह--मेरुसिति। न चाच्येनाऽप्युपलब्धे इच्छेत्येतत्स्पष्ठमाह--नो 
खल्बिति। एवं चान्वयव्यतिरेकदर्शंनादिच्छाज्ञानयोः समानकतृ कत्वं 
निश्चीयते । तदाह--समानकतुंका इति । तथा च ज्ञानसमानकतु केच्छा 
ज्ञानातिरिक्तं स्थिरमात्मानं साधयतीतिभावः । 


ननु न दृष्टेऽनुपपन्नं नामेति न्यायेन समानसन्तानवतिज्ञानच्छयोस्तत्‌ 
सन्तानवतिना ज्ञानेन दुष्टे वस्तुनि तत्सन्तानजज्ञानान्तरस्येच्छा भवति, न 
भिन्नसन्तानजज्ञानस्येति नियमस्वीकारेण समानकतु कत्वाभावेऽपि, क्षति- 
विरहान्नातिरिक्तात्मसाधनावकाश इत्यभिप्रायेण शङ्कते--अनुपपन्नमिति । 


भाष्यम्‌ । अन्नोच्यते--अनुपपत्नसिति नः कव सम्प्रत्ययः । यन्नः 
प्रमाणेनावगतम्‌ । विज्ञानात्तावदन्यं नोपलभामहे यज्ञोपलभामहे, तत्‌ 
शशविषाणवदेव नास्ति इत्यवगच्छामः । क्षणिकत्वं च अस्य प्रत्यक्ष 
पुवेकमेव । न च ज्ञातरि विज्ञानादन्यस्मिन्‌ असति, ज्ञाने चानित्ये 
अपरेद्युरिच्छा अनुपपन्ना । प्रत्यक्षावगतत्वादेव । नो खल्वप्येतत्‌ दृष्ट, 
य एवान्येद्युरुपलब्धा स एवान्येद्युरेषिता-इति। इदं तु दृष्ट, यत्‌ 
क्वचित्‌ अन्येन दुष्टमन्यः इच्छति, क्वचिन्न समानायां सन्ततावन्य 
इच्छति सन्तत्यन्तरेणेच्छतीति । तस्मान्न सुखादिव्यति रिक्तोऽन्यो- 
ऽस्तीति । अत्रोच्यते । नहि अस्मर्तार इच्छन्ति इत्युपपद्यते । न वा 
अदृष्टपुर्वे स्मृतिः भवति । तस्मात्‌ क्षणिक-विज्ञानस्कस्धमात्ने स्मृति- 
रनुपपन्नेति । 

प्रमाणानुपलब्धं न स्वीकर्तुमुचितमित्याह-यदिति । तस्मिन्निति 
विज्ञानातिरिक्ते स्थिरे आत्मतीत्यर्थः । जानेच्छयोः समानकतृंकत्वाभावं 

दशयति विज्ञानवादी--नो खल्विति। समानसन्ततौ एकेन दृष्टमन्यं 
इच्छति, अन्यसन्ततो तु नेत्येतदाह--वबचिदिति । उपसंहरति--तस्मा- 
दिति । 

समानधानमाह-अत्रोच्यते इति । स्मूतिलिङ्गेनात्मनोऽतिरिक्तस्य 
लाभः । य एव द्रष्टा, स एव स्मर्ता । नहि देवदत्तदृष्टं यज्ञदत्तः स्मरति, न च 
विज्ञानवादिनां स्थिरो द्रष्टा विज्ञानानां क्षणिकत्वादिति भावः । 

. नन्विच्छास्मरणयोराक्षेपपरिहारौ तुल्यो । यथाऽदृष्टे, अन्यदृष्टे वेच्छा 

न भवति, एवं स्मरणमपि इत्याक्षेपतौल्यम्‌ । समानस॒न्तानजवासनातः परि- 
हारस्यापि साम्यमित्यविशेषात्‌ भेदेनोभयोपादाने कोऽभिप्राय इति चेत्‌ ? 
अयमभिप्रायः। इच्छां प्रति नोपलम्धिः कारणं, किन्तु स्मृतिरिति, नोपलब्धि- 
समानकतृ कत्वमिच्छायाः, किन्तु स्मृतिसमानकतृ'कत्वमेवेति नान्यदुष्टस्थले 
इच्छापत्तिः तत्र स्मरणाभावात्‌, स्मृतिस्तु पूर्वानुभवविषये एव भवन्ती 
समानतुंकत्वं निथमेन गमयति, गर्भ इव पुंयोगमिति विशेषेण पृथक्‌ स्मरणो- 
पादानं बोध्यमिति । 

इच्छावत्‌ स्मृतिरपि समानसन्ततौ भिन्नकतृंका सम्भवत्येव वासनाव- 
शादित्यभिप्रायेण निराकरोति--स्म्रृतिरपी ति । 


भाष्यम्‌-अत्राह्‌ स्मृतिरपि इच्छावत्‌ पुर्वेज्ञानसदृशं विज्ञानं, पूर्व- 
विज्ञानविषयं वा स्मृतिः इत्युच्यते । तच्च द्रष्टरि विनष्टेऽपि अपरेद्य- 
रत्पद्यमानं नानुपपन्नं,प्रत्यक्षावगतत्वादेव । अन्यस्मिन्‌ स्कन्धघनेऽस्येन 
स्कन्धघनेन यत्‌ ज्ञानं तत्‌ सन्ततिजेनान्येनोषलभ्यते, नातत्सन्ततिजे- 
नान्येन । सस्ताच्छुन्याः स्कन्धघना इति । अथास्मिन्न्थं ( बु० उ० ६ 
अ० ५ ब्रा? ) ब्राह्मणं भवति, विज्ञानघन एवैतेभ्यो मृतेभ्यः समुत्थाय 
तान्येबानुविनश्यति न प्रेत्य संज्ञास्ति इति । 


उच्यते । नेतदेवम्‌ । अम्येद्यदृष्टे$परेयु: अहमिदमदशंम्‌ इति 
सवर्त प्रत्ययः । प्रत्यगात्मनि चैतद्धवति, न परत्र, अपरोह्वासौ अन्येु- 
' दृष्टवान्‌ । तस्मात्‌ तदूव्यतिरिक्तोऽन्योस्ति, यत्रायं अहुंशब्दः । आह 
. परत्राप्यहं शब्दो भक्त्या दृश्यते । यथा अहमेव पुत्र, अहमेव देवदत्तः 
' महमेव गच्छामि इति । अत्रोच्यते। न वयम्‌ अहसितीम शब्दं प्रयुज्य- 

भानसन्यस्मिन्न्थं हेतुत्वेन व्यपदिशासः । कि तहि शब्दाद्‌ व्यतिरिक्त 
प्रन्ययं प्रतीमो चयम्‌, इममर्थं वयमेवान्येशरुपलभामहे वयमेवाद्य 
स्मरामः । तस्माद्वयमिमम्थेमवगच्छामः । वयमेव ह्यः वयमेवाद्य इति । 
ये ह्यः अद्य च न ते विनष्टाः । अथान्यस्सिच्चर्थ ब्राह्मणं भवति, ( बृ० 
उ० ४ अ० ५ ब्रा० ) । स वा अयमात्मा इति प्रकृत्य आमनन्ति अशोर्य्यो 
नहि शीय्येते इति । तथा ( बु० उ० ६ अ० ब्रा० ५) अविनाशी वा 
अरे अयमात्मा अनुच्छित्तिधर्मा इति । विनश्वरच्च विज्ञानम्‌ । तस्सा- 
हिनश्वरादन्यः स इत्यवगच्छामः । न च शक्यमेवसनुगन्तुस्‌ । यथोपल- 
भ्यन्ते अर्थाः, न तथा भवन्तीति, यथा तु खलु नोपलभ्यन्ते तथा भव- 
न्तीति । तथाहि सति शशी नास्ति शशस्य विषाणमस्तीत्यवगस्येत । 
नच अहं प्रत्ययो व्यामोहः इति शक्यते वक्तम्‌, बाधकप्रत्ययाभावात्‌ । 
तस्मात्सुखादिभ्यः व्यतिरित्तोऽस्ति । एवंचेत्‌ स एव यज्ञायुधी इति 
व्यपदिश्यते । 

स्मृतिलक्षणं विकल्प्य दर्शयति-पूर्वज्ञानेति । द्शनस्मरणयोभिन्नकतू - 
कत्वेऽपि नानुपपत्तिः, तथा दर्श॑नादित्याह-द्रष्टरीति | चेत्रादिदृष्टस्य 
मैत्रादौ स्मरणं वारयति--नातबिति । एवञ्च समानसन्ताने एवाऽन्येन दृष्ट- 
स्याऽन्येन स्मरणं, नतु भिन्नसन्ताने इति दशंनबलात्कल्प्यते । रूपविज्ञान- 
वेदना-संज्ञा-संस्कार रूपः पञ्चस्कन्धः सौगतानामात्मा, नान्यः, तदाह 
स्कऱ्धघन इति । 


स्वोक्तेऽर्थे आगमं दशंयति--विज्ञानघन ईति । समाधातुं निराकः 
रोति--नेतदेवमिति । अन्येधुरिति। तथा च पूर्वापरकालस्थायिनभेकं 
ज्ञातारं विना प्रत्यभिज्ञेयं नोपपद्यते इत्यनया, तथा ज्ञाता सिद्ध्यत्येव । 
ूर्वापरदशिनोरभेदमाह--अपरोह्यसौ इति । अपरोऽभिग्न इत्यथः । न 
चाहंप्रत्ययविषयो विज्ञानं, तस्य क्षणिकत्वे पूर्वोत्तरकालस्थायित्वाभावात्‌ । 
यत्रेति । अहमर्थस्येवात्मत्वादिति भावः । 

ननु नाहम्थंस्यात्मत्वमच्यत्रापि प्रयोगदशंनादित्याशङ्कते--परन्रति । 
अहमेव पुत्र इति पुत्रत्वादेः शरीरधर्मत्वेनात्मधमंत्वाभावात्‌ । ततश्चाहमर्थ- 
स्यानात्मत्वं स्पष्टमेव । न चाहं गच्छामोत्यत्राह शब्दस्य कथमचात्मपरत्वम्‌ । 

उच्यते । आत्मनो विभुत्वेनान्यत्र गमनासम्भवाहहतात्पर्येणेव तादुशप्रयोगात्‌, 
देहस्य गमनदशंनात्तस्य चानात्मत्वम्‌ एवेति आक्षेपसमाधानायाह--उच्यते 
इति । न शरीराद्य तिरिक्त आत्माऽहंशन्दप्रयोगवलेन साध्यते, येन तस्याना- 
त्मत्यपि प्रयोगदशंनेन व्यभिचारः शङ्कयेत, किन्तु ज्ञातुविषयप्रत्यभिङ्ञारूपं 
प्रत्यक्षमात्मनः पूर्वापरकालस्थायितया विज्ञानातिरिक्तत्वे प्रमाणं प्रदर्शयाम: । 
न च स्मरणवत्प्रत्यभिज्ञापि समानसन्तानजवासनावशा द्भेदेऽपयृत्पत्तमहंति, 
नानया पूर्वापरदर्शी विज्ञानातिरिक्तः आत्मा सेदुमहंतीति वाच्यम्‌ । अन्या यं- 
विषयप्रत्यभिज्ञास्मरणयोर्वासनयोपपत्तौ विज्ञातृविषयेक्यप्रत्य भिज्ञायास्तयो- 
पपादनासम्भवान्‌ । वयमेव ह्यः, वयमेवाद्य इति भाष्येण पु ्वोत्त रदिनस्थायिनो 
ज्ञातुरात्मन एकत्वेन प्रत्यभिज्ञानं स्पष्टमेव दशितं, न चेतद्विज्ञानात्मनि सम्भ- 
वति, क्षणिकत्वेन पूर्वापरकालस्थायित्वाभावात्‌ । न चेयमप्रमाणं वाधका- 
भावादित्यतिरिक्तात्मसिद्धिरिति । न चेयं प्रत्यभिज्ञाऽहंगोर इत्यादिवत्‌ शरीर- 
विषयेव किन्नेष्यते, शरीरस्य भौतिकत्वेन चेतन्यायोगात्‌ । न च भूतस्येव 
चेतन्यं गुणोऽस्त, विकल्मप्रसंगात्‌ । प्रत्येकस्य चेतन्यम्‌, उत समुदायस्य । 
नाद्यः । सवषां प्राधान्यापत्त्या समुदायारम्भानुपपत्तेः । छोष्ठादावपि चंतन्या- 
पत्तेश्च । न द्वितीयः । संघातस्य शयनादिवत्परार्थत्वेन चेतन्यायोगात्‌ । 
तस्मादहं गौरइत्यादिप्रतीतिः देहात्मनोरविवेकाद्देहगतं गौरत्वादि आत्मगत- 
त्वेनाध्यवस्यति इति भ्रान्तिरेव, मम शरीरं गौरं कृशमित्यादि प्रत्ययेनात्मः 
शरीरादेर्भेदावगाहनात्‌, एकतरप्रतीतेरवश्यमिथ्यात्वेना भेदावगा हिप्रत्ययस्येव 
मिथ्यात्वं भेदावगाहिनस्तु यथाथंत्वमेवेति दिक्‌ । 


ननु मम शरीरमितिवन्ममात्मा इत्यपि भेदव्यपदेशः ममात्मा न जाना- 
तीति छोकव्यवहारदर्शनादात्मान्तरमप्यङ्गीकार्यं स्यादिति चेत्‌ ? न । ज्ञान- 
स्यावस्थात्मना कथश्चिद्भेदस्वीकारेण भेदव्यपदेशोपपत्तेज्ञानस्थात्मधर्मतया 
घमंधमिणोभेदाभेदोभयस्वीकारात्‌ । नत्वात्मापेक्षयात्मनो भेदव्यपदेश इति, 
त्भदस्वीकारः प्रमाणाभावात्‌ । नहि प्रमाणं विना प्रतीतिमात्राद्‌ वस्तु- 
सिद्धि: शुक्तिरजतादिवदारोपेणापि प्रतीत्युपपत्तः, श्रवणमननादिना कृतशरी- 
रात्मविवेकस्यापि योगिनोऽहमिति जानामीति च ज्ञानद्वयं न निवतंते, 
अन्यथा स्वात्मनि अहंबुद्धिनिवृत्त्या तदुपासनानुपपत्ते: जानामीतिज्ञाननिवृत्त 

शिष्योपदेशानुपपत्तेशच । न चाहं जानामीत्यजानानः प्रामाणिकः परस्मै उप- 

दिशति, तस्माद्‌ योगिनोपि अहमिति, जानामीति ज्ञानद्वयमास्थेयमतएव 

भगवद्गीतायाम्‌ “अहं सव॑स्य जगतः प्रभवः प्रलयस्तर्थेत'' गुडाकेश प्रत्यु- 

पदेशो भगवतो वसुदेवसूनोरहंमानवतः सङ्गच्छते । एवञ्च शरीराद्यतिरिक्तः 

पूर्वापरकालदर्शी आत्मा प्रत्यभिज्ञया सिद्धयति । विनाशकारणाभावात्‌ स च 

नित्यः न तु विज्ञानत्वस्वरूपः अनित्यत्वप्रसङ्गात्‌ । अत्रार्थे ब्राह्मणं प्रमाणयति । 
अशीर्यो नहि शीर्यते अविनाशीवेत्यादि । 


ननु वेदप्रामाण्ये विप्रतिपन्नं नास्तिकं प्रत्यागमोपन्यासो निरर्थकः, 
तस्य तत्राविश्वासादिति चेत्‌ ? सत्यम्‌ । न नास्तिकानां समाधानाय एतद्‌ 
्राह्मणवाक्यमुपन्यस्यते किन्तु ये आस्तिका विज्ञानघन एव एतेभ्यो भूतेभ्य 
इति वाक्येन भूतचेतन्याभिधायिनानित्यात्मस्वीकारे विरोधमाशङ्कुन्ते, 
तेषां समाधानयेवेतदुपन्यासः । न केवलो पनिषद्वाक्यादेवात्मनित्यत्वनिश्चयः 
पारलौ किकस्वर्गादिफलकाग्निहोत्रादिचोदनावाक्यादपि तन्निर्णयोऽन्यथा तस्या- 
प्रामाण्यापत्तेरिति ध्येयम्‌ । यथाप्रमाणं पदार्थोऽङ्गीकार्यः, न वैपरीत्येन । 
अत्र सोपहासमाह--शशो नास्तीति । प्रमाणानादरे शशो नास्ति विषाण- 
मस्तीति वदतः किमुत्तरं स्यादित्यभिप्रायः । सुखाद्यतिरिक्तनित्यात्मस्वीकारे 
प्रयोजनं दशंयति--स एव यज्ञयुधीति। प्रमाणप्रदशंनाशक्यतया शशविषा- 
णवन्न विज्ञानातिरिक्तात्मसिद्विरित्यभिप्रायेण शङ्कुते--यदि विज्ञा- 
नादिति । 


साष्यम्‌-आह यदि विज्ञानादन्यदस्ति विज्ञात्‌, विज्ञानमपास्य 
तन्निदश्यंताम्‌, इदं तत्‌, ईदुशच्च इति। नच तत्‌ निदश्यंते । तस्मान्न 
ततोऽन्यदस्ति इति । अत्रोच्तते । स्वसम्वेद्यः स भवति, नासावन्येन 
शक्यते द्रष्टुम्‌, कथमसो निदश्यंत ? इति । यथाच कञ्चित्‌ चक्षुष्मान्‌ 
स्वयं रूपं पश्यति, न च शक्नोत्यन्यस्य जात्यन्धाय तत्‌ निदशेयितुम्‌ । 
न च तत्‌ न शक्यते निदर्शयितुम्‌ इत्येतावता नास्ति इत्यवगम्यते । 
एवमसौ पुरुषः स्वयमात्मानमुपलभते, नचान्यस्मे शक्नोति दर्शयितुस्‌ 
अन्यस्य द्रष्टुस्तं पुरुषं प्रति दशंतशक्त्यभावात्‌ । सोऽप्यन्यः पुरुषः, 
स्वयमात्मानमुपलभते, न च परमात्मानम्‌ । तेन सर्वे स्वेन स्वेनात्मना 

२४२ कल्पकलिकासमन्वितम्‌ 


आत्मानमुपलभमानाः सन्त्येव, यद्यपि परपुरुषं नोपलभन्ते इति । ` 


भषाऽस्मिन्न्े ब्राह्मणं ( बु० उ० ६ अ० ३ ब्रा» ) भवति शान्तायां 
वाचि कि ज्योतिरेवायं पुरुषः ? आत्मज्योतिः सस्राडिति होवाच इति । 
प्रेण नोपलभ्यते इत्यत्रापि ब्राह्मणं ( बु० उ० ५ अ० ९ ब्रा० ) भवति 
अगृह्यो नहि गृह्मत इति। परेण न गृह्यते इत्येतदभिप्रायमेतत्‌ । 
कुतः ? स्वयं ज्योतिष्ट्ववचनात्‌ । अथापि ब्राह्मणं ( बु० उ० ६ अ० 
ब्रा० ७ ) भवति, अत्रायं पुरुषः स्वयं ज्योतिर्भवतीति । केन पुनरुपाथे- 
नायमन्यस्मे कथ्यते इति तत्राष्युपाये ब्राह्मणं ( व्‌० ३० ६ अ० ब्रा०) 
भवति, स एष न इति, न इति आत्मेति होवाच इति । असो एवंरूपः 
इति न शक्यते निदर्शयितुम्‌ । 


स्वरूपलक्षणाभ्यान्नि्देश्यमित्याह्‌-न इदमीदृशं चेति। अन्यत्वे 
प्रमाणोपदरानाशक्यत्वादाह-तस्मान्नंति। समाधातुमाह-_अत्रोच्यते 
इति । यथा स्वकीयं सुखदुःखादि परस्मे तत्त्वतः प्रदर्शयितुं न शक्यते, 
उपायाभावात्‌ । तथापि स्वानुकूलप्रतिकूलवेदनोयत्वेन प्रत्यात्मसिद्धं तदपह्‌- 
नोतु न शक्यते, एवमयमात्मा स्वसंवेद्यो नान्यस्मे प्रदर्शयितुं शक्यते, उपा- 
याभावादेव, तथापि प्रत्यात्मसिद्धत्वान्न प्रत्याख्यातुं शक्यः । अत्र निदर्श- 
नमाह यथा चेति। जात्यन्धायेति। जन्मान्धायेत्यर्थः । दशंनशक्त्य- 
भावादिति। न दृष्टेद्रेशरं पञ्येदित्यादि्रुत्या दर्शनशक्त्यभावोऽवगम्यते । 
परप्रत्यक्षायोग्या अपि सर्वे आत्मानः स्वानुभू तिसिद्धा इत्याह-सवे स्वेनेति । 
उक्तेञ्थे आगमं सम्वादयति-शान्तायामिति। अत्र स्वयंऽज्यो तिइ्शाब्दोपादानेन 
स्वसंवेद्यएव नान्योपायेनायं दशैँयितु योग्य इति स्पष्टमेव लभ्यते । अग्राह्यो 
नहि गृह्यते इति सामान्योकत्याऽग्रहणं सामान्यतः प्रसक्तमपि स्वयंज्योतिष्ट्व- 
वचनात्‌ परेण न गृह्यते, आत्मना तु गृह्यत एवेति फलति। तदाह 
परेण न गृह्यते इति । प्रसिद्धशरीरादिनिषेधेन नेति नेति बुद्धया परस्मे 


अयमुपदेष्टुं शक्य इत्याह स॒ एष नेति । दुश्यस्यात्मत्वप्रतिषेध एवात्मो- 
पदेशोपाय इत्याह 


oo परः पश्यति, तत्प्रतिषेधस्तस्य उपदेशोपायः, 
शरीर परः परयति, तेनात्मा उपदिश्यते-शरीरं नात्मा, अस्ति शरीरा- 

शांवरभाष्यंम्‌ २४३ 
॥ 11, दन्ध इति, स चात्मा इति शरीरप्रतिषेधेनोपदिश्यते । तथा प्राणादयो 
,. नात्मानः, तत्प्रतिषेधन तेभ्यो$न्यः उपदिश्यते । तथा परस्थाः सुखादयः 
` परेण लिङ्गेरुपलस्यन्ते, तेऽपि नात्मानः इति तत्प्रतिषेघेनान्यः उप- 
दिश्यते । यः स्वयं पश्यति, न ततोऽन्यः पुरुषः, इत्येतदपि पुरुषप्रवृत्त्या- 
[ऽनुमीयते, यदाऽसौ पुरुषः पुर्वद्यः सामिकृतानामर्थानां प्रतिसमाधाने 
शेषानुष्ठाने च यतते, अतः प्रवृत्त्याडवगस्यते--नूनमसावनित्यान्‌ नित्य 
सवगच्छति इति । 

यच्चेति । तथा च प्राणादीनामात्मत्वेन प्रतिषेधात्‌, तदन्य एवात्मा । 
सुखादिभ्यो विवेकमाह--तथेति । पूर्वंदिनानुष्ठितावशेषप्रतिसन्धानादनित्य- 
सुखादिव्यतिरिक्त आत्मा प्रतिपत्तव्य इत्याह-यदेति । 

भाष्यम्‌-उपसानाच्चोपदिश्यते, यादुशं भवान्‌ स्वयमात्मानं 
पश्यति, अनेनोपसानेनावगच्छ-भहमपि तादुशमेव पश्यामीति । यथा 
कश्चिदात्सीयाँ वेदनां परस्से आचक्षोत,-दह्यमानस्येव से सवति, 
'यात्यसानस्येच मे भवति, रुद्धसानस्पेव मे भवति--इति । अतः स्वय- 
सवगस्थमानत्वादस्ति तद्व्यतिरिक्तः पुरुषः इति । 


. भाष्यस्‌--यदुच्यते--विज्ञानसपास्य तत्‌ निदइर्यंताम्‌ इति । 
यद्यपायसेव निषेधसि, न शक्यमुपायमन्तरेणोपेयमुपेतुम्‌ । अयसेवा- 
स्युपायो ज्ञातव्यानामर्थानां यो यथा ज्ञाते स तथा इति । तद्यथा 
कःशुक्लो नाम? यत्र शुक्लत्वमस्ति । कि शुक्लत्वं नाम ? यत्र 
शुक्लशब्दप्रवृत्तिः । वव तस्य प्रवृत्तिः यच्छुक्लशब्दे उच्चरिते प्रतीयते । 
तस्मान्न विज्ञानं प्रत्याख्याय कस्यचिद्रूपं निदर्शयितु शक्यस । न च 
नियोगतः प्रत्यये प्रतीते प्रत्ययाथंप्रतीतो भवति । अप्रतीते हि प्रत्यये 
सति अर्थः प्रतीयते एव । नहि विज्ञानं प्रत्यक्षम्‌। विज्ञेयोऽथ? प्रत्यक्ष 
इति। एतत्‌ पुवंमेवोक्तम्‌ । तदवश्गरकर्तव्येऽपल्लवे कामं विज्ञानसपलु- 
वीत । नार्थाः इत्येतदुक्तमेव । तस्मादस्ति सुखादिभ्योऽन्यो नित्यः पुरुषः 
इति । 

भाष्यम्‌--अथ यदुक्तं विज्ञानघन एवतेभ्यो सुतेभ्यः समुत्थाय 
तान्येवानुविनश्यति न प्रेत्य - संज्ञाऽस्ति इति--परिचोदनोत्तरकाले 

अपह्वुत्य सोहाभिप्रायमस्य वणितवान--“ न वा अरे मोहं ब्रबीमि, 
अविनाशी वा अरेऽयमात्माऽनुच्छित्तिधम्मा, सात्रासंसरगस्त्वस्य भवति 
'(बु० उ० ६ अ० ५ ब्रा०) इति तस्मान्न विज्ञानमात्रम्‌ । तस्मा- 
हैषम्यम्‌ । यदुक्तं ( १३॥५ ) नचेष याति--इति विधिशब्दः इति । 
मामुद्विधिशब्दः, स्वर्गकामो यजेत इति वचनान्तरेणावगतमनुवदिष्यते । 
तस्मार्दावरोधः । 

उपमानेनात्मोपदेशमाह--यादृशमिति । यद्यपीदृशमुपमानं न स्वमते 
सभ्भवति, प्रसिद्धसाधर्म्यात्साध्यसाधनमुपमानमिति गोतमपसूत्रानुसारित्वात्‌ । 
नैयायिकमते हि सदृशात्सदुशान्तरे बुद्धिरपमानमिष्टम्‌, तथा चात्मदर्शनसाम्येन 
परात्मबोधनमुपमानफलमिति प्रदशंनमयुक्तम्‌ । तथापि शाब्दमेवेदं ज्ञानं 
प्रदशितम्‌ सादृश्यविषयत्वादत्रोपमानपदं भक्त्या प्रयुक्तमिति बोध्यम्‌ । 
स्वमते तु आत्मसादुर्यविशिष्टे परात्मनि अवगते तत्सादृश्यविशिष्टन्माव- 
घारणमेवोपमानं बोध्यम्‌ । न च सति परात्मज्चाने एवं वक्तुं शक्येत, तदेव 
तु न सम्भवति। उपायाभावादिति वाच्यम्‌ । चेष्टादिलिङ्गस्य परात्मावधारणो- 
पायस्य सत्त्वात्‌ । 

यदपि विज्ञानघन एव एतेभ्यो भूतेभ्यः समुत्थाय तान्येवानुविनश्य- 
तीति ब्राह्मणवाक्यं भूतचेतन्ये प्रमाणमुपन्यस्तम्‌, तदपि न । उत्तरब्राह्मण- 
वाक्येन तस्यातत्परत्वबोधनात्‌ । तथा हि श्रीयाज्ञवल्क्येन पूर्व॑मात्मनोऽजरा- 
मुतत्वमभिधाय विज्ञानधन एव एतेभ्य इति वाक्यमुक्तम्‌ । ततः सदसद्‌ 
रूपश्रवणाद्‌ श्रान्ता मेत्रेयी तमुवाच अत्रेव मा भगवान्‌ मोहान्तमपीपदद्‌ 
विरुद्धोभयरूपाभिधानादिति । ततस्तत्सन्देहनिराकरणाय अविनाशी वा अरे 
आत्मा अनुच्छित्तिधर्मा मात्राऽसंसर्गस्त्वस्य भवतीत्यन्रवीत्‌ स मुतिः, तत- 


स्तस्यातत्परत्वं स्पष्टभेव लभ्यत इति नापरोक्षमुपनिषदुर्दाशनां विदुषामित्यु- 
परम्यते एतद्‌ व्याख्यानादिति । 


यद्यपि याति इति न विधिः, सिङ्गादेरश्रवणादिति । तदभ्युपेत्य 
परिहरति माभुदिति । यागबोघकवाक्यान्तरस्य सत्त्वेनेतस्यानुवादकत्वात्‌, 
वाक्यान्तरं विधायकं दर्शयति--स्वगंकामों यजेत इति । न चेद्शप्रतिपाद- 
नाइहायतिरिक्तात्मविवेके जातेऽपि पूवेवदहं गच्छामीति देहाद्यालम्बनः 

शाबेरभाष्यम्‌ं Rh 
्रत्ययोऽनुवतंत एवेति । यादृशविवेके नेदृशप्रत्ययो न पुनभंवेत्‌, तादृक्षविवेको- 
पायः प्रतिपाद्यतामिति वाच्यम्‌, तादृशोपायस्य श्रवणमननादेवेदान्ते प्रदशि- 
तत्वेनात्र॒ तत्प्रदर्शंनोपयोगाभावात्‌ । यावन्मात्रप्रतिपादनेन वेदप्रामाण्यं 
सिद्धयति, तावन्मात्रस्येवात्र प्रतिपादनमावश्यकमित्यनुसन्धाय तावन्मात्रमेव 
प्रतिपादितम्‌ । दुढात्मविवेकमधिजिगांसुभिर्वदान्तोक्तः श्रवणमननादि- 
रुपायोऽवलम्बनीय इति संक्षेपः । 

इति कल्पकलिकायामात्मवादः। 


षष्ठे शब्दनित्यतबाधिकरणम्‌ 
कार्यत्वानित्यत्वयोः परस्परमविनाभावग्रहणात्‌ प्रयत्नानन्तरभावित्वेन 
कार्यत्वनिश्चयादुच्चारणानन्तरं विनष्टः शब्द इति शब्दस्यानित्यत्वान्त 
सम्बन्धस्य नित्यत्वं शक्तु शक्यमित्यभिप्रायेण सूत्रमवतारयति--कमे के 
तत्र दशंनादिति । 


भाष्यम्‌--उक्त (८।४) नित्यः शब्दार्थयोः सम्बन्ध इति । तद- 
नुपपन्नम्‌, शब्दस्यानित्यत्वात्‌ विनष्टः शब्दः, पुनरस्य क्रियमाणस्यार्थन 
अङ्कुतकः सम्बन्धो नोपपद्यते । नहि प्रथमसथुताच्छब्दात्‌ कञ्चिद्थः 
प्रत्येति । कथं पुनरनित्यः शब्दः ? प्रयत्नादुत्तरकालं दृश्यते यतः । 
अतः प्रयत्नानन्तर्यात्‌ तेन क्रियते--इति गम्यते । ननु अभिव्यञ्ज्चात्‌ 
स एनम्‌ । नेति ब्रूमः । नहि अस्य प्राक्‌ अभिव्यञ्जनात्‌ सद्भावे किचन 
प्रमाणमस्ति । सन्‌ च अभिव्यज्यते, नासत्‌ । 


नन्वेतदधिकरणारम्भो निष्प्रयोजनः, सम्बन्धस्यानित्यत्वेऽपि वेद- 
प्रामाण्योपपत्तेः सम्बन्धनित्यत्वप्रतिपादनस्य वेदप्रामाण्यसिद्धिरेव प्रयोजनम्‌ । 
तच्च शब्दानित्यत्ववादिनो नेयायिकादयोऽपि समर्थयन्ते, यदि सम्बन्धा- 
नित्यत्वे शन्दादर्थप्रतीतिनं स्यात्‌, किम्बा सम्बन्धकरणाय पुरुषापेक्षा स्यात्‌, 
तदा ऽवबोधकत्वात्‌ सम्बन्धार्थं परुषापेक्षणाच्चाप्रामाण्यं स्यादपि । तदेतदु- 
भयं नास्ति, अनित्यत्ववादिनाभिवार्थंप्रतीतिरविशिष्टा शब्दार्थव्यवहारस्या- 
` नादितया, न सम्बन्धांशे स्वातन्त्र्येण पुरुषापेक्षापीति सम्बन्धनित्यत्वसाधनं 
` निष्फलमिति चेत्‌ ? 

सत्यम्‌ नेयायिकादयोऽनित्यत्ववादिनः  शब्दादथंप्रत्ययमिच्छन्ति, 
नेतावता पराभ्युपगममात्रेण शब्दाथंप्रतीतिः सिद्धयेत्‌ किन्तु च्यायेनेति, 
तदर्थं तद्विचार आवश्यकः, शब्दस्य क्षणिकत्वे सम्बन्धग्रहणानुपपत्तिः, 
अगुहीतसम्बन्धस्येन्द्रियवत्‌ प्रत्यायकत्वे, प्रथमश्रवणेऽपि अर्थंप्रत्ययापत्तिरिति, 
सम्बन्धग्रहणाय नित्य एव शब्द: स्वीकार्य: अन्यथा शब्दस्य प्रत्यायकत्वा- 
योगाद्वेदा्थप्रत्ययो निहेतुकः स्यादिति। लोकिकार्थप्रत्ययस्ठु निमूँलोऽपि 
सम्भवतीति, न तद्दृष्टान्तेन आम्नायेकसमधिगम्यधमंप्रत्यय: स्वीकतुं- 
मुचितः, व्यबहारानादित्वमपि शब्दनित्यत्वपक्षे एव युज्यते, नान्यथा । 
न चातित्त्यघटादिनाप्युदकाहरणादि-व्यवहारोऽनादिदुंद्यते, तद्वत्र किन्न 
स्यादिति वाच्यम्‌, तादुशव्यवहारस्यानाद्याक्ृतिनिबन्धनत्वात्‌ । तथा हि अपूर्व- 
घटव्यक्त्या जलाहरणभिच्छता पूवं तद्‌ व्यक्तौ जलाहरणसामर्थ्यमवगन्तव्यम्‌, 
अन्यथा तदसाधनेऽपि प्रवृत्त्यापत्तेः । सामर्थ्यावगमश्च कार्यदशंनलिङ्गाकानु- 
मानेनेव, नान्यथा । सामर्थ्यस्य न्द्रियकत्वाभावात्‌ । कार्यदशंनं चापूर्वव्यक्तौ- 
नास्तीति, तज्जातीये तादुश्कार्यदर्शनादपूर्वव्यक्तो--इयं ततूकार्यंसमर्था- 
प्ंदषटेस्ततकायंसमर्थजातीयत्वादित्यनुमानेन तदवगम्य, तत्र प्रवर्तितव्यम्‌, 
नेवं शब्दे वक्तुं शक्यते। सास्नादिमद्ंप्रतिपादनसामरथ्यंमपूर्वशब्दव्यक्तौ 
नावधृतम्‌, न च किञ्चित्‌ सवंगोशब्दानुगतं सामान्यमस्ति, यतोऽपूर्वंशब्देऽपि 
तादृशसामान्यंदर्शनलिङ्गेन तदर्थप्रतिपादनसामर्थ्यानुमानं स्यात्‌ । शब्दत्व- 
स्याश्वादिशन्दसाधारण्यान्न ततो विशिष्यार्थंप्रतिपादनसामर्थ्यांवगमो वक्तुं 
शक्यते, गोशब्दत्वसामान्यस्य च पूर्वमेव निराकृतत्वादिति शब्दस्याबोधक 
त्वापत्त्या वेदप्रामाण्यं भज्येत । अतो वेदप्रामाण्यसिद्धये सम्बन्धनित्यत्व- 
प्रतिपादनमावश्यकमिति ध्येयम्‌ केचिद्वादिनः नेयायिकाः । 

सुत्रस्थकमंशब्दः कृतकत्वपर्याय:। तथा च शब्दः कृतकः तत्र 
दर्शनादित्यस्य प्रयत्ने सति तदुत्तरकाले दर्दानादित्य्थंः । एवं च शब्दः कृतकः 
प्रयत्नानभिव्यङ्गचत्वे सति प्रयत्तोत्तरमुपलभ्यमानत्वाद्‌ धटादिवदित्यनुमान- 
मत्र विवक्षितं शब्दस्यानित्यत्वे तत्सम्बन्धः सुतरामनित्य इति शब्दनित्यत्वा- 
क्षेपेण सम्बन्धनित्यत्वाक्षेपोऽपि सूचितः । ननु सूत्रे कर्मशब्दस्य कृतकत्व- 
परत्वात्‌, तदनुरोधेन कृतकः शब्द: इति प्रतिज्ञायते । उच्यते अनित्यत्व- 


कृतकत्वयोः परस्परव्याप्त्वादेकसाधनेऽपरस्याप्रि सिद्धेरवरजनीयत्वादित्यभि- - 

प्रायेण तथोपादानादेवं विनाशतात्पयेंण प्रयु क्तोऽस्थानादिति हेतु: साक्षात्कृत- 
कत्त्वसाधनानुपयुक्तोऽपि अनित्यत्वसाधनद्वारा कृतकत्वसिद्धये पर्यवस्यतीति 
बोध्यम्‌ । प्रयत्नानभिमव्यंग्येति विशेषणसिद्धिमाशङक्य परिहरतिनेति । 
अभिव्यञ्जनात्‌ प्राक्‌ यदि शब्दसद्भावे किञ्चित्‌प्रमाणं स्यात्‌, तहि प्रयत्नेन 
तदभिव्यक्तिरेव स्वीक्रियेत, न तु तदुत्पत्तिः । न च तत्र प्रमाणमस्तीति 
घटादिवदुत्पत्तिरेव युक्तेत्याह--नहीति । सत एवाभिष्यक्तिर्नासत इत्याह 
सन्निति । 


सू ० अस्थानात्‌ ॥ ७॥ (पु० २) 
भाष्यम्‌ नो खह्वप्युच्चरितं मुहूतंमप्युपलभामहे । अतो विनष्टः - 
इत्यवगच्छामः । न च सन्‌ उपलभ्यते अनुपलम्भकारणानां व्यवधाना- 
दीनामभावेऽप्यनुपलम्भनात्‌ । न च, असो विषयमप्राप्तः आकाशविषय- 
त्वात्‌ । कर्णच्छिद्रेऽप्यनुपलम्भनात्‌ । 
सू० करोति शब्दात्‌ ॥ ८॥ (पु० ३) 

भाष्पम्‌--अपि च शब्दं कुरु, मा शब्दं कार्षोः--इति व्यवहर्तारः 
प्रयुञ्जते न ते नूनमवगच्छन्ति--स एवायं शब्दः इति । 

न चोच्चारणानन्तरभवस्थानेऽपि व्यवधानेनाश्रवणमुपपद्यते, व्यवधाय- 
कानवगमात्‌ । तदाह--अनुपलम्भेति । इन्द्रिय-सम्बन्धाभावमाशंक्य 
निरस्यति-आकाशेति । दाब्दस्याकाशे एव स्थितिर्वाच्या, आकाशस्य । 
श्रोत्रत्वात्तदेशस्थितो सम्बन्धाभावो दुर्घट इति तस्य प्रत्यक्षत्वं स्यात्तस्माद्‌ 
विनष्ट इत्येव कल्पना युक्ता तदाह कर्णच्छिद्र इति ॥ ७ ॥ 

किञ्च घटं करोतीतिवच्छन्दं करोतीति व्यवहाराविशेषाद्‌ घटवद- 
स्याप्यनित्यत्वमेवेत्याह करोतिशब्दादिति ॥ ८॥ 

साधकान्तरमाह्‌-सत्त्वान्तरे च यौगपद्यादिति । 

सू०--सत्वान्तरे च योगपद्यात्‌ ॥ ९ ॥ (प्‌० ४) 
साष्यम्‌-नानादेशेषु च युगपच्छुब्दमुपलभामहे तदेकस्य नित्य- 
स्यानुपपन्नमिति । असति विशेष नित्यस्य न अनेकत्वम्‌ । कार्यर्याणान्तु 
बहूनां नानादेशेषु क्रियमाणानामुपपद्यते ऽनेकदेशसम्बन्धः तस्मादप्य- 
नित्यः । 

नाना देशेषु युगपच्छब्दोपलभ्भादनित्यत्वम्‌ । न च गोत्वादीनां युग- 
पदनेकत्रोपळम्भेऽपि अनित्यत्वानुगमादत्रेव हेतोव्यंभिचार:, अविभुत्वे सतीति 
विशेषणीयत्वात्‌ । गोत्वादीनां विुत्वान्न व्यभिचारः। न च शब्देऽवि- 
भुत्वमिति विशेषणमसिद्धम्‌, शब्दोऽविभुः कात्स्येनेकत्रोपलभ्यमानत्वाद्‌ 
घटवदित्यनुमानेनाविभृत्वसिद्धेः । न च गोत्वादीनामप्येकत्र व्यक्तौ कात्स्यं- 
नोपलम्भात्‌, तेषामप्यविभुत्वापत्तिः, तत्र तद्‌ व्यक्ति विशेषानुरझ्जितगोत्वादेः 
प्रत्यक्षेणोपलम्भान्तिखिलव्यवत्यनुरज्ञनरूपकात्स्न्यस्य तत्र भानाभावात्‌ । 
तथा चेवं प्रयोगः--युगपदनेकदेशोपलभ्यमानत्वाद्‌ घटादिवदिति, एकत्वे 
एकदेशस्थेन पुरुषेणोच्चार्यमाणः तद्देशे एव तदीयमुखंवदुपलभ्येत, कायंत्वे 
तु क्रियाभेदात्प्रतिक्रियं कार्यभेदो घटवदुपपद्यते । तदाह कार्याणा- 
नत्विति । न चेवं सोऽयं गकार इति प्रत्यभिज्ञा नोपपद्येत, सेयं दीप- 
कलिका तदेवेदं भवतः कार्षापणं यन्मथुरायां गृहीतमितिवत्‌ सादुश्य- 
तिबन्धनत्वेन तदुपपत्तेः । ततो गकारादीनां भेदात्‌ कार्यत्वमेवेति । 


ननु कथं भेदात्कार्यत्वमवगम्यते भिन्ना एव नित्या गकाराः किन्न 
सन्तु । मेवम्‌ । भेदे नित्यत्वासम्भवात्‌, भेदे हि सति सोऽयं गकार इति, 
तदेकत्वावगा हिप्रत्यभिज्ञायाः सादृश्य हेतुकत्वेन भ्रमत्वं सुखेन वक्तुं शक्यम्‌, 
तित्यत्वे तु श्रान्तिनिदानाभावत्प्रमेव सा वक्तव्येति नित्यत्वहान्यापत्तेः । अत 
एव भाष्यकारोऽपि वच्यति 'अपि चेकरूप्ये सति देशभेदे च कामं देशा एव 
भिन्नाः स्युः, न तु शब्द इति । ततश्च नित्यत्वे सति एकत्वमेवेति, नाना- 
देशोपलम्भो न स्यात्‌ । उपलभ्यन्ते च नानादेशेषु तस्माईद््ज्ञा एव गका- 
रादयो वर्णा इति, तदेकत्वावगा हिप्रत्यभिज्ञाया भ्रमत्वं, भ्रमत्वाच्च शब्दस्य 
कायंत्वम्‌ । तदाह--नानादेशेष्विति । अयमर्थः तदेकस्येति हेतुः, नित्यो 
ह्ययमेकः स्यात्‌, एकत्वे चानुपपन्नं नानादेशोपलम्भनमिति । न च भिन्ना 
नित्या गकारा एव कि न स्वीक्रियन्ते । अत आह--असति विशेष इति । 
विशिष्टरूपस्य गकारस्य नित्यत्वपक्षे नानेकत्वं सम्भवति, तथा सति अवि- 
शेषबुदधेरप्रामाण्यापत्तः, तदप्रामाण्ये च नित्यत्वहानिरिति । 


न च व्यज्ञकध्वनिदेशभेदाद्‌ व्यंग्यस्य शब्दस्य भिन्नदेशेषु उपलम्भः । 
प्रदीपादौ व्यभिचारात्‌, व्यज्ञकानां ध्वतीनां देशभेदो$पि नास्ति, सर्वेषा- 


CCO. Vasishtha Tripathi Collection. Digitized By Siddhanta eGangotri Gyaan Kosha 


WPS SNS SSE SSS 


शाबरभाष्यम्‌ २४९ 


माकाशदेशत्वात्‌, तस्य च स्वतः अवयवतोवा भेदाभावात्‌ निरवयवत्वात्‌ । 
भवन्मते व्यङ्ग्यव्यञ्जकयोध्वेनिशब्दयोराकाश एको देश इति सर्वेरेकत्र 
शब्दाभिव्यक्तिः स्यात्‌ । अस्मन्मते तु वायवीयत्वाच्छब्दो वाय्ववयवदेश इति 
भिन्नदेशो भवतीति युक्तमिति । 


अनित्यत्वे साधकान्तरमाह्‌-प्रक्ृतिविक्ृत्योश्च ॥ १० ॥ ( पू० ५) 

भाष्यम्‌ । अपिच दध्यत्र—इत्यत्र इकारः प्रकृतिः, यकारो विकृतिः 
इत्युपदिशन्ति । यद्विक्रियते, तदनित्यम्‌ । इकारसादृश्यं च यकारस्यो- 
पलभ्यते, तेनापि तयोः प्रकृतिविकारभावो लक्ष्यते । 

उपदिशन्ति व्याकरणसूत्रकाराः । तथा च स्मृतिप्रामाण्यादिकारय- 
कारयोः प्रक्ृतिविक्ृतिभावो दधिक्षीरवदवगम्यते इति। तद्वदेवानित्यत्वमपि 
बोध्यम्‌ । अत्रत्यं भाष्यं निगदेनेवव्याख्यातम्‌। 

साधकान्तरमाह 

वृद्धश्च कतूंभूम्ताउस्य ॥ ११ ॥ ( पु० ७) 

भाष्यम्‌-अपिच बहुभिः रुच्चारयद्धि: महान्‌ शब्दः धूयते । स 
यदि अभिव्यज्यते, बहु भिरल्पेश्रो च्चा्यंमाणस्तावानेवोपलस्येत । अतो 
सन्यासहे-नूनमस्य एकेकेन कश्चिदवयवः क्रियते, यत्प्रचयादयं महान्‌ 
उपलभ्यते । र्क 

कारणगताल्पत्व--महत्त्वाभ्यां कार्ये अल्पत्व--महत्त्वयोदेशंनाद्‌ प्रकृते- 
ऽपि 'बहुभिरुच्चारयद्धिमंहान्‌ शब्दः श्रूयते' इति भाष्येण शब्देऽपि कारण- 
गतमहत्त्वादेव महत्त्वमिति, कायंत्वमेव स्वीकर्तुमुचितं नहि व्यञ्जकेन 
व्यङ्ग्येऽतिशयः, दीपसहस्रेरपि पटादौ महत्त्वादर्शनादिति भावः ॥११॥ 


सूत्रम्‌ । समन्तु तत्र दशनम्‌ ॥ १२ ॥ (उ० १) 

भाष्यम्‌- तु शब्दात्पक्षो विपरिवतंते । यढुक्तम्‌ । ( वु० १) 
प्रयत्नाइुत्तरकाले दशंनात्‌ कृतजोऽयमिति। यदि विस्पष्टेन हेतुना 
शब्दस्थ नित्यत्वं वक्तुं शक्ष्यामः । ततो नित्यप्रत्ययसा मर्थ्यात्‌ प्रयत्नेना 
भिव्यज्यते--इति भविष्यति । यदि प्रागुष्चारणादनभिव्यक्तः प्रयत्ने- 
नाभिव्यज्यते । तस्मादुभयोः पक्षयोः सममेतत्‌ । 

तु शब्द: पूर्वपक्षं व्यवच्छितत्ति । अयमभिप्रायः-प्रयत्नानन्तरोपलब्धि- 
रिति हेतुरनैकान्तिकः । अनेन हि प्रयत्नोत्तरकाले शब्दस्य सत्ता गम्यते, नतु 
पूर्वकाले तत्प्रतिषेधोऽपि । न च पूर्वकाले तत्सत्तायां प्रमाणाभावः, सोऽयं 
गकार इति प्रत्यभिज्ञाया एव प्रमाणत्वात्‌ । न च भ्रदीपकलिकादौ व्यभि- 
चारान्न पदार्थसत्ता साधनक्षमा सा । तत्र प्रत्यक्षविरोधेन तदसाधकत्वेऽपि, 
प्रकृते प्राक्काले सदसत्त्वग्राहिप्रमाणाभावेनाऽविरोधात्तत्‌ साधकत्वाङ्गी- 
कारात्‌ । अत एवात्मनः पूर्वापरकालस्थायित्वप्रदशंनार्थं प्रमाणत्वेन प्रत्य भिज्ञो 
पादानं सर्वत्र दृष्टं सङ्गच्छते । यदि परिसंख्यारूपेण प्रागूर्ध्वानुपलभ्यमानत्वे 
सतीति विशेषणं हेतौ प्रक्षिप्यते, तदापि वैशेषिकमते शब्दत्वे व्यभिचारः 
सोप्येवं रूपो न चासावनित्यः । सांख्यमते तु नित्यात्मचेतन्ये व्यभिचारः 
सुषुप्त्यादौ तदस्फुरणात्‌ । न च तदानीमसौ नास्ति, नित्यत्वात्‌ । 


बुद्धिबोध्यं त्रयादन्यत्संस्कृतं क्षणिकं च तदिति । 


वादिनः शाक्यस्यापि प्रतिसंख्यानिरोधादिभि व्यभिचारः । प्रति- 
संख्यानिरोधादि नेह प्रदश्यंते ग्रन्थगौरवभयादुपयोगाभावाच्च । 


एवं भूमिजलावृतमाकाशं सदपि नोपलभ्यते खननोत्सेचनादिप्रयत्ना- 
नन्तरभुपलभ्यते इति, तत्रापि हेतुरनेकान्तिकः, आकाशस्यापि प्रत्यक्षत्वमग्रे 
स्फुटीभविष्यतीति । नोपलभ्यमानत्वं तत्रासिद्धमित्यवधेयम्‌ । न चाकाशं 
सवंगतमिति भूम्याद्यावृतमप्यस्तु, शब्दस्तु नेवं रूपः, तत्कथं प्रयत्नात्यूव॑ वर्तेत 
इति, श्रान्तोसि, शब्दोप्याकाशवत्सर्वंगत एवेति विशेषाभाव इति । १२ ॥ 

अस्थानादितिहेतोव्य॑भिचारप्रदर्शानार्थ सूत्रम्‌ । 

सतः परम्‌ अदशनं विषयानागमात्‌ ॥ १३ ॥ (उ० २) । 

भाष्यम्‌ --यदपरं कारणमुक्तं ( पु० २ ) उच्चरितप्रध्वस्तमिति 
अत्रापि यदि शक्ष्यामो नित्यतामस्य विस्पष्टं वक्त्‌ ततो नित्यप्रत्यय- 
सामर्थ्यात्‌ कदाचिदुपलम्भं कदाचिदनुपलम्भं दृष्ट्वा किस्िदुपलम्भस्य 
निमित्तं कल्पयिष्यामः । तच्च संयोगविभागसऱद्घावे सति भवतीति 
संयोगविभागावेवाभिव्यञ्जको--इति वक्ष्यामः । उपरतयोः संयोग- 
विभागयोः श्रूयते इति चेत्‌ । नेतदेवम्‌ । न ननमुपरमन्ति संयोग- 
विभागाः, यतः उपलम्यते शव्दः इति, नहि ते प्रत्यक्षाः इति । 

अयं भावः । यदा कूपपुरणभ्रबन्धेनाकाशस्तिरोधीयते, तदा, तत्रास्था- 


नादिति हेतुरनेकान्तिकः । न च तिरोधानं नाम व्यवधानेनादर्शनम्‌, 
आकाशं तु सदेवाप्रत्यक्षमिति किमत्र तिरोधानम्‌ । 


मेवम्‌ । तदप्रत्यक्षत्वे प्रमाणाभावात्‌ । तत्सिद्धिरेव न स्यात्‌। न च 
शब्दगुणरिङ्गेन तदनुमानं, शब्दस्य गुणत्वाभावात्‌ । 

कि चास्य गुणत्वस्वीकारेऽपि वायोरेवासौ गुणो, नाकाशस्य, वर्णाभि- 
व्यक्तिजनककण्ठताल्वादिस्थानसम्बन्धाद्‌ वायौ शब्दो गुण उत्पद्यते, श्रोत्रं 
गते वायौ तत्रत्यशब्दं संयुक्तसमवायेस श्रोत्रं गृह्वाति । न चानित्यसमवेतत्वेन 
शब्दस्यानित्यत्वं शङ्क्यम्‌ । सत्ताघटत्वादिवन्नित्यत्वात्‌ । न चाकाशस्य 
नीरूपत्वात्‌ कथं प्रत्यक्षता, नीरूपस्यापि रूपस्य प्रत्यक्षदशंनात्‌ । प्रत्यक्षं प्रति 
रूपवत्त्वस्याप्रयोजकत्वात्‌ । न च नीरूपद्रव्यस्य न प्रत्यक्षत्वं गुणस्य द्रव्यत्वा- 
भावाच्नीरूपस्यापि प्रत्यक्षत्वे बाधकाभावः । कालस्य नीरूपस्यापि प्रत्यक्ष- 
त्वाभ्युपगमेन तथापि रुपवत्वस्य तत्राप्रयोजकत्वात्‌, आकाशस्यापि नील- 
रूपवत्त्वेन नीरूपत्वाभावात्‌ । अत एवेहाकाशे पतर्त्रा पतति इति सर्वजनीना- 
नुभवः सङ्गच्छते । वायुर्नीरूपः स्पर्शवान्‌ आकाशस्तु निःस्पर्शो रूपवानि- 
त्यनयोविशेष इति दिक्‌ । 

चक्षुषोऽनुग्राहकत्वादालोको यथा घटाद्यभिव्यञ्जकः, तथा श्रोत्र- 
संस्कारकत्वाद्‌ ध्वनिः शब्दाभिव्यञ्जकः । न च ध्वनीनां केन रूपेण संस्का- 
रकत्वमिष्यते । नहि किञ्चिच्चिल्लं तत्र दुष्यते इति चेत्‌ ? तहि केन रूपेण 
शन्दजनकत्वं ध्वनीनामिति पर्यनुयोगः जनकत्वपक्षेपि कतु शक्यते, 
चिह्वादेस्तत्राप्यसत्त्वात्‌ । शक्तिरूपं सामर्थ्यन्तु उभयत्राप्यविशिष्टं, तच्च 
कार्यानुभेयं, न रूपादिवत्रत्यक्षमतीन्द्रियत्वादित्यसकृदुक्तमेव । 


भाष्यकारेण गूढाभिसन्धिना संयोगविभागयोरभिव्यञ्जकत्वमृक्तं, 
पूर्वपक्षिणा वायवीयसंयोगविभागाभिधानाभिप्रायानभिज्ञेत कण्ठताल्वादि- 
स्थानसंयोगविभागपरत्वाभिमानेनाक्षिप्यते-उपरतयोरिति । गृढाभिसन्धि 
स्फोरयति-न नूनसिति । वायवीयानां संयोगविभागानां नोपरमोश्यमेव 
दाब्दाभिव्यज्ञक: । कण्ठादिसंयोगविभागयोरनभिव्यल्लकत्त्वात्तदुपरमे न क्षतिः। 
न च वायवीययोः संयोगविभागयोः प्रत्यक्षत्वमित्याह--नहि ते इति । 

यदि शब्दमित्यत आरभ्य प्रागमिघातेनही' त्यस्माद्‌ ग्रन्थाद्‌ गृढाभि- 
प्रायावेव पूर्वोत्तरपक्षवादिनो । तथाहि अप्राप्ताश्चेत्‌ संयोगविभागा: श्रोत्र- 
स्योपकुर्युरिति पूर्वपक्षिणा ताल्वादिसंयोगविभागाभिप्रायेणेव दोषा दिताः । 
वायवीयानां तेषामप्राप्त्यसम्भवेन तदभिप्रायेण दोषासम्भवात्‌ । ननु नहि 
ते प्रत्यक्षा इति सिद्वान्तवादिना संयोगविभागानां वायवीयत्वस्फोरणात्कथं 
पुनरत्र गूढाभिसन्धिरिति चेत्‌, न । ताल्वादिसंयोगविभागानामपि वर्णंजनक- 
शक्तिमत्वेन प्रत्यक्षत्वाभावात्‌, तत्तात्परयेणापि तादृशो क्तिसम्भवादितिध्येयम्‌ । 


ननु ध्वनीनामभिव्यज्ञकत्वं संस्कारद्वारा वाच्यम्‌ संस्कारः कि शब्दस्य, 
उत श्रोत्रस्य, अथवा द्वयोरिति । आद्ये नित्यस्य सवंगतस्येकस्य शब्दस्येकत्र 
देशे संस्कारे सवंत्रोपलम्भः स्यात्‌, अविशेषात्‌ । अनित्यत्वे तु भेदादन्येषाम- 
संसक्ृतत्वसम्भवेनानुपपत्तिपरिहारः स्यादपि । न च शब्दाधारस्यत्त्येक एव 
प्रदेशः संस्कृतो न सर्वं इति यः प्रदेशः संस्कृतः, तत्र शब्द उपलभ्यते, न 
्रदेश्ान्तरेऽसंस्क्ृतत्वादिति वाच्यम्‌, व्योम्नो निरवयवत्वेन स्वतोऽवयवतो वा 
प्रदेशासम्भवात्‌, तस्य चेकत्र संस्कारे सवंत्र सवंशब्दानां श्रवणं स्यात्‌ । 
ढवितीयेपि कल्पे आकाशमेव श्रोत्रमिति वादिनां मते तस्यंकत्वाद्विभुत्वाच्च- 
सर्वत्र प्राप्त सवंशब्दानां सर्वस्मिन्‌ देशे श्रवणं प्रसज्येत संस्कृतत्वा 
विशेषात्‌ । 

किञ्चेतन्मते एकस्य दाब्दश्रवणवेलायां सर्वपुंसां श्रवणं स्यात्‌, आकाश- 
स्येव श्रोत्रत्वात्‌ । तस्य चेकत्वादिति । न च धर्माधमोपगृहीताकाशभाग एव 
श्रोत्रम्‌, तस्य च धर्माधमंभेदाद्‌ भेद इति, नाव्यवस्था । अत एव. न बधिरस्य 
शन्दश्रवणापत्तिरपि शब्दश्रवणादुष्टाभावेन तं प्रति नभसः श्रोत्रत्वाभावादिति 
वाच्यम्‌, आकाशस्य निष्प्रदेशत्वेनेतादुशकल्पनानवकाशात्‌ । 

सांख्यानामपि श्रोत्रस्याहंकारित्वेनेयमापत्तिस्तुल्येव, अहंकारस्याप्या- 
काशवन्निरवयवत्वाद्‌ व्यापकत्वाच्च । किंच सकृत्‌ संस्कृतेन श्रोत्रेण सर्व- 
शब्दोपलब्धि: स्यात्‌, घटायोन्मिलितं चक्षुः पटमपि प्रकाशयतीति न्यायात्‌ । 
अन्त्यकल्पे पूर्वकल्पद्वयोक्तदूषणसमुच्चयो वाच्य इति । कृतकत्वाङ्जीकारे 
ठु नायं दोषः, एकशब्द-श्रवणवेलायां न सवंशब्दश्नवणापत्तिः, शब्दान्त- 
राणान्तदानीमसत्त्वादिति आह भाष्ये-यस्याप्यभिव्यञ्जन्तीति । 

भाष्यमू--पदि शब्दं संयोगविभागाः एवाभिव्यञ्जन्ति, न कुर्वन्ति 
आकाशविषयत्वाच्छन्दस्य, आकाशस्येकत्वात्‌, यः एवाथमत्र श्रोत्राकाशः 
स एव देशान्तरेष्वपीति, त्रुघ्नस्थेः संयोगविभागंरभिव्यक्तः पाटलि- 
ुत्रेऽप्युपलभ्पेत । यस्य पुनः कुर्वंन्ति, तस्य वायवीयाः संयोगविभागाः 
वाय्वाश्ितत्वाद्वायुष्वेव करिष्यन्ति । यथा तन्तवः तन्तुष्वेव पटम्‌ तस्य 
पाटलिपुत्रेष्नुपलम्भो युक्तः स्रुघ्तस्थत्वात्तषाम्‌ । यत्याप्यभिव्यंजन्ति 
तस्याप्येष न दोषः, द्रे सत्याः कणंशष्कुल्याः अनुपकारकाः संग्रोग- 
विभागाः, तेन दूरे यच्छ्रोत्रम्‌, तेन नोपलभ्यते इति । नेतदेवम्‌ । 
अप्राप्ताशचेत्‌ संयोगविभागाः थोत्रस्योपकुय्युँ;, सन्षिकुष्टविप्रकृष्टदेशस्थी 
युगपच्छब्दमुपलमेयाताम्‌ न च युगपदुपलभेते । तस्मात्नाप्राप्ता; 
उपकुर्वन्ति । न चेदुपकुर्वन्ति तस्मादनिमित्तं शब्दोपलम्भने संयोग- 
विभागो इति । 
नेतदेवम्‌, अभिघातेन हि प्रेरिताः -वायवस्तिमितानि वाय्वन्तराणि 
प्रतिबाधमानाः सवंतोदिक्कान्‌ संयोगविभागान्‌ उत्पादयन्तो यावद्वेग- 
सभिप्रतिष्ठन्ते । ते च वायोरप्रत्यक्षत्वात्‌ संयोगविभागाः नोपलभ्यन्ते । 
अनुपरतेष्वेव तेषु शब्दः उपलभ्यते, नोपरतेषु । अतो न दोषः अत एव 
चानुवातं दूरादूपलभ्यते शब्दः । 


अयं भावः--आकारास्य श्रोत्रत्वानभ्युपगमाद्‌, अभ्युपगमेऽपि तस्य 
निर्भागत्वानङ्खीकारादिह पतति पतत्रीत्यादिःप्रत्यक्षानुरोधात्‌ । तथा च 
श्रोत्रस्य प्रतिपुरुषं भिन्नत्वात्‌ संस्कारद्वारा शाब्दश्रवणभेद उपपद्यते। न 
चेक-श्रोत्रसंस्कारे सवंश्रोत्रसंस्कारो वक्तुं शक्यते, भित्नत्वात्‌ । एवञ्च 
यच्छोत्रं संस्कृतम्‌, तेनेव शब्दग्रहणम्‌, नान्येन तस्यासवंगतत्वान्न स्॒वत्रोपलम्भः 
दाब्दनित्यत्वपक्षेऽपि तदाह--दूरे इति । श्रोत्रं स्वाभिमतं दर्शयति-- 
क्णंशष्कुस्या इति । तथा च शब्दश्रवणान्यथानुपपत्त्या शब्दग्रहणसामर्थ्य 
कल्पनीयम्‌, अन्यथा बधिरस्याप्याकाशसत्त्वेन शब्दोपलम्भप्रसङ्गात्‌ । 

अथवास्तु तावन्तिरवयवाकारामेव श्रोत्रम्‌, तावतापि ध्वनिसंस्कारस्या- 
धिष्ठानगतत्वेनाधिष्ठानस्य च प्रतिपुरुषं भेदात्‌, सवंश्रोत्रसंस्कारापत्तिरिति 
नाव्यवस्था । न चाषिष्ठानसंस्कारे न . श्रोत्रसंस्कार इत्यसंस्कृतेनेव श्रोत्रेण 

शब्दोपलम्भस्तथा चासंस्कृतत्वाविशेषाच्छोत्रान्तरेणापि तदुपलम्भापत्त्या 
सैवाव्यवस्थेति वाच्यम्‌, अधिष्ठानद्वारा श्रोत्रस्येव संस्कार इति स्वीकारादन्यथा 
असंस्कृतकणंशष्कुलीकस्य तदुपलम्भअप्रसङ्गात्‌ । 

न चाधिष्ठानद्वारा दूरस्थश्रोत्रं किन्न संस्क्रियते इत्यत्र आह---अप्राप्ता 
इति । प्राप्येव ध्वनयः शरोत्रसंस्कारं कुर्वन्ति, अप्राप्तास्तु कथं तत्संस्कुर्यृरिति । 
संयोगविभागा इति ध्वनीनामुपलक्षणम्‌ । न चेकश्रोत्रकल्पे एकस्मिन्नधिष्ठाने 
संस्कृते तद्‌ द्वारा श्रोत्रं संस्कृतमेवेति दूरस्थस्यापि शब्दश्रवणप्रसङ्गः 
श्रत्रस्येकत्वात्संस्कृतत्वाच्चेति वाच्यम्‌ । ज्ञानाङ्ग हि संस्कारो ज्ञानसमानदेश 
एव ज्ञानं च स्वशारीर-प्रदेश एव नात्य-शरीरे इति संस्कारस्यापि तत्रेव 
ज्ञानजनकत्वं न शरीरान्तरे वेगुण्यात्‌ । नन्वात्मनोऽपि निरवयवत्वान्निरवय- 
वस्य च प्रदेशासम्भवात्कथं शरीरप्रदेशे ज्ञानमुच्यते ? सत्यं निष्प्रदेश आत्मा, 
तथापि शरीरावच्छेदेनेवात्मनि ज्ञानदर्शनादेवंविधोक्तो बाधकाभावात्‌ । 
अथ वा यथा घटाकाशसंयोगो नाकाशं व्याप्नोति, किन्तु क्वचिदेवान्यत्र 
पटसंयोगादेरपि दशंनात्तथा कर्णशष्कुल्यपीति तदवच्छेदोऽपि क्वाचित्क 
एवेति न तदवच्छिन्न-संस्कारसांकय्यंमिति नाव्यवस्था । यथा घटस्या- 
व्यापकत्वात्तदगुरोधित्वात्तदीयसंयोगस्य न व्यापकत्वम्‌, तथा कर्णंशष्कुल्या 

अपि तादुशत्वात्तदीयसंयोगोऽपि न व्यापकः, एवश्च बधिरस्य न शब्दोपलम्भ 
आकाशात्मक-श्रोत्राभेदेऽपि । तदीयाकाशस्य धर्माधर्मोपगुहीतकरणंदाष्कुल्य- 
वच्छिन्नत्वाभावात्‌ । 

ननु बघिरात्मनोऽपि व्यापकत्वे शरीरान्तरेऽपि सत्त्वादात्मान्तरवत्तद- 
वच्छेदेनेव किन्न शृणोतीति चेत्‌, तदीयादृष्टोपारजितशरीराद्यवच्छेदेनेव 
तद्भोगसम्भवेन ग्रामवासिनां सर्वेषां तत्स्वामित्वाभावहेहे सद्भावमात्रेण 
तत्स्वामित्वाभावेन तत्र श्रवणापत्तिविरहात्‌ शब्दश्रवणादुष्टाभावात्‌ । 


संस्कारकभेदादपि न शब्दश्रोत्राकाशसंस्कारसाडूःयंम्‌ संस्कारका हि 
ध्वनयः प्रादेशिकाः सावयवाञ्चेति तदाहितसंस्कारोऽपि प्रादेशिक इति नैकत्र 
संस्कारेणान्यत्रोपलम्भ इति । 

यदप्युक्तं सङृत्संस्कारेण सवंत्रोपलन्धिरिति। तदपि न यथाकार्यं 
कल्पनाया औचित्येन प्रतिशब्दं. संस्कारददतुभूतध्वनिजातिभेदस्य कल्पनात्‌, 

ध्वनिसंयोगस्येव श्रोत्रसंस्काररूपतया स्थिरवाय्वपनयस्य तत्त्वाभावात्‌ । 
वर्णानित्यत्ववादिनां यथा वर्णान्तरजनकताल्वादिसंयोगेन वर्णान्तरस्योत्पत्ति- 
वारणाय तत्तद्वणंजनकतत्तत्ताल्वादिस्थानभेदः कल्प्यते, तथा नित्यवादिना- 
मपि तदुवर्णाभिव्यञ्जकध्वनिभेदकल्पनं सममिति नातिरिक्तकल्पनागौरवमेवं 
ताल्वादिसंयोगजनकप्रयत्नतद्धेतुविवक्षाभेदेऽपि बोध्यम्‌ । तदेतत्सरव॑मभिप्र- 
त्याह—तस्मादिति । शब्दश्रवणरीति दर्शयति अभिघातेनेति । अभिघा- 
तेन—कण्ठताल्वाद्यभिघातेन स्तिमितानि स्थिराणि । यद्यपि वायोः सदा- 
गतित्वान्न स्थिरत्वम्‌, तथापि सूक्ष्मोवायुयंदा परान्न कम्पयति, तदा स्थिर 
इव भवतीत्यभिप्रायेण स्तिसितानीत्युक्तम्‌ । संतो दिक्कान्‌--सवंदिक्ष 
भवान्‌ वेगवत्त्वाच्छरादिवद्‌ गच्छति, तेन न सवंत्र शब्दोपलम्भः । संयोग- 
विभागानुपलम्भे हेतुमाह--वायोरिति । एवञ्चानुपरतेष्वेव शब्द उपलभ्यते 
इति सिद्धान्तितम्‌: । ईदुशरीत्या लोकमागोप्यनुरुद्धयते लोको हिं यं शब्द 
परस्मे श्रावयितुमिच्छति, तमेवोच्चारयति। न तु शाब्दान्तरश्रावणेच्छया 
शब्दान्तरमुच्चारयति । छोकरीतिश्च परीक्षकेरनुसरणीया, अन्यथा लोकस्य 
तत्रा विश्वासापत्तेः । 


वेशेषिकास्तु संयोगाद्‌ वा विभागाद्‌ वा शब्दाद्‌ वा शब्दतिष्पत्तिरि- 
(२.२.३)ति, ऊचुः । संयोगजः शब्दो यथा भेरीदण्डसंयोगाञ्जायते यः, स 
द्वितीयः पाट्यमानवेणुदलद्वयविभागजः, कर्णगोचरस्तु शब्दज: शब्दः । तत्र 
संयोगादेर्जायमानः शब्द: वीचीतरङ्गन्यायेन स्वसमानजातीयान्‌ शब्दान्‌ 
सवंदिक्ष॒ जनयति, तेषु निरन्तरमुत्पाद्यमानेषु यो यः कर्णपथमवतरति, स 
श्रूयते इति सेयं कल्पना न युक्ता, लोकविरुद्धत्वात्‌, कल्पनागौरवाच्च । य॑ 
श्रावयितुमित्यादिना लोकविरोधस्तावत्प्रदशित एवेकः, अच्थेन विरोधेन सह 
कल्पनागौरवमिदानीं प्रदश्यंते । एकशब्देनेव श्रवणोपपत्तौ तदर्थमनेकशान्द- 
कल्पनागौरवम्‌ । किञ्च दान्दस्य दाब्दान्तरारम्भकत्वम्‌, अप्यदृष्टत्वात्‌ प्रमाण- 
विरुद्धम्‌ । अमूतंस्य शब्दस्य निष्क्रियत्वादारम्भकत्वानुपपत्तिः, इयति देशे 
आरभते नान्यत्रेति नियामकानुपलब्ध्या सवंत्रारम्भापत्तिश्च । अन्तिमस्यापि 
राब्दत्वाच्छन्दान्तरारम्भकत्वापत्तिशच । अनुवातं दूरेण शब्दोपलब्धिरसम- 
थिता च स्यात्‌ । 

किञ्च वीचीसन्तानवदेकदेशे शब्दारम्भ: स्यात्‌ न चतुदिक्ष, वीचीनां 
सक्रियत्वाद्‌ वीच्यन्तरारम्भकत्वं युज्यते, शब्दस्य निष्कियत्वान्न तदारम्भ- 
कत्वम्‌, कुड्यादिभिः शब्दान्तरारम्भकत्वविधातानुपपत्त्या व्यवहितेऽपि 
शब्दान्तरारम्भापत्तिः । अमूतंस्य मूर्तेव्यंवधानाभावात्‌ । न च ब्दो 
व्योमगुणः, न च कुड्यमध्ये तदस्तीति, कथं तत्र शब्द इति शक्यम्‌ । कुड्येन 
व्योम्नो विनाशोत्सारणासम्भवात्‌ नित्यत्वात्‌ व्यापकत्वाच्च । 


न च शब्दस्यारम्भकत्वे किश्चित्प्रमाणम्‌ । अर्थापत्तेस्त्वयानभ्युपगमात्‌ 
प्रकारान्तरेण, शब्दश्रावणोपपत्तेश्व । नापि सामान्यतो दृष्टानुमानम्‌, लिङ्गा- 
भावात्‌ । प्रत्युत शब्दो न शब्दान्तरारम्भकः शब्दत्वादन्त्यशब्दवदित्यनुमाने- 
तानारम्भकत्वनिर्णय एवेति दिक्‌ । 


आहतैस्तु शब्दस्यागमनं परिमाणं स्पर्शः अभिभवश्व स्पर्दावानपि 
त्वगिन्द्रियाग्राह्म: सूच्माश्च पुदुलभागा इति सर्वं दृष्टविरुद्धं कल्प्यते । 
एतत्मतेऽपि भदुश्यावयवे रवयविनः शब्दस्य रचनाऽनुपपन्नेव । द्रवत्वं विना 
संस्लेषोऽपि कथं सक्तुवत्सं्लेषोपपादने तु वायुसम्पर्कात्तद्वदेव विइलेषः स्यात्‌ । 
छघूनामवयवानां केनचिन्निबन्धाभावेन वृक्षाद्यमिघातेन लोष्ठवद्विइलेषापत्ति- 
रिति न किञ्चिदेतत्‌ । 


सूत्रम्‌--प्रयोगस्य परम्‌ ॥ १४ ॥ (उ० ३) 


भाष्यम्‌ यदपरं कारणमुक्तं शब्दं कुरु, मा कार्षीः इति व्यव- 
हर्तारः प्रयुञ्जन्ते । यद्यसंशयं नित्यः शब्दः, शब्दप्रयोग किति 
भविष्यति । यथा गोमयान्‌ कुविति समाहारे । (संबाहे वा) 

गोमयान्‌ कुरु इति । ननु कार्यत्वमात्रस्य प्रतिज्ञातत्वेन गोमयादावपि 
तत्सत्त्वेत कथं हेतोरनेकान्तिकत्वं ? सत्यम्‌इदमुपलक्षणमाकाशमात्रं कुरु 
इत्यत्र हेतोरनेकान्तिकत्वं द्रष्ठव्यम्‌ । ननु आवरणाभावमात्रस्येवाकाशत्वं 
वदतां बौद्धानां मते वस्त्वन्तरापसारणजन्यत्वादाकाश्ञेऽपि न व्यभिचार इति 
चेत्‌, न, तन्मते अभावस्य कार्यत्वानभ्युपगमेन व्यभिचारस्य दुरुद्धरत्वात्‌ । 
मतान्तरे तु आकाशस्य नित्यत्वेन व्यभिचारः स्फुट एव । न चाकाङमात्रे 
कुरु इति प्रयोगो निष्फलः वस्त्वन्तरापसारण-फलकत्वेन सार्थक्यात्‌ । 

अथाकाशे गौणः करोति शब्द प्रयोगः, एवं तहि शब्देऽपि गोण एव तस्यापि 


` प्रत्यभिज्ञया नित्यत्वसिद्धेरप्रत्यूहत्वादिति ॥ १४॥ 


सूत्रम्‌--आदित्यवद्‌ यौगपद्यम्‌ ॥ १५॥ ( उ० ४ ) 

भाष्यम्‌ यत्तु (पु० ४) एकपदस्य सतो नानादेशेषु युगपद्‌ दशंन- 
सनुपपन्‍नसिति । आदित्यं पश्य देवानां प्रिय एकः सन्‌ अनेकदेशाव- 
स्थित इव लक्ष्यते । कथं पुनरवगम्यते एकः आदित्यः-इति ? उच्यते । 
प्राङ्मुखो देवदत्तः पुर्वाह्क सम्प्रति पुरस्तादादित्यं पश्यति । तस्य 
दक्षिणतोऽवस्थितो न द्वौ पश्यति, आत्मनश्च सम्प्रति न तिरश्चीन 
देवदत्तस्याजेवे । तस्मादेक आदित्य इति । दूरत्वादस्य देशो नाव- 
धाय्यंते, अतो व्यामोहः । एवं शब्देऽपि व्यामोहादनवधारणं देशस्य । 
यदि श्रोत्रं संयोगविभागदेशसागत्य शब्दं गुह्हीयात्‌, तथापि तावदनेक- 
देशता कदाचिदवगस्येत, नच तत्‌ संयोगदेशमागच्छति। प्रत्यक्षा हि 
कणंशष्कुली तद्देशो गृह्यते । वायवीयाः पुनः संयोगविभागाः अप्रत्यक्षस्य 
वायोः, कर्णशण्कुलो प्रदेशे प्रादुभेवन्तो नोपलम्यन्ते-इति नानुपपन्नम्‌ । 
अत एव व्यामोहः, यत्‌ नानादेशेष॒ शब्दः इति । आकाशदेशश्च शब्द 
इति, एकं च पुनराकाशम्‌ अतोऽपि न नानादेशेषु । अपि च एकरूप्ये 
सति देशभेदेन कामं देशा एव भिन्नाः, नतु शब्दः । तस्मादयमप्यदोषः । 


सत्त्वान्तरे च योगपद्यमिति सूत्रे यदनित्यत्वे कारणमुक्तमेकस्य नाना- 
देशोपलम्भनमिति, तत्र व्यभिचारमाह्‌ अनेन सूत्रेण । एकस्येव सवितुर्यथा 
नानादेशोपलम्भेऽपि नानेकत्वम्‌, एवं शब्देऽपीति न नानादेशोपलम्भनम- 
नित्यत्वसाधनमादित्ये व्यभिचारादित्यर्थः । देवानां प्रियो मूर्ख: । यद्यप्येवं- 
विधशब्दोच्चारणं भाष्यकृतां न शोभते, तथापि प्रत्यहमादित्यं पश्यन्नपि 
यस्तमेकमनेकदेशस्थं नावधारयति, यस्मे च विशिष्येतत्प्रतिपादनीयम्‌, स 
वस्तुतस्तथाविध एवेति तत्तात्पर्येणायं शब्दप्रयोग: समुचित एवेति 
बोध्यम्‌ । | 

वस्तुतो न आादित्योऽनेकदेशस्थः किन्तु अनेकदेशस्थत्वेन ज्ञायते इत्यभि- 
प्रायेणेव शब्द: प्रयुक्तः । आदित्यस्य नानादेशोपलम्भे अयं हेतुः यः पुरुषः 

३३ 

प्राच्यां दिशि यावद्दूरं सूर्य पश्यति, ततः क्रोशसहस्राद्‌ दूरं प्रतीच्यां स्थितः 
पुरुषः तावद्दूरम्‌ एव तं तत्र पश्यति, ततो नानादेशोपलब्धिः स्पष्टेव । न 
च तथा सति भिन्न एवादित्योऽस्तु । मेवं योग्यानुपलब्धिविरोघात्‌ । 

अपि च मध्याह्ने सर्वोपि जनः स्वोपरि सवितारमीक्षते, न च सर्व- 
स्योपरितन एकदेशः तस्माद्िननदेशं पश्यतीति भावः। कुतः कारणादेकः 
सविता नानादेशेषूपलभ्यते ? इदं कारणं यो यत्र स्थितो यावद्दूरं वृक्षादि 
गुह्वाति तत्रेव सन्निहितं सूर्यं पश्यन्‌ तत्रेव देशे स्थितं सूर्यमवधारयति 
पश्चाततत्र गत्त्वा पृनस्तावद्दूरमेव पुनस्तं पश्यति, तत्रापि गत्वा पुनस्तावद्दूर 
पश्यति, ततोऽवगम्यतेऽयमिति दूरस्थोऽपि नानादेशस्थिते: पु रुषैः तत्सान्निध्या- 
घ्यासेन भिन्न-भिन्न-देशे गृह्यते, पूर्वं हि यो वुक्षादिदेशो स्वदेशत्वेनावधृतः, 
न च वृक्षसूर्ययोरन्तरार गृहीतं, तत्र गतस्तु तयोरन्तरालं तावदेवावधारयति 
इति, यथा सूयंस्य तत्तद्देशविशेषादर्दनादनेकदेशस्थत्वज्ञानं तथा शब्दस्यापि 
व्यापकत्वात्‌ सवंदेशे उच्चारणाश्रवणानन्तरश्रवणादनेकदेशस्यत्वज्ञानम्‌ । 
न च कात्स्त्येनेकदेशे उपलम्भाद्‌ घटादिवच्छन्दस्याप्यविभुत्वमेवेति वाच्यम्‌ । 
तिरवयवतयाऽवयवशोवृत्तिविरह्यात्स्वरूपत एव तद्वृत्तेर्पगमात्‌ । अवयवशो- 
वृत्तिविरहादेव कात्स्न्यनाभिव्यक्ति:, न तु कार्त्स्न्येन वर्तमानतया निरवयवे 
तदुभयवृ त्तिविकल्पासम्भवस्य पूर्वमेव प्र्दाशतत्वात्‌ । न च दाब्दस्य सवंगतत्वे- 
नोपलम्भ: स्यादिति वाच्यम्‌ । व्यङ्ग्यभानस्य व्यञ्जकाधीनतया व्यज्ञकानां 
ध्वनीनां प्रादेशिकत्वेन प्रदीपदेशे घटस्येव ध्वनिप्रदेशे एव तदभिव्यक्ति- 
स्वीकारात्‌ । व्यञ्जकानां ध्वनीनां अव्यापकतया संत्र तदभिव्यज्नसामथ्यं- 
विरहात्‌, नाविच्छिन्नरूपेण सवंत्रोपलम्भ:, किन्तु यत्र देशे यदा यदा ध्वनि- 
रुत्द्यते, तत्र तत्र तदा तदा तदुलम्भः, अन्यत्रान्यदा च ४वनीनामभावात्तद- 
नुपलब्ध्या मध्ये तद्विच्छेदः प्रतीयत इति । तत्रादित्यवन्नानादेशस्थत्वोप- 
लब्धिरिति ध्वनेरविभुत्वाच्छन्देप्यविभुत्वबुद्धिरेवं ध्वनेगंतिमत्वाद्वेगवत्त्वाच्च 
यदा येनाध्क्ना ध्वनिरायाति निर्याति च, तदा तेनेवाध्वना दाब्दोप्यायातीव, 
निर्यातीवेति प्रतीयते इति शब्दे तन्मार्गागभनप्रत्ययो ध्वनिगततन्मार्गागमन- 
निमित्तक एव परेषामालोकगतिनिबन्धनान्धकारगतिवदिति बोध्यम्‌ । 

सवितुरेकत्वं साघयति--प्राइमुख इति । पूर्वाह्ने पुरस्तादादित्यं 
पश्यतो देवदत्तस्य दक्षिणदेशस्थितः पुरुष आदित्यद्रयं न प्यति, यदि 

पश्येत्तदैकं देवदत्तस्याजेवे, एकश्च स्वस्येति । इदमुपलक्षणम्‌ । देवदत्तस्याप्या- 
दित्यद्वयदर्शनापत्तिः यद्वा सवंस्यापि तथा दर्शनापत्तिरिति। न चेवं 
कश्चित्पश्यति तस्मादेक एवेति । 

अनेकदेशस्थत्वमपि दर्शयति--आत्मनश्चेति । देवदत्तस्यार्जवे 
स्थितमादित्यमात्मनस्तिरशचीनं तस्य दक्षिणदेशस्थितो न पश्यति, 
किन्त्वात्मनोप्याजंवे एव । न चोभयोरेकदेशः भिन्नदेशास्थत्वात्‌ । 

तस्मात्‌ स्वस्वाजंवे दर्शनादनेकदेशस्थत्वमादित्ये प्रतीयते न चासौ 
भिन्नः पूर्वोक्तयुक्तेरित्ययमपि हेतुरनेकान्तिक इति, नानेन शब्दानामनित्यत्वं 
साधयितुं शक्यमिति भावः । 

नन्वेवं सूर्य॑स्यानेकदेशस्थत्वमनेकेनोपलब्धम्‌, न त्वेकेन शब्दस्यानेकदेश- 
स्थत्वन्तु एकेनेवोपलब्धमिति वेषम्यादेकस्यानेकदेशदशंन मित्यस्येव हेतुत्वेन 
विवक्षणान्न व्यभिचार इति चेत्‌, न । एकस्यापि पुंसस्तत्र तत्र गत्वा सवितु- 
भिन्नदेशत्वदर्शंनसम्भवस्योपपादितत्वेन व्यभिचारस्य दुर्वारत्वात्‌ । 

न च युगपदिति विशेषणान्न व्यभिचारः । शब्दस्तु युगपदनेकदेशेषू- 
पलभ्यते नेवमादित्य इति वाच्यम्‌ । एकस्यापि देशान्तरं गतस्य तत्रापि तथेव 
सवित्ञारं पश्यतोऽयं नानादेशस्थैस्तत्र तत्रोपलभ्यत इति युगपदेकस्यापि 
पुंसस्तज्ज्ञानसम्भवात्‌ । 

यदि एकस्य एकेन्ब्रियजन्यमनेकदेशदर्शनं हेतूक्रियते, तदापि जलादौ 
सौरेण तेजसा प्रतिस्रोतः प्रवतितेन चाक्षुषतेजसा सवितुरनेकदेशस्थत्वग्रहणेन 
व्यभिचारस्य तदवस्थत्वात्‌ । न च पात्रगतानां प्रतिबिम्बानामेवानेकदेश- 
दर्शनम्‌, न सवितुः प्रत्यभिज्ञया बिम्बप्रतिबिम्बयो रभेदाभ्युपगमात्‌ भेदे प्रमा- 
णाभावात्‌ । चक्षुषश्चिपिटीकरणादिना एकस्यापि चन्द्रमसोऽनेकधा दशाना 
च्चेत्यन्यत्र विस्तरः । 

नन्वादित्यस्य दूरस्थत्वात्तवीयदेशानवधारणादनेकदेशगतत्वप्रत्ययो 
भ्रम इति युक्तं शब्दस्य तु सन्निङृष्टत्वान्न तद्देशावधारणे व्यामोह इति कथः 
मनेकदेशस्थत्वप्रत्यय इत्या्ङक्यात्रापि व्यामोहं दर्शयति--एबं शब्देऽपीति । 
यदि श्रोत्रं संयोगविभागदेश्षमागत्य शब्दं गृह्णीयात्‌, तदा तेन शब्दस्येकदेशत्वं 
गृह्णीयादपि, न च तथा, किन्तु वस्तुतः स्वदेहस्था कणंशष्कुली स्वात्मप्रदेशे 

एव शब्द गृह्णाति, तत्र स्वप्रदेशानवधारणादुच्चारयितुप्रदेशकल्पनया नाना 
देशगतत्वं श्रान्त्या प्रतिपद्यते जनेरित्यभिप्रायेणाह--यदि थ्रोत्रसिति । 
श्रोत्रस्य संयोगादिदेशागमने कारणमाह--प्रत्यक्षा हि कर्णशष्कुलोति । 

ननु न कणंशष्कुलीमात्रं श्रोत्रै वधिरेषपि तत्सत्त्वेन शब्दश्रवणापत्तः, 
किन्तु पूर्वोक्तधर्माधर्मोपगृहीतनभोभाग एव । स च न प्रत्यक्ष इति चेत्‌, न । 
रसनादीनामधिष्ठानादन्यत्रवृत्ते रदर्शनाच्छो त्रस्य बहिंगेमने तदधिष्ठानकणंशष्कुल्या 
अपि तत्र गमनापत्तिरित्यभिप्रायात्‌ । एकस्य हि नानेकदेशसम्बन्ध: 
सम्भवति, तथा प्रतीतिस्तु भ्रान्तिरेव एकस्यादित्यस्यानेकदेशावगतिवद्‌ 
इत्यवधेयम्‌ । 

इदं पुनरिहावधेयं यत्रानेके वक्तारः, श्रोता च पुनरेक एव । तत्रेव 
श्रोत्रागमनप्रत्याख्यानेन शब्दस्येकदेशत्वप्रत्ययः पारमाथिकः । अनेकदेशत्व- 
्रत्ययश्चापारमाथिक इति व्यवस्थापयितुं शक्यते । यत्र तु पुनरेक एव वक्ता, 
श्रोतारश्चानेके तत्रेकदेशप्रतीतिरेवापारमाथिकी अनेकदेशाप्रतीतिश्च पार- 
माथिकीति युज्यते । बहुभिः स्वदेशे श्रूयमाणः शब्दो वस्तुतो नानादेशः 
स्यात्‌ । श्रोत्रस्य वकतृदेशागमनाङ्गीकारे तु वक्तुरेकत्वात्तद्ेशस्थ एव शब्द: 
श्रयेत । तथा च तत्रेकदेशस्थत्वप्रतीतिः प्रमा स्यात्‌, नान्यथेति श्रोत्रागमन- 
्रतिषेधादेकदेशप्रतीतिः भ्रान्तिरिव । न च विभोः शब्दस्य वक्तृदेशगतै: 
ध्वनिभिव्येज्यमानतया तच्निबन्धनप्रादेशिकत्वावगमो भ्रम एवेति चेत्‌, 
तथासति परत्रापि नानादेशस्थैध्वंनिभिरभिव्यज्यमानशब्दे तन्निबन्धननाना- 
देशत्वभ्रतीतिरपि भ्रम एवेति, शरोत्रागमनत्रत्याख्यानं वृथैव । 


भवतु तावदनेकदेशप्रतीतिरिवेकदेशाप्रतीतिरपि भ्रान्तिरेव, तथापि 
भाष्यकारेणेकदेशप्रतीतेश्र॑मत्वं न प्रदशितम्‌, अप्रस्तुतत्वात्‌ । सूत्रकारो हि 
बहुषु वक्तृषु सत्सु श्रोतुर्युगपदनेकदेशदर्शनं शान्दस्यानित्यत्वसाधनाय पूर्व- 
पक्षत्वेनोपन्यस्तवानू, तदनुरोधाद्‌ भाष्यकारेणापि नानादेशप्रतीतेरेव 
श्न्तित्वं समथितम्‌ । 

न च तहि ध्वन्यागमनमेव प्रतिषेध्यम्‌, कृतं श्रोत्रागमननिरासेन, ध्वन्या- 
गमनस्य श्रान्ति प्रति कारणत्वेऽपि तत्र भ्रमाणत्वाभावात्‌ । न च इान्दवेभव- 
मेव प्रमाणं कि प्रमाणान्तरान्वेषणेन, तस्य परं प्रत्यसिद्धत्वात्‌ । तस्मात्तत्र 

प्रमाणत्वेन कर्णशष्कुली--प्रतिषेध एव प्रदर्शित: । न हीयमेकदेशस्था ताना- 
देशगतान्‌ गब्दान्‌ ग्रहीतुं प्रभवतीति । न नानादेशत्वं पारमाथिकम्‌, येन 
राब्दभेदः कल्पयितुं शक्येत । एवश्च यत्र एक एव वक्ता, श्रोतारश्चानेके 
तत्र शब्देकदेशगतत्वप्रतीते्रमत्त्वेपि, अप्रस्तुतत्वान्न तदुपपादितं भाष्य- 
कृता । तदनेकदेशाप्रतीतेस्तु प्रस्तुतत्वात्तदूपपादितमिति निष्कर्षः । न च 
संयोगादिदेशं यथा श्रोत्रं न गच्छति तथा संयोगादयोऽपि श्रोत्रदेशं नायान्ति 
तद्वदेवाप्रत्यक्षत्वात्‌ । तथा च कथं दाब्दग्रहणमत आह--वायवोया इति । 
तथा च संयोगादीनां श्रोत्रदेशागमनं न प्रत्यक्षविरुद्धं वायवीयत्वेताप्रत्यक्ष- 
त्वादिति तेषामागमनं कल्प्यते, श्रोत्रस्य कणंशष्कुलीरूपस्य बहिर्देशाकल्पनं 
ृष्टविरुद्धत्वान्न युक्तमिति भावः । 


असम्भवश्च शब्दे नानादेश इत्याह्‌-आकाशदेशश्चेति । ननु बहु- 


` श्रोतृस्थले घटपटादिवच्छन्दे भेद: पारमाथिक एव, आकाशदेशत्वेऽपि 


तत्प्रदेशाभेदान्नानादेशत्वं वक्तुं शक्यमित्यत आह--अपि चेति । सम्भव- 
त्यपि देशभेदे प्रत्यक्षप्रत्यभिज्ञया शब्देक्यसमर्थनान्न तद्विरुद्धनानादेरात्वानु- 
मानमुत्पत्तुमहंति न चेकस्यानेकदेशसम्बन्धोऽनुपपन्नः । कथमनुपपन्नः । 
दुझ्यते हि एक एव देवदत्तः कदाचित्पाटलिपुत्र, कदाचिन्यथरायामिति । 
न चासौ भिद्यते इति कश्चिदनुन्मत्तः शाक्यते कल्पयितुम्‌, प्रत्यभिज्ञाविरोधात्‌ । 
एवं शाब्दोऽप्येकः सन्ननेकत्रोपलभ्येत, न चासौ भिद्येतापि देशकालभेदेऽपि 
धर्म्यंशे तद्वदेव तत्त्वेन प्रत्यभिज्ञायमानत्वात्‌ । न च तस्य पर्यायेणानेकदेश- 
सम्बन्धः शब्दस्य तु युगपदेवानेकदेश--सम्बन्धः प्रतीयते इति वेषम्यम्‌ । 
तस्याऽव्यापक्त्वेन युगपदनेकदेशत्वासम्भवात्‌ पर्य्यायेण भवति इान्दस्य 
तु व्यापकत्वाद्‌ युगपदेव सवंदेशासम्बन्धः प्रत्यभिज्ञाया उभयत्र साम्यात्‌ 
पर्याययौगपदचन्तु व्यापित्वाव्यापित्वप्रयुक्तमिति तद्वेषम्यमकिञ्चित्करं सवेथा- 
साम्ये दृष्टान्तभावो व्याहन्येत, तस्य भेदघटितत्वात्‌ । न च इाब्दस्यव्या पित्वे 
प्रमाणाभावः, तदेकत्वावगा हिप्रत्यभिज्ञायाः प्रमाणत्वेनासङ्गदुक्तत्वात्‌ । न च 
ज्वालादिवद्भ्रमत्वं, वाधकज्ञानाभावात्‌, प्रत्युतानित्यत्वकल्पनायामेव बाधकं 
दृश्यते युगपदनेकेषामेकशब्दश्रवणानुपपत्तिरिति दूरान्तिकस्थितयोः क्रमेण 
शब्दश्रवणाय सम्बद्धस्येवः शब्दस्य श्रोत्रेण ग्रहणं वक्तव्यम्‌, न चोच्चारित- 

२६२ कंल्पकरिकासमन्वितंम्‌ 

स्येकस्य सकृदनेकश्रोत्रसम्बन्धः शक्यसम्भवः, कदम्बकोरकन्यायेन शब्दान्त- 
रारम्भो दृष्टविरुद्धत्वात्‌ पराकृत एवेति । प्रत्यभिज्ञाप्रामाण्याय शब्दनित्यत्वा- 
ङ्जीकार एव युक्तः अभिव्यज्ञकानुरोधात्तदभिब्यक्तिः पुनः क्वाचित्की- 
तिदिक्‌ ॥ १५ ॥ 

सत्रम्‌-वर्णान्तरमविकारः ॥ १६ ॥ (उ० ५) : 

आष्यम्‌--नच दध्यत्र इत्यत्र प्रकृतिविकारभावः (पु० ५) शब्दा- 
न्तरम्‌ इकराद्‌ यकारः। नहि, यकारं प्रयुङ्जाना इकारमुपाददते । 
यथा, कटं चिकोर्षन्तो वीरणानि । न च, सादृइयमात्र दुष्ट्वा विकुतिर्वा 
उच्यते । नहि, दधिपिटकं दृष्ट्वा कुन्दपिटक*च, प्रक्ृतिविकारभावो- 
ऽवगम्यते । तस्मादयमप्यदोषः । 

पूर्वपक्षे दध्यत्रेत्यादाविकारादेर्यकारादिविका रादिबोधकव्याकरणस्मृतिः 
प्रमाणत्वेन प्रदशिता । तस्या अतत्परत्वमनेन सूत्रेण दशयति । तत्र व्याक- 
रणसूत्रकारस्य भगवतः पाणिनेराचाय॑स्य नायमभिप्राय इकारस्य स्थाने 
तद्विकारभूतोयकारो भवतु, किन्तु अजुपरिलष्टस्येकारस्थ प्रयोगप्रसङ्गे यकार- 
घटितदध्येति प्रयोगः कतंव्यः स्वतन्त्रेण दधिदध्यशब्दयोः सिद्धयोरुत्सगंत: 
कोषपठितदधिशब्दस्येव सवंत प्रयोगप्रसक्तो तदपवादभूतेकोयणचीत्यादिना 
संहितायामचि परत: स्वतः सिद्धस्य दध्यशब्दस्येव साधुत्वं तस्येव च प्रयोगः 
कर्तव्य इति प्रयोगनियम एव तात्पर्यम्‌ । अत एव कथं पुनरिदमित्याशंक्य 
सिद्धे शब्दार्थसम्बन्धे इतिवातिकेन तत्र भवान्‌ कात्यायनः नित्यपक्षे एव 
सूत्रकाराशयं स्फुटीचकार श्रीमता महाभाष्यकारेणापि तथेव व्याख्यातमिति 
नापरोक्षं व्याक्ति विदुषाम्‌ । 

न च दध्यशसन्दस्यापि स्वातन्त्र्ये दधिवद्दध्यशब्दस्याप्युपादान स्याद- 
पवादरूपेण तु दध्योपादानादवसीयते, दधिशब्देकारस्येव विकारो यकार 
इति वाच्यम्‌, सर्वेषां स्थायिनामादेशानां स्वरूपतः पाठे गोरवापत्त्या साधुत्व- 
व्यवस्थानुपपत््या च लाघवाय संहितायामचि यणन्तानां साधुत्वमन्यत्रेगन्ताना 
मिति व्यवस्थासिद्वये एकत्वमिव दशितत्वात्‌, कार्यार्थी नियमतः कारणमुपादत्ते 
इति यकार प्रयुञ्जानो नियमत इकारमुपाददीत, तत्तु न दृश्यत इत्याह 
नहि यक्ारमिति । वीरणं-वीततरापरपर्यायं गांडर इति प्रसिद्ध तृण 

शाबरभाष्यम्‌ २६३ 


विशेष: । पृ्वपक्षोक्तं द्वितीयहेतुं निरस्यति--सादृश्यमात्रसमिति । दघि- 
पिटकमिति पिटको--मञ्जूषा । न च दधिकुन्दयोः न सवँथा सादुइयं 
इकारयकारयोरपि सर्वथा सादुद्याभावादसिद्धो हेतुः स्थादिति । यत्किश्वि- 
दर्पेण सादुश्यविवक्षणेऽनेकान्तिकमेवेत्याह--नहि दधिपिटकमिति । बुद्धिश्च 
कर्तृभूम्नास्येति सूत्रोक्तासिद्धिप्रदशांनार्थं सूत्रम्‌ । 

सूत्रम्‌--नादवृद्धिपरा ॥ १७ ॥ (उ० ६) 

साष्यम्‌-यच्चेसत्‌ बहुभिभेरीमाध्सनद्धिः शब्दमुच्चारयद्धि- 
मंहान्‌ शब्द उपलभ्यते, तेन प्रतिपुरुषं शब्दावयवप्रचय इति गम्यते 
(पृ० ६) नेवम्‌ । निरवयवो हि शब्दः, अवयवमेदानवगमात्‌, निरवथ- 
चत्वाच्च सहर्वानुपपत्तिः--अतो न वद्धंते शब्दः । मृदुरेकेन, बहु भिश्चो- 
चचाय्यंमाणे तान्येवाक्षराण कणंशष्कुलोमण्डलस्य सर्वा नेमि व्याप्नु- 
बदिः संयोगविभागर्नेरन्तरय्यण अनेकशो ग्रहणात्‌ महान्‌ अवयववान्‌ 
इवोपलभ्यन्ते । संयोगविभागाः नेरभ्तय्येण क्रियमाणाः शब्दसभिव्य- 
ञ्जन्तो नादशब्दवाच्याः । तेन नादस्येषा वृद्धि, न शब्दस्येति । 

भेरीं वाद्यविशेषमाध्मद्धि:-र्नादयद्धि:ः अनेन ध्वन्यात्मकः शब्दो 
निर्दिष्ट: । उच्चारयद्धिरित्यनेन वर्णात्मकः, शब्दस्य निरवयवयत्वेनावय- 
वान्तरप्रयुक्तमहत्वाभाव इत्याह--निरवयबोहीति। न च महत्वं हेतुः, 
किन्तु महत्वेन ज्ञायमानत्वं, तच्च वस्तुतो महत्वशून्येपीति, नासिद्धो हेतुरिति 
वाच्यं, शब्दत्वेऽनेकान्तिकत्वात्‌ । 

किञ्च महत्यामल्पायाञ्च खातायां व्योम्नि महत्वाल्पत्वधीर्जायते, न 
च तत्र कृतकत्वमिति हेतोरनेकान्तिकत्वं स्पष्टमेव । 

व्यज्ञकगताल्पत्वमहत्वाभ्यामेव शब्दे तद्‌बुद्धिरित्येतदुपपादयति-- 
सृदुरकेनेति । 

नादशब्दवाच्या इति । ननु नाद शाब्देन वायवीयसंयोगविभागानां, 
तद्विशिष्टवायोरेव वा ग्रहणप्रत्यक्षत्वं न स्याद्‌ वायोरप्रत्यक्षत्वाद्‌ वर्णात्मक 
शब्दस्येवे श्रोत्रत्वस्वीकारेणावर्णात्मकशङ्वादिध्वनीनामश्रौत्रत्वापत्तेरिति 
चेत्‌ ? 

अत्रकेचित्‌ वायोरप्रत्यक्षत्वेऽपिं तद्गुणभूतानां ध्वनीनां ्रत्यक्षत्वोपग- 
मात्‌ । न च वायोरेव शब्दाभिव्यज्ञकत्वमिति सिद्धान्तो भज्येत ? ध्वनीनामेव 
व्यज्ञकत्वेन तेषां वायुत्वाभावादिति वाच्यं, वायोरभिव्यज्ञकत्वानङ्गीकारात्‌ 
चायुगुणभूता ध्वनय एव मास्तप्रेरिताः शरोत्रं संस्कारयन्तः शब्दस्य व्यञ्जका 
इत्येव सिद्धान्तः । न च वर्णोच्चारणकाले तेषामश्रवणात्‌ कथमभिव्यञ्ञ- 
कत्वं ? शब्दोच्चारणकालेऽपि तेषां श्रवणस्याव्जंनीयत्वात्‌ अत एव दूरा- 
दुच्चारिते वर्णानामश्रवणेऽपिध्वनीनां श्रवणं ग्रामीणापणादौं दूराज्जनतारव- 
मात्रं श्रूयते, न वर्णविशेषः । द्राविणभाषानभिज्ञस्य तद्‌ भाषोच्चारणे 
ध्वनिमात्रमेवानुभूयते, न वर्णविशेष इति सार्वजनीनोऽनुभवः । एवञ्च 
ध्वनयः कण्ठादिस्थानसंयोगविशेषलाभे वर्णानभिव्यञ्गयन्तः स्वयमप्युप- 
लभ्यन्ते । 


अन्ये तु ध्वन्याख्यशब्दाभावेऽपि वायूनामेव नानात्वात्‌ शङ्खादिध्व- 
तिश्रवणोपपादकत्वमातिष्ठन्ते । नच शङ्कादिध्वनो शब्दत्त्वाभावे कथं वायुभिः 
तदसिव्यक्तिः, निराश्रयजातेरभिव्यक्त्यसभ्भवात्‌ इति वाच्यम्‌, शब्दत्वस्य 
प्रतिवणं सःद्भावस्वीकारेण निराश्रयत्वाभावात्‌ न च तथापि शङ्खादिभिः 
कस्मिन्‌ वर्णे शब्दत्वं व्यज्यते सवंवर्णानां नित्यत्त्वेन, विभुत्वेन चेतादृश- 
पर्यनुयोगाभावादिति दिक्‌ । 


अथवास्तु ध्वनित्वं वणंत्त्ववच्छन्दत्वव्याप्यो जातिविशेषः, तङ्भेदोऽपि 
गकारादिभेंदवत्‌ पारमाथिक एव सर्वथा वर्णानित्यत्वपक्षे यथा शब्दभेदः 
मनुष्यादौ वर्णोपलम्भः शङ्कादौ नादमात्रोपलम्भः, तथा ध्वनीनां शक्ति- 
विशेषः कल्प्यते केचिद्धनयः वर्णान्‌ व्दज्लयन्ति, केचित्‌ नेति ध्वनयः वाय- 
वीया वा शब्दजातिविशेषो वा नात्र विशिष्याभिनिवेशः । परन्तु नादस्य 
दान्दत्वान्तरजातिविशेषवत्वाभ्युपगमे शब्दवदमूतंस्य तस्य वृद्धयसम्भवान्नाद- 
ृद्धीतिसूत्रे नादशब्देन तद्गुणकावयवा लक्ष्यन्ते इत्येतद्‌ व्याकतु' संयोग- 
विभागाश्च नादशब्दवाच्या इति भाष्यम्‌ । 


अथ सिद्धान्तसूत्रम्‌- 
सूत्रम्‌ नित्यस्तु स्यादृशनस्य परा्थंत््वातु ( १८ सि० ) 

भाष्यम्‌--नित्यः शब्दों भवितुमहँति । कुतः दर्शनस्य परार्थत्वात 
दशनमुच्चारण, तत्पराथ, अर्थ प्रत्याययितुम्‌, उच्चरितमात्रे हि विनष्टे 
दे न चान्योऽन्यान्‌ अर्थ प्रत्याययितुं शक्नुयात्‌ । अतो न परार्थ- 
मुच्चाय्येत । अथ न विनष्टः, ततो बहुशः उपलब्धत्वादर्थागस इति 
युक्तम्‌ । अरथंवत्सादृश्यादर्थागस इति चेत्‌ ? न, कञ्चिदर्थवान सवेषां 
नवत्वात्‌ । कस्यचित्‌ पुर्वस्य कृत्रिमः सम्बन्धो भविष्यति इति चेत । 
तदुक्तं सदृश इति चावगते व्यामोहात्‌ प्रत्ययो व्यावर्तेत । मालाशब्दात 
मालाध्रत्यय इव । यथा गावीशब्दात्‌ सास्नादिमति प्रत्ययस्यानिवत्तिः 
त-द्ूविष्यति इति चेत्‌ । नहि, गोशब्दं तत्रोच्चारयितुमिच्छः । 
नेहान्यशब्दोच्चिचारयिषा । न चेकेनोच्चारणयत्नेन संव्यवहारः स्वार्थ- 
सम्बन्धश्च शक्थते कर्तृम्‌। तस्माद्दशंनस्य परार्थत्वान्नित्यः शव्दः । 


अस्याथं:--शन्दो नित्यः दर्शनस्य परा्थंत्वादिति। ननु प्रासादः शुक्ल- 
काकस्य कृष्णत्वादितिवदत्रापि हेतोः पक्षधमंत्वाभावः । दर्शानस्य पराथंत्वे 
किमायातं शाब्दस्य, येन नित्यत्वं साध्यते। यदि दर्शनस्य परार्थत्वा- 
दित्यनेन पराथंदर्शनत्वादिति कथञ्निद्विवक्ष्यते, तदापि दीपज्वालाघटादिषु 
व्यभिचाराः, अनित्यत्वेऽपि तेषां परार्थत्वात्‌ । एवं दर्शनपदेनोच्चारण- 
विवक्षणे उच्चारणस्यपरार्थत्वादित्यभिप्रेयते यदि तदा उच्चारणस्य- 
पक्षमात्रवृत्तितयाऽसाधारणत्त्वापत्तिरिति चेत्‌ ? एततूसूत्रस्यानुमानप्रद्शंन- 
परत्वाभावातू, अनुमानप्रयोगे ईदुग्दूषणं स्यात्‌ । तत्विह न विवक्ष्यते, 
किन्तु अर्थापत्तिप्रदशंनमनेन सूत्रेण क्रियते। अर्थापत्तौ च दूषण- 
द्वयमेव, नाधिकमन्य्थेवोपपत्तिः, अन्यथाप्युपपत्तिः । एवं चात्राषि शब्दस्य 
नित्यत्वे अनित्यत्वे एव वा यद्यर्थप्रत्ययः स्यात्तदा अर्थापत्तौ दूषणं स्यात्‌ । 
तत्त्विह नास्ति, नित्यत्वे एव शाब्दबोधोपपत्ते वक्ष्यमाणत्वात्‌ । क्षणिकत्वे 
सम्बन्धग्रहणानुपपत्या अर्थंबौधकत्त्वानुपपत्तिः स्यात्‌ । नहि अदृष्टार्थसम्बन्धः 
शब्दोऽ्थं प्रत्याययति, तथासति भगृहीतसम्बन्धत्वाविशेषात्‌ सवंशब्दात्‌ 
सर्वार्थबोधापत्तेः न च यावता कालेन सम्बन्धग्नहो निष्पद्यते, तावत्कालमस्तु 
कालान्तरे तत्सत्तायां प्रमाणप्रयोजनाभावान्न नित्यत््वसिद्धिः । सम्बन्धज्ञानो- 
पपत्तये कालान्तरेऽपि तत्स्थितेरावशयकत्वात्‌ । न च शब्दान्तरे सम्बन्धः 

ग्रहणात्‌ शब्दान्तरेणाप्यर्थप्रत्ययोभ्युपेय इति, न तदर्थं स्थापित्वापेक्षेति 
बाच्यम्‌, तथा सति गोशब्दे सम्बधग्रहणादश्वशब्देनाप्यर्थंबोधापत्तः । न च 
स्वभावात्कश्चिदेव शब्द एवम्थंबोधको न सर्वः । नहि एकस्य यः स्वभावः 
परस्यापि स एवेति वक्तुं शक्यम्‌, विचित्रस्वभावत्वात्‌ । भावानामिति । 
मैवं क एवं स्वभावको नेति निश्चेतुमशक्यत्वात्‌ । यतोऽरयपर त्ययो 
दृश्यते, स एव तत्स्वभाव इत्येवं रुपेण निश्चयः शवथ इत्यपि न । श्रोतृणा- 
मेवं स्वभावनिर्णयसम्भवेऽपि वक्तृणां तदसम्भवात्‌ । अर्थप्रत्ययातूपूर्व॑ शब्दे 
' तत्सामर्थ्यानवधारणे तदर्थविवक्षया तच्छन्दप्रयोगानुपपत्तिः । 


अथाऽयं शन्दोऽभुमर्थं बोधयिष्यतीति जानाति वक्ता प्रयोगात्पूर्व॑मपि, 
तहि शब्दे तादृशसामर्थ्यावधारणं प्रागेवेति, तदनित्यत्त्वानुपपत्तिः । न च 
तेजोवदग्रहीतसम्बन्धः शब्दोऽ्थप्रत्यायकः प्रथमश्रवणप्यर्थंप्रत्यायापत्तेः । 
तस्माद्‌ गृहीतसम्बन्धः एव प्रत्याथको मन्तव्यः। उच्चरितविनष्टे सम्बन्ध 
ग्रहणानुपपत्त्या न प्रत्याकत्त्वमित्याह--उच्चरितमात्रेइति । नित्यत्त्वे तु 
सम्बन्धग्रह सुकर इत्याहतथेति । अर्थवत्सादृ्यात्‌ अर्थावगम इति, 
गुहीतस्यसम्वन्धेनार्थवता शब्दान्तरेण सादृश्याद्‌ गृहीतसम्बन्धत्वेन शब्दान्तरं 
शरान्त्यावगतमथं प्रत्याययेदित्यर्थंः । क्षणिकत्वादेः सर्वेषामभिनवत्त्वाद्‌ गृहीत-. 
सम्बन्धस्य स्थिय कस्यचिच्छशन्दस्याभावात्‌ कस्य सादृश्येन कस्य वाच- 
कत्वं वक्तव्यं ? कस्यचिद्‌ गुहीतसम्बन्धस्य सत्त्वे स्यान्नान्यथेत्याह-त ` 
कश्चिदिति । अदृष्सङ्गतितत्त्वेन स्वेषां तुल्यत्वात्‌ । न च संकेतग्रहकाले 
श्रुतानां गोशब्दानामन्तिमः शब्दोऽ्थंवान्‌ व्युत्पत्तिकाले तत्सादुश्यादन्ये शब्दा 
अर्थ प्रत्याययन्तीति चेत्‌ ? 


न य एवाश्ुततज्रातीयशब्दान्तरस्यानर्थकः, स एव श्रुतशब्दान्तरस्यार्थ- 
वानित्येकस्मिन्‌ विरुद्धद्वयापत्ते: । न च संकेतग्रहकाले गवादिशब्दो मुख्यो- 
ऽथंवान्‌, प्रतीतिकाले तु तत्सादृश्याद्‌ गौण इत्यपि न । एकस्येव शब्दस्य 
श्रवणाश्रवणवशेन मुख्यत्वगोणत्त्वापत्ते रिति कस्यचिदेकस्य जगदादिवत्तिनः 
कृत्रिमो भविष्यति सम्बन्ध इत्याक्षेपस्योत्तर भाष्यं तदुक्तमिति सम्बन्धाकरणे 
या युक्तिः पूव॑मुक्ता, सेव तच्छब्देन परामुक्यते। सम्बन्धकरणं दुःशकं 
क्षणिकत्वपक्षे त्वशक्यमेव, शन्दस्तावदनुच्चायं सम्बन्धेन योजयितुमशक्यः 

शावरभाष्यंम्‌ २६७ 
उच्चारणापवगिणि तत्र सम्बन्धकरणे न किञ्चित्‌ प्रयोजनमेवं चाकृतसम्बन्ध: 
एव पूर्वो विनष्ट इति नार्थवान्‌ उक्तस्त्वक्ृतसम्बन्धः कथमर्थवत्वेन विज्ञायेत । 
न चानुच्चरिते उच्चरितनष्टे वा शक्यत्वाद्‌ भाभूत्‌ सम्बन्धकरणमुच्चार्यमाण- 
स्यैव सम्ब्रन्धकरणमस्तु बाधकाभावादिति वाच्यम्‌, सवंशाब्दार्थंसम्बन्धाभावे 
सम्बन्धकरणासम्भवात्‌ जगदादौ प्रसिद्धेः कृतसम्बन्धैः शब्दैः सादुश्यादि- 
दानीन्तनशब्देभ्योऽथंप्रतीतिः इदानीन्तनानां पुंसां तादुशशब्दज्ञानाभावात्तत्‌ 
सादुश्येदानीन्तने सुतरां ज्ञानाभावाद्देशकाळपुरुषविप्रकर्षात्‌ । सम्बन्ध 
करणवदभिधानमपि नोपपद्यते । अर्थवत्वेन ज्ञातस्य पूर्वशब्दस्य विनष्टत्वा- 
त्तदभिधातुमशक्नुवन्‌ वक्ता कतरं शब्दं ब्रूयात्‌ किमथंवन्तम्‌, उत तत्सदृशम्‌ ? 
नाद्यः । अतीतत्त्वेन तद्भाषितुमसामर्थ्यात्‌, नूतनस्यार्थवत्वेनाग्नहणात्‌ । 
नाप्यन्त्यः अर्थवतः शब्दस्य ग्रहणाभावात्‌ तत्सादृश्यस्य दुर्ज्ञेयत्वात्‌ । वक्तु- 
रपि श्रोतृत्वबेलायामेष एव प्रसङ्गः । तथा च सर्वेषां वक्तृणामर्थवान्‌ शाब्दो 
न कश्चिदिति, न सादुस्यादर्थप्रतीतिः । 

किच सादृश्यं व्यक्तितो भिन्नमभिन्नं वा । एवमेकमनेकं, नित्यमनित्यं 
वा भिन्नत्वनित्यत्वे जातिरूपमेव स्यात्‌ । तच्च गत्वादिजातिनिराकरणादेव 
निराकृतम्‌, अभेदानित्यत्वे शब्दव्यक्तिवदेव क्षणिकत्वमिति पूर्वोक्तदोषोऽत्रापि 
समः भूयोऽवयवसामान्ययौगस्यैव सादृश्यत्वेन निरवयवेषु वर्णेषु न तत्सम्भवः । 
प्रतिपदं वर्णानां भिन्नतया तत्रापि सादुर्यं दुर्घेरमेवेति दिक्‌ । 

सदुश इति यथा गवयेऽयं गोरिति व्यामोहात्‌ प्रत्ययो भवति, पश्चादयं 
गोसदुश इति ज्ञाने जाते गोबुद्धिस्ततो निवत्त॑ते, गोसदृशस्य गोत्वाभावादेव- 
मर्थवत्सादुइयज्ञाने पूर्वार्थवच्छन्दबुद्धिः शब्दान्तरे व्यावर्तेत, नायमर्थवान्‌ । 
किन्तु तत्सदुश इति भावः । अत्र दृषटान्तमाह--मालाशब्दादिति । मालाप- 
दस्य प्रतिप्रयोगं भिन्नत्वात्‌ पदान्तरे तद्रुद्धिर्व्यावतंते । 

ननु तत्सदृशेऽपितहद्विरनुवर्तते यथा गोशन्दसदुशाद्‌ गावीशब्दादित्या 
शङ्कते--यथेति । उत्तरमाह--गोशब्दमिति। नास्मन्मते क्षणिको 
गोशब्दः, किन्तु स्थायी । ततइचायंवन्तं गोशान्दमतुसृत्यगाव्यादिषु गोशब्द- 
बुद्धिर्जायते गोशब्दाभिधित्सया तदभिघानसामध्यंवैकल्याद्‌ गावीशब्दोऽने- 
नोच्चारित इति मूलभूतगोशब्दज्ञानादेव सतो बोधो, न तु गोदब्दसदृशो 

गावीशब्द इति ज्ञानादन्यथा यत्‌ किञ्चित्‌ सादृश्यस्य शालामालाशब्दयोरपि 
परस्परं सत्त्वात्ताभ्यां समानबोधापत्तिः स्यात्‌, सर्वात्मना सादृश्यन्तु गोगा- 
व्योरपि नास्त्येवेति, गावीशब्दे गोशब्दप्रत्ययानुवृत्तियुक्तैव । 


क्षणिकत्वे तु अथंवच्छब्दोच्चिचारयिषया तत्‌ सदृशस्योच्चारणं 
स्यान्नतु तस्यातीतत्वादिति तत्प्रत्ययानुवृत्तिन स्यादिति भावः। न च 
वर्णानां नित्यत्वेऽपि आनुपूर्वीविशेषविशिष्टस्य पदस्य वाचकत्वे नाभीष्टंस्याचि- 
त्यत्वं दुर्वारं नित्यविभूनां वर्णानां स्वतो देशकालतो वा क्रमासम्भवादभि- 
व्यञ्जकध्वनिक्रमारोपादेव क्रमवत्वं वक्तव्यं, ध्वनिक्रमस्य विवक्षाधीनत्वेन 
पुरुषानुप्रवेशाच्छन्दस्य स्वातन्त्रयभावात्प्रमाणत्वमपि न स्यादित्यणूनां 
नित्यत्वेऽपि घटादेरनित्यत्ववद्‌ वर्णानां नित्यत्वेऽपि वाचकस्यानित्यत्वमेवेति 
वर्णानित्यत्वप्रतिपादनं मुधेव । येषां मते वर्णातिरिक्तं पदं, यथा वेयाकरणानां 
पदे वर्णा न विदन्त इति सिद्धान्तात्‌ । तेषां शब्दनित्यत्वकल्पना अर्थवती 
येषां त्वारोपितक्रमविशिष्टस्य तादृशकमस्येव वा वाचकत्वं तेषां वर्णनित्यत्व- 
कल्पना नार्थवती वाचकानामनित्यत्वादिति चेत्‌ ? अत्रोच्यते न पदनिष्ठ- 
क्रमस्य वाचकत्वमस्मन्मते । तथाहि अन्यत्रेतदर्थंप्रकाशकत्वायोगाद्‌ द्वयमेवा- 
वशिष्यते-क्रमोपेताः वर्णाः, वर्णनिष्ठक्रमश्चेति । तत्र क्रमोपेतावर्णाएव 
वाचकाः, न तु क्रमः, क्रमः क्रमवतामङ्गमिति न्यायात्‌ । क्रमस्य वणंधमंत्वेन 
घमंधमिणोश्वाभेदाभ्युपगमेन वस्त्वन्तरत्वाभावात्‌, ततश्च प्रतीयमाना वर्णा 
वाचकाः । नन्वेवमपि क्रमस्य पुरुषविवक्षाधीनत्वेन पोरुषेयत्वाद्विशिष्टवाच- 
कत्वेऽप्रामाण्यं पुर्वेपुवंप्रयोगसिद्धक्रमस्येवोत्तरोत्तरपुरुषेणाश्रयणात्‌ सम्बन्ध- 
वदनादित्वेन पोरुषेयत्वाभावात्‌ । न च स्वतन्त्रेण क्रम विवक्षाभावेऽपि 
वस्तुतः परुषङृतत्वेनानित्यत्वमेवेति वाच्यम्‌, कौटस्थ्यनित्यत्वानभ्युपगमात्‌ । 
व्यवहारानादितया नित्यत्वोपगमात्‌ । गकारोकारविसर्जनीयानामेव क्रमेण- 
गवादिशन्दव्ययहारोऽनादिरिति तादृशक्रमविशिष्टगोशन्दस्य नित्यत्वं, न तु 
वणेवत्‌कूटस्थनित्यत्वम्‌ । 


नु तथापि पुरुषकायंत्वं न परिहृतमिति, पौरुपेयत्वेनाप्रामाण्य स्यादेव, 
न सवथा पुरुषव्यापारः परिजिहीषितः, असम्भवात्‌; किन्तु व्यापारे 
उुरुषस्वातन्त्रयं सति पुरुषस्य स्वातन्त्र्ये, तदधीनं प्रामाण्यं स्यान्न पारतन्त्रये, 

शांबरभांष्यम्‌ २६९, 


नहि शक्यादिवाक्यमुच्चारयतामस्माकं गुणदोषाभ्यान्तत्प्रमाणमप्रमाणं वा 
भवति । तत्‌ कस्य हेतोस्तदुच्चारणेऽस्माकं स्वातन्त्र्याभावात्‌ । न च पदव- 
वर्णानामपि नित्यत्वमस्तु कि कूटस्थनित्यत्वेन एवं सति घटवत्‌ परमाणू- 
नामप्यनित्यत्वमेवास्तु कि नित्यकल्पनेनेत्यपि स्यात्‌ । न चोपादानाभावे 
इ्यणुकारम्भानुपपत्या घटाद्यनुत्पत्तिरेव स्यात्‌, तहि वर्णाभावे किमुपादाय 
शब्दरचनापि स्यादित्यत्रापि दीयतां दृष्टिः, न च वर्णावयवेन, तस्य पूर्वमेव 
निराशात्‌। न च कण्ठादिसंयोगविभागाभ्यां सम्भवत्यारम्भस्तस्मात्‌ 
पूर्वोक्तमेव ब्रवीमि, पूर्वश्रुतमेव श्वुणोमीत्यादि प्रत्यभिज्ञया नित्यत्वमेव तत्र 
प्रतीयते, नत्वपूर्वंरचनेति, तदर्थं शब्दनित्यत्वस्वीकार एवोचितः। न चैवं 
पदक्रमयोरपि कूटस्थनित्यत्वप्रसङ्गः। तत्रापि तथेव प्रत्यभिज्ञानादिति 
वाच्यम्‌, तयोवंर्णाभिन्नतया तन्नित्यत्वनिवन्धनेव तत्र तादृशप्रत्यभिज्ञेति 
स्वीकारादिति दिक्‌ । 


सूत्रम्‌--सर्वंत्र यौगपद्यात्‌ ॥ १९ ॥ ( हे० १ ) इति सूत्रं न चाकु- 
त्याशब्दस्येति । 


भाष्यम्‌-गोशब्दे उच्चरिते सर्वगवोषु युगपत्‌ प्रत्ययो भबति । 
अतः आकतिवचनोऽयम्‌ । नचाकृत्या शब्दस्य सम्बन्धः शक्यते कतुं, 
निर्दिइय हि आकृति कर्ता सम्बध्नीयात्‌ । गोपिण्डे च बहूनामाङृतीनां 
सद्भावाच्छब्दमन्तरेण गोशब्दवाच्यां विभक्तामाकृति केन प्रकारेणो- 
पदेक्षयति ? नित्ये तु सति गोशब्दे बहुकृत्वः उच्चारितः, श्रुतपुरव 
श्रान्यासु गोव्यक्तिषु अन्वयव्यतिरेकास्यामाकृतिवचनमगवसयिष्यति । 
तस्मादपि नित्यः । 

ननु शब्दनिःयत्वाधिकरणे सम्बन्धनित्यत्वप्रतिपादनमयुक्तमप्रवृतत्वा- 
दिति चेत्‌ । 

अन्न केचित्‌ प्रकरणं द्विविधं महाप्रकरणम्‌ अवान्तरप्रकरणं चेति । आद्यं 
सम्बन्धनित्यत्वप्रकरणं, द्वितीयं शब्दनित्यत्वप्रकरणं, तत्र महाप्रकरणेन सम्ब- 
न्धनित्यतायां प्रकृतायां सम्वन्धनित्यता शब्दनित्यतां विना न सम्भवतीति 
तदङ्गभूतशब्दनित्यत्वचिन्तनमवान्तरभ्रकरणेन कृतं । तस्मिन्‌ संप्राप्ते पुनः 

२७० कंःपकलिकासमन्वितमें 
प्रकृतायामेव सम्बन्धनित्यतायां युकत्यन्तरमुपपाद्यते यौगपद्मादिति सूत्रे- 
णेत्याहुः । ` 

तदयुक्तम्‌, शब्दनित्यत्वचिन्ताया इदानीं समाप्त्यभावात्‌ । अन्ये तु 
शब्दनित्यत्वमेव समम्बन्धनित्यत्वद्वारा साध्यते, विनश्वरेषु शब्देषु सम्बन्ध- 
नित्यत्वासम्भवात्‌ न च विनश्वरघंटादिव्यक्तिषु घटत्वादिजातिनित्यसम्बन्धवत्‌ 
प्रकृतेऽपि नित्यसम्बन्धः किन्न स्यात्‌ । घटत्वादिजातेबंहुव्यक्त्याश्रयत्वेन 
स्ंव्यक्तीनामुच्छेदाभावादनुच्छेदरूपेण सतीषु व्यक्तिषु तन्नित्यसम्बन्धो 
घटते, गवादिशब्दानान्त्वनुच्छेदरूपेण वर्तमानत्वाभावान्न स घटते इति 
तदर्थं शब्दनित्यत्वमावश्यक । भेदाप्रतीत्या एकव्यक्तितयापि नित्यत्वमेवेति । 
न च सम्बन्धनित्यत्वेन शाब्दनित्यत्वप्रतिपादनयुक्तं तत्रेव प्रमाणाभावात्‌ । 
मेवम्‌ । अज्ञातपदपदार्थसम्बन्धस्य पुंसो व्युत्पादनाय अङ्गुल्या निदिश्य यत्र 
यत्र पुरः स्थितव्यक्तौ सम्बन्धः क्रियते, तत्र व्यक्तिविशेषनिष्टतयेव ग्रहणेन 
सम्बन्धस्य सर्वंव्यक्तिसाधारणत्वेनाग्रहणात्‌ सवंगवीबोधनापत्ते। न च 
गोत्वादिजातावेव सम्बन्धकरणान्नानुपपत्तिः, पाथिवत्वद्रव्यत्वसत्वादीनामनेक- 
घर्माणां तत्र सांकर्यात्‌, सकृत्‌ ध्रयोगे निर्धारणासम्भवात्‌ । 

तथा चेवं प्रयोगः अकुत्रिम: सम्बन्धो न विनाशी, नित्येन नित्यसम्ब- 
न्धादाकाशपरमाणुवदिति । वस्तुतस्तु सम्बन्धनित्यत्वं नानेन बोध्यते, अप्रस्तु- 
तत्वात्‌ । शब्दनित्यत्वमेवानेन सूत्रेण बोध्यते । . भाष्यमपि तदभिप्रायकमेव 
सङ्गच्छते संमुग्धानेकसामान्यविषये सकुच्छुतस्य गवादिशब्दस्य गोत्वादि- 
विशेषाभिधायकत्वं कथयितुं ग्रहीतुं वा न शक्यते । बहुकृत्वः श्रवणे तु 
प्राणिशुक्लागमनसास्नालाङ्गूलादिभ्यो विविच्यान्वयव्यतिरेकाभ्यां निष्कृष्य 
गोत्वमात्त्रे गवादिपदसम्बन्धो ग्रहीतुं कथयितुं वा शक्यते चिरेण । 

नम्वेतावता स्थायित्वमात्रं लभ्यते, नित्यत्वं तु कुतः ? पश्चान्नाशका- 
भावाशित्यत्वसिद्धेरप्रत्यूहत्वात्‌ । एतच्चानपेक्षत्वसूत्रे साधयिष्यते । भाष्ये 
pn er । क्तस्य गवादिशब्दस्य बहुदा: 
तदाह न चाकृत्येति । नित्यत्वपक्षे पहीतुं कथयितुं वा न शक्यते । 
दिला न तस्य बहुकृत्वः श्रवणादन्वयव्यतिरे- 

गोत्वादिम गयम्‌ । तदाह--नित्यत्वे त्विति । 

शाबरभाष्यम्‌ - २७१ 
सूत्रमू--संख्याभावात्‌ ॥ २० ॥ ( हे० २) 


भाष्यमू---अष्टक्त्वों गोशब्द उच्चरितः इति वदन्ति, नाष्टौ 
गोशब्दाः इति । किमतः ? यद्येवम्‌ । अनेन वचनेनावगम्यते प्रत्यभि- 
जानन्तीति । वयं तावत्‌ प्रत्यभिजानीमो न नः करणदोबंल्यम्‌, एवमन्येऽ- 
पि प्रत्यभिजानन्ति 'स एव अयमिति’ । प्रश्यभिजानाना वयसिवान्ये- 
ऽपि नान्य इति वक्तुमहेन्ति । अथ मतं, अन्यत्वे सति सादृश्येन व्या- 
सूढ़ाः 'सः' इति वक्ष्यन्ति । तन्न, नहि ते 'सदुशः' इति प्रतियन्ति, 
किन्ताह स एवायमिति । विदिते च स्पुठेऽन्यत्वे, “व्यामोहः इति 
गम्यते । न च, अयसन्यः इति प्रत्यक्षम्‌, अन्यद्वा प्रमाणमस्ति । 


भाष्यस्‌--स्यादेतत्‌ बुद्धिकर्मणी अपि ते प्रत्यभिज्ञायेते, ते अपि 
नित्ये प्राप्नुतः । नेष दोषः। नहि ते प्रत्यक्षे, अथ प्रत्यक्षे नित्ये एव । 
ह्यस्तनस्य शब्दस्य विनाशात्‌ 'अन्योऽद्यतन' इति चेत्‌ । नेष विनष्टः 
यतः एनं पुनरुपलभामहे । नहि प्रन्यक्षदुष्टं मुहुत्तंसदृष्ट्वा पुनरुपलभ्य- 
सानं 9त्यभिजानन्तो विनष्टं परिकल्पयन्ति । परिकल्पयन्तो हितीय- 
सन्दर्शने मातरि, जायायां, पितरि वा नाश्‍वस्युः । नहि अनुपलम्भ- 
सात्रेण 'नास्ति' इति अवगस्य, 'नष्टः' इत्येव कल्पयन्ति । अप्रमाणतायां 
विदितायां नास्ति इत्यवगच्छासः । नहि, प्रमाण प्रत्यक्षे सति, अप्रमा- 
णता स्यात्‌ । अस्तीति पुनः अव्यामोहेनावगम्यमाने न क्वचिदप्यभावः । 
नचासिद्धेऽभावे व्यामोहः, न च सिद्धोऽभावः तस्मादसति व्यामोहे, 
नाभावः । तदेतदानुपुर्व्या सिद्धम्‌ । तस्मात्‌ पुरस्तादनुच्चरितम्‌ अनुप- 
लभमाना अपि न 'विनष्टः' इत्यवगन्तुमहन्ति । यथा, गृहान्निगंताः 
सवंगुहजन मपश्यन्तः पुनः प्रविश्य उपलभमाना अपि न प्राक्‌ प्रवेशात्‌ 
“विनष्टः? इत्यवगच्छन्ति तद्वत्‌ एनमपि न अन्यः ईति चक्तुमहुन्ति । 
येऽपि सर्वेपां भावानां प्रतिक्षणं विनाशमम्युपगच्छन्ति, तेऽपि न शक्नु- 
वन्ति शब्दस्य बदितुम्‌, अन्तेहि क्षयदर्शंनात्‌ ते मन्यन्ते, न .च शब्दः 
स्यान्तः, न च क्षयो लक्ष्यते । सः इति प्रत्यक्षः प्रत्ययः, सदृशः इत्यानु- 
सानिकः न च, प्रत्यक्षविरुद्धमनुमानमुदेति, स्वकायं वा साधयति । 
तस्मान्नित्यः । 

२७२ कल्पकलिकासमन्वितम्‌ 


इति सूत्रम्‌ । क्रियावतामभेदे क्रियाभ्यावृत्तिगणने कृत्वसुच्‌ प्रत्ययो 
विधीयते । अष्टकृत्वः गोशब्दउच्चरित इति प्रयोगे कृत्वसुचूप्रत्ययदर्शनात्‌ 
पूर्वोच्चरितगोशब्दे एवोच्चारणक्रियावृत्तिरिति प्रतीयते, क्षणिकत्वे तत्र पुनः 
पुनः क्रियाभ्यावृत्तिनं स्यादिति स्थिरत्वमेव गम्यते इत्याह---अष्टकृत्व 
इति । तत्रेव पुनः पुनरुच्चारणावृत्तौ अष्टकृत्वइत्यु पपद्यते । शब्दान्तवत्वे तु 
अष्टो गोशब्दा इति स्यादित्याह--नाष्टाविति । अद्य अष्टकृत्वो ब्रह्मणा 
भुक्तवन्त इत्यादौ द्रव्यभेदेऽपि क्ृत्वसुचो दशँनादनेकान्तिकत्वेन न द्रव्याभेद- 
साधनक्षमत्वमित्यभिप्रायेण शङकते--कियत इति । न द्रव्याभेदसाधनाय 
कृत्वसुच्प्रत्ययस्य हेतुतयोपादानम्‌, येनानेकान्तिकदोषो-द्घावनेनासाधकत्व- 
मुच्येत, प्रायः प्रत्यभिज्ञायां कृत्वसुच्‌प्रत्ययसाहचयंदशंनात्तदुपलक्षितप्रत्य- 
भिज्ञाया एव प्रमाणत्वेनात्र विवक्षणादित्यभिप्रायेणोत्तरमाह--प्रत्यभि- 
जानन्तीति । 

ननु स्वसम्वेद्यत्वात्‌ प्रत्यभिज्ञाया: साक्षादेव प्रमाणत्वेन प्रदशंन- 
सम्भवात्‌ कि कृत्वसुजुपलक्षणेन ? सत्यम्‌, आत्मप्रत्यभिज्ञा स्वसंवेद्या, तस्यास्तु 
हेतुदोषनिराकरणद्रारा सर्वानुभवसिद्धप्रामाण्यसिद्धये तदुपादानादित्याह-- 
बयसिति । ज्वालाकार्षापणादौ सदृरोऽपि तत्प्रत्यभिज्ञादशनादनाइवासस्त- 
त्रेत्याशडकते--अथेति । इन्द्रियदोषाधीना हि भ्रान्तिः, सर्वस्य व्यापकतया 
निराकतुंमरहाविषयदोषनिबन्धना तु सवेषां स्यादेवेति, न प्रत्यभिज्ञाप्रामाण्य- 
मित्याशङ्वय, निराकुरुते--तन्नेति । न हिते सदृश इति प्रतिपद्यन्ते, 
किन्तहि स इति परिहारभाष्यम्‌ । सदृश एवेति यत्र निश्चयस्तत्र स इति प्रत्य- 
भिज्ञानस्य भ्रमत्वम्‌ । यथा दीपज्वालादौ सदृश इति बाधकप्रत्ययदशंनात्‌ । 
यत्र पुनः स एवेति नित्यं प्रत्यभिज्ञानं जायते, तत्र न भ्रमत्वमन्यत्वग्राहक- 
प्रमाणाभावादित्याह--न हि ते सदश इति । नन्वेवमपि गृहीतग्राहितया 
प्रत्यभिञ्ञानस्या प्रामाण्यं कलास्त्वित्वादेरधिकग्रहणेनागृहोतग्राहित्वात्‌ । तथा 
च ज्वालादौ प्रमाणान्यत्वे स्फुटे प्रत्यभिज्ञानमप्रमाणं शब्दे त्वन्यत्वग्राहक- 
भरमाणाभावात्तस्रमाणमेवेत्याह--विविते इति । पुनः प्रत्यभिज्ञानस्या- 
प्रामाण्यं शङ्कते बुद्धिकमंणी इति । 

नन्विदमयुक्तं बुद्धिकमंणोनित्यत्वसिद्धे: शब्दनित्यत्वसिद्धेरपरत्यूहत्वात्‌ 
तदनित्यत्वसाधकत्वाभावाच्च । एवश्च प्रृतसाधनवाधनानुपयु क्तसिद्धान्तान्त- 

रदूषणं निग्रहस्थानमेवापद्यते । अत एवेदृशाभिधानस्यायुक्तत्वं प्रकृतं दूषयि- 
तुमशवनुवतस्तत्तसिद्धान्तान्तरदूषणे निग्रहस्थानमापद्यते इत्युक्त्या भाष्यकृता 
स्वयमुक्तमिति चेत्‌, न, तत्रानेकान्तिकत्वप्रदर्शनेन प्रत्यभिज्ञाया: शब्द- 
नित्यत्वसाधनत्वं नेत्यत्रेव तात्पर्यात्‌ । तथा च प्रकृतशन्दनित्यत्वदूषणोप- 
युक्तमेवेति न निग्रहस्थानमिति--नहि ते प्रत्यक्षे इति । 

नन्विदमुत्तरमसङ्गतम्‌ । यदि परेण प्रत्यक्षेण हेतुना बुद्धिकमंणोर- 
नित्यत्वं साधयेत्‌, त्तदेदं दूषणं युज्येत, तत्तु न । घटादिषु व्यभिचारात्‌ । 
यदि वा अनित्यत्त्वव्याप्तं अप्रत्यक्षत्वं भवेत्‌, तदपि व्यापका नित्यत्व विरुद्ध- 
प्रत्यक्षत्वाभिधानमत्रोच्येत, तदपि न सम्भवति, अतीन्द्रियत्वादाकारोेर- 
्रत्यक्षत्वेनानित्यत्वापत्तेश्च, किञ्त्र यदि स्वरूपेण बुद्धिकमणोरनित्यवं 
साध्येत, ततस्तद्दूष्यं स्यादपि । यदातु प्रत्यभिज्ञायास्तत्र व्यभिचार उच्यते, 
तदा तयोनित्यत्वविरहेऽपि प्रत्यभिज्ञायास्तत्रदर्शनाद्‌ व्यभिचारः स्फुट एवेति 
नोत्तरं कथमपि सङ्गच्छते इति चेद्‌ ? 

अत्र केचिद्‌ यदि बुद्धिकर्मणोः प्रयत्यक्षत्वं स्यात्तदा तदेवदेमिति 
प्रत्यक्षमूलकप्रत्यभिज्ञानस्य तत्र दर्शनाद्‌ व्यभिचारेण प्रमाण्यं स्यादिति न 
तेन शब्दे नित्यत्वं साधयितुं शक्येतेति, तयोः प्रत्यक्षत्वनिषेधेन तत्पृष्ठरढ- 
प्रत्यभिज्ञानस्यापि प्रतिषेधान्न व्यभिचार इति, ततस्तन्नित्यत्वं सुसाध- 
भित्युत्तरभाष्याशयः । 

अथ ते प्रत्यक्षे इति । तथा च विपक्षाभावात्तत्र प्रत्यभिज्ञानस्य हेतोः 
सत्त्वेऽपि न व्यभिचार इति भावः । ननु नहि ते प्रत्यक्षे यदि ते प्रत्यक्षे 
नित्ये एवेत्यनवस्थोक्तः कोऽभिप्रायः ? अयमभिप्रायः बुद्धिकमंणो नित्यत्वं 
वा स्यादनित्यत्वं वा नहि तेन मदीयः पक्षो दुष्यति, प्रत्यक्षत्वनित्यत्वयो 
व्य॑वस्थितविषयत्वात्‌ । येन तत्तद्व्यक्त्यात्मना बुद्धिकर्मणोरनित्यत्वं न तेन 
तयोः प्रत्यभिज्ञानविषयत्वं घटबुद्धावश्वबुद्धिवत्‌, येन तु शक्तिजात्यात्मना 
अनयोः प्रत्यभिज्ञानं, तेन नित्यत्वमेव सर्वेषामिष्टमित्या हुः । 

तन्न । प्रत्यभिज्ञानिराकरणाभावात्‌ प्रत्यभिज्ञानिराकरणाभिप्राये तु न 
ते प्रत्यभिज्ञायेते इत्येवं वक्तव्यं स्यात्‌ तथा तु नोक्तं, प्रत्यक्षशन्देन तद्‌- 
ग्रहणे क्लेश इति, न तन्निराकरणपरं भाष्यमु । प्रत्यभिज्ञानं हि गवादाविव 

बुद्धिक्मणोरप्यविशिष्टं दुश्यते । अयं गौरयमपि गौरितिवदियमियं बुद्धिः अयं 
चलति अयमपीति प्रत्यभिज्ञानं सर्वानुभवसिद्धं नापक्नवमहँति । न चाप्रत्य- 
क्षत्वे बुद्धिकमंणो: केन प्रमाणेन प्रत्यभिज्ञानं स्यात्‌, येन तयोग्रहणमिति 
. ब्रूमः । न च तयोरनुमानेन ग्रहणं भवति, सामान्यविषयत्वात्‌, तु प्रत्यभिज्ञानं 
न तेन सम्भवतीति वाच्यम्‌ । अनुमानस्यापि विशेपविषयत्वात्‌, व्यवहिता- 
धीयानस्वरविशेषेण देवदत्तानुमानदर्शनात्‌ । न च तदेवेदमिति प्रत्यक्षमेवं ज्ञानं 
प्रत्यभिज्ञानं, तच्च न बुद्धिकमंणोः परोक्षत्वादिति वाच्यम्‌ । परोक्षापरोक्ष- 
साधारणगृहीतग्रहणस्येव प्रत्यभिज्ञानत्वेन तथा विवक्षणे पूवंपरिभाषापत्तेः 
वाङ्मात्रेण शब्दे$$प तत्प्रतिषेधसम्भवाच्च, यदि तु प्रत्यक्षमात्रं प्रति- 
षिध्यते, न प्रत्यभिज्ञानम्‌, तदा प्रत्प्रतिषेधवेयर्थ्यं, व्यभिचारापरिहारात्‌ । 
विशिष्य प्रत्यक्षनित्यत्वनिराकरणं क्मंण्ययुक्तं स्वसिद्धान्तविरोधा दित्यग्रे 
निरूपयिष्यते । 


तस्माद्‌ भाष्यमिदमेवं व्याख्येयम्‌-नहि अस्माभिनित्यत्वसाधनाय 
प्रत्यभिज्ञानमुच्यते, येन बुद्धिकमंणोव्येभिचारं प्रदइ्यं तदाभासी क्रियते, 
किन्तु अनित्यत्वे प्रत्यभिज्ञाप्रत्यक्षविरोधः प्रदशर्थते, न च प्रत्यक्षे व्यभिचारो 
दूषणं, येन तदुद्भावनं प्रकृतदूषकत्वेनोपयुक्तं स्यादिति, सिद्धान्तान्तरदूषण- 
मात्रं स्याद्‌ । बुद्धिकर्मणोरपि प्रत्य भिज्ञानान्नित्यत्वं स्यादित्याक्षेपे । यद्यपि 
निग्रहस्थानमेव दूषणं वक्तुं शक्यं, तथापि तदुपेक्ष्य शब्दवन्न बुद्धिकर्मणोनि- 
त्यत्वमित्यत्र विशेषं दिदशंयिषुणा 'न ते प्रत्यक्षे' इत्युक्तम्‌ । शब्दे हि अनु- 
मानेनानित्यत्वं साध्यते, तच्च न बलवता प्रत्यभिज्ञाप्रत्यक्षेण शब्दनित्यत्व- 
साधकेन विरोधादिति तस्य नित्यत्वमेव, बुद्धिकमंणोस्तु नित्यत्वमनित्यत्व- 
मित्येतद्द्यमानुमाततिकमेवेत्येकतरपक्षे बलावलविशेषाभावाच्नावश्यं नित्यत्व 
मेवेत्यभिप्रायेणोच्यते-न हि ते प्रत्यक्षे इति । 


यद्वा लिङ्गविधयापि प्रत्यभिज्ञानेन नित्यत्वं साधयितुं शक्यते, तत्र 
प्रत्यभिज्ञानं प्रत्यक्षत्वेत विशेषणीयं, बुद्धिकमंणोस्त्वप्रत्यक्षत्वाच तत्र प्रत्यक्ष- 
' प््रत्यभिज्ञानव्यभिचारः। न च प्रत्यक्ष प्रत्यभिज्ञानस्यापि घटादौ व्यभि- 
 चरितत्वेन न तत्साधनक्षमत्वं, स्थायित्वमात्रस्येव सिषाधयिषितत्वेन 


व्यभिचाराभावात्‌ । 

अंथवा श्रौत्रप्रत्यक्षत्वमत्र विवक्षितम्‌, न, पक्षमात्रवृत्तित्वेनासाधारण्यं 
शब्दत्वेऽपि तत्सत्त्वेनासाधारण्याभावात्‌ । न च तथापि ध्वनौ व्यभिचारः, 
भूतावयवधमंध्वन्यन्यत्वे सतीति विशेषणात्‌ तथाचोक्तम्‌-- 
हेतुरेव ह्यसौ स्पष्टो नित्यत्वस्योपलभ्यते । 
भूतावयवधर्माख्यध्वन्यन्यत्वविशेषितः ॥ इति ॥ 


न च कमणः स्वमते प्रत्यक्षत्वात्‌ तदप्रत्यक्षाभिधानं स्वसिद्धान्तविरुद्ध- 
मिति वाच्यम्‌ । अतीन्द्रियपरमाण्वाञ्चितकर्माभिप्रायकत्वात्‌ । 

बुद्धेरप्रत्यक्षत्वं तु साधितमेव घटादिवृत्तिकमंणां शब्दवदेव प्रत्यभिः 
ज्ञया प्रत्यक्षत्वं नित्यत्वं चेतदुभयमिष्टमेवेत्यभिप्रायेणाह-- भाष्ये--अथ 
प्रत्यक्षे नित्ये एवेति । प्रत्यक्षेषु नित्यत्वे सिद्धे अतीन्द्रियेपि तदेवोचितं 
वस्तुस्वभावपरित्यागानौ चित्यादतस्तद्रत्यक्षवचनमुपक्रममात्रमिति । न चेषां 
नित्यत्वे निरन्तरमुपलब्धिः स्यात्‌, व्यज्ञकसद्भावासद्भाववशेन तदुपलब्धेः 
कादाचित्कत्वात्‌ । यद्‌ भवतां कारणं तदेवास्माकं तदभिव्यञ्जकमिति, नात्र 
तदनुयोग: । शब्दत्वकतृंत्वोपलब्धिवद्‌ बुद्धिकमंणोरपि न सततमुपलब्धिः । न 
च तदभिव्यञ्जनशक्तिस्तदाश्रये द्रव्ये सततमस्त्येवेति, कथं न सततमुप- 
लब्धिः । कारणशक्तिरपितथेवास्तीति कि न कार्यमपि सततम्‌, सहकारिवै- 
कल्यादिति चेत्‌, इहापि तदेवेति गृहाण । 

न चाभिव्यक्तथुत्पत्त्योस्तुल्यदोषगुणत्वे किमित्यभिव्यक्तिपक्षे एव विशेषा- 
भिनिवेशः प्रत्यभिज्ञानमपि साजात्यालम्बनेन समधितमेवेति वाच्यम्‌ । सौग- 
तेषु सत्सु प्रथमं तावदाश्रयाद्‌ भेद एव क्रियासु दुर्वंचः, ततस्तद्विशेषोत्क्षेप- 
णादिः, तत्र कियात्वावान्तरजातिरासां प्रत्येकव्यक्तवृत्तिरित्यादिबहुतर- 
क्लेशः । न च बृद्धिभेदानुरोधात्क्लेशः सोढव्यः, आश्रयभेदादपि बुद्धिभेदः 
स्योपपादयितुं शक्यत्वात्‌ । यथा वर्णे द्रुतादिभेदो न स्वाभाविकः, तथा 
कर्मण्यपीतिदिक्‌ । 

बुद्धिरपिचेतन्यमेव, पुंसः स्वाभाविकत्वात्‌ नित्यमेकं च । न च घटपटा- 
दिबुद्धिभेदानुपपत्तिः विषयभेदनिबन्धनत्वाद्‌ बुद्धिभेदस्य। न च पुंसो 
नित्यचेतन्यस्वभावत्वे इन्ब्रियादि व्यापारं विनापि सवदा विषयभानापत्तिः 
सहकारिवेकल्ये शक्तिमात्रेण कार्योत्पत्त्यदशंनात्‌ । यथादहुनकर्माङ्कुशानुः 

रुपनीतं दाह्य विना न दहति । स्त्रच्छो दर्पणः स्फटिको वा विम्वसन्नि- 
घातं विना तच्छायां न गृह्णाति, तथा नित्यचेतन्यस्वभावः पुरुषो देहवृत्तिरि- 
न्द्रियोपनीतान्‌ विषयान्‌ गुह्याति असावेव बुद्धिरितीन्द्रियादिवेकल्यान्न सव॑दा 
बुद्धिरिति । 
ननु भाष्ये बुद्धेरेव नित्यत्वमुक्तं, न चेतन्यस्थ तत्र बुद्धिशब्देन चेतन्य- 
स्येव विवक्षितत्वात्‌ । न च बुद्धौ प्रत्यभिज्ञेव न दृष्टा, नहि घटबुद्धि: पट- 
बुद्धित्वेन प्रत्यभिज्ञायते विषयविशिष्टत्वेन प्रत्यभिज्ञानाभावेऽपि विषयोपरा- 
गमपहाय बोधात्मकत्व न प्रत्यभिज्ञानस्य सर्वानुभवसिद्धत्वादियं बुद्धिरियमपि 
बृद्धिरित्याकारेण घटपटोभयबुद्धौ तस्याः सत्वा-्भेदभानस्य विषयाधीनत्वा- 
दित्यु क्तमेव । 
तदेवं प्रत्यक्षद्रव्यवृत्तिकर्माभिप्रायं, चेतन्याभिप्रायं च । अथ प्रत्यक्षे 
नित्ये एवेति भाष्यं । न च चेतन्यन प्रत्यक्षम्‌ इति कथमस्य प्रत्यक्षत्वेनाभि- 
धानम्‌ ? सत्यम्‌, चितिशक्ति नं प्रत्यक्षा किन्त्वत्र बुद्धिशब्देन लक्षणया प्रमाता 
गृह्यते, स च नित्योऽपि प्रत्यक्षोऽपि तस्य ज्ञानरूपोबिकारोऽनित्योऽप्रत्यक्ष- 
इचेति तदभिप्रायं पुर्वभाष्यम्‌ । 
तदयं भाष्याथे: पुर्वेपक्षवादी बुद्धिकर्मणोयंश्ित्यत्वं प्रसंजयति, तद्यदि 
ज्ञानाभिप्रायंण, तदाऽसंगतमप्रतयक्षत्वात्‌, ज्ञानस्य यदि चेतन्याभिप्रायेण तदा 
युक्तमेव पुरुषस्य नित्यत्वात्‌ । किन्तु तत्र प्रत्यक्षत्वं नास्तीति ध्येयम्‌ । 
उत्पत्तिविनाशाभ्यां पूर्वंदिनोच्चरितशन्दा दविनान्तरोच्चरितशब्देऽन्यत्व- 
माशङ्कूते-ह्मस्तनस्पेति । निराकुरुते नैष इति । कारणमाह पुनरिति । 
रत्यभिज्ञाप्रमाणविरोधान्न भेद इति कुतो, नाशादित्याह--नहीति । अन्यथा 
दण्डमाह--द्वितीयेति। नहि अनुपलम्भमात्रेणाभावसिद्विरतिप्रसङ्गा- 
दित्याह--नहीति । कुतस्तहि अभावसिद्धिरित्यत आह--अ प्रमाणता या- 
मिति । योग्यस्य प्रमाणेनानुपलब्ध्याऽभावसिद्विरितिभावः । शन्दस्तु-व्यज्ञक 
सद्भावे प्रत्यक्षेणोपलभ्यते इति आह--तहि प्रमाणेति । उपलभ्यमानत्वं 
शुक्तिरजतादौ व्यभिचारीत्यत आह अव्यामोहो नेति। नहि बाधक- 
प्रमाणं विना व्यामोहः शुक्ति रजतादौ नेदं रजतमिति बाधकेन रजताभावः 


सिद्धयतीति, तत्र रजतप्रत्ययस्य व्यामोहुत्वम्‌ । नेवं प्रकृते शब्दाभावसाधकं 

प्रमाणमस्ति, येन तत्प्रत्ययस्य व्यामोहत्वं स्यादिति भावः । पुरस्तादिति । 
सतोऽपि शब्दस्थाभिव्यज्गकाभावादेवानुपछन्धिसम्भवेन विनाशकल्पनायां 
प्रमाणाभाव इति भावः । पूर्वापरदर्शंनेमध्ये तददशंनेऽपि न तदानीमभाव 
इत्यत्र सर्वानुभवं दशँयति--यथेति । इदमुपलक्षणम्‌ । गृहस्थलादेरपि तद्व- 
द्विनाशे क्व निवतेंत सुषुपतावनुपलब्ध्या सवंस्य प्रत्यहमुत्पत्तिविनाद्याभ्युपगमे- 
ऽशौचमपि कपोतसूतकायितं स्यादित्यलमसम्भूतार्थनिराकरणेन । 

स्थूलविनाशान्यथानुपपत्त्यासिद्धं क्षणिकत्वं घटादीनामिव शब्दस्याप्य- 
विशिष्टमिति वादिनां बौद्धानां मतं निराकर्तुमाह--ये$पीति । घटादौ इव 
अत्रापि तैरेव साधने: क्षणभङ्गो निराकार्यः। ह्यस्तनो घटोऽद्याप्यस्ति 
घटत्वादघनघटवदित्यनुमानमेक क्षणभङ्गसाधनम्‌ । अपरं सोऽयं घट इति प्रत्य- 
भिज्ञा । न चानुमानमयुक्तं मुद्गराभिहते घटे हेतोरनेकान्तिकत्वात्‌ । तस्यापि 
सत्वसाधने प्रत्यक्षबाध इति चेत्‌, सदेवं तहि ह्यस्तनो घटोऽद्याप्यस्ति 
निष्प्रयत्नत्त्वे सति अवयवविहलेषाभावे सति अद्य यावत्‌ स्थूलनाशानाक्रान्त- 
त्वाद्‌ दुश्यमानघटवदित्यनुमानं बोध्यम्‌ । 

न च घटादिः क्षणिकः सत्त्वाहीपज्वालग्वदित्यनुमानेन सप्रति- 
साधनत्वमिति वाच्यम्‌ । प्रत्यभिज्ञाप्रत्यक्षविरोधेनेदुशानुमानोत्पत्तेरनवा- 
काशात्‌ नचार्थक्रियाकारित्वान्यथानुपपत्त्या क्षणिकत्वम्‌, सत्त्वपक्षे एवार्थ- 
क्रियाकारित्वोपपत्त्या वेपरीत्यात्‌ । न च क्षणिकस्यार्थेक्रियाका रित्वाभ्युपगमे 
ज्वालाया: प्रभारम्भकत्वानुपपत्तिः, = ज्वालायाः क्षणिकत्वानुपगमात्‌ । 
सृक्ष्मा हि तदवयवाः शीर्घ देशान्तरं गच्छन्ति, प्रभूतं पिण्डितं तेजः वतिदेशे 
तिति, तत्र यावदु्ध्वं गच्छति, तावज्ञ्वालेति कथ्यते, ततोप्यतिक्रम्य यत्‌ 
प्रयाति, तत्प्रभेति । ततोऽपि परं यत्प्रयाति, तत्तु सूक्ष्मत्वान्न प्रतीयते । 
तथा चाविनष्टमेवतेजः निःसृत्य ततोऽपिपरं गच्छत्‌ सूक्षमत्वाददृश्यतामाप्नोति 
न क्षणिकत्वम्‌ । न चाविनष्टम्‌ सत्‌ किमर्थमूद्वं ब्रजति, तत्नैव किन्नावतिष्ठते, 
उत्तरावयवेरूद्वंदेशस्यावरुद्धत्वाद्‌ यावत्तेषां देशान्तरे प्रसपंणं न स्यात्ताव- 
्पूर्वावयवानामधोदेशगतानामूध्द्र्वंदेशगमनं न स्याद्‌ । यथा यथा तृत्तरेऽव- 
यवा व्रजन्ति, तथा तथावकाशलाभात्पूवंपूर्वावयवा अपीति । 

ननु प्रभायां विरलेषु तेजस्सु सत्स्वपि तेजोऽन्तरसंत्रान्तिस्तत्र सम्भवतीति, 
किमर्थं देशान्तरगमनं कल्प्यते । स्थितैः पूर्वावयवेः उत्तरावयवसंयोगात्‌ 


८८७. Vasishtha Tripathi Collection. Digitized By Siddhanta eGangotri Gyaan Kosha 


hist ७] 


। 


२७८ केल्पकलिकासमन्वितमें 
सान्द्रतामापन्ने ज्वालाभिरिव तृणादिदाहापत्ते: गतिशीलानां तेजसोमेकत्रं 
'चिरमवस्थानासम्भवाच्च। न च क्षणिकशरीरादौ व्यभिचारदशंनात्रत्य- 
भिज्ञाया: न स्थेयंसाधनक्षमत्वं, शरीरादेः क्षणिकत्वाभावात्‌ । न च वाल्या- 
द्यवस्थानामेकान्ततः शरीराद्‌ भेदे घटवद्‌ पृथगुपलम्भापत्ति: । अभेदे तु प्रति 
क्षणमुत्पत्तिविनाशो धर्मिणोषपि तद्वदपरिहार्याविति कथं न क्षणिकत्वं ? 
शरीरादेर्वाल्याद्यवस्थात्मना परिणामाङ्जीकारेण प्रतिक्षणमुत्पत्तिविनाश- 
कल्पनायां प्रमाणाभावाद्वौरवात्‌ प्रत्यक्षविरोधाच्चेति दिक्‌ । 

तदाह--न शक्नुवन्तोति । उदेतीति । तथा चानुमानस्योत्पत्ति- 
निरोधलक्षणो बाधः शीघ्रप्रवृत्तिशीलेन प्रत्यभिज्ञाप्रत्यक्षेणाभेद साधकेनानु- 
मानविषयभेदापहारादनुमानानुत्पत्तिरेव । पूर्वमगुमानप्रवृत्तौ तु पश्चाज्जा- 
तेनापि बलवता प्रत्यभिज्ञाप्रत्यक्षेणाऽनुमाने मिथ्यात्वलक्षणो बाधो ज्ञाप्यते 
शुक्तिरजतज्ञानस्येव नेदं रजतमिति ज्ञानेन । तस्य वाधं विनोत्तरोत्पत्तेर- 
सम्भवादिति न मिथ्याज्ञानस्य स्वविषयसाधकत्वं बाधितत्वादित्याह स्वकार्यं 
मिति । 

सूत्रम्‌--अनपेक्षत्वात्‌ ॥ २१ ॥ (हे० ३) 

भाष्यम्‌--पेषामनवगंतोत्पत्तीनां द्रव्याणां भाव एव लक्ष्यते, 
तेषामपि केषाव्चिदनित्यता गम्यते, येषां विनाशकारणमुपलम्यते । यथा, 
अभितव पटं दृष्ट्वा । नचेनं क्रियमाणमुपलब्धवान्‌ । अथवा अनित्यत्व 
सवगच्छन्ति रूपमेव दृष्ट्वा, तन्तुव्यतिषङ्गजतितोऽयं तन्तुव्यतिष ङ्भ 
विनाशात्‌ तन्तुविनाशाद्वा “विनश्यति” इत्यवगच्छति । नेव॑ शब्दस्य 
किच्चित्‌ कारणमवगम्पते । यद्विनाशाद्विनङ्क्यतीत्यव गस्यते । 

इति सूत्रम्‌ । प्रत्यभिज्ञया शब्दस्य नित्यत्वे साधिते स्वारसिको 
विनाशो निरस्त एव। हेत्वन्तराधीनो विनाशो विनाशकहेत्वभावान्न 
सम्भवतीत्यनेन सूत्रेण बोध्यते । अयं भावः- -कार्यनागो द्विधा भवति-- 
समवायिकारणनाशादसमवायिकारणनाशाच्च, आदो यथा तन्तुनाशात्पट- 
नाशः । द्वितीयस्तन्तुसंयोगनाशात्पटनाश: तदेतद्विनाशद्वयं पटस्य वर्तमानता- 
दशायामपि ज्ञातुं शयते । तदाह--यथेति । नूतनं पटं क्रियमाणमदृष्ट्वापि 
तर्तमानतादशायामेव तन्तुतत्संयोगसापेक्षोत्पत्तिक: पटो भवत्तीति निश्चित्य, 

ननमयं तन्तुनाशात्‌, तदीयसंयोगनाशाद्वा विनडक्ष्यतीति तदनित्यत्वमव- 
धारयत्ति । नेवं शब्दे कारणद्वयमस्ति, यद्विनाशादेतद्विनाशोऽवगम्येत । 
अतो$वयवसंयोगादिकारणापेक्षत्वाभावादसम्भावितविनाशो नित्य एव शब्द 
इति समुदिताथं: । 

सूत्रम्‌--प्रस्याभावाच्च योगस्य ॥ २ ॥ (हे० ४) 

साष्यम्‌--इदं पदेभ्यः केभ्यश्चिदुत्तरं सुत्रम्‌ । ननु वायुकारणकः 
स्यादिति, वायुरुद्गतः संयोगविभागः शब्दो भवतीति, तथा च शिक्षा- 
काराः आहुः “वायुरापद्यते शब्दतामिति' । नंतदेवं वायवीयश्चे 
च्छुब्दो भवेत्‌ वायोः सन्निवेशविशेषः स्यात्‌ । नच वायावीयान्‌ अवय- 
वान्‌ शब्दे सतः प्रत्यभिजानीसः । यथा पटस्य तन्तुसयान्‌ । नचेवं 
भवति । स्याच्चेदेवं स्पशंनेनोपलमेसहि। नच वायवीयानवयवान्‌ 
शब्दगतान स्पृशामः । तस्मान्न वायुकारणकः । अतो नित्यः । 

इति सूत्रम्‌ । साक्षात्‌ पूर्वसूत्रेण संगत्यभावादाह--इदमिति । तथा च 
केश्चिच्छन्दैः पूर्वपक्षं विधाय, तदुत्तरं सूत्रं योजनीयम्‌ । तथाहि वायुरापद्यते 
शब्दामि इति शिक्षाकारोक्त्यनुसारात्पटादिवयविद्रव्यविशेष एव शब्दः । तथा 
च पटादिवदयवसंयोगादिविनाशादयमपि विनङक्ष्यतीति शब्दविनाशोपि सुज्ञान 
इत्याशङ्क्य तन्निराकरणाय “'प्रख्याभावाच्च योगस्ये' ति सूत्रं पूर्वोत्तर 
पक्षाभ्यां योजनीयम्‌ । 

प्रकृष्टा प्रत्यक्षा आख्या-धीः प्रख्या प्रत्यक्षप्रत्यभिज्ञा योगो-अवयव- 
सन्निविशेषः । यदि शब्दो वायवीयः स्यात्‌ ? तहि तदवयवसंयोगविशोषः 
शब्दे उपलभ्येतेत्याह--वायबीय इति । शेषः स्पष्ट इति । 

सूत्रम्‌-लिञङ्गदशंनाच्च ॥ २३ ॥ (हे० ५) 

भाष्यम्‌--लिङ्कं चेवं भवति, वाचा विरूपनित्यया इति अन्यपरं 
हीदं वाचो नित्यतामनुवदति । तस्मान्नित्यः शब्दः । 

इति सूत्रम्‌ । अन्यपरं--अन्याथंच्योतकं वाक्यं लिङ्गमुच्यते । तच्चापि 
शब्दस्य नित्यत्त्वे दृस्यते लिङ्गमाह- वाचा विरूपतित्यया इति । अस्य 
छिङ्गत्वं स्फोरयति--अन्यपरमिति । रूपयतीति रूपः वाचः कर्ता, 

विगतो रूपो यस्याः सा, सा चासौ नित्या च तया इत्यर्थः । एवं 
चोच्चारणस्याभिव्यञ्ञकत्वेन हेतुत्वाभावानिरवयत्वात्‌ सर्वदेशकालगतत्वाद- 
परोक्षत्वाच्चाकाशवन्नित्य एव शब्दो, न कार्य इति संक्षेपः । 


इति कल्पकलिकायां शब्दनित्यताधिकरणम्‌ । 


अथ सप्तमं वाक्याधिकरणम्‌ 

सूत्रम्‌-उत्पत्तौ वाऽवचनास्युरर्थस्यातन्निमित्तकत्वात्‌ ॥२४।। (पू०) 

भाष्यम्‌-यद्यप्यौत्पत्तिकः नित्यः शब्दोऽथंसम्बन्धश्च तथापि न 
चोदनालक्षणो धम्मंः । चोदना हि वाक्यं; नहि अरिनिहोत्रं जुहुयात्‌ 
स्वगंकामः इत्यतो वाक्यादन्यतस्मात्‌ पदात्‌ अग्निहोत्रात्‌ स्वर्गो 
भवति इति गम्यते । गम्यते तु पदत्रये उच्चारिते । न चात्र चतुर्थ; 
शब्दोऽस्ति अन्यत्‌ । अतः पदत्रयसमुदायात्‌ । न चायं समुदायोऽस्ति 
लोके यतोऽस्य व्यवहारादर्थोऽवगम्यते । पदानि अमूनि प्रयुक्तानि, तेषां 
नित्योऽर्थः अप्रयुक्तश्च समुदायः। तस्मात्समुदायस्यार्थः कृत्रिमो 
व्यामोहो वा । न च पदार्था एव वाक्यार्थः, सामान्ये हि पदं प्रवतंते, 
विशेषे वाक्यम्‌ । अन्यच्च सामान्यम्‌ अन्यो विशेषः । न च पदार्था- 
ढ्वाकयार्थावगतिः असम्बन्धात्‌ । असति चेत्‌ सम्बन्धे, करिमश्रित्पदार्थे- 
ऽवगतेऽर्थान्तरमवगम्येत, एकस्मिन्नवगते सर्वसवगतं स्यात्‌ । न चेतदेवं 
भवति । तस्मादन्यो वाक्यार्थः । 

इति सूत्रम्‌, अस्यार्थः, उत्पत्तिशब्देन लक्षणया स्वाभाविकत्वमुच्यते । 
एवच्च पदार्थसम्बनधानामेतावता पूर्वप्रबन्धेन नित्यत्वे साधितेऽपि, वेदशब्दाः 
अर्थस्य-धमंस्याऽचनाः स्युः, अप्रमाणानीति यावत्‌ । वक्ष्यमाणप्रत्येक-समु- 
दायविकल्पेन वर्णपदादीनां वाक्याथंबोधं प्रत्यहेतुत्वात्‌ । अर्थस्य तन्त्रेण पदे 
वाक्ये चोभयत्र सम्बन्धः एतदर्थस्फोरणाय यद्यप्यौत्पत्तिको नित्यः दब्दोऽथंः, 
सम्बन्धश्च। तथापि न चोदनालक्षणोऽर्थो घमं इति भाष्यम्‌ । अस्यार्थः । यद्यपि 
पूर्वप्रबन्धेन पदार्थसम्बन्धानां नित्यत्वं साधितं, तथापि वाक्यार्थ वेदवाक्यानां 
न प्रामाण्यं सिद्धयति, वक्ष्यमाणरीत्ता तत्प्रतिपत्तौ मूलाभावात्‌ । निर्मला 
च प्रतीतिर्जातापि प्रतिभावज्न प्रामाण्यमइनुते--इति, सफलः पूर्वप्रयासः । 
तथा च मूलाभावात्पुनराक्षेपः | | 

यद्यपि पदार्थनित्यत्वै न विशिष्य साधितं, जातिसद्भावमात्रस्येव 
प्रदशितत्वात्‌, तथापि शब्दनित्यतासाधनोक्तदिशा तस्या अपि नित्यता 
साधितप्रायेव, साधनस्य प्रत्यभिज्ञाप्रत्यक्षस्योभयत्र साम्यादिति, अग्निहोत्रया- 
गादिरूपधमों वाक्यार्थं एव, न पदार्थः । एतद्वाक्यघटकस्य कस्यचिदपि- 
पदस्य तदभिधायकत्वाभावात्‌ । न च स्वार्थेऽगृहीतसम्बन्धं वाक्यं पंदवत्प्र- 
त्यायकमव्युत्पन्नस्यापि प्रत्यायकत्वापत्तेः । न च समुदाये शक्तिग्रहोपायः, 
लोके तत्प्रयोगाभावेन व्यवहाराभावात्‌ । न च समुदायोऽतिरिक्तः समुदा- 
यिनो, येन व्यवहारात्स्वातन्त्र्येण तत्र शक्तिग्रहः स्यादित्याह--नहीति । 

अयम्भावः--पदानि प्रत्येकमथं गमयन्ति, किम्वा संहतानि, अथवा- 
पदातिरिक्त एव समुदायः, किम्वा पदार्थाः, अत्रापि पूर्ववद्विकल्पः । एवं 
स्मृतिसम्बन्धादीनामपि विकल्पनं सम्बन्ग्रहणा भावात्‌ । अमीषां कस्यापि न 
गमकत्वमपूवंत्वाद्वाक्यार्थस्य । न च नेत्रादिवदगुहीतसम्बन्धस्य प्रत्यायकत्वम्‌, 
अव्युत्पन्तस्यापि प्रत्यायकत्वापत्ते, अतो धूमादिवद्‌ गृहीतसम्बन्धस्येव 
प्रत्यायकत्वमास्थेयम्‌ । यदि चाप्रतीतोऽपि वाक्यार्थे पदसम्बन्धः स्वी क्रियते, 
तदा प्रयोजनाभावो धूमादिवत्प्रतीतसम्बन्धस्येव प्रत्यायकत्वात्‌, तत्‌ सत्त्वे 
प्रमाणाभावाच्च । 

ननु मास्तु वाक्यार्थे पदसम्बन्धः वाक्यस्येव तत्र सम्बन्धोऽस्तु, चोदना- 
छक्षणोऽर्थो धर्म इत्युक्तो चोदनापदं वाक्यपरमेवेति, तदेव वाक्यार्थे मूल- 
मित्यलम्‌ मूलान्तरान्वेषणप्रयासेनेति चेत्‌, मेवम्‌ । पदातिरिक्तवाक्याभावात्‌ 
पदार्थातिरिक्तवाक्यार्थाभावाच्च । तथाहि-समुदायः समुदायभ्योऽतिरि- 
च्यते, न वा। आद्ये प्रत्येकातिरिक्तसमुदायस्यानुपलम्भेन, सत्तैव न 
सिद्धयति, कुतः प्रामाण्यम्‌ ? प्रमाणप्रमेयोमयाभावात्‌ । न च पदसमुदायो 
वाक्यं पदार्थंसमुदायो वाक्याथं-इति निरुक्तया पदतदर्थातिरिक्तवाक्यतद्थयोः 
सऱद्भावोऽस्त्येवेति वाच्यम्‌ । युगपद्ग्रहणाभावेन समुदायत्वासम्भवात्‌ । न च 
युगपद्‌ ग्रहणाभावेऽपि युगपत्सत्तया समुदायोऽस्तु, सत्तायौगपद्यस्य व्यवहा- 
राङ्गत्वाभावात्‌ । अन्यथा पदतदर्थादीनां नित्यतया सर्वेषां पदानामेकवाक्यता- 
पत्तिः, तथा सर्वेषां पदार्थानां वाक्यार्थापत्तिइचेति, ज्ञानयोगपद्येनेव तद्व- 
क्तव्यम्‌, तच्च प्रकृते नास्ति ज्ञानानामयौगपद्यादिति न पदार्थसमुदायो वाक्यार्थं 
इत्येतद्वक्तव्यम्‌ । 

अपि च न समुदायमात्रं वाक्यम्‌, पदार्थसमुदायमात्रं वा वाक्याथं: । 
गोरश्वः पुरुषो हस्ती शकुनिमृगो ब्राह्मण इत्यादावपि पद-तदर्थसमुदायसत्त्वेन 
वाक्यतदर्थंत्वापत्तेः । तस्मात्‌ सम्बद्धानि पदानि, पद सम्बन्धो वा वाक्यम्‌, 
सम्बद्धाश्च पदार्थाः पदार्थंसम्बन्धो वा वाक्यार्थं इत्येव वाच्यम्‌ । सम्बन्धश्च 
प्रकृते न सम्भवति, अपेक्षाविरहात्‌ । अपेक्षा हि अर्थतो वाच्या न स्वरूपतः। 
तदर्थकेष्वपि दुष्टत्वात्‌ । 

अस्तु वा अपेक्षा, तथापिं एकवावयतानियामकः करचन सम्बन्ध एव 
नास्ति, कमपेक्षेत । न च कार्यकारणसंयोगादि सम्बन्धाभावेऽपि एकार्थ- 
समवायः सम्बन्धोऽस्ति, कथमुच्यते नास्तीति? किन्तु तस्योक्तानुक्तसाधा- 
रण्येनाव्यावतंकतयानुपयोगादिति दिक्‌ । नान्त्यः पदपक्षोक्तदूषणसम्पाता- 
दिति । गम्यते तु इति । 


ननु एतत्‌ पदत्रयसमुदायादरिनिहोत्रात्स्वर्गो भवति इति बोधो यदि 
जायते तदेतत्समुदायस्येव तत्र मूलत्वसम्भवेन निर्मुलत्वाभिधानमयुक्तमिति 
चेत्‌ ? न। प्रत्येकं पदार्थानां मूलत्वनिराकरणतात्पर्येणेतङ्ाष्यप्र वृत्तेः । 
न चायं समुदायोऽस्ति इति। अनेन भाष्येण न तावद्टैदिकवाक्यरूपसमु- 
दायो निराक्रियते युक्तिसाम्येन वेदिकसमुदायवल्लौकिकपदसमुदायस्थापि 
निराचिकीषितत्वात्‌। तथा च न चायं समुदायोऽस्ति लोके इति भाष्यम्‌ । 
चवं जातीयकः समुदायोऽस्ति लोके इत्यर्थपरं बोध्यम्‌ । 

न च गामानयेत्यादि वाक्यार्ना लोके सत्त्वाद्वाक्यमात्रनिषेधतात्पर्यंपरत्वे 
भाष्यमिदमसङ्गतं स्यात्‌ । मेवम्‌ । गौरश्वः पुरुष इत्याद्यसम्बद्धपदसमूहस्य 
वाक्यत्वनिरासाय सम्वद्धार्थकपदसमूहस्येव वाक्यत्वाङ्जीकारेण सम्बन्धस्य 
सर्वथा निराकरणात्‌ । आपाततः प्रतीयमानस्यापि वस्तुतस्सत्त्वेन ज्ञायमानत्वा 
भावादसत्त्वोपचारान्न क्षतिः । नहि सम्बन्धसिद्धि विना लौकिकवैदिकयो रन्य- 
तरस्यापि पदसमूहस्य वाक्यत्वं वक्तुं शक्यत इति भावः । 

अतिरिक्तातिरिक्तविकल्पेन समुदाया सिद्धेश्च येषां लोके प्रयोगस्तेष्वेव 
सम्बन्धग्रहोऽन्वयव्यतिरेकाभ्यां न समुदायस्य लोके प्रयोगो, येन तत्र व्यव- 
हारतः सम्बन्धग्रहः स्यादित्याह-यत इति । कानि तह प्रयज्यन्ते इत्यत 
भाह--अमृनीति । तथा च पदानां लोके प्रयोगात्तेष्वेव सम्बन्धग्रहो 

व्यवहारस्योपायस्य तत्रेव सत्त्वात्‌ । पदार्थानां वाक्यार्थं निराकुरुते-- 
न चेति । द्योर्भेदं दर्शयति—सामान्ये होति । न च सामान्यविशेषयोर- 
भेदः बुद्धिविशेषकत्वादित्याह--अन्यच्चेति । असम्बन्धादिति । परस्परमसम्बः 
द्वानां बहूनां पदार्थानामनेकवाक्यार्थगामितया न नियमेनेकविशिष्टाथंगम- 
कत्त्रं सम्भवति, मिथः संगतानां तु तद्वाक्यार्थमात्रगामितयाऽसाधारणाने- 
कान्तिकत्वमिति, न पदार्थानां वाक्यार्थंगमकत्वमिति भावः । 

असम्बद्धस्य गमकत्वे अव्यवस्थामाह--अर्थान्तरमिति । विनिगमना- 
विरहादिति भावः । सर्वसिति । असम्बद्धत्वाविशेषात्‌ । ततश्च सव॑स्यानाया- 
सेन सावेज्यापत्तिः, पदान्तरोच्चारणवेयर्थ्यं चेति भावः । न च पदार्था एव 
वाक्यार्थं इति एतन्मतं त्वयुक्तम्‌ । गौरश्वः पुरुष इत्यादावपि पदार्थसत्त्वेन 
वाक्यर्थत्वापत्तेः । किच अर्थान्तरान्वितपदार्थस्येव वाक्यार्थत्वं, न पदार्थंमात्र- 
स्येति चेत्‌ ? सत्यम्‌ । अर्थान्तरान्वितोपि पदां एव । यत्र केवलं पदमुच्चार्यते, 
तत्र तत्पदं केवलं पदार्थस्वरूपमभिधत्ते । यत्र पुनः पदान्तरसमभिव्याहृत- 
मुच्चायंते, तत्र पदान्तरार्थान्वितं स्वार्थमभिधत्ते इति, पदान्तरान्वितस्वार्थस्य 
वाक्यार्थत्वात्‌ युक्तं पदाथंस्येव वाक्यार्थत्वमिति । मेवम्‌ तथासति पदार्थेऽता- 
श्वासापत्तेः । क्वचिद्‌ गोपदस्य सास्तादिविशिष्टार्थाभिधायित्वं क्वचिद्‌ गामान- 
येत्यादावानयनान्वित्तस्य, क्वचित्‌ पश्येत्यादिसमभिव्याहारे द्शंनान्वितस्य 
स्वार्थस्येत्यनेकपरित्यागस्वीकारापत्तेः । न च सामान्यत इतरपदार्थान्वितत्वे- 
नान्वितत्वमात्रेण वा स्वार्थत्वमिति नाव्यवस्था, केवलपदोच्चारणे तदर्थप्रत्य- 
` यानापत्ते: । न चेष्टापत्तिः, स्मरणमात्रस्वीकारादिति वाच्यम्‌, अनुभूतपरा- 
मर्शाभावेन स्मरणत्वायोगात्‌ अन्वयव्यतिरेकाभ्यां पदजंन्यत्वावधारणेन 
स्मृतिप्रमोषकल्पनानवकाशात्‌, अतः पदार्थंस्वरूपमात्रं पदेरभिधीयत इति 
नान्विताभिधानसिद्धिः । तथा च न पदार्था वाक्यार्थः पदेः सामान्यतः 
पदार्थस्वरूपमात्राभिधानेऽपि विशिष्टवाक्यार्थविशेषस्य तैरभिधानाभावादिति 
बोष्यम्‌ । गुहीतसम्बन्धैः पदेः पदार्थावगम इत्येव नियमः, वाक्ये: पुनरगृहीत 
सम्बन्धैरपि वाक्यार्थावगम इति कल्प्यते स्वभावविशेषादित्यभिप्रायेण 
दद्धते--अप्रयुक्तादपीति । 

भाष्यम्‌-स्यादेतत्‌, अप्रयुक्तादपि वाक्यादसति सम्बन्धे स्वभावा 
दर्थावगस इति यदि कल्प्येत, शब्दों धम्मंमात्मीयं वयुत्क्कामेत्‌ । नचेष 

शब्दधस्मेः, यत्‌ अप्रयुक्तादपि शब्दादर्थः प्रतोयते । नहि, प्रथमशुतात्‌ |”... 
कुतश्रिच्छब्दात्‌ केचिदर्थ प्रतियन्ति । तंदभिधीयते पदधम्मोऽयं न ४, 118: 
वाक्यधर्म्म: । वाक्याद्धि प्रथमावगतादपि प्रतियन्तोऽथं दृश्यन्ते । (४ : ¦” 
नेतदेवम्‌ । यदि प्रथमथुतादवगच्छेयुः, अपि तहि स्वे$वगच्छेयुः । पदार्थ- “ .!, ` 
विदः, अन्ये च । न स्वपदार्थविदोऽवगच्छम्ति । तस्सान्नेतदेवम्‌ । ननु १ 
पदार्थविद्धिरप्पवगच्छद्धिरकृत एव वाक्यार्थसम्बन्धो भविष्यति, 
पदार्थेवेदनेन हि संस्कृताः अवगमिष्यन्ति, यथा तमेव पदार्थ द्वितयादि- 
श्रवणेन इति । नेति ब्रूमः । यदि वाक्येऽन्त्यो वर्ण: पूर्ववर्णजनित- ह: 
संस्कारसहितः पदार्थेम्योऽर्थान्तर प्रत्याययति, उपकारस्तु तदानीं पदार्थे- | 
ज्ञानादवकहप्यते । तस्मात्‌ कृत्रिमो वाक्यार्थप्रत्ययो, व्यामोहो वा। न 
पदार्थद्वारेण सम्भवति वाक्यार्थज्ञानमिति । 

इन्द्रियापेक्षया शब्दस्यायमेव विशेषः, यत्तेरगृहीतसम्बन्धेरपि अर्थोऽधि- 
गम्यते, शब्दे: पुनगृंहीतसम्परन्धेरेवेति भगृहीतसम्बन्धाद्वाक्यादर्थावगमस्वीकारे 
ठु आत्मीयमिमं विशेषं ते जह्युरित्याह--यदीति । प्रथमधवणे शब्दादर्थं- 
प्रत्ययादर्शनेन अप्र युक्तादर्थंप्रत्यायकत्वं न शब्द धमं इत्याह--न चेष इति । 


ननु अप्रयुक्तादर्थप्रत्यायकत्वमिति न पदस्य धर्म इमः, किन्तु वाक्य- 
स्येत्याह-पदधमं इति । यतो नायं पदधमंः, तत एव वाक्यधर्मोऽपि नायं, 
युक्तेरुभयत्र साम्यादित्याह-यस्मान्नेतदेवमिति । पुनः शद्धुते--ननु पदार्थ 
विद्धिरिति । उत्तरमाह वाकयेऽन्त्पवर्णं इति । अयम्भाव:--यदि वाक्यार्थे 
साक्षादेव वाक्यं प्रवर्तते, तदा पदाथंज्ञानस्य दुष्टोपकारित्वं बाध्येत, पदार्थ- 
धीद्वारा वाक्यार्थेधियोऽनुपगमात्‌ । तथाचाज्ञातपदार्थस्यापि स्वभावादेव 
वाक्थादर्थबोधापत्ति : । न चेवं दृश्यते । तस्मात्पदार्थज्ञानस्योपकारित्वसम्पाद- 
नाय तद्द्वारव पुवपु्ववणंजनितसंस्कारसहितो वाक्यान्तिमवर्ण: पदार्थातिरिक्त 
वाक्यार्थं बोधयतीति स्वीकायंम्‌, एवं च वाक्यार्थबोधे पदार्थांनामनुरोधस्या- 
वझयकत्वेन तेषामेव मूलत्वं स्यात्‌, तच्च पूर्वोक्तरीत्या निराकृतमिति, न 
वाक्यार्थे किज्चिन्मूलम्‌ । अ 
क न च कथं तहि लोके गामानयेत्यादि वाक्याद्‌ वाक्यार्थंधीः, गवान- 
 गरनादिव्यवहारश्चेति। प्रमाणं विनापि अर्थादेव ज्ञानव्यवहारोपपत्तिसम्भ- 


>, 


CCO. Vasishtha Tripathi Collection. Digitized By Siddhanta eGangotri Gyaan Kosha 


शाबरभाष्यम्‌ २८५ 
वात्‌ । वेदार्थस्तु प्रमाणान्तरामूलकत्वेन शब्दमूलक एव । तत्र चोक्तदिशा 
शब्दस्यापि मूलत्वनिरासेन निर्मुलएवापन्न: । ततश्च याज्चिकैर्वेदान्‌ कृत्वा, 
१अस्य वाक्यस्यायमर्थ इति सङ्केतः गुणवृद्धयादिवत्कृतः । तत एव पुंसां 
वाक्यार्थावगम इत्याह--तस्मात्‌ इन्रिम इति । अतथाभूतस्याप्यथंस्य 
याज्ञिकेस्तथा परिभाषितत्वम्‌ व्यामोह: । न चोदनालक्षणोर्थो धर्मो, माना- 
;भावात्‌ किन्तु याशिकेर्धमस्य चोदनालक्षणत्वेन परिभाषणाद्‌ व्यामोह 
इत्याह 

साष्यम्‌--ननु एवं भविष्पति-_सासान्यवाकिनः पदस्य गौ;' इति 
[वा 'अश्वः' इति वा, विशेषकं शुक्लः इति वा कृष्णः इति वा पदम्‌ । 
_अन्तिकादुपनिपतति यदा, तदा वाकयार्थोऽनगस्यते । तन्न । नहि, 
एकथसिव गोरिति वा अश्वः इति वा सामान्यवाचिनः पदात्‌ सवंगवीष 
सर्वाश्वेषु च बुद्धिरुपसर्पन्तो ्रतिजनिता, वाक्यानुरोधेन कुतश्चििशेषा- 
दपवतंत । न च शुक्लः इत्यादे विशेषवचनस्य कुष्णादितिवृत्तिभवति 
[शब्दार्थः । न च अनर्थको साभुदित्यर्थपरिकल्पता शक्या । अतो न 
पदार्थजनितो वाक्यार्थः । तस्मात्‌ कृत्रिमः । 

पदसंघाताः खल्वेते संघाताश्च पुरुषता दश्यन्ते, यथा, 
नीलोत्पलवनेष्दद्य चरन्तश्चारसंरवाः नीलकोशयसम्बोताः प्रणश्यन्तीव 
कादम्बाः । अतो वेदिका अपि पुरुषकृता इति । 

ननु माभूदाश्रयेकनिबन्धनमेकवाक्यत्वम्‌, विशेष्यविशेषणवाचकाभ्यां 
गोशुक्लपदाभ्यामभिधेयद्वा रेकव्यक्तिकत्वेनेकवाक्यत्वमिति चेत्‌ ? न । व्यक्तिषु 
अनेकत्वस्यापि सम्भवात्‌, गम्यमानेकत्वेन यद्येकसम्बन्धः स्यात्‌ ? तदा 
घटवृक्षयोरपि पा्थिवत्वेनेकत्वस्य गम्यमानत्वादेकवाक्यतापत्तेः । न च 
शुक्लपदश्रवणेन कृष्णगवीषु गोत्वं निवर्तते, कृष्णगवीषु गोत्वस्य दुस्यसात- 
त्वात्‌ । न च नार्थस्य निवृत्तिरुच्यते, किन्तु बुद्धेरिति । अर्थेतिवृत्ति विना 
बुद्धितिवृत्तेरशक्यत्वादर्थस्वभावानुरोधित्वाद्‌ बुद्धेरिति, शुक्लपदश्रवणेऽपि 
कृष्णगवीषु गोबुद्धिरनुवर्तत एव । 

यद्वा श्रुतिबलाज्जायमाना गोबुद्धिने शुक्लपदेनेकवाक्यताबलेन कृष्ण- 
गवीतो व्यावर्तितुमहंति, वाक्यापेक्षया श्रुतेबंीयसीत्वात्‌ । कृष्णदिब्यावृत्ति- 

बोधनत्वे शुक्लपदस्य व्यवच्छेदोऽपि श्रौतः स्यात्‌, नतु तदस्तीत्याह-- 
नन्वेबमिति । तथा च शुक्लपदश्रवणजा बुद्धिनं गोपदेकवाक्यतया अशवा- 
दिभ्यो व्यावतंते, व्यावृत्य बोधने च नियतवाक्यार्थप्रत्ययाभावेन न शब्दस्य 
वाक्यार्थे प्रामाण्यमिति । 

न च नीलादिव्यावतँकत्वाभावे शुक्लादिपदोपादानमेव व्यर्थ स्यादिति, 
तत्सार्थक्याय व्यावृत्तिपरत्वमवसीयते इत्याशङ्कते न चेति । शक्येति । तथा 
सति अर्थान्तरकल्पनयाऽपि सार्थक्यसम्भवेन वाक्यस्याव्यवस्थितार्थबो धकत्वा- 
पत्तेरिति भावः । वेदवाक्यं पौरुषेयं पदसङघातात्मकत्वात्‌ भारतादिवदित्य- 
नुमानेन वेदवाक्यस्यापि पौरुषेयत्वमित्याह-पदसङ्काता इति । 

ननु पौरुषेयत्वेऽपि स्मृत्यादिवत्प्रामाण्यमस्तु, को विरोध इति चेत्‌ ? 
ल । स्मृत्यादीनामाप्तोक्तत्वेनेव प्रामाण्याभ्युपगमादतीन्द्रियोर्थे कस्यचिदाप्त- 
त्वाभावेनाम्नायस्य धर्मादौ प्रामाण्यासम्भवात्‌ । तस्मान्मूलाभावाद्‌ वेदवाक्य- 
मप्रामाणमेवेति पुवंपक्षसंक्षेपः । 
सिद्धान्तः 

अत्रोच्यते--प्रत्येकसमुदायविकल्पितानि पदानि पूर्वोक्तरीत्या यद्यपि 
न वाक्यार्थबोधनक्षमाणि, तथापि पदस्मारिताः पदार्था आसत्तियोग्यता- 
काङ्क्षादिसहकृता वाक्यार्थबोधनक्षमा इत्यन्वयव्यतिरेकाभ्यामवगम्यते, 
सावयवस्य वाक्यस्य तु पदस्येव न साक्षाद्वाक्यार्थबोधकत्वं, वाक्यार्थबोधन- 
शक्तिविरहात्‌ । न च वाक्यार्थबोधान्यथानुपपत््या वाक्ये शक्ति: कल्प्यतामिति, 
वच््यमाणन्यायेन पदार्थंभ्य एव वाक्यार्थबोधसम्भवेनान्यथानुपपत्त्यभावात्‌ । 


न च विनिगमकाभावः । वाक्यशक्तिकल्पनाक्लेशस्यैव विनिगमक- 
त्वात्‌ । वाक्यार्थे वाक्यशक्ति कल्पयता पूर्वपुवंवर्णजनितसंस्कारसहितवाक्या- 
न्तिमवर्णस्य प्रतयक्षात्मिकायां युगपद्‌ वाक्यधटकतावद्वर्णेविषयकस्मरणरूपायां 
चित्रबुद्धो सदसद्रूपायामन्तिमवर्णोपछब्ध्यनन्तरं तावदृवर्णविषयकस्मरणे 
वा भासमानानां वर्णानां शक्तिः कल्पनीया स्यात्‌ । एवञ्च पदवाचकत्वे 
ऋमेणोपलब्धतिरोहितानां क्लेशेन युगपत्स्मरणमाश्रित्य शक्तिः समिता । 


वाक्ये तु चिरोच्चरिततिरो हितानां युगपदनुसन्धान क्लेशतरेण स्यादिति, न 
वाक्यशक्तिक्रल्पना समुचिता । 

किञ्च पदार्थेप्रतिपादनव्यापारेणोपयुक्तानां पदानां पुनर्वाक्यार्थबौधौ- 
पयिकव्यापारान्तरकल्पनायामपि गौरवम्‌, अदृष्टव्यापारकल्पनापत्ते: । पदार्थानां 
तु वाक्यारथंबोधसामर्थ्यस्य गम्यमानत्वेनापूर्वंकल्पनाभावात्‌ पदाथंप्रतीत्य- 
नन्तरं वाक्यार्थबोधोत्पत्तेः, सर्वानुभवसिद्धत्वात्‌ । यद्‌ व्यापारानन्तरं यद्‌ 
जायते, तत्तद्धेतुकमिति नियमस्य सवंसम्मतत्वात्‌ । पदस्य पदार्थवाचकत्व- 
वदू, वाक्यस्य वाक्याथंवाचकत्वमपि न सम्भवति । तत्र तु पुवपुव॑वणंजनित- 
संस्कारसहितस्यान्तिमवर्णस्य वाचकत्वमुक्तरीत्या प्रदशितं, विंजातीयव्यव- 
घानाभावेनान्तिमवणंश्रवणवेलायां सर्वेषां युगपत्स्मरणसम्भवात्‌ । अत्र तु 
पदपदा ग्रंसम्बन्धबुद्धीनां व्यवधानाद्‌ वाक्यान्तिमवर्णश्रवणवेलायां चिरतिरो- 
हितानां तावद्वर्णानां पदानां युगपत्‌ स्मरणासम्भवात्‌ । नहि महावाक्येषु 
तावतां वर्णानां पदानां वा स्मरणोत्तरं वाक्यार्थबोधः कस्यचिदनुभवसिद्धः, 
किन्तु तद्विनापि तावत्पदार्थ॑स्मरणानन्तरमेव वाक्याथंबोध इत्येव सर्वानुभव- 
सिद्धम्‌ इति, न वाक्यं नापि पदं साक्षाद्‌ वाक्याथंवाचकम्‌ । पदारथंवाक्यार्थो- 
भयबोध्रनव्यापारस्य कल्पनापि पदे न युक्ता, एकफलकव्यापारस्य फलान्तर- 
कल्पनाऽथुक्तं व, शब्दबुद्धिकमंणां विरम्य व्यापाराभावात्‌ । फलान्तरौपयिक- 
व्यापारान्तरकल्पनापि निष्प्रमाणा, वाक्यार्थबोधस्यान्यथाप्युपपत्तेरिति । 


प्रसङ्गात्‌ विज्ञानवादिमतोपन्यासनिरासो 

यत्तु वर्णातिरिक्तपदाभावाद्‌ वाक्याकाराबुद्धिरेव वाक्यम्‌, तथा पदाथं- 
भेदा भेदनिरूपणाशक्यतयाऽनेकजातिगुणद्रव्यादिसंसर्गाभासाञ्जायमाना वाक्या- 
थंबुद्धिरेव वाक्यार्थं इति, न वाक्यवाक्यार्थो बाह्मौ, किन्तु बुद्धयालम्बना- 
वेवेति मतम्‌ । 


तत्तुच्छं बाह्यविषयालम्बनं विना बुद्धिसद्भावस्य शून्यवादे निरस्त- 
त्वात्‌ । 
शाब्दिकसतोपक्षेप-प्रतिक्षेपो 

एवं स्फोटवादिनां वेयाकरणानामपि वाक्यतदर्थंुद्धौ व णंपद-तदर्था- 


भासाः निष्प्रमाणा मिथ्याकल्पिताः स्युः । बाह्यवाक्य-तदर्थयोः स्वीकारेऽपि 
तिरंशत्वाङ्गीकाराक्तिरंशस्य वाकथस्य वाचकत्वकल्पनायां गौरवं, स्वल्पपद- 

पदार्थभेदेबंहुविधवाक्यतदर्थाश्चारभ्यन्ते । तत्र तत्तदर्थभेदेन धावन्ति वाक्यानि 
कल्पयितव्यानि, तेषु च तत्तदथंबोधौपयिकानि सामर्थ्यानि कल्पयितव्यानि, 
तदपेक्षया क्‍्लुप्तसामर्थ्ये: स्वल्पपदेरेव तावद्वाक्यार्थबोधः स्त्रीकार्यो लाघवा- 
दिति वेयाकरणास्तावद्‌ वाक्यं निरवयवमङ्गीकृत्य तत्रावयवभानं प्रत्यभिज्ञा 
च सादुश्यात्समर्थयन्ते । 

“ध्वनयः स॒दृशात्मानो विपर्यासस्य कारणमित्युक्तेः । अयमर्थः, यद्यपि 
वाक्यं निरवयवं, पदे वर्णा न विद्यन्ते वर्णेष्वयवा न चेत्युक्तरीत्या वाक्य- 
स्फोटस्येव निष्कषंत्वेन प्रतिपादनादवयवानुसन्धानं तत्र न परमार्थतः, तथापि 
वाक्यान्त राभिव्यञजकध्वनिसदृशाध्वन्यभिव्यज्यमानत्वेन ध्वनिगतं सादृइयं 
तदभिव्यङ्ग्यवाक्ये आरोपितं प्रतीयते । तत एव सावयवमिव वाक्यं तत्सा- 
दृस्यादेव चावयवप्रत्यभिज्ञापि लक्ष्यते इत्याहुः । 


तदपि न । वस्तुतो वाक्यस्य निरवयत्वे सादृश्यप्रयोजकवर्णपदादि- 
भागानां तत्रासत्त्वात्‌ सादृश्यस्य वक्तुमशक्यत्वात्‌ । 

अस्तु वा निर्भागस्यापि कथञ्चित्‌ सादृश्यं, तथापि वाक्ये पदानि पदे 
वर्णा न सन्तीत्यभ्युपगमो न युज्यते, अस्मिन्‌ वाक्ये इदमाद्यम्‌ इदं मध्यमम्‌ 
इदमन्त्यं पदमेवं पदेऽस्मिन्निदमक्षरमाद्यमित्यादि व्यवहारस्य सर्वानुभवसिद्ध- 
स्यापलापापत्तेरित्यन्यत्र विस्तरः । 


नन्वस्तु वाक्यं सभागमेव, तथापि स्वभागप्रतिपादितार्थंज्ञानसहङ्रतं 
वाक्यमेव पदार्थान्वयरूपस्य वाक्यार्थस्य वाचकमास्तां, कि पदार्थं व्यापार- 
कल्पनेनेति चेत्‌ ? न। वाक्ये पदव्यापारेणैव वाक्यार्थबोधसम्भवेन वाक्ये 
तत्सामथ्यंकल्पनायां प्रमाणाभावात्‌ । न च पदानां पदार्थपस्थापनमात्रे 
व्यापारो, न वाक्याथंबोघे, तत्‌ कथं पदव्यापाराद्वाक्यार्थबोधः ? पदार्थानां 
प्रमाणान्तरसिद्धत्वेन तत्र तात्पर्याभावात्‌ अभिधाव्यापारस्य पदार्थोपस्थाप- 
नाद्त्वेन तदहेतुत्वेऽपि वाक्याथंतात्पर्येणेव ततूप्रयोगात्तात्परयंव्यापारस्य पर्य- 
बसितत्वाभावेन वाक्यार्थबोधपय॑न्तत्वाद्‌ 'यत्पर: स शब्दार्थ' इति न्यायेन 
तात्पर्याथंशन्दप्रामाण्या ङ्गीकाराच्छन्दप्रमेयतया वाक्याथंस्य शाब्दत्वोपपत्तेः । 


एतेन पदार्थोपस्थापनव्यापारमात्रेण पराङ्मुखेषु शब्देषु पश्चात्‌ पदार्थेभ्यो 
जायमानस्य वाक्यार्थस्याशान्दत्वं स्यादित्यपास्तमु । 

पदार्थानां शाब्दत्वेन तदृद्वाराजायमानवाक्याथंबोधस्यापि शाब्दत्वात्‌, 
शब्दस्य तत्रेव तात्पर्यात्‌, तात्पर्याथै एव तत्प्रामाण्याभ्युपपगमस्योक्तत्वा- 
दित्याशयेन सूत्रमवतारयति-- 

तद्भूतानां क्रियार्थेन समाम्नायोऽथंस्य तन्निमित्तत्वात्‌ । सिद्धान्त 
सुत्रम्‌ । 

भाष्यमु--तेष्वेव पदार्थेषु भुतानां वतंमानानां पदानां क्वियार्थेन 
समास्रायः समुच्चारणम्‌ । न, अनपेक्ष्य पदार्थान्‌ पार्थगर्थ्येन वाक्य मर्था- 
न्तरप्रसिद्धम्‌ । कुतः ? प्रमाणाभावात्‌, न किञ्चन प्रमाणसस्ति येन 
प्रसिसोमहे । न हि, अनपेक्षितपदार्थस्य वाक्यान्त्यवणंस्य पुर्ववर्णजनित 
संस्कारसहितस्य शक्तिरस्ति पदार्थभ्योऽर्थान्तरे वत्तितुम्‌ इति । 


ननु अर्थापत्तिरस्ति, यत्‌ पदार्थव्यतिरिक्तमथंमवगच्छामः । न च 
शक्तिमन्तरेण तदवकल्प्यते इति। तन्न। अर्थस्य तन्निमित्तत्वात्‌ । 
भवेदर्थापत्तिः यद्यसत्यासपि शक्तो नान्यन्निमित्तसवकल्प्येत । अवगम्यते 
तु निमित्तम्‌ । किम्‌ ? पदार्थाः। पदानि हि स्वं स्वं पदार्थमभिधाय 
निवृत्तव्यापाराणि । अथेदानीं पदार्थाः अवगताः सन्तो वाक्यार्थं 
गमयन्ति । कथम्‌ ? । यत्र हि शुक्ल: इति वा कुष्ण’ इति वा गुणः 
प्रतीतो भवति, भवति खल्वसावलं गुणवति प्रत्ययमाधातुम्‌ । तेन 
गुणवति प्रत्ययमिच्छन्तः केवलं गुणवचनमुच्चारयन्ति, सम्पत्स्यते एषां 
यथासङ्कल्पितोऽभिप्रायः । भविष्यति विशिष्टार्थसस्प्रत्ययः, विशिष्टार्थ- 
सस्प्रत्ययश्च वाक्यार्थः, एवं चेत्‌ । अवगम्यते भेदे अन्यत एव वाक्यार्थः । 
'को जातुचित्‌ अदुष्टा पदसमुदायस्य शक्तिः, अर्थात्‌ अवगम्यते’ इति 
वदिष्यति । अपि च अन्वयव्यतिरेकाभ्यामेतदवगम्यते, भवति हि 
कदाचिदियमवस्था, मानसादप्याघातात्‌ यद्‌ उच्चरितेभ्यः पदेभ्यो न 
पदार्था अवधायंन्ते, तदानों नियोगतो वाक्यां नावगच्छेयुः। यद्यस्य 
अपार्थगथ्यंसभविष्यत्‌ । नियोगतस्तु नावगच्छन्ति। अपि च अन्तरेणापि 
पदोच्चारणं यः शोक्ल्यमवगच्छति, अवगच्छत्येवासो शुक्लगुणकम्‌ । 
तस्मात्‌ पदार्थप्रत्यये एव वाक्यार्थः नास्य पदसमुदायेन सम्बन्धः । यत्तु 
(३७२१) श्रोतः पदार्थो न वाक्यानुरोधेत, कुतश्चिद्विशेषादपवर्तितु- 

सहेति इति । सत्यम्‌ एवमेतत्‌ । यत्र केवलः पदार्थः प्रयुज्यमानः प्रयोज- 
नाभावादनर्थकः संजायते इत्यवगतं भवति । तत्र वाक्यर्थोऽपि तावःदू- 
वत्विति विशिष्टार्थताऽवगम्यते, न सवंत्र। एवश्च सति गुणान्तर- 
प्रतिषेधो न शब्बाथं ( ३७।२२ ) इत्येतदपि परिहृतं भवति । 

अपि च प्रातिपदिकाइुच्चरन्ती द्वितोयादिविभक्तिः प्रातिपदिकार्थो 
विशेषक इत्याह । साच विशेषश्रतिः सामान्यश्ृत बाधेत । यच्च 
( ३८।१ ) एते पदसंघाताः पुरुषकृता दृश्यन्ते इति । परिहृतं तत्‌ 
कर््रस्सरणादिभिः ( १५१२३ ) अपि च एवं जातीयकेऽथः वाक्यानि 
संहत न किन पुरुषाणां वीजमस्ति। 


अस्यार्थ:--तद्भूतानां तेषु पदार्थषु भूतानां वतंमानानां पदानां 
क्रियार्थेन-क्रियावाचकेन पदेन । 

यद्वा अंशत्रयविशिष्टभावनार्थत्वेन समाम्नाय:--समुच्चारणं, न पदार्था- 
तिरिक्तो वाक्यार्थः । कुतः ? अर्थस्य--वाक्यघटकप्रत्येकपदाभिधेयस्य तत्नि- 
मित्तत्वात्‌ वावयार्थावगमनिमित्तत्वात्‌ । पदेषु पदार्थानभिधाय विरतव्या- 
पारेषु पश्चादाकाङक्षायोग्यतादिवरेन पदप्रतिपादिताः पदार्था एव लक्षणया 
वाक्यार्थंबोधं जनथन्तीत्यर्थः । वाक्यस्य वाक्यार्थवाचकत्वं निर्मृलत्वं च 
वाक्यार्थज्ञानस्यानेन निरस्तं वेदितव्यम्‌ । तदाह--तेष्वेवेति । पदार्थाति- 
रिक्तो न वाक्यार्थ इत्यत्र हेतुं पृच्छति--कुत इति । प्रमाणाभाव एव प्रमेया- 
भावसाधक इत्यभिप्रायेणोत्तरयति प्रमाणाभावादिति । शक्तिरस्तीति । 
चिरोच्चरिततिरोहिततावद्वर्णंसमुदायानुसन्धाने क्लेशतरस्य दशितत्वात्‌ । 
विजातीयव्यवधानेन चित्रबुद्धेरसम्भवाच्च । 


ननु वाक्यार्थबोधान्यथानुपपत्तिरेव वाक्यस्य वाक्यार्थबोधकत्वे प्रमाणं 
स्यादित्याशङ्कते-' नन्विति । पदाथंद्वारा वाक्यार्थबोधस्यान्यथाप्युपपतते- 
नॉर्थापत्तेरवकाश इत्याहतन्नेति । अत्रेव समाधानपरत्वेन सूत्रावयवं 
योजयति--अथेल्येति । अन्यथापि वाक्यार्थबोधमुपपादयति--भवेदिति । 
अवगता इति । पदादिति शेषः । प्रमाणान्तरोपस्थितपदार्थेभ्यः शाब्दबोधान- 
__ज्लीकारादितिमावः। प्रमाणान्तरोपस्थितपदार्थेभ्यः वाक्यार्यबोधोपपत्तिप्रका रं 
` पृच्छति-कथमिति । यत्र-गवादि सामान्ये । शुक्ल इति कृष्ण इति वेति । 

तंथा च शुक्लो गौरानीयतामित्यादौ शुक्लगवादिपदद्वयप्रतिपाद्यार्थद्वय- 
सामान्यस्य पदद्वयसमभिव्याहारान्नीलगवा दिव्यावृत्तगोव्यक्तिविशेषबोधतात्पय- 
परत्वावधारणाद्‌ विशिष्टवाक्याथंबोधकत्वमित्यङ्गीकारादेव वक्तुः संकल्पितो- 
$भिप्राय: सम्पद्यते । तदाह---परथासंक ल्पितो5भिप्राय इति । 


ननु शुक्‍लादिविश्षेषणविशिष्टगवाद्यथंबोधे$पि वाक्यार्थबोधो न सम्पन्न 
इत्याशद्कचाह-बिशिष्टार्थसम्प्रत्ययश्च वाक्यार्थं इति । ननु नासम्बद्धात्सा- 
मान्याद्‌ विशेषार्थंबोध:, अतिप्रसङ्गात्‌ । नाप्येकाथंसमवायादि:, अविशेषा- 
दिति चेत्‌ सत्यम्‌ । संयोगसमवायेकार्थंसमवायादिनं सम्बन्धः प्रकृते 
संगच्छते, तथापि सामान्यविशेषयोरविनाभाव एव सम्बन्धः प्रकृते 
ग्राह्य: । सामान्यस्य स्वविशेषं विनाऽनुपपद्यमानत्वात्‌ सामान्यसद्भावे 
विशेषो नियमेन वतते इति, नासम्बद्धसामान्यविशेषयोरगभ्यगमकभावः । 
न च तहि अनुमानमेवेदं स्यात्‌, न शाब्दमविनाभावमूलकत्वादिति 
वाच्यम्‌ । अविनाभावसञद्कावेऽपि अनुमितिकारणेकदेशपक्षधमंतादिविरहेणा- 
नुमानत्वासम्भवात्‌ । कारणसमुदाये तदापत्तिर्तेकदेशात्‌। न च पक्ष 
धर्मताया: सम्भवः पदार्थानां पक्षीकरणे तेषामेव च हेतुत्वे हेतुपक्षयोरेक्येन 
्रतिज्ञार्थेकदेशतापत्तः। न च वैशेषिकमते यथा धूमविशेषस्थ पक्षत्वं, 
धूमसामान्यस्य च हेतुत्वं तथा प्रकृतेऽपीति वाच्यम्‌ । वैषम्यात्‌ । तत्र 
धूमसामान्यस्यातिरिक्तपक्षविशेषान्वितारिनिगमकत्वम्‌, अत्र तु सामान्यमेव 
वाक्यार्थविशेषान्वितम्‌ आत्मानं गमयतीति प्रतितज्चार्थेकदेशता दुर्वारेव । न 
चास्तु तहि वाक्यार्थं एव पक्षः, पदार्थश्च हेतुः, पर्वंतादिदेशवद्‌ वाक्यार्थस्य 
पदार्थप्रतीतेः पूर्व, समकालं वा प्रतीत्यभावेन पक्षत्वासम्भवात्‌ । वाक्या- 
थंज्ञानस्य पदार्थज्ञानजन्यत्वात्‌ । सम्भवे च नानुमानोपयोगः। फलस्य 
वाक्यार्थावगमस्यान्यत एवोपपत्तेः पूवमेव वाक्यार्थावगमोपपत्तो पश्चाज्भाविन: 
पक्षधमंत्वस्य तत्र मूलत्वानुपपत्तिः । 

वस्तुतस्तु वाक्यार्थज्ञाने पदार्थानामहेतुत्वे वाक्यार्थज्ञानानुत्पत्तिरेव 
तदुत्पादकप्रमाणाभावादितिः बोध्यम्‌ । 


पदार्थवाक्यार्थयोरन्वयमजानतोऽपि शाब्दबोधो भवति, स च न स्यात्‌ । 
अपि च वाक्यार्थानामानन्त्यात्तेः सह पदार्थानामन्वयोऽपि असवंज्ञेः दुज्ञेयः । 

२९३ कंल्पकलिकासमन्वितंम्‌ 
न च वाक्यार्थान्तरैः सह गृहीतसम्बन्धेभ्यः पदार्थेभ्यो वाक्यान्तरार्थानुमानं- 
मिति शक्यं वक्तुमतिप्रसङ्गात्‌ । वाक्या्थबोधस्य नियतत्वात्‌ । 


अपि च वाक्यान्तरार्थेः सह गृहीतसम्बन्थेभ्य: पदार्थम्योऽन्य एवामी 
पदार्थाः, येभ्योऽयमभिनवो वाक्याथंबोध इष्यते । न चेष सम्बन्धग्रहः सम- 
जनि इति, कुतोऽनुमानं स्यात्‌ । ननु न तत्तत्पदार्थंत्वेन पदार्थानां वाक्यार्थे 
ऽन्वयः स्वीक्रियते, येन पूर्वोक्तदोषः स्यात्‌ । किन्तु पदार्थत्वसामान्येन 
पदार्थानां वाक्यार्थऽन्वयोऽनुमानम्‌ इति, न पक्षघमंत्वाद्यनुपपत्तिः । पदार्थ- 
विशेषाणां पक्षत्वात्‌ पदार्थत्वसामान्यस्य च हेतुत्वात्‌, सामान्यस्य च 
पदार्थविशेषवृत्तित्वात्‌ । मेवम्‌ । वाक्यार्थधियो विशेषविषयकत्वेन सामा- 
्यार्थगोचरत्वानङ्गोकारात्‌, विशेषे च सम्बन्धग्रहणाभावादनुमानेन तद्भाना- 
सम्भवादिति । 


ननु असम्बन्धपदार्थभ्यो वाक्यार्थबोधस्याभ्युपगमेऽप्रांमाण्यं स्यादिति 
चेत्‌ ? न। असम्बन्धप्रतीतेरपि प्रामाण्याभ्युपगमात्‌ सम्बन्धस्य प्रामाण्य- 
प्रयोजकत्वे राजाज्ञाभावात्‌ । ननु अस्तु प्रामाणमप्रमाणं वेति विचारः 
प्रतीतिरेव इयमनुपपन्ना सम्बन्धान ङ्गीकारे । मैवम्‌ । नहि दृष्टेऽनुपपन्नं नाम । 
दृस्यते हि दुरदेशवार्तासु वित्ञातेभ्यः पदार्थेभ्यो वाक्यार्थबोधः, आप्तोक्ति- 
निश्चयेन तत्प्ामाण्यविघातोऽपि न । नच तेषां संसर्गोऽवगतः दूरदेशस्थत्वात्‌ । 
न च दुरदेशवार्तापरवाक्यप्रामाप्यपपि आप्तोक्तिनिणंयानुमानाधीनमेवेति 
वाच्यम्‌ । प्रामाण्यनिश्वयस्य तादृश्षानुमानाधीनत्वेऽपि प्रामाण्यस्य तदधीनत्वा- 
भावात्‌ । तावतापि तदुबुद्धचृत्पत्तेरङ्गीकारात्‌ । आप्तत्वानाप्तत्व निश्चयं 
वितता तद्वाक्यार्थबोघे जाते पश्चादप्रामाण्यशङ्काविधूननायाप्तो क्तिनिङचयो- 
क्ष्यते, नतु तादृशवाक्यार्थबोधोत्पत्तये । न हि तत्सत्यत्वनिशचय एव 
तद्वाक्याथंबोधः । किन्तु भिन्न एवेति सत्यत्वनिश्चयात्‌ पूर्वमेव तादृश- 
वाक्यार्थबोध इत्यविवादम्‌। तथा च सत्यत्व्निशचयस्यानुमानिकत्वेऽपि 
वाक्यार्थबोधस्थ नानुमानिकत्वमिति स्पष्टमेव लभ्यते । 


न च वाक्यार्थबोधोऽपि आप्तवचनत्वहेतुक एव भवति, आप्तो हि 
॥ यथार्थवादित्वेनासक्कदुपलब्ध:, तथा च वतंमानवचने5पि एवमनुमीयते-एत- 
व्र चनं वाक्यार्थबुद्धिपूर्वकमाप्षोक्तत्वात्‌ पूर्वतद्वचनवत्‌ । यद्वा एते पदार्था मिथः 

शांबरभोष्यम्‌ १ २९३ 
संसर्गवन्त: आकाङक्षायोग्यतासञ्चिधिमत्त्वे सति पदाथंत्वादिति। न ।आप्तस्यापि 
कदाचिदच्यार्थाभिधित्सया भ्रमादिभिः पदान्तरप्रयोगदर्शनेन व्यभिचारात्‌ । 
नहि भ्रमप्रगुक्ततादुशवाक्यस्य तद्बुद्धपूर्वकत्वमनापत्वापत्तेः । न च यः कदा- 
चिदपि नान्यथा वदति स एवाप्तपदेन गृह्यते इति वक्तुं शक्यम्‌, एतादृश- 
पुरुषरत्नस्य लोके अभावात्‌ । भ्रान्तेः पुरुषधमंतया शब्दप्रयोगस्य विरल- 
विषयत्वापत्तेनिविषयत्वापत्तर्वा प्रक्ृतवाक्ययथा्थंज्ञानवत्त्वरूपापतत्वस्य प्रकृत- 
वावयार्थंबोधोत्तरकालिकत्वेन हेतुत्वासम्भवात्‌ । 


एवमुत्तरानुमानेप्यनाप्तवाकये नद्यास्तीरे पश्च फलानि सन्तीत्यादौ व्यभि- 
चारः स्फुटः । तस्मादाप्तानाप्तसाधारणवाक्यश्रवणसमनन्तरं वाक्यार्थबोधो- 
दृश्यमान: शाब्द एव, नानुमानिकः, त्रिलक्षणलिङ्गजन्यत्वाभावात्‌ । अतः 
प्रमाणान्तरमेव शाब्दं नानुमानिकमिति सिद्धम्‌ । 

ननु तथापि असम्बद्धेभ्यः पदार्थभ्यो वाक्यार्थबोधो जायते इति बुद्धो 
नाधिरोहति, तथा प्रतिपत्तिप्रकाराप्रतिपादनादिति चेत्‌ ? सत्यम्‌ । तादृशः 
प्रकारो न प्रतिपादितः, इदानीं स॒ प्रतिपाद्यते, तदित एवावहितेनाधि- 
गम्यताम्‌ । भावनावाचकशब्दस्तावललोकवेदयोरविशेष भावतां स्मारयति, 
नात्र कस्यचिद्विप्रतिपत्तिः । न च यजेत पचेत इत्यादौ भावनावाचको धातुः 
प्रत्ययो वेति निर्णयो न सुलभः, बहुविदामत्र विवाददर्शनादिति वाच्यम्‌ । 
अन्वयव्यतिरेकाभ्यां भावना आख्यातवाच्येति निर्णयस्य सुभत्वात्‌ । यजते 
पचते इत्यादावाख्यातसत्त्वेन भावना प्रतीयते इति भावनाख्यातयोरन्वयः । 

यागः पाक इत्यादौ आख्यातविरहान्न भावनाप्रत्यय इति, तयोव्येति 
रेकः । धातुना सह नेकान्ततोऽन्वयः, यागपाकादौ सत्यपि धातौ 
भावनाप्रतीतिविरहान्न भावना धात्वर्थः, अन्यथा अत्रापि तत्प्रत्ययापत्ते- 
रित्येके । 

अन्ये तु न केवलास्यातप्रत्ययो भावनावाचकः स्वातन्त्र्येण तत्प्रयोगा- 
भावात्तेनेवान्वयग्रहणायोगात्‌, किन्तु तत्समभिव्याहृते धातावेव, तत्रापि 
धातावेव शक्तिः आख्यातसमभिव्याहारोऽभिव्यज्ञक इति, न यागपाकादो तत्‌- 
प्रतीतिरभिव्यल्ञकविरहादित्याहुः । 

२९४ कल्पकलिकासमन्वितंम्‌ 

समुदायेनेव सहान्वयव्यत्रेकदर्शनात्प्रकृतिप्रत्ययसमुदाय एव भावना- 
वाचक इत्यपरे । यागपाकादौ सत्यपि धातो भावना न प्रतीयते । अस्ति 
भवतीत्यादौ सत्यप्याख्यातप्रत्यये भावना न प्रतीयते इति, यजेत पचेतेत्यादौ 
समुदायेनेवान्वयव्यतिरेको भावनावाचकत्वनिर्णायकौ एतन्मते साधु संगच्छते 
इति द्रष्टव्यम्‌ । 

ननु भावनावाचकत्वनिणंयो न सुलभ इति यथाशक्छितं, तदेवापन्नं 
तद्विवेकोपायाभावादिति चेत्‌, भापततु तदेव । कि तद्विवेकेन नः प्रयोजनम्‌, 
घातुर्वाऽऽख्यातप्रत्ययो वा विशिष्टो वा वाचकः । सर्वथा यजेत इत्यादौ 
भावना प्रतीयते इत्यविवादमेतावतेव नः प्रयोजनमुपपद्यते । 

तथाहि “यजेत स्वगंकाम इत्यादौ प्रतीयमाना भावना साध्यं साधनम्‌, 
इतिकतंव्यतां च सामान्यत आक्षिप्य तद्विशेषमन्यतोऽभिकाङक्षति, निष्पन्ने 
कामनाविरहात्‌ कमिपदसमभिव्याहारेण कामनाविषयत्वेन प्रतीयमानः स्वर्ग: 
साध्यतयाऽवगतो भावनामपेक्षते । तथा च साध्यसाधनमपेक्षमाणयोः स्वगे- 
भावनयोर्योग्यत्वसक्निधिबलेत परस्परमन्वयो ज्ञायते, ततः साध्यांशालाभेन 
तदंशे निरपेक्षा साधनमपेक्षमाणाऽवतिष्ठते । 

एवं स्वसाघनं च न धात्वर्थातिरिक्तं किञ्चित्‌ । यदपि गोदोहनेनापः 
प्रणयेदित्यादौ गोदोहनादीनां भावनाङ्भत्वं श्रूयते, तत्रापि न तेषां स्वरूपेण, 
किन्तु प्रणयनादिधात्वर्थापरागेणेवेति, धात्वर्थं एव तत्साधनं, सोऽपि 
यागादिः करणत्वबोधकतुतीयादिविभक्तिविरहेऽपि स्वभावतो भावनया 
करणत्वेन सम्बद्ध: तद्द्वारा फलमपेक्षते, साधनस्य साध्यांदो उत्थिताकाङ्‌- 
क्षत्वात्‌ । न च भिन्नपदोपात्तत्वेन सन्निहितत्वात्‌ धात्वथेस्यैव साध्यत्वेन 
भावनायामन्वयः किन्त स्वीक्रियते इति वाच्यम्‌ । कष्टं कमंति न्यायेन धात्वर्थ- 
स्य यागादेः पुरुषार्थत्वाभावेन फलत्वासम्भवादिति, साधनस्वरूपेणेवोपतिष्ठते 
यागेन भावयेदिति । यागेन कि भावयेदित्यपेक्षा भावनान्वयेप्यस्त्येवेति 
योरयत्वादिप्रत्यासत्तिनिमित्तः स्वगंयागयोः सम्बन्धः स्वीक्रियते यागेन स्वगं 
भावयेदिति । 

ननु कथं यागस्य करणत्वेनान्वयः, तद्वोधकतृतीयाविभक्तिविरह्मादिति 

शाबरभाष्यम्‌ २९५ 


चेत्‌ ? न । करणत्वस्य तृतीयाविभक्तिव्याप्यत्वानङ्जीकारात्‌ । तन्निर्णायक- 
प्रमाणसत्त्वे तृतीयाविभक्तिविरहस्याकिञ्चित्करत्वात्‌ । न च तृतीयाथंस-द्भावे 
किमिति सा नोत्पन्ना, प्रातिपदिकत्वाभावादिति गृहाण। न हि तदुत्पत्तौ 
तदर्थंसद्भाव एव नियामकः, प्रातिपदिकसंज्ञाया अपि तच्तियामकत्वात्‌ । 
प्रातिपदिकसंज्ञा च तद्विधायकसूत्रेऽघात्विति पर्युदासान्नभवतीति यागेनेत्य- 
त्रेव यजेदित्यादौ न सा । यजेतेत्यादिविधिवाक्यसामर्थ्यलन्धयजिकरणत्वस्य 
प्रयोगाभावेन तृतीयान्तयजिना व्याकर्तुमशक्यतया कृत्यप्रत्ययान्तेन यागेन 
स्फुटीकरणमिह बोध्यम्‌ । 


प्रयाजादीनामितिकतंव्यतात्वनिरूपणम्‌ 

एवं प्रयाजादीनामपि कथंभावापेक्षया भावनया सम्बन्धो बोध्यः । 
फलोपायमात्रापेक्षित्वाद्‌ भावनायाः, उपायश्च कश्चित्‌ स्ववाचकपदेनोपात्तो, 
यथा यागादिः । कश्चिच्च पदान्तरेणोपात्तो, यथा प्रयाजादिः । अस्यापि 
साध्यापेक्षित्वाद भावनाद्वारा स्वर्गादिरूपफलसम्बन्धो बोध्यः | पदवाक्य- 
योरपि परस्परापेक्षितत्वात्‌ विश्वजिदादिवन्नादुष्टस्वर्गकल्पना, तदापेक्षया 
प्रत्यासत्तिवशेन फलवद्भावनांशकरणानुग्रहस्येव न्याय्यत्वात्‌ । स्पष्टीभविष्यति 
चेतत्प्रकरणाधिकरणे इति । 


साध्य-साधनादीनां भावनान्वयमुखेन पा्ठिकबोधे परस्परान्वयकथनम्‌ 

ननु भावनान्वयिनां साध्यसाधनादीनां कथं मिथोऽन्वयः ? मिथोऽन्वये 
वा कथं भावनान्वयः ? उभयत्रान्वयाभ्युपगमे वाक्यभेदापत्तेरिति चेत्‌ ? 
सत्यम्‌ । प्रथममेकस्यामेव भावनायां साध्यसाधनेतिकत्ंव्यतानामन्वयः । 
पशचात्तेषामुपकार्योपकारभावेन परस्परमन्वयः । करणं साध्यस्योत्पत्त्युपका रं 
करोति इतिकतंव्यतानुकरणस्य फलजननसामर्थ्यंमिति तयोभेंदः । साध्यम- 
पेक्षमाणा भावना तेनान्विता सती न स्वरूपेण साधनमपेक्षते, कि साधन- 
मिति किन्तु फलोपरक्तसाधनत्वेन किमेत्फलस्थ साधनमिति । एवमिति- 
कतंव्यतापि न स्वातन्त्र्येण भावनायां साकाङ्क्षा, केन फलं भावयेदिति, 
किन्तु साधनोपरक्तरूपेण कीदृशेन व्यापारेणेदं साधनं फूलजननसमर्थ स्या- 
दिति । तथा च न वाक्यभेदः साध्यसाधनोभयांशविशिष्टभावनायाः स्वर्गा- 


दिफलं प्रति विधानादिति । 

एवं गामानय शुक्लामित्यादावेकानयनक्रियान्वितयोः गोशुक्लयोः 
प्रस्परसम्बन्धाविच्छेदेनेवानयनक्रियायामन्वयः । न च जातिगुणोभयाश्चित- 
रव्यस्येवानयनक्रियायामन्वयो जातिगुणयोरिति कथं तयोरेकक्रियान्वयितय- 
कवाक्यत्वम्‌ इत्यं शुक्लो गौरित्यादौ गोत्वजातिर्यादुशगवादिव्यक्ति 
परिच्छितत्ति, तादुशीमेव शुक्लगुणोपि इत्युभयमेकाश्रयपरिच्छेदकः्वे- 
नानयनक्रियायामन्वेतीति जातिविशेषणात्वं गुणस्योपपद्यते इति। ननु 
गोत्वशुक्लत्वयोरेकाश्रयकत्वे सिद्धे तादुशाश्रयद्वारा तयोमिथः सम्बन्धः 
स्यादपि, तदेव तु न सिद्धयति, साधकाभावात्‌। न चैकानयन 
क्रियान्वयः साधकः, एकद्रव्याश्रयत्वे एकक्रियान्वयस्तस्मिन्‌ एकद्रव्या- 
श्रयत्वे एकक्रियान्वयस्तस्मिन्‌ एक्रव्याश्रयत्वमिति परस्पराश्रयात्‌ । मेवम्‌' 
अत्रहि आनयनक्रिया प्रधानभूता गोत्वशुवलत्वाभ्यामवरुद्धा अतज्जातीयमतदु- 
गुणकं चाश्रयमनपेक्षमाणा श्रुतौ गोत्वशुक्लावेकस्मिन्नाश्रये नियमतोऽपेक्षते 
इत्यरुणाधिकरणे वक्ष्यमाणत्वात्‌ । कि च जातिविनियोगे भवतीदुशी जिज्ञासा 
कि गुणक द्रव्यमनया जात्या परिच्छेततव्यं, तथा गुणेऽपि कीदुग जाति- 
विशिष्टमनेन परिच्छेत्तव्यमिति, द्वयोः श्रुतत्वात्‌ परस्परसम्वन्धेऽतीवोपकार 
इति, मिथः सम्बन्धाज्जात्यन्तरगुणान्तरव्यवच्छेदः पदात्साक्षादप्रतीयमानोऽपि- 
अर्थादेव फलति । नह्यस्ति सम्भवो यच्छुक्लगुणेन सहैकानयनादिक्रियाया- 
मन्वितस्य गोत्वस्य नीलगुणादिभिः ससगं: । वस्तुतो गोत्वं न नीलादि- 
व्यावृत्तं, स्वरूपेण तत्रापि सत्त्वात्‌, किन्तु, शुक्लो गौरानीयतामिति वाक्य- 
स्य नोलाद्यसंकीणंगोत्ववृत्तिरेव नीलादिव्यवच्छेद इति ध्येयम्‌ । 


संसर्गो वाक्या्थंः न तु भेद इति कथनम्‌ 

स्वतोऽसम्बद्धानां पदानामेकक्रियासम्बन्धादेकवाक्यत्वं क्रियाद्वारा एषां 
प्रस्परसम्बन्धे सिद्धे, यद्यपि पदार्था अनेकवाक्यार्थगामितया अनियताः, 
तथापि ततः एव सम्बन्धान्मिथ्रो व्यवच्छिन्नत्वेन प्रतीयन्ते इति, 
तेनियमेनेकवाक्यार्थावगति जायते । तथाहि, यत्र गामानय शुक्लामिति 
वाक्य प्रयुज्यते, तत्र गामिति द्वितीयान्तपदेन गोः कमंत्वमुच्यते, 
तच्च यत्किञ्चिद्‌ योग्यक्रियानिरूपितं नत्वानयनक्रियानिरूपितमेव, अन्य 
ड त्रापि तत्प्रयोगदर्शंनात्‌ । तथा भानयतिरपि आनय॒नमात्रमभिधत्ते, तच्चा- 

नयनं गवाइवव्यक्तिसाधारणं क्षयति । नतु गवानयनमेवान्यत्रापि तत्प्रयोग- 
दर्शनात्‌ । एवं शुक्लामित्यपि शुक्लगुणां यां काञ्चिद्‌ व्यक्ति, नतु गोव्यक्ति- 
मेव । तत एव मिथः सम्बन्धात्तु गामिति यां व्यक्ति गोकमंत्वेन बोधयति । 
आनयतिरपि तत्कमिकामानयनजातीयां लक्षयति, शुक्लपदमपि तामेव 
शुक्लगुणकत्वेन बोधयतीति, गोशुक्लानयनेः समुदिते विशिष्टे एकस्मिन्‌ 
बोधिते गोत्वजातिरानयनक्रियातिरिक्तक्रियातः, शुक्लगुणाति रिक्तगुणतो, 
व्यवच्छिन्ना आनयतिक्रियापि गोत्वातिरिक्तजातितः शुक्लगुणातिरिक्तगुणत:, 
शुक्लगुणो जात्यन्तरात्‌ क्रियान्तराच्च व्यवच्छिन्नः प्रतीयते इति, नियतेक- 
वाक्यार्थबोधः सम्पद्यते इति । 

यद्यपि प्रत्यासत्तिवशेन समानतप्रत्ययोपात्तां भावनामेव विधिविधातुं 
शक्नोति, नेतरांशां विप्रकर्षात्‌, तथापि मपरिपुणंत्वात्तावन्मात्रस्य विधाने- 
ऽनुष्ठेये कर्मणि पुरुषप्रवतंकत्वं विधेनं स्यात्‌, साध्यसाधनसम्बन्धं विना 
भावनामात्रेण पुरुषप्रवृत्तेरशक्यत्वात्‌ इत्यतो योग्यतादिवशेन साध्यसाधनेति- 
कत्तैव्यताविरिष्टेव पूर्णा भावना विधीयते पुरुषप्रवर्तनानुरोधादिति दिक्‌ । 


उपसर्गाणां वाचकत्वपक्षः 

एवमुपसर्गनिपातानामपि स्वातन्त्र्येण प्रयोगादर्शनाद्‌ द्योतकत्ववाच- 
कत्वविवादेऽपि वाक्यार्थबोधोपयोगितयाऽर्थवत्त्वमस्त्येव । नहि स्वातन्त्रधेण 
प्रयोगदशंनमेवार्थवत्त्वे नियामकं, स्वादीनामर्थवत्त्वस्य सवंसम्मतत्वात्‌ । तेषां 
च न स्वातन्त्रयेण प्रयोगः, केवलानां प्रयोगस्यासाधुत्वात्‌ । आपिङ्गलः 
प्रवया वृक्षःप्लक्षश्चेत्यादावितरसमभिव्याहारे एषामर्थवत्त्वं स्पष्टमेव 
लभ्यते, आङादिसमभिव्याहारे इंषदाद्यर्थप्रतीतिः, तदसमभिव्याहारे तदर्था- 
प्रतीतिरित्यन्वयव्यतिरेकसङ्भावात्‌ तत्रेषदर्थादयः साक्षान्नाम्नेव सम्बन्धमनु- 
भत्रन्ति ईषत्‌ पिङ्गल आपिङ्गल इति । प्रायस्तु क्रियाद्वारेण प्रगतं वयो 
यस्य, स प्रवया इति यथा क्वचिच्च प्रक्ष्टत्वाभिमुखत्वादीनामिति 
कतंव्यतया भावनायां विधानमनुष्ठानं च । यथा प्रवयसे दक्षिणां दद्यादभि- 
क्रामं जुहोति इत्यत्र । 

ननु प्रतिष्ठते इत्यादो स्थाधात्वर्थगतिनिवृत्तिविपरीतप्रस्थानाथंबोधक- 
प्रादीनां कथं धातुसम्बन्धस्तदर्थालापकत्वात्‌ ? सत्यम्‌ । नेदुशार्थका धातु 

विशेषणं, किन्तु एते घातुभागसमा एव समुदितस्य प्रतिष्ठतेगंमने शक्तिः, 
अर्वकर्णवत्‌, नतु स एवं धातुरुपसगंसहितः, किन्तु स्थितौ प्रतिष्ठितिरन्य 
एव, दृयोरथंभेदात्‌ । एकत्वे तु प्रोपसुष्टादपि स्थाधातोगंतिनिषृत्तिबोधः 
स्यात्‌ । न चेवं दृश्यते । तस्मादन्य एव । यद्यपि एकस्येव धातोस्तादृशार्थ- 
हुये शक्तिरिति स्वीकारेऽपि उपसर्गस्यार्थविशेषद्योतकत्वेन प्रशब्दश्रवण- 
वेलायां गतेरन्यत्र तन्निवुत्ते बोध इति नानूपपत्तिरापत्तिर्वा । तथापि वृत्ति- 
दरयकल्पनापेक्षया समुदायशक्तिक्रल्पनमेवोचितम्‌, एवं सति अन्वयव्यतिरेका- 
वपि सुखेनोपपद्येते इति बोध्यम्‌ । न चोपसर्गाणां धातुभागत्वे पृथगुपादानं 
किमर्थम्‌ ? प्रातिष्ठत प्रातिष्ठिपदित्यादावुपसर्गात्पूर्वमडादिव्यावृत्तये नामत्वेन 
तेषां पृथगुपादानात्‌ । एवं प्रलम्बतिरपि लम्बतेरन्य एवेति । 
द्योतकत्व पक्षः 
द्योतकतावादिनस्तु एकस्येव धातोस्तत्तदृपसर्गवशेन भेदस्वीकारे शक्त- 
तावच्छेदकादीनां भेदेन तत्र तत्र शक्तिक्रल्पनायां गौरवं स्यादिति स्थाधातोः 
क्रियासामान्ये शक्तिः क्लुप्तेव, केवलं प्रादिसमभिव्याहारे क्रियाविशेषे शक्तिः 
कल्पनीया प्रशब्दविशिष्टस्य क्रियाविरोषवाचकत्वे तु प्रशब्दे सामान्ये विशेषे 
च शक्तिरक्लुप्तेव कल्पनीया स्यादिति द्योतकत्वे एव लाघवमित्याहुः । 
ननु द्योतकत्वस्वीकारे प्रतिष्ठते इत्यादौ प्रादेः कथं विरोषणत्वम्‌ ? 
विरोषणं हि विशेष्यार्थमत्याजयत्‌ विशोषे पर्यंवस्थापयति, नीलोत्पलमित्यादौ 
तथा दर्शनात्‌, नहि नीलं स्वार्थातप्रच्याव्योत्पलपदमर्थान्तरे व्यवस्थापयति, 
किन्तु स्वार्थविशेषे एव, प्रादिस्तु अर्थान्तरे धातूं, व्यवस्थापयतीति चेत्‌ ? 
सत्यम्‌ एषां धातोः शक्तयन्तराभिव्यञ्जकत्वेनेव विशेषणत्वादित्यन्यत्र 
विस्तरः । 
ननर्थेनिरूपणम्‌ 
अथास्तु उपसर्गादेरेवं शब्दसम्बन्ध:, वस्तुरूपविरुद्वविकल्पप्रतिषेधा- 
_ दिबोधकस्य नज्ादेः कथं शब्दान्तरेण सम्बन्धः, सदात्मना निरूपितस्य 
त॒दानीमेवासःद्धावेन निरूपयितुमशक्यतया सम्बन्धद्वाराभावादिति चेत्‌ ? 
अत्रोच्यते । नन्थंस्तावद्वविधः पर्युदासोऽभावः प्रतिषेधश्च । तत्राद्यो- 
ब्राह्मणानीक्षणादौ नाम्ना सम्बद्धेन नता ब्राह्मणभिन्नः क्षत्रियादिः, धातु- 

शांबरभांष्यभ्‌ २९९ 
संम्बद्धेन नेक्षेतोद्यन्तमादित्यभित्यादौ तेनेक्षणविरोध्यनीक्षणसंकल्पश्च वस्त- 
स्वरूप एव प्रतिपाद्यते । तत्र वस्त्वन्तरप्रतिषेधोवस्वन्तरानुगुण एव सवॅस्य 
परस्पराभावात्मकत्वात्‌ । 

यत्र चाख्यातेन नन: सम्बन्धान्नास्ति नासीन्न भविष्यतीत्यादो निवृत्त्या- 
त्माऽभावोऽ्थेः, तत्रापि न वस्त्वभावः नजा क्रियते, किन्तु संशयाज्ञान- 
विपर्यंयमात्रनिवृत्तिः । घटोस्ति नास्ति वेति सन्देहे सति, घटो नास्तीत्युक्त्या 
पाक्षिकास्तित्वबुद्धिनिवतंते । 

अथवास्तित्वबुद्धिनिवृत्तिरपि साक्षान्न क्रियते, किन्तु धटो नास्ति 
इति कथिते विरोधादस्तित्वबुद्धिः स्वयं निवतंते । एवमज्ञानविपर्ययवारण- 
मप्यत्र यस्य तत्र घटनास्तिताज्ञानं नास्ति, किम्वा घटास्तित्वबुद्धिरेव 
विपर्यंयरूपास्ति, .तं प्रति तत्र घटोनास्तीत्युक्त्या तदज्ञानविपर्ययौ निवतेते, 
तदेवमज्ञानादिवारणं प्रत्यक्षस्थलेऽपि. दृष्टमेव । यथाऽयं स्थाणुरिति ज्ञाने 
जाते, स्थाणुर्वा पुरुषो वेति सन्देहः, पुरुष एवेति विपर्ययः, स्थाणो रज्ञानञ्च 
निवर्तते । तथा नमोऽपि प्रमाणत्वात्ते निवर्तन्ते इति न कश्चिद्विशेषः । 


न चाभावस्तुच्छात्मा न करिचिदरस्तुविशेषोऽयमेव च नजोऽर्थं इति 
कथ्यते । तथा चानर्थकत्वमेवेतस्येति कथं पदान्तरेण समभिव्याहारः 
स्यादिति वाच्यम्‌ । अभावस्य वस्तुत्वं पूर्वमेव प्रतिपादितमित्यभावार्थकस्य 
नजो घटादिपदवदनर्थकत्वाभावात्‌ । न चाप्राप्तस्य प्रतिषेधायोगात्‌ प्राप्तस्येव 
प्रतिषेधो वाच्यः, तथा च प्रमाणान्तरेण प्राप्तस्य कथं प्रतिषेधः विरुद्वयो- 
भावाभावयोरेकत्र समुच्चयासम्भवादिति चेत्‌ ? 

क एवमाह ? विधायकेन सम्बन्धाभावान्नजः प्रतिषेधविधायकत्वानङ्गी- 
कारादभावस्वरूपमात्रमनेन कथ्यते । अत्र च न प्राप्तेरुपयोगः अप्राप्तस्येव 
घटादेरभावो घटो नास्तीत्यनेन बोध्यते इति । नन्वेवमपि सदर्थवाचिना 
घटशब्देनाभाववाचिनो नजः सम्बन्धो न घटते सृष्टिप्रलययोरिव विरुद्धा- 
थंकत्वादिति चेद्‌ ? भवेदेवं यदि घटपदं सत्त्वेन घटं बोधयेत्‌ तत्तु नाभ्युप- 
गम्यते, किन्तु सत्त्वासत्त्वोदासीनं घटस्वरूपमात्रं बोधयति, घटश्च प्रादेशिकः 
क्वचित्सत्त्वत वर्तते क्वचिदसत्त्वेनेति । सत्त्वासत्त्वोभयसाधारणं घट- 
सामात्यं घटपदाभिघेयम्‌ । अतएव घटोऽस्ति, घटो नास्ति इत्युभयविधः 

प्रयोगः सङ्गच्छते । अन्यथा सत्त्वेन घटस्य तत्पदाभिघेयत्वे घटोऽस्तीति 
प्रयोगो न स्यादुभयोः सत्तवार्थकत्वेन तदभिधेयत्वे घटो ना स्तीत्यपि न स्यात्तत 
एवेति बोध्यम्‌ । 

न च भवन्मते जातेरेव पदार्थतया, तस्याश्च नित्यत्वेन कदाचिदपि 
नासत्त्वमिति, कथं सत्त्वासत्त्वसाधारणत्वं कस्यचिदपि जातौ सत्त्वासत्त्वविवक्षा 
विरहात्तदुपलक्षितव्यक्तितात्प्येणेव तदुभयप्रयोगदशंनात्तदभिप्रायेण तथोक्त 
एवं च श्रुतायां जातौ नास्तित्वतात्पर्येण नास्तीति प्रयोगाभावात्‌, व्यक्तिः 
तात्पर्येण तादुशप्रयोगसत्त्वेऽपि तस्या अश्रुतत्वान्न विरोधगन्धोपीत्यपरमनुकूलम्‌। 

न च यत्र घटोस्तीत्यनेन पूर्वं सत्त्वेन घटं प्रदश्यं पश्चात्तदसत्त्व- 
बोधनाय घटो नास्तीति प्रयुज्यते, तत्र विरोधात्कथमुभयविधः प्रयोग इति ? 
विवक्षाभेदेन तदुभयोपपत्ते: । तथा हि यत्र घटोस्तीत्यनेन घटसत्त्वं प्रतिपाद्य 
पश्चान्ञास्तीत्यनेन तदसत्त्वं प्रतिपाद्यते, तत्र तयोनेकवाक्यत्वं, किन्तु घटसत्त्व- 
प्रतिपादकं घटोस्तीत्येकं वाक्यं, तदसत्वप्रतिपादकं घटो नास्तीत्यपरं वाक्यम्‌ । 
तथा घटोऽस्तीत्येद्वाक्यजन्यज्ञानस्य घटो नास्तीत्येतद्वाक्यजज्ञानेन बाध एव 
भवति । यथा शुक्तिशकले इदं रजतमितिजातस्य ज्ञानस्योदीच्येन नेदं रजत- 
मिति ज्ञानेन बाध इति न विरोधः । 


अथवा श्रान्त्या घटसत्त्वमवगच्छता घटोऽस्तीति वाक्यं प्रयुक्तं, भ्रान्त्य- 
वगतं सत्त्वमेवेतद्वाक्यम्‌ अनुवदति । पश्चात्तदभावमधिगत्य ्रान्तिप्रसक्त- 
तत्सत्त्वापनोदाय घटो नास्तीति प्रयुज्यते । पूर्वं श्रान्त्यावगतो यो घटः, स 
वस्तुतो नास्तीति । एवञ्च नानयोविरोधः श्रान्तिप्रतिपन्नसत्त्वेन वास्तविका- 
सत्वस्य विरोधाभावात्‌ । नहि शुक्तिशकले श्रान्तिप्रतिपञ्चस्य रजतसत्त्वस्य 
पारमाथिकेन तदसत्त्वेन विरोधः, कल्पितत्वाद्‌ रजतसत्त्वस्येति । 

अथवा कालभेदादुभयोरविरोधः घटोऽस्ति इति वाक्यं पूर्वकाले घट- 
सत्त्वं बोधयति, घटो नास्तीत्येतद्वावयन्तु तदुत्तरकाले तदसत्त्वं बोधयति, 


` पूर्वकारे गृहीतो यो घटः स इदानीं नास्तीति। तथा च भिन्नविषयत्वा- 
च्ञानयोविरोधः, विषयभेदरच कालकृत इति । 


ननु यत्र न हत्याच पिबेदित्यादो विधिना नजः सम्बन्धः, तत्र 
विरोधो दुर्वार एव । प्रकारान्तरेण प्राप्तस्येव प्रतिषेधो वक्तव्यो नाप्राप्तस्य 

विधिवैयर्थ्यापत्तेः । हननपानादिप्राप्तिरच रागादेव स्वीकार्या वचनप्राप्तस्य 
वचनेन बाधायोगाच्छास्तरद्वयप्रामाण्याय तत्र विकल्प एवेति सिद्धान्तात्‌ । 
तथा च रागप्राप्तयोईननपानयोरभावं कथं नम्‌ बोधयेत्‌ ? यदि वस्तुतः 
पुरुषेण हननं पानं वा कृतं तथा अनुष्ठितस्य हननस्य पानस्य च सत्ता 
जातैवेति, कथं तदभावः शक्यते ` वक्तुम्‌ । यदि वा न हुननपानेप्रवृत्तः, 
तदा प्राप्त्यभावात्‌ प्रतिषेधानर्थक्यमित्युभयतः पाशारज्जुरिति चेत्‌ ? 
अत्रोच्यते । यथा पचति, न पचति, पक्ष्यति, न पक्ष्यतीत्यादीनां यथावस्थित 
भावाभावगोचरत्वेन सत्यत्वं, मिथ्यात्वं च भवति, तथा न विधिनिषेध- 
बोधकवाक्यानां यथावस्थितभावाभावबोधनाय प्रवृत्ति: । यतः, तद्वदेव 
सत्यत्वं मिथ्यात्वं वा स्यात्‌, किन्तु अन्यादृशी प्रवृत्ति: । विधिहि कृतिसाध्येष्ट- 
साधने तद्विषयकानुष्ठानसंकल्पं जनयन्‌ पुरुषं प्रवतंयति विधिरेव विधेयस्येष्ट- 
साधनभावे प्रमाणञ्च भवति । एवं निषेधोऽपि अनिष्टकर्मणस्तद्विषयकान- 
नुष्ठानसंकल्पं कारयन्‌ पुरुषं निवर्तयति, स्वयञ्च तस्यानिष्टसाधनभावे 
प्रमाणीभवति, अभावं व्यवस्थापयति च । तथा च प्रतिषेधेषु रागादिप्राप्त- 
हननपानादिकतंव्यतारूपविध्यर्थो लिङा विधीयते, उभयथापि हननपानादि- 
व्यापारस्यानिष्टसाधनत्वबोधनात्तदनुष्ठानसंकल्पजननेन विरोधान्निराकरणं 
साधु सङ्गच्छत इति न विरोधशङ्कालेशोऽपि इति ध्येयम्‌ । विकल्पविरोधोपि 
अनयेवरीत्यानिराकरणीयः । 


विधिनिषेधविषये भवन्‌ विकल्पोऽपि विधेये इष्टसाधनत्वबोधनद्वारा तत्र 
पुरुषं प्रेरयति, प्रतिषिद्धेऽनिष्ठटसाधनत्वबोधनद्वारा तद्विषयकानुष्ठानविरोधि- 
संकल्पजननेन ततो निवतंयति इति न नजो विधिसमभिव्याहारे काचिदनु- 
पपत्तिः । 


विरोधपरिहारः 

ननु विधिनिषेधयोः प्रेरणनिवारणबोधकयो भिन्नविषयत्वाद्‌ माभूद्‌ 
विरोधः, प्रेरणनिवारणोभयकार्यकारिणो विकल्पस्य स्वात्मनेव विरोधः 
स्फुटः, प्रवृत्तिनिवृत्त्यौपयिकार्थद्वयकरणाद्‌ वाक्यभेदश्च । कथं तदेवेष्टसाधन- 
त्वेनानुष्ठेयं, तदेव चानिष्टसाधनत्वेन नानु्ठेयमिति शक्यं प्रतिपत्तुम्‌ ? एकं प्रति 
तदेकस्य युगपदिष्टसाधनत्वमनिष्टसाधनत्वश्व कोऽविकलवाचा बोधयेत्‌ प्राप्तस्य 

प्रतिषेधः अप्राप्तस्य तु विधानम्‌ । नहि निषिषेधयिषया तदेव प्राप्तं, विधित्सयां 
च तदेवाप्राप्तमिति शक्यं वक्तुं, युगपदेकत्र प्राप्त्यप्राप्त्योविरोधादिति 
चेत्‌ ? न । 
युगपद्विरोघेऽपि कालभेदेन विधिनिषेधयोः समावेशेन विरोधाभावात्‌ । 
एवञ्च न वाक्यभेदोऽपि, विकल्पो हि कदाचित््रेस्यति; कदाचिक्तिवतयति 
यदा च प्रेरयति, तदा तदनुकूल एव वाक्यार्थः । यदा चासौ निवतंयति, 
तदा निवृत्यनुकूल एव वाक्यार्थं इति, सकृदुभयानुकूल वाक्यार्थाकरणाच्न 
दोषः । 
एवमनुष्ठानमपि नाशक्यं, पर्यायेण तदुभयानुष्ठानस्य कतु शक्यत्वात्‌, 
सकुदनुष्ठानस्य चाबोधनात्‌ । स्थाणुर्वा पुरुषो वा, याति न यातीत्यादौ तु न 
विकल्पः, परिनिष्ठित वस्तुनि विकल्पासम्भवात्‌ । किन्तु सन्देहमात्रकथनाय 
तथा प्रयोग इत्यलमतिप्रपञ्चेन । 


अघिकरणार्थस्योपसंहारः 
तस्मात्‌ पदैः पदार्थाः प्रतिपाद्यन्ते, प्रतिपादितैश्च पदार्थेर्वाक्याथंबोध: 
सम्पद्यते इत्येव मार्गः । पदानां क्रियार्थेन समाम्नायो न तत्स्वरूपप्रतिपि- 
पादयिषया, तत्स्वरूपाणां प्रमाणान्तरसिंद्धत्वात्‌, किन्तु वाक्यार्थबुबोध- 
यिषयेति, अभिधावृत्तेः पदार्थोपस्थापकत्वेन क्षीणत्वेऽपि तात्पयंवृत्तेरपयंव- 
सानात्‌, तत एव वाक्यार्थः, पदा्थंप्रतिपादनन्तु अवान्तरव्यापारः, पाके 
काष्ठानां ज्वाला इवेति युक्तम्‌ । तेषां क्रियावाचकपदेन सह समभिव्याहार 
इति । तस्मात्‌ सुष्ठक्त सूत्रकृता--क्वियार्थेन समाम्नाय इति । 
ननु वाक्यारथंबोधमात्रे यदि क्रियावाचकपदेन सह पदानां समाम्नायो 
हेतुतयापेकष्ते, तहि कथं भाष्यकारः क्रियाशून्यमेव शुक्लो गौरिति वाक्यार्थ- 
मुदाजहार इति चेत्‌ ? सत्यम्‌ । उदाहरणस्यानादरणीयत्वात्‌ । पदार्थंसम्बन्ध- 
प्रदर्शानतात्पर्यंपरत्वेन तदुपपत्तेः । निष्प्रयोजनवाक्यप्रयोगादर्शनात्‌ क्रिया- 
वाचकपदं विना वाक्यस्य प्रयोजनक्षमत्वासम्भवादिति तत्राप्यानीयतामित्य- 


a . ध्याहार: द्वारमितिवद्वाक्येकदेशे वाकयप्रयोगः इति भावः । 


वाक्याथंबोधं प्रति पदार्थानां कारणत्वावधारणाय अन्वयव्यतिरेकमाह 
अपि चति । वातिके तु यत्तु श्रौतः पदार्थो न वाक्यानुरोधेनेति भाष्यं 

व्याख्याय प्रतिपदिकादुच्चरन्तीति भाष्यं याख्यातं ततोऽन्वयव्यतिरेकाभ्या- 
मिति भाष्यं व्याख्यातम्‌ । तेन ज्ञायते कलिकातामुद्रितपुस्तके भाष्यक्रमोऽन्यथ- 
यितः । वातिककारस्य व्युल्रमेण भाष्यव्याख्याने बीजाभावात्‌ । मया तु 
यथापाठं भाष्यं व्याख्यायते तत्क्रमपरिवतंनावसरे एतत्क्रमोऽपि परिवतितः 
स्यात्‌ । एवं पुवंत्रापि बोध्यम्‌ । पदार्थावगमव्यतिरेके वाक्यार्थावगमव्यतिरेकं 
दर्शयति--कदाचिदिति । अपघातादिति। अपचारादित्यर्थः । वस्तुतस्तु 
अपचारादित्येव भाष्यपाठः, न्यायरत्नाकरे तथेव दर्दानादिति । अपचारः 
विषयान्तरासक्तिः । यथा चेदुशस्थले पदश्रवणेऽपि पदार्थावगमाभावादेव 
वाक्यार्थबोधो न जात इति पदार्थावगमव्यतिरेके वाक्यार्थावगमव्यतिरेकः 
स्फुटः । नन्वत्र पदावगमव्यतिरेकोऽप्यस्ति, यतः क्षणान्तरेऽवहितो ब्रूते 
नाहमेतदवादीधरम्‌ मनोऽन्यत्र मेऽभूत्‌ तत्पुनब्रहीति । पदावधारणे तु तत 
एव पदार्थस्मरणसम्भवात्‌ पुनन्रहीत्यसङ्गतं स्यादित्यत आह--अपि चेति । 


शुक्लं किञ्चित्पदमपरिस्फुटं दूरादुपगच्छत्‌ तत्रेव प्रदेशे हेषया-- 
अझ्वासाधारणशब्देनाइवं तत्खुरशब्देन गति चानुमिमानः तत्रेदृशान्यवस्तूना- 
मनुपलम्भात्‌ गुणजातिक्रियाणां शुक्लाश्वत्वगतीनाम्‌ एकत्रान्वयसापेक्षाणां 
योग्यानां मिथोऽन्वयमुपगच्छति इवेतोऽशवो धावतीति । तथा चात्र पदानाम- 
श्रवणेऽपि योग्यताकाङ्क्षास्तिधिवशात्पदार्थानां सामान्यतोऽन्वयबोधन- 
क्षमत्वं क्लुसमेवेति केवलमर्थापत्त्या तद्विशेषनियमः कल्प्यते । तथा च 
मानसापराधस्थले पदार्थज्ञानाभावादेव वाक्यार्थावगमाभावो न पदावगमा- 
भावात्‌, सत्यपि पदग्रहणे पदार्थापरिज्ञाने वाक्यार्थबोधस्य कुत्राप्यजननादिति 
भावः । पदार्थंज्ञाने सत्येव वाक्यार्थबोधात्तस्येव हेतुत्वं युक्तमित्यभिप्राये- 
णाह--तस्मादिति । वाक्यार्थेन वाक्यशक्तिरस्तीत्याह्‌-तास्येति । 
पूर्वोक्ताक्षेपं निराक्तुमनुवदति--यत्तु श्रौतः पदार्थ इति । प्रबलया गोपद- 
श्रुत्याईविशेषेण सवंगवीषु प्रसक्ताया गोत्वबुद्धेदवलेन शुक्लादि समभि- 
व्याहारवाक्येन नीलादिव्यक्तिविशेषादपवृत्तिरयुक्तेत्या्यः शङ्कितुः । 


समाधानमाह--यत्रेति । अयम्भावः--शुक्लो गोरित्यादो शुक्ल- 
गोत्वादीनां पदार्थानां परस्परासम्बन्धे तत्स्वरूपयोः स्वातन्त्र्येण प्रत्यक्षेणेव 
सिद्धतया तदभिधाने प्रयोजनाभावाद्‌ वाक्यमेवानर्थकं स्थात्‌, तदनथंकत्वे 

धुतेरपि बाधः स्यादिति, तत्सार्थक्याबाधाय व्यक्त्यन्तरादप्रवृत्तिरेव 
श्रेयसीति । | 

वस्तुतस्तु नात्र श्रुतिविरोधलेशः, श्रुतस्य गोत्वस्य लक्षितायाश्च व्यक्तेन 
परित्यागः, यस्य परित्यागः क्रियते, स नीलादिः, न श्रुत इति । 


तथा चोक्तम्‌-- 


“जातिव्यक्ती गृहीत्वेव वयं तु श्रुतिलक्षिते, 
कृष्णादि यदि मुञ्चामः का श्रृतिस्तत्र बाध्यते'' । इति । 


लक्षणापि नात्र बाध्यते, श्रुतिबाधस्य तु कः प्रसङ्ग इति भावः । 
केवलं गौरानीयतामित्युक्तेः कीदृशो गौरानेय इति थः संशयः, स॒ एव शुक्लम्‌ 
इत्युक्त्याऽपनीयते, न गोत्वं, न वा व्यक्तिः, संशयापनयनं च गोश्तेरनु- 
गुणमेवेति, न श्रृतिविरोधगन्धः । प्रत्युत गोत्वशुक्लयोरसम्बन्धे एव श्रुति- 
विरोधः, वाक्यस्येवान्थंत््यापत्तेः तयोःप्रमाणान्तरसिद्धत्वादितिभावः । ` तदे- 
तन्मनसि निधाय सोत्प्रासमाह--वाक्यार्थोऽपीति । यदपि च सामान्यतः 
अ्रसक्ताया: श्र॒तेविशेषेऽवस्थापनम्‌, तदपि न सवंत्रत्याह--न सर्वत्र । किन्तु 
क्वचिदेवेत्यर्थः । पदाथंहेतुकवाच्याथंबोधाभ्युपगमादेव नीलादिव्यावृत्ति- 
रर्थात्‌ सिद्धचतीत्यभिप्रायेणाह--एवश्च सतीति । 


यढुक्त न सवंत्रेति तदर्शयितुमाह--प्रातिपादिकादिति। तथा च 
गामिति द्वितीयान्तश्रृतिदशायामेव कर्मान्वितगोव्यक्तिविरोषावगमात्‌ सामान्य- 
श्रुतिरलब्धपदेव । 


वस्तुतस्तु प्रातिपरदिकादुच्चरन्ती द्वितीयादिश्रुतिविभक्तिरिति भाष्यपाठो 
न्यायरत्नाकरे दृश्यते । तथा च गवान्वितकमंत्वविशेष एव श्रुतिदशायामव- 
गम्यते, न गवाश्वादिसाधारणकमंत्वमात्रमिति सामान्यश्रुतिरलब्धपदेव । 
यथा द्वितीया विनापि गवादिपदं प्रयुज्यते, एवं प्रातिपदिकं बिना केवल- 
द्वितीयादिप्रयोगः स्यात्‌, तदा प्रातिपदिकार्थाविशेषित कमंत्वं सामान्यरूपेण 
लभ्येतापि । न तु तदस्ति, केवलप्रत्ययप्रयोगस्यासाधुत्वात्‌ । 


यत्रापि इः इयानित्यादौ केवलप्रत्ययः प्रयुज्यते, तत्रापि तादुशप्रत्ययस्य 
प्रकृतिप्रत्ययोभयाथंकत्वमेवेति, प्रकत्यर्थोपरक्तस्येव प्रत्यार्थस्य भानं, न 


८७८७. Vasishtha Tripathi Collection. Digitized By Siddhanta eGangotri Gyaan Kosha 


BS ० 


शाबरभाष्यम्‌ ३०५ 


केवलप्रत्ययाथस्येतिभाव: । विशेषयतीति विशेषकः । यत्र प्रातिपदिका- 
दुच्चरन्ती द्वितीया विभक्तिदृं्यते तत्र प्रातिपदिकार्थो द्वितीयार्थस्य कर्मत्वस्य 
विशेषकः प्रकृत्यर्थानुरक्तस्येव प्रत्ययार्थस्य भानं, न केवलस्येत्य्थ: । 


यच्चेते. पदसंघाता इति । ननु सम्बन्धानित्यत्वाक्षेप एव कर्तुरस्मर- 
णादिना परिहृतो न वेदानित्यत्वाक्षेप:, तत्कथमुच्यते--परिहृतमिति । येन 
हेतुना सम्बन्धानित्यत्वं परिहतं, तेनेव वेदानित्यत्वमपि परिहतु शक्यमिति 
परिहारहेतूनामभिहितत्वात्‌ परिहारोऽपि कृतप्राय इत्यभिप्रायेण परिहृत- 
मित्युक्तेः । 


सूत्रमू--छोके सन्नियमात्‌ प्रयोगसन्निकर्ष: स्यात्‌ ॥ २६ ॥ (सि० ) 


भाष्यम्‌-लीकिकेषु पुनरथंषु प्रत्यक्षेणार्थमुपलभ्य, सन्तियसः 
सम्निबन्धनं न शक्यं तत्र संहत्त॒म्‌ ए वञ्जातीयकानि वाक्यानि नीलोत्प 
लवनेष्वद्य । ३८।२। इति । तस्मात्‌ अग्निहोत्रं जुहुयात्‌ स्वर्गकामः 
इत्येतेभ्य एव पदेभ्यो ये अर्था अवगताः, तेभ्यः एवेतदवगम्यते अग्नि- 
होत्रात्‌ स्वर्गो भवतीति पदेभ्य एव पदार्थप्रत्ययः पदार्थभ्यो वाक्यां 
इति । 


सप्रतिसाधनत्वञ्च संघातत्वस्य हेतोः । सवेवेदाध्ययनं गुवंध्ययनपुर्वकं 
वेदाध्ययनत्वादधुनावेदाध्ययनवदिति । न च भारतादिष्वपि एवमनुमानः 
सम्भवात्तेषामपि नित्यत्वं स्यादिति वाच्यम्‌ । तत्र कर्तृस्मरणेनेवमनुमाना- 
सम्भवात्‌ । न च प्रजापतिवेदानसृजत इत्युक्त्या वेदेऽपि तदस्तीति वाच्यम्‌ । 
अर्थवादमूलकतादृशास्मृतेरनुभवमूलकत्वाभावेनाप्रमाणत्वात्‌ । यदि कश्चिः 
वेदस्य कर्ता स्यात्‌ तहिं तत्प्रणयनकाले केनचिदुपलब्धो भवेत्‌ । तथा च स 
उपछब्धकतूंकः परस्मै कथयेदयमस्य कर्तेति । सोऽप्यन्यस्मै, सोऽप्यन्यस्मै इति 
परम्परया भारतादौ व्यासादेरिवाधीयानकतंकं स्मरणं नियमेन स्यात्‌, नतु 
तदस्तीति, तदृशस्मरणमर्थवादमूलकमेव नानुभवमूलकमिति न प्रमाणम्‌ । 


न चाथेवाद एव ध्रमाणमस्तु क्मत्रप्रमाणान्तरान्वेषणेन स्तृतिपराणा- 
मर्थंवादानां स्ववाच्यार्े प्रामाण्याभावस्यार्थवादाधिकरणे वक्ष्यमाणत्वात्‌ । न 
च तादृशास्मरणप्रामाप्याय मूझान्तरमेव तहि कल्प्यतां नहि कल्पनायामस्ति 

कश्चित्मतिरोध इति, न, अस्ति, तावत्प्रकृते प्रतिरोध: कः ? अर्थवाद एव । 
कथम्‌ ? इत्थं पारम्पर्याभावात्‌ स्मरणस्यानुभवमूलकत्वे निरस्ते, तदन्यथा- 
नुपपत्त्या किञ्चन्मूलं कल्पनीयमित्यपेक्षायामयमेव तत्र मूलं भवत्कल्पना- 
बीजमन्यथानुपपत्ति प्रतिहन्तीत्यवदधातु । न चेदं स्तुतिपरमिति कथमत्र 
मूलं स्यात्‌ ? अन्यपरवाक्यादपि भ्रान्तिसम्भवात्‌ । दृश्यते हीदानीन्तन- 
पुरुषाणां तत्कायंत्वस्मरणभ्रान्तौ मूलत्वेनेदमेवेति ध्येयम्‌ । 
इति कल्पकलिकायां सप्तमं तदुभूताधिकरणस्‌ । अथाऽष्टमं बेदनित्यताधिकरणस्‌ । 
सुत्रम्‌--वेदांश्चैके सन्निकर्षं पुरुषाख्याः ॥ २७॥ ( पू० १ ) 
भाष्यम्‌--उक्त चोदनालक्षणोऽर्थी धम्मं इति । यतो न पुरुषकृतः 
शब्दस्यार्थेन सम्बन्धः । तत्र पदवाक्याअय आक्षेपः परिहृतः । 
इदानोमन्यथाऽऽक्षेप्स्यामः । “पौरुषेया श्चोदना' इति वदासः, सन्नि- 
कृष्टकालाः कृतकाः वेदा इवानीन्तनाः । ते च चोदनानां समूहाः, तत्र 
पोरुषेयाश्चेत्‌ वेदाः, असंशयं पौरुषेयाः चोदनाः । कथम्‌ ? पुनः 
कृतका वेदाः, इति केचिन्मन्यन्ते । यतः पुरुषाख्याः, पुरुषेण हि ससा- 
ख्यायन्ते वेदाः । 'काठकं, कालापकं, पेष्पलादकं, मौद्गभिति। नहि 
सम्बन्धादृते समाख्यानं, न च पुरुषस्य शब्देन अस्ति सम्बन्धः, अन्यदतः 
कर्ता पुरुषः, काय्यंः शब्दः इति । नन्‌ प्रचचनलक्षणा समाख्या स्यात्‌ । 
नेति नूमः । असाधारणं हि विशेषणं भवति, एक एव हि कर्ता बहवो- 
ऽपि प्रब्रूयुः । अतोऽस्मय्यंभाणोऽपि चोदनायाः कर्त्ता स्थात्‌ । तस्मान्न 
प्रमाणं चोदनालक्षणोऽर्थो धम्मं इति । 
सूत्रम्‌--अनित्यदर्शनाच्च ॥ २८ ॥ (पू० २) 
भाष्यम्‌ -जननमरणवन्तश्च चेदार्थाः शूयन्ते 'ववरः प्रावाहणि- 
रकामयत कुसुरुविन्बः 'ओद्वालकिरकासयत' इत्येवसादयः। उद्दाल- 
कस्यापत्यं गम्यते औद्दालकिः, यद्येवं, प्राक ओहालकिजन्सनः, नायं 
ग्रन्यो भूतपूर्व: । एवमध्यनित्यता । 
सूत्रम्‌--उक्तन्तु शन्दपूर्वत्वम्‌ ॥ २९ ॥ ( सि० ) 
भाष्यम्‌--उक्तमस्माभिः शब्दपवत्वसध्येतणाम्‌ । केवलम्‌ आक्षेपः 
परिहारो वक्तव्यः, सोऽभिधीयते ।। २९॥ ` 

शांबरभाष्यम्‌ँ ३०७ 

सूत्रमू--आख्याप्र वचनात्‌ ॥ ३० ॥ ( उ०) १ 

भाष्यसू--यदुक्त ( १ पू० ) कर्तेलक्षणा समाख्या काठकार्येति । 
तदुच्यते । नेयसर्थापत्तिः, कतृं भिरपि होनासाचक्षीरन । प्रकर्षेण वचनम्‌ 
अनन्यसाधारण कठादिभिरनुष्ठितं स्यात्‌, तथापि हि समाण्यातारो 
भवन्ति । स्मर्येते च 'वंशब्पायनः सर्वेशाखाध्यायी, कठः पुनरिमां 
केवलां शाख्ामध्यापयांबभूबेति' । स बहुशाखाध्यायिनां सम्निधा- 
वेकशाखाध्यायी अन्यां शाखामनधीयानः, तस्यां प्रकृष्टत्वादसाधारण- 
सुपपद्यते विशेषणस्‌ । 

सूत्रम्‌ परन्तु श्षुतिसामान्यमात्रम्‌ ॥ ३१ ॥ ( उ० २) 

भाष्यस्‌--यच्च ( २ पु० ) प्राबाहणिरिति। तन्न, प्रवाहणस्य 
पुरुषस्यासिद्धत्वात्‌ न प्रबाहणस्यापत्यं घ्रावाहणिः । प्रशब्दः प्रकर्ष 
सिद्धः वहतिश्च प्रावणे, नत्वस्य समुदायः क्वचित सिद्ध इका- 
रस्तु यथवापत्ये सिद्धः, तथा क्रियायामपि कतरि । तस्माद्‌ यः प्रवाहयति 
स प्रावाहणिः । ववर इति शब्दानुकृतिः । तेन यो नित्योऽरथः तमेवेतौ 
शब्दौ वदिष्यतः वायुम्‌ आकाशं वा । अत उक्तम्‌-परन्तु शतिसामान्य 
सात्रम्‌ इति । 

वेदांशचेके सन्निकर्ष पुरुषाख्याः ( २७.पु० १) इति पदपदार्थ- 
सम्बन्धानित्यत्वप्रयुक्त आक्षेपस्तेषां नित्यत्वसाधनेन परिहृतः । इदानीं 
समाख्यावशेन वेदस्य षौरुषेयत्वावबोधात्तद्घटकचोदनानां पुनरप्रामाण्यमा- 
क्षिप्पते--पौरुषेया इति । 

ननु समाख्यया पौरुषेयत्वाक्षेपो न युक्तः । साहि सामान्यतः प्राप्तं 
विशेषतो नियमयति । यथा दक्षिणया परिक्रीतानामृत्विजां वेदिके कर्मणि 
यथेष्टं कतुंत्वप्रा्तौ आध्वर्यवमित्यादिसमाख्या अध्वर्योरेव तत्र कतृंत्वं 
तियम्यते, आध्वर्यवं कमं स एवानुतिष्ठति, नान्यः । एवं वेदस्य सामान्यतो 
न केनापि प्रमाणादिना कतृंत्वं प्राप्त, यन्नियमाय समाख्या व्याप्रियेत, 
किञ्च कठादिसमास्या कठादिप्रोक्तत्वेनाप्यु पपद्यत इति न नियमेन ततूकतृं- 


- कत्वं साधयितुं क्षमते । तेन कृतमितिवत्‌ तेन प्रोक्तमित्यर्थेऽपि तदुपपत्तेरिति 


चेत्‌ ? न। वेदिकं वाक्यं पौरुषेयं वाक्यत्वात्‌ कालिदासादिवाक्यवदित्यनु- 

३०८ कंस्पकलिकासमन्वितमूं 


मानेन सामान्यतः कतृजन्यत्वप्राप्तौ काठकादिसमाख्यया तज्जन्यत्वं विशेषतो 


नियमयितुं शक्यमित्यभिप्रायात्‌ । न च वचनान्तरसाधभ्येप्रयुक्ततदाक्षेप: 
पूर्वमेव परिहृतः । तत्कुतः पुनरिदानीं स॒एवाक्षेपः क्रियते इति चेत्‌, 
अयमभिप्रायः । वेदपौरुषेयत्वनिराकरणार्थमिदं प्रकरणम्‌, तेन पौरुषेयत्वनिय- 
मित्तकस्तदाक्षेपोऽब्रेवोपन्यसनीयो निरसनीयश्च । पू्वत्रेदृशाक्षेपतन्निरासौ 
चानागतावेक्षणेनोपन्यस्तौ, एतत्‌ प्रकरणाभावात्‌। किंच भोभो भगवन्तः 
सभ्याः क्वेदं दृष्टं, क्व वा श्रुतं लोके यद्‌ वाक्येषु पदानां रचनां नेसगिकी 
भवति । यदि स्वभाविकी वेदे पदानां रचना भवेत्‌, पटे हि हन्त तन्तूनां 
कथं नेसगिकी न सा' शन्नो देवीरभीष्टये, नारायणं नमस्कृत्य, अस्त्युत्तरस्यां 
दिशि देवतात्मेत्यादि तुल्ये रचनात्वे क्वचित्‌ कतृंपूर्वंकत्वमपरत्र तद्विपर्यय 
इति महान्‌ व्यामोह इति, परोक्तरीत्या वेदवाक्यरचनान्यथानुपपत्त्या वेदेऽपि 
कर्ता प्रसज्यते । 
कि च ववर: प्रावाहणिरित्यनित्यार्थवाचकशब्दस्य वेदे दशंनाद्वेदः कृतक 
इति मतिर्भवति । प्रवाहणस्यापत्यं प्रावाहणिरितिव्युत्पत्त्या प्रावाहणि- 
दान्दार्थनि्णयो भवति । तेन ज्ञायते प्रवाहणपुन्रोत्पत्त्यनन्तरमयं वेदः कृतः, 
ततः पूर्वन्त्वयं कीदृश: स्यादिति वेदस्य कर्चित्कर्ता अवश्यमेवाश्चयणीय 
इति पूर्वपक्षसंक्षेपः । 
तदेतद्धाष्ये दर्शयति--अन्यथाऽक्षेष्स्थाम इत्यादिना । सन्निकृष्ट 
काळा इति सन्निकर्षमिति सूत्रावयवव्याख्यानम्‌, यतः कठादिपुरुषणास्यायन्त 
वेदाः, अतस्तत्सन्तिक्ृष्टकालाः अन्यथा इदानीन्तनानामिव कठादीनामपि 
तत्र निर्देशो न स्यात्‌ । तत्सन्निकृष्टकालत्वात्तत्कृतत्वं वेदे सम्भवति। भाष्य- 
स्येवं योजना-इदानीन्तना वेदास्तत्सन्निकृष्टकाला: । अतस्तत्कृता इत्यर्थः । 
ननु वेदस्य कृतकत्वेऽपि किमायातं चोदनानामित्यत आह--ते चेति । 
पुरुषाख्या इति । हेतुव्याचिख्यासया पृच्छति--क्थमिति । द्वितीयोपपत्तये 
योग्यक्रियां दर्शयति--मन्यन्ते इति । कार्यकारणभावः सम्बन्धः समाख्या- 
निमित्त इत्याह--नहीति । ध्रवचनस्य समाख्यानिमित्तत्वं निरस्यति नेति । 
प्रवचनकतृंत्वंयोर्भेदं दर्रयति-असाधारणमिति । असाधारणनिमित्तक एव 
व्यपदेशो लोके दृष्ट: । अस्मरणेऽपि समाख्यावलात्‌ कर्ता सिध्यतीत्याह-- 
अत इति । मक्षेपमुपसंहरति-तस्मादिति । ` 

शांबरभाष्येमू ३०९ 
सूत्रम्‌ अनित्यदर्शनाच्चेति २८।२ । ` 
अनित्यार्थाभिधानादपि वेदोऽनित्य एव । नहि एवं जातीयकार्थो 
. नित्येनामिधातुं शक्यः तदानीमर्थाभावेन विवक्षासम्भवात्‌, अप्रमाणत्वा- 
पत्तेश्च । पूर्वं तदर्थाभावादिति । 
उक्तन्तु शब्दपूर्वत्वमिति० २९ सूत्रम्‌ । वेदाध्ययनं गुवंध्ययनपूर्वंकम्‌ 
इत्यभ्युपगमादाह--उक्तमिति । सूत्रमवतारयितुमाह-स इति । 
आख्याप्रवचनादिति ३० सूत्रम्‌ । नेयमर्थापत्तिरिति । काठकसमाख्या- 
व्यथानुपपत्ति वदस्य जन्यत्वे यत्‌ प्रमाणमुक्तम्‌ । 
तदसत्‌ । साहि प्रवचननिमित्तेनान्यथाप्युपपद्यते इति भावः । प्रवचन- 
स्याप्यसाधारणत्वं दशंयति--अनन्येति । 
वस्तुतस्तु समाख्यया न तत्कर्तृकं साधयितुं शक्यते, सामान्यतस्तद- 
प्राप्तेः, कर्तुः स्मरणे न किञ्चिन्मूलमित्युक्तमेव, प्रयोजनाभावादपि नास्य 
कर्ता । नहि कतुँकल्पनातो वेदस्य किञ्न्ित्प्रयोजनं निर्वहति । न च समा- 
ख्यैव तत्र मूलमिति शङ्क्यम्‌ । प्रवचनेनापि तदुपपत्ते: । एका दुर्बला ङ्ग- 
भूता समाख्या भूयांसं प्रधानं शब्दराशि नेव बाधितुम्‌ उत्सहते । तदुक्तम्‌ 
श्रुत्यादे दुबला चासौ न शक्ता तानि बाधितुम्‌ । 
अङ्गभूयांसमेकेयं शब्दराश न बाधते॥ इति । 
अथवा अवयवार्थशुन्या रयन्तरादिवद्‌ रूढिरेवेयमस्तु । न च रूढि 
स्वीकारे श्रतिसामान्यमिति सूत्रविरोधः, अनित्यार्थकत्वाभावेन समाख्याया- 
मपि तदुपपत्तेः । वेरूप्यसामवत्‌ सत्तामात्रेणेव कठो विशेषणं भवतोति स्पष्ट- 
मन्यत्र । तथा चोक्तम्‌ 
सति साधारणत्वे वा सम्भवेन विशेषणम्‌ । 
यथा वेरूप्यसामेति सत्त येव प्रतीयते? इति । 
अग्नीषोमयोविशिष्टयोरेव देवतात्वमिव । यदि प्रवचनत्वमनेकपुरुषा- 
पेक्षो धमं: स्यात्‌ तहि यथा अग्नीषोमीयहविष: केवलेनाग्नेयशब्देन व्यपदेशो 
न भवति, न भवेदेवं शाखाया अपि काठकशब्देन व्यपदेशः । तत्तु न तथा 
किन्तु मातुत्ववत्‌' प्रतयेकापेक्षमिति प्रत्येकशब्देन व्यपदष्टु शक्यते, डित्थ- 
डवित्थयो माता डित्यमातेतिवत्‌ कठतदितरपुरुषप्रोच्यमानापि शाखा 
कठशाखेति व्यपदिश्यते । न च तत्प्रवचनस्य पुरुषान्तरसाधारणत्वे कठेनेव 

३१७ कल्पकलिकासमन्बितम 
पुरुषान्तरेण किन्न साऽल्यायते, व्यवहारफलकाख्यानस्येकशब्देनेवोपपत्तौ 
पुरुषान्तरेण तदाख्याने प्रयोजनाभावात्‌ । न च तेनेवाभिधाने नियमाभावात्‌ 
कदाचित्पुरुषान्तरेणाप्यभिधानप्रसक्तिः, सति कार्ये निमित्तानुसरणमिति 
न्यायेन निमित्तस्य सतः निरूपणे एवास्माकमधिकारात्‌ । समाख्यायाः 
अस्मदाद्यंधीनत्वा भावेन ईदुशपर्यनुयोगानहंत्वात्‌ । दुश्यते च साधारणस्याप्य- 
साधारणशब्देन निर्देशः अगस्त्यतीर्थं कुमारिलतीर्थेमित्यादि । 

परन्तु श्रुतिसामान्यमात्रमिति (३१) सूत्रम्‌ । अनित्यार्थकत्वं परि- 
हरति-यच्चत्यादिना । भाष्यभिदं निगदव्याख्यातम्‌ । 

सुत्रम्‌-ङ्कतेवा विनियोगः स्यात्‌ कमंणः सम्बन्धात्‌ ॥ ३२ ॥ 

साष्यम्‌-अथ कथमवगम्यते-नायमुन्मत्तबालवाक्यसदृश इति ? 
तथाहि पश्यामः वनस्वतथः सत्रमासत, सर्पाः सत्रमासत इति, यथा, 
जरद्गवो गायति मत्तकानि, कथं नाम जरद्गवो गायेत्‌ ? कथं वा 
वनस्पतयः सर्पा वा सत्रमासीरन्निति । उच्यते-विनियुक्तंहि दृश्यते, 
परस्परेण सम्बन्धार्थम्‌ । कथम्‌ ? ज्योतिष्टोमः इत्यभिधाय कतंव्यः 
इत्युच्यते । केन ? इत्याकांक्षिते सोमेन इति । किमर्थम्‌ ? इति स्वर्गाय 
इति । कथमिति इत्थम्‌, अनया इतिकतंव्यतया इति । एवमवगच्छन्तः, 
पदार्थेरेभिः संस्कृतं पिण्डितं वाक्यार्थ कथमुन्मत्तबालवाक्यसदृशमिति 
वक्ष्यामः ? 


ननु अनुपपच्चमिद दृश्यते--वनस्पतयः सत्रमासत इत्येचसादि । 
नानुपपन्नम्‌ । न अनेन अग्निहोत्रं जुहुयात्‌ स्वगंकामः-इत्येवमादयोऽनु- 
पपन्नाः स्युः । अपि च वनस्पतयः सत्रमासत इत्येवमादयोऽपि नानुप- 
पन्नाः, स्तुतयो ह्येताः सत्रस्य, वनस्पतयो नामाचेतनाः इदं सत्रमुपा- 
सितवन्तः, कि पुनविद्वांसो ब्राह्मणाः । तद्यथा लोके, सन्ध्यायां मृगा 
अपि न चरन्ति, कि पुनविद्वांसो ब्राह्मणा इति । अपि च अविगोतः 
सुहृदुपदेशः सुप्रतिष्ठितः कथमिवाशङ्गेत--उस्मत्तबालवाक्यसदश इति । 
तस्माच्चोदनालक्षणोऽर्थो धर्म इति सिद्धम्‌ । २ 


॥ इति श्रोमच्छबरस्वाभिवः कुतौ मीमांसाभाष्ये 
प्रथमस्य अध्यायस्य प्रथमः पादः । तकंपादोऽयम्‌ ॥। 

शाबरभाष्यम्‌ ३११ 


अयुक्तार्थकत्वे नोत्तरवाक्यवदप्रमाणत्वमाशङ्कते-वनस्पतय इति । 
परस्परान्विताथंकत्वात्‌ प्रामाण्यमेवेत्याह--उच्यसे इति । तावतापि वनस्पतय 
इत्यादीनां प्रामाण्यं समथितमित्याह- अनुपपन्ना इति । स्तुतिपरत्वेन 
स्वार्थ तात्पर्याभावात्तत्राप्रमाणत्वेऽपि स्वतात्पर्यार्थे प्रामाण्यमव्याहतमेवे- 
त्याह--स्तुतथ इति । मअतिस्पष्टमत्रत्यं भाष्यं न व्याख्यानमपेक्षते इति 
न पराक्रम्याभिहितमस्माभिरिति शिवम्‌ । 

श्रीवेक्रमे नागनगाङ्कूचन्द्रमिते कुजेऽब्दे शुचिपुणिमायास्‌ । 

इसासहं पाटलिपुत्रमध्यविद्यालयस्थोऽरचयं मनोज्ञाम्‌ ॥ १ ॥ 


अस्मत्तातपितामहेन सुधिया घाराधरेण स्वयं 
लब्धायां भुवि निविवादमभितो वासाय यो वासितः । 
शुद्धः सार्थक एव पण्डितपुरं ग्रामः प्रयागात्स नः 
साद्धेक्कोशचतुष्टयीपरिमितोऽवाच्यां दिशि भ्राजते ॥ २॥ 


॥ इति श्रीलच्ष्मीगर्भजेन पण्डितवलभद्रदत्तात्मजेन म० म० 
पण्डितश्रीहरिहरकृपालुद्विवेदिना रामनिरञ्जनदास- 
मुरारकाविद्यालयप्रधानाचार्येण विरचिता 
कल्पकलिका शाबरभाष्यीयतकंपादान्ता 
समाप्ता ॥ 

